



THE
MÂLATÎMÂDHAVA
OF
BHAVABHÛTI

WITH

The commentaries of Tripurârî and Jagaddhara.

Third Edition.

EDITED

BY

MANGESH RÂMAKRISHNA TELANG

REVISED BY

T. SRINIVÂSA VENKATRÂMA SARMÂ.

PUBLISHED BY

TUKÂRÂM JÂVAJÎ,

PROPRIETOR OF THE "NIRNAYA SÂGAR" PRESS.

BOMBAY.

1915.

Price 2 Rupees.

891.22
B M

[All rights reserved by the publisher.]

Published by Tukaram Javaji and Printed by Ramchandra Yesu Shedge,
at the Nirnaya-sagar Press, 23, Kolbhat Lane,
BOMBAY.

॥ श्रीः ॥

महाकविश्रीभवभूतिप्रणीतं

मालतीमाधवम् ।

त्रिपुरारि-जगद्धरकृताभ्यां टीकाभ्यां समेतम् ।

मङ्गेश रामकृष्ण तेलङ्ग

इत्यनेन संशोधितम् ।

अस्येदं तृतीयं संस्करणम्

तोपपूर्वकद्रामशर्मतनुजनुषा श्रीनिवासशर्मणा
संस्कृतम् ।

तच्च

शाके १८३७ संवत्सरे

मुम्बापुर्यां

तुकाराम जावजी,

इत्येतैः स्वीये निर्णयसागराख्यमुद्रणयन्त्रालये

रामचंद्र येसू शेडगेद्वारा मुद्रयित्वा

प्रकाशितम् ।

मूल्यं रूप्यकद्वयम् ।

11 573 1

11 573 1

11 573 1

11 573 1

11 573 1

11 573 1

11 573 1

11 573 1

11 573 1

11 573 1


11 573 1

11 573 1

11 573 1

11 573 1

विज्ञप्तिः ।



अस्य प्रकरणस्य प्रणेतुः श्रीमद्भवभूतिकवेरितिवृत्तं न कापि विस्तरेण लभ्यते । अनेन स्वविरचितमहावीरचरित-मालतीमाधव-उत्तररामचरिताख्यरूपकत्रयस्य प्रस्तावनासु किञ्चित्स्ववंशादिवर्णनं कृतमस्ति । तद्यथा—आसीद्दक्षिणापथे विदर्भेषु पद्मपुरं नाम नगरम् । तत्र केचित्तैत्तिरीयाः काश्यपा उदुम्बरोपाभिधाना ब्रह्मवादिनो द्विजा वसन्ति स्म । तेषां वंशे महाकविर्नाम कश्चिद्वाजपेययाजी विप्रो बभूव । अस्मात्पञ्चमः पुरुषो भवभूतिः । भवभूतेः पिता नीलकण्ठः, जननी जतुकर्णी, पितामहो भट्टगोपालः, गुरुश्च ज्ञाननिधिः । अधीतवानयं तर्कव्याकरणपूर्वोत्तरमीमांसादीनि शास्त्राणि । अस्य पितृकृतं नाम श्रीकण्ठ इति । ‘तपस्वी कां गतोऽवस्थामिति स्मेराननाविव । गिरिजायाः स्तनौ वन्दे भवभूतिसिताननौ ॥’ इति पद्यकरणोत्तरं तस्यैव भवभूतिरिति नामान्तरं जातम् । अनेनैव च नाम्नायं कविलोके प्रसिद्धो बभूवेति ।

कान्यकुब्जाधिपतेर्यशोवर्मणः सभायां भवभूतिरासीदिति राजतरङ्गिणीतो ज्ञायते । यशोवर्मसमयश्च ख्रिस्तवर्षीयसप्तमशतकपूर्वार्धे बभूव । अतो भवभूतेरपि समयो निरुक्तसप्तमशतकमित एवेत्यर्वाचीनपण्डितानामूहः ।

भवभूतिकृतिषु महावीरचरित-मालतीमाधव-उत्तररामचरिताख्यं रूपकत्रयमपहाय नान्यः कोऽपि प्रबन्धः प्राप्यते । तथापि शार्ङ्गधरपद्धतौ—

‘निरवधानि पद्यानि यदि नाट्यस्य का क्षतिः ।

भिक्षुकक्षाविनिक्षिप्तः किमिक्षुर्नारसो भवेत् ॥’

इति पद्यम्, गदाधरभट्टसंकलिते रसिकजीवने च—

‘अलिपटलैरनुयातां सहृदयहृदयज्वरं विलुम्पन्तीम् ।

मृगमदपरिमललहरीं सनीर किं पामरेषु रे किरसि ॥’

र. जी. प्र. ३।२२

१ ‘जातूकर्णी’ इत्यपि रूपान्तरम् ।

२ आर्यासप्तशत्या अनन्तपण्डितकृतटीकायां ‘भवभूतेः संबन्धात्’ इत्याद्यार्याव्याख्याने द्रष्टव्यम् । वीरराघवविरचितायां महावीरचरितटीकायामप्येवमेवोक्तम् । परंतु तत्र ‘साम्बा पुनातु भवभूतिपवित्रमूर्तिः’ इत्यादि पद्यं निर्मितमिति प्रोक्तम् ।

३ मालतीमाधवावतरणिकायां श्रीमद्भिर्डाक्टरभाण्डारकरैरुक्तम् । एतद्विषयको राजतरङ्गिणीस्थः श्लोकस्त्वयम्—

‘कविवाक्पतिराजश्रीभवभूत्यादिसेवितः ।

जितो ययौ यशोवर्मा तद्गुणस्तुतिबन्दिताम् ॥’

राज. ४।१४५

किं चन्द्रमाः प्रत्युपकारलिप्सया
करोति गोभिः कुमुदावबोधनम् ।

स्वभाव एवोन्नतचेतसां सतां
परोपकारव्यसनं हि जीवितम् ॥

र. जी. प्र. ३।९५

इति पद्यद्वयं च भवभूतिनाम्ना समुद्धृतं लभ्यते । अतो भवभूतिना विरचितोऽन्यः
कोऽपि प्रबन्ध आसीत्, उत तत्कृतानि सुभाषितान्येवैतानि, आहोस्विदेतत्पद्यक-
र्तान्यः कोऽपि भवभूतिर्वभूवेति निश्चेतुं नैव शक्यते ।

अत्र प्रकाशितयोर्मालतीमाधवटीकयोः प्रथमा भावप्रदीपिकाख्या दाक्षिणात्येन
पर्वतनाथतनयत्रिपुरारिसूरिणा विरचिता । इयं सप्तमाङ्कपर्यन्तमेव लब्धा । अव-
शिष्टाङ्कत्रयस्य टीका विबुधरत्नावल्याख्या नान्यदेवेन पूरिता । द्वितीया श्रीरत्न-
धरात्मजजगद्धरपण्डितविरचिता पाठान्तरैः सह पुस्तकान्ते निवेशिता । एवं टी-
काद्वयसंवलितमेतन्मालतीमाधवं प्रकरणं प्रकाशितं चेन्नितरां रसिकजनहृदयाह्लादकं
स्यादिति समालोच्य कृतोऽयं प्रकृतो यत्नः । अत्र च मुद्रणादिष्वनवधानतयाप-
तितं दोषजातं क्षन्तव्यं सदयैः सद्भिरिति विज्ञापयति

विद्वदनुचरो

मङ्गेशशर्मा ।

॥ श्रीः ॥

मालतीमाधवम् ।

प्रथमोऽङ्कः ।

चूडापीडकपालसंकुलगलन्मन्दाकिनीवारयो
विद्युत्प्रायललाटलोचनशिखिज्वालाविमिश्रत्विषः ।

भावप्रदीपिका ।

ऐन्दव्या कलयावतंसितकचं सौन्दर्यसारास्पदं
कारुण्यामृतपूरपूरितलसल्लीलाकटाक्षाङ्कुरम् ।
उद्यत्कोटिदिनेशमण्डलरुचिन्यक्कारिभाभासुरं
वन्दे पाशसृणीक्षुचापसुमनोवाणापहं तन्महः ॥
यद्गण्डमण्डलगलन्मदवारिधाराः कर्णद्वयव्यजनवातविधूतिशीर्णाः ।
भक्तान्तरायनिवहा इव सार्यमाणा भान्ति द्विपेन्द्रवदनं तमुपाश्रयामः ॥
एकाग्रमूलनिलयकरिभूधरनायकौ ।
काञ्चीपुरीश्वरौ वन्दे कामितार्थप्रसिद्धये ॥
पदवाक्यप्रमाणज्ञो भवभूतिर्महाकविः ।
मालतीमाधवं नाम यद्रूपकमरीरञ्जत् ॥
क्रियते विवृतिस्तस्य भारद्वाजेन धीमता ।
यज्वनः पर्वतेशस्य सूनुना त्रिपुरारिणा ॥
सन्ति यद्यपि चैतस्य व्याख्याः प्राच्यास्तथापि ताः ।
अवक्तव्योक्तिवक्तव्यत्यागाभ्यां नादृता बुधैः ॥
अतो मितेन वचसा लघ्वी भावप्रदीपिका ।
मालतीमाधवस्येयं रच्यते रसिकप्रिया ॥
अदृष्टपूर्वव्याख्यानामस्तु वैतन्मनोहरम् ।
अदृष्टदिव्यकान्तानां मानुष्य इव कामिनाम् ॥
प्राग्व्याख्याऽसंनिधाने वा भवत्वस्योपयोगिता ।
भानोरसंनिधाने किं न ग्राह्या करदीपिका ॥
पुरातननिबन्धेषु येषां धीर्नावगाहते ।
तेषामस्मादृशां वैतदुपयोगि भविष्यति ॥

पान्तु त्वामकठोरकेतकशिखासंदिग्धमुग्धेन्दवो

भूतेशस्य भुजङ्गवल्लिवलयसङ्गजूटा जटाः ॥ १ ॥

सर्वथा सादरं सन्तः प्रतिगृह्णन्त्वमत्सराः ।

को वा प्रणयिनि ग्रहे कुर्यादेवावधीरणाम् ॥

अथवा नः किमेतेन दैन्येन यदि मत्कृतौ ।

विशेषं चेद्विशेषज्ञः पश्येद्गृह्णातु तां तदा ॥

साहित्याध्वपरिश्रुण्णधियामस्मादृशां श्रमम् ।

तादृशा एव जानन्ति विदुरन्ये कथं खलाः ॥

अथ तत्रभवान्भवभूतिः कीर्त्यादिसत्काव्यनिर्माणप्रयोजनप्राप्तये प्रेक्ष्यप्रबन्धभेद-
नाट्यप्रधानं प्रकरणं साङ्गं मालतीमाधवं नाम रूपकमाततान । तत्र प्रकरणलक्षणं
भरते—‘तत्र कविराजबुद्ध्या वस्तुशरीरं च नायकं चैव । स्वयमुत्पाद्य विरचयेत्तज्ज्ञेयं
प्रकरणं नाम ॥’ इति । दशरूपकोऽपि—‘अथ प्रकरणे वृत्तमुत्पाद्यं लोकसंश्रयम् ।
अमात्यविप्रवणिजामेकं कुर्यात्तु नायकम् ॥ धीरप्रशान्तं सोपायं धर्मकामार्थतत्प-
रम् । शेषं नाटकवत्संधिप्रवेशकरसादिकम् ॥’ इति । तत्र नाट्योपक्रमे विघ्नोपशा-
न्तये कुशीलवैः पूर्वरङ्गः क्रियते । तदुक्तम्—‘प्रथमं पूर्वरङ्गश्च ततः प्रस्तावनेति
च । आरम्भे सर्वनाट्यानामेतत्सामान्यमिष्यते ॥ यन्नाट्यवस्तुनः पूर्वं रङ्गविघ्नोप-
शान्तये । कुशीलवाः प्रकुर्वन्ति पूर्वरङ्गः स कीर्तितः ॥’ इति । तत्र चानुष्ठितभ-
रतोपदिष्टपूर्वरङ्गाङ्गकलापेन सूत्रधारेण पाट्याङ्गभूता नान्दी प्रयोक्तव्या । तदु-
क्तम्—‘यद्यप्यङ्गानि भूयांसि पूर्वरङ्गस्य नाटके । तेषामवश्यं कर्तव्या नान्दी न-
न्दीश्वरप्रिया ॥’ इति । नान्दीलक्षणं तु—‘आशीर्नमस्किरारूपः श्लोकः काव्य-
मुखोदितः । नान्दीति कथ्यते तस्यां पदादिनियमोऽपि वा ॥ माङ्गल्या शङ्खचक्रा-
ब्जकोककैरवशंसिनी । नान्दी पदैर्द्वादशमिरष्टामिर्वाप्यलंकृता ॥’ इति । ‘अपि वा’
इति पदानियमपक्षोपक्षेपः । तथाह विद्यानाथः—‘कैश्चिन्नान्यां पदानियमो नाभ्यु-
पगतः’ इति । तत्र कविश्चिकीर्षितस्य प्रकरणस्याविघ्नपरिसमाप्तये विशिष्टेष्टदे-
वतानमस्कारलक्षणं मङ्गलमाचरन्पूर्वरङ्गाङ्गभूतामष्टपदात्मिकामाशीरलंकृतां नान्दीं
सूत्रधारप्रयोज्यां तावदाह—**चूडेति** । एषा च ‘संदिग्धमुग्धेन्दवः’ इति चन्द्र-
नामाङ्किता नान्दी । तदुक्तम्—‘चन्द्रनामाङ्किता कार्या रसानां स यतो निधिः ।
प्रीते चन्द्रमसि स्फीता रसश्रीरिति वालुकिः ॥’ इति । अयमर्थः—भूतेशस्य
जटाः पान्त्वति संबन्धः । ता विशिनष्टि—**चूडेति** । चूडा शिखा । ‘शिखा
चूडा केशपाशः’ इत्यमरः । तथा च स्वाश्रयभूतं शिरो लक्ष्यते । कपालमालि-
कायाः शिरोभूषणत्वात् । तस्यापीडस्तत्र तिर्यङ्मुखा सक् । ‘आपीडशेखरोत्तंसा-
वतंसाः शिरसि स्रजः’ इति हलायुधः । आपीडशब्देनैव शिरःस्रगुक्तावपि
चूडाशब्दस्तत्संनिधानप्रतीत्यर्थः । कर्णावतंसवत् । यथाहुः—‘कर्णावतंसादिपदैः
कर्णादिध्वनिनिर्मितः । संनिधानप्रतीत्यर्थम्’ इति । तत्र कपालाः । तद्व-
क्षितत्वादापीडस्य । तेषु संकुलं व्याप्तं गलत्तत्पूरणादधःस्रवच्च मन्दाकिन्याः शं-

एतच्च ।

सानन्दं नन्दिहस्ताहतमुरजरवाहृतकौमारवर्हि-

त्रासान्नासाग्ररन्ध्रं विशति फणिपतौ भोगसंकोचभाजि ।

गण्डोड्डीनालिमालामुखरितककुभस्ताण्डवे शूलपाणे-

वैनायक्यश्चिरं वो वदनविधुतयः पान्तु चीत्कारवत्यः ॥ २ ॥

भुशिरोगङ्गाया वारिधारा यासु ताः । तडित्तुल्येनालिकनेत्रतेजसा साजालाद्विशे-
षेण मिश्रीभूता दीप्तिर्यासां ताः । कोमलया केतकगर्भद्रोण्या सह संदिग्धः समा-
नाकृतिवर्णलाटिकं केतकशिखेयमुत शशिरेखेति संदेहगोचरो मुग्धो मनोहर
इन्दुर्यासु ताः । जटीकृत्य बद्धासु जूटीकृतासु विप्रकीर्णासु । एकस्याश्चन्द्रकलाया-
स्तिरोधानप्रसङ्गेन केतकशिखासंशयजनकत्वायोगात् । भुजङ्गा एव वल्लयो लतास्ता-
भिरेव वलयैर्वलयीकृतैः । लतासदृशैरिति यावत् । निर्मितया स्रजा नद्धा जूटा यासां
ता इति । अत्र रूपकसंदेहानुविद्धा स्वभावोक्तिरलंकारः । तल्लक्षणानि तु विस्तरभ-
यात्र लिख्यन्ते । अत्रेश्वरस्य जटाजूटालंकृतस्य प्रशान्ताकारप्रतीतेर्धारशान्तः कथा-
नायकः सूचितः । जटा इति कर्तृबहुत्वेन नायकनायिकाबहुत्वम्, भूतेशस्येत्यौ-
पसर्जन्येन जटा इति स्वातन्त्र्येण नायकस्य स्वप्रयोजननिर्वाहेऽन्यपारतन्त्र्यम्, का-
मन्दक्यादितपस्विनीजनस्यैव तत्कार्यनिर्वहणनिरन्तरोद्योगित्वं सूचितमिति मना-
क्काव्यार्थसमुन्मेष ऊह्यः ॥ १ ॥ प्रचितादेव मङ्गलात्तादृगन्तरायनिरासं मत्वाह—
सानन्दमिति । विनायकस्य संबन्धीनि मुखविधूननानि पान्तु । विनायकस्य
विघ्नराजत्वात्तन्मुखविधूननानि प्रत्यूहनिवर्तकानीत्याशयः । तेषु निमित्तमाह—
शूलपाणेस्ताण्डवे नन्दिकरवाद्यमानमुरजध्वनिना घनगर्जितसदृशेनाहूतात्स्कन्दवा-
हनमयूरात्रासो भयं तस्माद्भोगसंकोचभाजि सूक्ष्मरन्ध्रप्रवेशसिद्ध्यर्थं संकुचि-
तशरीरे फणिपतावुपवीतीकृते । नासाग्ररन्ध्रं पुष्करविवरं सानन्दं यथा भवति
तथा । तदैव संनिहितविवरलाभात् । विशति सति । क्रीदश्यः । कपोलतलोत्थि-
तमधुकरमालामुखरितदिशः । चीत्कारोऽनुकरणशब्दस्तत्सहिताः । काव्यलिङ्गमलं-
कारः ॥ एताभ्यां श्लोकाभ्यां जलधरसमग्रप्रारम्भः सूच्यते । तस्य निर्वहणसंधौ
वक्ष्यमाणत्वात् । मुखसंधिसूचितस्यैव निर्वोढव्यत्वात् । तत्र कपालेत्यनेन ब्रू-
कावलिः, जलक्षरणेन वृष्टिः, विद्युदित्यनेन च विद्युत्, केतकशिखेत्यनेन केतको-
द्गमः, भुजगवलयबद्धजटापटलत्वेन जलदोदयः, मुरजध्वानेन गर्जितशब्दः, कौ-
मारवर्हीति मयूरहर्षश्च सूच्यत इति केचिद्व्याचक्षते । तदेतच्छब्दशक्त्या प्रतीयते-
ऽर्थशक्त्या वेति त एव जानन्ति । नत्वेते शब्दाः प्रकृतार्थनियन्त्रिता अपि शक्त्य-
न्तरबलादन्वितमर्थान्तरं प्रत्याययन्तीति कस्यचिद्व्युत्पन्नस्य प्रतीतिः । अर्थोऽपि
प्रकृतो नैतादृशस्यार्थान्तरस्य प्रतीतौ समर्थोऽनुभूयते सहृदयैः । कथांशानामेव
निर्वहणे निरूप्यमाणानां मुखसंधौ सूचननिर्बन्धः । न तु तत्र वक्ष्यमाणस्य सर्व-
तुवनवर्णनादेरपि । ततो नैपोऽर्थः कवेर्विवक्षागोचरोऽपि । तस्मान्नायं स्वनिर्माणवि-

अपि च ।

दन्तश्रेणिषु संगलत्कलकलव्यावर्तनव्याकुला

नासालोचनकर्णकुञ्जकुहरेषूद्गद्गदध्वानिनः ।

गण्डग्रन्थ्यभिघातशीर्णकणिकाश्चूडास्रवन्त्यूर्मयः

शंभोर्ब्रह्मकपालकंदरपरिस्पन्दोलवणाः पान्तु वः ॥ ३ ॥

अन्यच्च ।

पक्षमालीपिङ्गलिम्नः कण इव तडितां यस्य कृत्स्नः समूहो

यस्मिन्ब्रह्माण्डमीषद्विघटितमुकुले कालयज्वा जुहाव ।

अर्चिर्निष्टप्तचूडाशशिगलितसुधासारशात्कारिकोणं

तार्तीयिकं पुरारेस्तदवतु मदनश्लोषणं लोचनं वः ॥ ४ ॥

(नान्द्यन्ते)

सूत्रधारः—अलमलम् । उदितभूयिष्ठ एव भगवानशेषभुवन-
द्वीपदीपः । तदुपतिष्ठे । (प्रणम्य ।)

दां पन्थाः ॥२॥ 'दन्तश्रेणिषु' इत्यादि श्लोकद्वयं प्रक्षिप्तमिति पूर्वैरव्याकृतमपि कचि-
त्पुस्तकेषु दृष्टत्वादस्माभिर्व्याख्यायते—**दन्तेति** । चूडास्रवन्त्यूर्मयः शिरोनदीतर-
ङ्गा वः पान्तु । ब्रह्मकपालकंदरपरिस्पन्दोलवणा विधिशिरःकरोटिपरिस्खलनप्रभूताः ।
दन्तपङ्क्तिषु संगलन्त्यः क्षरन्त्यः कलकलसहितेन व्यावर्तनेन परिभ्रमणेन व्याकुलाः ।
नासादिसुपिरप्रदेशेषु बुद्बुदशब्दवत्यः । गण्डस्थलाभिघाताद्विशिर्णा अत्युन्नतप्रदेशा-
दधो विषमस्थले पतन्त्यः निर्भरवारिधारा यासां ताः । स्वभावोक्तिरलंकारः ॥३॥
पक्षमेति । तृतीयमेव तार्तीयिकम् । 'तृतीयादीकस्वार्थे वक्तव्यः' इतीकम् ।
मदनश्लोषणं स्मरदाहि लोचनं बोधवतु । कीदृक् । यत्पक्षमपि पिङ्गलतायाः सर्वो-
ऽपि तडित्संधो लेशः । कालो मृत्युरेव यज्वा । ईषद्विघटितमुकुले किञ्चिदुन्मीलिते ।
यस्मिन्नाहवनीयस्थाने जगद्भुतवान् । ज्वालासंतापितशिरश्चन्द्रकलासुधाधारानि-
पातेन प्रतप्तायसि जलविन्दुसेचनेनेव शात्कारिप्रान्तम् । उदात्तालंकारः ॥४॥ अथ
प्रस्तावनां विवक्षुस्तदङ्गयोः प्ररोचनामुखयोः प्रथमं प्ररोचनां प्रस्तौति—**नान्द्यन्त**
इति । कृतपूर्वरङ्गे प्रथमप्रविष्टे सूत्रधारे नान्दीं पठित्वावशिष्टं च प्रत्याहारमार्जनाले-
पनादिपूर्वरङ्गाङ्गकलापं निष्पाद्य विनिर्गते तत्सदृशोऽन्यः सूत्रधारः प्रविश्य प्रस्ताव-
यतीत्यर्थः । तदुक्तं दशरूपके—'पूर्वरङ्गं विधायादौ सूत्रधारे विनिर्गते । प्रविश्य
तद्वदपरः काव्यमाल्यापयेन्नटः ॥' इति । प्ररोचनामुखलक्षणं तु—'निवेदनं प्रयो-
ज्यस्य निर्देशो देशकालयोः । काव्यार्थसूचकैः शब्दैः सभायाश्चित्तरङ्गनम् ॥ कवि-
काव्यनटादीनां प्रशंसा च प्ररोचना ॥' आदिशब्देन सभावस्तुनायकानां ग्रहणम् ।
'सूत्रधारो नटीं ब्रूते मारिषं वा विदूषकम् । स्वकार्यप्रस्तुताक्षेपि चित्रोक्त्वा यत्तदा-
मुखम् ॥' इति । **अलमिति** । अनेकनान्दीश्लोकपाठकं पूर्वसूत्रिणं प्रति विलम्ब-

कल्याणानां त्वमसि महसां भाजनं विश्वमूर्ते

धुर्या लक्ष्मीमिह मयि भृशं धेहि देव प्रसीद ।

यद्यत्पापं प्रतिजहि जगन्नाथ नम्रस्य तन्मे

भद्रं भद्रं वितर भगवन्भूयसे मङ्गलाय ॥ ५ ॥

(नेपथ्याभिमुखमवलोक्य ।) मारिष, सुविहितानि रङ्गमङ्गलानि संनिपतितश्च भगवतः कालप्रियनाथस्य यात्राप्रसङ्गेन नानादिगन्त-वास्तव्यो जनः । तत्किमित्युदासते भूरताः । आदिष्टोऽस्मि विद्वत्प-रिषदा यथा—अद्य त्वयाऽपूर्ववस्तुप्रयोगेण वयं विनोदयितव्या इति । तत्परिषदं निर्दिष्टगुणप्रबन्धेनोपतिष्ठावः ।

मसहमानस्योक्तिः । प्रभातकालं निर्दिशति—उदितेति । भूयसा मण्डलेन भा-गेनोदितः । उदितकल्प इति भावः । उपतिष्ठे स्तोत्रेणाराधयामि । ‘पथ्याराधन-योश्च’ इत्यात्मनेपदम् । तथा करोति—कल्याणानामिति । विश्वमूर्ते सर्वा-त्मक । ‘सूर्य आत्मा जगतस्तत्स्थुषश्च’ इति श्रुतेः । त्वं कल्याणानां मङ्गलरूपाणां तेजसां स्थानमसि । मयि धुर्या सकलसौख्यसंपादनसमर्था लक्ष्मीं धेहि प्रसन्नो भव । यद्यदिति वीप्सया प्रकारकात्सर्यमभिप्रैति । येन केनचिद्रूपेण स्थितं सर्वप्र-कारं यत्पापमस्ति नम्रस्य मे तथाभूतं सर्वप्रकारं पापं प्रतिजहि निवर्तय । अत्र यद्यदिति वीप्सया यादृशोऽर्थ उक्तस्तस्यैव प्रकृतपरामर्शना तच्छब्देनोपादानान्न द्वितीयस्तच्छब्दोऽपेक्षित इत्याहुः । तेन पूर्ववाक्ये यच्छब्दद्वयदर्शनात्तदुत्तरवाक्ये तच्छब्दद्वयं द्रष्टव्यमित्यपव्याख्यानम् । भगवन्, बहुप्रकारं मङ्गलं भूयसे मङ्गलाय वितर । मङ्गलानुबन्धीनि मङ्गलानि प्रयच्छेत्यर्थः । इयं काव्यार्थसूचकेन श्लोकेन संस्कृतप्रायवागव्यवहाररूपा भारती वृत्तिः । प्ररोचनाङ्गं काव्यार्थसूचनं च । क-थानायकतन्मित्रादीनामनिष्टपरिहारेष्टप्राप्तिप्रतीतेः । तथापि यद्यदित्यघोरघण्ट-शार्दूलनन्दनादिकृतोपद्रवनिर्देशः । भद्रं भद्रमिति मालतीमदयन्तिकाप्राप्तिरूपं मङ्गलद्वयं सूचितम् । भूयसे मङ्गलायेति कपालकुण्डलागृहीतमालतीविपन्निस्तारः । आरक्षगृहीतमाधवमकरन्दप्राणरक्षादयः सूच्यन्ते ॥ ५ ॥ नेपथ्य इति । नेपथ्यो नाम रङ्गस्थलस्य पश्चाद्यवनिकान्तरितो वर्णग्रहणादियोग्यकुशीलवकुटुम्बावस्था-नदेशः । ‘कुशीलवकुटुम्बस्य स्थली नेपथ्य इत्यते’ इति वचनात् । मारिषो नटः ॥ नटः सूत्रधारेण मारिष इति वाच्यः । ‘सूत्री नटेन भावेति तेनासौ मारिषेति च’ इत्युक्तत्वात् । सुविहितानि साधु संपादितानि । कालप्रियनाथस्य महाकालास्प-दस्य शंभोः । नानादेशनिवासीत्यनेन सर्वकलावेदित्वं परिषदो दर्शयति । विद-ग्धपरिषत्संनिधौ हि प्रयोगकौशलप्रकटनस्योत्साहः । भरतास्तच्छास्त्राध्येतारो नटाः । किं तर्हि तैः प्रयोज्यमित्याह—आदिष्टोऽस्मीति । निर्दिष्टगुणप्र-बन्धमिति । रङ्गनीयविद्वत्परिषदा निर्दिष्टा ये गुणास्तच्छालिनं प्रबन्धमित्यर्थः ॥

नटः—(प्रविश्य ।) भाव, कतमे ते गुणा यानुदाहरन्त्यार्य-
मिश्रा भगवन्तो भूमिदेवाः ।

सूत्रधारः—

भूम्ना रसानां गहनाः प्रयोगाः

सौहार्दहृद्यानि विचेष्टितानि ।

softness of speech औद्धत्यमायोजितकामसूत्रं

चित्राः कथा वाचि विदग्धता च ॥ ६ ॥

नटः—भाव, कस्मिन्प्रकरणे ।

आर्या इति सर्वविद्यास्थानवेदिनः । मिश्रा इति पूज्यनिर्देशः । भूमिदेवा इति तत्प्रधानत्वात्, सभाया गुणदोषविवेचनस्य च तदधीनत्वात्, देवतात्मकत्वेन तेषामाराधनीयत्वाच्च । अनेन सभाप्रशंसा कृता ॥ एते यानुदाहरन्ति त एते गुणाः क इति नटस्य प्रश्नः । तानेव गुणानाह—भूमेति । भूम्ना प्राचुर्येण रसानामङ्गाङ्गिभावेन निविष्टानां शृङ्गारादीनां प्रयोगा अभिनया गहनाः स्थूलदर्शिभिर्भाषयितुमशक्याः । रसानां हि व्यञ्जनेन विषयाणामगूढत्वेगुणीभावप्रसङ्गात्, गूढतयैव कामिनीकुचकलशवदिति भावनाच्चर्वणादौ सूक्ष्ममतय एव सहृदयाः समर्थाः । न तु पदपदार्थज्ञानकृतार्थाः पण्डितमन्याः । यथाह ध्वनिकृत्—‘शब्दार्थशासनज्ञानमात्रेणैव न वेद्यते । वेद्यते स हि काव्यार्थतत्त्वज्ञैरेव केवलम् ॥’ इति । अनेन रसैकप्रवणत्वं प्रबन्धस्य जीवितभूतो गुणो दर्शितः । तथा सौहार्देन निरुपाधिकस्नेहेन हृद्यानि मनोहराणि विचेष्टितानि नायकतन्मित्रादीनां व्यापाराः । अनेन धीरप्रशान्तनायकोपेतत्वं नाम गुणो दर्शितः । तथा औद्धत्यं शृङ्गाररसप्रधानस्यापि नायकस्य तद्विरोधिवीभत्साद्भुतरौद्ररसालम्बनत्वम् । तथा आयोजितमानुकूल्येन संघटितं कामसूत्रं नायिकानायकयोरन्योन्यानुरागबीजं येन तादृशम् । कामोऽनुरागः । स एव वर्तिष्यमाणसर्वकार्यबीजभूतत्वात्सूत्रमिव सूत्रम् । अयं भावः—महामांसविक्रयाघोरघण्टादौ यद्वीभत्सरौद्रशृङ्गारविरोधिरसोपादानं तदपि प्रधानमालतीलभलक्षणप्रयोजनानुगुण्येन शृङ्गाराङ्गभावापत्त्या विरोधपरिहारेणौचित्यमेव संपादयतीति । तदुक्तम्—‘विवक्षिते रसे लब्धप्रतिष्ठे तु विरोधिनाम् । भावानामङ्गभावं वा प्राप्तानामुक्तिरच्छला ॥’ इति अत्र खल्ववधानवता कविना भवितव्यम् । यद्विरोधिरसोपादानेऽप्यनौचित्यलेशोऽपि नास्पदं लभते । यदाह—‘अनौचित्यादृते नान्यद्रसभङ्गस्य कारणम् । प्रसिद्धौचित्यबन्धस्तु रसस्योपनिषत्परा ॥’ इति । अनेनौचित्यशालित्वं नाम गुणो दर्शितः । कथाश्चित्राः । वस्तु पुनराश्रयजनकमिति वृत्तवैचित्र्यं गुणः । वाचि विदग्धता उक्तौ चातुर्यम् । निर्दोषगुणालंकारयोगोऽनेन दर्शितः । ईदृशगुणगरिष्ठप्रबन्धप्रयोगार्थमादिष्टोऽस्मीति भावः ॥ ६ ॥ कस्मिन्निति । नैतादृशः प्रबन्धः प्रायेण लक्ष्यत इत्याशयः ॥

सूत्रधारः—(विचिन्त्या) स्मृतम् । अस्ति दक्षिणापथे पद्मपुरं नाम नगरम् । तत्र ब्राह्मणाः केचित्तैत्तिरीयाः पङ्क्तिपावनाः काश्यपाः पञ्चाग्रयः सोमपीथिनो धृतव्रता उदुम्बरनामानो ब्रह्मवादिनः प्रतिवसन्ति ।

ते श्रोत्रियास्तत्त्वविनिश्चयाय

भूरिश्रुतं शाश्वतमाद्रियन्ते ।

इष्टाय पूर्ताय च कर्मणेऽर्था-

न्दारानपत्याय तपोर्यमायुः ॥ ७ ॥

तदामुष्यायणस्य तत्रभवतो भट्टगोपालस्य पौत्रः पवित्रकीर्तेर्नीलकण्ठस्य पुत्रः श्रीकण्ठपदलाञ्छनः पदवाक्यप्रमाणज्ञो भवभूतिर्नाम कविर्निसर्गसौहृदेन भरतेषु वर्तमानः स्वकृतिमेवंगुणभूयसीमस्माकं हस्ते समर्पितवान् । यत्र खल्वियं वाचो युक्तिः ।

✓ ये नाम केचिदिह नः प्रथयन्त्यवज्ञां

जानन्ति ते किमपि तान्प्रति नैष यत्नः ।

स्मृतमिति । अस्ति कश्चिदीदृशः प्रवन्धो मयेदानीं दिष्ट्या स्मृत इति भावः । तैत्तिरीयाः तित्तिरिप्रोक्तं छन्दस्तैत्तिरीयम् । तदधीयत् इति तैत्तिरीयाः । पञ्चाग्रयो गार्हपत्यादिपञ्चाग्निपरिचर्यापराः । आहिताग्रय इति यावत् । सोमपीथिनः सोमपानमेषामस्तीति ते । तथा ज्योतिष्टोमादिकत्वनुष्ठातार इत्यर्थः । धृतव्रतास्तपोनियमनिष्ठाः । उदुम्बराख्यं कुलनाम येषां ते । तथा ब्रह्मवादिनोऽध्यात्मनिष्ठाः । त इति । श्रोत्रियाः साङ्गवेदाध्ययनतदर्थज्ञानतदनुष्ठाननिष्ठा विशिष्टकुलप्रसूताः ब्राह्मणाः । ‘श्रोत्रियंश्छन्दोऽधीते’ इति निपातनात्साधुः । तत्त्वस्य पारमार्थिकस्य ब्रह्मस्वरूपस्य परमपुरुषार्थस्य विशेषतः असंभावनाविपरीतभावनानिरासपूर्वकं निश्चयो निर्विचिकित्सं ज्ञानं तस्मै प्रयोजनाय । भूरिश्रुतं शाश्वतम् । ‘ब्राह्मणेन निष्ठाधर्मः षडङ्गो वेदोऽध्ययो ज्ञेयः’ इति नित्यवच्छ्रुतिबोधितत्वेन नित्यं श्रुतं शास्त्रश्रवणमाद्रियन्ते, न तु प्रतिवादिगर्वनिर्वापणेन ख्यातिलाभार्थम् । यागाद्यनुष्ठानार्थं तटाकादिनिर्माणार्थं चार्थानाद्रियन्ते, न तु भोगेच्छया । संततिसंपादनाय दारान्, न तु मन्मथं कृतार्थयितुम् । तपःसंवर्धनार्थमायुरपेक्षन्ते, न तु जीवनलोभेन मरणभयेन वेति । परिसंख्यालंकारः ॥ ७ ॥ आमुष्यायणस्य अमुष्यकुलप्रसूतस्य पुत्रस्य । नडादित्वात्फक् । ‘आमुष्यायणामुष्यपुत्रिकामुष्यकुलिकेति चालुग्वक्तव्यः’ इति षष्ठ्या अलुक् । श्रीकण्ठपदं लाञ्छनं यस्य सः । भवभूतिरिति व्यवहारे तस्यैव नामान्तरम् । भरतेषु निसर्गसौहृदेन नाट्यवेदपारगत्वेनाभिनयार्थं नायकादिनिर्माणनिपुणत्वेन च नटास्तस्मिन्गुरौ यथा भक्तिं कुर्वन्तीति तेषु तद्वात्सल्याद्वर्तमानः स्वकृतिमेवंगुणभूयसी भूमेत्यत्र निर्दिष्टगुणशालिनीं सभासु प्रयोगेण प्रख्यापयन्वित्यस्माकमर्पितवान् । यत्र कृतौ खलु प्रसिद्धौ वाचो युक्तिर्वचोभङ्गिः । ये नामेत्यादि ।

उत्पत्स्यते मम तु कोऽपि समानधर्मा

कालो ह्ययं निरवधिर्विपुला च पृथ्वी ॥ ८ ॥

तदुच्यन्तां तत्प्रख्यापनाय सर्वे कुशीलवा यथा—स्वसंगीतकप्रयोगे
वर्णिकापरिग्रहे च त्वर्यतामिति । कविवर्णनां प्रति तेनैवमुक्तम् ।

गुणैः सतां न मम को गुणः प्रख्यापितो भवेत् ।

यथार्थनामा भगवान्यस्य ज्ञाननिधिर्गुरुः ॥ ९ ॥

अपि च ।

यद्वेदाध्ययनं तथोपनिषदां सांख्यस्य योगस्य च

ज्ञानं तत्कथनेन किं नहि ततः कश्चिद्गुणो नाटके ।

अत्र प्रमुखे विनयप्रदर्शनं कवित्वगर्वोद्धत्यप्रकटनं च । नामेति प्रसिद्धौ । मदपे-
क्षयापि प्रसिद्धा ये केचिन्महात्मानो नोऽस्माकमवज्ञां प्रथयन्ति कियदेतदित्यव-
जानन्ति । ते हि विवेकसलिलसंक्षालितसंसारवासनापङ्कजलङ्के मनसि प्रत्यगात्म-
वस्त्वेव परिभावयन्तस्तृणमिव जगदशेषमवलोकयन्तः किमपि रहस्यमुपनिषदेक-
गम्यं वस्तु जानन्त इति युक्तैव तेषामस्मास्वविद्यापरतन्त्रेष्ववज्ञा । अत एव
तानुद्दिश्य नायं यत्नः । किं तर्ह्यतीतानामनेन प्रयोजनाभावाद्वर्तमानानामप्युत्त-
माधमानामत्राप्रवृत्तेः सदृशस्य चैवंविधग्रन्थनिर्माणदक्षस्यैतदनुपादानात् । यो
मत्सदृश उत्पत्स्यते तं प्रतीति यत्तदोरनुपादानेपि सामर्थ्यात्तदुभयलाभः ।
तादृशस्योत्पत्तिः संभाव्यत इत्यत आह—काल इति । निरवधिरनन्तः । विपुला
विस्तीर्णा । अतः कस्मिंश्चिद्देशे कस्मिंश्चित्काले मत्सदृशोऽपि क्वचिदेतदुपादायी
जनिष्यत इति संभाव्यत इत्यर्थः । अथवा नामेति किलार्थः । ये केचिद्यादृशास्तादृशा
नोऽवज्ञां किल प्रथयन्ति स्वमहिम्ना जगत्सर्वमभिभवतामस्माकमपि । उडुभिरिव
भानोः ध्रुवैः काचिदवज्ञावार्तेति चित्रमिति भावः । ते किं जानन्ति । न किमपीत्यर्थः ।
अज्ञत्वात्र तदवज्ञायास्माकं काचित्क्षतिरिति भावः । अपिशब्दो भिन्नक्रमः । एष
यत्नोऽपि तान्प्रति न । तेषामलक्ष्यत्वात् । कं प्रति तर्हि । अतीतैः प्रयोजनाभा-
वाद्वर्तमानस्य च मत्सदृशस्याभावाद्यः कश्चिन्मादृश उत्पत्स्यते तं प्रति । कथ-
मिदानीमेतावति प्रपञ्चेऽप्यविद्यमानस्तत्तादृश इतः परमुत्पत्स्यत इति संभावनेत्यत
आह—अनवधौ कालेऽप्यपरिच्छिन्ने देशे यथाहमेक एतावतः कालस्योत्पन्नस्तद्वदे-
व को जानीते कदा वा कुत्र वा तादृशः कश्चिदुत्पद्येतापीत्यर्थः । हेत्वलंकारः ॥ ८ ॥
गुणैरित्यादि । सतामसद्गुणानां गुणैः प्रख्याप्यमानैः । तच्छिष्यस्य मम को गुणो न
प्रकटीकृतः तादृशैर्गुरुभिः शिक्षितत्वादेव स्वस्मिन्सर्वे संभाव्यन्त इत्यर्थः । तमेव गुरुं
निदर्शयति—यथार्थेति ॥ ९ ॥ यद्वेदेति । उपनिषदां वेदशिरसां सांख्यस्य कापि-
लस्य योगस्य पातञ्जलस्य च मोक्षशास्त्रस्य । नहीति । तत्परिज्ञानं न काव्यनिर्माणनै-
पुण्योपयोगमित्यर्थः । किं तर्हि नाटकरचनोपयुक्तमत आह—वचसां यत्प्रौढित्वं विव-

fertility of imagination

यत्प्रौढित्वमुदारता^२ च वचसां यच्चार्थतो गौरवं^३ *genius* -
तच्चेदस्ति ततस्तदेव गमकं पाण्डित्यवैदग्ध्ययोः ॥ १० ॥

नटः—तावद्भूमिकास्तथैव भावेन सर्वे वर्गाः पाठिताः । सौग-
तजरत्नप्राजिकायाः कामन्दक्यास्तु प्रथमां भूमिकां भाव एक एवा-
धीते । तदन्तेवासिन्यास्त्वहमवलोकितायाः ।

सूत्रधारः—ततः किम् ।

नटः—प्रकरणनायकस्य मालतीवल्लभस्य माधवस्य वर्णिकापरि-
ग्रहः कथम् ।

सूत्रधारः—कलहंसमकरन्दयोः प्रवेशावसरे तत्सुविहितम् ।

नटः—तेन हि तत्प्रबन्धप्रयोगादेवात्रभवतः सामाजिकानु-
पासहे ।

क्षितार्थसमर्पणप्रावीण्यम् । 'विवक्षितार्थनिर्वाहः काव्ये प्रौढिरिति स्मृता' इति वच-
नात् । 'पदे वाक्यार्थरचना वाक्यार्थं च पदाभिधा । प्रौढिव्याससमासौ च साभिप्राय-
लमस्य च ॥' इत्येवंरूपं वैचित्र्यं वा । उदारता प्रबन्धसौन्दर्यं श्लाघ्यार्थत्वं वा । अर्थतो
गौरवमनेकार्थप्रतिपादनसामर्थ्यं गाम्भीर्यरूपं तदेतच्चेदस्ति । तदेव पाण्डित्यस्य
व्युत्पत्तेर्वैदग्ध्यस्य कविताशक्तेश्च गमकं ज्ञापकम् । प्रबन्धगुणान्दृष्ट्वा स्वयमेव वि-
द्वांसो मम वैदग्ध्यं ज्ञास्यन्ति । नत्वेतन्मया स्वकण्ठेन वक्तव्यमित्यर्थः ॥ १० ॥ एतावता
कविकाव्यप्रशंसा कृतेति प्ररोचनां निर्वृत्यामुखं प्रस्तौति—तावदित्यादि ।
वीथ्यज्ञानामामुखे विकल्पितत्वान्नात्र तेषामुपादानमिति मन्तव्यम् । तावत्साकल्येन
भूमिकास्तत्तदभिनयकार्यं प्रति जनोचितवर्णवेषभाषाभिनयादिपरिग्रहान्स्ववर्गान्त-
र्गताः पाठिताः शिक्षिताः । सौगतजरत्नप्राजिकाया बौद्धबुद्धसंन्यासिन्याः प्रथमामा-
दितः प्रवेशनीयाम् ॥ ततः किम् । ब्रूहीति शेषः । तत इति । आवाभ्यां तावत्काम-
न्दक्या अवलोकितायाश्च भूमिकाद्वयं प्रथममेव गृहीतम् । प्रधाननायकभूमिकापरि-
ग्रहस्तु कथं केन वा कर्तव्य इत्यर्थः । उत्तरमाह—कलहंसेति । कलहंसो माधवस्य
चेष्टः, मकरन्दो मित्रम्, तत्प्रवेशावसर एवैतन्माधवभूमिकापरिग्रहणं भविष्यतीति
नेदानीं तच्चिन्तनीयम् । तेन सर्वं सुष्ठु विहितम्, न किञ्चिदपि कर्तव्यमवशिष्टमि-
त्यर्थः । तदनेन प्रथमं कामन्दक्यवलोकितप्रवेशः सूचितः । केचित्तु यावन्त्यत्र
प्रकरणे पात्राणि तेषां सर्वेषामपि प्रथमतः प्रवेशः सूचित इति व्याचक्षते । तदसं-
गतम् । तत्प्रवेशावसर एव प्रवेशस्य सूचनीयत्वात् । न तु कृत्स्नप्रकरणपात्रप्रवेशः
प्रथमतः सूचनीय इति प्रकरणलक्षणत्वे न कचिदपि ग्रन्थे दृश्यते । तत्तत्पात्रप्रवे-
शसमये तत्तत्सूचनं स्फुटमेवाग्रे दृश्यत इत्यलम् ॥ तेनेति । सामाजिकनिर्दिष्ट-
गुणयोगित्वेन वर्गेरधीतत्वेन चेत्यर्थः । समाजे समवेतान्सामाजिकान् । 'पशूनां स-

सूत्रधारः—बाढम् । एषोऽस्मि कामन्दकी संवृत्तः ।

नटः—अहमप्यवलोकिता ।

(इति निष्क्रान्तौ ।)

प्रस्तावना ।

(परिवृत्य रक्तपटिकानेपथ्य उभावुपविष्टौ प्रविशतः ।)

कामन्दकी—वत्से अवलोकिते ।

अवलोकिता—आणवेदु भवदी ।

कामन्दकी—अपि नाम कल्याणिनोर्भूरिवसुदेवरातापत्यो-

१. आज्ञापयतु भगवती ।

मजोऽन्येषां समाजोऽथ सधर्मिणाम्' इत्यमरः ॥ बाढमिति । तथा कुर्म इत्यर्थः । एष इति । सूत्रधाररूपपरित्यागेन कामन्दकीभूतोऽस्मि ॥ अहमप्यवलोकिता संवृत्तेत्येतदामुखाङ्गं प्रयोगातिशयः । तदुक्तम्—'एषोयऽमित्युपक्षेपात्सूत्रधारप्रयोगतः । पात्रप्रवेशो यत्रायं प्रयोगातिशयो मतः ॥' इति । अन्यस्य पात्रस्य प्रवेश एषोऽयमित्युपक्षेपः । सूत्रधारस्यैव समनन्तरपात्रत्वं एषोऽहमित्युपक्षेप इति नातीवभेदः ॥ इति प्रस्तावना ॥ परिवृत्य निर्गमनं नाटयित्वा । काषायशाटीविरचितवेपावुपविष्टौ कामन्दक्यवलोकितावेषधारिणौ प्रविशतः । इत्येवं प्रस्तावनां परिसमाप्य सूचनीयकथांशसूचनार्थं मिश्रविष्कम्भमारभते—कामन्दकीत्यादि । वदतीति शेषः । विष्कम्भलक्षणं तु—'वृत्तवर्तिष्यमाणानां कथांशानां निदर्शकः । संक्षेपार्थस्तु विष्कम्भो मध्यपात्रप्रयोजितः ॥' इति । शुद्धः संकीर्णो वा द्विविधो विष्कम्भकोऽपि वक्तव्यः । मध्यमपात्रैः 'शुद्धः संकीर्णो नीचमध्यमकृत् ॥' इति । शेषं नाटकवदित्यतिदेशात्प्रकरणेऽपि विष्कम्भकनिवेशः । तथा चाहुः—'प्रकरणनाटकविषये प्रवेशको नाम विज्ञेयः । विष्कम्भकस्तु कार्यो नाटकयोगे प्रकरणे च ॥' इति ॥ अवलोकितेति । आज्ञापयतु भगवती ॥ अपि नामेति । कल्याणिनोः कल्याणं मङ्गलमन्योन्यानुरूपं वयोरूपभाग्यसौभाग्यादिकमनयोरस्तीति तौ तथोक्तौ । अनेन चान्योन्यानुगुणयोगान्मालत्येव माधवस्य योग्या वधूः, स एव तस्याः समुचितो वरः, इति सूचितम् । भूरीति श्लाघ्यवंशप्रसूतत्वेन कुलतत्संबन्धाहृत्य ध्वनितम् । मालतीमाधवयोरितरेतरयोगद्वन्द्वनिर्देशेन साहित्यप्रतीतेः । तद्धेतुरन्योन्यानुरागोऽस्तीति द्योत्यते । अभिमतं तयोर्वन्धूनामन्येषां च सहृदयानामभिलषितमित्यर्थः । तदनेन मालतीमाधवयोरन्योन्यानुरागोऽत्र प्रकरणे बीजभूतः सूचितो भवति । यथा—'स्तोकोद्दिष्टः कार्यहेतुर्वाजं विस्तार्यनेकधा' इति । प्रथमं स्वल्पमेवोद्दिष्टः पश्चादनेकधा विस्तारी यः कार्यस्य प्रयोजनस्य हेतुः सोऽर्थो बीजमित्युच्यते । अत्र च प्रकरणे मालतीप्राप्तिर्माधवस्य प्रधानं कार्यम् । तद्धेतुश्च

रनयोर्मालतीमाधवयोरभिमतं पाणिग्रहमङ्गलं स्यात् । (सहर्षं वामाक्षिस्पन्दनं सूचयित्वा ।)

विवृण्वतेव कल्याणमान्तरङ्गेन चक्षुषा ।

स्फुरता वामकेनापि दाक्षिण्यमवलम्ब्यते ॥ ११ ॥

अवलोकिता—महन्तो क्खु एसो भअवदीए चित्तावकखेओ ।
अच्चरिअं अच्चरिअम् । जं दाणिं चीरचीवरमेत्तपरिच्छदं पिण्डपा-
अमेत्तपाणउत्तिं वि भअवदीं ईरिसेसु आआसेसु अमच्चभूरिवसू
णिओएदि । तस्सिं उक्खण्डिअसंसारावग्गहो तुह्मेहिं वि अप्पा
णिक्खिविअदि ।

१. महान्खल्वेष भगवत्याश्चित्तावक्षेपः । आश्चर्यमाश्चर्यम् । यदिदानीं
चीरचीवरमात्रपरिच्छदां पिण्डपातमात्रप्राणवृत्तिमपि भगवतीमीदृशेष्वया-
सेष्वमात्यभूरिवसुर्नियोजयति । तस्मिन्नुत्खण्डितसंसारावग्रहो युष्माभिर-
प्यात्मा निक्षिप्यते ।

तयोरनुरागो बीजम् । बीजं नाम प्राथमिकी अर्थप्रकृतिः । कार्यं पञ्चमी ।
पाणिग्रहणमङ्गलमपि नाम स्यात् । किं नु खलु भवेत् । अनेन मालतीमाधवसमा-
गमरूपफलार्थमौत्सुक्यप्रतीतेरारम्भो नाम प्रथमावस्था दर्शिता । यथा—‘औ-
त्सुक्यमात्रमारम्भः फललाभाय भूयसे’ इति । बीजारम्भसमव्ययाच्चायं मुखसंधिः ।
तदुक्तम्—‘बीजविन्दुपताकाख्यप्रकरीकार्यलक्षणाः । आरम्भयत्नप्राप्त्याशा निय-
ताप्तिफलागमाः ॥ अर्थप्रकृतयः पञ्च पञ्चावस्थासमन्विताः । यथासंख्येन जायन्ते
मुखाद्याः पञ्च संधयः ॥’ इति । तत्रार्थहेतुमद्भेदो यत्र बीजस्य तन्मुखम् । तस्य च
मुखसंधेरुपक्षेपादीन्यङ्गानि द्वादश बीजारम्भानुगुण्येन प्रयोक्तव्यानि । तानि च यथा-
वसरमग्रत एव निरूपयिष्यन्त इत्यलम् ॥ सहर्षमिति । विचिन्त्यमानमनोरथसि-
द्धिसूचकनिमित्तलाभात् । तदेव दर्शयति—विवृण्वतेति । आन्तरङ्गेनेवास्मि-
न्नर्थे खल्वियं संदिग्धे किमेतत्प्रयोजनं भविष्यति न वेति, तदस्याः संशयमपनया-
मीत्येवमस्मदभिप्रायवेदिनेव कल्याणं विवृण्वता भाविमङ्गलं सूचयता स्फुरता वाम-
केन सव्येन । अथ च प्रतिकूलेनापि सता चक्षुषा दाक्षिण्यं चिन्त्यमानकार्यसि-
द्धिशंसित्वेनाप्रातिकूल्यम् । अथ च सव्येतरलमङ्गीक्रियते । स्त्रीणां वामाक्षिस्पन्दः
शुभशंसीति नैमित्तिकाः । विरोधाभासोऽलंकारः ॥ ११ ॥ अवलोकिता—महा-
न्खल्वेष चिन्तारूपो भगवत्याश्चित्तावक्षेपो मनःखेदः । आश्चर्यमाश्चर्यम् । यदिदानीं
चीरै रथ्यापतितपटच्चरखण्डैः कृतो यश्चीवरः कन्था तन्मात्रप्रावरणां पिण्डस्य
भैक्षकवलस्य प्राणधारणोचितस्य पात उदरकुहरे निक्षेपस्तन्मात्रप्राणवृत्तिः । पात्रे
पाणौ मुखे वा यैर्यदन्नं विनिपात्यते तदेवौषधवन्निगीर्यते, न तु रसास्वादपूर्वकं
भुज्यत इत्यर्थः । भगवतीं माहात्म्यवतीमात्मवतीमीदृशेष्वयासेषु दुःखजनकेषु रा-

कामन्दकी—वत्से, मा मैवम् ।

यन्मां विधेयविषये स भवान्नियुङ्क्ते

स्नेहस्य तत्फलमसौ प्रणयस्य सारः ।

प्राणैस्तपोभिरथवाभिमतं मदीयैः

कृत्यं घटेत सुहृदो यदि तत्कृतं स्यात् ॥ १२ ॥

किं न वेत्सि । यदैव नो विद्यापरिग्रहाय नानादिगन्तवाससाहच-
र्यमासीत्तदैवास्मत्सौदामिनीसमक्षमनयोभूरिवसुदेवरातयोः प्रवृत्तयं प्र-

गिजनोचितदूत्यादिकृत्येष्वमात्यभूरिवसुर्नियोजयतीति तस्य तावत्कार्यग्रस्तत्वादप्येन
चास्य दुष्करत्वादनुचितेऽपि व्यापारे भगवतीं नियोजयतु नाम । तस्मिन्वायास उ-
त्खण्डित उच्छिन्नः संसार एवावग्रहो निःश्रेयसामृतवर्षप्रतिबन्धः । मोक्षान्तराय
इति यावत् । स यस्य आत्मा युष्माभिरपि निक्षिप्यत इति यदेतत्सर्वमाश्चर्यमिति
योजना ॥ कामन्दकी । वत्से इति । नैवं वक्तव्यमित्यर्थः ॥ यन्मामिति । स पू-
ज्यो भवान्भूरिवसुर्मां विधेयविषये कृत्यविषये नियुङ्क्त इति यत्तत्स्नेहस्य प्रेम्णः फलम् ।
असौ विस्मययोग्यं प्रेमेव प्रणय इत्युच्यते । निर्व्याजं सौजन्यमेव प्रणय इति
केचित् । तस्य सारः स्थिरांशः । स्नेहातिरेकादनुचितेऽपि कर्मणि नियोगोऽस्माकं
च तदङ्गीकरणं युक्तमेवेति भावः । प्राणैरथवा तेभ्योऽपि श्लाघ्यैस्तपोभिर्वा सुह-
दभिलषितकृत्यं घटेत यदि सिध्येत् । तत्तर्हि निःश्रेयसादप्यधिकं कृत्यमस्म-
त्प्राणैस्तपोभिश्च कृतं निष्पादितं स्यादित्यावृत्त्या योजनीयम् । मित्रकार्यनिष्पादनं
मोक्षादपि गरीय इति भावः । अमात्यभूरिवसुः स्वसुतां मालतीं स्वबालमित्रस्य
देवरातस्यात्मजाय माधवाय प्रदित्युर्नरपतेर्नन्दननाम्ने नर्मसचिवाय मालतीं याच-
मानाद्भयेन प्रकाशं दातुमशक्नुवन्गूढविवाहनिर्वर्तनव्यापारे कामन्दकीं नियुक्तवानि-
ति कथा उपरि स्फुटीभविव्यति ॥ १२ ॥ किमिति भूरिवसोर्माधवायैव मालती
दातव्येति निर्वन्धः । भगवत्या वा प्राणव्ययेनाप्येतत्कार्यं संपाद्यमिति किमित्य-
भिनिवेश इत्यत आह—किं न वेत्सीति । आवाल्यान्मदन्तेवासिनी लम्प्ये-
तत्सर्वं जानास्येवेति भावः । न इति । भूरिवसुदेवरातयोर्मम चेत्यर्थः । नानादिग-
न्तवासेन बहुदेशवासेन साहचर्यं सहचरभावः । एकत्राध्ययननिबन्धना मैत्री यदै-
वाभूत्तदैवास्मदिति पञ्चमीबहुवचनम् । अस्मत् एव मत्कारितैव ययोरियं प्रतिज्ञा
प्रवृत्ता । केत्यत आह—आवाभ्यामिति । अतश्च पूर्वप्रतिज्ञातत्वाद्भूरिवसोर्म-
त्पुरःसरत्वान्मम चात्र निर्वन्धो युक्त इति भावः । मत्प्रथमशिष्या सौदामिन्य-
प्यत्रार्थं साक्षिणीत्यत आह—सौदामिनीसमक्षमिति । तेन तस्या अप्येत-
त्प्रयोजननिर्वाहकान्तःपातिलप्रतीतेः अन्ते तया करिष्यमाणो मालत्युपद्रवपरि-
हारः कथांशः सूचितो भवति । नापि मां भूरिवसुर्दूत्ये नियुङ्क्ते । किं लहमेव मत्काङ्क्षि-
तप्रतिज्ञानिर्वाहार्थं प्रवर्ते । न मे दूत्यालाघवमाशङ्कनीयमित्यपि सूच्यते । मम च
सौदामिन्याश्चास्मत्सौदामिनीसमक्षमिति व्याख्यानमनुपपन्नम् । स च देवदत्तश्च ता-

तिज्ञा अवश्यमावाभ्यामपत्यसंबन्धः कर्तव्य इति । तदिदानीं वि-
दर्भराजस्य मन्त्रिणा सता देवरातेन माधवं पुत्रमांवीक्षिकींश्रवणाय
कुण्डिनपुरादिमां पद्मावतीं प्रहिण्वता सुविहितम् ।

as truth erst plighted -

अपत्यसंबन्धविधिप्रतिज्ञा प्रियस्य नीता सुहृदः स्मृतिं च ।

अलोकसामान्यगुणस्तनूजः प्ररोचनार्थं प्रकटीकृतश्च ॥ १३ ॥

अवलोकिता— किंति मालर्दि अमच्चो माहवस्स अप्पणा ण
प्पडिवादेइ । जेण चोरिअविवाहे भअवदीं तुवरावेदि ।

कामन्दकी—

तां याचते नरपतेर्नर्मसुहृन्नन्दनो नृपमुखेन ।

तत्साक्षात्प्रतिषेधः कोपाय शिवस्त्वयमुपायः ॥ १४ ॥

१. किमिति मालतीममाल्यो माधवस्यात्मना न प्रतिपादयति । येन
चौर्यविवाहे भगवतीं त्वरयति ।

वितिवत् 'त्यदादीनि सर्वैर्नित्यम्' इत्येकशेषप्रसङ्गात् । द्विपर्यन्तादीनामेव त्यदादित्व-
मिति तु त्यदाद्यलमात्रनिरासार्थम् । तदिदानीमिति । तत्प्रतिज्ञातम् । मन्त्रिणे-
तिपदं बहुप्रयोजनोद्देशेन पुत्रमत्र प्रेषितवानिति तस्य बुद्धिकौशलं प्रकटयितुम् ।
आन्वीक्षिकी न्यायशास्त्रम् । नीतिशास्त्रस्यापि न्यायमूलकत्वात्तदन्तर्गतिः । सुविहितं
साधु संपादितम् ॥ सुविधाने युक्तिमाह—अपत्येति । पूर्वमेव संबन्धस्य प्रतिज्ञात
त्वात्स्वयमेव भूरिवसुः सुतां माधवाय दास्यतीति यदि तमत्र देवरातो न प्रेषयेत्तदा
स्मारकाभावात्कालविप्रकर्षाच्च भूरिवसुः प्रतिज्ञां विस्मरेदपि । तदनेन पुत्रप्रेषणेन
सुहृदः प्रतिज्ञा स्मृतिविषयं प्रापिता । यदि वा कदाचिददृष्टवशात्स्मरन्नपि वरगुणा-
परिज्ञानादतिलोकलावण्यशालिनीं सुतां दातुं संशयीत, तदपि निराकृतम् । यतः
प्ररोचनार्थं संबन्धेच्छोत्पादनार्थं यूनोरन्योन्यानुरागजननार्थं चानितरसाधारण-
गुणस्तनूजः प्रकटीकृतश्चेति युक्तिद्वयात्प्रतिज्ञातं सुतप्रेषणेन सुविहितमित्यर्थः ॥ १३ ॥

अवलोकिता—किमिति मालतीममाल्यो माधवस्यात्मना न प्रतिपादयति ।
येन चौर्यविवाहे भगवतीं त्वरयति । माधवस्येति चतुर्थ्यर्थे षष्ठी ॥ स्वयमप्रदाने
निमित्तमाह—कामन्दकी । तामिति । नरपतेर्नर्मसुहृत्क्रीडासचिवो नन्दनस्तां
मालतीं नृपमुखेन याचते । नन्दनाय प्रयच्छेति राज्ञा याचयतीत्यर्थः । राज्ञ-
गुणेन याचते । न तु श्लाघ्यवरगुणेनेति भावः । तस्या नरपतिप्रार्थनायाः साक्षा-
न्मुखतो न प्रयच्छामीत्येव निषेधो राज्ञः कोपाय स्यात् । अयं तु चौर्यविवाहरूप
उपायः शिवः शोभनः । अभिमतसुहृत्संबन्धनृपद्वेषलक्षणेष्टानिष्टप्राप्तिपरिहारहेतु-

अवलोकिता—अचरिअं अचरिअं । ण कखु अमच्चो माहवस्स
णामं वि जाणादित्ति णिरवेक्खदा लक्खिअदि ।

कामन्दकी—वत्से, संवरणं तत् ।

विशेषतस्तु बालत्वात्तयोर्विवृतभावयोः ।

तेन माधवमालयोः कार्यः स्वमतिनिहवः ॥ १५ ॥

अपि च—

अनुरागप्रवादस्तु वत्सयोः सार्वलौकिकः ।

श्रेयो ह्यस्माकमेवं हि प्रतार्यौ राजनन्दनौ ॥ १६ ॥

१. आश्चर्यमाश्चर्यम् । न खल्वमाल्यो माधवस्य नामापि जानातीति नि-
रपेक्षता लक्ष्यते । *want of regard.*

लात् ॥ १४ ॥ अवलोकिता—आश्चर्यमाश्चर्यम् । न खल्वमाल्यो माधवस्य नामापि
जानातीति माधवे निरपेक्षता लक्ष्यते । कथं तस्मै सुतां प्रदित्सुस्तं माधवमप्यजा-
नान इव तस्मिन्नेस्पृह्यमाचरतीत्यर्थः ॥ कामन्दकी—संवरणं तत्, राजभयेनाका-
रगोपनं तत् । अज्ञाननटनमित्यर्थः । इतोऽप्यज्ञानं नटनीयमित्याह—विशेषत-
स्त्विति । बाल्यानन्तरभावित्वाङ्ग्यसा तद्धर्मानुवृत्तेश्च । बाल्यमिह प्रथमयौवन-
मुच्यते । तेन युक्तायुक्तविचारविधुरे, आकारगोपनानभिज्ञे, मदनाज्ञैकवशंवदे, गुरु-
जनमुल्लङ्घयापि मनोरथं संपादयितुमुद्युज्जाने, प्रथमयौवने वर्तमानत्वाद्विवृतभावयोः
प्रकटीभूतान्योन्यानुरागकुण्ठीभावपरिहारार्थं विशेषतः स्वमतेस्तदन्योन्यानुरागवि-
षयाया निहवः कार्यः प्रच्छादनं कर्तव्यम् । मालत्यपि माधवानुरक्तां मां तातो
न जानातीति यथा मन्यते, माधवोऽपि स्वसुतानुरक्तं माममाल्यो न वेत्तीति यथा
प्रत्येति, तथा तदज्ञानं नाटयितव्यम् । तथा सत्यकुण्ठितोत्साहयोस्तयोः स्वत
एवाभिमतसंघटनं सिध्येत् । अन्यथा गुरुजनेन विदितमस्मच्चापलमिति लज्जया
तदुद्योगभङ्गादभिलषितः कृतकपरिणयो न निष्पद्येतेति भावः । अत्र नायकयोर-
न्योन्यानुरागस्य बीजस्योपन्यासादुपक्षेपो नाम मुखसंधेरङ्गमुक्तं भवति । यथा—
'बीजन्यास उपक्षेपः' इति ॥ १५ ॥ अनुरागेति—अमाल्यो माधवस्य नामापि न
जानातीत्येतत्संवरणमात्रमिति किं वक्तव्यम् । यतः वत्सयोरुभयोरपि, कामन्दकीं
प्रति प्रियसुहृदपत्यलाद्वत्सयोरिति निर्देशः । अनुरागप्रवादः सार्वलौकिकः सर्वलो-
कविदितः । 'लोकसर्वलोकाभ्याम्—' इति ठक् । अनुशतिकादित्वादुभयपदवृद्धिः ।
पामरा अपि जानन्ति किमुतामाल्य इति भावः । अनेन बीजस्य बहुलीकरणात्परि-
करो नाम संध्यङ्गमुक्तं भवति । यथा—'तद्बाहुल्यं परिकरः' इति । एवं च सत्य-
स्माकं श्रेयो भवति । कुतः । हि यस्माद्राजनन्दनौ प्रतार्यौ वक्ष्यितुं शक्यौ स्याताम् ।
यदि कृतकपरिणये वृत्ते राजा नन्दनो वा कुप्येत् कथमनया वराक्या भिक्षुक्या-
स्मद्गोरोध आचरित इति, तदा न ममात्र दोषः तावन्योन्यानुरागवशेन स्वत
एव संमिलितौ । स चानुरागः सर्वलोकप्रसिद्ध इत्यस्माकं तद्वचनं सुलभमित्यर्थः

पश्य ।

बहिः सर्वाकारप्रवर्णरमणीयं व्यवहर-

न्पराभ्यूहस्थानान्यपि तनुतराणि स्थगयति ।

जनं विद्वानेकः सकलमतिसंधाय कपटै-

स्तटस्थः स्वानर्थान्घटयति च मौनं च भजते ॥ १७ ॥

अवलोकिता—मै ए वि तुह्य वअणादो तेण तेणोवण्णासेण
भूरिवसुमन्दिरासण्णतरराअमग्गेण माहवो सञ्चारिअदि ।

कामन्दकी—कथितमेव नो मालतीधात्रेय्या लवङ्गिकया ।

भूयो भूयः सविधनगरीरथ्यया पर्यटन्तं (casement)

दृष्ट्वा दृष्ट्वा भवनवलभीतुङ्गवातायनस्था ।

१. मयापि युष्मद्वचनात्तेन तेनोपन्यासेन भूरिवसुमन्दिरासन्नतरराजमा-
र्गेण माधवः संचार्यते । (by your orders)

॥ १६ ॥ एवमेव च विदग्धाः स्वयमुदासीनवद्वर्तमानास्तद्वार्तामप्यजानाना इव
परैः प्रतीयमाना बुद्धिकौशलेनैव कार्याणि निर्वहन्तो दृश्यन्त इत्याह—बहिरिति।
विद्वान्कार्यवेद्येकोऽनेकाप्तवर्गनिक्षिप्तकार्यभरोऽप्यन्यैरेकवत्प्रतीयमानः सन् बहिः
स्वकीयवास्तवव्यापारप्रच्छादनेन लोकं वञ्चयितुमेव केवलमारब्धे स्वाभिलषितरह-
स्यकार्याद्बहिर्भूतेऽन्यस्मिन्मनःपूर्वकेऽपि व्यापारे सर्वस्याकारस्य वेषभाषाव्यवहर-
णादेरनुभावस्य प्रावण्येन । भावप्रधानो निर्देशः । तदेकपरत्वेन रमणीयं लोकस्य
चित्तरञ्जनं यथा भवति तथा व्यवहरन्नयमहर्निशमेतदेकपरो वर्तते । न ह्यसाव-
न्यकार्यवार्तामपि जानातीति यथा रन्ध्रान्वेषिणामपि प्रतीतिस्तथा व्यवहरन्नित्यर्थः ।
परेषां शत्रूणामभ्यूहस्य रहस्योत्प्रेक्षणस्य समुचितानि स्थानानि छिद्राणि तनुतराण्य-
प्यतिसूक्ष्माण्यपि स्थगयति पिधते एवं सकलसूक्ष्मदर्शिनमपि जनं कपटैर्वञ्च-
नव्यापारैरतिसंधाय विश्वासजननेन वञ्चयित्वा स्वयं तटस्थ उदासीन इव प्रतिभा-
समान एव स्वानर्थान्घटयति संपादयति । मौनं च भजते । अभिमतकार्यविषये
वाङ्मात्रमपि बहिर्न वदतीत्यर्थः । विदग्धजनस्वभावोक्तिः ॥ १७ ॥ इदानीमव-
लोकिता स्वानुष्ठितकार्याशमाह—अवलोकिता । मयेति । स च मयापि
युष्माकं वचनात्तेन तेनोपन्यासेन बहुविधानाशङ्कनीयव्याजोक्तिप्रयोगेण भूरिवसुम-
न्दिरस्यासन्नतरराजमार्गेण माधवः संचार्यते । यथा मालतीनयनगोचरोऽसौ भवति
तथा कृतमित्यर्थः । आसन्नत्वेन सर्वावयवसौष्ठवस्य सम्यग्विभाव्यता सूचिता ।
बहुशः संचरणेऽप्यनाशङ्कनीयत्वं राजमार्गपदेन सूचितम् ॥ लत्प्रयुक्तोपायस्य फल-
मस्माभिरधिगतमित्याह—कामन्दकी । कथितमिति । धात्र्याः सुता धात्रेयी
'स्त्रीभ्यो ढक्' । तेन तस्याः सह स्नान्यपानसहपांसुकीडादिनातिविस्मम्भस्थानत्वात्स-
र्वमपि तन्मनोगतं वेत्तीति सूचितम् । किमिति कथितमत आह—भूय इति ।

साक्षात्कामं नवमिव रतिर्मालती माधवं य-

द्वाढोत्कण्ठा लुलितलुलितैरङ्गकैस्ताम्यतीति ॥ १८ ॥

अवलोकिता—बाढम् । तदो ताए उव्वेअविणोअणं माहवपडि-
च्छन्दअं अभिलिहिअं लवङ्गिआए मन्दारिआहत्थे अज्ज णिक्खित्तं
दाव ।

कामन्दकी—(विचिन्त्या) सुविहितं लवङ्गिकया । माधवानुचरः
कलहंसो नाम विहारदासीं मन्दारिकां कामयते । तदनेन तीर्थेन
तत्प्रतिच्छन्दकमुपोद्धाताय माधवान्तिकमुपेयादित्यभिप्रायः ।

१. बाढम् । ततस्तयोद्वेगविनोदनं माधवप्रतिच्छन्दकमभिलिखितं लव-
ङ्गिकया मन्दारिकाहस्तेऽद्य निक्षिप्तं तावत् ।

स्वमन्दिरासन्नपुरवीथ्यां बहुशो गतागतानि कुर्वाणं माधवं क्रीडासौधशिखरगोपा-
नसीसंनिहिततुङ्गगवाक्षमार्गस्थिता मालती प्रत्यक्षं नूतनं दाहानन्तरोत्पन्नं कामं
रतिरिव नूतनोत्पन्ना सतीत्वेन तस्मिन्नेव स्वभर्तेरि बद्धानुरागा दृष्ट्वा साभिलाषं पुनः
पुनर्विलोक्य गाढोत्कण्ठा तत्तदनुभावव्यज्यमानप्रवृद्धरणरिण्णालुलितलुलितैर्मदन-
संतापेनात्यन्तकलुषितैः । कामावस्थानिमित्तकमनीयवर्णान्तरशालिभिरङ्गकैरिति
यावत् । ताम्यति म्लायतीति कथितमित्यन्वयः । अत्रोत्कण्ठास्वरूपं तदनुभावा-
श्च भावप्रकाशिकायाम्—सर्वेन्द्रियसुखाखादो यत्रास्तीति मनस्त्रियः(१) । तत्प्राप्ती-
च्छां ससंकल्पासुत्कण्ठां कवयो विदुः ॥ अन्तः संभोगसंकल्पस्तदाशावलोकनम् ।
अङ्गम्लानिर्मनोरक्तिर्मनोरथविचिन्तनम् ॥ अधिजानुभुजालम्बिकपोलतलमासनम् ।
प्रसन्नमुखरागश्च स्वेदोष्मा गद्गदा च वाक् ॥ उत्कण्ठानुभवा भावाः कथ्यन्ते भाव-
क्रोविदैः ॥' इति । अत्र मालत्या माधवविषयोऽभिलाषः प्रथमावस्थेति मन्तव्यम् ।
यथा—'अभिलाषमनःसङ्गौ संकल्पो गुणनुतिः क्रियाद्वेषः । तापो मानत्यागोन्मा-
दौ मूर्च्छा मृतिर्दशावस्थाः ॥' अत्र च 'अभिलाषस्पृहा रम्ये दृष्टे चालम्बने स्मृते ।
औत्सुक्यस्वेदरोमाश्चर्हर्षविस्मयसाध्वसैः ॥ चापलस्तम्भलज्जायैरनुभावैश्च भाव्य-
ते ॥' इति ॥ १८ ॥ अवलोकिता—वाढम् । यल्लवङ्गिकया कथितं तद्दृढमित्यर्थः ।
दृढत्वे युक्त्यन्तरमाह—ततस्तया मालत्योद्वेगविनोदनं माधवप्रतिच्छन्दकं तत्सदृशी
प्रतिमाभिलिखितं यत्प्रतिच्छन्दकं लवङ्गिकया मन्दारिकाहस्तेऽद्य निक्षिप्तं तावत् ।
ब्रमेण माधवदृष्टं प्राप्स्यतीति तावच्छब्दार्थः ॥ कामन्दकी । विचिन्त्येति ।
मन्दारिकाहस्ते चित्रफलकनिधानस्य तात्पर्यं विचार्य तद्विणोतीति शेषः । सुविहि-
तमित्यादि । अनुचरश्चेष्टः विहारदासीं बौद्धालयपरिचारिकां तां मन्दारिकाम् । ती-
र्थेनावतरणमार्गेण उपोद्धाताय प्रकृतकार्यसिद्धिहेतुभूतायार्थाय । स चार्थो मयीयम-
नुरक्तेति माधवस्य प्रत्ययः । सत्येव तस्मिन्तस्य प्रकृतकार्ये प्रवृत्तिसिद्धेरित्यभिप्रायः ।

अवलोकिता—माहवो वि कोऊहलं उप्पादिअ मए पउत्तम-
अणमहूसवं मअणुज्जाणं पहादे अणुप्पेसिदो । तत्थ किल मालदी
गमिस्सदि । तदो अण्णोण्णदंसणं होदित्ति ।

कामन्दकी—साधु वत्से, साधु । अनेन मत्प्रियाभियोगेन ^{zeal}
स्मारयसि मम पूर्वशिष्यां सौदामिनीम् ।

अवलोकिता—भैअवदि, सा दाणिं सोदामिणी समासादिअ-
अच्चरिअमन्तसिद्धिप्पहावा सिरिपव्वदे कावालिअवदं धारेदि ।

कामन्दकी—कुतः पुनरियं वार्ता ।

अवलोकिता—अस्थि एत्थ णअरिए महामसाणप्पदेसे कराला
नाम चामुण्डा ।

कामन्दकी—अस्ति । या किल विविधजीवोपहारप्रियेति साह-
सिकानां प्रवादः । *Miscellaneous*

अवलोकिता—तस्मिन् क्व सिरिपव्वदादो आअदस्स इदो

१. माधवोऽपि कौतूहलमुत्पाद्य मया प्रवृत्तमदनमहोत्सवं मदनोद्यानं
प्रभातेऽनुप्रेषितः । तत्र किल मालती गमिष्यति । ततोऽन्योन्यदर्शनं भवि-
ष्यतीति ।

२. भगवति, सेदानीं सौदामिनी समासादिताश्चर्यमन्त्रसिद्धिप्रभावा श्री-
पर्वते कापालिकव्रतं धारयति ।

३. अस्त्यत्र नगर्यां महाश्मशानप्रदेशे कराला नाम चामुण्डा ।

४. तस्मिन्खलु श्रीपर्वतादागतस्येतो नातिदूरस्मशानवासिनः साधकस्य

इदं तात्पर्यं मन्दारिकाहस्ते चित्रफलकनिधानस्येत्यर्थः ॥ अवलोकिता । स्वा-
नुष्ठितं कार्यान्तरमाह—अत्र माधवोऽपि कौतूहलमुत्पाद्य मया प्रवृत्तमदनमहोत्सवं
मदनोद्यानं प्रभातेऽनुप्रेषितः । किमर्थम् । तत्र किल मालती गमिष्यति । ततोऽन्यो-
न्यदर्शनं भविष्यतीति हेतोः ॥ कामन्दकी । साधिवत्यादि । मत्प्रिये मद-
भिलषितसंपादनेऽभियोगोऽत्यन्ताभिनिवेशस्तेन ॥ अवलोकिता—भगवति ।
सेदानीं सौदामिनी समासादिताश्चर्यमन्त्रसिद्धिप्रभावा श्रीपर्वते कापालिकव्रतं धार-
यति ॥ कामन्दकी । कुत इति । कस्मादुपलब्धेत्यर्थः ॥ अवलोकिता—
अस्त्यत्र नगर्यां महाश्मशानप्रदेशे कराला नाम चामुण्डा ॥ कामन्दकी ।
अस्तीति । अस्ति । प्रसिद्धैव सा श्रूयत इत्यर्थः । विविधानां मनुष्यपशुप्रभृतीनां
जीवानामुपहारे प्रिया । अनेन पञ्चमाङ्गे मालत्युपहारप्रदर्शनं सूचितम् । साह-
सिकानां साहसशीलानाम् ॥ अवलोकिता—तस्मिन्खलु श्रीपर्वतादागतस्येतो

णादिदूरमसाणवासिणो साधअस्स मुण्डधारिणो अघोरघण्टणामहेअस्स
अन्देवासिणी महाप्पहावा क्वालकुण्डला णाम अणुसंज्ञं आअच्छइ ।
तदो इअं पउत्ति ।

कामन्दकी—सर्वं हि सौदामिन्यां संभाव्यते ।

अवलोकिता—अलं दाव एदिणा । भअवदि, सो वि पासअरो
माहवस्स बालमिच्चं मअरन्दो णन्दणस्स भइणिं मदअन्तिआं जइ
समुव्वहइ तं वि माहवस्स दुइअं पिअं होदि ।

कामन्दकी—नियुक्तैव तत्र मया प्रियसखी बुद्धरक्षिता ।

अवलोकिता—सुविहिदं भअवदीए ।

कामन्दकी—तदुत्तिष्ठा माधवप्रवृत्तिमुपलभ्य मालतीमेव पश्यावः ।

(इत्युत्तिष्ठतः ।) *lofty spirit -*

कामन्दकी—(विचिन्त्य ।) अत्युदारप्रकृतिर्मालती नाम । निपुणं
निसृष्टार्थदूतीकरूपस्तन्त्रयितव्यः । सर्वथा

मुण्डधारिणोऽघोरघण्टनामधेयस्यान्तेवासिनी महाप्रभावा कपालकुण्डला नामा-
नुसंध्यमागच्छति । तत इयं प्रवृत्तिः ।

१. अलं तावदेतेन । भगवति, सोऽपि पार्श्वचरो माधवस्य बालमित्रं
मकरन्दो नन्दनस्य भगिनीं मदयन्तिकां यदि समुद्रहति तदपि माधवस्य
द्वितीयं प्रियं भवति ।

२. सुविहितं भगवत्या ।

नातिदूरस्मशानवासिनः साधकस्य मन्त्रसाधनोद्यतस्य मुण्डधारिणो नरशिरःकपा-
लधारिणोऽघोरघण्टनामधेयस्यान्तेवासिनी महाप्रभावा कपालकुण्डला नामानुसं-
ध्यमागच्छति । तत इयं प्रवृत्तिर्वार्ता । मया श्रुतेति शेषः ॥ **कामन्दकी** ।
सर्वमिति । संभाव्यत इति । अनेनोत्तरत्र सौदामिनीसाध्यान्यद्भुतानि सूचि-
तानि ॥ **अवलोकिता**—अलं तावदेतेनालं तावदनुपयुक्तेनाघोरघण्टवृत्ता-
न्तकथनेनेत्यर्थः । भगवति, सोऽपि पार्श्वचरो माधवस्य बालमित्रं मकरन्दो
नन्दनस्य भगिनीं मदयन्तिकां यदि समुद्रहति तदपि माधवस्य द्वितीयं प्रियं भ-
वति । अनेनोपनायकस्य मकरन्दस्य गर्भसंघौ पताकावृत्तान्तः सूचितो भवति ॥
कामन्दकी । **नियुक्तेति** । तदपि मया पूर्वमेवानुसंहितमित्यर्थः । **अवलो-**
किता—सुविहितं भगवत्या ॥ **कामन्दकी** । **तदिति** । माधवप्रवृत्तिमुपलभ्य किं
मदनोद्याने तयोरन्योन्यदर्शनमभूत् वेति वार्ता ज्ञात्वेत्यर्थः । मालतीमेव पश्यावः ।
कुलकुमारीजनानुचिते ह्यस्मदुपदिष्टे स्वयमात्मप्रदानसाहसे यथासौ नाशङ्कते तथा
नैवातिपरिचयेन वशीकर्तव्येति भावः ॥ **कामन्दकी** । **विचिन्त्येति** । कीदृशं

शरज्ज्योत्स्ना कान्तं कुमुदमिव तं नन्दयतु सा

सुजातं कल्याणी भवतु कृतकृत्यः स च युवा ।

गरीयानन्योन्यप्रगुणगुणनिर्माणनिपुणो

विधातुर्व्यापारः फलतु च मनोज्ञश्च भवतु ॥ १९ ॥

(इति निष्कान्ते ।)

मिश्रविष्कम्भः ।

(ततः प्रविशति गृहीतचित्रफलकोपकरणः कलहंसः ।)

कलहंसः—कहिं दाणिं तुलिअमअरद्धआवलेवरूवविब्भमा-

१. केदानीं तुलितमकरध्वजावलेपरूपविभ्रमाक्षिसमालतीहृदयमाहात्म्यं

दूत्यमाचरणीयमिति । विमृश्य । निश्चिनोतीति शेषः । अत्युदारातिगम्भीरा प्रकृति-
र्यस्याः सा । तथा गाम्भीर्यं च—यस्य प्रभावादाकारा हर्षकोधभयादिषु । भावेषु
नोपलक्ष्यन्ते तद्गाम्भीर्यं प्रकीर्तितम् ॥’ इत्युक्तरूपम् । तेन मालत्यतिगम्भीरप्र-
कृतित्वाच्चरमावस्थायामपि स्वाभिप्रायं स्वयं न निवेदयतीति हेतोर्निपुणं यथा
स्यात्तथा निसृष्टार्था या दूती तस्याः कल्पो या व्यापारपद्धतिस्तन्त्रयितव्यः प्रधा-
नीकर्तव्यः । प्राधान्येनाश्रयणीय इत्यर्थः । निसृष्टो निक्षिप्तः ‘त्वमेव वेत्सि सर्वं
कृत्यम्’ इति समर्पितोर्थः । कार्यभारो यस्यामिति व्युत्पत्त्या स्वतन्त्रकार्यनिर्वाहि-
का दूती कथ्यते । तदुक्तम्—‘रूढानुरागयोर्यूनोरभिलाषं मनोगतम् । ज्ञात्वा
ताभ्यामनादिष्टा तदपेक्षितसिद्धये ॥ या प्रवर्तेत सा प्रोक्ता निसृष्टार्थेति कोविदैः ।
निसृष्टः कार्यभारोऽस्यामिति व्युत्पत्तिसंभवात् ॥’ इति । अवाच्यकौटिल्यो यत्कृताः
संध्यादयः प्रमाणं स निसृष्टार्थो दूतः । यथा भगवान्पाण्डवानामिति ॥ इदानीं स्वव्या-
पारसाफल्यमाशास्ते—सर्वथेति । शरज्ज्योत्स्नेति । कल्याणी मनोहराकारानु-
गुणशीलसंपन्ना सुजातं सुजन्मानं कान्तं स्वप्राणनायकं शारदचन्द्रिकाकुमुदमिव
समानुरागसंघटने दृष्टान्तः । नन्दयतु निरतिशयानन्दसमृद्धं करोतु । तेन स च
युवा कृतपुण्यश्चरितार्थो भवतु । उभयोः समानुरागत्वेन स च तां नन्दयतु । सा
च कृतकृत्या भवत्वित्ययमर्थोऽर्थालभ्यते । तं चकारो द्योतयति । एवं च सति
गरीयान्गुह्यतरोऽन्योन्यस्य परस्परस्य प्रगुणा अनुगुणा ये गुणास्तेषां निर्माणे
निपुणो विधातुर्व्यापारः फलतु तत्संघटनलक्षणैव फलेन फलवान्भवतु । मनोज्ञः
सर्वजनश्लाघ्यो भवतु । तादृगन्योन्यानुरूपनिर्माणस्य तयोः संघटनमेव फलम् ।
अन्यथा व्यर्थमेव स्यात् । यदाह कालिदासः—‘परस्परेण स्पृहणीयशोभम्’
इत्यादिश्लोकेन । अत्रोपमोपस्तुत्यमन्योन्यमलंकारः । अत्र परस्परानुरागस्य बीज-
स्यानुरूपेण स्तुतेर्विलोभनं नामाङ्गम् । यथा—‘तद्गुणाख्या विलोभनम्’ इति ॥ १९ ॥
मिश्रविष्कम्भोऽयम् । नीचमध्यमपात्रप्रयोजितत्वादिति ॥ ‘माधवानुचरः कलहंसो
नाम’ इति वाक्ये सूचितमुपदर्शयन्नङ्गमारभते—तत इत्यादि । अङ्गलक्षणं

क्वित्तमालदीहिअअमाहप्पं णाहं माहवं पेक्खिस्सं । (परिक्रम्या) प-
रिस्सन्तो ह्मि । जाव इह उज्जाणे मुहुत्तं विस्समिअ मअरन्दसहअरं
णाहं माहवं पेक्खिस्सं । (प्रविश्य उपविशति ।)

(ततः प्रविशति मकरन्दः ।)

मकरन्दः—कथितमवलोकितया मदनोद्यानं गतो माधव इति ।
भवतु । गच्छामि । (परिक्रम्यावलोक्य च ।) दिष्ट्या वयस्य इत
एवाभिवर्तते । (निरूप्य ।) अस्य तु

*eyes fixed
in vacancy.* गमनमलसं शून्या दृष्टिः शरीरमसौष्ठवं

श्वसितमधिकं किं न्वेतत्स्यात्किमन्यदतोऽथवा ।

नाथं माधवं पश्यामि । परिश्रान्तोऽस्मि । यावदिहोद्याने मुहूर्तं विश्रम्य
मकरन्दसहचरं नाथं माधवं प्रेक्षिष्ये ।

यथा—‘द्वेधा वस्तुविभागः स्यात्प्रकाश्यः सूच्य इत्यपि । प्रकाश्यो मधुरोदात्तरस-
भावनिरन्तरः ॥ अङ्कैः प्रकाशयेदेनमङ्कलक्ष्म प्रवक्ष्यते । प्रत्यक्षनेतृचरितो बीज-
विन्दुपुरस्कृतः ॥ प्रसक्तार्थोपसंहारी पताकास्थानकान्वितः । अङ्को नानाप्रकारा-
र्थसंविधानरसाश्रयः ॥ एकाहे वैकरात्रे वा चरितं तत्र वर्णयेत् । प्रयुक्तः पञ्चषैः
यात्रैस्तेषामन्ते च निर्गमः ॥’ इति । गृहीतं चित्रफलकमेवोपकरणमुपायनत्वेन
माधवसंदर्शनसाधनं येन सः । केदानीं तुलितमकरध्वजावलेपरूपविभ्रमाक्षिप्तमाल-
तीहृदयमाहात्म्यं शिथिलीकृतमन्मथगर्वो यो रूपविभ्रमः सौन्दर्यसंपद्विलासस्तेना-
क्षिप्तं निरस्तं मालतीहृदयस्य माहात्म्यं गाम्भीर्यं येन तम् । मालतीलिखितमाधवप्र-
तिच्छन्दकदर्शनेन मालती मन्मथेन माधवं लक्ष्मीकृत्य सुदूरमाकृष्टा चलितधैर्या
जातेत्यनेन ज्ञातेति मन्तव्यम् । नाथं माधवं पश्यामि । स्वामिनो माधवस्यात्मनि
मालत्यनुरागं संभावयतस्तत्प्रत्ययहेतुत्वेनात्यन्तोपादेयचित्रफलकानयनान्महत्स्वा-
मिकार्यमनुष्ठितमिति केदानीमित्यौत्सुक्यगर्भा ससंभ्रमोक्तिः । **परिक्रम्येत्यादि** ।
परिश्रान्तोऽस्मि । यावदिहोद्याने वने मुहूर्तं विश्रम्य मकरन्दसहचरं नाथं माधवं
प्रेक्षिष्ये । ‘मकरन्दनन्दनम्’ इति पाठे प्राणमित्रतया तस्यानन्दजनकमित्यर्थः । क्लि-
ष्टत्वात्सुतमिति व्याख्यानमुपेक्षितम् । अनेनैव मकरन्दप्रवेशः सूचितः ॥ तदाह—
तत इत्यादि ॥ मदनोद्यानं कामदेवायतनोपलक्षितमुद्यानमित्यनेन शृङ्गारोद्दीप-
नविभावत्वमुक्तम् । दिश्येति तृतीयान्तप्रतिरूपकमव्ययं भाग्यवाचि । अभिवर्तते ।
अभिमुखमागच्छतीत्यर्थः । अन्यमनस्कतया न मां पश्यतीति भावः । निरूप्य निर्व-
र्ण्य । वदतीति शेषः । अस्य खिति श्लोकोपस्कारो गमनमित्यादिनान्वीयते । **गमन-
मिति** । गमनमलसं लक्ष्याभावादनित्यपूर्वकमेव कथंचिदवलम्बितम् । अनेन
विप्रलम्भस्यालस्याख्यो व्यभिचारी सूचितः । यथा—‘क्रिया विद्वेष आलस्यम्’
इति । तथा दृष्टिः शून्या चिन्तापहृतेन मनसाधिष्ठिता । तत एव स्वविषयपरिच्छे-

भ्रमति भुवने कन्दर्पाज्ञा विकारि च यौवनं

ललितमधुरास्ते ते भावाः क्षिपन्ति च धीरताम् ॥ २० ॥

(ततः प्रविशति यथानिर्दिष्टरूपो माधवः ।)

माधवः—

तामिन्दुसुन्दरमुखीं सुचिरं विभाव्य

चेतः कथं कथमपि व्यपवर्तते मे ।

returns to myself.

दरूपफलशून्यत्वेन शून्या च । शून्या यथा—‘तारासमपुटा स्निग्धा निष्कम्पा शून्य-
दर्शना । बाह्यार्थग्राहिणी श्यामा शून्यदृष्टिस्तु चिन्तनात् ॥’ इति । अनेन चिन्ता-
ख्यो व्यभिचारी व्यज्यते । ‘प्रयत्नपूर्विकार्थेषु स्मृतिश्चिन्तेति कथ्यते’ इति । तथा
शरीरमसौष्ठवं बलहीनं स्वव्यापारासमर्थकरचरणादिकमित्यर्थः । अनेन ग्लान्या-
ख्यो व्यभिचारी व्यज्यते । यथा—‘वाङ्मनःकायकर्माणि ग्लानिर्गमयतीति यत्’
इति । श्वसितमधिकं पूर्वापेक्षया प्रबलम् । अनेन श्रमविषादमोहादयो व्यज्यन्ते
निःश्वासस्यानुभावस्यानेकभावसाधारणत्वात् । एवं चानुस्मृतिरूपा तृतीयावस्था
दर्शिता । यथा—‘मुहुर्मुहुर्निःश्वसिति मनोरथविचिन्तनैः । प्रद्वेषादन्यकार्याणाम-
नुस्मृतिरुदाहृता ॥’ इति । किं न्वेतत्स्यात् । एषां चिन्तालस्यादीनां निमित्तं किं
नु भवेदिति मकरन्दस्य वितर्कः । विमृश्य तन्निमित्तं निर्धारयति—किमन्य-
दिति । अथवा किमत्र वितर्केण मदनविकारव्यतिरिक्तं किमेतेषां निमित्तं संभा-
व्यते । न किञ्चिदपीत्यर्थः । तदेव निमित्तमाह—भ्रमतीति । भुवने कन्दर्पाज्ञा
भ्रमति । अप्रतिहता विजृम्भते । यौवनं च प्रथमं द्वितीयं वा । इतरयोरत्रायो-
ग्यत्वात् । विकारि विकारजननशीलम् । यौवनं यथा—‘रतिव्यायामसहनो मत्ते-
भस्येव मत्तता । विद्यते युवभावो यस्तद्यौवनमुदाहृतम् ॥’ इति । ‘यौवनं तु चतुर्धा
स्यात्’ इत्यादिना भावप्रकाशे यौवनविशेषलक्षणं प्रपञ्चितं तत एव ज्ञातव्यम् ।
ललिताः सुन्दरा नयनसुखकरा मधुरा मनोहराश्च ते ते भावा इन्दूद्यानादय उद्दी-
पनविभावाः स्वभावधीरस्यापि धीरतां धैर्यं क्षिपन्त्यपसारयन्ति । धैर्यं यथा—
‘चापलेनानुपहृता सर्वार्थेष्वविकल्पा । स्वाभाविकी चित्तवृत्तिर्धैर्यमित्यभिधी-
यते ॥’ इति । नूनमय मदनोद्याने मदनोत्सवदर्शनायागतोऽसौ कस्यांचिदासक्त-
चित्तो मदनावस्थयैवाभिभूतो वर्तत इत्यर्थः । ससंदेहो निश्चयान्तः समुच्चयालं-
कारः ॥ २० ॥ दिष्टेत्यादिना माधवप्रवेशः सूचितः । तदाह—तत इत्यादि-
ना । यथानिर्दिष्टः गमनमित्यादिना निरूपितावस्थः ॥ तामित्यादि । मे चेतः
कर्तुं । इन्दुवन्मनोज्ञमुखीं तां पूर्वक्षणे नयनातिथीकृतां सुचिरं बहुकालं विभाव्य
ऐकाम्येण विषयान्तरपरित्यागेन भावनाविषयं कृत्वा । ध्यात्वेत्यर्थः । कथंकथमपि
केनकेनापि प्रकारेण कदाचिदप्यननुभूतचरेण । ईदृगसाविति निरूपयितुमशक्ये-
नावस्थाभेदेनेत्यर्थः । व्यपवर्तते वैकृतादन्यथैव वर्तते । विकारमुपयातीत्यर्थः ।
किं कृत्वेत्यपेक्षायां तामेवापथवृत्तिमाह—अकाण्डेऽनवसरे । प्रथमदर्शनसमय

लज्जां विजित्य विनयं विनिवार्य धैर्य-

मुन्मथ्य मन्थरविवेकमकाण्ड एव ॥ २१ ॥

आश्चर्यम् ।

यद्विस्मयस्तिमितमस्तमितान्यभाव-

मानन्दमन्दममृतप्लवनादिवासीत् ।

तत्संनिधौ तदधुना हृदयं मदीय-

मङ्गारचुम्बितमिव व्यथमानमास्ते ॥ २२ ॥

मकरन्दः—(उपसृत्य ।) सखे माधव, इत इतः । ललाटंतपस्तपति धर्माशुः । तदस्मिन्नुद्याने मुहूर्तमुपविशावः । (उभौ परिक्रामतः ।)

कलहंसः—कहं मअरन्दसहअरो इमं एव्व बालुज्जाणं अलं-
करेदि माहवो । ता दंसिमि मअणवेअणाक्खिज्जमाणमालदी-

१. कथं मकरन्दसहचर इदमेव बालोद्यानमलंकरोति माधवः । तद्दर्श-
यामि मदनवेदनाखिद्यमानमालतीलोचनसुखावहमात्मनोऽस्य प्रतिच्छन्द-
कम् । अथवा विश्रामसौख्यं तावदनुभवतु ।

एव । लज्जाम् । कथमार्यविगर्हिते परोपहासनीये कर्मणि प्रवृत्तोऽहमिति मनःसं-
कोचनं लज्जा । यथा—‘मनःसंकोचनं लज्जा ह्यनौचित्यप्रवर्तनात्’ इति । तां
विजित्य निरस्य विनयं विनीततां विनिवार्य । धैर्यं धीरतामुन्मथ्य मथित्वा
मन्थरो मन्दीभूतो विवेकः कृत्याकृत्यज्ञानं यथा स्यात्तथेति ॥ अत्र लज्जात्यागो
विवेकमान्द्येन उन्मादश्चेति सप्तमाष्टमावस्थाद्वयमादावेव रागोत्कर्षप्रदर्शनार्थमुक्त-
मिति द्रष्टव्यम् । मन्थरविवेकमिति चेतोविशेषणं वा ॥ २१ ॥ **आश्चर्यम् ।**
यद्विस्मयेति । यन्मदीयं मनस्तस्याः संनिधौ विस्मयेनामानुषलोकोचितापूर्वला-
वण्यदर्शनजनितेन चित्तविकासेनाद्भुतरसस्थायिना रसतामापन्नेन स्तिमितं निष्प-
न्दमस्तमितान्यभावं विगलितवेद्यान्तरममृतप्लवनादिव सुधार्णवनिमज्जनेनेवानन्देन
निरतिशयसुखाविर्भावेन मन्दं तदास्वादिकपरतया निरुद्धवृत्त्यन्तरमभूत् । तदेवे-
दानीं तदसंनिधावङ्गारचुम्बितं प्रदीप्तेन्धनशकलसंस्पृष्टमिव । **दग्धमिति वक्तव्ये**
मनोगतप्रेयसीदाहभिया चुम्बितमिति कोमलोक्तिः । व्यथमानं संतप्यमानमास्ते ।
तत्संनिधानासंनिधानयोः क्षणमात्रभेदेनातीवमनोवस्थवैलक्षण्यमिदमाश्चर्यमित्यर्थः
॥ २२ ॥ **मकरन्दोऽन्यमनस्कतयात्मानमपश्यन्तमपि स्वयमेव प्रज्ञापयन्नाकार-**
यति—मकरन्दः । सखे माधवेति । इत इतः । आगम्यतामिति शेषः ।
ललाटेत्यादि । ललाटंतपो नभोमध्यवर्तोत्यर्थः । । ‘**असूर्यललाटयोर्दक्षितपोः**
इति खच् । ‘खित्यनव्ययस्य’ इति मुमागमः ॥ **कलहंसः—**कथं मकरन्दसह-
चर इदमेव बालोद्यानमलंकरोति माधवः । तद्दर्शयाम्यस्य मदनवेदनाखिद्यमानमा-

लोअणसुहावहं अत्तणो से पडिच्छन्दअं । अहवा विस्सामसोक्खं दाव अणुहोदु ।

मकरन्दः—तदस्यैव तावदुच्छ्वसितकुसुमकेसरकषायशीतलामो-
दवासितोद्यानस्य काञ्चनपादपस्याधस्तावदुपविशावः ।

(उभौ तथा कुरुतः ।)

मकरन्दः—वयस्य माधव, सकलनगराङ्गनाप्रवर्तितमहोत्सवा-
भिरामकामदेवोद्यानयात्राप्रतिनिवृत्तमन्यादृशमिव भवन्तमवधारयामि ।
अपि त्वमवतीर्णोऽसि रतिरमणबाणगोचरताम् ।

(माधवः सलज्जमधोमुखस्तिष्ठति ।)

मकरन्दः—(विहस्य ।) किमवनम्रमुग्धमुखपुण्डरीकः स्थितोऽसि ।
पश्य ।

अन्येषु जन्तुषु च यस्तमसावृतेषु

विश्वस्य धातरि समः परमेश्वरेऽपि ।

सोऽयं प्रसिद्धविभवः खलु चित्तजन्मा

मा लज्जया तव कथंचिदपह्नुतिर्भूत् ॥ २३ ॥

लतीलोचनसुखावहम् । चित्रस्य दर्शनमात्रफलकत्वात् । आत्मनः प्रतिच्छन्दकम् ।
अथवा विश्रामसौख्यं तावदनुभवतु । पश्चाद्दर्शयिष्यामीति शेषः ॥ मकरन्दः—
तदिति । विकसितकुसुमकिञ्जल्कानां कषायशीतल्लो य आमोदो दूरविस्मरो
गन्धः । कषायत्वशिशिरत्वयो रसधर्मत्वेऽपि तादृशरसेनैकार्थसमवायादामोदधर्म-
त्वोपचारः । तेन सुरभीकृतोद्यानस्य काञ्चनपादपस्य चाम्पेयतरोऽच्छायायामुपवि-
शावः ॥ सकलेत्यादि । अन्यादृशं विलक्षणावस्थम् । अपिः प्रश्ने ॥ विह-
स्येति । स्वमनोगतज्ञानादवनतानने माधवे सत्यं मदनविकार एव मदुन्नीतो
हेतुरेतद्वैलक्षण्यस्येति स्वमतिसंवादाद्विहस्य खानुकूल्यप्रदर्शनेन लज्जां शिथिलयि-
तुमाहेति शेषः । किमिति । मुग्धं सुन्दरम् । त्वदन्तःकरणनिर्विशेषे मयि किमाश-
ङ्कया लज्जया वा । तावद्विहस्य कथयेत्यर्थः । किं च न खलु त्वदुपज्ञ एवायं स-
रूभिषङ्गः सुरासुरनरसाधारणत्वात् । तेनानन्यकृतपूर्वात्यन्तानुचितवन्नैतदपह्नवो
न्याय्य इत्याह—अन्येष्विति । यो विश्वस्य धातरि जगत्सदृशे सुरज्येष्ठे स्वदु-
हितृकामुके परमेश्वरे स्मरशासनेऽपि वामदेहार्धनिवेशितप्रेयसीके तमसावृतेष्व-
ज्ञानोपहतविवेकेष्वन्येषु जन्तुषु । प्राणिमात्र इत्यर्थः । समोऽवैषम्येणाकुण्ठित-
व्यापारः । स तादृशोऽयं त्वन्मनोगतश्चित्तजन्मा प्रसिद्धविभवः प्रथितप्रभावः
खलु ब्रह्मादीनपि स्ववशीकरोति । का कथान्येष्विति भावः । ततो लज्जया तव
मनोगतस्य विकारहेतोरपह्नुतिरपह्नवः । चित्ते नियमनमिति यावत् । मा भूत् ।

माधवः—वयस्य, किं न कथयामि । श्रूयताम् । गतोऽहमवलोकितानि जनितकौतुकः कामदेवायतनम् । इतस्ततः परिक्रम्य परिश्रमादुल्लसितमधुरमदिरामोदपरिमलाकृष्टसकलमिलदलिपटलसंकुलाकुलितमुकुलावलीमनोहराभरणस्य रमणीयाङ्गणभुवो वालवकुलस्यालवालपरिसरे स्थितः । तस्य च यदृच्छया निरन्तरनिपतितानि विकसितानि कुसुमान्यादाय विदग्धरचनामनोहरां स्रजमभिनिर्मातुमारब्धवान् । अनन्तरं च देवस्य संचारिणी मकरकेतनस्य जगद्विजयवैजयन्तिका निर्गत्य गर्भभवनादुज्ज्वलविदग्धमुग्धवालनेपथ्यविरचनाविभावितकुमारीभावा महानुभावप्रकृतिरत्युदारपरिजना कापि तत एवागतवती ।

लज्जां विसृज्य कथयेत्यर्थः ॥ २३ ॥ माधवः—वयस्य, किं न कथयामि । सर्वविसम्भास्पदस्य तवाप्यपहवः किमित्याशयः । यदाहुः—समानुरागव्यसनो रहस्याख्यैकभाजनम् । विपत्प्रतिक्रियादक्षो वयस्यः परिकीर्तितः ॥' इति । अवलोकितया जनितं कौतुकं 'अथ खलु महानुत्सवो मदनोद्याने नागरिकाणाम्, त्वत्स्वयापि तद्दर्शनार्थं गन्तव्यम्' इत्येवमुत्पादितो गमनोत्साहो यस्य सोऽहं कामदेवायतनमुत्सवस्थानं गतोऽभूवम् । तत्र चेतस्ततः परिक्रम्य रम्यवस्तुविलोकनलोभात्परिश्रमात्परिक्रमणसंजातादुल्लसितो विसर्पन्त्यो मधुरो मनोहरो मदिरामोदसमानो यः परिमलः । केसरकुसुमस्येव जातिप्रयुक्तः । तेनाकृष्टं यत्सकलानां मिलतामलीनां पटलं तेन संकुला व्याप्ताकुलिता च या मुकुलश्रेणिः सैव मनोहराभरणं यस्य सः । तथा च रमणीयेऽङ्गणे कामदेवायतनपुरोभागे भवति तथा । तेन सम्यगुत्सवावलोकनयोग्यदेशलमुक्तम् । वालवकुलस्य । वालत्वादुपविश्य करापचयकुसुमस्येत्यर्थः । आलवालपरिसरे प्रतिदिनजलसेकशीतले स्थितः । निरन्तरनिपतितानि सान्द्रनिपतितानि । उपवेशनस्थल एव यावदपेक्षं लभ्यानि विकसितानि तस्य कुसुमानि यदृच्छया स्वेच्छयादाय विदग्धा मनोज्ञा या रचना प्रथना तथा मनोहरां स्रजमभिनिर्मातुमारब्धवान् । अनन्तरमिति । संचारिणी संचरणशीला जगद्विजयवैजयन्तिका त्रिभुवनविजयलाञ्छनभूता पुरःसरी पताका । तामेवानु मन्मथो जगज्जिगीषया निर्गतः । तस्य चाहमादिशरव्यतामुपगतोऽस्मीत्याशयः । उज्ज्वलं प्रकाशमानं विदग्धमग्राम्यं मुग्धं सुन्दरं बालोचितनेपथ्यं प्रसाधनं तस्य या विरचना तथा विभावितः कुमारीभावः कन्यात्वं यस्याः । प्रथमयौवने वर्तमानत्वात् । वयसा पुनर्न ज्ञायते कुमारीयमित्याशयः । महानुभावप्रकृतिरतिगम्भीरस्वभावा । अत्युदारोऽतिदक्षिणः । 'उदारो दातृमहत्तोर्दक्षिणे चाभिधीयते' इति दर्शनात् । परिजनो यस्याः सा । तत एव यत्राहं स्थितस्तत्रैवेति सप्तम्यर्थे तसिः । सार्वविभक्तिकत्वात् । अथ तत्प्रथमतो

सा रामणीयकनिधेरधिदेवता वा
सौन्दर्यसारसमुदायनिकेतनं वा ।

तस्याः सखे नियतमिन्दुकलामृणाल-

ज्योत्स्नादि कारणमभून्मदनश्च वेधाः ॥ २४ ॥

अथ प्रणयिनीभिरनुचरीभिः कुसुमसंचयावचयलीलामिलाषवती-
भिरभ्यर्थमाना तमेव बकुलपादपोद्देशमागतवती । तस्याश्च कस्मिंश्चि-
दपि महाभागधेयजन्मनि बहुदिवसोपचीयमानमिव मन्मथव्यथावि-
कारमुपलक्षितवानस्मि । यतः ।

परिमृदितमृणालीम्लानमङ्गं प्रवृत्तिः

कथमपि परिवारप्रार्थनाभिः क्रियासु ।

लोचनपथगोचरं तस्याः स्वरूपमिदानीमपि प्रत्यक्षमिव विभाव्यमानं निर्वर्णयति—
सेति । रमणीयस्य भावो रामणीयकम् । ‘योपधाद्गुरूपोत्तमात्’ इति वुञ् । आ-
भिरूप्यमिति यावत् । तस्य निधिर्निक्षेपः शङ्खपद्मादिवत् । तस्याधिष्ठातृदेवता वा ।
सौन्दर्यस्य सर्वावयवसौष्टवस्य निकेतनं मन्दिरं वा । सखे, तस्या निर्माणे कारणमु-
पादानमिन्द्रादि । न तु भौतिकम् । मदनश्च वेधाः । न तु साधारणो वेदाभ्यासजडः ।
यदाह—‘अस्याः सर्गविधौ प्रजापतिरभूच्चन्द्रो नु कान्तिप्रदः’ इत्यादि । अनेन
नायिकागुणवर्णनेन तद्विषयो महानुरागोऽपि श्रेयानिति बीजगुणप्रशंसनाद्विलोभनं
नाम मुखसंधेरङ्गमुक्तम् । यथा—‘तद्गुणाद्या विलोभनम्’ इति । गुणस्वरूपनिरूप-
णाद्गुणस्तुतिरूपा चतुर्थ्यवस्था माधवस्य प्रदर्शिता । यथा—‘रूपौदार्यगुणैर्लीला-
चेष्टाहसितवीक्षितैः । दर्शनालापमाधुर्यैर्नास्त्यतस्तत्समा बधूः ॥’ इति । ‘यत्रेदृशी
शिवा वाणी भवेत्सैव गुणस्तुतिः’ इति । वितर्कश्च व्यभिचारी व्यज्यते । यथा—
‘ऊहो वितर्क इत्युक्तः परार्थेषु यथामति’ इति । संशयापह्नवयोः संसृष्टिः ॥ २४ ॥
अथेति । प्रणयिनीभिः प्रेमविषयाभिरनुचरीभिः परिसरवर्तिनीभिः । कुसुम-
संचयस्यावचय एव लीला तस्यामभिलाषवतीभिरभ्यर्थमाना स्वयमेव गन्तुका-
मापि शालीनतया कुण्ठितेच्छा सती तदपनोदनाय मनोविनोदिनीभिः प्रार्थ्य-
माना तमेव यत्राहं स्थितः । तस्याश्च कस्मिंश्चिदपि लोकोत्तरे । महाभागधेयाद-
श्वमेधाद्यपि तत्कर्मकलापं यदुत्पादने वराकप्रायं तादृशसुचरितविशेषाज्जन्म यस्य
तस्मिन् । अन्यादृशस्य तदभिलाषपात्रतालक्षणत्रिभुवनसाम्राज्यसिंहासनाधिरो-
हणसौभाग्यानुर्हृत्वात् । बहुदिवसोपचीयमानमतिचिरकालात्प्रवर्धमानं मन्मथा-
ज्जाता या व्यथा तज्जन्यं विकारमुपलक्षितवानस्मि । उन्नयने लिङ्गान्याह—यतः ।
परिमृदितेति । परिमृदितापचयेन म्लायमाना मृणाली बिसतन्तुरिव । ‘जाते-
रङ्गीविषयादयोपधात्’ इति ङीप् । म्लानं ग्लानिमुपगतम् । काश्यं नाम मदन-
दशा सूचिता । क्रियासु स्नानपानादिकासु परिवारप्रार्थनाभिः परिजनस्य चादुवाक्य

कलयति च हिमांशोर्निष्कलङ्कस्य लक्ष्मी-

मभिनवकरिदन्तच्छेदकान्तः कपोलः ॥ २५ ॥

सा मम दर्शनात्प्रभृत्यमृतवर्तिरिव चक्षुषोर्निरतिशयमानन्दमुत्पाद-
यन्त्ययस्कान्तमणिशलाकेव लोहधातुमन्तःकरणमुपसंहृतवती । किं
बहुना ।

संतापसंततिमहाव्यसनाय तस्या-

मासक्तमेतदनपेक्षितहेतु चेतः ।

प्रायः शुभं च विदधात्यशुभं च जन्तोः

सर्वकषा भगवती भवितव्यतैव ॥ २६ ॥

पादप्रणामादिभिरनुनयैः कथमपि कृच्छ्रेण प्रवृत्तिः । न तु स्वारस्येन । क्रियाद्वेष
रूपारतिर्नाम मन्मथावस्था दर्शिता । व्याधिवशादप्येतत्संभवतीत्यन्यदसाधारणं
लिङ्गमाह—कलयतीति । अभिनवेति । सद्यःकृतद्विरदरदनच्छेदकमनीयः कपो-
लश्च निष्कलङ्कस्य हिमांशोर्लक्ष्मीं शोभां कलयति च । पाण्डित्यो निमित्तान्तरा-
त्संभवेऽपि निष्कलङ्केन्दुविम्बसादृश्यमन्यत्र न संभवतीति विप्रलम्भैकानुभावत्वम् ।
अत्र यद्यपि शरीरग्लान्यादयोऽनुभावाः केवलमुपनिबद्धास्तथाप्येतदनुभावनियता
निर्वेदग्लानिजडताविषादात्सुक्यचिन्तामोहावेगप्रभृतयो व्यभिचारिणो महाभागधे-
यस्य जन्मनीति निर्दिष्टालम्बनविभावो मदनोद्यानादयश्चोद्दीपनविभावाः प्रतीयन्त
इति विभावानुभावव्यभिचारिपोषितरत्याख्यस्थायीभावपरिपूर्णोऽभिलाषविप्रलम्भ-
शृङ्गाररसो ध्वन्यते ॥ २५ ॥ सा ममेत्यादि । अमृतमयतूलिकेव दर्शनेनैव च-
क्षुषोर्निरतिशयं निराकृतोऽतिशयः प्रकर्षोऽन्येषामानन्दानां येन तमानन्दमुत्पा-
दयन्ती । मम पुनरन्तःकरणमयस्कान्तमणिशलाका लोहकर्षकमणिशलाका स्वसं-
निधानमात्रेण लोहधातुमयो विकारमिवोपसंहृतवती स्वसमीपं प्रत्याकृष्टवती ।
किं बहुनेति । तदानीमुत्पन्नेन, धानन्यादनभवैकप्रमाणत्वाच्च विशेषतो वक्तु-
मशक्येन, कथंचिन्निरूप्यमाणेन, मनोविकारविशेषेण किं प्रयोजनम् । इदं तावन्नि-
ष्पन्नमित्याह—संतापेति । एतन्मदीयं चेतोऽनपेक्षितो न विमृष्टो हेतुरासक्तौ
निमित्तं बाह्योपाधिरूपं येन तादृशं सदासक्तम् । न चेदं शुभोदरकम् । येनेदानीं
कथंचिद्विषयेत । किंलनयैकपर्यवसायीत्याह—संतापसंततिः संतन्यमानः संज्वर
एव महदुत्कृष्टं व्यसनं मरणकारणं दुःखं तदर्थमेव । तत्प्राप्तिरूपस्य तापनिर्वा-
पणौषधस्यातिदुर्लभत्वात् । इतःपरं मरणमेव शरणमिति भावः । तर्ह्येवं जानता
लया किमिति मनो न निवार्यत इत्याशङ्क्य 'पुरातनकर्मवासनावशंवदानामस्माकं
न कुत्रापि स्वातन्त्र्यमित्याह—प्राय इति । भगवती माहात्म्यवती । ईश्वरस्यापि
तत्सापेक्षत्वात् । उक्तं हि—'जीवादृष्टसापेक्षो हि भगवाज्जगन्ति निर्मिमीते' इति ।
सर्वकषा सर्वकार्यनिमित्ततया सर्वार्थव्यापिनी । न हि तया विना किंचिन्निः-

मकरन्दः—स्नेहश्च निमित्तसव्यपेक्षश्चेति विप्रतिषिद्धमेतत् ।

पश्य ।

व्यतिषजति पदार्थानान्तरः कोऽपि हेतु-

र्न खलु बहिरुपाधीन्प्रीतयः संश्रयन्ते ।

विकसति हि पतङ्गस्योदये पुण्डरीकं

द्रवति च हिमरश्मावुद्गते चन्द्रकान्तः ॥ २७ ॥

ततस्ततः ।

माधवः—ततश्च तत्र

सभ्रूविलासमथ सोऽयमितीव नाम

सप्रत्यभिज्ञमिव मामवलोक्य तस्याः ।

श्वासादिकमपि कार्यं भवितुं प्रभवति । तादृशी भवितव्यता प्राक्तनादृष्टपरिपक्तिरेव जन्तोः प्राणिमात्रस्य शुभमशुभं च विदधाति । यद्वदिष्टसंपादने न वयं स्वतन्त्रास्तद्वदनिष्टप्रतीकारेऽपि । कर्मवशाद्यद्युपनतं तत्तदवश्यमनुभोक्तव्यमित्यर्थः । अर्थान्तरन्यासोऽलंकारः ॥ २६ ॥ **मकरन्दः—**स्नेहश्चेति । निमित्तसव्यपेक्षो बाह्योपाधिसापेक्षः । स्नेहत्वमौपाधिकत्वं चेत्येतद्धर्मद्वयमेकत्र धर्मिणि विरुद्धमित्यर्थः । यत्तु भावप्रकाशे स्नेहद्वैविध्यमुक्तम्, यथा—‘मनसो यद्दार्ढ्यं विषयेषु च तत्त्वतः । भयशङ्कावसानात्मा स एव स्नेह उच्यते ॥ द्विधा द्रवः स्यान्मनसः स्पर्शनादर्शनादपि । जतुवद्वहिसंस्पर्शादर्शनाच्चन्द्रकान्तवत् ॥ आर्द्रता शिशिरत्वं यत्सर्वावस्थामु मानसम् । ययोः परस्परस्यास्ते तदपि स्नेह ईरितः ॥ द्विधा भवेत्स च स्नेहः कृत्रिमाकृत्रिमात्मकः । सोपाधिः कृत्रिमः स्नेहो निरुपाधिरकृत्रिमः ॥ उपाधौ विनिवृत्ते तु तज्जन्योऽपि निवर्तते । स्नेहः स्वभावजो यावद्भव्यभावी भविष्यति’ इत्यादिना, तत्सोपाधिके स्नेहे स्नेहत्वोपचारात्स्नेहश्चन्द्रप्रयोग इति मन्तव्यम् । स्वाभाविकस्नेहस्य बाह्योपाधिनैरपेक्ष्यमेवोपपादयति—**पश्येत्यादि** । दृष्टान्तमुखेनेममर्थमवधारयेत्यर्थः । **व्यतिषजतीति** । पदार्थान्भावानचेतनान्श्चेतनान्श्च । आन्तरो गूढः कार्यैकसमधिगम्यः कोऽपीदंतया निरूपयितुमशक्यो हेतुर्व्यतिषजति परस्परं संघटयति । पुनः प्रीतयः स्नेहा बहिरुपाधीन्बाह्यानि निमित्तानि न संश्रयन्ते । दृष्टान्तमाह—पतङ्गस्य रवेरुदये पुण्डरीकं विकसति । हिमरश्मौ चन्द्रे चोद्गते उदिते चन्द्रकान्तमणिर्द्रवति । न चात्र परिदृश्यते बाह्योपाधिः कश्चिद्वते स्वभावसौहार्दात् । तद्वत्कस्यचित्कुत्रचिदवलोकनमात्रेणान्तःकरणं विकसति द्रवीभवतीति स्वाभाविकस्नेहस्य महिमायमित्यर्थः । दृष्टान्तालंकारः ॥ २७ ॥ **ततस्तत इति** । अनन्तरवृत्तान्तं ब्रूहीति शेषः ॥ **माधवः—**ततश्चेति । तदनन्तरं तत्र तस्मिन्नेवावसरे । **सभ्रूविलासेति** । तस्याश्चतुरेण विदग्धेन सखीजनेन मामवलोक्य । अथ मदवलोकनानन्तरं स्मितदु-

अन्योन्यमेव चतुरेण सखीजनेन

मुक्तास्तदा स्मितसुधामधुराः कटाक्षाः ॥ २८ ॥

मकरन्दः—(खगतम् ।) कथं प्रत्यभिज्ञापि नाम ।

माधवः—अथ ताः सलीलमुत्तालकरकमलतालिकातरलवल्यावलीकमुत्रस्तकलहंसविभ्रमाभिरामचरणसंचरणरणरणायमानमञ्जुमञ्जीरणितानुविद्धमेखलाकलापकिङ्किणीरणरणत्कारमुखरं प्रतिनिवृत्य 'मर्तृदारिके, दिष्ट्या वर्धामहे । यदत्रैव कोऽपि कस्या अपि वल्लभ-स्तिष्ठति' इति मामङ्गुलीदलविलासेनाख्यातवत्यः ।

धामधुरा दरहसिताभृतसाहचर्यमनोहराः कटाक्षा आकूतद्योतका दृष्टिविशेषा अन्योन्यं मुक्ताः प्रहिताः । मां दृष्ट्वा स्मितपूर्वकं परस्परावलोकनं कृतवत्य इत्यर्थः । अथ मामवलोकयेत्यवलोकनक्रियां विशिनष्टि—सप्रत्यभिज्ञमिवेति । प्रत्यभिज्ञा नाम पूर्वानुभूतस्य पुरोवर्त्यैक्यावगाहिनी धीः । सा च परबुद्धत्वात् मया प्रत्यक्षीकृता, किंतुप्रेक्षितेति इवशब्देन द्योतयति । कथं त्वयैतदुपप्रेक्षितमित्याशङ्क्य बीजमाह—सोऽयमितीव नामेति । नाम प्रसिद्धौ । यो मालतीजीवितवल्लभो माधवो नाम प्रसिद्धः सखीजनकथासु स एवायमितीव तत्तेदन्तांशावच्छेदः प्रत्यभिज्ञोत्प्रेक्षाबीजम् । तस्यापि तदिदंशब्दाभिलापरूपस्य तदानीमभावात् । ज्ञानाकारस्य अप्रत्यक्षत्वात् सोऽप्युपप्रेक्षित एवेतीवशब्देन सूचयति । तदपि कथमुन्नीतमित्याशङ्क्य स्फुटं तद्विज्ञमाह—सभ्रूविलासमिति । भ्रूवोर्विलासो विक्षेपः । योऽस्माभिर्मर्तृदारिकाचित्तचोरो माधवो नाम गोप्त्रीषु प्रसज्यते स एवायमित्येवंरूपार्थद्योतिका चेष्टा भूलोभनमनचातुरी तत्सहितं यथा भवति तथा पूर्वानुभूतत्वपुरोवर्तित्वलक्षणतत्तेदन्ताभिव्यञ्जिका भूचेष्टा पदार्थाभिनयरूपत्वाच्चेष्टायाः । तेन तथा तत्तेदन्तावच्छेदेनेनासाधारणवर्मेण मद्विषया तासां प्रत्यभिज्ञाभ्यूहितेत्यर्थः । भाविकमलंकारः ॥२८॥ मकरन्दः—खगतम् । कथमिति । नामेति संभावनायाम् । अननुभूतपूर्वं कथं तासां प्रत्यभिज्ञासंभव इति वितर्कः । इदं चात्मगतं वेदितव्यम् । अन्यथा माधवेनोत्तरस्य वक्तव्यतापत्तेः । माधवः—अथेति । अनन्तरं तस्याः पुरत एव मत्समीपमागतास्ताः परिचारिका मां दृष्ट्वा प्रतिनिवृत्य पश्चादागच्छन्त्यै तस्यै । अङ्गुल्य एव दलानि । अङ्गुलीनां दलत्वरूपणं करस्य कमलत्वं द्योतयति । तेषां विलासोऽग्राभ्यललितक्रिया तेन मां कथितवत्यः । कथं प्रतिनिवृत्येत्यपेक्षायां त्रीणि क्रियाविशेषणानि । तत्र सलीलं लीलया सहितं यथा भवति तथा । लीला नामापाङ्गव्यापारेणाभीष्टार्थानुकरणम् । यथा—'मनो-मधुरवागङ्गचेष्टितैः प्रीतिचोदितैः । प्रियानुकरणं लीला सा स्यात्स्त्रीपुंसयोरपि ॥' उत्ताला उन्नताः करकमलयोस्तालिका ऊर्ध्वप्रसारिताङ्गुलीककरतलद्वयपरस्परा-स्फालनं तेन तरला वल्यावली कङ्कणश्रेणिर्यथा स्यात्तथा । उन्नता उद्विग्ना मत्ताश्च ये कलहंसास्तेषां विभ्रमो विशिष्टभ्रमणं मनोज्ञा गतिस्तद्वदभिरामं चरणसंचरणं

मकरन्दः—हन्त, महतः प्रथमानुरागस्योद्भेदः ।

कलहंसः—एदाणं सरसरमणिज्जाणुवन्धिणी खलु इत्थिआ-
कहा ।

मकरन्दः—ततस्ततः ।

माधवः—

अत्रान्तरे किमपि वाग्विभवातिवृत्त-

वैचित्र्यमुल्लसितविभ्रममायताक्ष्याः ।

तद्भूरिसात्त्विकविकारमपास्तधैर्य-

माचार्यकं विजयि मान्मथमाविरासीत् ॥ २९ ॥

१. अनयोः सरसरमणीयानुवन्धिनी खलु स्त्रीकथा ।

तेन रणरणायमानं मनोज्ञं यन्मञ्जीरं नूपुरं तस्य रणितेन शिञ्जितेनानुविद्धः संभिन्नो
यः काञ्चीदामनिविष्टक्षुद्रघण्टिकारणरणत्कारस्तेन मुखरं यथा स्यात्तथेति । किमि-
त्याख्यातवत्य इत्यपेक्षायां भर्तृदारिके दिष्ट्या भाग्येन वर्धामहे । यस्मादत्रैव प्रदेशे
'या लतान्विध्यते सैव लम्बा संप्रति पादयोः' इति रीत्या पुरत एव कोऽप्ययम् । असा-
विति साक्षान्निर्देष्टुमनुचितत्वात्तत्प्रच्छादनाय सामान्योक्तिः । कस्या अपीलत्रापि
तवेत्यनौचित्याद्बुद्धोक्तिः । वल्लभो दयितस्तिष्ठतीति । केचित्तु स्त्रीलिङ्गमप्ययुक्तं
मन्यमानाः 'कस्यापि' इति पठित्वा जनस्येति व्याचक्षते ॥ मकरन्दः । हन्तेति
हर्षे । महतोऽतिप्रहृष्टस्य पूर्वानुरागस्योद्भेदः प्रकाशः । प्रतिभातीति शेषः ।
उद्भेदो नाम मुखसंध्यङ्गम् । यथा—'उद्भेदो गूढभेदनम्' इति ॥ कलहंसः । अनयोः
सरसरमणीयानुवन्धिन्यविच्छिन्ना स्त्रीकथा । वर्तत इति शेषः ॥ मकरन्दः—
ततस्तत इति ॥ माधवः—अत्रान्तर इति । अस्मिन्नवसर आयताक्ष्या-
स्तस्या मान्मथमाचार्यकम् । मन्मथ एव हि कुमारीजनस्यात्यन्तापरिचिततादा-
त्मिको दीयमानविविधविलासशिक्षायामाचार्यः । तस्याचार्यकमाचार्यभावः ।
'योपधाद्गुरुपोत्तमाद्गुञ्' । विविधशृङ्गारचेष्टाशिक्षाप्रावीण्यमाविरासीत्प्रादुरभूत् ।
कीदृशम् । वाग्विभवातिवृत्तवैचित्र्यमुक्तिप्रकारसर्वस्वोल्लङ्घिविचित्रभावम् । अत एव
किमपि विशेषतो निर्देष्टुमशक्यम् । उल्लसितो विभ्रमो यत्र । विभ्रमः शृङ्गारचेष्टा-
विशेषः । यथा—'वागङ्गसत्त्वाभिनयभूषास्थानविपर्ययः । त्वरया कल्पितोऽभीष्टद-
र्शने यः स विभ्रमः ॥' इति । तन्मनसैव केवलमनुसंधीयमानं भूरिसात्त्विकवि-
कारं प्रचुरतरस्तम्भादिसात्त्विकभावम् । सात्त्विकभावादिर्यदुक्तम्—'तद्भावभावनं
येन भवेत्तदनुकूलतः । तत्सत्त्वं तेन निर्वृत्ताः सात्त्विका इत्युदीरिताः ॥' यथा—
'स्तम्भः स्वेदोऽथ रोमाश्चः स्वरभेदश्च वेपथुः । वैवर्ण्यमश्रु प्रलय इत्यष्टौ सात्त्विका
मताः ॥' इति । अपास्तधैर्यमन्योन्यदर्शनादुभयोरप्यपाकृतचित्तस्थैर्यम् । विजयि
जयशीलम् । कुत्राप्यकुण्ठितप्रसरमिति । अत्र परिपूर्णशृङ्गारानुभवनिबन्धना-

ततश्च ।

स्तिमितविकसितानामुल्लसद्भूलतानां

मसृणमुकुलितानां प्रान्तविस्तारभाजाम् ।

प्रतिनयननिपाते किञ्चिदाकुञ्चितानां

विविधमहमभूवं पात्रमालोकितानाम् ॥ ३० ॥

तदुचितमोहावेगादिव्यभिचारिप्रतीतेरालम्बनोद्दीपनविभावसंनिधानपूर्णः शृङ्गार-
सध्वनिः । परिकरश्चालंकारः ॥ २९ ॥ अतश्च चिरकालप्रवृत्तस्य गरीयसः पूर्वानु-
रागस्य शब्दविकल्पस्मरणसंतानोपचितस्य जीवितसर्वस्वायमानस्य तस्यैव साल-
म्बनविभावस्य सांमुख्यादन्योन्यकटाक्षमिश्रीभावादुत्पूरस्य सुधाकरकरस्पर्शादिव
क्षीरसागरस्यापूरितान्तरतया परिपूर्णकुम्भोच्चलनन्यायेन मुहुर्वहिरुच्चलतो निरति-
शयपरिपोषात्मिकां रसतामापन्नस्य तरङ्गच्छटा इव प्रथमानुभावभूताः शृङ्गारदृष्टयो
मदालम्बनाः प्रादुरासन्नित्याह—ततश्च । स्तिमितेति । अहमालोकितानां शृङ्गा-
रदृष्टिविशेषाणां विविधं पात्रमभूवम् । ‘प्रसादललिता कान्ता शालिनी मन्मथा-
शया । विचलद्भ्रुकटाक्षा च शृङ्गारे दृष्टिरिष्यते ॥’ इति । तद्विशेषं दर्शयितुं
विशिनष्टि—स्तिमितानामुन्मीलनानन्तरमेव पुरोवर्तिनि मयि निपत्य दर्शनलोभेन
तत्रैव विषये निश्चलानाम् । स्तिमितं नाम शृङ्गारदृष्टिविकारः । यथा—‘स्वगोच-
रान्न चाल्येत यत्तस्तिमितमुच्यते’ इति । ततो विकसितानां विषयगताशेषविशे-
षप्राहिणाम् । विकसितदृष्टिविकारो यथा—‘विकासितं यद्विषये विशेषमवगाहते’
इति । अतो विषयास्वादजन्मानन्दभावनयोल्लसन्ती किञ्चिदुच्छसन्ती चतुराख्य-
भ्रूकर्मसहिता भ्रूलता येषाम् । चतुरं नाम भ्रूकर्म । यथा—‘चतुरं किञ्चिदुच्छासा-
न्मधुरा रचना भ्रुवोः’ इति । प्रसन्नाख्यश्चानेन दृग्विकार उक्तः । यथा—
‘प्रसन्नं तद्भवेत्संभ्रूविलासं सस्मितं च यत्’ इति । अतो मसृणानामनुरागपेश-
लानाम् । मसृणदृग्विकारो यथा—‘मसृणं तत्तु विज्ञेयमनुरागकषायितम्’ इति । ततः
सुखपारवश्यान्मुकुलितानामनुन्मीलितानाम् । मुकुलिता दृष्टिरेनेनोक्ता । मुकुलि-
ताख्यश्च दृग्विकारो यथा—‘स्फुरिताश्लिष्टपक्षमाप्रा मुकुलोर्ध्वपुटोच्छ्रिता । सुखो-
न्मीलिततारा च मुकुला दृष्टिरिष्यते ॥ दृष्टिर्मुकुलिता स्वप्रसुखनिद्रासु वर्तते ॥’
इति । अनेन विकृणिताख्यदृग्विकार उक्तः ॥ विकृणितं यथा—‘भागत्रयस्य संकोचो
विकासस्त्वपरस्य च । यस्या दृष्टेर्विलक्षणे तद्विकृणितमुच्यते ॥’ इति । ततः पुनर्दर्श-
नस्पृहया प्रान्तेऽपाङ्गदेशे विस्तारभाजां विखलराणाम् । सम्यगाश्लिष्टविषयाणामि-
ति यावत् । अपाङ्गदृष्टिर्हि तत्रैव निपतन्ती सम्यग्विषयं परिच्छिनत्ति । अनेन
विस्तारी सस्पृह्येति दृग्विकारद्वयमुक्तम् । यथा—‘येनाश्लिष्टो हि विषयस्तद्वि-
स्तारीति कथ्यते । भूयोभूयः स्पृहा यत्र दृष्टेस्तत्सस्पृहं भवेत् ॥’ इति । ततः
प्रतिनयनस्य तदवलोकनाय प्रहितस्य मन्त्रस्य निपात आभिमुख्येन युगपदुपस्थाने
लज्जया किञ्चिदाकुञ्चितानामीषत्संकुचितानाम् । संकुचितं नाम दृग्विकारो यथा—
‘अपाङ्गभागसंकोचो यत्र तत्कुञ्चितं भवेत्’ इति । बहुवचनेन धारावाहिन्यायेन

ततश्च ।

अलसवलितमुग्धस्निग्धनिष्पन्दमन्दै-

रधिकविकसदन्तर्विस्मयस्मेरतारैः ।

हृदयमशरणं मे पक्षमलाक्ष्याः कटाक्षै-

रपहतमपविद्धं पीतमुन्मूलितं च ॥ ३१ ॥

प्रवृत्तिप्रतीतेर्लोलाख्यो दृष्टिविकार उक्तः । यथा—‘धारावाहिकसंचारो यस्य तल्लोलमुच्यते’ इति । विविधपदेनान्यानपि मधुरसामिलाषसोत्कण्ठितसोत्सुकसम-
न्मथप्रणयिप्रेमगर्भविकोचललितकोमलमुखाञ्छृङ्गारदृष्टिविकारविशेषान्संगृह्णाति ।
तल्लक्षणानि विस्तरभयान्न लिखितानि । परिकर एवालंकारः ॥ ३० ॥ इदानीं
तादृगवलोकनपात्रमभूवम् । तस्मात्पुनस्तादात्मिकीमवस्थामाह—ततश्च ।
अलसेति । पक्षमले अतिसान्द्रपक्षममाले अक्षिणी यस्यास्तस्या कटाक्षैः
‘अपाङ्गे तारविक्षेपः कटाक्ष इति कथ्यते’ इत्युक्तलक्षणैर्दृष्टिविशेषैः पूर्वोक्तैर्मे
हृदयमशरणं सत्तदा मम पारवश्येनाकिञ्चित्करत्वादन्येन च रक्षणस्याशक्यत्वात्तद-
भावाच्च रक्षितारमलभमानं सत् । अपहतं वलादाच्छिद्य गृहीतम् । कटाक्षाणां मनो-
हरत्वात्तदा मनःशून्य इवाभवम् । प्रमुषितमतित्वात्ततस्तैरपहृत्य तदपविद्धमतिती-
क्ष्णत्वात्तेषां नाराचैरिव विक्षतम् । निशितशलाकाग्रकृतरन्ध्रमिव व्यथामन्वभूदित्यर्थः ।
ततश्च संतप्तमदननाराचकल्पत्वात्तेषां तदपवेधेन द्रवीभूय तत्रैव धाराजलन्यायेन
विलीनत्वात्तैः पीतमिव । यथा पीतं सलिलादिकं पातुरन्तर्विलीयते, एवं कटा-
क्षेषु मन्मनो विलीनमित्यर्थः । ततश्च तैर्मदीयहृदयालवाले लीनस्यापि मनसः पुनरङ्कु-
रोदयशङ्कया तदुन्मूलितमुखातमूलं कृतम् । अपुनरुद्भवयोग्यं कृतमित्यर्थः । मनः-
पारवश्यातिशयोक्तिः । कविना प्रौढयुत्कर्षादेवं निरूपितम् । केचित्तु—विदग्धो
यथा कश्चिन्नालिकेरतरोस्तत्फलमपहृत्यायःशूलेनापविध्य सरन्ध्रं कृत्वा तदन्तःस-
लिलं निपीय तदन्तःसारमुन्मूल्य भक्षयति, एवं कटाक्षा अपि माधवादेव तरो-
र्मेनःफलमपहृत्य गाम्भीर्यधैर्यादिना दृढत्वात्प्रथममपविध्य सक्षतं कृत्वा तदन्तर्गतं
लज्जाविनयविवेकादिकं क्षतविवरनिर्गतं निपीय तावताप्यतृप्तत्वाच्चैतन्यलक्षणं मूल-
मुन्मूल्याग्रसन्नित्येवं नालिकेरफलसमाधिरुक्तेति व्याचक्षते । कीदृशैः कटाक्षैरि-
त्यत आह—अलसेति । अलसाः प्रथमपातिताः । पुरतः प्रसारिताः पुरो-
वर्तिनि मध्येव निपातिताः । पश्चाद्विभाव्य ब्रीडयेव प्रतिनिवृत्ताः । अलसा-
दयः शृङ्गारदृष्टिविकाराः । तत्रालसं यथा—‘अलसं तदभीष्टार्थाद्ब्रीडाद्यैर्यन्नि-
वर्तते’ इति । ततो वलिताः पुनर्दर्शनोत्कण्ठया तिर्यगुदञ्चिताः । वलितं
यथा—‘वलितं तन्निवृत्तस्य भूयस्वश्रावलोकेनम्’ । ‘व्यथं तिर्यगुदञ्चितम्’ इति
व्यथ्रलक्षणम् । ततो मुग्धाः सव्याजभावगर्भस्वभावाः । मुग्धं यथा—‘स्वभा-
वालोचितं मुग्धं भावगर्भमपि च्छलात्’ इति । ततः स्निग्धाः स्नेहपर्यायरतिभावा-
नुविद्धाः स्निग्धा दृष्टिर्यथा—‘स्निग्धं यद्वतिभावेन स्नेहप्रायेण संयुतम्’ इति ।

अहं तु तस्याः सर्वाकारहृदयंगमायाः संभाव्यमानस्नेहरसेन संनि-
धिना विधेयीकृतोऽपि पारिप्लवत्वमात्मनो निहोतुकामः प्राक्प्रस्तुतस्य
बकुलपुष्पदाम्नो यथाकथंचिदवशेषं ग्रथितवानेव । ततो मिलितवे-
त्रपाणिवर्षवरप्रायपुरुषपरिवारा गजवधूमारुह्य नगरगामिनं मार्गमि-
न्दुवदनालंकृतवती ।

यान्त्या मुहुर्वलितकंधरमाननं त-

दावृत्तवृन्तशतपत्रनिभं वहन्त्या ।

ततो निष्पन्दा विषयादन्यत्र कापि न चलन्तः । निष्पन्दं यथा—‘निष्पन्दं तद्य-
दन्यत्र दृष्टान्ते स्पन्दते क्वचित्’ इति । ततो मन्दा विषयान्तरगमनानुद्युक्ताः ।
मन्थरदृष्टिरेनेोक्ता । यथा—‘मन्थरा मन्दसंचारा’ इति अधिकं विकसन्ना-
श्चर्यकारिवस्तुदर्शनलक्षणादुद्दीपनाद्विस्तारं रसभावोन्मुखत्वमुपनयन् । अन्तःकर-
णगतो विस्मयोऽद्भुतरसस्थायी । तेन स्मेराः स्फुरत्पक्ष्मपङ्क्तिभिरुत्फुल्लतारा
येषां ते तथोक्ताः । स्मेरं यथा—‘प्रस्फुरत्पक्ष्मतारं यत्तस्मेरमिति कथ्यते’ इति ।
इयमेव विस्मयरसव्यञ्जिका विस्मिताख्या दृष्टिः । यथा—‘विस्मयोत्फुल्लतारा च
हृद्योभयपुटाश्रिता । समा विकसिता दृष्टिर्विस्मिता विस्मये स्मृता ॥’ इति । अत्र
कटाक्षैरुक्तरूपैरनुभावैस्तत्कारणस्य काष्ठां प्राप्तस्य माधवविषयस्य रतिभावस्य
तत्समुचितव्यभिचारिणां प्रतीतेः, माधवस्याप्यपहतमित्यादिना मालत्यनुरागगोचर-
गाढानुरागतत्रियतव्यभिचारितत्तदुचितानुभावप्रतीतेः, युगपदन्योन्यालम्बनशङ्का-
ररसध्वनिः । अत एव बीजस्य परस्परानुरागस्य परिनिष्पत्तेः परिन्यासो नाम मुख-
संध्यङ्गमुक्तं भवति; यथा—‘तन्निष्पत्तिः परिन्यासः’ इति ॥ ३१ ॥ अहंत्विति ।
सर्वैराकारैरवयवसंस्थानदृग्विलासाङ्गवलनादिभिर्मनोहरायास्तस्याः संभावितः पूर्वो-
क्तमद्गोचरदृष्टिविशेषैः संभाव्यमानः स्नेह एव रसो रसनीयत्वाद्यत्र तेन संनिधिना म-
त्समीपावस्थानेन विधेयीकृतो वशीकृतोऽपि अन्यत्रोपरतेन्द्रियव्यापारोऽपि । आत्म-
नः पारिप्लवत्वं धैर्यभ्रंशं परेभ्यो निहोतुं कामो यस्य सः । पूर्वोपकान्तस्य केसरदा-
त्रः शेषं कथंचिदन्यमनस्कतयातिनिर्वन्धेन ग्रथितवानेव । ततो मिलितवेत्रेत्यादि वा-
क्यार्थः स्पष्टः । मदनोद्यानं तु चिरादपकान्तपूर्णचन्द्रमण्डलमिवाम्बरमन्धतमसावृ-
तमिव किमप्यवलोकनयोग्यं नाभूदिति भावः । गमनसमये च तया कृतमात्मनः प्रा-
णधारणं प्रत्याशानिवन्धनमाह—यान्त्येति । यान्त्या गच्छन्त्या गमनसमयेऽपि
मद्दर्शनात्पुण्येन वलितकंधरं परिवर्तितग्रीवम् । अत एवावृत्तवृन्तशतपत्रनिभं कुसु-
मवन्धनादपवृत्तविकचपुण्डरीकदशमाननं वहन्त्या तया पक्ष्मलाक्ष्या क्षिप्तेष्वपि
बहुषु कटाक्षेषु नीरन्ध्रतरुशाखानिरुद्धतयोपरुद्धेषु कश्चिदेकः कटाक्षो दैवान्मम
हृदये गाढं दृढं निखातो विदार्य हृदयमन्तःप्रवेशित इव । गाढमित्यनेन पुनरु-
द्धरणाशक्यत्वं सूचयति । दृढसंलग्नतयेदानीमपि तथैव वर्तमानोऽन्तःशल्यमिव
व्यथयतीति भावः । मुन्मथो धन्वी तामेव धनुर्लतामाधाय तत्कटाक्षमेव नाराचं

दिग्धोऽमृतेन च विषेण च पक्ष्मलाक्ष्या

गाढं निखात इव मे हृदये कटाक्षः ॥ ३२ ॥

ततःप्रभृति

परिच्छेदातीतः सकलवचनानामविषयः

पुनर्जन्मन्यस्मिन्ननुभवपथं यो न गतवान् ।

विवेकप्रध्वंसादुपचितमहामोहगहनो

विकारः कोऽप्यन्तर्जडयति च तापं च तनुते ॥ ३३ ॥

मन्मनसि लक्ष्ये कदाचिदप्यनुद्धरणीयं निखातवानिति समाधिः । कीदृशः कटाक्षः । अमृतेन विषेण च दिग्धः । पतनसमये निरतिशयानन्दजनकत्वादिदानीमपि जी-
वनहेतुत्वाच्चामृतेन दिग्धः । दुर्विपहविप्रयोगवेदनाहेतुत्वाद्विषेण दिग्ध इति द्रष्ट-
व्यम् । अनेन विधानं नामाङ्गमुक्तम् । यथा—‘विधानं सुखदुःखकृत’ इति ।
निखात इवेति तीक्ष्णतया कटाक्षस्य नाराचलसंभावनात् । उत्प्रेक्षालंकारः ॥ ३२ ॥
तत इति । परिच्छेदेति । तत्कटाक्षनिखातमारभ्य कोऽपि विकारो वैकृतः ।
अन्तरमन्तःकरणं जडयति प्रतिपत्तिशून्यं करोति । तत्रैव तापं च कुरुते संताप-
यति । जाड्यसंज्वरयोर्मदनावस्थयोरियमुक्तिः । तत्र जाड्यं यथा—‘जाड्यमप्र-
तिपत्तिः स्यात्सर्वकार्येषु सर्वदा । इष्टानिष्टं न जानाति सुखदुःखं न वेत्ति च ॥ प्रश्ने
न किञ्चित्प्रब्रूते न शृणोति न पश्यति । हाहेति भाषणाकाण्डहुंकारशिथिलाङ्गता ॥
कार्यवैवर्ण्यनिश्वासस्तम्भस्पर्शानभिज्ञता । एते जाड्यभवा भावा मीनकेतनमा-
निताः ॥’ इति । संज्वरो यथा—‘अविषह्यो मनस्तापः संज्वरः परिकीर्तितः ।
येनाङ्गारनदीमध्ये विलुठन्निव भाव्यते ॥’ इति । किं च जाड्यमतिशीतलद्रव्यसं-
श्लेषात्स्तब्धत्वम् । तेन जडयति । अतिशैल्यात्स्तब्धयति । तापं च तनुते इत्युक्ते
विरोधप्रतीतिः । शैत्यस्वभावस्य तापहेतुताविरोधात् । परिहारस्तु वलितग्रीवा-
वलोकनस्य स्नेहसूचकत्वात् । गाढानुरागामृतानुलिप्ततयेदानीमनुसंधीयमानोऽपि ।
अमृतनिमग्नमिव कटाक्षः करोति । पुनस्तत्प्राप्तिनैराश्यप्रतिपादनेन विचिन्त्यमानो
विषमिव व्यथयतीति । तेन विरोधाभासोऽलंकारः । कीदृशो विकार इत्यत
आह—परिच्छेदेति । इयानेतावानित्यवधारणात्मकं ज्ञानं परिच्छेदः । तदतीत-
स्तदविषयः । तथा सकलवचनानामभिधालक्षणादिसर्वप्रकारशब्दव्यापाराणाम-
विषयोऽगोचरः । अनेन विशेषणद्वयेन वाङ्मनसयोरगम्यत्वमुक्तम् । न चासौ पूर्वा-
नुभूतेन केनचिदपि विकारेण तादृगयमित्युपमातुं शक्य इत्याह—पुनरिति । ज-
न्मान्तरे किमनुभूतमिति न ज्ञायते । प्राग्जन्मवृत्तस्याजातिस्मरैरस्मरणात् ।
अस्मिन्नु जन्मनि पुनर्नैतः पूर्वमीदृशो विकारोऽनुभवपथमवतीर्णो येनायमुपमीये-
तेति भावः । तथा विवेकस्याज्ञानविरोधिनः शास्त्रश्रवणादिजन्मनो विज्ञानस्य प्रकर्षेण
ध्वंसादत्यन्तसमुच्छेदादुपचितः प्रबुद्धो यो महामोहो दृढो भ्रमोऽविद्या तेन
गहनो विषम इत्यर्थः । अनेन चोन्मादो नाम मदनावस्था सूचिता । यथा—

अपि च ।

परिच्छेदव्यक्तिर्न भवति पुरःस्थेऽपि विषये

भवत्यभ्यस्तेऽपि स्मरणमतथाभावविरसम् ।

न संतापच्छेदो हिमसरसि वा चन्द्रमसि वा

मनो निष्ठाशून्यं भ्रमति च किमप्यालिखति च ॥ ३४ ॥

कलहंसः—दिढं क्खु एसो कए वि अज्ज अवहरिदो । अवि-
गाम मालदी एव्व सा हवे ।

१. दढं खल्वेष कयाप्यद्याग्रहतः । अपि नाम मालत्येव सा भवेत् ।

‘उन्मादो विरहोत्थो य अतस्मिस्तद्ब्रह्माग्रहः । सर्वावस्थासु सर्वत्र सर्वथा सर्वदा मनः ॥ तद्गतं तत्कथाह्लादि प्रद्वेष्टीष्टानपीतरान् । दीर्घं मुहुर्निश्चसिति तिष्ठत्यनि-
मिषेक्षणः ॥ विहारकाले रुदति क्रन्दति ध्यायति क्षणम् । ग्लायति स्पन्दते स्व-
स्मिन्हसति स्तौति मुह्यति ॥ इत्थमुन्मादजा भावाः कथिता नाट्यकोविदैः ॥’ इति ।
एतैरेव विशेषणैः कोऽपीति व्याख्यातम् ॥ ३३ ॥ इदानीमस्य विकारस्य कार्याण्यनु-
भवाश्चापरिच्छेद्या इत्याह—परिच्छेदव्यक्तीरिति । पुरःस्थेपीन्द्रियसंनिक्छे-
ग्रहणयोग्ये विषये परिच्छेदेन घटोऽयं पटोऽयमित्यवधारणात्मकेन सम्यगनुभवे-
न कृता व्यक्तिरभिव्यक्तिस्तत्र स्फुरणं तज्जन्यं प्राकट्यं वा न भवति । अनेन मनसो
विकारोपहतत्वाच्चक्षुराद्यनवस्थानेन बाह्यार्थप्रमायामव्यापार उक्तः । स्मरणेऽपि न
सम्यगव्याप्त्रियत इत्याह—भवतीति । अनभ्यस्ते सकृदापाततो शृहीते कदाचिदनु-
भवो न संस्कारमादध्यात् । आहितो वा संस्कारो दार्ढ्याभावात्कदाचिन्न स्मृति
जनयेदपि । पुनर्गृहीते वस्तुनि दृढतरं संस्काराधानाद्यथानुभवं स्मृत्या भाव्यम् ।
इह पुनरभ्यस्तेऽपि विषये न यथानुभवं स्मृतिरुत्पद्यते विद्यमानेष्वपि सदृशवस्तु-
दर्शनादिषु संस्कारोद्बोधकारणेषु । प्रत्युत दोषवशादतथाभावेनातथात्वेन विरसं
विपर्यस्तं स्मरणं भवति । कचिदपि पूर्वानुभूते स्मरणं नोत्पद्यते । अपि तु स्मृति-
विपर्यय एवेत्यर्थः । हिमसरसि तुषारवाप्यां वा चन्द्रमसि वामृतमयशरीरे संता-
पच्छेदो न भवति । केनापि शिशिरद्रव्येणानिर्वापणात्संतापो न निवर्तत इत्यर्थः ।
तेन लया न कस्मिंश्चिदपि शैत्योपचारे प्रयतितव्यमिति भावः । तथापि मनो
निष्ठया निर्वहणेन शून्यम् । कंचिदर्थमनुसंधातुमुपक्रम्य मध्य एव तस्यात्यन्तविस्म-
रणात्प्रक्रान्तनिर्वहणासमर्थमित्यर्थः । तत्र हेतुमाह—भ्रमति चेति । कचिदप्यर्थे
न क्षणं तिष्ठतीत्यर्थः । ‘जडयति च तापं च तनुते’ इत्युक्तयोरेव जाड्यसंतापयोरे-
तद्विवचनमिति मन्तव्यम् । विरोधाभास एवालंकारः अतिशयोक्तिर्वा ॥ ३४ ॥
कलहंसः—दढं खल्वेष कयाप्यद्याग्रहतः । अपि नाम मालत्येव सा भवेत् ।
दढं यथा वनितान्तरवार्तामपि न सहते तथा । कयाप्यद्य यात्रासमये नयनपथप-
तितया । यात्रा हि यूनोः प्रथमावलोकने प्राथमिकोपायः । यथा—‘यात्रा पुर-

मकरन्दः—(स्वगतम् ।) अहो अभिषङ्गः । तत्किं निषेधयामि
प्रियसुहृदम् । अथवा ।

मा मूमुहत्खलु भवन्तमनन्यजन्मा

मा ते मलीमसविकारघना मतिर्भूत् ।

इत्यादि नन्विह निरर्थकमेव यस्मि-

न्कामश्च जृम्भितगुणो नवयौवनं च ॥ ३५ ॥

(प्रकाशम्) वयस्य, अपि विदिते तदन्वयनामनी ।

स्कन्दनमुत्सवो वा स्वप्नोऽथ चित्रं रतिसंकथा वा । भवन्त्युपायाः प्रथमावलोकने
यूनोर्यतो वृद्धिमुपैति रागः ॥' इति । अपहृतः स्वायत्तचित्तः कृतः । सा एत-
च्चित्ताकर्षिणी । अपिनामेति संभावनायाम् । मालत्येव संभाविता । तस्या एवैतद-
भिलाषगोचरतायोग्यलावण्यशालिलादिति भावः ॥ मकरन्दः—स्वगतमिति ।
अश्राव्यार्थप्रयोगे स्वगतमिति प्रयुज्यते । तदुक्तम्—'अश्राव्यश्राव्यभेदेन द्विधा
वस्तु प्रकीर्तितम् । सर्वत्र नियतस्येति श्राव्यं च द्विविधं स्मृतम् ॥ अश्राव्यं स्व-
गतं तत्र प्रयोज्यं स्वगतं त्विति । सर्वश्राव्यं प्रकाशं स्यात्प्रकाशमिति तद्वदेत् ॥
श्राव्यं तु नियतस्यैव नाव्यधर्ममपेक्ष्य च । द्विधा विभज्यते तत्र जनान्तमपवारि-
तम् । त्रिपताकाकरेणान्यानपवार्यान्तरा कथाम् । अन्योन्यामुन्नयनं यत्स्यात्तज्जना-
न्तिकमुच्यते ॥ रहस्यं कथ्यतेऽन्यत्र परावृत्त्यापवारितम् । वस्तुनिर्वाहकत्वेन नाव्य-
धर्मप्रसङ्गतः ॥' इति । अभिषङ्गोऽभिनिवेशः । अपूर्वोऽयमेकपदे चित्तासङ्गप्रकर्ष-
इत्यद्भुतावेशात्परिभावनं नाम संध्यङ्गमुक्तं भवति । 'परिभावोऽद्भुतावेशः' इति ।
तत्किमिति । इत्थमिदानीमस्योन्माददशा वर्तते । तेन समनन्तरदशोपनिपाता-
त्पूर्वमेव किमेनमस्मादभिषङ्गान्निवारयामीति स्वात्मन्येव वितर्कः । एवं वितर्क्य
निवारणमशक्यमिति निर्धारयति—अथवा । मा मूमुहदिति । अनन्यजन्मा
स्वचित्तैकयोनिः कामो भवन्तं मा मूमुहन्न मोहं प्रापयतु । आशिषि लुङ् । तत्र
मतिर्मलीमसो मलिनस्त्रिवर्गप्रत्यनीकलान्निन्दितो यो विकारो मन्मथाभिषङ्गस्तेन
घना सान्द्रतरा छन्ना मा भूदित्याद्युपदेशजातमिहैवमवस्थेऽस्मिन्निरर्थकमकार्यका-
रित्वान्निष्फलम् । नन्वित्यात्मन एवावधारणे । नैरर्थक्ये हेतुमाह—यस्मिन्माधवे
कामश्च जृम्भिताः संजातजृम्भाः प्रत्यग्रव्यक्तनिद्रा विजृम्भमाणगुणा विरहिजन-
प्राणहारिणो व्यापारा यस्य तथाभूतो वर्तते । यौवनं च प्रवृद्धविवेकप्रमोषणा-
दिधर्मकं वर्तते । तस्मान्नेदानीमस्य किञ्चिदप्युपदेष्टव्यमस्ति । पाटञ्चरलुण्ठितसर्वस्वं
पथिकं प्रति 'चोरभूयिष्ठोऽयं मार्गः, तन्नानेन पथा गन्तव्यम्' इत्युपदेशवद्वयैव
बलवन्मन्मथाकृष्टमानसं प्रति मदनवशगो मा भूरित्युपदेशोऽतीतकालत्वाद्द्वयैव ।
यदाह—'यो हि ब्रूयाद्भक्तवन्तं मा भुक्था इति किं तेन कृतं स्यात्' इति
॥ ३५ ॥ एवमात्मन्येव निषेधाशक्यतां निर्धार्य तदभिलषितसंपादनेनैव तदुपद्रवं
परिजिहीर्षुरानुकूल्यमवलम्ब्य पृच्छति—प्रकाशमिति । वयस्य, सा तावत्त्वङ्-

माधवः—श्रूयताम् । अथ तस्याः करेणुकाधिरोहणसमय एव ततः सखीकदम्बकादन्यतमा वारयोपिद्विलम्ब्य कुसुमापच-
यक्रमेण नेदीयसी भूत्वा प्रणम्य कुसुमापीडव्याजेन मामेवमुक्त-
वती—‘महाभाग सुश्लिष्टगुणतया रमणीय एष संनिवेशः । कुतूह-
लिनी च नो भर्तृदारिकास्मिन्वर्तते । तस्यामभिनवो विचित्रः कु-
सुमेषुव्यापारः । तद्भवतु कृतार्थता वैदग्ध्यस्य । फलतु निर्माणरम-
णीयता । समासादयतु सरस एष भर्तृदारिकायाः कण्ठावलम्बनम-
हार्घताम्’ इति ।

पर्यनुरक्तेति लटुक्तेन तच्चेष्टाविशेषेण ज्ञातम् । कस्मिन्कुले जाता संबन्धयोग्या वा
किंनामधेया वेत्येतदितः परं ज्ञातव्यम् । तत्साधनाय त्वया यत्किंचिद्विदितमिति
प्रश्नः ॥ माधवः—श्रूयतामित्यादि । विलम्ब्य कुसुमापचयव्याजेन वि-
लम्बं कृत्वा । कुसुमापचयक्रमेण तान्युपचिनोमि । तानि तानीत्येवंरूपेण नेदीयसी
भूयः संनिहिता भूत्वा कुसुमापीडव्याजेन प्रणम्य शिरसि स्रग्वन्धनव्याजेन लला-
टतटघटितकरकमलसंपुटा नमस्कृत्य । नमस्कारेण स्वभर्तृदारिकायास्त्वमेव भर्तेति
तया सूचितम् । मामेवं वक्ष्यमाणमुक्तवती । सा तावत्पूर्वमेवावलोकितादिमुखा-
न्माधवस्य सर्वकलाकौशलं ज्ञातवती सती निपुणं वक्तुमुपक्रमते—महाभागे-
त्यादि । महान्भागो भागधेयं यस्य । ‘रूपनामभागभ्यो धेयः’ इति स्वार्थे धेयप्र-
त्ययविधानाद्भाग एव भागधेयम् । आकृतिविशेषेणैवोपलक्ष्यमाणमहाभागयाति-
शयेत्यर्थः । एष संनिवेशः कुसुमसंनिवेशनप्रकारः स्रग्विरचनावैदग्ध्यं सुश्लिष्टगुण-
तया सुसंघटितग्रन्थिमतसूत्रत्वेन रमणीयो मनोहरः । कुतूहलिनी चास्मिन्विदग्धा-
तिशये कुसुमदामविरचनाविशेषे चास्माकं भर्तृदारिका । भूरिवसोरमात्यस्य राज-
तुल्यत्वात्तत्सुतापि भर्तृदारिकेत्युच्यते बहुमानसूचनाय । तस्यामधिकरणभूतायाम-
भिनवोऽन्यत्रादृष्टपूर्वो विचित्रश्चमत्कारकारी कुसुमेषु विपये व्यापारो माल्यग्रथ-
नारूपोऽस्ति । स्वयमस्यां कुसुमरचनायामतिशयेनासाधारणीं प्रसिद्धिमुपगता स्व-
वैदग्ध्यसदृशं भवतो माल्यग्रथनकौशलमुपलभ्येदानीं कौतुकाकान्तमानसा वर्तते
इत्यर्थः । तत्तस्मात्त्वदीयस्य वैदग्ध्यस्य कुसुमदामरचनाप्रावीण्यस्य कृतार्थताविद-
ग्धया तयोपलालनाच्चरितार्थता भवतु । यथाह—‘आ परितोषाद्विदुषां न साधु-
मन्ये प्रयोगविज्ञानम्’ इति । अस्या अपि स्रजो निर्माणस्य रमणीयताभिज्ञजनमनो-
रञ्जनेनैव फलेन फलतु अपचितकुसुमानां स्वस्वफलाजनकत्वेऽप्येतदेव फल-
मस्त्वित्यर्थः । तदेव ते सरसोऽम्लानः, तथा सारस्येन चातुर्येणान्वितः, तथा त्वयानु-
रागेण समर्पितः, कुसुमव्यापारो भर्तृदारिकायाः कण्ठावलम्बनेन श्रीवालंकारतया
धारणेन महार्घतां महामूल्यतामासादयतु प्राप्नोतु । यथा किंचिदुत्तमं रत्नमुत्तमक-
नकभूषणस्थापितं महामूल्यं भवति, तथेदमपि वकुलदामरत्नभूतं भर्तृदारिकाक-
ण्ठाभरणत्वेन महामूल्यं भवत्विति प्रकृतोऽर्थः । अन्यस्तु—एषोऽस्मादृशस्य स-

मकरन्दः—अहो वैदग्ध्यम् ।

माधवः—तथा मदनुयुक्त्याख्यातम्—‘इयममात्यभूरिवसोः प्रसूतिर्मालती नाम । अहं च भर्तृदारिकायाः प्रसादभूमिर्धात्रेयिका लवङ्गिका नाम इति ।

कलहंसः—(सहर्षम् ।) किं नाम मालतीति । दिष्टिआ विलसिदं भवदा देवेण कुसुमाउहेण । जिदं अहोहिं ।

१. किं नाम मालतीति । दिष्टिआ विलसितं भगवता देवेन कुसुमायुधेन । जितमस्माभिः ।

स्त्रीजनस्य तटस्थसहृदयलोकस्य चाशास्यत्वेन बुद्धौ विपरिवर्तमानः संनिवेशो भवतोः संबन्धोऽभिलाषमात्रम् । तस्यां विषयेऽभिनवः केनापि विरहिणाननुभूतपूर्वः, अतएव विचित्रो विस्मयकारी कुसुमेषोर्व्यापारः । त्वामुद्दिश्य स्मरेण बलवदभिभूयत इत्यर्थः । तत्तस्मादन्योन्यसमागमेनोभयोर्वैदग्ध्यस्य सकलकलापरिज्ञानस्य कृतार्थता भवतु । त्वदीयवैदग्ध्यसारं सैव लोके वेदितुमर्हा तस्याश्च त्वमेवेत्यन्योन्यसदृशाभिज्ञविषयलाभादुभयोर्वैदग्ध्यं चरितार्थमस्त्वर्थः । वैदग्ध्यलक्षणं च—‘लौकिके वैदिके वार्थे तथा सामयिकेऽपि च । सम्यक्परिचयप्रौढिवैदग्ध्यमिति गीयते ॥’ इति । निर्माणस्य भवदुभयसृष्टिलक्षणस्य विधातृव्यापारस्य रमणीयता सर्वलोकातिशायिसौन्दर्यसंपादकत्वेन मनोहरता भवदुभयसमागमेनैव फलेन फलतु । अन्यथेद्वयसृष्टिश्रमगुणोज्ज्वलस्त्रीपुंसनिर्माणप्रयासो विधेर्व्यर्थ एव भवेदिति भावः । तदेष त्रिभुवनरत्नभूतः सरसः सानुरागो रसिकाग्रणीश्च भवांस्तस्याः कण्ठावलम्बनेन कण्ठालिङ्गनेन महार्घतां प्राप्नोतु । सा ह्यमूल्यरत्नभूतं भवन्तं स्वकण्ठालिङ्गनसौख्येन रतिरमणपरीक्षके कल्पितेन महताधिकेन लावण्यद्रविणेन दरिद्रस्वेतरयुवतिजनासंपाद्येन मूल्येन केतुमर्हां नान्या काचिदिति भावः । अत्र कुसुमदामप्रार्थनाव्याजेन पूर्वं निष्पन्नार्थस्य मालतीविरहरूपस्य भाविनश्च निर्वहणपर्यन्तानुवर्तमानवकुलदामसाक्षिकसर्वव्यापारसूचनात्पताकास्थानकमिदम् । यथा—‘अतीतानागते कार्ये कथ्येते यत्र वस्तुनः । अन्यापदेशव्याजेन पताकास्थानकं [हि] तत् ॥’ इति । अत एव चिरकालावस्थायिनी म्लानापि सौरभ्यमयी बकुलमाला सैव कविना निर्दिष्टा न खितरकुसुममालेति ॥ मकरन्दः । वैदग्ध्यं तत्परिचारिकाया एवेदृशं वचनकौशलं चित्रमित्यर्थः ॥ माधवः । अनुयुक्त्या केयं कस्य सुता वेति पृष्ट्या । कथितं तथा—इयमित्यादि । प्रसूतिरपत्यम् । न तु दत्ता संकरजाता वा । तेन विवाहयोग्यता सूचिता । प्रसादभूमिर्विदग्ध्यभाजनम् । तेन मयि शङ्का न कार्येत्युक्तम् । धात्रेयीत्यनुलङ्घ्यवचनत्वं सकलतन्मर्मज्ञानं चात्मनः सूचितम् ॥ कलहंसः—सहर्षमिति । यथा लिखितमस्य प्रतिच्छन्दकमानीतं मया तस्यामेव मालत्यामासक्तोऽयमिति सफल इदानीं मम व्यापार इति हर्षहेतुः ।

मकरन्दः—(स्वगतम् ।) अमात्यभूरिवसोरात्मजेत्यपर्याप्तिर्वहुमानस्य । अपि च । मालती मालतीति मोदते भगवती कामन्दकी । तां च राजा नन्दनाय याचत इति किंवदन्ती श्रूयते । (प्रकाशम् ।) ततः ।

माधवः—तया चानुबध्यमानस्तां वकुलमालामात्मनः कण्ठादवतार्य दत्तवान् । असौ पुनरभिनिविष्टया दृशा मालतीमुखावलोकनविहस्ततया विषमरचितैकभागामपि तामेव मुहुर्मुहुर्वहुमन्यमाना महानयं प्रसाद इति प्रतिगृहीतवती । अनन्तरं च यात्राभङ्गप्रचलितस्य महतः पौरनैगमजनस्य संकुलेन विघटितायां तस्यामागतोऽस्मि ।

किं नाम मालतीति । अनेनास्यानुरागविषयभूता मालतीत्युच्यते । किं नामेति हर्षातिशयसूचका काकुः । तर्हि दिष्ट्या विलसितं विजृम्भितं भगवता देवेन कुसुमायुधेन । जितमस्माभिः । तद्व्यव्यापृतैः सर्वैरेव कार्यतत्परैरित्यर्थः । स्वामिनः प्राणसंकटसमये तदुज्जीवनौषधप्रतिच्छन्दकानयनेन तत्प्राणत्राणादात्मनि गौरवमारोप्यास्माभिरिति बहुवचननिर्देशः ॥ **मकरन्दः**—स्वगतम् । अमात्येति । अमात्यात्मजेत्येतावन्मात्रगौरवं तस्या अपर्याप्तमित्यर्थः । न ह्यमात्यदुहितेत्येव सा बहुमानास्पदम् । किंतु लोकातिशायिलावण्यप्रभृतिगुणयोगेनापि । तेन दैवादुपनतोऽप्यस्य कामविकारः समुचितविषयत्वाच्छ्लाघनीय एवेति भावः । गौरवापर्याप्तिमेवोपपादयति—**अपि चेति** । अत्यादरसूचनार्थं वीप्सा । स्वयं सदैव एनां श्लाघत इत्यर्थः । **तां चेति** । राजापि नमैःसुहृदे कन्यासहस्रं क्वचित्संपाद्य प्रदातुं शक्तोऽपि तदभिलाषास्पदमालतीसदृशयुवतिसंपादनाशक्तत्वानीचदूयमङ्गीकृतवान् । किमु वक्तव्यं तस्याः श्लाघनीयत्वमिति भावः ॥ **माधवः**—तयेत्यादि । अनुबध्यमानः प्रियवचनैः पुनःपुनरभ्यर्थ्यमानः । प्रियोपभुक्तमुक्ततया मालतीं प्रति श्लाघ्यतां स्रजो दर्शयितुमात्मनः कण्ठादित्युक्तम् । **असावित्यादि** । अभिनिविष्टया दुष्प्रापवस्तुप्राप्तेस्तदेकसंलग्नया दृशा तामेव स्रजं बहुमन्यमानेति संबन्धः । मालतीदर्शनेन मनसोऽन्यत्रासङ्गात्प्रस्तुतक्रियाविकलहस्ततया विषमं प्राग्ग्रथितभागापेक्षया विरूपमशोभनं यथा तथा रचितैकभागो मालतीदर्शनानन्तरग्रथितो भागो यस्यास्तामपि स्रजम् । सौन्दर्यात्तत्र तस्या न बहुमानः किं तु मद्ग्रथितत्वेनेति भावः । अत एव वक्ष्यति—‘प्रेम्णा मद्ग्रथितेति वा प्रियसखीहस्तोपनीतेति वा’ इति । **अनन्तरं चेत्यादि** । पौरस्य नैगमस्य च जनस्य । पुरनिगमभेदः कथ्यते—‘अद्वौ वनेऽथवा राष्ट्रे(?) सर्वजनावाससंकीर्णम् । क्रयविक्रयकैर्युक्तं पुरमुदितं यत्तदेव नगरमिति ॥ चातुर्वर्ण्यसमेतं सर्वजनावाससंकीर्णम् । बहुकर्मकारयुक्तं यत्तन्निगमं समुद्दिष्टम् ॥’ इति । संकुलेन संमर्देन विघटितायां नयनविघटितायाम् । नयनसंनिकर्षाद्विघटितायां तिरोहितायामित्यर्थः ॥ **मकरन्दः** इदानीं माधवेनापि सामान्यतो ज्ञातं मालत्याः स्वस्मिन्नु-

मकरन्दः—वयस्य, मालत्या अपि स्नेहदर्शनात्सुश्लिष्टमेतत् ।
यो हि कपोलपाण्डुतादिचिह्नः सूचितः प्रागनुरागस्तस्याः कामाभि-
षङ्गः सोऽपि त्वन्निबन्धन इति व्यक्तमेतत् । एतत्तु न ज्ञायते क
दृष्टपूर्वस्तस्या वयस्य इति । न खलु तादृश्यो महाभागधेयजन्मा-
नोऽन्यत्रासक्तचेतसो भूत्वा परत्र चक्षुरागिण्यो भवन्ति । अपि च ।

अन्योन्यसंभिन्नदृशां सखीनां

तस्यास्त्वयि प्रागनुरागचिह्नम् ।

कस्यापि कोऽपीति निवेदितं च

माधवः—किं चान्यत् ।

मकरन्दः—

धात्रेयिकायाश्चतुरं वचश्च ॥ ३६ ॥

रागमात्मन्यप्रत्ययादाशङ्क्यमानं लिङ्गैर्दृढं कृत्वा तन्मनोऽवस्थापयितुमाह—मक-
रन्दः—वयस्येति । तस्या अपि त्वद्वचनात्त्वदनुरागप्रतीतेरेतत्कार्यं साधु
संघटितमित्यर्थः । न च मम दर्शनात्पूर्वमेव सा कपोलपाण्डिमाद्युपेता वर्तते, तेन
मदन्यस्मिन्नेव कापि यूनि प्रागवलोकिते बद्धभावेयं न तु मयीत्याशङ्कनीयम् ।
यतस्त्वमेव कुत्रचित्पूर्वं दृष्टस्तस्याश्चिरादनुबध्यमानस्य मन्मथविकाराभिनिवेशस्य
हेतुः । किं तु क वा तया प्रागवलोकितोऽभूरित्येतावदेव ज्ञातव्यमित्याह—यो
हीत्यादिना । अहमेव तत्र हेतुरिति कुतोऽवधारणमित्यत आह—न ख-
ल्विति । तादृश्यः प्रशस्तकुलशीलगुणगणोज्ज्वला महाभागधेयजन्मानः प्रकृष्टसु-
चरितपरिपाकलब्धजनुषः । चक्षुरागश्चक्षुःप्रीतिरासामस्तीति तथा । यथा—
'कुलीना गुणवत्यश्च कुमार्यो भाग्यभूषणाः । ईदृशास्त्वयशोदोषभाजनं नैव जातु-
चित् ॥ यद्यन्यासक्तचित्ता सा न चक्षुस्त्वयि पातयेत् । मनोऽन्यत्र हृगन्यत्र
चेटीनां नोत्तमस्त्रियाः ॥' इति भावः । अन्यदपि त्वयि पूर्वानुरागे लिङ्गमस्ती-
त्याह—अपि चेति । अन्योन्येति । अन्योन्यसंभिन्नदृशां सप्रत्यभिज्ञं स
एवायमिति निर्धारयितुं परस्परमुखावलोकनेन संमिश्रदृष्टीनां तस्याः सखीनां क-
स्यापि जनस्य कोऽपि दयित इहैव वर्तते इत्येवंरूपं निवेदितम् । स्वसख्यै प्र-
ज्ञापनं चैकं तस्यास्त्वय्येवासौ पाण्डिमादिसूचितः प्रागनुराग इत्यस्मिन्नर्थे चिह्नं
लिङ्गमित्यर्थः ॥ अथ माधवः स्वनिर्धारितं लिङ्गान्तरं लवङ्गिकाश्लिष्टवचनरूपमसा-
नुद्गावयिष्यति वा न वेलौत्सुक्यात्तद्वचनावसरप्रतीक्षणमसहमानः कस्यापि
कोऽपीति निवेदितं चेति चशब्देन किमन्यत्समुच्चिनोपीति पृच्छति—माधवः—
किं चेति । चकारः । किमन्यत्प्रागनुरागलिङ्गं द्योतयतीत्यर्थः ॥ मकरन्दः—
धात्रेयिकाया इति । चतुरं श्लिष्टम् । प्रागनुरागचिह्नमिति शेषः ॥ ३६ ॥

कलहंसः—(उपसृत्य ।) एदं अ । (चित्रं दर्शयति ।)

(उभौ पश्यतः ।)

मकरन्दः—कलहंसक, केनेदं माधवस्य रूपमभिलिखितम् ।

कलहंसः—जेण एव्व से हिअअं अवहरिदं ।

मकरन्दः—अपि नाम मालत्या ।

कलहंसः—अह इं ।

माधवः—वयस्य मकरन्द, प्रसन्नप्रायस्ते तर्कः ।

मकरन्दः—कुतोऽस्याधिगमस्ते ।

कलहंसः—मह दाव मन्दारिआहत्थादो । ताए वि लवङ्गि-
आसआसादो ।

मकरन्दः—कथय किमाह मन्दारिका माधवालेख्यप्रयोजनं
मालत्याः ।

कलहंसः—उक्कण्ठाविणोअणं ति ।

मकरन्दः—वयस्य, समाश्वसिहि ।

या कौमुदी नयनयोर्भवतः मुजन्मा

१. एतच्च ।

२. येनैवास्य हृदयमपहतम् ।

३. अथ किम् ।

४. मम तावन्मन्दारिकाहस्तात् । तस्या अपि लवङ्गिकासकाशात् ।

५. उत्कण्ठाविनोदनमिति ।

कलहंसः । एतच्च । इदमपि प्रागनुरागचिह्नमिति प्राप्तवासरश्चित्रमर्पयतीत्यर्थः ॥
चित्रलेखनपर्यन्तस्य मालतीव्यापारस्य मकरन्देनापाततोऽधिगमात्केनेति सामा-
न्यतो निर्देशः ॥ कलहंसः । पुनर्विमर्शपूर्वकं तेनैव वाचयितुमाह—येनैवास्य
हृदयमपहतमिति ॥ मकरन्दः । अपि नामेति प्रश्ने । लिखितमिति शेषः ॥ कल-
हंसः । अथ किमित्यङ्गीकारे । वाढं मालत्यैवेत्यर्थः ॥ माधवः—वयस्येति ।
प्रसन्नप्रायः संदेहलक्षणकालुष्यापगमान्निर्मलीभूतस्तर्कस्त्वय्येव सानुरक्तेत्युहः ।
अत्र चित्रदर्शनात्स्वस्मिन्मालत्यनुरागनिश्चयेन सुखागमप्रतीतेः प्राप्तिर्नाम संध्यङ्ग-
मुक्तं भवति । यथा—‘प्राप्तिः कोऽपि सुखागमः’ इति ॥ मकरन्दः । कलहं-
सक, कस्मादेतत्त्वया प्राप्तमित्यर्थः ॥ कलहंसः । मम तावन्मन्दारिकाहस्तात् ।
तस्या अपि लवङ्गिकासकाशात् ॥ कलहंसः । उत्कण्ठाविनोदनमिति ॥ या
कौमुदीति । या लनेत्रचक्रयोश्चन्द्रिकेव निरतिशयसौहृदिकारिणी तस्याः सु-

तस्या भवानति मनोरथबन्धवन्धुः ।

तत्संगमं प्रति सखे न हि संशयोऽस्ति

यस्मिन्विधिश्च मदनश्च कृताभियोगः ॥ ३७ ॥

द्रष्टव्यरूपा च भवतो विकारहेतुस्तदत्रैवालिरूपताम् ।

माधवः—यदभिरुचितं वयस्याय । (लिखन्) सखे मकरन्द,

वारंवारं तिरयति दृशानुद्धतो बाष्पपूर-

स्तत्संकल्पोपहितजडिमस्तम्भमभ्येति गात्रम् ।

सद्यःस्विद्यन्नयमविरतोत्कम्पलोलाङ्गुलीकः

पाणिर्लेखाविधिषु नितरां वर्तते किं करोमि ॥ ३८ ॥

तथाप्यवहितोऽस्मि । (चिरादभिलिख्य दर्शयति ।)

मकरन्दः—(चित्रं निर्वर्ण्य ।) उपपन्नस्तावदत्रभवतोऽभिषङ्गः ।

(सकौतुकम् ।) कथमचिरेणैव निर्माय लिखितः श्लोकः । (वाचयति ।)

जन्मा त्वमपि मनोरथबन्धस्य दृढानुरागस्य बन्धुराश्रय इत्यर्थः । ततस्तस्याः संगमं प्रति संदेहो नास्ति । यतो यस्मिन्संगमे विधिरन्योन्यानुरूपनिर्माणेनोद्धत-
प्रयासो मदनश्चाकस्मादेवोत्पादितगाढानुरागः कृताभियोगः एतत्कार्यसंगमे
रचिताभिनिवेशो वद्वकच्छः । ततो न तदर्थं लया चिन्तनीयमित्यर्थः ॥ ३७ ॥

द्रष्टव्येति । अतिधीरस्यापि ते या मनोविकारमुत्पादयिता(त्री) सा मया
द्रष्टव्यरूपा दर्शनीयाकृतिः । अनेन माधवस्य संशयं निरस्य परस्पराभिरुचय-
वीजस्य स्थापनात्समाधानं नाम संध्यङ्गमुक्तम् । यथा—‘बीजागमः समाधा-
नम्’ । इति ॥ द्रष्टव्यरूपा दर्शनीयाकृतिः । केयं कलासु प्रागल्भ्यं प्रकाशितवती,
तद्भवानपि तद्विलेखनेन व्याजेन तस्यै स्ववैदग्ध्यं प्रकटीकरोलिति प्रतीतिः ॥

माधवः । वयस्यायेति । ‘रुच्यर्थानाम्’ इति संप्रदानत्वम् । तत्करोमीति
शेषः । अथ तत्तदवयवसादृश्यलेखनार्थं मनसैव मालत्याः सर्वावयवसम्यङ्निर्वर्णनेन

समुपजातवाष्पादिसात्त्विकभावो माधवश्चित्रक्रियायां स्वस्य दृक्कारादिसामग्र्या अन-
नुकूलतामुपपादयन्नाह—वारंवारमिति । लिखामि प्रियामिति संकल्प्य यत्कि-
ञ्चिद्भूनेत्राद्यवयवस्य स्मरणं तत्समयसमुद्गतो बाष्पपूरो वारंवारं क्षणे क्षणे । ‘वार-
श्चावसरः क्षणः’ इति वचनात् । पुनःपुनरुन्मज्जमानोऽपि दृशौ तिरयत्यावृणोति ।

अनेनाश्रुनामकः सात्त्विकभाव उक्तः । यथा—‘अश्रु नेत्रोद्धवं वारि दुःखक्रोध
प्रहर्षजम्’ इति । तस्याः संकल्पेन चिन्तयोपहितः प्राप्तो जडिमा येन तद्गात्रं स्त-
म्भमभ्येति । जाड्यस्तम्भौ यथा—‘क्रियास्वपाटवं जाड्यं चिन्तोत्कण्ठाभयादिभिः ।
स्तम्भश्चेष्टाप्रतीघातो भयरागमयादिभिः ॥’ इति । तथा सद्यस्तदुपस्मृतिक्षण

एव स्विद्यन्स्वेदजलाद्रौ भवन्नयं मे पाणिर्लेखाविधिषु लेखनक्रियास्वविरतो-

जगति जयिनस्ते ते भावा नवेन्दुकलादयः

प्रकृतिमधुराः सन्त्येवान्ये मनो मदयन्ति ये ।

मम तु यदियं याता लोके विलोचनचन्द्रिका

नयनविषयं जन्मन्येकः स एव महोत्सवः ॥ ३९ ॥

(प्रविश्य ।)

मन्दारिका—कलहंस कलहंस, चोर चोर, पदानुसारेण ल-

१. कलहंस कलहंस, चोर चोर, पदानुसारेण लब्धोऽसि । कथं तावपि महानुभावावत्रैव । प्रणमामि ।

त्कम्पेनानवरतवेपथुना लोलाश्चला अङ्गुलयो यस्य स तादृशो वर्तते । तत्किं करोमि । इदानीं चित्रकर्मवैदग्ध्यप्रकटनं दुर्घटमित्यर्थः । स्वेदवेपथू यथा—‘वपुर्ज-लोद्गमस्वेदो रतिघर्मश्रमादिभिः । रागरोगभयादिभ्यः कम्पो गात्रस्य वेपथुः ॥’ इति ॥ ३८ ॥ तथापीत्यादि स्पष्टः ॥ **जगतीति** । जगति भुवने ते ते नवेन्दुक-लादयो भावाः पदार्था जयिनो मन्मथसाहाय्याचरणेन विरहिजनवशीकरणशीलाः । प्रकृतिमधुराः स्वभावेनैव मनोहराः । ‘इह वटे यक्षः’ इति न्यायेन न केवलमन्धपरम्परया प्रसिद्धाः । अन्ये मालतीव्यतिरिक्ताः सन्त्येव येऽन्येषामदृष्टमालतीमुखा-म्बुजानामविवेकिनां वा मनो मदयन्त्युत्सुकयन्ति । नैतदपूर्वम् । सन्तु नाम । तैः किमिदानीं तदपेक्षया वराकप्रायैरिति भावः । ‘भिन्नरुचिर्हि लोकः’ इति न्यायेनान्येषां यथा तथा वास्तु नाम । मम पुनर्विलोचनचन्द्रिका नेत्राह्लादकारिणी । लोके लोकप्रसिद्धा केवलमिदमुच्यते, न तु स्वापेक्षया । माधवस्य मालत्यपेक्षया चन्द्रिकादेरतितुच्छत्वेन मालत्वामुत्कर्षप्रतिपादनार्थं चन्द्रिकालारोपस्य स्ववचो-व्याहृतत्वात् । तेन यथा लोकस्य चन्द्रिका नेत्रयोराह्लादकारिणी एवं मम मालती-त्येतावता चन्द्रिकालारोपः । न तूत्कर्षप्रतिपादनायेति व्याख्येयम् । एवं च व्याह-तार्थदोष इति तु परिहृतम् । इयं मालती नयनविषयम् । भावप्राधान्येन निर्देशः । नेत्रगोचरतामापन्नेति यत्स एवास्मिन्नन्मनि लोके कृत्स्नेऽपि प्रपञ्च एकोऽद्वि-तीयो महानुत्सवः सौख्यहेतुः । नान्ये चन्द्रकलादय इत्यर्थः । अतिशयोक्तिरलं-कारः ॥ ३९ ॥ **प्रविश्य । मन्दारिकेति** । माधवाय प्रदर्श्य शीघ्रं प्रत्यानयेति कलहंसस्य हस्ते चित्रमर्पितवती मदनोयानात्प्रतिनिवृत्त्य कीडासौधवर्तिन्यां माल-त्सामय विशेषदर्शनप्रवलतरोत्कण्ठाविनोदनाय क चित्रफलकमिति विमृशन्त्यां तदसंनिधानादुपजातसंभ्रमा मन्दारिका जनसंकुले कलहंसमन्विष्य तत्रादृष्टवती प्रविश्य वदतीति भावः । द्विरुक्तिः संभ्रमसूचनार्था । पुनश्च ‘निगृह्यानुयोगे च’ इति विहितो देशभाषाखपि व्यवहियते । चोरेत्यामन्त्रणं मद्रूहाच्चित्रफलकं त्वया चोरे-णानीतमित्युपहासपरम् । अत एवाह—पादानुसारेण लब्धोऽसीति ।

ह्योसि । (सलज्जम् ।) कंहं दे वि महाणुहावा एत्थ एव्व । (उपसृत्य ।)
पणमामि ।

उभौ—मन्दारिके, इत आगम्यताम् ।

मन्दारिका—कलहंसक, उपणेहि चित्रफलम् ।

कलहंसः—गिहं इमं ।

मन्दारिका—केन किंनिमित्तं वा एत्थ मालदी अहिलिहिदा ।

कलहंसः—जो^१ एव्व जंणिमित्तं मालदीए ।

मन्दारिका—(सहर्षम् ।) दिट्ठिआ उपदंसिदफलं विण्णाणं
पआवइणो ।

मकरन्दः—सखि मन्दारिके, यदत्र वस्तुन्येष ते वल्लभः
कथयति, अपि तत्तथा ।

मन्दारिका—महाभाअ, तत्तहा ।

मकरन्दः—क पुनर्मालती माधवं प्राग्दृष्टवती ।

१. कलहंसक, उपनय चित्रफलकम् ।

२. गृहाणेदम् ।

३. केन किंनिमित्तं वात्र मालत्यभिलिखिता ।

४. य एव यन्निमित्तं मालत्या ।

५. दिष्ट्या उपदर्शितफलं विज्ञानं प्रजापतेः ।

६. महाभाग, तत्तथा ।

चोरो हि पदन्यासलिङ्गानुसरणेनैव गृह्यते । सलज्जमिति । तत्स्वामिसं-
निधौ तेन सहोपहसनानौचिष्यात् । कथं तावपि महानुभाववन्नैव ॥ इत आ-
गम्यतामित्यादरोक्तिः । तस्याः समनन्तरकार्योपयोगात्तदनुनयार्थम् ॥ मन्दा-
रिका । कलहंसक, उपनय चित्रफलकम् ॥ कलहंसः । गृहाणेदम् ॥ मन्दा-
रिका । कलहंसकं प्रति । केन किंनिमित्तं वात्र मालत्यभिलिखिता ॥
कलहंसः । य एव यन्निमित्तं च मालत्या लिखितो माधवस्तेनैव तद-
र्थमेवोत्कण्ठाविनोदार्थमेव मालती लिखितेत्यर्थः । मन्दारिका—सहर्ष-
मिति । कामन्दकीपरिजनस्यासदादेर्दूत्यव्यापारः फलोन्मुख इति हर्षहेतुः ।
दिष्ट्या उपदर्शितफलं विज्ञानं प्रजापतेः । ईदृशयुवद्वयनिर्माणं विधातुः शिल्पकौ-
शलमनयोरन्योन्यानुरागप्रकर्षेण दर्शितफलं जातम् । परिणयरूपा परिणतिरेवेतः
परमवशिष्टेति भावः ॥ मकरन्दः । अत्र प्रतिच्छन्दकरूपे वस्तुनि यदेष ते पतिः
कथयति मालत्या लिखितमुत्कण्ठाविनोदनायेति । अपि प्रश्ने । किं तत्तथा सत्य-
मित्यर्थः ॥ मन्दारिका । महाभाग, तत्तथा ॥ मकरन्दः—केति । येन

मन्दारिका—लवङ्गिआ भणादि वादाअणगदेत्ति ।

मकरन्दः—नन्वमात्यभवनासन्नरथ्यैव बहुशः संचरावहे ।
तदुपपन्नमेतत् ।

मन्दारिका—अणुमण्णादु महाभाओ । जाव एदं भअवदो दे-
वस्स मअणस्स सुचरिअं पिअसहीए लवङ्गिआए णिवेदिस्सामि ।

मकरन्दः—प्राप्तावसरमेतद्भवत्याः ।

(मन्दारिका चित्रभाण्डं गृहीत्वा निष्क्रान्ता ।)

मकरन्दः—वयस्य, मध्याह्नोऽतिवर्तते । तदेहि । संस्त्यायमेव
प्रविशावः ।

(उत्थाय परिक्रामतः ।)

माधवः—एवं हि मन्ये ।

धर्माभोविसरविवर्तनैरिदानीं

सुग्धाक्ष्याः परिजनवारसुन्दरीणाम् ।

तत्प्रातर्विहितविचित्रपत्ररेखा-

वैदग्ध्यं जहति कपोलकुङ्कुमानि ॥ ४० ॥

१. लवङ्गिका भणति वातायनगतेति ।

२. अनुमन्यतां महाभागः । यावदिदं भगवतो देवस्य मदनस्य सुचरितं
प्रियसख्यै लवङ्गिकायै निवेदयिष्यामि ।

उत्कण्ठाविनोदनाय तद्रूपमलिखदिति भावः ॥ मन्दारिका । लवङ्गिका भणति
वातायनगतेति ॥ एतद्द्रवाक्षमार्गेण दर्शनमित्यर्थः । मन्दारिका । अनुमन्यतां
महाभागः । यावदिदं भगवतोऽप्रतिहतभावस्य देवस्याशक्यसंघटनेदृशमिधुनसंघ-
टनानुगुणव्यापारात्मककीडावतो मदनस्य सुचरितमन्योऽन्याकृतिनिर्माणसेतुपरस्पर-
रानुरागलक्षणं लवङ्गिकायै निवेदयिष्यामि । तयैवाहमत्र नियुक्ता, तमिमं वृत्तान्तं
तस्यै निवेदयामि । सा पुनर्यथोचितमाचरिष्यतीति भावः ॥ मकरन्दः—प्रा-
प्तेति । भवत्या । एतन्माधवालोकितस्य दृढीकृततदनुरागस्य तदभिलिखितमा-
लतीरूपसंपादयिष्यमाणमालतीमनःप्रत्ययस्यास्य प्रतिच्छन्दकस्य लवङ्गिकायै नि-
वेदनं प्राप्तोऽवसरो यस्य तत् । अवसरोचितमित्यर्थः ॥ संस्त्यायं सदनम् ॥ धर्माभं
इत्यादि । सुग्धे सुन्दरे अक्षिणी यस्यास्तस्याः परिचारिकाणां वारविलासिनीनां
कपोलकुङ्कुमानि कर्तुणि कपोलयोरनुलिप्तानि कुङ्कुमानि । अनेनानुलेपनविशेष
उक्तः । यथा—‘वैदग्ध्येनोपरचितं स्तनयोर्वा कपोलयोः । उन्मादनं नयनयोर्य-
त्तस्यादनुलेपनम् ॥’ इति । धर्माभसः स्वेदजलस्य विसरो विन्दुसमूहस्तस्य

अपि च ।

उन्मीलन्मुकुलकरालकुन्दकोश-

प्रच्योतद्धनमकरन्दगन्धबन्धो ।

तामीपत्रचलविलोचनां नताङ्गी-

मालिङ्गन्पवन मम स्पृशाङ्गमङ्गम् ॥ ४१ ॥

मकरन्दः—(स्वगतम् ।)

अभिहन्ति हन्त कथमेष माधवं

सुकुमारकायमनवग्रहः स्मरः ।

विवर्तनैः प्रसरणैः । तत्तदा मया दृष्टं प्रातःकाले विहिता या विचित्रा चमत्कार-
कारिणी पत्रलेखा पत्ररचना सैव वैदग्ध्यं तत्कर्मभूतं जहति त्यजन्तीति मन्ये ।
तर्कयामीत्यर्थः । खेदवशात्प्रमृष्टरचनानि विच्छिन्नचातुर्याणि कपोलकुङ्कुमानि म-
ध्याह्ने स्युरिति भावः ॥ ४० ॥ अथोन्मादविजृम्भणमहिम्ना वायोरचेतनादपि
तत्संगमं प्रार्थयन्नाह—उन्मीलदित्यादि । हे पवन, तामालिङ्गन्नेव, न तु
तदनन्तरं किञ्चिद्विलम्ब्य, ममाङ्गमङ्गं प्रत्यवयवं स्पृश । प्रियतमामाश्लिष्यतस्तवा-
ङ्गसंस्पर्शोऽपि प्रियतमाङ्गसंस्पर्शकल्प एवेति भावः । यथाह—‘वाहि वात यतः
कान्ता तां स्पृष्ट्वा मामपि स्पृश । त्वयि मे गात्रसंस्पर्शश्चन्द्रे दृष्टिसमागमः ॥’ इति ।
तामिति । यादृशी पूर्वं दृष्टा तामेव स्मरति । ईषत्प्रचले विलासवशात्किञ्चिच्चञ्चले ।
अथवानिमिषदर्शनेन सख्यो ज्ञास्यन्तीति तत्प्रच्छादनाय किञ्चिच्चञ्चले लोचने यस्या-
स्ताम् । पीवरकुचभरेण विरहग्लान्या वा नतमवनतमङ्गं यस्यास्ताम् । पवनं विशिन-
ष्टि—उन्मीलदिति । उन्मीलद्भिर्विकासोन्मुखैर्मुकुलैः कोरकैः करालो दन्तुरः ।
‘करालो दन्तुरे तुङ्गे विशाले विकृतेऽपि च’ इति दर्शनात् । यः कुन्दकोशः कुन्द-
लताप्रतानं ततः प्रच्योतन्तो घना निविडा ये मकरन्दाः पुष्परसास्तेषां गन्धस्य
बन्धो तस्य सहचरेत्यनेन विलापाख्या मदनावस्था दर्शिता । यथा—‘इह दृष्टमिह
श्लिष्टमिहागतमिह स्थितम् । इह निर्वृतमत्रैव शयितं चाप्यलंकृतम् ॥ एवमादीनि वा-
क्यानि विलाप इति कथ्यते ॥ अन्तर्वहिः पुरः पश्चाद्दूरादारात्समीपतः ॥ कचित्प-
श्यति याल्येव कचित्काप्यवतिष्ठते । आस्ते कचित्कचिच्छेते कचिन्निन्दति नन्दति ॥
इतश्चेतश्च रथ्यायां रौति भ्राम्यति धावति । एवं विलापजा भावा मनोभववशा-
नुगाः ॥’ इति ॥ ४१ ॥ मकरन्दः—स्वगतम् । अभिहन्तीति । हन्तेति
विषादे । ‘हन्त हर्षेऽनुकम्पायां वाक्यारम्भविषादयोः’ इति दर्शनात् । अभिह-
न्त्याभीक्ष्ण्येन प्रहरति । अनवग्रहोऽप्रतिबन्धः । दुर्निवार इति यावत् । कथमिद-
मत्यन्तानुचितमारब्धमतिनृशंसेन मन्मथहतकेनेत्यर्थः । अचिरेणोत्पत्तिसमय एव
यथा चिकित्सानवसरपरो हतः स्यात्, तथा प्रवृद्ध इत्यर्थः । विकृतं दोषत्रयम् ।
विकृतसंबन्धिविवर्तो वैकृतविवर्त उद्विक्तदोषत्रयपरिणतिरूपः सान्निपातिको

अचिरेण वैकृतविवर्तदारुणः

कलभं कठोर इव कूटपाकलः ॥ ४२ ॥

तदत्रभवती कामन्दकी नः शरणम् ।

माधवः—(स्वगतम् ।)

पश्यामि तामित इतः पुरतश्च पश्चा-

दन्तर्बहिः परित एव विवर्तमानाम् ।

उद्बुद्धमुग्धकनकाब्जनिभं वहन्ती-

मासङ्गतिर्यगपवर्तितदृष्टिवक्त्रम् ॥ ४३ ॥

(प्रकाशम्) । वयस्य, मम हि संप्रति

ज्वरः । स चासौ दारुणश्चेति विग्रहः । कठोरोऽतितीव्रः । कूटपाकलो गजरोग-
विशेषः । कूटेन कपटेनाकस्मादागत्य तस्मिन्नेव निपातयतीति कूटपाकलः । य-
था—‘यथाभिहन्यात्कूटेन मृगयूथं वनेचरः । तथा पातात्मको नागं हन्ति वै
कूटपाकलः ॥ मृगः कूटेन शवरैर्हन्यते दारुणं यथा । तथा तेन द्विपः सीदत्यतः
स्यात्कूटपाकलः ॥’ इति । केचित्कूटीभूय संघीभूय दोषत्रयेण जनितो गजज्व-
रविशेषः कूटपाकल इति व्याचक्षते । अनेनोन्मादावस्था सूचिता । उपमालंकारः
॥ ४२ ॥ तदत्रेति । नान्या गतिरस्तीत्यर्थः । इयमर्थसंप्रसारणरूपा युक्तिर्मुखसं-
धेरङ्गम् । यथा—‘संप्रसारणमर्थानां युक्तिरित्यभिधीयते’ इति । माधवस्तु तामेव
गमनसमये दृष्टामिदानीं सर्वत्रापि विलोकयन्नात्मन्येव स्वकीयमुन्मादातिशयं विमृ-
शन्नाह—पश्यामीति । तामेव गमनसमये दृष्टामिदानीं बहुधा विवर्तमानाम् ।
प्रातिभासिकाकारो विवर्तः । प्रातिभासमात्रशरीरतया स्फुरन्तीम् । बाहुविध्यं व्य-
नक्ति—इत इत इति । कदाचित्कर्णान्तिकमागत्य रहस्याख्यानसस्पृहामिव पर्यायेण
पार्श्वद्वये मदीयबाहुसंस्पर्शरोमाश्चकक्षुकितैकपयोधरं निषेदुषीम्, अन्यदा पुरतोऽ-
भिमुखमुपविश्य ‘किमित्येवमतिविषण्णः खिद्यसे । सर्वथा लदायत्तजीविताहम्’ इति
प्रौढवनितावन्मामनुनयन्तीम्, क्षणान्तरे पुनः पश्चान्मां मन्दसंचारमागत्य मन्त्रयने
पिधाय कराभ्यां ‘काहं कथय’ इति मां विनोदयन्तीम्, कदाचिदसौ किमन्यां वा
निरन्तरं निध्यायति मामेवेति विचारयितुमिवान्तः प्रविशन्तीम्, तत्र च स्वात्मा-
नमेवोपास्यामिव परदेवतामाकारान्तरेण मदिच्छापरिकल्पितेन भासमानामवलोक्य
वनितान्तरशङ्कया ‘नूनं शठोऽसि । नाहं लत्संनिधौ वर्तितुमुत्सहे’ इत्यसूययेव बहि-
र्निर्गत्य चेलाञ्चले गृह्यमाणामपि बलादपसरन्तीम्, कदाचिद्योगिनीमिव परिगृह्य
बद्धुनि शरीराणि परितः परिवृत्य मामनेकप्रकारैर्विलासैरानन्दयन्तीमिति स्वमनोरथ-
विजृम्भणप्रपञ्चनप्रकारः । पुनः कीदृशीम् । विकसन्मनोहरकनकमलसदृशम् । आ-
सङ्गेन मय्यासक्ततया तिर्यगपवर्तिता तिर्यग्वलिता दृष्टिर्यस्य तत्तादृशं वक्त्रं वहन्ती-

प्रसरति परिमाथी कोऽप्ययं देहदाह-

स्तिरयति करणानां ग्राहकत्वं प्रमोहः ।

रणरणकविवृद्धिं विभ्रदावर्तमानं

ज्वलति हृदयमन्तस्तन्मयत्वं च धत्ते ॥ ४४ ॥

(इति निष्क्रान्ताः सर्वे ।)

इति महाकविश्रीभवभूतिविरचिते मालतीमाधवे प्रथमोऽङ्कः ।

मिति ॥ ४३ ॥ एवं स्वात्मनि विमृष्टमेवार्थं वयस्याय मकरन्दाय निवेदयन्नाह—
प्रसरतीति । कोऽप्यनिर्वाच्यः केनाप्यविदितनिदानः परिमाथी परिमथनशीलः
सद्य एव विपत्तिशङ्काकार्ययं देहदाहो मदनज्वरः प्रसरति सर्वावयवव्याप्तो वर्-
तते । ज्वराख्यस्य दशाविशेषस्य लक्षणमुक्तम् । प्रमोहः 'मुखदुःखादिजनितो
मोहश्चित्तस्य मूढता' इत्युक्तरूपः करणानामिन्द्रियाणां ग्राहकत्वं स्वस्वविषयग्र-
हणशक्तिं तिरयति नाशयति । रणरणकस्योत्कण्ठाया विवृद्धिं विभ्रत् । आवर्तमानं
मदनानलेन काथ्यमानम् 'आवर्तनं काथनं स्यात्' इति वचनात् । हृदयमन्तज्वलति ।
यथा तैलादिकमतिक्राथेन प्रज्वलति तद्वदिति । कथं तर्हीदानीं प्राणधारणमित्यत
आह—तन्मयत्वं मालतीतादात्म्यमेवामृतनिषेकप्रायम् । संजीवनौषधमित्यर्थः ४४

चापलं यदकारीदं बालेनापि सता मया ।

गुणैकग्राहिणामेतत्प्रीतयेऽस्तु महात्मनाम् ॥

इति श्रीमद्भारद्वाजकुलतिलकपर्वतनाथयायजूकनन्दनत्रिपुरा-
रिसूरिविरचितायां मालतीमाधवभावप्रदीपिकायां प्रथमाङ्कवि-
वरणम् ॥

द्वितीयोऽङ्कः ।

(ततः प्रविशतश्चेत्यौ ।)

एका—हूँला, संगीतशालापरिसरे अवलोइआदुईआ भवदी कामन्दई किं वि मन्तअन्ती आसी ।

द्वितीया—सहि, तेण किल माधवप्पिअवअस्सेण मअरन्देण सअलो मअणुज्जाणउत्तन्तो भवदीए णिवेदिदो । तदो भट्टिदारिअं दट्टुकामाए पउत्तिणिमित्तं अवलोइदा अनुप्पेसिदा । मए वि ताए कहिदं जह लवज्जिआदुईआ विवित्ते भट्टिदारिआ वट्टदित्ति ।

१. सखि, संगीतशालापरिसरेऽवलोकिताद्वितीया भगवती कामन्दकी किमपि मन्त्रयन्त्यासीत् ।

२. सखि, तेन किल माधवप्रियवयस्येन मकरन्देन सकलो मदनोद्यान-वृत्तान्तो भगवत्यै निवेदितः । ततो भर्तृदारिकां द्रष्टुकामया प्रवृत्तिनिमित्त-मवलोकितानुप्रेषिता । मयापि तस्यै कथितं यथा लवज्जिकाद्वितीया विविक्ते भर्तृदारिका वर्तत इति ।

जयत्यपूर्वं पाण्डित्यमहो कुसुमधन्वनः ।

आ विरश्चप्रपञ्चैकसंप्रदायप्रवर्तकम् ।

केनाप्यनुपदिष्टेऽपि प्रगल्भा येन बालिका ॥

कविरिदानीमङ्कान्तरमारभमाणो लवज्जिकागमनानन्तरभाविवृत्तान्तसूचनाया-र्थोपक्षेपकं प्रवेशकं तावत्प्रस्तौति—तत इत्यादि । प्रवेशकस्तु—‘वृत्तवर्तिष्यमा-णानां कथांशानां निदर्शकः । प्रवेशकस्तु नाट्यादौ नीचपात्रप्रयोजितः ॥’ इति । चेत्यौ दास्यौ । एतादृशानामेव प्रवेशकार्हत्वात् । यदाह—‘परिजनकथानुबन्धः प्रवेशको नाम विज्ञेयः’ इति ॥ एका । हलेति सख्या आमन्त्रणम् । संगीतशालाप-रिसरेऽवलोकिताद्वितीया भगवती कामन्दकी किमपि मन्त्रयन्त्यासीत् । प्राकृते बहुलग्रहणादद्युतनभूतेऽपि लङ्प्रयोगः । अवलोकितया तदा त्वं किमभाषिष्ठा इत्यर्थः ॥ द्वितीया । सखि, तेन किल माधवप्रियवयस्येन मकरन्देन सकलो मदनोद्यानवृत्तान्तो भगवत्यै निवेदितः । मकरन्देन निश्चितं खलु कामन्दकी नः श-रणमिति । ततः सुहृद्विपत्प्रतीकारार्थं तत्समर्थायै कामन्दक्यै तत्सर्वं निवेदितवानित्य-वलोकितामुखाच्छ्रुतमित्यर्थः । ततो भर्तृदारिकां द्रष्टुकामया भगवत्या प्रवृत्तिनिमित्तं क वा कथं वा वर्तत इति भर्तृदारिकायाः समवस्थापरिज्ञानार्थमवलोकितानुप्रेषिता । मयापि तस्यै अवलोकितायै कथितं यथा लवज्जिकाद्वितीया विविक्ते भर्तृदारिका व-

प्रथमा—संहि, लवङ्गिआ खु केसरकुसुमाई अवङ्गुम्मि ति गआ मअणुज्जाणं किं संपदं णिउत्ता ।

द्वितीया—अह इं । तं खु आपतन्तीं एव्व हत्थे घेतूण अपरिअणा भट्टिदारिआ उपरिअलिन्दं समारूढा ।

प्रथमा—णूणं तस्स महाणुहावस्स संकहाए अत्ताणं विणोदेइ ।

द्वितीया—(निःश्वस्य ।) कुंदो खु से आस्सासो । एदिणा अज्ज सविसेसदंसणेण अदिभूमिं खु ताए अहिणिवेसो गमिस्सदि । अण्णं अ । कले एव्व णन्दणस्स कारणादो महाराओ भट्टिदारिअं पत्थअन्तो अमच्चेण विण्णत्तो ।

प्रथमा—किं ति ।

१. सखि, लवङ्गिका खलु केसरकुसुमान्यवचिनोमीति गता मदनोद्यानं किं सांप्रतं निवृत्ता ।

२. अथ किम् । तां खल्वापतन्तीमेव हस्ते गृहीत्वापरिजना भर्तृदारिकोपर्यलिन्दं समारूढा ।

३. नूनं तस्य महानुभावस्य संकथयात्मानं विनोदयति ।

४. कुतः खल्वस्या आश्वासः । एतेनाद्य सविशेषदर्शनेनातिभूमिं खलु तस्या अभिनिवेशो गमिष्यति । अन्यच्च । कल्य एव नन्दनस्य कारणान्महाराजो भर्तृदारिकां प्रार्थयमानोऽमाल्येन विज्ञप्तः ।

५. किमिति ।

तैत इति ॥ प्रथमा—सखि, लवङ्गिका खलु केसरकुसुमान्यवचिनोमीति तत्रैव विलम्बितवती नास्माभिरागच्छन्तीभिः सह मदनोद्यानादेवगता किं सांप्रतं संप्राप्ता ॥ द्वितीया । अथ किम् । बाढं संप्राप्त्यर्थः । तां खल्वापतन्तीमेव हस्ते गृहीत्वापरिजना प्रतिषिद्धसकलपरिचारिका भर्तृदारिकोपर्यलिन्दं क्रीडागृहवहिर्द्वारप्रान्तवर्तिन्या वेदिकाया ऊर्ध्वभागं समारूढा ॥ प्रथमा । नूनं तस्य महानुभावस्य संकथयात्मानं विनोदयति । त्वया किमुक्तं तेन च किमुक्तमिति तत्प्रसङ्गे नैवोत्कण्ठाविनोदनं करोतीत्यर्थः । द्वितीया । निःश्वस्येति । मालतीमनोरथान्तरायाधिगमान्निःश्वासः । कुतः खल्वस्या आश्वासः । एतेनाद्य सविशेषदर्शनेनातिभूमिं परां काष्ठां खलु तस्या अभिनिवेशोऽनुरागप्रकर्षो गमिष्यति । अन्यदप्यभिनिवेशविबुद्धौ निमित्तं सूचयति—कल्ये च प्रभातसमय एव नन्दनस्य कारणान्महाराजो भर्तृदारिकां प्रार्थयमानोऽमाल्येन विज्ञप्तः ॥ प्रथमा । किमिति विज्ञप्तम् ।

द्वितीया—पहवइ णिअस्स कण्णआजणस्स महाराओ त्ति ।
अदो आमरणं खु मालदीए हिअअसल्लं माहवाणुराओ त्ति तक्केमि ।

प्रथमा—अवि णाम भअवदी एत्थ किं वि भअवदित्तणं
दंसइस्सदि ।

द्वितीया—अइ असंवद्धमणोरहे, एहि ।

(इति निष्क्रान्ते ।)

प्रवेशकः ।

(ततः प्रविशत्युपविष्टा सोत्कण्ठा मालती लवङ्गिका च ।)

१. प्रभवति निजस्य कन्यकाजनस्य महाराज इति । अत आमरणं खलु
मालत्या हृदयशल्यं माधवानुराग इति तर्कयामि ।

२. अपि नाम भगवत्यत्र किमपि भगवतीत्वं दर्शयिष्यति ।

३. अयि असंवद्धमनोरथे, एहि ।

कथयेति शेषः ॥ द्वितीया । प्रभवति निजस्य कन्यकाजनस्य महाराज इति ।
विज्ञप्त इति शेषः । अत आमरणं खलु तस्या मालत्या माधवानुरागः शल्यमनभि-
लषितवरप्रदानशङ्काविषाक्तं मन्मथनाराचफलतुल्यमिति तर्कयामि ॥ प्रथमा ।
अपि नाम भगवती किमप्यत्र भगवतीत्वं दर्शयिष्यति । मालत्यामतिवत्सला काम-
न्दकी तन्मनोरथसंपादने स्वकीयज्ञानवैराग्यैश्वर्यादिसंपत्तिरूपं माहात्म्यं प्रकट-
यिष्यतीति संभाव्यत इत्यर्थः ॥ द्वितीया । अयि असंवद्धमनोरथे, एहि । प्रकृ-
तकृत्यानुसरणायेति शेषः ॥ एवं मकरन्देन कामन्दक्यै माधवावस्थानिवेदनम्, ल-
वङ्गिकाप्राप्तिम्, मालतीलवङ्गिकयोः प्रवेशम्, तदनन्तरं मालत्यवस्थापरिज्ञानार्थं
कामन्दक्यागमनम्, तथा च प्रसज्यमानं नन्दनवृत्तान्तं सूचयित्वा चेष्ट्यौ निष्क्रान्ते ॥
प्रवेशकः ॥ तत इत्यादि । लवङ्गिकाद्वितीया विविक्ते वर्तत इति सूचितप्र-
वेशे मालतीलवङ्गिके प्रविशत इत्यर्थः । नन्वत्र नायकप्रवेशाभावात्प्रत्यक्षनायक-
चरितवर्णनाख्याङ्कलक्षणाभावात्कथमस्याङ्कत्वम् । नेतृग्रहणेन नायिकाया अप्येक-
शेषेण ग्रहणाददोषः । किं चाङ्कद्वयस्याप्येकदिनव्यापारत्वात्, एकसंध्यात्मकत्वाच्च
पूर्वाङ्कशेष एवायं पात्रप्रवेशनिर्गमसौकर्यार्थं नायकव्यापारानुसंधानं परिसमाप्य
नायिकाव्यापारानुसंधानात्मकसौकर्यार्थं चाङ्कान्तरं कृतमिति मन्तव्यम् । कथमङ्क-
द्वयस्यैकसंधित्वमिति चेदुच्यते—‘अन्वितानां कथांशानां परमेते प्रयोजने ।
संबन्धः संधिरित्युक्तोऽवान्तरैकप्रयोजने ॥’ इत्येवंरूपम् । तदत्र मालतीमाध-
वयोर्विवाहलक्षणपरमप्रयोजनसमन्वितानामवान्तरैकप्रयोजने तदन्योन्यानुरागस्य
बीजस्य दृढीकरणलक्षणे प्रवृत्तानामद्यतनकामन्दक्यवलोकितादिप्रयत्नो मदनो-
द्यानचित्रफलकवृत्तान्ततो नन्दनप्रसङ्गोद्भावेन मालतीमनोदृढीकरणं माधवस्य
कुलशीलवयोरुपादिप्रख्यापनं चेत्तेतेषां कथांशानां संबन्धः साङ्गो मुखसंधिः ।

मालती—सँहि, तदो तदो ।

लवङ्गिका—तदो तेण महानुभावेण उवणीदा इअं वउल-
माला । (इत्यर्पयति ।)

मालती—(मालां गृहीत्वा सहर्षं निर्वर्ण्य ।) सँहि, एकपासविसम-
पडिवद्धा इअं विरअणा ।

लवङ्गिका—एँत्थ अरमणिज्जत्तणे तुमं एव्व अवरद्धासि ।

मालती—कँहं विअ ।

लवङ्गिका—जेँण सो दुव्वासामलङ्को तह विहत्थीकिदो ।

मालती—सँहि लवङ्गिए, सव्वहा आसासणसीलासि ।

लवङ्गिका—सँहि, एत्थ का आसासणसीलदा । णं भणामि ।

१. सखि ततस्ततः ।

२. ततस्तेन महानुभावेनोपनीतेयं बकुलमाला ।

३. सखि, एकपार्श्वविषमप्रतिबद्ध्यं विरचना ।

४. अत्रारमणीयत्वे त्वमेवापराद्धासि ।

५. कथमिव ।

६. येन स दूर्वाश्यामलाङ्गस्तथा विहस्तीकृतः ।

७. सखि लवङ्गिके, सर्वथाशासनशीलासि ।

८. सखि, अत्र काश्चासनशीलता । ननु भणामि सोऽपि प्रिय-

“मुखं बीजसमुत्पत्तिर्नार्थरससंभवा” इत्युक्तलक्षणात् । इत्यलं प्रपञ्चेन ॥ मा-
लती । सखि, ततस्ततः । मदनोद्याने खविलम्बं माधवसमीपगमनं चतुरैर्वचनै-
र्वकुलदामप्रार्थनं चेत्येतावदुक्तवर्ती लवङ्गिकां प्रत्युपरितनवृत्तान्तश्रवणकौतुको-
त्कर्षात्ससंभ्रमप्रभ्रः । आदरसूचनार्था वीप्सा । अनन्तरवृत्तान्तं कथयेति शेषः ॥
लवङ्गिका । ततस्तेन महानुभावेनोपनीतेयं बकुलमाला ॥ मालती । निर्वर्ण्य
सादरं विलोकय । सखि, एकपार्श्वविषमप्रतिबद्ध्यं विरचना ॥ लवङ्गिका ।
अत्रारमणीयत्वे त्वमेवापराद्धासि । मालती । कथमिव । माधवकर्तृकायाः स्रग्विर-
चनाया एकपार्श्ववैषम्ये कथमहं निमित्तं भवामीत्यर्थः । लवङ्गिका । येन स
दूर्वाश्यामलाङ्गस्तथा विहस्तीकृतः । वस्तुतो ग्रथनक्रियायां विकलहस्तः कृतः ।
त्वमेव स्वसौन्दर्यसंपदा गम्भीरमपि तन्मनः समाकर्षन्ती प्रस्तुतक्रियाविकलहस्तं
कृतवती । तत इदं विरचनावैषम्यं जातमिति भावः ॥ मालती । सखि लव-
ङ्गिके, सर्वथाश्वासनशीलासि । मत्समाश्वासनाय केवलमिदं त्वयोच्यते । तस्य
मध्यमुरागोऽसंभावित इति भावः ॥ लवङ्गिका । सखि, कात्राश्वासनशी-

सो वि पिअसहीए मन्दमारुअप्पअलिअप्फुल्लपुण्डरीअविब्भमेहिं प-
दमारुवउलावलीविरअणावदेससंअमणबलामोडिअवित्थरन्तेहिं लो-
अणेहिं विअम्भमाणविह्वअत्थिमिददीहपेरन्तपरिअन्तणाविलासुल्ल-
सिअभूलदाविभाविदाणङ्गसरसंरम्भविब्भमविअडुं ओलोअन्तो पच्च-
क्खीकिदो एव ।

मालती—(लवङ्गिकां परिष्वज्य ।) आम पिअसहि, किं दाव
तस्स साहाविआ एव ते मुहुत्तसंणिहाइणो जणस्स विप्पलम्भइ-
त्तआ विलासा, आदु पिअसही जहा संभावेदि ।

सख्या मन्दमारुतप्रचलितप्रफुल्लपुण्डरीकविभ्रमाभ्यां प्रथमारब्धवकुलावलीवि-
रचनापदेशसंयमनबलात्कारविस्तृताभ्यां लोचनाभ्यां विजृम्भमाणविस्मयस्ति-
मितदीर्घपर्यन्तपरियन्त्रणाविलासोल्लसितभ्रूलताविभावितानङ्गशरसंरम्भविभ्रमवि-
दग्धमवलोकयन्प्रत्यक्षीकृत एव ।

१. आम प्रियसखि, किं तावत्तस्य स्वाभाविका एव ते मुहूर्तसंनिधायिनो
जनस्य विप्रलम्भयितृका विलासाः आहोस्वित्प्रियसखी यथा संभावयति ।

लता । प्रत्यक्षसिद्धेऽर्थे किं मय्यविश्वासेनेत्यर्थः । ननु भणामि । सोऽपि प्रियसख्या
प्रत्यक्षीकृत एवेत्यन्तेन संबन्धः । न मयैवेति भावः । मन्दमारुतप्रचलितप्रफुल्ल-
पुण्डरीकविभ्रमाभ्यां प्रथमारब्धवकुलावलीविरचनापदेशेन यत्संयमनं त्वदवलोक-
नजनिताकारविक्रियासंवरणं तन्मूलो यो बलात्कारस्तेन विस्तृताभ्याम् । बला-
मोडिइति बलात्कारे देशीपदम् । लोचनाभ्यां विजृम्भमाणविस्मयस्तिमितदीर्घ-
पर्यन्तपरियन्त्रणाविलासोल्लसितभ्रूलताविभावितानङ्गशरसंरम्भविभ्रमविदग्धम् ।
विजृम्भमाणोऽद्भुतरसतामापाद्यमानो यो विस्मयस्तेन स्तिमितौ निष्पन्दीकृतौ
दीर्घावायतौ च यौ लोचनप्रान्तौ तयोः परियन्त्रणा नियमनं सैव विलासस्तेनो-
ल्लसिताभ्यां भ्रूलताभ्यां विभावितो योऽनङ्गशरसंरम्भः स एव विभ्रमस्तेन विदग्धं
यथा स्यात्तथेति विग्रहः । अवलोकयन्प्रत्यक्षीकृत एव । तस्य साभिलाषदृष्टिभि-
रेव लय्यनुरागो विभाव्यत इति भावः ॥ **मालती** । परिष्वज्य । स्वमनोभववृत्ता-
न्तप्रत्यक्षसंवादप्रदर्शनजनितो हर्षः परिष्वङ्गे निमित्तम् । आमेति संवादे । अङ्गीकार
इति केचित् । मम मनसि वर्तमानमेव त्वयाप्युक्तं तदेवमेव खल्वित्यर्थः । प्रिय-
सखि, किं तावत्तस्य स्वाभाविका एव ते मुहूर्तसंनिधायिनो जनस्य तत्क्षणमात्र-
संनिहितस्य पांसुरपादस्य । स्वभावविशेषानभिज्ञस्येति यावत् । विप्रलम्भयितृका
वधयितारो विलासाः आहोस्वित्प्रियसखी संभावयति । किं तस्य सहजैरेव
विलासैरपरिचयादयं विप्रलब्धाः, किं वा लघुक्तरीलानुरागसूचका एवेति भावः ॥

लवङ्गिका—(विहस्य सासूयमिव ।) तुमं वि सहावेण एव तस्मिं
अवसरे असंगीदअं णत्तिदासि ।

मालती—(सलज्जं विहस्य ।) हुं, तदो तदो ।

लवङ्गिका—तदो पडिणिउत्तमाणजत्ताजणसंकुलेण अन्तरिदे
तस्मिं मन्दारिआघरं उवगदहि । ताए चित्रफलअं पहादे हत्थी-
किदं आसी ।

मालती—किंणिमित्तं ।

लवङ्गिका—तं खलु माहवाणुअरो कलहंसओ कामेदि ।
सा तस्स दंसइस्सदित्ति । तदो पिअणिवेदिआ मन्दारिआ संउत्ता ।

मालती—(खगतम् । सानन्दम् ।) णूणं देण वि कलहंसएण

१. त्वमपि स्वभावेनैव तस्मिन्नवसरेऽसंगीतकं नर्तितासि ।

२. हुं, ततस्ततः ।

३. ततः प्रतिनिवर्तमानयात्राजनसंकुलेनान्तरिते तस्मिन्मन्दारिकागृहमु-
पगतास्मि । तस्याश्चित्रफलकं प्रभाते हस्तीकृतमासीत् ।

४. किंनिमित्तम् ।

५. तां खलु माधवानुचरः कलहंसकः कामयते । सा तस्य दर्शयिष्य-
तीति । ततः प्रियनिवेदिका मन्दारिका संवृत्ता ।

६. नूनं तेनापि कलहंसकेनैतत्प्रतिच्छन्दकमात्मनः प्रभोर्दर्शितं भवि-
ष्यति । सखि, किमिदानीं ते प्रियम् ।

लवङ्गिका । निश्चित्यापि भावगुप्तये केवलमियं संदिग्ध इति विहस्य निश्चितेऽप्यर्थे
ममापि किमाच्छाद्यत इति सासूयम् । आहेति शेषः । सावज्ञमिल्यव्ययं प्रणयक्रोधे ।
त्वमपि स्वभावेनैव तस्मिन्नवसरेऽसंगीतकं स्त्रीगानशून्यम् । 'स्त्रीणां रङ्गोपविष्टानां
गानं संगीतकं मतम्' इति वचनात् । नर्तितासि । यदि तस्य सहजविलासैस्त्वं व-
ञ्चितासि तर्हि स्वदीया अपि विलासाः स्वाभाविकास्तद्वञ्चिका एव । न त्वनुराग-
प्रभवा इति । प्रतिबन्धितः प्रकृतार्थनिर्धारणमेतत् ॥ मालती । इतः परं गो-
पनाशक्तेः सलज्जम् । हुमिति प्रश्ने । ततस्ततः वक्तव्यशेषं ब्रूहीत्यर्थः ॥ लव-
ङ्गिका । ततः प्रतिनिवर्तमानयात्राजनसंकुलेनान्तरिते तस्मिन्माधवे मन्दारि-
कागृहमुपगतास्मि । तस्याश्चित्रफलकं प्रभाते हस्तीकृतं न्यासीकृतमासीत् ॥
मालती । किंनिमित्तम् ॥ लवङ्गिका । तां खलु माधवानुचरः कलहंसकः
कामयते । सा तस्य दर्शयिष्यतीति हेतोस्तस्या हस्ते दत्तमासीदित्यर्थः । ततो म-
न्दारिका प्रियनिवेदिका संवृत्ता ॥ मालती । खगतम् । नूनं तेनापि कलहं-

एदं पडिच्छन्दअं अत्तणो पहुणो दंसिदं हविस्सदि । (प्रकाशम् ।)
सहि, किं दाणीं दे पिअं ।

लवङ्गिका—एदं क्वु संदाविदस्स तुह संदावआरिणो दुल्ल-
हमणोरहावेसदूसहाआसदज्झन्तचित्तस्स खणमेत्तणिव्वावइत्तअं तुह
पडिच्छन्दअं । (इति चित्रं दर्शयति ।)

मालती—(सहर्षोच्छ्वासं चिरं निर्वर्ण्य ।) अहो, दाणीं वि हिअ-
अस्स मे अणासासो । जेण एदं वि आसासणं विप्पलम्भोत्ति
संभाविआदि । कहं अरुखराइं पि । ('जगति जयिनः' इत्यादि पठति ।
सानन्दम् ।) महाभाग, सरिसं क्वु दे णिम्माणस्स वअणमहुरदाए ।
दंसणं उण तक्कालमणोहारि परिणामदीहसंदावदारुणं अ । धण्णाओ

१. एतत्खलु संतापितस्य तव संतापकारिणो दुर्लभमनोरथावेशदुःसहा-
यासदद्व्यमानचित्तस्य क्षणमात्रनिर्वापयितृकं तव प्रतिच्छन्दकम् ।

२. अहो, इदानीमपि हृदयस्य मेऽनाश्वासः । येनेदमप्याश्वासनं विप्रलम्भ
इति संभाव्यते । कथमक्षराण्यपि । महाभाग, सदृशं खलु ते निर्माणस्य वच-
नमधुरतया । दर्शनं पुनस्तत्कालमनोहरं परिणामदीर्घसंतापदारुणं च । धन्याः

सकेनैतत्प्रतिच्छन्दकमात्मनः प्रभोर्दर्शितं भविष्यतीति । कथमन्यथा मन्दारिका
प्रियनिवेदिका स्यादिति भावः । प्रकाशम् । सखि, किमिदानीं ते प्रियम् । य-
न्मन्दारिकया निवेदितमित्यर्थः । **लवङ्गिका** । एतत्खलु संतापितस्य लवप्राप्त्या
संतप्यमानस्य तव संतापकारिणो दुर्लभे त्वय्येव विषये यो मनोरथावेशस्तेन
यो दुःसहायासस्तेन दद्व्यमानस्य चित्तस्य क्षणमात्रनिर्वापयितृकं तव प्रतिच्छ-
न्दकम् । ममेदानीं प्रियमिति शेषः । त्वया यथा तद्दर्शनमन्तरेण जीवितुमपारयन्त्या
चित्रदर्शनेनापि प्राणान्धारयितुं प्रतिच्छन्दकं लिखितं तेनाप्येवमेव त्वत्प्रतिकृति-
लिखितेत्येतदेव मे प्रियम् । अन्योन्यानुरागप्रकर्षस्य प्राप्तिबीजस्य निश्चयादिति
भावः ॥ **मालती** । सहर्षोच्छ्वासम् । समाश्वासः प्रियस्य स्वस्यामल्यन्तानुराग-
निश्चयहेतोः । तल्लिखितात्मप्रतिरूपस्य दर्शनात् । हर्षाश्वासौ 'मनःप्रसादो हर्षः
स्यादिष्टप्राप्तिस्तवादिभिः' इति लक्षणात् । क्वचित् 'सहर्षसाध्वसम्' इति पाठः ।
तत्र कुमारीजनानुचितपरपुरुषानुरागप्रत्यायकमेतत्कस्य वा बन्धुजनस्य हृदयं
गच्छेदिति साध्वसहेतुः अहो इदानीमपि हृदयस्य मेऽनाश्वासः । येनेदमप्याश्वा-
सनं विप्रलम्भ इति संभाव्यते । कथमक्षराण्यपि । दृश्यन्त इति शेषः । जगतीति
विवृतं प्राक् । सानन्दमिति । श्लोकार्थानुसंधानमानन्दहेतुः । महाभाग, सदृशं खलु
निर्माणस्य वचनमधुरतया । निर्माणे वचने च तुल्यैव मधुरतेत्यर्थः । दर्शनं पु-

क्खु ताओ इत्थिआओ जाओ तुमं ण पेक्खन्दि । पेक्खिअ अत्तणो हिअअस्स वा पहवन्दि ।

लवङ्गिका—सँहि, एवं वि णत्थि दे आसासो ।

मालती—कँहं विअ ।

लवङ्गिका—जैस्स कारणादो तुमं उक्खण्डिअबन्धणं कङ्केलि-
पल्लवं विअ हिअअं धारेन्दी किलन्दणोमालिआकुसुमणीसहा कु-
सुमाउहेण पडिहिज्जसि, सो वि जाणाविदो भअवदा मम्महेण
संदावस्स दूसहत्तणम् ।

मालती—सँहि, कुसलं दाणीं तस्स महापहावस्स होदु । मह
उण सुदुल्लहो आसासो । (साक्षम् । संस्कृतमाश्रित्य ।)

खलु ताः स्त्रियो यास्त्वां न प्रेक्षन्ते । प्रेक्ष्यात्मनो हृदयस्य वा प्रभवन्ति ।

१. सखि, एवमपि नास्ति ते आश्वासः ।

२. कथमिव ।

३. यस्य कारणात्त्वमुत्खण्डितबन्धनं कङ्केलिपल्लवमिव हृदयं धारयन्ती
क्लाम्यन्नवमालिकाकुसुमनिःसहा कुसुमायुधेन परिहीयसे, सोऽपि ज्ञापितो
भगवता मन्मथेन संतापस्य दुःसहत्वम् ।

४. सखि, कुशलमिदानीं तस्य महाप्रभावस्य भवतु । मम पुनः सुदु-
र्लभ आश्वासः ।

नस्तत्कालमनोहरं परिणामेऽसंदर्शनसमये दीर्घसंतापदारुणं च । धन्याः खलु ताः
स्त्रियो यास्त्वां न प्रेक्षन्ते । पुण्यवशात्कथंचित्पश्यन्त्योऽप्यात्मनो वा हृदयस्य
प्रभवन्ति । यास्त्वां न पश्यन्ति ताः स्वजन्मनैः फल्यादृष्ट्वापि यास्त्वन्यमनस्काः
पशुकल्पतयानादरणीयत्वादुभयेऽप्यधन्या इति व्यतिरेको ध्वन्यते ॥ लवङ्गिका ।
सखि, एवमप्याश्वासितेऽपि नास्ति त आश्वासः ॥ मालती । कथमिव । कि-
मिदानीमनन्यथासिद्धमाश्वासननिमित्तं दृष्टमिति तयैव वाचयितुमवगतेऽपि
प्रश्नः ॥ लवङ्गिका । यस्य कारणात्त्वमुत्खण्डितबन्धनमुच्छिन्नमूलं कङ्केलिपल्लव-
मशोकपल्लवमिव हृदयं धारयन्ती क्लाम्यन्नवमालिकाकुसुमनिःसहातिसुकुमारा कु-
सुमायुधेन परिहीयसे परिहानिं तनुतां प्राप्यसे, सोऽपि ज्ञापितो भगवता मन्मथेन
संतापस्य दुःसहत्वम् । तल्लिखितश्लोकवशाद्भवत्या इव तस्यापि गाढानुरागप्रती-
तिरेवाश्वासननिमित्तमिति भावः ॥ मालती । सखि, कुशलमिदानीं तस्य महा-
प्रभावस्य भवतु । मम पुनः सुदुर्लभ आश्वासः । मम पुनरिदानीमेव चरमावस्था
भवतु । मदवस्थासदृशावस्थत्वं तस्य मा भवतु । तादृशस्य त्रिभुवनालंकारस्य
दुर्लभजन्मत्वादिति भावः । साक्षम् । वेदनाया अतिदुःसहत्वात्सद्यो विपत्तिशङ्कया
साक्षत्वम् । संस्कृतमाश्रित्येति । यदाहुः—‘वेद्यानामप्सरसामन्तःपुरिकाश्च

मनोरोगस्तीव्रो विषमिव विसर्पन्नाविरतं

प्रमाथी निर्धूमं ज्वलति विधुतः पावक इव ।

हिनस्ति प्रत्यङ्गं ज्वर इव गरीयानित इतो

न मां त्रातुं तातः प्रभवति न चाम्बा न भवती ॥ १ ॥

लवङ्गिका—एवं एदं । पञ्चक्खसोक्खदाइणो परोक्खदुक्ख-
दूसहा सज्जनसमाअमा होन्दि । अवि अ पिअसहि, जस्स वादा-
अणन्दरमुहुत्तदंसणेण वि सुसमिद्धहुदवहाअन्तपुण्णचन्दोदया णिक्क-
रुणकामव्वावारसंसइदजीविदा दे सरीरावत्था, तस्स एव्व संपदं
सविसेसदंसणादो अज्ज संतप्पसि त्ति किं एत्थ भणिदव्वम् । ता

१. एवमेतत् । प्रत्यक्षसौख्यदायिनः परोक्षदुःखदुःसहाः सज्जनस-
मागमा भवन्ति । अपि च प्रियसखि, यस्य वातायनान्तरमुहूर्तदर्शनेनापि
सुसमिद्धहुतवहायमानपूर्णचन्द्रोदया निष्करुणकामव्यापारसंशयितजीविता ते
शरीरावस्था, तस्यैव सांप्रतं सविशेषदर्शनादद्य संतप्यस इति किमत्र भणि-
चाय्यमहिषीणाम् । संस्कृतमपि योग्यं स्यात्प्रस्तावेनागतं किञ्चित् इति ॥ माल-
त्याश्चान्तःपुरिकास्वन्तःपातः । अत एव भर्तृदारिकाव्यवहारोऽपि । मनोरोग
इति । विषमिवाविरतमनवरतं विसर्पन्सर्वधातुषु व्याप्नुवन् । प्रमाथी तीव्रः सद्यो
विपत्तिकृत् । अयं मान्मथो मनोरोगो मन्मथव्यथालक्षणो व्याधिः । निर्धूमं धू-
मरहितं यथा विधुतः संधुक्षितः पावक इव ज्वलति । तथा गरीयान्सांनिपातिको
ज्वर इव प्रत्यङ्गं सर्वेष्वप्यवयवेष्वित इतोऽन्तर्वहिश्च हिनस्ति पीडयति । ततो मां
दुस्तरादस्माद्व्यसनात्रातुं तातोऽपत्यस्नेहपरवशोऽपि तावन्नरपतिमनोरजनप्रवण-
त्वान्न प्रभवति । पुमपत्येष्वधिकत्वाद्वात्सल्यस्य पितुः कन्यकाजने माता निरति-
शयप्रेमनिग्रहदया यद्यपि भवति तथाप्यम्बा भर्तृपराधीना न मां रक्षितुं समर्था ।
जनन्यपेक्षयापि सहपांसुक्कीडनादिभिः समदुःखसुखाः स्वमनोनिर्विशेषाः सख्य-
स्तथापि भवती मद्विषयेऽखतन्त्रत्वान्न रक्षणक्षमा । किं तु यदि रक्षणे समर्थः
स्यात्स एवैकोऽमृतसंजीवनौषधिरिव माधवः । स च मम दुर्लभ एवेति मरणमे-
वेदानीं शरणम्, नान्यत्किञ्चिदित्यर्थः । विषज्वलनज्वराख्योपमानत्रयोपादानं नैके-
नायमुपमातुं शक्यत इत्यतिशयसूचनार्थम् । संज्वरोन्मादौ चानेनोक्तौ । तल्लक्षणं
प्रागेवोक्तम् ॥ १ ॥ लवङ्गिका । एवमेतत् । प्रत्यक्षसौख्यदायिनः परोक्षदुःख-
दुःसहाः सज्जनसमागमा भवन्ति । नेदमाश्चर्यं यदत्र संतापः । कुत इत्यत्र हेतु-
माह—अपि चेति । प्रियसखीति । यस्य वातायनान्तरमुहूर्तदर्शनेनापि
सुसमिद्धहुतवहायमानपूर्णचन्द्रोदया निष्करुणकामव्यापारसंशयितजीविता ते शरी-
रावस्था । भवतीति शेषः । तस्यैव सांप्रतं सविशेषदर्शनेनाद्य संतप्यस इति
किमत्र भणितव्यम् । तदत्र प्रियसखि, श्लाघनीयं दुर्लभविषये यो मनोरथस्तस्य

एतथ पिअसहि, सलाहणिजं दुल्लहमणोरहफलं जीअलोअस्स अं गुरु-
आणुराअसरिसो महाभावल्लहसमाअमो त्ति एत्तिअं जाणीमो ।

मालती—सहि, दइदमालदीजीविदे साहसोवण्णासिणि, अवे-
हि । (साक्षम् ।) अहवा । अहं एव वारंवारं विलोकयन्ती पलाअंतपडि-
ट्ठाविदधीरत्थणावट्ठम्भेण अत्तणो हिअएण दूरं विलीअन्तलज्जेण दु-
व्विणअलहुआ एतथ अवरद्धम्मि । तहावि पिअसहि । (संस्कृतमाश्रित्य ।)

तव्यम् । तदत्र प्रियसखि, श्लाघनीयं दुर्लभमनोरथफलं जीवलोकस्य यद्गुरु-
कानुरागसदृशो महाभागवल्लभसमागम इत्येतावज्जानीमः ।

१ सखि, दयितमालतीजीविते साहसोपन्यासिनि, अपेहि । अथवा ।
अहेमव वारंवारं विलोकयन्ती पलायमानप्रतिष्ठापितधीरत्वावष्टम्भेनात्मनो हृद-
येन दूरं विलीयमानलज्जात्वेन दुर्विनयलघ्व्यत्रापराध्यामि । तथापि प्रियसखि ।

फलं तत्सिद्धिरूपं जीवलोकस्य प्राणिवर्गस्यैतदेव यद्गुरुकानुरागस्य गरीयसः पर-
स्परप्रेमबन्धस्य सदृशोऽनुरूपो महाभागवल्लभसमागम इत्येतावज्जानीमो वयम् ।
शरीरवियोगानन्तरं कस्य किं वा फलमिति केवलं शिवो वेद । जीवतां पुनः स्व-
जन्मसाफल्यमभिलषतां प्राग्भवीयसुचरितातिरेकात्तुल्यानुरागो महाभागश्च प्रण-
यिजनो यदि लभ्यते, तर्हि यथाकथंचिदपि तत्समागम एव श्लाघ्यं मनोरथफल-
मित्येष सकलजनसंमतो राद्धान्त इत्यर्थः ॥ **मालती** । सखि, दयितमालती-
जीविते साहसोपन्यासिनि, अपेहि । तव तावन्मदीयं जीवितमेव दयितं प्रियतमम् ।
तेन मज्जीवलोभेन कन्यकाजनविरुद्धमत्यन्तगुरुबन्धुवर्गानङ्गीकृताशयं कुलकलङ्कं
स्वयमेव स्वप्रदानसाहसं उपन्यस्यसि । नैवमुपदेष्टव्यम् । ततः साहसोपदे-
शादपसरेति निषेधो वाच्यः । तवैव मे जीवितं दयितम्, न तु गुरुणामन्येषाम् ।
तस्मात्त्वयैव प्राणसख्या मम मनो यथा शङ्काशूकविहीनं भवति तथोपदेष्टव्यमिति
विधिव्यङ्ग्यः । **साक्षमिति** । स्नेहात्केवलं त्वया यद्यपि साहसोपदेशः क्रियते
तथाप्युपदेशमात्रेण न तत्फलं लभ्यति । केवलं गुरुजनाज्ञातिक्रमणसाहसाध्यवसायः
कृतो भवेत् । ततो ममाविनयस्य फलं मयैवानुभोक्तव्यम् । किमत्र त्वया कर्त-
व्यमिति रुदत्याहेत्यर्थः । अथवा । अहेमव वारंवारं बहुकुलो विलोकयन्ती । तस्मि-
त्यध्याहारः । पलायमानं सत्प्रतिष्ठापितं पुनर्निर्द्वयं स्थापितं यद्धीरत्वं तस्यावष्टम्भो-
ऽवलम्बनं यस्य तादृशेनात्मनो हृदयेन दूरं विलीयमानलज्जात्वेन दुर्विनयलघ्व्य-
त्रापराध्यामि । कुलकुमारीजनमर्यादामतिलङ्घय बहुशस्तमवलोकयन्त्या मम
नैतद्व्यसनं गरीय इति भावः । विलोकयन्तीति चक्षुःप्रीतिः, पलायमानेति चि-
त्तासङ्गः, दूरं विलीयमानेति त्रपानाशश्च कथित इति द्रष्टव्यम् । तथापि प्रिय-

ज्वलतु गगने रात्रौ रात्रावखण्डकलः शशी

दहतु मदनः किं वा मृत्योः परेण विधास्यतः ।

मम तु दयितः श्लाघ्यस्तातो जनन्यमलान्वया

कुलममलिनं न त्वेवायं जनो न च जीवितम् ॥ २ ॥

लवङ्गिका—(खगतम् ।) ऐत्थ दाणीं को उवाओ ।

(नेपथ्यार्धप्रविष्टा ।)

प्रतिहारी—ऐसा भअवदी कामन्दई ।

उभे—किं^३ भअवई ।

प्रतिहारी—भँट्टिदारिअं दहुआमा आअदा ।

उभे—तँदो किं विलम्बिअदि ।

१. अत्रेदानीं क उपायः ।

२. एषा भगवती कामन्दकी ।

३. किं भगवती ।

४. भर्तृदारिकां द्रष्टुकामागता ।

५. ततः किं विलम्ब्यते ।

सखि । ज्वलत्वित्यादि । रात्रौ रात्रौ सर्वासु शुक्लकृष्णपक्षरात्रिषु मद्रैरात्प-
रित्यक्तस्त्रीयकालनियमोऽत एव सर्वदाखण्डकलो विरहिजनजीवितेन्धननिचयजा-
ज्वल्यमानसंपूर्णकलाच्छलज्वालाजालजटिलः शशी विप्रयुक्ताबलाजनवधपातके-
नैव शशाख्येन धूमेनाङ्कितो विपरीतलक्षणया शिशिरकरादिव्यपदेश्यो दहनो
ज्वलतु । यथेच्छं मामेवेन्धनं दहतु । तमेव दहनमादाय मदन एव दहतु । उभौ
चैतौ मृत्योः परेण मरणादधिकं किं वा विधास्यतः करिष्यतः । स च मृत्युर्मयै-
वाङ्गीकृत इत्यङ्गीकृता ग्लानिर्दोषायेति भावः । मम पुनः श्लाघ्यो निखिलजन-
श्लाघनीयगुणस्तातो दयितः । निर्मलकुलप्रसूता जननी दयिता । अमलिनमियन्तं
कालं कलङ्कलेशेनापि विवर्जितं कुलं दयितम् । न पुनरयं हृदयवर्तिजीवितादपि
स्पृहणीयत्वात्ततोऽपि प्रथमपरिगणनीयो माधवाख्यो जनो दयितः । तथा तं
विना वराकप्रायं तत्परित्यागसाहसव्यवसायेऽप्यविलीयमानतयातिकृतघ्नम् । अत
एव पश्चादुपातं जीवितमपि न दयितमिति वाच्योऽर्थः । भावस्तु बहुधा परि-
स्फुरन्नपि विस्तरभयान्न लिखितः सहृदयैरूहनीयः ॥ २ ॥ लवङ्गिका । ख-
गतम् । अत्रेदानीं क उपायः । मया सूचितं साहसोपदेशं न गृहीतवती, संनि-
हिता चान्तिमा दशा । किमत्र विधेयमित्यर्थः ॥ अत्रेदानीं क उपाय इति विचार-
यन्त्या लवङ्गिकाया उपश्रुतिव्याजेनोपायमिवोपदिशन्ती नेपथ्यार्धप्रविष्टा प्रतिहारी
वदति—एषा भगवती कामन्दकीति ॥ अत्रेदानीं क उपाय इति संचन्धप्रतीत्या

(निष्क्रान्ता प्रतिहारी । मालती चित्रं छादयति ।)

लवङ्गिका—(खगतम् ।) सुसमाहितं खलु जातम् ।

(ततः प्रविशति कामन्दक्यवलोकिता च ।)

कामन्दकी—साधु सखे भूरिवसो, साधु । प्रभवति निजस्य कन्यकाजनस्य देव इत्युभयलोकाविरुद्धमुत्तरमुपन्यस्तम् । अपि च । अद्य मन्मथोद्यानवृत्तान्तेन भगवतो विधेरप्यनुकूलतामवगच्छामि । बकुलावलीचित्रफलकव्यतिकरस्तु कमप्यद्भुततमं प्रमोदमुल्लासयति । इतरेतरानुरागो हि विवाहकर्मणि परार्थ्यं मङ्गलम् । गीतश्चायमर्थोऽङ्गिरसा यस्यां मनश्चक्षुषोर्निर्वन्धस्तस्यामृद्धिरिति ।

अवलोकिता—ऐसा मालदी ।

१. सुसमाहितं खलु जातम् ।

२. एषा मालती ।

वगत इति नोक्तम् । अत एव मालतीलवङ्गिके पृच्छतः—किं भगवती संदिशति । आगच्छतीत्यर्थः ॥ प्रतिहारी । भर्तृदारिकां द्रष्टुकामागता—उभे । किं ततो विलम्ब्यते । बहिरेव । भवत्येति शेषः ॥ लवङ्गिका । खगतम् । सुसमाहितं खलु जातम् । भद्रं संपन्नं यत इदानीमेव भगवती समागतेत्यर्थः ॥ कामन्दकी—साध्वित्यादि । उभयलोकाविरुद्धमुभयोलोकयोरिहलोकपरलोकयोरविरुद्धं छलोक्तिरूपतया सत्यानृतात्मकम् । तथा हि सर्वो ह्यसत्कुटुम्बो महाराजस्य परिकरः । तेन निजस्य स्वकीयस्य यथेष्टविनियोगार्हस्य कन्यकाजनस्य देवः प्रभवतीति राजचित्तानुरज्जनेनैहिकसुखहेतुत्वादिहलोकाविरुद्धत्वम् । निजस्यैव कन्यकाजनस्य प्रभवति देवः । न तु मदीयस्येति सत्यस्यैवोक्तत्वात्पूर्वप्रवृत्तसुहृत्संबन्धप्रतिज्ञाभङ्गप्रत्यवायपरिहाराच्च परलोकाविरुद्धत्वम् । अयं भावः—यदि राज्ञा याचितो न दास्यामीति मुखतो निषेधादृष्टेन राजाज्ञोलङ्घनदोषेण दण्डनीयो भवेत् । अथ यदि राजदाक्षिण्येन ददामीति निश्चित्य वदेत्सुहृत्संबन्धप्रतिज्ञानिर्वाहाय परमुखप्रवृत्त्या कृतविवाहोद्योगः सन्नन्याभाषणदोषेण प्रत्यवायः स्यात् । एवं तु च्छलेन वदन्नुभयलोकविरुद्धमुक्तवानिति । यद्वा उभयोलोकयोर्व्यवहारयोः कृत्रिमविवाहनन्दनानुसरणरूपयोरविरुद्धम् । यद्वा उभयोलोकयोर्यजमयोर्माधवनन्दनवर्गयोरविरुद्धमिति । दृष्टसामग्रीमुक्त्वा दैवानुकूल्यमप्यस्तीत्याह—अपि चेति । व्यतिकरो विनिमयः । मालतीलिखितचित्रफलकस्य माधवेन दर्शनं माधवग्रथितवकुलदात्रो मालतीकण्ठाभरणत्वमित्येवं व्यतिकरः परिवृत्तिः । प्रमोदं प्रकृष्टं हर्षमुल्लासयति । इतरेतरानुरागप्रकर्षहेतुत्वात्स एव चेह बीजमित्याह—इतरेति । परार्थ्यं श्रेष्ठम् । निर्वन्ध आसक्तिः । ऋद्धिर्मेङ्गलोद्गमः ॥

कामन्दकी—(निर्वर्ण्य ।)

निकामं क्षामाङ्गी सरसकदलीगर्भसुभगा

कलाशेषा मूर्तिः शशिन इव नेत्रोत्सवकरी ।

अवस्थामापन्ना मदनदहनोदाहविधुरा-

मियं नः कल्याणी रमयति मनः कम्पयति च ॥ ३ ॥

अपि च ।

परिपाण्डुपांसुलकपोलमाननं

दधती मनोहरतरत्वमागता ।

रमणीयजन्मनि जने परिभ्रमं-

ललितो विधिर्विजयते हि मान्मथः ॥ ४ ॥

नियतमनया संकल्पनिर्मितः प्रियसमागमोऽनुभूयते । तथा ह्यस्या

नीवीबन्धोच्छ्वसनमधरस्पन्दनं दोर्विषादः

स्वेदश्चक्षुर्मसृणमुकुलाकेकरस्निग्धमुग्धम् ।

अवलोकितम् । एषा मालती ॥ कामन्दकी—निकाममित्यादि । अत्यर्थं कृशाङ्गी । काश्यं नाम मदनावस्था दर्शिता । सरसकदलीगर्भवत्सुभगेति मार्दवं सौकुमार्यं पाण्डुता काश्यं च प्रकाश्यते । एवमतिकृशत्वेऽपि कृष्णचतुर्दश्यां कलामात्रशेषा शशिनो मूर्तिरिव नयनानन्दकारिणी । मदनदहनेन यदुद्भवो दाहस्तेन विधुरां विह्वलमवस्थामापन्ना प्राप्ता । कल्याणी मङ्गललक्षणोपेता । इयं नोऽस्माकं मनो रमयत्यस्मद्व्यापारानुकूलमाधवानुरागप्रकर्षसूचकावस्थाशालित्वादाह्लादयति कम्पयति च । दुःसहमन्मथव्यथादूयमानतया सुकुमारतया च कदाचिदनिष्टाशङ्कयोद्वेजयति चेत्यर्थः ॥ ३ ॥ परीति । पाण्डुपांसुलौ क्रियाद्वेषेण कुङ्कुमानुलेपनादिसंस्कारशून्यतया धूसरौ कपोलौ यस्य तादृशमाननं दधत्यपि कथमियमतिशयेन मनोहरत्वं प्राप्ता चित्रमिदम् । अथवा नेदमाश्चर्यं यतो रमणीयजन्मनि सहचरसौन्दर्यशालिनि जने परिभ्रमंस्तत्र व्याप्रियमाणो ललितः सुकुमारो मान्मथो विधिरवस्थाविशेषो विजयते सर्वोत्कर्षेण प्रकाशते । सहजसौन्दर्यशालिनां मन्मथविकारोऽपि शोभातिशयं पुष्पातीत्यर्थः ॥ ४ ॥ नियतं निश्चितम् । यतः संभोगानुभावा दृश्यन्त इति भावः । तानेवाह—तथा ह्यस्या इत्युपस्कारः । नीवीत्यादि । नीवी नामान्तरीयनिवसनग्रन्थिरुच्छयाख्यः । तत्संबन्धस्योच्छ्वसनं श्रुत्यलम् । उपलभ्यत इत्यध्याहार्यं क्रियासंबन्धः—सर्वत्र द्रष्टव्यः । बाह्यसंभोगानन्तरं रतारम्भसमये क्रमेण कुचकलशदोर्मूलनाभिप्रदेशसंचारिणः काञ्चीदामाकर्षणव्यग्रस्य प्रियतमकरस्य भावनया तत्स्पर्शसुखनिर्भरोद्भिन्ननितम्बविम्बविस्मंसमाननीवीयमुपलक्ष्यत इति भावः । रतारम्भविधानं रतिरहस्ये यथा—

गात्रस्तम्भः स्तनमुकुलयोरुत्प्रबन्धः प्रकम्पो

गण्डाभोगे पुलकपटलं मूर्च्छना चेतना च ॥ ५ ॥

(उपसर्पति ।)

(लवङ्गिका मालतीं चालयति । उभे उत्तिष्ठतः ।)

मालती—भैअवदि, वन्दामि ।

कामन्दकी—महाभागधेयजन्मतायाः फलस्य भाजनं भूयाः ।

लवङ्गिका—भैअवदि, एदं पवित्तं आसणम् ।

१. भगवति, वन्दे ।

२. भगवति, एतत्पवित्रमासनम् ।

‘अलिकचिबुकगण्डं नासिकाग्रं च चुम्बन्पुनरुपहितसीत्कं तालु जिह्वां च भूयः । कलितललितनाभीकक्षवक्षोरुहोरुः श्लथयति दृढधैर्यः क्षोभयित्वाथ नीवीम् ॥’ इति । अधरस्पन्दनमित्यनेन त्रितयमपि तदेतत्कन्यकायां प्रयोज्यमिति कन्यकाजनविहितस्य विकुञ्चितस्फुरितघटिताख्यचुम्बनत्रयस्य मध्ये स्फुरितं नाम चुम्बनमुक्तम् । तल्लक्षणं रतिरहस्ये—‘स्फुरितमधिमुखान्तन्यस्तमोष्ठं जिघृक्षुः स्फुरदधरपुटाभ्यां यत्र गृह्णाति भर्ता’ इति । दोर्विषादो भुजलताशैथिल्यम् । अनेन नायकस्य रतितन्त्रचतुरतया पूर्वमेव नायिकाया रतिभावप्राप्तिरुक्ता । यदाह—‘स्निग्धता व-पुषि मीलनं दृशोर्मूर्च्छना च रतिलाभलक्षणम्’ । इति । खेदः सात्त्विकभावविशेषो रतिजन्यः । यदाह—‘वपुर्जलोद्गमस्वेदोरतिघर्मश्रमादिभिः’ इति ॥ चक्षुश्चास्या मसृणं मुकुलमाकेकरं स्निग्धमुग्धं च । ‘मसृणमधुरम्’ इति कचित्पाठः । सुखपारवश्यादुपजायमानदृष्टिविकारविशेषा मसृणादयः । तत्राकेकरदृष्टिर्यथा—‘आकुञ्चितपुटापाङ्गसंगतार्थनिमेषिणी । मुहुर्व्यावृत्ततारा च दृष्टिराकेकरा स्मृता ॥’ मधुरं यथा—‘शीतलीक्रियते तापो येन तन्मधुरं स्मृतम्’ । इति । मसृणमुकुलस्निग्धमुग्धानां लक्षणं स्तिमितालसेति श्लोकद्वयव्याख्यानावसरे प्रागेवोक्तम् । गात्रस्य स्तम्भो रागवशांश्चिच्छेष्ट्वं सात्त्विकभावः । यथा—‘स्तम्भश्चेष्टाप्रतीघातो भयरागमदादिभिः’ इति । स्तनमुकुलयोरुलङ्घितः प्रबन्धः प्रकृष्टो बन्धः प्रबन्धः स्थैर्यं येन तादृशः । प्रकम्पो वेपथुः सात्त्विकभावः । यथा—‘रागरोगभयादिभ्यः कम्पो गात्रस्य वेपथुः’ इति । गण्डाभोगे विस्तारिणि कपोलतले पुलकपटलं रोमाञ्चः सात्त्विकभावः । यथा—‘रागरोगाङ्गरागाद्यै रोमाञ्चो रोमविक्रिया’ इति । मूर्च्छना संज्ञासैमित्यम् । प्रलयो नाम सात्त्विकभावः । यथा—‘अस्तेन्द्रियत्वं प्रलयः सुखदुःखभयादिभिः’ इति । अस्तेन्द्रियत्वमिन्द्रियव्यापारोपरमश्चेतना च वर्तते । तेन नात्यन्तिकः प्रलय इति भावः । एवमनुभावनिवन्धपरिपोषात्समुचितव्यभिचार्यालम्बनप्रतीतेश्च संभोगशृङ्गारो व्यापारः ॥ ५ ॥ लवङ्गिका । चालयति । प्रियसंभोगानुभवनिमीलितनेत्रां बोधयतीत्यर्थः । मालती । भगवति, वन्दे ॥ कामन्दकी । फलस्य तादृशवरसमागमलक्षणस्य ॥ लवङ्गिका । भगवति, एतत्पवित्रमासनम् । ‘विविक्तम्’ इति पाठे

(सर्वा उपविशन्ति ।)

मालती—कुसलं भवदीए ।

कामन्दकी—(निःश्वस्य ।) कुशलमिव ।

लवङ्गिका—(खगतम् ।) पत्थावणा वखु एसा कवडणाड-
अस्स । (प्रकाशम् ।) गुरुअवाहभरत्थम्भमन्थरिदकण्ठप्पडिलगणिग्गमं
अण्णारिसं विअ अज्ज भवदीए वअणम् । ता किं दाणीं उव्वेअ-
कारणं हविस्सदि ।

कामन्दकी—नन्वयमेव चीरचीवरविरुद्धः परिचयः ।

लवङ्गिका—कैहं विअ ।

कामन्दकी—अयि, त्वमपि किं न जानीषे ।

इदमिह मदनस्य जैत्रमस्त्रं

सहजविलासनिबन्धनं शरीरम् ।

१. कुशलं भगवत्याः ।

२. प्रस्तावना खल्वेषा कपटनाटकस्य । गुरुकवाष्पभरस्तम्भमन्थरितक-
ण्ठप्रतिलग्ननिर्गममन्यादृशमिवाद्य भगवत्या वचनम् । तत्किमिदानीमुद्वेगका-
रणं भविष्यति ।

३. कथमिव ।

शुद्धमित्यर्थः ॥ मालती । कुशलं भगवत्याः ॥ कामन्दकी । निःश्वस्य । कुशल-
मिव ॥ लवङ्गिका । खगतम् । प्रस्तावना खल्वेषा कपटनाटकस्य । कपटमसदृश-
वरप्रदाने वार्तोपन्यासच्छलेनोद्वेगमुत्पाद्य मालतीमनसि कृत्रिमपरिणयाध्यवसा-
यदृढीकरणं तदेव नाटकम् । तस्यैषा निःश्वाससहकृता कुशलमिवेति वास्तवकुशला-
भावोक्तिः प्रस्तावना । आमुखमित्यर्थः । निःश्वासेवशब्दद्योतितां तस्या वैयाकुलीमेव
स्फोरयितुं तां पृच्छति । प्रकाशम् । गुरुकवाष्पभरस्तम्भमन्थरितकण्ठप्रतिलग्ननिर्ग-
ममन्यादृशमिवाद्य भगवत्या वचनम् । तत्किमिदानीमुद्वेगकारणं भविष्यति ॥ का-
मन्दकी । चीरैर्जार्णवस्त्रखण्डैर्निर्मितस्य चीवरस्य कन्धायाः तत्परिग्रहोपलक्षितस्य ।
परिव्राजकस्येति यावत् । विरुद्धो भवादृशेन संसारिजनेन सहायं परिचय एव । उद्वे-
गनिमित्तमित्यर्थः ॥ लवङ्गिका । कथमिव । अस्मत्परिचयः कथमुद्वेगहेतुस्तद्वक्त-
व्यमित्यर्थः ॥ कामन्दकी । अयीति संवोधने । त्वमपि । त्वया खलु प्राणसहया
सर्वं मालत्या इष्टमनिष्टं च विचारणीयम् । तत ईदृशमनिष्टमिदानीमपि कथं लया
न ज्ञातमित्यर्थः । इदमिति । मदनस्य जयशीलमायुधमकृत्रिमविलासास्पदमिदं
मालत्याः शरीरम् । अनुचिताय येन केनचिदपि कुलशीलरूपयौवनादिना वरगुणेन
संबन्धायोन्याय वराय यत्संप्रदानं राजदाक्षिण्याद्भूरिवसुना चिकीर्षितं तेन शोच्यं

अनुचितवरसंप्रदानशोच्यं

विफलगुणातिशयं भविष्यतीति ॥ ६ ॥

(मालती वैचित्र्यं नाटयति ।)

लवङ्गिका—अंति एदं जं णरेन्दवअणाणुरोहेण णन्दणस्स पडिक्खणा मालदित्ति सअलो जणो अमच्चं जुउच्छइ ।

मालती—(खगतम् ।) कैहं उवहारीकिदह्मि राइणो तादेण ।

कामन्दकी—आश्चर्यम् ।

गुणापेक्षाशून्यं कथमिदमुपक्रान्तमथवा

कुतोऽपत्यस्नेहः कुटिलनयनिष्णातमनसाम् ।

इदं त्वैदंपर्यं यदुत नृपतेर्नर्मसचिवः

सुतादानान्मित्रं भवतु स भवान्नन्दन इति ॥ ७ ॥

मालती—(खगतम् ।) रौआराहणं खलु तादस्स गुरुअं, ण उण मालदी ।

१. अस्येतद्यन्त्रेन्द्रवचनानुरोधेन नन्दनस्य प्रतिपन्ना मालतीति सकलो जनोऽमात्यं जुगुप्सते ।

२. कथमुपहारीकृतास्मि राज्ञस्तातेन ।

३. राजाराधनं खलु तातस्य गुरुकम्, न पुनर्मालती ।

दुःखजनकम् । अत एव समानुरागसदृशवरसंप्रयोगाभावाच्च विफलगुणातिशयं भविष्यतीति हेतोर्वाल्यादेतस्यां दुहितृनिर्विशेषं कृतवात्सल्यायां महानुद्वेग इत्यर्थः ॥ ६ ॥ मालती । वैचित्र्यं वैलक्षण्यम् ॥ लवङ्गिका । अस्येतद्यन्त्रेन्द्रवचनानुरोधेन नन्दनस्य प्रतिपन्ना मालतीति सकलो जनोऽमात्यं जुगुप्सते इति । सर्वलोकजुगुप्सितत्वेन पिता भूरिवसुः परित्याज्य इति भावः ॥ मालती । खगतम् । कथमुपहारीकृतास्मि राज्ञस्तातेन । यथा दुर्गायै पशूपहारं दत्त्वा कश्चित्स्वाभिलषितं साधयति, तथा स्वकार्यमात्रपरेणापत्यस्नेहविहीनेन तातेन कथं मरणायैव राजाधीनाहं कृतेत्यर्थः । यद्वा संनिहितविदूषकग्राह्यं फलादिकमिवोपायनं कथं कृतास्मीत्यर्थः ॥ कामन्दकी । गुणापेक्षेति । कुलरूपवयोविद्याप्रभृतिवरगुणापेक्षया शून्यमिदं नन्दनाय सुताप्रदानरूपं वैशसनं कथमुपक्रान्तममात्येन । अथवा कुटिलनयः खजनव्ययेनापि स्वकृत्यनिर्वाहोपायस्तत्र निष्णातं कुशलम् । 'निनदीभ्यां स्नातेः कौशले' इति मूर्धन्यादेशः । मनो येषां तेषामपत्यस्नेहः कुतः । ततो नेदमाश्चर्यमित्यर्थः । अपत्यव्ययेनापि कार्यं साधयतस्तस्य कोऽभिप्राय इत्यत आह—इदं त्विति । नृपतेर्नर्मसचिवः स भवान्पूज्यो नन्दनः सुतादानान्मित्रं भवत्विति यदिदं त्वैदंपर्यं तात्पर्यम् ॥ ७ ॥ मालती । राजाराधनं खलु तातस्य गुरुकम्,

लवङ्गिका—जहा भवदी आणवेदि तं तह एव्व । अण्णहा तस्सि वरे दुइंसणे अदिक्कन्दजोव्वणे किं ति ण विआरिदं अमच्चेण ।

मालती—(खगतम् ।) हा, हृदस्मि समुपस्थिताणत्थवज्जपडणा मन्दभाङ्गी ।

लवङ्गिका—तौ पसीद । भवदि, परिच्छाहि एत्तो जीवन्तमरणादो पिअसहिं । तुह वि एसा दुहिदा एव्व ।

कामन्दकी—अयि सरले, किमत्र भगवत्या शक्यम् । प्रभवति प्रायः कुमारीणां जनयिता दैवं च । यच्च किल कौशिकी शकुन्तला दुष्यन्तमप्सराः पुरुरवसं चकम उर्वशीत्याख्यानविद आचक्षते, वासवदत्ता च पित्रा संजयाय राज्ञे दत्तमात्मानमुदयनाय प्रायच्छदित्यादि, तदपि साहसकल्पमित्यनुपदेष्टव्यमेव । सर्वथा

राज्ञः प्रियाय सुहृदे सचिवाय कार्या-

दत्त्वात्मजां भवतु निर्वृतिमानमात्यः ।

१. यथा भगवत्याज्ञापयति तत्तथैव । अन्यथा तस्मिन्वरे दुर्दर्शनेऽतिक्रान्तयौवने किमिति न विचारितममात्येन ।

२. हा, हतास्मि समुपस्थितानर्थवज्जपतना मन्दभाग्या ।

३. तत्प्रसीद । भगवति, परित्रायस्वास्माज्जीवन्मरणात्प्रियसखीम् । तवाप्येषा दुहितैव ।

न पुनर्मालती ॥ **लवङ्गिका** । यथा भगवत्याज्ञापयति । कुतोऽपत्यस्नेह इत्यादि यदुक्तं तत्तथैव । अन्यथा तस्मिन्वरे दुर्दर्शने कुरूपेऽतिक्रान्तयौवने किमिति न विचारितममात्येन ॥ **मालती** । खगतम् । हा, हतास्मि समुपस्थितानर्थवज्जपतना मन्दभाग्या ॥ **लवङ्गिका** । तत्प्रसीद । भगवति, परित्रायस्वास्माज्जीवन्मरणात्प्रियसखीम् । तवाप्येषा दुहितैव । त्वमप्यस्या मातृत्वादभिमतया वराय दातुमीशिष इति भावः ॥ **कामन्दकी** । अयि सरले, ऋजु-प्रकृतिके । दैवं चेति । जनकमप्युल्लङ्घ्य यदि करोति दैवमेव करोति नान्य इत्यर्थः । दैवानुकूल्यमस्ति चेन्मया नोपेक्ष्यत इति भावः । **यच्चेति** । यच्छकुन्तलादिभिः कृतं तत्साहसमिति कृत्वा नोपदेष्टुं योग्यम् । शास्त्रलोकप्रसिद्धादिभिर्यन्निवेदितं तत्र यदि स्वयमेव स्वात्महितं विचार्य प्रवर्तते तदा साहाय्यमात्रमस्माभिः कर्तुं शक्यम् । न तु कर्तव्यमित्युपदेष्टुं शक्यमित्यर्थः । अथ च साहसमित्येवं नोपदेष्टव्यम् । किं तु स्वजीवितव्यये प्राप्त इदमेव युक्तमित्येवोपदेष्टव्यमित्यपि प्रतीतिः । अनेन माधवस्य समागमानुगुणप्रोत्साहनं भेदयति । सर्वथेत्युपस्कारः । **राज्ञ इति** । राज्ञः प्रियाय प्रेमभाजनाय सुहृदे सौहार्दशालिने । प्रियसुहृदोः किञ्चिद्देहाद्देवेनोपादानम् । तद्यथा भावप्रकाशे—‘सत्यवागार्जवरतिरुपकुर्वन्प्रियं वदन् ।

दुर्दर्शनेन घटतामियमप्यनेन

✓धूमग्रहेण विमला शशिनः कलेव ॥ ८ ॥

मालती—(स्वगतम् ।) हाँ ताद, तुमं वि मम णाम एवं त्ति जिदं भोगतिण्हाए ।

अवलोकिता—चिराइदं भवदीए । णं भणामि अस्सत्थ-
चित्तो महाभाओ माहवो त्ति ।

कामन्दकी—इदं गम्यते । वत्से, अनुजानीहि माम् ।

लवङ्गिका—(जनान्तिकम् ।) सैहि मालदि, संपदं भवदीए
सआसादो तस्स महाणुहावस्स उग्गमं जाणीमो ।

१. हा तात, त्वमपि मम नामैवमिति जितं भोगतृष्णया ।

२. चिरायितं भगवत्या । ननु भणाम्यस्वस्थचित्तो महाभागो माधव इति ।

३. सखि मालति, सांप्रतं भगवत्याः सकाशात्तस्य महानुभावस्योद्गमं जानीमः ।

भजते यः स्वयं प्रीतिं प्रियः स परीकीर्तितः ॥ दुःखे विपदि संमोहे कार्यकालाख्ये-
ऽपि च । हितान्वेषी च हितकृद्यः सुहृत्सोऽभिधीयते ॥ इति । तेनातीव विस्मम्भस्था-
नत्वं सूचितं न केवलं मित्रमात्रम् । अपि तु सचिवाय स्वतुल्याय नन्दनायात्मजां
कार्याद्धेतोर्दत्त्वामाल्यो निर्वृतिमान्भवतु । संप्रधारणे लोद । दुर्दर्शनादेवानर्थहेतुना-
नेन नन्दनेन सह धूमग्रहेण । धूमकेतुरपि । दर्शनादेवानर्थं सूचयति । विमला चन्द्र-
कलेव । इयमपि घटतां नियतेर्दुर्लभ्यत्वादिति भावः । इदं च संप्रसारणं मालत्या
उद्वेगातिशयजननेन स्वविधेयतानयनार्थम् ॥ ८ ॥ **मालती** । स्वगतम् । हा तात,
त्वमपि मम नामैवमिति जितं भोगतृष्णया । त्वमप्यपत्यवत्सलो विवेकी च । मम नाम
नान्यदीयस्य जनस्य खेहैकालम्बनाया दुहितुरपि । एवं जीवितनिरपेक्षः भोगतृष्णये-
त्युक्ते केनान्येन भोगतृष्णा जेतव्या । तस्मात्तया जितम् । अकुण्ठितप्रसरत्वं प्राप्तमि-
त्यर्थः । एवं नन्दनस्य दुष्टताममाल्यस्य च स्वकार्यैकपरतामुक्त्वानन्तरं माधवस्य कु-
लरूपवैदग्ध्यप्रकाशनेनानुकूल्यं विवक्षन्त्या कामन्दक्या अभिप्रायज्ञावलोकिता गम-
नकालनिवेदनव्याजेन प्रसङ्गं संपादयति ॥ **अवलोकिता** । चिरायितं भगवत्या
चिरं विलम्बः कृतः । ननु भणाम्यस्वस्थचित्तो महाभागो माधव इति । लरितं गन्तव्य-
मिति शेषः । **कामन्दकी** । इदं गम्यते । इदमिति गमनक्रियाविशेषणम् । प्रत्यक्ष-
कथनेन संनिधानसूचनार्थमिदम् ॥ **लवङ्गिका** । जनान्तिकलक्षणं तूक्तम् । उभयो-
रभिप्रायज्ञा लवङ्गिका कामन्दक्या विवक्षां मालत्याः शुश्रूषां ज्ञात्वा शनैर्मालत्याः कर्णे
वदतीत्यर्थः । सखि मालति, सांप्रतं भगवत्याः सकाशात्तस्य महानुभावस्योद्गममुत्प-

मालती—(जनान्तिकम् ।) अस्ति मे कौतूहलम् ।

लवङ्गिका—(प्रकाशम् ।) को एसो माधवो णाम, जस्सि भअ-
वदी एवं सिणेहगुरुअं अत्ताणं धारेदि ।

कामन्दकी—अप्रस्ताविनी महत्पेषा कथा ।

लवङ्गिका—तह वि आअक्खिअ भअवदी पसादं करोदु ।

कामन्दकी—श्रूयताम् । अस्ति विदर्भराजस्यामात्यः समग्रपु-
रुषप्रकाण्डचक्रचूडामणिर्देवरातो नाम । यमशेषभुवनमहनीयपुण्यम-
हिमानमात्मनः सातीर्थ्यात्पितैव ते जानाति योऽसौ यादृशश्चेति ।
अपि च ।

व्यतिकरितदिगन्ताः श्वेतमानैर्यशोभिः

सुकृतविलसितानां स्थानमूर्जखलानाम् ।

अगणितमहिमानः केतनं मङ्गलानां

कथमिव भुवनेऽस्मिन्तादृशाः संभवन्ति ॥ ९ ॥

१. अस्ति मे कौतूहलम् ।

२. क एष माधवो नाम; यस्मिन्भगवत्येवं स्नेहगुरुकमात्मानं धारयति ।

३. तथाप्याख्याय भगवती प्रसादं करोतु ।

त्तिस्थानं कुलं विशुद्धमिति यावज्जानीमः ॥ मालती । जनान्तिकमेव । अस्ति मे
कौतूहलम् । अस्मिन्नर्थे तत्पृच्छेत्यर्थः ॥ लवङ्गिका । प्रकाशम् । क एष माधवो
नाम, यस्मिन्भगवत्येवं स्नेहगुरुकमात्मानं धारयति ॥ कामन्दकी । अप्रस्ताविनी
प्रस्तावनानुपयुक्ता । महती बहुवक्तव्यसद्भावाद्विस्तृता । शीघ्रं मया गन्तव्यम् ।
तदिदानीमवसराभावादप्रस्तुतत्वाच्च किमनया । श्रुश्रूषातिशयोत्पादनार्थमनादरो-
क्तिः ॥ लवङ्गिका । तथाप्याख्याय भगवती प्रसादं करोतु ॥ कामन्दकी—श्रूय-
तामिति । समग्रस्य कृत्स्नस्य पुरुषप्रकाण्डचक्रस्य पुरुषश्रेष्ठसमूहस्य चूडामणिश्चूडा-
रत्नम् । श्रेष्ठ इत्यर्थः । सातीर्थ्यं सहाध्ययनम् । ‘सतीर्थ्यास्त्वेकगुरवः’ इत्यमरः । व्य-
तिकरितेति । श्वेतमानैर्धवलीभवद्भिर्धशोभिर्व्यतिकरिता जातव्यतिकरा दिगन्ता
येषां ते । व्यतिकरो मिश्रीभावः । ऊर्जखलानां प्रवलयानाम् । राशीभूतानामिति या-
वत् । सुकृतविलसितानां भागधेयविजृम्भणानाम् । ‘प्रकृतिविलसितानाम्’ इति पाठे
स्वभावोत्कर्षाणां स्थानमास्पदम् । अगणितमहिमानोऽपरिच्छेद्यानुभावा मङ्गलानाम-
भ्युदयानां केतनं चिह्नभूता वा यत्र ते तत्र मङ्गलमिति । तादृशा अस्मिन्भुवने कथ-
मिव संभवन्ति । न कथंचिदित्यर्थः । व्यतिकरितेति । व्यतिकरो व्याप्तिर्मसृणं
वास्य संजातो येभ्यो येषु दिगन्तेषु । चेतयन्ति चेतयमानानि । केतनं चिह्नं मङ्गला-
नामभ्युदयानां यत्र तादृशाः पुरुषास्तत्र मङ्गलमित्याशयः । ऊर्जखलानां तेजस्विनां
शूराणां स्थानमुत्पत्तिः । एतेन सहजशूरो माधव इति भावः । अत एव श्मशाने मा-

मालती—(सहर्षम् ।) सहि, तं खलु भगवदीए गृहीदणामहेअं
सव्वहा तादो सुमरेदि ।

लवङ्गिका—सहि, समं किल भगवदीए गुरुसआसादो विज्जा-
हिगमो किदो त्ति तत्कालवेदिणो मन्तअन्ति ।

कामन्दकी—

तत उदयगिरेरिवैक एष

स्फुरितगुणद्युतिसुन्दरः कलावान् ।

इह जगति महोत्सवस्य हेतु-

नयनवतामुदियाय बालचन्द्रः ॥ १० ॥

लवङ्गिका—(अपवार्य ।) अवि णाम माहवो हवे ।

कामन्दकी—

असौ विद्याशाली शिशुरपि विनिर्गत्य भवना-

दिहायातः संप्रत्यविकलशरच्चन्द्रवदनः ।

१. सखि, तं खलु भगवत्या गृहीतनामधेयं सर्वथा तातः स्मरति ।

२. सखि, समं किल भगवत्या गुरुसकाशाद्विद्याधिगमः कृत इति त-
त्कालवेदिनो मन्त्रयन्ते ।

३. अपि नाम माधवो भवेत् ।

लतीविपन्निस्तारे कृतनिबन्धनो भविता । शूरानुरागिण्यो हि युवतयो भवन्तीत्यपि
दर्शितं भवतीति व्याख्यानान्तरम् ॥ ९ ॥ मालती । सखि, तं खलु भगवत्या
गृहीतनामधेयं सर्वथा तातः स्मरति । स्वयं देवरातनामाग्रहणे मालत्या भाविश्वशुर-
लव्यवसायो बीजम् ॥ लवङ्गिका । समं किल तयोर्भगवत्या गुरुसकाशाद्विद्या-
धिगमः कृत इति तत्कालवेदिनो मन्त्रयन्ते ॥ कामन्दकी—तत इत्यादि ।
ततोऽस्माद्देवरातादुदयगिरेरिवैक एषः । पित्रोरेकपुत्रतयातीव प्रेमपदत्वमुक्तम् ।
स्फुरिताः प्रकाशा गुणा गाम्भीर्यादय एव द्युतयस्ताभिः सुन्दरः । कलावांश्चतुःषष्टिक-
लाभिज्ञः । इह जगति नयनवतां चक्षुष्मन्मात्रस्य सर्वस्यापि प्राणिजातस्य महोत्सवस्य
हेतुराह्लादकारी । लावण्यसंपदनेनोक्ता । बालश्चन्द्र इव बालचन्द्रः । प्रथमयौवनमने-
नोक्तम् । उदियायोद्धूतः । श्लेषोपमागर्भो रूपकालंकारः ॥ १० ॥ लवङ्गिका ।
अपि नाम माधवो भवेत् । यत्र तवानुरागः स एव माधव एवंगुणविशिष्टः संभाव्यत
इत्यर्थः ॥ कामन्दकी—असाविति । असौ देवरातनन्दनो विद्याभिः शालत
इति विद्याशाली शिशुः सन्नपि भवनाद्विनिर्गत्य संप्रतीहायातः संपूर्णशरच्चन्द्रवदनः ।
यस्यावलोकनप्रदेशे । यत्र स्थिता सोऽवलोक्यते तत्रेत्यर्थः । नारीणां पौरयोषितामु-

यदालोकस्थाने भवति पुरमुन्मादतरलैः

कटाक्षैर्नारीणां कुवलयितवातायनमिव ॥ ११ ॥

तदत्र च वालसुहृदा मकरन्देन सह विद्यामान्वीक्षिकीमधीते ।
स एष माधवो नाम ।

मालती—(सानन्दं जनान्तिकम् ।) सैहि लवङ्गिण, सुदं महाउल-
प्पसूदो महाभाओ त्ति ।

लवङ्गिका—(जनान्तिकम् ।) सैहि, कुदो वा महोअहिं वज्जिअ
पारिजाअस्स उगमो ।

कामन्दकी—अहो कालातिपातः । संप्रति हि

क्षिपन्निद्रामुद्रां मदनकलहच्छेदसुभगा-

मुपात्तोत्कम्पानां विहगमिथुनानां प्रथमतः ।

१. सखि लवङ्गिके, श्रुतं महाकुलप्रसूतो महाभाग इति ।

२. सखि, कुतो वा महोदधिं वर्जयित्वा पारिजातस्योद्गमः । ✓

न्मादतरलैरकुण्ठितप्रसरैर्लोलैश्च कटाक्षैः पुरमिदं कुवलयितवातायनं संजातकुव-
लयगवाक्षमिव भवति । पूर्णचन्द्रदर्शनेन कुवलयोल्लासो हि युक्तः । सकलवनि-
तालोचनीयलावण्यस्य तस्याभिलाषवती भवतीत्यहो ते सौभाग्यमिति भावः
॥ ११ ॥ तदत्रेति । खदनुरागाविष्ट एव विद्याभ्यासव्याजेनेहागल्य वर्तत
इति भावः । स इति । य एष कथितो देवरातात्मजः स एव माधव इत्यस्मा-
भिर्निर्दिष्ट इत्यर्थः ॥ **मालती** । सखि लवङ्गिके, श्रुतं महाकुलप्रसूतो माधव
इति ॥ **लवङ्गिका** । सखि, कुतो वा महोदधिं वर्जयित्वा पारिजातस्योद्गमः ।
पारिजातकल्पस्तादृशादेव महोदधिकल्पादुत्पत्तिमर्हति । न तु क्षुद्रपल्लवकल्पात्री-
चादित्यर्थः । तदनेन 'निःश्वस्य । कुशलमिव' इत्यादिना 'स एष माधवो नाम'
इत्यन्तेन संदर्भेण प्रासङ्गिकनन्दनवृत्तान्तसूचनम्, तद्गुणहीनत्वम्, पितुः स्वकार्यपर-
तयापत्यभेदादित्यम्, शकुन्तलावृत्तान्तस्य निषेधमुखेन सूचनम्, तुल्यसंविधानेन
माधवसमागमोपायनिवेदनम्, तद्गुणप्रख्यापनेन तत्रानुरागदृढीकरणं चेत्सेतावतो-
ऽर्थस्य कामन्दक्या तदस्थयैव संविधानचातुर्येण कृतत्वात्पताकास्थानमिदम् । यथा-
'आगन्तुकेन भावेन यदभिव्यक्तिकारकम् । वस्तुनो भाव्यवस्थस्य पताकास्थान-
कं तु तत् ॥ अतीतानागते कार्ये कथ्येते यत्र वस्तुनः । अन्यापदेशव्याजेन पता-
कास्थानकं तु तत् ॥' इति । अत एव कामन्दकी वक्ष्यति—'अवलोकिते, साधु संप्रति
मया तदस्थयैव मालतीं प्रति निःसृष्टार्थदूत्यस्य लघूकृतो भारः' इति ॥ **कामन्दकी** ।
अहो कालातिपातः । प्रस्तुतकथाव्यासङ्गवशादतिक्रान्तः कालोऽपि न विचारित
इत्यर्थः । कालातिपातमेवाह—**संप्रति हि । क्षिपन्निति । विहगमिथुनानां**

दधानः सौधानामलघुषु निकुञ्जेषु घनता-

मसौ संध्याशङ्खध्वनिरनिभृतः खे विचरति ॥ १२ ॥

वत्से, सुखं स्वीयताम् । (इत्युत्तिष्ठति ।)

मालती—(अपवार्य ।) कहं उवहारीकिदह्नि राइणो तादेण ।
राआराहणं क्खु तादस्स गुरुअं, ण उण मालदी । (सात्वम् ।) हा
ताद, तुमं वि मह णाम एवं ति सव्वहा जिदं भोअतिण्हाए ।
(सानन्दम् ।) कहं महाउलप्पसूदो सो महाभाओ । सुट्ठु भणिदं पि-
असहीए कुदो वा महोअहिं वज्जिअ पारिजादस्स उग्गमो ति ।
अवि णाम तं उणो वि पेक्खिस्सं ।

लवङ्गिका—अवलोइदे, इदो एदिणा संजवणेण ओदरह्म ।

कामन्दकी—(अपवार्य ।) अवलोकिते, साधु संप्रति मया तट-
स्थयैव मालतीं प्रति निस्पृष्टार्थदूत्यस्य लघूकृतो भारः । कुतः

१. कथमुपहारीकृतास्मि राजस्तातेन । राजाराधनं खलु तातस्य गुरुकम्,
न पुनर्मालती । हा तात, त्वमपि मम नामैवमिति सर्वथा जितं भोगतृष्णया ।
कथं महाकुलप्रसूतः स महाभागः । सुष्ठु भणितं प्रियसख्या कुतो वा महो-
दधिं वर्जयित्वा पारिजातस्योद्गम इति । अपि नाम तं पुनरपि प्रेक्षिष्ये ।

२. अवलोकिते, इत एतेन संजवनेनावतरावः ।

चक्रवाकद्वन्द्वानां मदनकलहच्छेदेन मन्मथसंगरपर्यवसानेन सुभगां श्रान्त्यतिश-
यविनोदकतया मनोहरां निद्रासुद्रां स्वापावस्थां प्रथमतः प्रमुख एव क्षिपन्नपसार-
यन् । संध्याशङ्खध्वनिना हि कोकद्वन्द्वानां निशासंनिधानप्रतीतेर्भाविविरहदुःसह-
त्वानुसंधानादुत्पन्नवेपथूनामिति विशेषणम् । तथा गुरुतरेषु हर्म्यमध्यदेशेषु प्रति-
ध्वानेन घनतां बहुलतां दधानोऽसौ राज्ञां भवनेषु संध्यासमयनिवेदनार्थं क्रिय-
माणः शङ्खध्वनिरनिभृतोऽमन्दः खे विचरति । प्रसरतीत्यर्थः ॥ १२ ॥ **मालती** ।
अपवार्यं वलितग्रीवं परावृत्य । महाकुलप्रसूतः स महाभागः । तन्महाकुलीनत्वे
सानन्दत्वेन सर्वथा स एव मे पतिर्नान्य इत्यध्यवसायः सूचितः । सुष्ठु भणितं प्रि-
यसख्या कुतो वा महोदधिं वर्जयित्वा पारिजातस्योद्गम इति । अपि नाम तं
पुनरपि प्रेक्षिष्ये । इतः परमेकवारं तद्दर्शनं वा लभ्यते चेत्तावतापि कृतार्था-
हमित्युत्कण्ठातिशयो दर्शितः ॥ **लवङ्गिका** । इत एतेन संजवनेनावतरावः ।
संजवनं चतुःशालम् । 'संजवनं लिदम् । चतुःशालम्' इत्यमरः ॥ **कामन्दकी** ।
अपवार्य । 'निस्पृष्टार्थदूतीकल्पस्तत्रयितव्यः' इति यदुक्तं प्राक्, तदिदानीं निर्व्यू-
ढमित्यवलोकितया सहापवार्याहेत्यर्थः । लघूकृतो भूयान्कर्तव्यांशः साधितः । इतः

वरेऽन्यस्मिन्दोषः पितरि विचिकित्सा च जनिता

पुरावृत्तोद्धारैरपि च कथिता कार्यपदवी ।

स्तुतं माहाभाग्यं यदभिजनतो यच्च गुणतः

प्रसङ्गाद्वत्सस्येत्यथ खलु विधेयः परिचयः ॥ १३ ॥

(इति निष्क्रान्ताः सर्वे ।)

इति महाकविश्रीभवभूतिविरचिते मालतीमाधवे द्वितीयोऽङ्कः ।

परमल्पमेवावशिष्टमित्यर्थः । कृताशङ्कं कर्तव्यांश्च च विशेषतो निरूपयति—वर इति । अन्यस्मिन्वरे नन्दने दोषः । पितरि विचिकित्सासत्त्वसंदेहमूलं वैमुख्यं च जनितां यद्वात्स्यायनसूत्रं कन्यासंप्रयुक्तकाधिकरणे निसृष्टार्थदूतीकृत्यनिरूपणप्रकरणेऽन्यवरपितृणां च दोषानभिप्रायविरुद्धान्प्रतिपादयेदिति मातापित्रोश्च गुणानभिज्ञतामनपेक्षतां लुब्धतां शठतां चपलतां बान्धवानां प्रतिपादयेदिति पूर्वसूत्रादनुषज्यते । शकुन्तलावृत्तान्तादीतिहासोद्घाटनैः कार्यपदवी कर्तव्यसरणिश्च कथिता । यच्च सूत्रम्—‘याश्चान्या अपि समानजातीयाः कन्याः शकुन्तलाद्याः स्वरूपा भर्तारं प्राप्य मोदन्ते स्म, ताश्चास्याः प्रदर्शयेत्’ इति, तथा वत्सस्य माधवस्याभिजनत आभिजात्याद्धेतोर्यन्माहाभाग्यं महाभागधेयत्वं गुणतश्च रूपविद्यागुणेभ्यो यन्माहात्म्यं तत्प्रसङ्गत एव, अन्यथा पक्षपातप्रतीतेः । स्तुतम् । यदपि सूत्रं ‘तस्याः स्वरूपा नायकगुणान्भूयिष्ठान्परिवर्णये’दिति । एवं तावन्माधवानुरागो दृढीकृतः । इतः परं परिचयो विस्मययोग्यत्वमनुचितेऽपि व्यापारे विनियुज्यमाना झटित्यविशङ्कं येन करोति तादृशः प्रणयो विधेयश्चेत्येतावन्मात्रमवशिष्टमित्यर्थः । अनेन करणं नाम मुखसंधेरङ्गमुक्तं भवति । यथा—‘करणं प्रकृतारम्भः’ इति ॥ १३ ॥

जयन्त्यमृतनिष्यन्दिरसोत्कर्षानुरजिताः ।

मधुरोदात्तगम्भीरा भवभूतिकवेर्गिरः ॥

इति श्रीमद्भारद्वाजकुलतिलकपर्वतनाथयायजूकनन्दनत्रिपुरारिसूरिविरचितायां मालतीमाधवभावप्रदीपिकायां
द्वितीयाङ्कविवरणम् ॥

तृतीयोऽङ्कः ।

(ततः प्रविशति बुद्धरक्षिता ।)

बुद्धरक्षिता—(परिक्रम्य आकाशे ।) अवलोइदे, अवि जानासि कहीं भवदी ।

अवलोकिता—(प्रविश्य ।) बुद्धरखिदे, किं पमुद्धासि । जो को वि कालो भवदीए पिण्डपारणवेलां विसज्जिअ मालदीं अणुवट्ट-
माणए ।

बुद्धरक्षिता—^३हुं । तुमं उण कहीं पत्थिदासि ।

अवलोकिता—अहं कखु भवदीए माहवसआसं अणुप्पे-
सिदा । संदिट्ठं अ तस्स संकरउरसंबन्धि कुसुमाअरुज्जाणं गदुअ-
कुञ्जणिउज्जपेरन्तरत्तासोअगहणे चिट्ठेत्ति । गदो अ तत्थ माहवो ।

१. अवलोकिते, अपि जानासि क भगवती ।

२. बुद्धरक्षिते, किं प्रमुग्धासि । यः कोऽपि कालो भगवत्याः पिण्डपा-
रणवेलां विसृज्य मालतीमनुवर्तमानायाः ।

३. हुं । त्वं पुनः क प्रस्थितासि ।

४. अहं खलु भगवत्या माधवसकाशमनुप्रेषिता । संदिष्टं च तस्य शंकर-
पुरसंबन्धि कुसुमाकरोद्यानं गत्वा कुञ्जनिकुञ्जपर्यन्तरत्ताशोकगहने तिष्ठेति ।
गतश्च तत्र माधवः ।

अनङ्गशासनवधूमनङ्गोज्जीवनौषधीम् ।

अभङ्गुरकृपारज्यदपाङ्गामाश्रये शिवाम् ॥

कविरिदानीमङ्कान्तरमारभमाणस्तदर्थसूचनार्थं प्रवेशकं प्रस्तौति—तत इत्या-
दिना । असंनिहितामप्यवलोकितामाकाशभाषितेन संबोधयन्ती बुद्धरक्षिता
वदति । आकाशभाषितं यथा—‘अप्रविष्टैः सहालापो भवेदाकाशभाषितम्’
इति । अवलोकिते, अपि जानासि क भगवती । वर्तत इति शेषः ॥ अवलो-
किता । बुद्धरक्षिते, किं प्रमुग्धासि मोहं प्राप्तवत्यसि । ‘विस्मृतासि’ इति
पाठे कर्तरि निष्ठा । विस्मृतवतीत्यर्थः । यः कोऽपि कालो भगवत्याः पिण्ड-
पारणवेलां विसृज्य मालतीमनुवर्तमानायाः । भैक्ष्याभ्यवहारकालमप्युलङ्घ्य
मालत्यनुवर्तनार्थं गताया भगवत्या महान्कालो जात इत्यर्थः ॥ बुद्धरक्षिता ।
हुमिति स्मरणे । त्वं पुनः क प्रस्थितासि ॥ अवलोकिता । अहं खलु भग-
वत्या माधवसकाशमनुप्रेषिता । संदिष्टं च तस्य शंकरपुरसंबन्धि कुसुमाकरोद्यानं
कामोद्यानं गत्वा कुञ्जनिकुञ्जपर्यन्तरत्ताशोकगहने तिष्ठेति । कुञ्ज मालाकुसुमम् ।

बुद्धरक्षिता—अवलोकिते, किं ति माहवो तत्थ अणुप्पेसिदो ।

अवलोकिता—अज्ज किसणचउद्दसित्ति जणणीए समं मालदी संकरउरं गमिस्सदि । तदो एवं किल सोहगं वड्डइ त्ति देवदाराहणमिच्चं सहत्थकुसुमावअं उद्दिसिअ लवङ्गिआदुदीअं मालदिं तं एव्व कुसुमाअरुज्जाणं आणइस्सदि । तदो अण्णोण्णदंसणं हविस्सदि त्ति । तुमं उण कहिं पत्थिदा सि ।

बुद्धरक्षिता—अहं खलु संकरउरं एव्व पत्थिदाए पिअसहीए मदअन्तिआए आमन्तिदा । अदो भअवदीए पादवन्दणं कदुअ तहिं एव्व गच्छामि ।

अवलोकिता—तुमं खलु भअवदीए जस्सिं पओअणे णिउत्ता तत्थ को उत्तन्दो ।

बुद्धरक्षिता—मैए खलु भअवदीए समादेसेण तासु तासु विस्स-

१. अवलोकिते, किमिति माधवस्तत्रानुप्रेषितः ।

२. अद्य कृष्णचतुर्दशीति जनन्या समं मालती शंकरपुरं गमिष्यति । तत एवं किल सौभाग्यं वर्धत इति देवताराधननिमित्तं खहस्तकुसुमावचयमुद्दिश्य लवङ्गिकाद्वितीयां मालतीं तदेव कुसुमाकरोद्यानमानेप्यति । ततोऽन्योन्यदर्शनं भविष्यतीति । त्वं पुनः क प्रस्थितासि ।

३. अहं खलु शंकरपुरमेव प्रस्थितया प्रियसख्या मदयन्तिकयामन्त्रिता । अतो भगवत्याः पादवन्दनं कृत्वा तत्रैव गच्छामि ।

४. त्वं खलु भगवत्याः यस्मिन्प्रयोजने नियुक्ता तत्र को वृत्तान्तः ।

५. मया खलु भगवत्याः समादेशेन तासु तासु विस्मम्भकथास्वीदृशस्ता-

गतश्च तत्र माधवः । **बुद्धरक्षिता** । अवलोकिते, किमिति माधवस्तत्रानुप्रेषितः । **अवलोकिता** । अद्य कृष्णचतुर्दशीति जनन्या समं मालती शंकरपुरं गमिष्यति । तत एवं किल सौभाग्यं वर्धत इति देवताराधननिमित्तं खहस्तकुसुमावचयमुद्दिश्य लवङ्गिकाद्वितीयां मालतीं तदेव कुसुमाकरोद्यानमानेप्यति । **भगवत्येवेति शेषः** । ततोऽन्योन्यदर्शनं भविष्यतीति । त्वं पुनः क प्रस्थितासि ॥

बुद्धरक्षिता । अहं खलु शंकरपुरमेव प्रस्थितया प्रियसख्या मदयन्तिकयामन्त्रिताहृता । अतो भगवत्याः पादवन्दनं कृत्वा तत्रैव गच्छामि ॥ **अवलोकिता** । त्वं खलु भगवत्या यस्मिन्प्रयोजने मदयन्तिकामकरन्दसंघटनरूपे नियुक्ता तत्र को वृत्तान्तः । वर्तत इति शेषः । **बुद्धरक्षिता** । मया खलु भगवत्याः समादेशेन तासु तासु विस्मम्भकथास्वीदृशस्तादृश इति मकरन्दस्योपरि प्रियसख्या

म्भकहासु ईरिसो तादिसो त्ति मअरन्दस्स उवरि पिअसहीए मद-
अन्तिआए परोक्खाणुराओ तहा दूरं आरोविदो जहा से मणोरहो
अवि णाम तं पेक्खामि त्ति ।

अवलोकीता—साधु बुद्धरक्खिदे, साधु । एहि गच्छह्व ।

(इति निष्क्रान्ते ।)

प्रवेशकः ।

(प्रविश्य ।)

कामन्दकी—

तथा विनयनम्रापि मया मालत्युपायतः ।

नीता कतिपयाहोभिः सखीविसम्भसेव्यताम् ॥ १ ॥

संप्रति हि

व्रजति विरहे वैचित्र्यं नः प्रसीदति संनिधौ

रहसि रमते प्रीत्या वाचं ददात्यनुवर्तते ।

दृश इति मकरन्दस्योपरि प्रियसख्या मदयन्तिकायाः परोक्षानुरागस्तथा
दूरमारोपितो यथैवमस्या मनोरथोऽपि नाम तं पश्यामीति ।

१. साधु बुद्धरक्षिते साधु । एहि गच्छावः ।

मदयन्तिकायाः परोक्षानुरागस्तथा दूरमारोपितो यथैवमस्या मनोरथोऽपि
नाम तं पश्यामीति ॥ अवलोकिता । साधु बुद्धरक्षिते, साधु । एहि गच्छावः ॥
इति निष्क्रान्ते ॥ प्रवेशकः ॥ अथावलोकितासूचितप्रवेशा प्रविशति कामन्दकी ।
कामन्दकी—तथेति । तथा तेन प्रकारेण गुरुजनोचितभक्तिश्रद्धयोपलक्षि-
तेन विनयेन कुलकन्यकाजनोचितस्वभावेन नम्रा प्रह्लापि मालती मयोपायतः
सतततत्समीपावस्थानम्, विदग्धभङ्गा कुन्तलविरचनम्, स्तनमुकुलगण्डफलकेषु
चित्रपत्रलेखनम्, सहाक्षकीडानमालापैर्विनोदनम्, अपूर्ववस्तूपहरणमित्येवमादि-
बहुप्रकारेणोपायेन कतिपयैरल्पैरेवाहोभिः सखीषु लवङ्गिकादिषु यो विसम्भः
साध्वसलज्जाशङ्कापरित्यागेन स्वमनोगतसर्वस्वनिवेदनं मनुक्तस्य जीवितव्ययस्या-
प्यङ्गीकरणं क्षणमपि मद्विरहासहिष्णुत्वमित्यादिरूपस्नेहोत्कर्षस्तेन सेव्यतामनुरज-
नीयताम् । तत्र भजनमनुरजनरूपमेव नीता । प्रापितेत्यर्थः ॥ १ ॥ विसम्भमेव
दर्शयति—व्रजतीति । नोऽस्माकं विरहे वैचित्र्यं चित्तवैकल्यम्, मनःखेद-
मिति यावत् । व्रजति गच्छति । संनिधौ पुनः प्रसीदिति निर्वृत्तान्तःकारणा भवति ।
रहस्येकान्ते रमते चिरकालं सखीभ्योऽपि यन्न कथितं तादृशनर्मरहस्यनिवेदनैः
क्रीडति । प्रीत्या वाचं ददाति प्रियमेव सर्वदा भाषते, न तु कदाचिदप्यन्यथा ।

गमनसमये कण्ठे लग्ना निरुध्य निरुध्य मां

सपदि शपथैः प्रत्यावृत्तिं प्रणम्य च याचते ॥ २ ॥

इदं च तत्र साधीयः प्रत्याशानिवन्धनम् ।

शाकुन्तलादीनितिहासवादा-

न्रस्तावितानन्यपरैर्वचोभिः ।

श्रुत्वा मदुत्सङ्गनिवेशिताङ्गी

चिराय चिन्तास्तिमितत्वमेति ॥ ३ ॥

तदद्य माधवसमक्षमुत्तरमुपक्रमिष्यामः । (नेपथ्याभिमुखमवलोक्य ।)

वत्से इत इतः ।

(ततः प्रविशति मालती लवङ्गिका च ।)

मालती—(स्वगतम् ।) कंहं उवहारीकिदह्नि राइणो तादेण ।
राआराहणं कखु तादस्स गुरुअं, ण उण मालदी । (साक्षम् ।) हा

१. कथमुपहारीकृतास्मि राजस्तातेन । राजाराधनं खलु तातस्य गुरुकम्,

‘देयं ददाति’ इति पाठे देयं कर्पूरादिकं प्रीतिदानं ददातीत्यर्थः । तथानु-
वर्तत आनुकूल्येनाभ्युत्थानासनप्रदानादिनोपचरति । तथा स्वसमीपान्मर्दं
प्रति गमनावसरे मदीयकण्ठासङ्गिवलयीकृतबाहुपाशा मां बहुशो निरुध्य
सर्वथा गन्तव्यमिति मया निर्वध्यमाना सपदि प्रत्यावृत्तिं तस्मिन्नेव च क्षणे
पुनरागमनं शपथैरिदानीमेव यदि नागच्छसि तर्हि गुरुं ते स्वहस्तेन मारि-
तवत्यसि ममान्यथाभावमाचरितवत्यसीत्येवमादिभिरनेकैरनतिक्रमणीयैः प्रमाण-
वचनैः प्रणम्य मामेवं याचते । प्रार्थयत इत्यर्थः ॥ २ ॥ इदं चेति वक्ष्य-
माणं च साधीयो दृढतरं प्रत्याशायाः सर्वथा मदुक्तमसौ करिष्यतीत्येवंरूपाया
निवन्धनं निमित्तम् । किं तदित्यत आह—शाकुन्तलादीनिति । अन्य-
परैरन्यः स्वव्यतिरिक्तो जनः परस्तात्पर्यगोचरो येषां तैर्मुखतोऽन्योद्देशेन प्रवृ-
त्तवदवभासमानैर्वस्तुतस्तु खोपदेशायैव प्रवृत्तैर्वचोभिः प्रस्तावितान्मया मत्प्रेरितेन
वा सखीजनेन प्रसजिताञ्जकुन्तलावृत्तान्तप्रमुखानितिहासवादाञ्जश्रुत्वा मदुत्स-
ङ्गनिवेशिताङ्गी यथेष्टविनियोगार्हस्तवैष जनस्तदस्य मरणं जीवितं वा त्वदेकाग्र-
तमित्यात्मानं निवेदयन्तीव मदङ्गविनिपातितशरीरा चिरकालं चिन्तया कथं
मया शाकुन्तलादिवत्कर्तव्यं कोवात्राभ्युपाय इति विचारेण स्तिमितत्वं निश्चेष्टतामेति
प्राप्नोति । इत्येतत्साधीयः प्रत्याशानिवन्धनमित्यर्थः । स एष श्लोकद्वयार्थो रति-
रहस्ये दूतीवशीभूतनायिकारूपवर्णनसमये कथितः । यथा—‘एवं प्रयुज्यमाने
लक्षयितव्यस्तदीय आकारः । दृष्ट्वा ब्रवीति सस्मितमन्तिक एवोपविशति ॥
पृच्छति भोजनशयने चाख्यानं दिशति रहसि वा मिलति । निःश्वसति जृम्भ-
यति च स्वचित्तमस्यै ददाति किञ्चिद्वा ॥ यान्तीमेव्यसि पुनरिति वदति तथा साम-
वादिनी भवति ॥’ इत्यादि ॥ ३ ॥ तदिति । माधवस्य समीप एवोत्तरमुपरितनं

ताद, तुमं वि मह णाम एव्वं ति सव्वहा जिदं भोअतिण्हाए । (सान-
न्दम् ।) कहं महाउलप्पसूदो सो महाभाओ । सुट्ठु भणिदं पिअ-
सहीए कुदो वा महोअहिं वज्जिअ पारिजादस्स उग्गमो त्ति । अवि
णाम तं उणो वि पेक्खिस्सं ।

लवङ्गिका—सहि, एसो कखु महुरमहुरसाद्मञ्जरीकवल-
णकेलिकलकोइलउलकोलाहलाउलिदसहआरसिह रुड्डीणचडुलचञ्चरी-
अणिअरवइअरुदलिददलकरालचम्पआहिवासमणोहरो मरालजहनप-
रिणाहुव्वहणमन्थरोरुभरविसंटुलकखलिदचलणसंचलणोवणीदसेअसी-
अरसुहाविन्दुज्जलमुद्धसुहचन्दचन्दणाअमाणसीअलफंसो तुमं परिस्स-
अदि कुसुमाअरुज्जाणमारुदो । ता पिअसहि, इदो परिक्रमामो ।

(परिक्रम्य प्रविशतः ।)

न पुनर्मालती । हा तात, त्वमपि मम नामैवमिति सर्वथा जितं भोगतृष्ण्या ।
कथं महाकुलप्रसूतः स महाभागः । सुष्ठु भणितं प्रियसख्या कुतो वा महो-
दधिं वर्जयित्वा पारिजातसोद्वम इति । अपि नाम तं पुनरपि प्रेक्षिष्ये ।

१. सखि, एष खलु मधुरमधुरसार्द्रमञ्जरीकवलनकेलिकलकोकिलकुलको-
लाहलाकुलितसहकारशिखरोड्डीनचडुलचञ्चरीकनिकरव्यतिकरोद्भलितदलकरा-
लचम्पकाधिवासमनोहरो मरालजघनपरिणाहोद्बहनमन्थरोरुभरविसंस्थुलस्खलि-
तचरणसंचरणोपनीतस्वेदशीकरसुधाविन्दूज्ज्वलमुग्धमुखचन्द्रचन्दनायमानशी-
तलस्पर्शस्त्वां परिष्वजति कुसुमाकरोद्यानमारुतः । तत्प्रियसखि, इतः
परिक्रमावः ।

कार्यजातमद्योपक्रमिष्यामः ॥ 'नेपथ्य—' इत्यादि 'पुनः प्रेक्षिष्ये' इत्यन्तं
गतार्थः ॥ लवङ्गिका । सखि, एष खलु मधुरेण मधुरसेनाद्राणां भृशं
क्लिन्नानां मञ्जरीणां कवलनमेव केलिस्तया कलोऽत्यन्तमधुरो यः कोकिल-
कुलकोलाहलस्तेनाकुलितात्सहकारशिखरादुन्नासेनोड्डीनानां चडुलानां चञ्चरीक-
निकराणां व्यतिकरेण विमर्देनोद्भलितदलानामूर्ध्वं विकसितपत्राणां करालानां
दन्तुराणाम् । 'करालो दन्तुरे तुङ्गे विशाले विकचेऽपि च' इति वचनात् । च-
म्पकानां चाम्पेयकुसुमानामधिवासेन मनोहरः । मरालस्य समवृत्तस्य । 'मरालं
समवृत्तं स्यात्' इति वचनात् । जघनपरिणाहस्य नितम्बप्रागभागविस्तारस्योद्ब-
हनभारेण मन्थरं मन्दं, तथोरुभरेण विसंस्थुलं विषमं स्खलितं यच्चरणसंचरणं पाद-
गमनं तेनोपनीतैः स्वेदशीकरैरेव सुधाविन्दुभिर्ज्ज्वलस्य मुग्धमुखचन्द्रस्य
त्वदीयस्य चन्दनायमानः शीतलस्पर्शो यस्य स त्वां परिष्वजति कुसुमा-
करोद्यानमारुतः । तदितः परिक्रमावः ॥ 'गतश्च तत्र माधवः' इति सूचितो

(ततः प्रविशति माधवः ।)

माधवः—हन्त, परागता भगवती । इयं हि मम

आविर्भवन्ती प्रथमं प्रियायाः

सोच्छ्वासमन्तःकरणं करोति ।

निदाघसंतप्तशिखण्डियूने

वृष्टेः पुरस्तादचिरप्रभेव ॥ ४ ॥

दिष्ट्या लवङ्गिकाद्वितीया मालत्यपि ।

आश्चर्यमुत्पलदृशो वदनामलेन्दु-

सांनिध्यतो मम मुहुर्जडिमानमेत्य ।

जात्येन चन्द्रमणिनेव महीधरस्य

संधार्यते द्रवमयो मनसा विकारः ॥ ५ ॥

माधवः प्रविशति । माधवः । हन्तेति हर्षे । परागताभिमुखमागता । परेत्यु-
पसर्गोऽत्राभिमुख्यद्योतकः । आविर्भवन्तीति । प्रियायाः प्रथममाविर्भवन्ती
प्रकटीभवन्ती भगवती प्रियतमायाः पुनर्दर्शननैराश्यात्स्मृतप्रायं ममान्तःकरणं
दयितागमनसूचकतया सोच्छ्वासं सजीवं करोति । कथमिव निदाघसंतप्तस्य मयू-
रस्य वृष्टेः पुरस्तादाविर्भवन्ती संनिहितां वृष्टिं सूचयन्ती । अचिरप्रभा विद्यु-
दिवेत्युपमा । तत्र माधवस्य मालतीदर्शनाभिलाषो द्वितीयाङ्कगतमालतीवृत्तान्त-
नन्दनवृत्तान्तविच्छेदे प्राप्ते पुनर्दर्शनहेतुत्वेनाच्छेदकारणत्वाद्विन्दुः । यथा—
'अवान्तरार्थविच्छेदे विन्दुरच्छेदकारणम्' इति । अत्र च तृतीयचतुर्थाङ्काभ्यां
पुनरन्योन्यसंदर्शनात्मकावान्तरप्रयोजनसंघटितैकभाविकथांशनिरूपकाभ्यां नि-
र्दिष्टस्य विन्दोश्चतुर्थाङ्के 'तत्सर्वथा संगमनाय यत्रः प्राणव्ययेनापि मया विधेयः'
इति वक्ष्यमाणस्य यत्रस्य समन्वयादुपजातम् 'तदास्यताम् । किञ्चिदाख्येयमा-
ख्यातुकामास्मि' इत्यारभ्य 'यदि तद्विषयोऽनुरागबन्धः' इत्यन्तेन कामन्दकीलव-
ङ्गिकाभ्यां माधवमालत्योर्मदनव्यथातिशयवर्णनेन लक्ष्यस्य, तत उपरि शार्दूल-
वृत्तान्तनन्दनविवाहनिश्चयप्रसङ्गाभ्यामन्तरायभूताभ्यामन्तरिततया लक्ष्यस्य च पर-
स्परानुरागस्य बीजस्योद्भावनात्मकस्तत्रोद्भावयिष्यमाणविलासाद्यज्ञसमन्वितः प्रति-
मुखसंधिर्निरूप्यते । तल्लक्षणं च—'लक्ष्यालक्ष्यतया बीजव्यक्तिः प्रतिमुखं भवेत् ।
विन्दुः प्रयत्नादुदयादङ्गान्यत्र त्रयोदश ॥' इति ॥ ४ ॥ दिष्ट्या लवङ्गिकाद्वितीया
मालत्यपि । आगच्छतीति शेषः । आश्चर्यमिति । इन्दीवराक्ष्या वदनमेवामलः
कलङ्कशून्य इन्दुस्तस्य सांनिध्यतः सांनिध्याद्देतोर्मम मनसा स्वाभाविकनैमित्तिक-
द्रव्यविरहितेनापि पर्वतसंबन्धना जात्येन विशुद्धजातिप्रभवेन चन्द्रकान्तमणि-
नेव मुहुर्जडिमानं जाड्यं 'क्रियास्वपाटवं जाड्यम्' इत्युक्तरूपं भावं जलप्रकृतिकलं

संप्रति रमणीयतरा मालती ।

ज्वलयति मनोभवाग्निं मदयति हृदयं कृतार्थयति चक्षुः ।

परिमृदितचम्पकावलि विलासलुलितालसैरङ्गैः ॥ ६ ॥

मालती—सहि, इमस्मिं कुञ्जणिउञ्जे कुसुमाइं अवचिणुह ।

माधवः—

प्रथमप्रियावचनसंश्रवस्फुर-

त्पुलकेन संप्रति मयावलम्ब्यते ।

घनराजिनूतनपथःसमुक्षण-

क्षणबद्धकुञ्जलकदम्बदम्बरः ॥ ७ ॥

लवङ्गिका—सहि, एवं करेह ।

(पुष्पावचयं नाटयतः ।)

माधवः—अपरिमेयाश्चर्यमाचार्यकं भगवत्याः ।

१. सखि, अमुष्मिन्कुञ्जनिकुञ्जे कुसुमान्यवचिनुवः ।

२. सखि, एवं कुर्वः ।

चैत्यं प्राप्य द्रवमयो विकारो द्रवीभावः संधार्यते । तदेतन्मनसो द्रवीभवनमाश्चर्य-
मित्यर्थः । महीधरस्य चन्द्रमणितेज्यनेन स्वस्य महीधरसाम्यप्रतीतेरचलवद्धीरस्यापि
मम मनो द्रवीभवतीत्याश्चर्यहेतुः ॥ ५ ॥ संप्रतीति । पूर्वदृष्टावस्थापेक्षया विर-
हविघ्नानां स्फुटीभावात्तेषामात्मविषयत्वस्य निश्चितत्वाच्च मालत्यतीव रमणीया च
वर्तते इत्यर्थः । यत इत्यध्याहार्यम् । ज्वलयतीति । परिमृदिता म्लानिमुप-
गता या चम्पकावलिश्चास्पेयकुसुममाला तस्या विलास इव विलासो विलसनं का-
न्तिप्रकर्षस्तेन ललितैराविलैः । अभिव्याप्तैरिति यावत् । अलसैः क्रियास्वनुन्मु-
खैरङ्गैर्मनोभवाग्निं ज्वलयति दीपयति । हृदयं मदयति हर्षपरवशं करोति । चक्षुः
कृतार्थयति द्रष्टव्यावधिदर्शनेन सफलं करोतीति भन्निमित्ततया निश्चितां वि-
रहावस्थामनुभवन्तीयमानन्दमदनवेदनाभ्यां ममान्तःकरणमाकुलयतीत्यर्थः ।
कारकदीपकालंकारः ॥ ६ ॥ मालती । सखि, अमुष्मिन्कुञ्जनिकुञ्जे वामनतया
स्वहस्तापचेयकुसुमे लतागुल्मे कुसुमान्यवचिनुवः ॥ माधवः—प्रथमेति ।
अश्रुतपूर्वप्रियावचनश्रवणेन स्फुरन्पुलको रोमोद्गमो यस्य तेन मया संप्रति मेघ-
पङ्क्तिनवजलबिन्दुसंसेचनेन य उत्पन्नः क्षणो हर्षस्तेन बद्धानि कुञ्जलानि येन तस्य
कदम्बतरोर्दम्बरोऽवस्थाविशेषोऽवलम्ब्यते । अनुक्रियत इत्यर्थः । अत्र प्रती-
यमानसंभोगाभिलाषानुगुण्यात्तद्वचनश्रवणकौतुकेन च तदन्तोपसर्पणादिचेष्टाया
गम्यमानत्वाद्विलासो नाम प्रतिमुखसंधेरङ्गम् । यथा—‘समीहा रतिभोगार्थं वि-
लासः परीकीर्तितः’ इति ॥ ७ ॥ लवङ्गिका । सखि, एवं कुर्वः ॥ माधवः ।

मालती—सहि, देण इदो वि अवरसिंस अवचिणुव ।

कामन्दकी—(मालतीं परिष्वज्य ।) अयि, विरम विरम ।
निःसहा जातासि ।

स्खलयति वचनं ते संश्रयत्यङ्गमङ्गं

जनयति मुखचन्द्रोद्भासिनः खेदविन्दून् ।

१. सखि, तेनेतोऽप्यपरस्मिन्नवचिनुवः ।

अपरिमेयान्यपरिच्छेद्यान्याश्चर्याणि यत्र तदाचार्यकं कामतन्त्रोपदेशकौशलं भग-
वत्याः । यत्प्रसादादिदानीमिहैकाकिनीं कुसुमावचयसंभ्रमसंसमानांशुकतया स्फुटं
विभाव्यमानसर्वावयवसौन्दर्यशालिनीं प्रियतमां योऽहमन्तर्हित एव निःशङ्कम-
वलोकयन्नमृतसरसि निमग्न इव भवामीत्यर्थः । अनेन पूर्वं दृष्टायाः पश्चादन्तरित-
दर्शनाया मालत्याः पुनरनुसरणात्परिसर्पो नामाङ्गमुक्तम् । यथा—‘परिसर्पस्तु वी-
जस्य दृष्टनष्टानुसर्पणम्’ इति ॥ मालती । सखि, तेनेतोऽप्यपरस्मिन्नवचिनुवः ।
अन्यस्मिन्प्रदेशे ॥ अथ कामन्दकी प्रच्छन्नस्थापितमाधवसमीपं मालतीमुपायेनानीय
ततोऽन्यत्र जिगमिषन्तीं तां निरुध्य तत्रैव स्थापयितुमाह—कामन्दकी—
अयीति । निःसहा पर्यटनासमर्था जाता । कुत इत्यत आह—स्खलय-
तीति । हे सुभ्रु । सुभ्रूशब्दस्योवस्थानत्वेन नदीसंज्ञाप्रतिषेधादपि ‘अम्बार्थनयो-
र्ह्रस्वः’ इति ह्रस्वाप्राप्तावपि ‘विमानना सुभ्रु कुतः पितुर्गृहे’ इत्यादि महाकवि-
प्रयोगदर्शनात्साधुत्वं सुभ्रूशब्दस्य ज्ञेयम् । खेदः पुष्पावचयजनितश्रमः । ‘मनः-
शरीरयोः खेदः क्रियातिशयतः श्रमः’ इति वचनात् । त्वयि वल्लभालोक-
नेन वल्लभकर्मकेण गाढाभिलाषायाः कामिन्या अवलोकनेन सर्वथा सर्वेणापि
प्रकारेण तुल्यं यथा स्यात्तथा विलसति । वल्लभमवलोकयन्त्या येऽनुभावास्ते श्रम-
वशात्त्वय्यपि दृश्यन्त इति नर्मगर्भोक्तिः । अथ च लतान्तरितवल्लभकर्तृकालो-
कनेन लवङ्गोचरेण तुल्यमेककालतयैकालम्बनतया च सह वर्तत इत्यपि प्रतीतिः ।
किञ्च वल्लभकर्तृकावलोकनजनिता एवैतेऽनुभावा न श्रमप्रभावाः, तेन विलोक-
यन्तं वल्लभमजानानाया अपि ते तत्कटाक्षसंस्पर्शमात्रेण चन्द्रकान्तस्येव चन्द्रकर-
संपर्कमात्रेणैवंविधो विकार इत्यहो ते गाढानुरागित्वमिति प्रतिपाद्यां मालतीं
प्रत्यपह्वातिशयोक्तिध्वनिः । एवमियं रक्षिजनसहस्ररक्षिताप्युपायेन मयैव पुनर्व-
ल्लभालोकनगोचरतां नीता, न तु भवत्येति लवङ्गिकां प्रति ध्वनिः । लवदालो-
कनमार्गमियमानीता । तद्विस्मयमवलोकयेति तटस्थं माधवं प्रत्यस्यास्त्वनुरागेण
त्वया विलोक्यमानायास्त्वामत्र संनिहितमजानानाया अप्येते विकारा इत्यहो ते
युवतिजनहृदयाकर्षणप्रावीण्यमिति तमेव प्रतिव्यज्यत इति बहुधा व्यङ्ग्यस्योद्भा-
वयितुं प्रतिश्लोकं प्रतिपदं च शक्यत्वेऽपि विस्तरभयादस्माभिरुपेक्षितम् । कथं
तुल्यतेत्यपेक्षायां श्रमप्रियदर्शनयोः कार्यसाम्यमाह—ते वचनं स्खलयति गददं

मुकुलयति च नेत्रे सर्वथा सुभ्रु खेद-

स्त्वयि विलसति तुल्यं वल्लभालोकेनेन ॥ ८ ॥

(मालती लज्जां नाटयति ।)

लवङ्गिका—सोहणं भवदीए आणत्तं ।

माधवः—हृदयंगमः परिहासः ।

कामन्दकी—तदास्यताम् । किञ्चिदाख्येयमाख्यातुकामास्मि ।

(सर्वा उपविशन्ति ।)

कामन्दकी—(मालत्याश्चुवुकमुन्नमय्य ।) शृणु चित्रमिदं सुभगे ।

१. शोभनं भगवत्याज्ञप्तम् ।

करोति । श्रमादपि स्खलितवाग्भवति । प्रियतमदर्शनादपि गद्गदाख्यः सात्त्विक-
भावो भवति । यथा—‘मदप्रमोदव्रीडादेर्वाक्स्तम्भो गद्गदं विदुः’ इति ॥ अङ्गमङ्गं
प्रत्यवयवं संश्रयति । सर्वेष्ववयवेष्वभिव्याप्तो वर्तत इत्यर्थः । वल्लभालोकनपक्षे
तु अङ्गं कर्तुं । अङ्गमवयवान्तरं कर्मभूतं श्रमवशात्संश्रयति । श्रमाख्यः सात्त्विक-
भाव उक्तः । तल्लक्षणं तूक्तम् । अस्मिन्पाठे वल्लभालोकेनेन तुल्यमिति सहो-
क्तिनिर्वाहकं वल्लभालोकनस्य कर्तृत्वेन प्रकान्तस्य परित्यागेन कर्त्रन्तरस्वीकारात् ।
न च व्यङ्ग्यत्वादस्यार्थस्यायमदोष इति वाच्यम् । तुल्यमिति सहार्थतुल्यशब्दवला-
दुभयोरपि वाच्यत्वेन व्यङ्ग्यत्वाभावात् । वल्लभालोकनजनितानुभावाभिव्यक्तो हि
शृङ्गारो व्यङ्ग्यः । न तु वल्लभालोकनव्यापारः । तस्मात् ‘संसयति’ इति पाठः
श्रेयान् । अङ्गमङ्गं संसयति स्रस्तं करोति । अङ्गसादोऽनेनोक्तः । स चोभयत्र
साधारण एव । मुखचन्द्र उद्भासनशीलान्खेदकणाञ्जनयति । अनेन खेदो द्वयो-
रपि साधारणो दर्शितः । यथाह—‘वपुर्जलोद्गमः खेदो रतिधर्मश्रमादिभिः’ इति ।
नेत्रे च मुकुलयति । यदाह—‘निश्वासखेदसीत्काराः संकोचो मुखनेत्रयोः । एते
श्रमस्यानुभावाः’ इति । पक्षान्तरे च मुखपारवश्यान्नेत्रसंमीलनं स्तम्भाख्यं सात्त्विक-
भावं व्यनक्ति । सहोक्तिदीपकयोः संकरः ॥ ८ ॥ लवङ्गिका । शोभनं भगव-
त्याज्ञप्तम् । माधवः । परिहासो नर्मवचनम् । अनेन नर्माख्यमङ्गमुक्तम् । यथा—
‘परिहासवचो नर्म’ इति । कामन्दकी—तदास्यतामित्यादि । किञ्चिदाख्येय-
मल्पमेव वक्तव्यम् ॥ चुवुकं वदनाधोभागं लज्जावनतमुन्नमय्य । आहेति शेषः । शृ-
ण्वित्यादि । रतिरहस्यवचनप्रतीकोपादानं कामन्दक्या वक्ष्यमाणस्य नायकवि-
रहातिशयस्य दूतीव्यापारतया शास्त्रसिद्धतां सूचयितुम् । यदाह—‘उत्पाद्य सौम-
नस्यं त्र्यात्सुभगे शृणुष्व यच्चित्रम् । चित्रं किमयं व्यतिकरमसौ युवा कुसुमसुकु-
मारः ॥ दृष्टिभुजङ्गीदष्टस्त्व सखि संदेहमारूढः । श्वसिति खिद्यति मुह्यति
संतापोऽप्यस्य कोऽपि दुर्वारः ॥ त्वन्मुखचन्द्रसुधारसमप्राप्य प्राणिता नासौ ।
स्वप्नेऽपि तस्य नेदृक्कापि सुभगे विकारोऽभूत् ॥’ इति । सुभगे इति संबोधनं
त्वदीयसौभाग्यमीदृशं येनैकाकी पित्रोरेकपुत्रो माधवः कुलालम्बनं श्रवण-

मालती—अवहिदक्षि ।

कामन्दकी—अस्ति तावदेकदा प्रसङ्गतः कथित एव मया
माधवाभिधानः कुमारः, यस्त्वमिव मामकीर्यस्य मनसो द्वितीयं बन्धनम् ।

लवङ्गिका—सुमरामो ।

कामन्दकी—स खलु मदनोद्यानयात्रादिवसात्प्रभृति दुर्मनाय-
मानः परवानिव शरीरोपतापेन । तथाहि ।

यदिन्दावानन्दं प्रणयिनि जने वा न भजते

व्यनक्त्यन्तस्तापं तदयमतिधीरोऽपि विषमम् ।

प्रियङ्गुश्यामाङ्गप्रकृतिरपि चापाण्डु मधुरं

वपुः क्षामं क्षामं वहति रमणीयश्च भवति ॥ ९ ॥

लवङ्गिका—एदं वि तस्मिन् अवसरे भवति तुवराअन्तीए
अवलोइदाए उदीरिअं आसि । जह अस्सद्धसरीरो माहवो ति ।

१. अवहितास्मि ।

२. स्मरामः ।

३. एतदपि तस्मिन्नवसरे भगवतीं त्वरयन्त्यावलोकितयोदीरितमासीत् ।
यथास्वस्थशरीरो माधव इति ।

मात्रादेवात्रागत्य वर्तत इत्यादि स्फुटम् ॥ मालती । अवहितास्मि ॥

कामन्दकी । प्रसङ्गतोऽस्वस्थशरीरो माधव इत्यवलोकितोक्तिप्रसङ्गात् ।
मनसो बन्धनम् । बध्नात्यन्यत्र गमनं निरुध्य स्वैकायतं करोतीति
बन्धनं विश्रान्तिस्थानम् । प्रेमभाजनमित्यर्थः । लवङ्गिका । स्मरामः ॥

कामन्दकी—स इति । दुर्मनायमानो दुःखितमनस्क इवाचरन् । परवा-
निति परवशः । मदनोद्यानयात्रेत्यनेन प्राथमिकान्योन्यदर्शनप्रतीतिश्चक्षुःप्रीति-
रुक्ता । दुर्मनायमान इति चित्तासङ्गः । त्वामुद्दिश्यासौ मदनेन तास्ता दशाः
प्रापित इति निवेदयितुमवस्थान्तराण्यप्याह—यदिन्दाविति । इन्दावमृतमय-
शरीरे सकललोकाह्लादके प्रणयिनि निरतिशयप्रेमभाजने जने वा यदयमानन्दं
निर्वृतिविशेषं न भजते ततोऽयमतिधीरोऽपि धैर्यवानपि विषममतिदुःसहमन्त-
स्तापं व्यनक्ति द्योतयति । अरतिसंतापाख्यमवस्थाद्वयमनेनोक्तम् । तथा
प्रियङ्गुः फलिनीलता तद्वच्छ्यामाङ्गप्रकृतिः स्वाभाविकी देहकान्तिर्यस्य स तादृशो-
ऽपि चापाण्डु विरहजनितपाण्डिमवत्तथापि मधुरं माधुर्यगुणवत् । ‘सर्वावस्थासु
चेष्टानां माधुर्यं मृदुकारिता’ इति माधुर्यलक्षणम् । क्षामं क्षाममत्यन्तकृशीभूतं
वपुर्वहति । न चायं व्याधिनिमित्तः कार्यपाण्डुतादिरित्याह—रमणीयः कान्ति-
मात्रावशेषेण मनोहराकारश्च भवति । कार्यं नामावस्थोक्ता । अनुमानविरोधयोः
संसृष्टिः ॥ ९ ॥ लवङ्गिका । एतदपि तस्मिन्नवसरे भगवतीं त्वरयन्त्यावलोकि-

कामन्दकी—यावदहमशृणवं मालत्येवास्य मन्मथोन्मादहेतु-
रिति । ममापि स एव निश्चयः । कुतः ।

अनुभवं वदनेन्दुरुपागम-

न्नियतमेष यदस्य महात्मनः ।

क्षुभितमुत्कलिकातरलं मनः

पय इव स्तिमितस्य महोदधेः ॥ १० ॥

माधवः—अहो उपन्यासशुद्धिः । अहो मम च महत्वारोपणे
यत्नः । अथवा ।

शास्त्रे प्रतिष्ठा सहजश्च बोधः

प्रागल्भ्यमभ्यस्तगुणा च वाणी ।

कालानुरोधः प्रतिभानवत्त्व-

मेते गुणाः कामदुघाः क्रियासु ॥ ११ ॥

तथा निवेदितमासीत् । यथास्वस्थशरीरो माधव इति । **कामन्दकी—याव-**
दिति । मन्मथकृतोन्माद उन्मथनं कर्णाकर्णिकया श्रुत्वाहमप्येतदेवं नि-
रचैषम् । अन्यथा तद्वैर्यचलनायोगादिति भावः । **अनुभवमिति** । एष
इति मालतीमुखं चुबुकदेशे गृहीत्वा निर्दिशति । वदनेन्दुरस्य प्रकृतत्वेन बुद्धि-
स्थस्य लतान्तरितया च पुरोवर्तिनो माधवस्यानुभवं समुपागमदर्शनविषयतां
प्राप्तः । नियतं निश्चितं सर्वथास्यैवंविधविषमदशाविपाकहेतुभूतं त्वदानेन्दुदर्शनं
जातमिति साध्यते । यतो महात्मनोऽतिगम्भीराशयस्य स्तिमितस्य निस्तरङ्गस्य
महोदधेः पय इवोत्कलिकातरलमुत्कण्ठया कल्लोलैश्च तरलं सत्क्षुभितमपहतधैर्य-
मुद्वेलं च संजातम् । यथा पयोनिधेः पूर इन्दुदर्शनादेव क्षुभ्यति न तूष्णीमेवं माध-
वमनःक्षोभेऽपि तन्मुखेन्दुदर्शनमेव निमित्तमिति कार्यात्कारणमनुमीयत इत्यर्थः ।
रूपकोपमाभ्यामङ्गाङ्गिभावेन संकीर्णमनुमानमलंकारः ॥ १० ॥ **माधवः—अहो**
इति । **उपन्यासस्य प्रतिपादनप्रकारस्य शुद्धिः** पूर्वापरविरोधादिदोषराहित्यम् ।
महत्त्वस्यारोपणे मध्यविद्यमानस्यापि समुद्रसाम्यसंपादनाध्यारोपे यत्नो निबन्धनम् ।
अथवा नैतादृशानामिदमाश्चर्यम् । कुत इत्यत आह—**शास्त्र इति** । शास्त्रे प्रति-
ष्ठा शङ्काशुकरहितसम्यग्ज्ञानरूपा परिनिष्ठितिः । सहजः स्वाभाविको बोधोऽनभ्यस्ते-
ष्वपि सूक्ष्मप्रमेयरहस्येषु स्वारसिकप्रसरणशालिनी प्रज्ञा । प्रागल्भ्यं प्रौढोक्तिवैचक्ष-
ण्यम् । 'निःसाध्वसत्वं प्रागल्भ्यं प्रयोगेष्वपि सर्वतः' इत्युक्तरूपं वा । तथाभ्यस्ताः प्रय-
त्नसंपादया गुणाः प्रसादमाधुर्यादयो यस्याः सा वाणी । कालानुरोधो वचनावसरनि-
रीक्षणम् । प्रतिभानवत्त्वं तादात्मिकनवनवबोल्लेखशालिप्रतिभावत्वमित्येते गुणाः क्रि-
यासु साधयितुमिष्टासु कामदुघा मनोरथपूरकाः । तेनैतद्गुणगरिष्ठाया भगवत्सा

कामन्दकी—यतस्तेन जीवितादुद्विजमानेन दुष्करमपि न किञ्चिन्न क्रियते । तथा हि ।

धत्ते चक्षुर्मुकुलिनि रणत्कोकिले बालचूते

मार्गे गात्रं क्षिपति बकुलामोदगर्भस्य वायोः ।

दावप्रेम्णा सरसविसिनीपत्रमात्रोत्तरीय-

स्ताम्यन्मूर्तिः श्रयति बहुशो मृत्यवे चन्द्रपादान् ॥ १२ ॥

मालती—(स्वगतम् ।) एवं दुष्करं करोदि सो ।

कामन्दकी—तदेवं प्रकृत्या सुकुमारः कुमारः कदाचिदप्यन्यत्रापेरिक्लिष्टपूर्वस्तपस्वी । यतः शक्यमनेन मरणमप्यनुभवितुम् ।

१. एवं दुष्करं करोति सः ।

उपन्यासशुद्ध्यादिकं किमाश्चर्यमित्यर्थः ॥ ११ ॥ कामन्दकी—यत इति । जीवितादुद्विजमानेन लया विना जीवनमशक्यमिति तत्रोद्वेगवता विरहिजनस्य दुष्करमपि न किञ्चिन्न क्रियत इति । किंतु सर्वमपि जीवितद्वेषिणा तेन क्रियत एवेत्यर्थः । तदेवाह—तथा हि । धत्त इति । मुकुलिनि कोरकिते कोरकाणामेव तीक्ष्णाग्रस्तरसायकत्वेन मन्मथशरधीभूते । रणत्कोकिल इत्यनेन कंदर्पसैन्यकलकलायमानपिककुलालापवाचालतया यावच्छब्दः श्रूयते तावत्संनिहितप्रदेशगमनमप्यशक्यं किमुत दर्शनमित्युक्तम् । तस्मिन्बालतया मनोहरे सहकारे वृक्षविशेषे दृष्टिविषसर्प इव चक्षुर्धत्ते । भवितव्यं भवत्विति दृष्टिं निपातयतीत्यर्थः । किञ्च केसरकुसुमपरिमलमिलितस्य वायोश्चन्दनाचलमन्दसमीरणस्य मार्गे समरसमयसमापतन्नाराचधारासंपातसंनिहितशात्रवावस्थितप्रदेश इव गात्रं क्षिपति । किमनेन दुःखानुभवं निर्दयशरीरेणेति सकृत्संपरामृश्यत इति । तथा तापप्रशमनार्थं परिजनस्थापितार्द्रकमलिनीपत्रमात्रप्रावरणः । ताम्यन्ती ग्लानिमुपयान्ती मूर्तिर्यस्यासौ । केनापि शिशिरोपचारेणानिर्वापणीयोऽयं तापस्तदद्य दवदहनज्वालासंक्लेश एव निर्वापणौषधम् ‘उष्णमुष्णेन शाम्यति’ इति न्यायादित्येवं झटिति शरीरत्यागसाधकतमत्वेन तत्कालापेक्षिते दावे प्रेम्णा पक्षपातेन विरहिजनदावानलज्वालायमानांश्चन्द्रपादान्मृत्यवे तत्क्षणप्राणनिर्गमनाय श्रयति । तदेवमनपेक्षितजीवनोऽयमतिदुष्करं कुर्वन्नपि साहसं त्वामेव सकलविषानलादिसंस्तम्भनौषधीमनवरतमन्तःकरणे धारयन्नमङ्गलशङ्काभाजनं भवतीत्यर्थः । अत्रैकस्मिन्मृत्युलक्षणे कार्ये कुसुमितबालसहकारदर्शनादिक्रियाणां बहूनां साधनत्वेन समुचितत्वात्समुच्चयालंकारः । यदाह—‘गुणक्रियायौगपयं समुच्चयः’ इति ॥ १२ ॥ मालती । एवं दुष्करं करोति सः । कामन्दकी । तदेवमुक्तप्रकारेण मरणमप्यनेन शक्यमनुभवितुं यतोऽयं प्रकृत्या सुकुमार उत्तमसौकुमार्यशाली । तद्यथा—‘सौकुमार्यं त्रिधा भिन्नं श्रेष्ठमध्याधमकमात् । प्रसूनपल्लवस्पर्शासहं यत्स्यात्तदुत्तमम् ॥

मालती—सहि, अत्तणो कालणादो मच्चलोआलंकारभूदस्स तस्स किं वि आसंकमाणा भूदाविट्ठा विअ ण आणामि किं पडि-
वज्जदित्ति ।

माधवः—दिष्ट्या, अनुकम्पितोऽस्मि भगवत्या ।

लवङ्गिका—भैरवदी एवंवादिणि त्ति आचक्खिअदि । अ-
ह्माणं वि भट्टिदारिआ भवणासण्णरज्झामुहमुहुत्तमण्डणस्स तस्स एव्व
बहुसो अणुहूददंसणा भविअ रविअरासिलिट्ठमुद्धकमलिनीकन्दसु-
न्दरावअवसोहाविभाविआणङ्गवेअणावइअररमणिज्जा वि परिअणं
दूणेदि । णाहिणन्दइ कलाकीलाओ । केवलं मिलाअन्तकन्तहत्थप-
ल्लत्थगण्डमण्डला दिअहो गमेइ । अवि अ विअसिदारविन्दमअरन्द-

१. सखि, आत्मनः कारणान्मर्त्यलोकालंकारभूतस्य तस्य किमप्याशङ्क-
माना भूताविष्टेव न जानामि किं प्रतिपत्स्यत इति ।

२. भगवत्येवंवादिनीत्याख्यायते । अस्माकमपि भर्तृदारिका भवनास-
न्नरथ्यामुखमुहूर्तमण्डनस्य तस्यैव बहुशोऽनुभूतदर्शना भूत्वा रविकराश्लि-
ष्टमुग्धकमलिनीकन्दसुन्दरावयवशोभाविभावितानङ्गवेदनाव्यतिकररमणीयापि
परिजनं दूनयति । नाभिनन्दति कलाक्रीडाः । केवलं म्लायमानकान्तहस्तपर्य-
स्तगण्डमण्डला दिवसान्नामयति । अपि च विकसितारविन्दमकरन्दविष्य-

इति । अनुभूतपूर्वत्वाद्विकारस्य दुःसहत्वमुक्तं कदाचिदिति । तपस्व्यनुकम्पनीयः ।
यद्वा त्वत्सभागमायैव महते पुरुषार्थाय त्वद्विरहव्यथानुभवलक्षणं सुदुष्करं तपश्चर-
तीति तपस्वी । कुमार इति प्रागकृतदारपरिग्रहत्वं पित्रोः कुशलित्वं च व्यज्यते ॥

मालती । सखि, आत्मनः कारणान्मर्त्यलोकालंकारभूतस्य तस्य किमप्याशङ्कमाना
भूताविष्टेव न जानामि किं प्रतिपत्स्यत इति । किमपीति मरणं निर्दिशति । भगवतीव-
चनस्य किमुत्तरं देयमित्यहं न जानामि । त्वमेव यथोचितं मदवस्थानिवेदनादिकमुत्तरं
देहीत्याशयः ॥ माधवः—दिष्ट्येति । भाग्यवशादेव मदवस्थां प्रकटयन्त्या भग-
वत्यानुकम्पितोऽस्मि । यद्वा जनान्तिकमपि लतामात्रान्तरितत्वादन्तिकस्थेन मा-
धवेन श्रुतं वाक्यमिति तद्वचनाकर्णनहर्षवशादियमुक्तिः ॥ लवङ्गिका । भगव-
त्येवंवादिनीत्याख्यायते । अस्माकमपि भर्तृदारिका भवनासन्नरथ्यामुखमुहूर्तमण्ड-
नस्य तस्यैव बहुशोऽनुभूतदर्शना भूत्वा । चक्षुःप्रीतिरनेनोक्ता । रविकराश्लिष्ट-
मुग्धकमलिनीकन्दसुन्दरावयवशोभाविभावितानङ्गवेदनाव्यतिकररमणीयापि परि-
जनं दूनयति । अङ्गलानिः पाण्डिमा च कथितः । नाभिनन्दति कलाक्रीडाः ।
नृत्तगीतादयः कलाः । अरतिरुक्ता । केवलं म्लायमानकान्तहस्तपर्यस्तगण्डम-
ण्डला दिवसान्नामयति । चिन्ता सूचिता । अपि च विकसितारविन्दमकरन्दवि-

विस्सन्दसुन्दरेण दरदलिकुन्दमाअन्दमहुविन्दुसंदोहवाहिना भ-
वणुजाणपेरन्तमारुण उत्तम्मिअदि । अण्णं अ जदो प्पहुदि तस्सिं
दिअहे णिअमहूसववुदअदंसणत्थं पडिवण्णरूवस्स कामकाणणालं-
कारिणो भअवदो मम्महस्स विअ तस्स माहवस्स चिविहविठ्ठमाणु-
राआणुबन्धमहग्घीकिदजोव्वणारम्भं अण्णोण्णदिट्ठिविणिवाअवच्चणा-
वसरंजुवरिदचित्तुवरन्तकोऊहल्लसिअसद्धसत्थम्भमन्थरावअवपडि-
लगासेदपुलककम्पाणन्दिअसहीअणं परस्परावलोअनसुहं समासादि-
अं । तदो प्पहुदि सविसेसदूसहाआसविअम्भणुद्दामदारुणं दसापरि-
णामं अणुहोन्ती मुहुत्तसंपत्तपुण्णचन्दोदआ विअ बालकमलिणी
परिमिलाअदि । तह वि मुहुत्तमेत्तहिअअविणिहिदणिम्माअन्तव-
ल्लहसमाअमा णिठ्ठभरसलिलासारसिच्चमाणा विअ मेदिणी सीअलाअ-

न्दसुन्दरेण दरदलितकुन्दमाकन्दमधुविन्दुसंदोहवाहिना भवनोद्यानपर्यन्तमा-
रुतेनोत्ताम्यति । अन्यच्च यतः प्रभृति तस्मिन्दिवसे निजमहोत्सवाभ्युदयदर्श-
नार्थं प्रतिपन्नरूपस्य कामकाननालंकारिणो भगवतो मन्मथस्येव तस्य
माधवस्य विविधविभ्रमानुरागानुबन्धमहर्घाकृतयौवनारम्भमन्योन्यदृष्टिविनि-
पातवञ्चनावसरंज्वरितचित्तत्वरत्कौतूहल्लोलसितसाध्वसस्तम्भमन्थरावयवप्रतिल-
भस्वेदपुलककम्पाणन्दितसखीजनं परस्परावलोकनसुखं समासादितम् ।
ततः प्रभृति सविशेषदुःसहायासविजृम्भणोद्दामदारुणं दशापरिणाममनुभवन्ती
मुहूर्तसंप्राप्तपूर्णचन्द्रोदयेव बालकमलिनी परिम्लायति । तथापि मुहूर्तमात्र-
हृदयविनिहितनिर्मीयमाणवल्लभसमागमा निर्भरसलिलासारसिच्यमानेव मे-

ध्यन्दसुन्दरेण दरदलितकुन्दमाकन्दमधुविन्दुसंदोहवाहिना भवनोद्यानपर्यन्तमा-
रुतेनोत्ताम्यति । उद्दीपनविभावनाजनितवेदनातिशयोक्तिः । अन्यच्च यतः प्रभृति
तस्मिन्दिवसे निजमहोत्सवाभ्युदयदर्शनार्थं प्रतिपन्नरूपस्य स्वीकृतशरीरस्य भग-
वतो मदनस्येव कामकाननालंकारिणस्तस्य माधवस्य विविधैर्विभ्रमैर्विलासैर-
नुरागानुबन्धेन समुचितप्रियजनगोचराभिलाषप्रकर्षेण च महर्घाकृतोऽतिश्लाघ-
नीयः । संपादनीय इति यावत् । यौवनारम्भो यस्य तत्तथा । अन्योन्यदृष्टिविनिपात-
वञ्चनावसरे ज्वरितं खेदितं यच्चित्तं तस्मिन्स्वरमाणेन कौतूहल्लोलसितेषु साध्वस-
जनितास्तम्भान्मन्थरेषु चेष्टाविहीनेष्ववयवेषु प्रतिलभाः स्वेदपुलककम्पाः सात्त्विक-
मावास्तैरानन्दितसखीजनं परस्परावलोकनसुखं समासादितं मालत्या । ततः
प्रभृति सविशेषदुःसहायासविजृम्भणोद्दामदारुणं दशापरिणाममनुभवन्ती मुहूर्त-
संप्राप्तपूर्णचन्द्रोदयेव बालकमलिनी परिम्लायति । तथापि मुहूर्तमात्रहृदयविनिहित-
निर्मीयमाणवल्लभसमागमा निर्भरसलिलासारसिच्यमानेव मेदिनी शीतलायत इति

दि त्ति जानामि । जेण पप्फुरिदरदणच्छदुज्जलन्तदन्तमोत्तिअपन्ति-
कन्तिसविसेससोहिअं णिरन्तरुल्लसिअपुलअपह्वलकपोलधोलन्तसं-
ददाणन्दवाहत्थवअं ईसविसमणिप्पन्दमन्थरतारुत्ताणमसिणमुउला-
अन्तणेत्तणीलुप्पलं अविरलुब्धिभण्णसेअजलविन्दुसुन्दरणिडलचन्दले-
हामणोहरं मुद्धमुहुपुण्डरीअं उव्वहन्ती विअड्डुसहअरीचित्तसंसइदको-
मारभावा होइ । किं अ, उदामससिमरुहणिउरुम्बचुम्बिअपउत्त-
णिस्सन्दचन्दमणिहारधारिणी पउरकप्पूरसविसेससिसिरचन्दणरस-
च्छडासारणिअरदन्तुरिदवालकदलीपत्तसअणा पादसंवाहणादिवावा-
रतुवरन्तसहअरीसत्थविरइदोवणीदकमलिणीदलजलहृतालउन्ता उ-
णिह्वा एव्व रअणीओ गमेइ । कहं वि उवलद्धणिह्वासुहा पक्खालि-

दिनी शीतलायत इति जानामि । येन प्रस्फुरितरदनच्छदोज्ज्वलदन्तमौक्तिक-
पङ्क्तिकान्तिसविशेषशोभितं निरन्तरोल्लसितपुलकपक्ष्मलकपोलधूर्णमानसंततान-
न्दवाष्पस्तवकमीषद्विषमनिष्पन्दमन्थरतारोत्तानमसृणमुकुलायमाननेत्रनीलोत्प-
लमविरलोद्भिन्नस्वेदजलविन्दुसुन्दरनिटिलचन्द्रलेखामनोहरं मुग्धमुखपुण्डरी-
कमुद्धहन्ती विदग्धसहचरीचित्तसंशयितकौमारभावा भवति । किं च उ-
दामशशिमयूखनिकुरुम्बचुम्बितप्रवृत्तनिष्यन्दचन्द्रमणिहारधारिणी प्रचुरकर्पू-
रसविशेषशिशिरचन्दनरसच्छडासारनिकरदन्तुरितवालकदलीपत्रशयना पादसं-
वाहनादिव्यापारत्वरमाणसहचरीसार्थविरचितोपनीतकमलिनीदलजलार्द्रतालवृ-
न्तोन्निद्रेव रजनीर्गमयति । कथमप्युपलब्धनिद्रासुखा प्रक्षालितपादपल्लवोद्-

जानामि । येन प्रस्फुरितरदनच्छदोज्ज्वलदन्तमौक्तिकपङ्क्तिकान्तिसविशेषशोभितं
निरन्तरोल्लसितपुलकपक्ष्मलकपोलधूर्णमानसंततानन्दवाष्पस्तवकम् । 'बाहधेवम्'
इति पाठे धेवो विन्दुः । ईषद्विषमनिष्पन्दमन्थरतारोत्तानमसृणमुकुलायमान-
नेत्रनीलोत्पलमविरलोद्भिन्नस्वेदजलविन्दुसुन्दरनिटिलचन्द्रलेखामनोहरम् । नि-
टिलो ललाटः । मुग्धमुखपुण्डरीकमुद्धहन्ती विदग्धसहचरीचित्तसंशयितकौमार-
भावा भवति । येन कारणेन दन्तच्छदस्फुरणरोमाञ्चानन्दवाष्पदृग्विकारविशेष-
स्वेदप्रभृतिभिः संभोगचिह्नैर्विदग्धसखीनां चित्ते संशयविषयीकृतः कुमारीभावो
यस्याः सा। कथमियं कुमार्यपि विदग्धनायकोपभुक्तेव संभोगचिह्नालंकृतेत्येवं संदिह्य-
माना भवति, तेन कारणेन हृदयनिहितवल्गुभनिर्माणसंभोगसौहिल्यनिर्वाप्रितेयमिति
जानामीति योज्यम् । एतत्सर्वमस्माभिः 'नीवीबन्ध-' इत्यादावेव व्याख्यातमिति
नेह प्रतन्यते । किं च, उदामशशिमयूखनिकुरुम्बचुम्बितप्रवृत्तनिष्यन्दचन्द्रमणिहा-
रधारिणी प्रचुरकर्पूरसविशेषशिशिरचन्दनरसच्छडासारनिकरदन्तुरितवालकदली-
पत्रशयना पादसंवाहनादिव्यापारत्वरमाणसहचरीसार्थविरचितोपनीतकमलिनीद-

दपादपल्लवुवमन्तपिण्डालत्तअरसा थरथरायन्तपीवरोरुमूलपासवि-
 संवादिअणीविवन्धणा उक्खुव्वमन्तहिअअन्तरुत्तरङ्गणिस्सासविसम-
 ऊस्ससन्तपुलकपह्वलपओधरोवरिविक्खित्तवेवन्तभुअलदावेडुणवन्धणा
 झत्ति पडिवोधवेलाविसज्जिआपङ्गदिट्ठिविणिवाअविष्णाणसुण्णसअ-
 णिज्जसंजादमोहमीलन्तलोअणा ससंभमसहीअणपअत्तपडिवण्णमुच्छा-
 विच्छेअसमअसंगलिअदीहणीसासजणिदजीविदासा किंकादव्वदामूढं
 पढमं पत्थिअणिअजीविदावसाणं दुव्वारदेव्वदुव्विलसितोवालम्भमेत्त-
 वावारं सहीअणं करेइ । ता पेक्खदु भअवदी । इमेसु दाव लाव-
 ण्णभूइडुणिम्माणपरिपेसलेसु अङ्गेसु दारुणविअम्भिअस्स किअच्चिरं

मत्पिण्डालत्तकरसा थरथरायमानपीवरोरुमूलपार्श्वविसंवादितनीवीवन्धनोत्क्षु-
 भ्यमानहृदयान्तरोत्तरङ्गनिःश्वासविपमोच्छ्वसत्पुलकपक्ष्मलपयोधरोपरिविक्षिप्तवेप-
 मानभुजलतावेष्टनवन्धना झटिति प्रतिबोधवेलाविसर्जितापाङ्गदृष्टिवि-
 निपातविज्ञानशून्यशयनीयसंजातमोहमीललोचना ससंभ्रमसखीजनप्रयत्न-
 प्रतिपन्नमूर्च्छाविच्छेदसमयसंगलितदीर्घनिश्वासजनितजीविताशा किंकर्तव्य-
 तामूढं प्रथमं प्रार्थितनिजजीवितावसानं दुर्वारदैवदुर्विलसितोपालम्भमात्र-
 व्यापारं सखीजनं करोति । तत्पश्यतु भगवती । एषु तावल्लावण्यभूयिष्ठ-
 निर्माणपरिपेशलेष्वङ्गेषु दारुणविजृम्भितस्य कियच्चिरं कुशलावसानता मन्म-

लजलाद्रं तालवृन्तं यस्याः सा । उन्निद्रैव रजनीर्गमयति । जागरावस्था दर्शिता ।
 कथमप्युपलब्धनिद्रा च निद्रैव सुखं स्वप्ने प्रियतमसमागमौपधायकत्वात्तदे-
 वाह । प्रक्षालिताभ्यामविरलस्वेदजलक्षालिताभ्यां पादपल्लवाभ्यामुद्वमन्नुद्वान्तः पि-
 ण्डालत्तकरसो यया सा । थरथरायन्तेति देशीयपदं कम्पवाचकम् । कम्पमान-
 पीवरोरुमूलपार्श्वद्विसंवादितं विगलितं नीवीवन्धनं यस्याः सा । उत्क्षुभ्यमानहृ-
 दयान्तरोत्तरङ्गनिःश्वासैर्विषममनेकप्रकारमुच्छ्वसन्तौ पुलकपक्ष्मलौ सरोमाञ्चौ पयो-
 धरौ तयोरुपरि विक्षिप्तवेपमानभुजलतावेष्टनवन्धना । स्वेदवेपथुनीवीसंसननिःश्वा-
 सरोमाञ्चभुजलतावलयवेष्टनैः स्वप्नसमागमे प्रियतमगाढालिङ्गनसौख्यमनयानुभूतमि-
 त्यर्थः । झटिति प्रतिबोधवेलाविसर्जितापाङ्गदृष्टिविनिपातेन विज्ञानशून्यं तादृश-
 बाहुपाशान्तर्गतकण्ठावलम्बितनायकविरहितं यच्छयनीयं तेन संजातो यो मोह-
 स्तेन मीललोचनं यस्याः सा । ससंभ्रमः सोद्वेगो यः सखीजनस्तस्य प्रयत्नैर्व्यज-
 नवीजनहिमवालुकासेकादिरूपैः प्रतिपन्नो यो मूर्च्छाविच्छेदस्तत्समये संगलितः
 संभूय विनिर्गतश्चिरकालनिरोधायो दीर्घनिःश्वासस्तेन जनिता जीविताशा यस्याः
 सा । किंकर्तव्यतामूढं प्रथमं प्रार्थितनिजजीवितावसानं दुर्वारदैवदुर्विलसितोपा-
 लम्भमात्रव्यापारं सखीजनं करोति । तत्पश्यतु भगवती । एषु तावल्लावण्यभूयिष्ठं
 यन्निर्माणं तेन परिपेशलेषु सुकुमारेष्वङ्गेषु विजृम्भितस्य मन्मथस्य कियच्चिरं कि-

कुसलावसाणदा मम्महस्स । कं अ इमाइं रमणकेलिकलहकोवराअ-
पल्लविदकेरलीकपोलकोमलुव्वेल्लविमलचन्दिओद्दामदलितिमिराव-
रणाइं विभावरीमुहाइं । इमे अ उल्लसितदुग्धधारापूरधवलुज्जलन्तजो-
ण्हापक्खालिअनहोङ्गणा परिमलितपाडलीमुउलणिम्महणवहुलपरिम-
लुप्पीडसंकलणमसिणमंसलमलयमारुदूमायितददसदिसामुहा अनत्थ-
आरिणो होन्ति रजनीपरिणामा अ पिससहीए ।

कामन्दकी—

यदि तद्विषयोऽनुरागबन्धः

स्फुटमेतद्धि फलं गुणज्ञतायाः ।

इति नन्दितमप्यवस्थयास्या

हृदयं दारुणया विदीर्यते मे ॥ १३ ॥

थस्य । कथं चेमानि रमणकेलिकलहकोपरागपल्लवितकेरलीकपोलकोमलोद्वे-
लविमलचन्द्रिकोद्दामदलितिमिरावरणानि विभावरीमुखानि । इमे चोल्लसित-
दुग्धधारापूरधवलोज्ज्वलज्योत्स्नाप्रक्षालितनभोङ्गणाः परिमलितपाटलीमुकुलनि-
र्मथनवहुलपरिमलोत्पीडसंकलनमसृणमांसलमलयमारुतोद्भूमायितदशदिङ्मुखा
अनर्थकारिणो भवन्ति रजनीपरिणामाश्च प्रियसख्याः ।

यतः कालस्य कुशलावसानता क्षेमपर्यवसायित्वम् । भविष्यतीति शेषः । इदानीं
मालव्यङ्गेषु दारुणकर्मणः स्मरस्येतः परं कदा वा प्रियतमसंघटनेन कुशल-
कारित्वं भविष्यतीत्यर्थः । कथं चेमानि रमणेन सह यः केलिकलहः कोपस्ते-
नोपनीतो यो रागः कोपरागस्तेन पल्लवितौ संजातपल्लवौ यौ केरलीकपोलौ
तद्वत्कोमला उद्वेला विमला च या चन्द्रिका तयोद्दामं प्रगल्भं दलितानि तिमि-
रावरणानि येषु तानि विभावरीमुखानि । इमे चोल्लसितदुग्धधारापूरधवलो-
ज्ज्वलज्योत्स्नाप्रक्षालितनभोङ्गणाः । परिमलितं संजातपरिमलं यत्पाटलमुकुलं तस्य
यन्निर्मथनं तेन यो वहुलपरिमलयोत्पीड उद्गारस्तेन यत्संकलनं मिश्रीभावस्तेन
मसृणः स्निग्धो मांसलः पुष्टो यो मलयमारुतस्तेनोद्भूमायिता दशदिङ्मुखा अनर्थ-
कारिणो भवन्ति रजनीपरिणामाः प्रियसख्याः । ईदृशानि रजनीमुखानि ईदृ-
शाश्च रजनीपरिणामाः प्रियसख्याः । कथं केन वा प्रकारेणानर्थकारिणो भवन्ती-
त्येतदपि भगवती पश्यत्विति संचन्धः । ‘न भवन्ति’ इति पाठे कथमनर्थकारिणो न
भवन्ति । भवन्त्येवेत्यर्थः । रजनीमुखपरिणामयोरनर्थहेतुत्वैवैव कृत्स्नस्य रात्रिदि-
वस्य तादृशत्वं दर्शितम् ॥ कामन्दकी—यदीति । यद्ययमनुरागबन्धो गाढा-
नुरागस्तद्विषयो माधवात्मन्वन्तर्हि स्फुटं व्यक्तमेतदेव । हिशब्द एवकारार्थः ।
गुणज्ञतायाः फलमित्येवमनेनानुरागस्थैर्येणानन्दितं प्रारब्धकार्यानुकूल्येन जाता-

माधवः—अहो, स्थान एवाभ्युल्लासो भगवत्याः ।

कामन्दकी—अहो प्रमादः ।

प्रकृतिललितमेतत्सौकुमार्यैकसारं

वपुरयमपि सत्यं दारुणः पञ्चबाणः ।

चलितमलयवातोद्धूतचूतप्रसूनः

कथमयमपि कालश्चारुचन्द्रावतंसः ॥ १४ ॥

लवङ्गिका—अण्णं अ जाणीदं होदु भअवदीए । एदं अ माहवप्पडिच्छन्दअसणाहं चित्तफलअं । (मालत्याः स्तनांशुकमपनीय ।) एसा वि तस्स एव्व सहस्त्विरइदेत्ति कण्ठावलम्बिआ वडलमाला संजीवणं पिअसहीए । (इति बकुलमालां दर्शयति ।)

१. अन्यच्च ज्ञातं भवतु भगवत्या । एतच्च माधवप्रतिच्छन्दकसनार्थं चित्रफलकम् । एषापि तस्यैव स्वहस्तविरचितेति कण्ठावलम्बिता बकुलमाला संजीवनं प्रियसख्याः ।

नन्दमपि मे हृदयमस्या दारुण्या लडुक्तयावस्थया विदीर्यते । सुकुमारतया झटित्य-
निष्टोपनिपातमशङ्क्य विदीर्णमिव भवतीत्यर्थः ॥ १३ ॥ माधवः । अभ्युल्ला-
सोऽनिष्टाशङ्कया हृदयस्योद्वेगः । स्थाने युक्त इत्यर्थः ॥ कामन्दकी । प्रमादो-
ऽस्मदीयानवधानता । अहो आश्चर्यम् । यदिदानीमपि त्वया संदिहानेनैव प्राणव्य-
येनापि मालतीसमागमं प्रति विलम्ब्यत इत्यर्थः । विलम्बनानौचित्यमेवाह—
प्रकृतीति । प्रकृत्यैव ललितम् । ललितं नाम यौवनारम्भसंभवशृङ्गारानुगुणो
गात्रारम्भः । यथा—‘सुकुमारोऽङ्गविन्यासः सभ्रूनेत्राधरक्रियः । अनुलवणश्च
मसृणः स्त्रीणां ललितमीरितम् ॥’ इति । तद्योगाल्ललितमेतस्या वपुः सौकुमार्यैकसारं
सौकुमार्यमात्रस्थिरांशम् । सौकुमार्यमेवास्य वपुषोऽवलम्बनं नान्यः सत्त्वयोग इत्य-
र्थः । ‘प्रसूनपल्लवस्पर्शासहं यत्स्यात्तदुत्तमम्’ इत्युक्तमुत्तमसौकुमार्यमत्र विवक्षितम् ।
अयं पुनः पञ्चबाणो दारुणो घोरतरव्यापारः । अस्तु नामैतत् । कथमयं कालोऽपि
मन्दमन्दसंचारिचन्दनाचलगन्धवहकम्पितसहकारकुसुमनिकरस्तुषारवारिदायव-
ग्रहाभावाच्चारुचन्द्र एवावतंसो यस्य स तादृश इदानीमेवोपस्थितः । कष्टमनर्थ-
परम्परा संसिलितेत्याशयः । अनेन विधूतं नामाङ्गमुक्तम् । यथा—‘विधूतमरति-
र्यूनोः सुरताप्राप्तिसंभवा’ इति ॥ १४ ॥ लवङ्गिका । अन्यच्च ज्ञातं भवतु भ-
गवत्या । एतच्च माधवप्रतिच्छन्दकसनार्थं चित्रफलकम् । माधवानुरागप्रकर्षद्योतक-
मिदमप्येकं भगवत्या ज्ञातव्यमित्यर्थः । स्तनांशुकमिति कण्ठावलम्बितस्रगवलोकना-
र्थम् । एषापि तस्यैव स्वहस्तविरचितेति कण्ठावलम्बिता बकुलमाला संजीवनं प्रिय-
सख्याः । तदेवं भगवत्या माधवं प्रति मालत्यनुरागे न किञ्चिदपि संशयितव्यम् । यथा-

माधवः—

जितमिह भुवने त्वया यदस्याः

सखि बकुलावलि वलभासि जाता ।

परिणतविसदण्डकाण्डपाण्डु-

स्तनपरिणाहविलासवैजयन्ती ॥ १५ ॥

(नेपथ्ये कलकलः । सर्व आकर्णयन्ति ।)

रे^१ रे संकरपुरवासिजाणपदा, एसो क्खु जोव्वणारम्भभरिददुव्वि-
सहामरिसरोसवइअरबलामोडीअविघडिदुग्घडिअलोहपञ्जरपडिलगसं-
गलिअणिअलो णिअलीलाविलासुव्वेलिअवल्लहतुङ्गलङ्गूलविअडवैजअ-
न्तिआविसमडामरुहामसरीरसंणिवेसो मठादो अवक्कमिअ तक्खणस-
तिण्णकवलिआणेअदेहिदेहावअवमज्झणिदुरत्थिखण्डखण्डणटंकारक-

१. रे रे शंकरपुरवासिजानपदाः, एष खलु यौवनारम्भभरितदुर्विषहा-
मर्षरोषव्यतिकरबलात्कारविघटितोद्घाटितलोहपञ्जरप्रतिलग्नसंगलितनिगलो नि-
जलीलाविलासोद्वेल्लवल्लभतुङ्गलाङ्गूलविकटवैजयन्तिकाविषमडामरोदामशरीर-
संनिवेशो मठादपक्रम्य तत्क्षणसतृष्णकवलितानेकदेहिदेहावयवमध्यनिष्ठुरास्थि-
कथंचित्संघटनोपाय एव झटिति प्रयोज्य इत्याशयः ॥ माधवः—जितमिति ।
सखि, पूर्वं मत्कण्ठावलम्बिनी भूत्वेदानीं मत्प्रियतमाकण्ठप्रणयिनीत्वेन मत्प्रयोजन-
संपादनैकप्रवणतया मम वयस्यभूते बकुलावलि, इह भुवने सर्वस्मिन्नपि प्रपञ्चे लयैव
जितं सर्वातिशाय्युत्कर्षो लब्धः यतोऽस्याः प्रियाया वलभा जातासि । मया
हि कथमस्या मदनुरागसूचकसस्पृहावलोकनगोचरो भवेयम्, कथमेतदीयशरीरसं-
स्पर्शसंजातसौहृद्व्यनिर्वृतो भूयासम्, कथं क्षणमप्येतत्कण्ठालिङ्गनमहोत्सवचरिता-
र्थजीवनः स्यामिति संततं यदाशास्यते तदेतत्त्वया निरन्तरतत्कुचमण्डलीमण्डनाय-
मानया संततं सस्पृहावलोकननिर्वर्ण्यमानया ममेयं जीवितालम्बनभूता प्रियसखी-
त्यनवरतमभिनन्द्यमानया सहस्रगुणमधिगतमित्यहो ते सौभाग्यातिशय इति
भावः । इदमेव विशेषणेन दर्शयति—परिणतो यो विसदण्डस्तस्य काण्डः पूर्व-
देशस्तद्वत्पाण्डुर्यः स्तनपरिणाहः कुचाभोगस्तस्य यो विलास उज्जृम्भणं तस्य
वैजयन्ती पताका उत्कर्षद्योतिका । अनेन माधवस्य खलुस्तनिर्मितबकुलमालि-
कायाः प्रियतमाकण्ठाभरणत्वज्ञानेन हर्षप्रतीतेरत्युपशमाच्छमो नामाङ्गमुक्तम् ।
यथा—‘अरत्युपशमः शमः’ इति । काव्यलिङ्गमलंकारः ॥ १५ ॥ एवमन्यो-
न्यानुरागव्यञ्जकेन परस्परावस्थानिवेदनेन शृङ्गारं परिपोष्य रसान्तरेण तं तिरो-
धातुं चूलिकाख्यमर्थोपक्षेपमाह—नेपथ्य इति । ‘अन्तर्यवनिकासंस्थैश्चूलिका-
र्थस्य सूचना’ इति चूलिकालक्षणम् । रे रे शंकरपुरवासिजानपदाः, एष खलु यौ-

टकटाअन्तकरपत्तकठिणदाढाकरालमुखकन्दरो विअडविअब्भणुद्दाम-
दारुणछपेटामोडिअपरिमिलिअणरतुरङ्गजङ्गलुगालभरिअगलगुहाग-
ब्भगम्भीरगम्भरो रल्लिगल्लूरणसद्दसंदब्भपरिपूरिअणहोअलो णिहदणि-
प्पेसिदणट्ठणिट्ठाविदासेसजणणिवहो कठोरणहरकप्परदलिआकट्टज-
न्तुगत्तावअवपउत्तरत्तकदमिअगइपहो दुट्ठसहूलो कअन्तलीलाइदं क-
रेदि । ता पडिरक्खह जहसत्ति अत्तणो जीविदं ति ।

खण्डखण्डनटंकारकटकटायमानकरपत्रकठिनदंष्ट्राकरालमुखकन्दरो विकटवि-
जृम्भणोद्दामदारुणछपेटामोटितपरिमिलितनरतुरङ्गजाङ्गलोद्धारभरितगलगुहाग-
भगम्भीरघर्घरो रल्लिगल्लूरणशब्दसंदर्भपरिपूरितनभस्तलो निहतनिष्पेपितनष्ट-
निष्ठापिताशेषजननिवहः कठोरनखरकर्परदलितकृष्टजन्तुगात्रावयवप्रवृत्तरक्त-
कर्दमितंगतिपथो दुष्टशार्दूलः कृतान्तलीलायितं करोति । तत्परिरक्षत यथा-
शक्त्यात्मनो जीवितमिति ।

वनारम्भेण भरितौ पूर्णौ दुर्विपहौ यावमपेरोषावक्षमाक्रोधौ । यद्वा स्थिरक्रोधता-
त्कालिकक्रोधौ । यथाहुः—क्रोधः कृतापराधेषु स्थिरोऽसंपलमश्नुते । रोषस्तात्का-
लिकः कोपः इति । तयोर्व्यतिकरेण संमेलनेन यो बलात्कारस्तेन पूर्वं विघटितं
भञ्जितं पश्चादुद्धाटितमपसारितद्वारवन्धुजं यल्लोहपञ्जरं तत्रैव प्रतिलम्बः संसक्तः
संगलितः स्वचरणाद्विगलितो निगलः शृङ्खला यस्य सः । निजः स्वकीयः पञ्जरनिग-
लवन्धापगमाच्चिरस्य लब्धो यो लीलया स्वाच्छन्द्येन विलासश्चङ्क्रमणारूपो विहार-
स्तेनोद्वेष्ट ऊर्ध्वप्रसारितो वल्लभः प्रियतमस्तुङ्ग उन्नतो यो लाङ्गलो बालदण्डः स एव
विकटवैजयन्तिका विकृताकारपताका तथा विपमो दुर्दर्शो डामरौ भीषण उद्दामः प्रा-
चण्ड्यमण्डितः शरीरसंनिवेशो यस्य सः । मठादपक्रम्य तत्क्षणेऽपक्रमण एव सत्पृष्णं
यथा स्यात्तथा कबलितानामनेकदेहिदेहानामवयवास्तेषां मध्ये ये निप्राः परुषा अ-
स्थिखण्डास्तेषां खण्डनेन दन्तैर्निष्पीडनेन जनितो यष्टंकारस्तेन कटकटायमाना क-
टकटाशब्दं कुर्वाणा करपत्रवत्ककचवत्कठिना या दंष्ट्रा तथा करालो दन्तुरो मुख-
कन्दरो वदनकुहरं यस्य सः । तथा विकटं यद्विजृम्भणं विहरणं तेनोद्दामदारुणः
प्रचण्डभीषणो यश्चपेटो विस्तृताङ्गुलिः करः । 'पाणौ चपेटप्रतलप्रहस्ता विस्तृता-
ङ्गुलौ' इत्यमरः । तेनामोटितं मर्दितम् । 'मुट प्रमर्दने' इति धातोरेतद्रूपम् । परितो
मिलितं यन्नरतुरङ्गस्य जाङ्गलं सरक्तं मांसं तस्य य उद्धार आधिक्याद्वननं तेन भ-
रिता परिपूर्णा गलगुहा तस्या गर्भे गम्भीरो घर्घरो यस्य । रल्लीति देशी पदं दीर्घम-
धुरध्वनिवाचि । दीर्घमधुरो गल्लूरणशब्दो मांसभक्षणसमयकुपितशार्दूलजातिप्रयुक्तं
कण्ठगर्जितं तस्य संदर्भो विपुलत्वं तेन परिपूरितं नभस्तलं येन सः । तथा केचि-
निहताः, केचिन्निष्पेपिताश्चूर्णाकृताः, केचिन्नष्टा अदर्शनं गमिताः, केचिन्निष्ठा-
पिता निष्ठां निर्भयस्थानपर्यन्तं गमिता येऽशेषजनास्तेषां निवहो यस्य सः । कचित्

(प्रविश्य संध्रान्ता)

बुद्धरक्षिता—परित्ताअध । एसा णो पिअसही अमच्चणन्द-
णस्स भइणी मदअन्तिआ एदिणा दुइसदूलेण हदविद्वाविअपरि-
अणा अभिभविअदि ।

मालती—सहि लवङ्गिए, अहो महन्तो पमादो ।

माधवः—बुद्धरक्षिते, कासौ ।

मालती—(सहर्षसाध्वसम् । स्वगतम् ।) अहह, एसो वि एत्थ एव्व ।

माधवः—(स्वगतम् ।) हन्त, पुण्यवानस्मि यदहमतर्कितोपनत-
दर्शनोल्लसितयानया ।

अविरलमिव दाम्ना पौण्डरीकेण नद्धः

रूपित इव च दुग्धस्रोतसा निर्भरेण ।

१. परित्रायध्वम् । एषा नः प्रियसख्यमाल्यनन्दनस्य भगिनी मदयन्ति-
कैतेन दुष्टशार्दूलेन हतविद्रावितपरिजनाभिभूयते ।

२. सखि लवङ्गिके, अहो महान्प्रमादः ।

३. अहो, एषोऽप्यत्रैव ।

‘भीषितनष्टनिष्ठापिता’ इति पाठः । तत्र पूर्वं भीषिताः, पश्चाच्चष्टा दृग्विषयमतीताः,
पश्चाच्चिष्ठापिता निर्भयस्थानं प्रापिता इति व्याख्येयम् । तथा कठोरनखरकर्परद-
ल्लिताकृष्टजन्तुगात्रावयवप्रवृत्तरक्तकर्दमितगतिपथो दुष्टशार्दूलः कृतान्तलीलायितं
करोति । तत्परिरक्षत यथाशक्त्यात्मनो जीवितमिति ॥ बुद्धरक्षिता । परित्रा-
यध्वम् । एषा नः प्रियसख्यमाल्यनन्दनस्य भगिनी मदयन्तिकैतेन दुष्टशार्दूलेन
हतविद्रावितपरिजनाभिभूयते । मालती । सखि लवङ्गिके, अहो महान्प्रमादः ।
चिरमत्र विजने वनेऽस्माभिरेकाकिनीभिः स्थितमनुचितं कृतम् । इदानीं कः
परित्रातेति भावः ॥ माधवः । असौ कुत्र वर्तते । इदानीमेव निहत्य भवत्सखीं
मोचयिष्यामीत्यर्थः ॥ मालती । सहर्षसाध्वसमिति । लवङ्गिकानिवेदितस्वकीय-
विरहवेदनाचित्रफलकबकुलावलीवृत्तान्तः सर्वोऽप्यत्रैव वर्तमानेनाधिगत इति
हर्षः, विविक्ते मामेनं च दृष्ट्वा कश्चित्ताताय निवेदयिष्यतीति साध्वसं च अहह
अहो प्रमादः । चिन्तायां सप्रमादायामहह इति कल्पितम् । शब्दरूपं विशेषे-
ण प्रयोक्तव्यं प्रयोक्तृभिः ॥ इति वचनात् । एषोऽप्यत्रैव । माधवः । यदित्यादि-
श्लोकोपस्कारः । अविरलेति । अतर्कितोपनतमशङ्कितमेव हठादुपागतं यदर्शनं
सद्विषयं तेनोल्लसितयाश्चर्यहर्षपूर्वशतयानया कर्त्रा स्फारितेन विस्तारितेन । ‘आ-
यतं विस्फुरत्तारं विस्फारितमुदाहृतम्’ इति लक्षणात् । चक्षुषा करणेन पौण्डरीकेण
सिताम्भोजनिर्मितेन दाम्नाविरलं नद्धो बद्ध इव । अहमिति शेषः । दामलं च कटा-

कवलित इव कृत्स्नश्चक्षुषा स्फारितेन

प्रसभममृतमेवेनैव सान्द्रेण सिक्तः ॥ १६ ॥

बुद्धरक्षिता—महाभाग, एसो खु उज्जाणवाहिअरज्झामुहे ।

माधवः—(साटोपम् ।) अप्रमत्तोऽस्मि ।

मालती—लवङ्गिए, संसओ खु जादो ।

माधवः—(सवीभत्सम् ।) अहह ।

संसक्तवृद्धितविवर्तितान्त्रजाल-

व्याकीर्णस्फुरदपवृत्तरुण्डखण्डः ।

कीलालव्यतिकरगुल्फदघ्नपङ्कः

प्राचण्ड्यं वहति नखायुधस्य मार्गः ॥ १७ ॥

अहो प्रमादः ।

वयं वत विदूरतः क्रमगता पशोः कन्यका

१. महाभाग, एष खलूद्यानबाह्यरथ्यामुखे ।

२. लवङ्गिके, संशयः खलु जातः ।

क्षाणां पङ्कीभूयाविरलनिपातनात् । नद्धत्वेन निष्कयत्वमात्मनो दर्शयन्स्तम्भाख्यं
सात्विकभावमभिव्यनक्ति । तथा निर्भरेण संपूर्णेन दुग्धस्रोतसा पयःप्रवाहेण
क्षपित इव । क्षीरपूररूपनेनात्मनः सौहित्यप्रकर्षं व्यनक्ति । कृत्स्नः समस्त एवाहं
कवलितो निगीर्णो विषयमाधुर्योत्कर्षाच्चक्षुषा स्वान्तःप्रवेशित इव । तस्याश्चिर-

कालदर्शनेनाप्यतृप्तिमनेन सूचयति । अमृतवर्षिणा मेघेन सान्द्रेण सिक्त इव ।
अनेन धारासारन्यायेन कटाक्षप्रवृत्तेर्लोलाख्यो दृष्टिव्यापार उक्तः । यथा—‘धा-
रावाहिकसंचारो यस्य तल्लोलमुच्यते’ इति मालोपमालंकारः ॥ १६ ॥ बुद्धर-
क्षिता । महाभाग, एष खलूद्यानबाह्यरथ्यामुखे ॥ माधवः । साटोपं ससं-
भ्रमम् । अप्रमत्तः सावधानः ॥ मालती । लवङ्गिके, संशयः खलु जातः शा-
र्दूलमृत्युवक्त्राग्निर्गमिष्यत्यसौ न वेति संदेहो जातः । कष्टं धिगित्यर्थः ॥ माधवः ।

सवीभत्सं सजुगप्सम् । आहेति शेषः । अहहेत्यद्भुते । संसक्तेति । नखायुधस्य
व्याघ्रस्य मार्गः प्राचण्ड्यमतिभयंकरतां वहति धत्ते । कीदृक् । संसक्तानि क्वचिन्नतादौ
प्रथमं लग्नानि तत्तद्वृद्धितानि छिन्नानि ततश्च विवर्तितानि भूमौ तत्र विक्षिप्तानि
यान्यन्त्रजालानि तैर्व्याकीर्णः संकुलस्तथा स्फुरन्तः प्रकाशमाना अपवृत्ता विप-

✓र्यस्ता रुण्डखण्डाः शिरःकपालच्छेदा यत्र सः । तथा कीलालस्य रक्तस्य व्यति-
करेणामिश्रीभावेन गुल्फदघ्नः पङ्को यत्र स इति ॥ १७ ॥ अहो प्रमादः ।
मदयन्तिकापरिजनस्यानवधानत्वमाश्चर्यं यदियमशक्यप्रतिकारे संकटे निपतिते-
त्यर्थः । अशक्यप्रतिकारतामेवाह—वयमिति । वयं तावदूरे वर्तामहे । कन्यका

सर्वाः—हां मदयन्ति ।

कामन्दकीमाधवौ—(सहर्षाकृतम् ।)

कथं तदवपातितादधिगतायुधः संभ्रमात् ।

कुतोऽपि मकरन्द एत्य सहसैव मध्ये स्थितः

इतराः—साधु महाभाअ, साधु ।

कामन्दकीमाधवौ—

दृढं च पशुना हतो व्यसुरसौ कृतश्चामुना ॥ १८ ॥

इतराः—अच्चाहिदं ।

कामन्दकी—(साकृतम् ।) कथं व्यालनखरप्रहारनिःसृतरक्तनि-
वहः क्षितितलविषक्तखङ्गलतावष्टम्भनिश्चलः संभ्रान्तमदयन्तिकावल-
म्बितस्ताम्यति वत्सो मकरन्दः ।

इतराः—हँद्वि, गाढप्पहारदाए, किलम्भदि महाभाओ ।

१. हा मदयन्तिके ।

२. साधु महाभाग, साधु ।

३. अत्याहितम् ।

४. हा धिक्; गाढप्रहारतया क्लाम्यति महाभागः ।

तु पशोः क्रमगता । एकेनैव पदविन्यासेन लभ्यदेशे वर्तते इत्यर्थः । हाशब्द इ-
ष्टजनविपत्तिद्योतकः । माधवस्य सहर्षत्वं व्याग्रहननाद्वनिताजीवनाच्च । काम-
न्दक्याः साकृतत्वं मकरन्देन मदयन्तिकाप्राणरक्षणोपकारस्य तदुभयसंघटनोपयो-
गित्वादिति । कथं मकरन्दः सहसैव संभ्रमादेत्य तदवपातितात्तेन शार्दूलेनावपा-
तिताग्निहतात् । कस्माच्चिदायुधहस्तात्पुरुषादित्यध्याहारः । अधिगतं प्राप्तमायुधं
येन सः । तन्निहतभटहस्तगतमायुधमाहृत्येत्यर्थः । मध्ये व्याग्रमदयन्तिकयोरन्तरे
स्थितोऽतर्कितोपनतोऽसावस्या आलम्बनं जात इत्यर्थः ॥ इतराः । साधुः । पौ-
रुषं महत्कृतमिति शेषः । दृढमिति । दृढं यथा स्यात्तथा मकरन्दः पशुना
हतोऽभिहतः । अमुना मकरन्देन चासौ पशुर्व्यसुर्विगतप्राणः कृतश्च प्रमथितश्च ।
'दंष्ट्रायुधः' इति क्वचित्पाठः । खण्डितः । व्याग्र इत्यर्थः ॥ १८ ॥ इतराः । अत्या-
हितं महाभीतिः । उपस्थितमिति शेषः ॥ कामन्दकी । साकृतत्वे हेतुरुक्तः ।
व्यालः क्रूरजन्तुः । क्षितितले विषक्तालम्बनयष्टिरिव संलग्नैककोटिर्या खङ्गलता
तदवष्टम्भेन तदवलम्बनेन निश्चलो महाशूरतया बलवत्प्रहतोऽपि स्वायुधमेवावल-
म्ब्य स्थितः, न तु पतित इत्यर्थः । संभ्रान्तयोद्विग्नया मदयन्तिकावलम्बितो
दत्तहस्तावलम्बः ॥ इतराः । हा धिक् । गाढप्रहारतया क्लाम्यति महाभागः ॥

माधवः—कथं प्रमुग्ध एव । भगवति, परित्रायस्व माम् ।

कामन्दकी—वत्स, अतिकातरोऽसि । नन्वेहि, पश्यावस्तावत् ।

(इति निष्क्रान्ताः सर्वे ।)

इति महाकविश्रीभवभूतिविरचिते मालतीमाधवे तृतीयोऽङ्कः ।

माधवः । कथं मकरन्दः प्रमुग्धो मोहं प्राप्त एव । भगवति, परित्रायस्वेति । मित्रव्यसनात्स्वयमपि प्रमुग्ध इव भवन्नेवं वदतीति ज्ञेयम् ॥ कामन्दकी । अतिकातरोऽसि । किमर्थमेतावतैकविभेपि । नन्वित्यामन्त्रणम् । एहि मकरन्दं पश्यावः । कथं वर्तत इति द्रक्ष्याव इत्यर्थः । इदं चाङ्कावतरणमुत्तराङ्कार्थस्य पूर्वाङ्कान्ते निपातनात् । अङ्कद्वयस्य संगतार्थत्वात् । यथा—‘अङ्कावतारस्त्वङ्कान्ते पातोऽङ्कस्याविभागतः । पूर्वाङ्कस्यावसानोक्तकथाविच्छेदपूर्वकम् ॥ प्रवेशो भाविनोऽङ्कस्य सोऽङ्कावतर इष्यते ॥’ इति ॥

भवभूतिवचोगुम्फरसास्वादनचातुरी ।

यदि विद्येत केषांचिद्विरलानां विपश्चिताम् ॥

इति श्रीमद्भारद्वाजकुलतिलकपर्वतनाथयायजूकनन्दनत्रिपुरारिसूरिविरचितायां मालतीमाधवभावप्रदीपिकायां तृतीयाङ्कविवरणम् ॥

चतुर्थोऽङ्कः ।

(ततः प्रविशतो मदयन्तिकामालतीभ्यामवलम्ब्यमानौ मुग्धौ मकरन्दमाधवौ
संभ्रान्ता कामन्दकी बुद्धरक्षिता लवङ्गिका च ।)

मदयन्तिका—प्रसीद भगवति, परित्रायस्व मदयन्तिआणि-
मित्तं संशयितजीविदं विपण्णानुकम्पिणं महाभागम् ।

इतराः—हृद्धि । किं दाणीं एत्थ पेक्खिदव्वं अहोहिं ।

कामन्दकी—(उभौ कमण्डलूदकेन सिक्त्वा ।) ननु भवत्यः पटाञ्च-
लैर्वीजयध्वम् ।

(मालत्यादयस्तथा कुर्वन्ति ।)

मकरन्दः—(समाश्रयावलोक्य च ।) वयस्य, अतिकातरोऽसि ।
किमेतत् । ननु स्वस्थ एवासि ।

मदयन्तिका—अहो, दाणिं पडिवुद्धं मकरन्दपुण्णचन्द्रेण ।

१. प्रसीद भगवति, परित्रायस्व मदयन्तिकानिमित्तं संशयितजीवितं वि-
पन्नानुकम्पिनं महाभागम् ।

२. हा धिक् । किमिदानीमत्र प्रेक्षितव्यमस्माभिः ।

३. अहो, इदानीं प्रतिबुद्धं मकरन्दपूर्णचन्द्रेण ।

नमामि मदनानन्दविधानविहितादराम् ।

✓ शंभुवामाङ्गवामाक्षीं कामाक्षीं कामिताप्तये ॥

कविरिदानीमङ्गावतारेणैव पूर्वमङ्कान्ते निवेशितानामङ्कपात्रप्रवेशकतद्वृत्तान्तस्य
सूचितत्वादङ्कमेवारभते—तत इत्यादि । माधवस्यापि मित्रव्यसनेन प्रमुग्ध-
त्वान्मालत्या संनिहितयावलम्बनं द्रष्टव्यम् ॥ मदयन्तिका । प्रसीद भगवति,
परित्रायस्व मदयन्तिकानिमित्तं संशयितजीवितं विपन्नानुकम्पिनं महाभागम् ।
मदयन्तिकानिमित्तमित्यर्थान्तरसंक्रमितवाच्यो ध्वनिः । लोकोत्तरपुरुषधौरेयजी-
वितापहारलक्षणावयवशोभाजनकत्वं बोल्यते ॥ इतराः । हा धिक् । किमिदानी-
मत्र प्रेक्षितव्यमस्माभिः ॥ मकरन्दः । वयस्य, अतिकातरोऽसि । किमेतत् । धीर-
स्यापि तेऽयुक्तमित्यर्थः । नन्वित्यामन्त्रणे । स्वस्थ एवाहमसि न प्रमुग्धः ॥ मद-
यन्तिका । अहो, प्रतिबुद्धमिदानीं मकरन्दपूर्णचन्द्रेण । पूर्णचन्द्रत्वारोपणेन स्व-

मालती—(माधवस्य ललाटे हस्तं दत्त्वा ।) महाभाअ, दिट्ठिआ व-
डुसि । णं भणामि पडिदण्णचेअणो महाभाओ त्ति ।

माधवः—(समाश्रय ।)—वयस्य, साहसिक एहेहि । (इत्यालिङ्गति ।)

कामन्दकी—(उभौ शिरस्याग्राय ।) दिष्ट्या जीवद्वत्सास्मि ।

इतराः—पिअं णो संउत्तं ।

(सर्वे हर्षं नाटयन्ति ।)

बुद्धरक्षिता—(जनान्तिकम् ।) सँहि मदअन्तिए, एसो एव्व सो ।

मदयन्तिका—सँहि जाणीदं एव्व मए जह एसो माहवो
अअं वि सो जणो त्ति ।

बुद्धरक्षिता—अँवि सच्चवादिणी अहं ।

मदयन्तिका—णँ कखु अह्वारिसेसु तुह्वारिसीओ पक्खवा-
दिणीओ होन्ति । (माधवमवलोक्य ।) सहि, मालदीए वि रमणिज्जो

१. महाभाग, दिष्ट्या वर्धसे । ननु भणामि प्रतिपन्नचेतनो महाभाग इति ।

२. प्रियं नः संवृत्तम् ।

३. सखि मदयन्तिके, एष एव सः ।

४. सखि, ज्ञातमेव मया यथैष माधवोऽयमपि स जन इति ।

५. अपि सत्यवादिन्यहम् ।

६. न खल्वस्मादृशीषु युष्मादृश्यः पक्षपातिन्यो भवन्ति । सखि, मालत्या
अपि रमणीयोऽस्मिन्महानुभावेऽनुरागप्रवादः ।

चित्ताह्लादकत्वादनुरागप्रकर्षं सूचयति ॥ **मालती** । माधवस्य ललाटे हस्तं द-
त्त्वेत्यङ्गसंस्पर्शेनामृतासेचनकल्पेन झटिति प्रमोहमपसारयितुं ललाटे हस्तनिक्षेपः ।
न चैतावता मालत्या धार्ष्ट्यमाशङ्कनीयम् । ईदृशे विपत्समये सर्वत्र सर्वेषामुचितो-
पचारकरणस्य लोके धार्ष्ट्यरूपतयानुद्भावनात् ॥ **कामन्दकी** । शिरस्याग्राणं गु-
रुजनस्यापत्येषु वात्सल्यद्योतकम् । जीवन्तौ वत्सौ वात्सल्यविषयावपत्यकल्पौ
यस्याः सा ॥ **इतराः** । प्रियं नः संवृत्तम् ॥ **बुद्धरक्षिता** । सखि मदयन्तिके,
एष एव सः । यो मया पूर्वं निवेदितस्त्वयि निरतिशयानुरागो मकरन्दः स एष ए-
वेत्यर्थः ॥ **मदयन्तिका** । सखि, ज्ञातमेव मया । एष एव माधवोऽयमपि स जन
इति । भर्तृत्वाध्यवसायान्नामानुपादानम् । त्वदुक्ताकृतिविशेषसंवादेन स्वजीवितनिर-
पेक्षतया मत्प्राणत्राणप्रवणतया कामन्दक्यादिव्यवहारेण च मदनुरक्तोऽयं मक-
रन्द इति ज्ञात एवेत्यर्थः ॥ **बुद्धरक्षिता** । अपि सत्यवादिन्यहम् ॥ किं मदुक्तमस्य
सौन्दर्यादिगुणोज्ज्वलत्वं प्रत्यक्षतो दृश्यते न वेत्यर्थः ॥ **मदयन्तिका** । न खल्वस्म-

इमस्मिन् महाणुहावे अणुराप्यवादो । (इति मकरन्दमेव सस्पृहमवलोकयति ।)

कामन्दकी—(स्वगतम् ।) रमणीयोजितं हि मदयन्तिकामकरन्दयोर्देवादद्य दर्शनम् । (प्रकाशम् ।) वत्स मकरन्द, कथं पुनरायुष्मानस्मिन्नवसरे मदयन्तिकाजीवितपरित्राणहेतोर्भगवता दैवेन संनिधापितः ।

मकरन्दः—अद्याहमन्तर्नगरमेव कांचिद्वार्तामुपश्रुत्य माधवचित्तोद्वेगमधिकमाशङ्कमानस्त्वरितमवलोकितानिवेदितकुसुमाकरोद्यानवृत्तवृत्तान्तः परापतन्नेव शार्दूलवस्कन्दगोचरामिमामभिजातकन्यकामभ्युपपन्नवानस्मि ।

(मालतीमाधवौ विमृशतः ।)

कामन्दकी—(स्वगतम्) वृत्तान्तेन खलु मालतीप्रदानेन भवितव्यम् । (प्रकाशम् ।) वत्स माधव, दिष्ट्या वर्धितोऽसि मालत्या । सोऽयमवसरः प्रीतिदानस्य ।

माधवः—भगवति, इयं मालती

यद्यालव्रणितसुहृत्प्रमोहमुग्धं

कारुण्याद्विहितवती गतव्यथं माम् ।

दृशीषु युष्मादृश्यः पक्षपातिन्यो भवन्ति । सखि, मालत्या अपि रमणीयोऽस्मिन्महानुभावेऽनुरागप्रवादः । तन्मदीयभ्रातृमनोरथसंपत्तिर्दुर्लभेति हृदयम् ॥ **कामन्दकी** । रमणीयं संभ्रमस्तंशुकं सम्यग्विभाव्य परस्परवयवसौष्ठवग्राहित्वेन साध्वसव्याजादृढालिङ्गनमहोत्सवानुबन्धित्वेन च मनोहरम् । तथोजितं बलवद्दुस्तरविपन्नित्तरणोपकारमूलत्वेन दैवेन, नलस्मदादिप्रयत्नात्, ईदृक्संपादनस्य दुःसाधकत्वात् । संनिधापितः संनिहितीकृतः ॥ **मकरन्दः** । परापतन्नेव लरितमागच्छन्नेव । अवस्कन्दोऽभिभवः । अभिजातकन्यकामाकृतिविशेषायनुमितमहाकुलप्रभवकुमारीभावामभ्युपपन्नवानभ्युपगतवानस्मि ॥ मालतीमाधवौ विमृशतः । चित्तोद्वेगहेतुमुभयोः साधारणत्वात्सुखदुःखयोरुभावपि विमृशत इत्यर्थः ॥ **कामन्दकी** माधवचित्तोद्वेगातिशयकरीं वार्तां निरूपयति—**कामन्दकी** । वृत्तान्तेनेति । राजानन्दनाय मालतीप्रदानं निष्पन्नप्रायं भवितुमर्हतीत्यर्थः । अथ निश्चिन्त्यवार्तां शीघ्रमन्तःपुरमाकारयितुमत्रागमिष्यन्ति, ततः प्रागेव मालतीमनःप्रत्ययजननार्थं माधवेन स्वाभिप्रायं स्वत एव वाचयिष्यामीत्यभिप्रायेणाह—वत्स माधव, मालत्या वर्धितोऽसि प्रत्याहृतचैतन्योसि । सोऽयमवसरः प्रीतिदानस्य पारितोषिकस्य । तद्दीयतामित्यर्थः ॥ **माधवः** । यदिति । इयं मालती यतो व्यालेन क्रूरसत्त्वेन

तत्कामं प्रभवति पूर्णपात्रवृत्त्या

स्वीकर्तुं मम हृदयं च जीवितं च ॥ १ ॥

लवङ्गिका—पंडिच्छिदो वखु णो पिअसहीए अअं पसादो ।

मदयन्तिका—(खगतम्) जौणादि महाणुहावो अअं जणो रमणिज्जं मन्तेदुं ।

मालती—(खगतम्) किं णाम मअरन्देण उव्वेअकालणं सुदं हविस्सदि ।

(प्रविश्य ।)

पुरुषः—वत्से मदयन्तिके, आता ते ज्यायानमात्यनन्दनः समादिशति । अद्य परमेश्वरेणास्मद्भवनमागत्य भूरिवसोरुपरि परं विश्वासमस्मासु च प्रसादमाविष्कुर्वता स्वयमेव मालती प्रतिपादिता । तदेहि । संभावयावः प्रसादमिति ।

मकरन्दः—वयस्य, इयं सा वार्ता ।

१. प्रतीष्टः खलु नः प्रियसख्यायं प्रसादः ।

२. जानाति महानुभावोऽयं जनो रमणीयं मन्त्रयितुम् । ✓

३. किं नाम मकरन्देनोद्वेगकारणं श्रुतं भविष्यति ।

व्रणितस्य विक्षतगात्रस्य सुहृदः प्रमोहेन मूर्च्छया प्रमुग्धं मां कारुण्याद्भूतव्यथं कृतवती । तस्मात्कामं स्वेच्छया विनैव ममानुमतिं पूर्णपात्रवृत्त्या पूर्णपात्रप्रकारेण मम हृदयं च जीवितं च स्वीकर्तुं प्रभवति यथेष्टविनियोगार्हं कर्तुमीष्टे । पूर्णपात्रं नाम प्रियनिवेदकेन बलादाकृष्य गृह्यमाणमलंकारवस्त्रादिकं कथ्यते । प्रागेव हृदयं जीवितं च तदधीनमेव वर्तत इति तन्मया देयम् । ततोऽधिकं नास्ति किमिदानीं दातव्यमित्याशयः । एतद्युक्तोत्तरप्रदानात्प्रगमनं नामाङ्गमुक्तम् । यथा—‘युक्तोत्तरं प्रगमनम्’ इति ॥ १ ॥ लवङ्गिका । प्रतीष्टः खलु नः प्रियसख्यायं प्रसादः । स्वयमेव महानुभावो यत्प्रियसख्यधीने लन्मनोजीविते इति किमतः परं श्लाघनीयमित्यर्थः ॥ मदयन्तिका । जानाति महानुभावोऽयं जनो रमणीयं मन्त्रयितुम् । रमणीयं मनोगताभिप्रायप्रकटनं बाह्योपचारनैपुण्यप्रदर्शनं यथा भवति तथा मनोहरम् ॥ मालती । किं नाम मकरन्देनोद्वेगकारणं श्रुतं भविष्यति । माधवस्येति शेषः ॥ प्रविश्येत्यादि । ज्यायाङ्ग्येष्टः । परमेश्वरेणानतिक्रमणीयशासनेन राज्ञा परं विश्वासमस्मादीयं सर्वस्वम् । तस्य यथेष्टविनियोगार्हं तदीयमस्माकमित्यन्योन्यस्य निरतिशयं मनःसंमेलनं प्रकटयतेत्यर्थः । प्रतिपादिता दत्ता । संभावयावः । प्रमोदेन बहुमन्यावह इत्यर्थः । इदं च प्रस्तुतप्राप्तिनिरोधानिरोधो नामाङ्गम् । यथा—‘हितरोधो निरोधः स्यात्’ इति ॥ मकरन्दः । इयं सेति । या लवोद्वेगका-

(मालतीमाधवौ वैवर्ण्यं नाटयतः ।)

मदयन्तिका—(सहर्षं मालतीमाश्लिष्य ।) संहि मालदि, तुमं खु
एक्कणअरणिवासेण पंसुकीलणादो पहुदि पिअसहि भइणी अ संपदं
उण अह्माणं घरस्स मण्डणं जादासि ।

कामन्दकी—वत्से मदयन्तिके, वर्धसे आतुर्मालतीलाभेन ।

मदयन्तिका—तुह्माणं आसिसाणं पसादेण । सहि लवङ्गिए,
भरिआ णो मणोरहा तुह्माणं लाहेण ।

लवङ्गिका—संहि, अह्माणं वि एदं मन्तिदव्वम् ।

मदयन्तिका—संहि बुद्धरक्खिदे, एहि दाव । महोसवं संभा-
वेह्व । (इत्युत्तिष्ठतः ।)

लवङ्गिका—(जनान्तिकम् ।) भैअवदि, जह हिअअभरिउव्व-

१. सखि मालति, त्वं खल्वेकनगरनिवासेन पांसुकीडनात्प्रभृति प्रियसखी
भगिनी च सांप्रतं पुनरस्माकं गृहस्य मण्डनं जातासि ।

२. युष्माकमाशिषां प्रसादेन । सखि लवङ्गिके, भरिता नो मनोरथा
युष्माकं लाभेन ।

३. सखि, अस्माकमप्येतन्मन्त्रयितव्यम् ।

४. सखि बुद्धरक्षिते, एहि तावत् । महोत्सवं संभावयावः ।

५. भगवति, यथा हृदयभरितोद्वमद्विस्मयानन्दसुन्दरधूर्णितधीरपर्यन्त-

रिणी वार्ता श्रुता सैवेयमित्यर्थः । वैवर्ण्यं विवर्णभावमप्रतिसमाधेयविपत्प्राप्तिज-
निततापहेतुकं सात्त्विकभावरूपम् । यदाह—‘वैवर्ण्यं वर्णभेदः स्यात्तापशङ्काभया-
दिभिः’ इति ॥ **मदयन्तिका** । सखि मालति, त्वं खल्वेकनगरनिवासेन पांसु-
कीडनात्प्रभृति प्रियसखी भगिनी च सांप्रतं पुनर्भ्रातृभार्यात्वेनास्माकं गृहस्य
मण्डनं जातासि ॥ **कामन्दकी** । वर्धसे इति सोपहासेयमुक्तिः ॥ **मदयन्तिका** ।
युष्माकमाशिषां प्रसादेन । केवलं भवदाशीर्वादान्मालतीलाभो न तु दंपत्योरन्यो-
न्यानुरागातिशयादित्याशयः । सखि लवङ्गिके, भरिताः संपूर्णा मनोरथाः । यु-
ष्माकं लाभेन सपरिजनाया एव मालत्या लाभायुष्माकमिति बहुत्वम् ॥ **लव-**
ङ्गिका । सखि, अस्माकमप्येतन्मन्त्रयितव्यम् । पूर्णा नो मनोरथा युष्माकं सदृश-
श्लाघ्यसंबन्धानां लाभेनैवेत्यस्माभिरपि वक्तव्यमित्यर्थः । अथ च युष्माकं सपरि-
जनाया भवत्या मकरन्दप्राप्तिरूपेण भाविना लाभेनास्माकं पूर्णा मनोरथा भवितार-
इत्यस्माभिरैवैतन्मन्त्रयितव्यम्, न तु त्वया सपरिजनमालतीलाभस्य; भवत्संक-
ल्पमात्रस्य निश्चितत्वादित्यपि प्रतीतिः ॥ **मदयन्तिका** । सखि बुद्धरक्षिते, एहि
तावत् । महोत्सवं संभावयावः ॥ **लवङ्गिका** । यथा हृदये भरितौ पूर्णावत एवो-

मन्तविह्वलाणन्दसुन्दरघोलाविदधीरपेरन्तमणोहरा पल्लव्यन्ति मद-
अन्तिआमअरन्दाणं दलिअनीलुप्पलमंसलच्छविआ दिट्टिसंभेआ, तह
मण्णे मणोरहणिव्वुत्तसमाअमा एदेत्ति ।

कामन्दकी—(विहस्य ।) नन्विमौ परस्परं मानसं मोहनमनुभ-
वतः । तथा हि,

ईषत्तिर्यग्वलनविषमं कूणितप्रान्तमेत-

त्प्रेमोद्भेदस्तिमितललितं किञ्चिदाकुञ्चितम् ।

अन्तर्मोदानुभवमसृणं सस्तनिष्कम्पपक्ष्म

व्यक्तं शंसत्यचिरमनयोर्दृष्टमाकेकराक्षम् ॥ २ ॥

मनोहराः पर्यस्यन्ते मदयन्तिकामकरन्दयोर्दलितनीलोत्पलमांसलच्छवयो दृष्टि-
संभेदाः, तथा मन्ये मनोरथनिर्वृत्तसमागमावेताविति ।

द्वमन्तौ यौ विस्मयानन्दौ ताभ्यां सुन्दरं यथा स्यात्तथा घूर्णिता भ्रामिता धीरा
आकारगोपनार्थमवलम्बितधैर्याः पर्यन्तेऽपाङ्गदेशे मनोहराश्च पर्यस्यन्ते परितः क्षि-
प्यन्तेऽलसवलितादिप्रकारवैचित्र्येण प्रवर्तन्ते । मदयन्तिकामकरन्दयोर्दलितनीलो-
त्पलमांसलच्छवयो दृष्टिसंभेदाः संमुखप्रवृत्त्या मिश्रीभूताः कटाक्षविक्षेपाः, तथा
मन्ये मनोरथनिर्वृत्तसमागमावेताविति । दृष्टिविक्षेपा यथा येन प्रकारेण प्रवर्तन्ते
तथा तेन प्रकारेणैवमुन्नीयत इत्यर्थः ॥ **कामन्दकी । नन्वित्यादि ।** मानसं मो-
हनं संकल्पनिर्मितसंभोगम् । तद्व्यञ्जकं लिङ्गमाह—**तथा हीति । ईषदिति ।**
अनयोर्दृष्टं दर्शनं व्यक्तं यथा स्यात्तथा शंसति । संकल्पनिर्मितं संभोगं कथयती-
त्यर्थः । कीदृशं दृष्टम् । ईषत्तिर्यग्वलनेन मनाक्तिर्यगुदक्षनेन विषमं वक्रम् । वक्राख्योऽयं
शङ्कारविकारः । यथा—‘वलितो वाङ्गसंचारो यत्र तद्वक्रमुच्यते’ इति । कूणितं प्रान्ते
कूणितप्रान्तम् । अपाङ्गदेशे भागत्रयेण संकुचितमित्यर्थः । कूणितं यथा—‘भागत्रयस्य
संकोचो विकासस्त्वपरस्य च । यस्या दृष्टेर्विलक्षणे तद्विकूणितमुच्यते ॥’ इति । ‘पु-
रस्त्रिभागसंकोचे प्रेम्णा तत्कूणितं भवेत्’ इति । एतदिति पुरोवर्तित्वेन निर्दिशति ।
प्रेम्णोऽनुरागस्योद्भेदेन प्रकटीभावेन स्तिमितं निष्पन्दं ललितं प्रेमाद्रिं च । निष्प-
न्दललिते यथा—‘निष्पन्दं तद्यदन्यत्र दृष्टान्न स्पन्दते क्वचित् । प्रेमाद्रिमन्तर्विक-
सत्तारं ललितमीरितम् ॥’ इति । किञ्चिदाकुञ्चितेषु दुच्छ्वसन्ती अयं तच्चतुराख्यो
भ्रूविकारः प्रसन्नदृष्टिविकारश्चोक्तः । तल्लक्षणं तूक्तं प्राक् । अन्तर्हन्मादस्यान्त-
रानन्दस्यानुभावेन मसृणं प्रेम्णानुरजितम् । ‘मसृणं तत्तु विज्ञेयमनुरागकषायितम्’
इत्येतदप्युक्तं प्राक् । सस्तान्यवसन्नानि निष्कम्पानि निश्चलानि पक्ष्माणि यत्र
तत् । आकेकरे अक्षिणी । ‘आकुञ्चितपुटा याङ्गसंगतार्थनिमीलिता । मुहुर्व्यावर्ततारा-
च दृष्टिराकेकरा मता ॥’ इत्याकेकरदृष्टिहता । केचित्तु ‘दृष्टमाकेकराक्षमित्याकेक-
रदृष्टिरेव दृष्टमन्देनोक्ता । आकेकरदृष्टिस्वरूपमेवैषत्तिर्यगित्यादि विशेषणैरिह रूपितम्’

पुरुषः—वत्से मदयन्तिके इत इतः ।

मदयन्तिका—(अपवार्यं ।) सहि बुद्धरक्खिदे, अवि पुणो दी-
सइ एसो जीविदप्पदाई पुण्डरीअलोअणो ।

बुद्धरक्षिता—अइ देव्वं अणुऊलइस्सदि । (इति निष्कान्ता ।)

माधवः—(अपवार्यं ।)

चिरादाशातन्तुसुटतु विसिनीसूत्रभिदुरो

महानाधिर्व्याधिर्निरवधिरिदानीं प्रसरतु ।

प्रतिष्ठामव्याजं व्रजतु मयि पारिप्लवधुरा

विधिः स्थैर्यं धत्तां भवतु कृतकृत्यश्च मदनः ॥ ३ ॥

अथवा ।

समानप्रेमाणं जनमसुलभं प्रार्थितवतो

विधौ वामारम्भे मम समुचितैषा परिणतिः ।

१. सखि बुद्धरक्षिते, अपि पुनर्द्रक्ष्यत एष जीवितप्रदायी पुण्डरीक-
लोचनः ।

२. यदि दैवमनुकूलयिष्यति ।

इति व्याचक्षते । अचिरमिति दर्शनक्रियाविशेषणम् ॥२॥ मदयन्तिका । सखि
बुद्धरक्षिते, अपि पुनर्द्रक्ष्यत एष जीवितप्रदायी पुण्डरीकलोचनः । अपि पुनरित्यौ-
त्सुक्यातिशयो द्योत्यते ॥ बुद्धरक्षिता । यदि दैवमनुकूलयिष्यति । अथ माधवः
समधिगतमालतीप्रदाननिश्चयो नैराश्यसंजातमुद्वेगातिशयं विवृण्वन्नाह—चिरा-
दिति । चिरादनुवृत्तो विसिनीसूत्रवन्मृणालतन्तुवद्भिदुरः स्वमेव भिद्यमान आ-
शातन्तुस्तत्प्राप्त्याशैव तन्तुरिदानीं व्रजतु छिन्नो भवतु । प्रियतमासमागमाशा
दुर्बलैवेयन्तं कालमनुवृत्ता सेदानीं छिन्नेत्यर्थः । तथेदानीं महानाधिर्मानसी व्यथा
स एव व्याधिर्निरवधिर्निरवसरः प्रसरतु । मालतीप्राप्तिलक्षणमवधिं प्रतीक्ष्य क-
थंचिदाधिः सोढ इदानीं तस्यावधेरभावनिश्चयान्निर्मर्यादो विजृम्भतामित्यर्थः । तथा
पारिप्लवस्य चित्तचाञ्चल्यस्यारतिरूपस्य धुरोत्कर्षो मय्यव्याजं निष्कपटम् । विस्-
म्भेणेति यावत् । प्रतिष्ठां स्थितिं व्रजतु । मालतीप्राप्त्याशया आलम्बनभूताया अप-
गमाद्वात्याक्षिप्तसूलवदप्रतिष्ठां प्राप्नोत्वित्यर्थः । तथा विधिः स्थैर्यं धत्ताम् । मदनश्च
कृतकृत्यो भवतु । उभाभ्यामपि कर्तव्यस्य महतः प्रयोजनस्य महता प्रयत्नेन नि-
र्वर्तितत्वादित्यर्थः । जीवनमितः परं क्षणमात्रमपि दुर्लभमिति भावः । एकस्मि-
न्कार्येऽनेककारणसमुच्चयात्समुच्चयालंकारः ॥ ३ ॥ अथवेति । स्वयमेव स्वा-
त्मानं समाश्वासयति—समानेति । समानप्रेमाणं तुल्यानुरागमसुलभं पराधीन-
त्वेन दुष्प्रापं जनं प्रार्थितवतो मम विधौ वामारम्भे वक्रोद्योग एषा परिणतिरित्यं

तथाप्यस्मिन्दानश्रवणसमयेऽस्याः प्रविगल-

त्प्रभं प्रातश्चन्द्रद्युति वदनमन्तर्दहति माम् ॥ ४ ॥

कामन्दकी—(खगतम् ।) एवं दुर्मनायमानः पीडयति मा वत्सो माधवो वत्सा मालती च । दुष्करं निराशा प्राणितीति । (प्रकाशम् ।) वत्स माधव, पृच्छामि तावदायुष्मन्, त्वाम् । अथ किं भवानमस्त यथा भूरिवसुरेव मालतीमस्मभ्यं दास्यतीति ।

माधवः—(सलज्जम् ।) नहि नहि ।

कामन्दकी—न तर्हि प्रागवस्थाया भूरिवसुः परिहीयते ।

मकरन्दः—दत्तपूर्वेत्याशङ्क्यते ।

विपत्तिरूपा दशा समुचितैव । ततो न मया वैक्लव्यमङ्गीकार्यमित्येव यद्यपि हृदयं व्यवस्थापयामि तथाप्यस्मिन्दानश्रवणसमये नन्दनाय राज्ञा मालती दत्तेत्येतद्वार्ता-
कर्णनसमये प्रविगलत्प्रभं तत्क्षणप्रक्षरितकान्ति अत एव प्रातश्चन्द्रद्युति अस्या वदनं मामन्तर्दहति । वार्ताश्रवणमात्रेणैवास्या ईदृश्यवस्था । निष्पन्ने तु तत्प्रयोजने किमस्या भविष्यतीत्येष एव मम व्यथाहेतुर्नास्मद्विपत्तिनिश्चय इत्यर्थः ॥४॥ **काम-
न्दकी** । दुर्मनायमानो दुर्मनस्को भवान् । वत्सा मालती च । निराशा प्राणितीति यत्तदेव दुष्करम् । तादृशी काप्यवस्था वर्तते यज्जीवनमेव मरणापेक्षया कुत्सनीयम् । अशक्यप्रतीकारश्चासावनर्थः कपटसंविधानमन्तरेण । तच्च दुष्करमिति ममैव चित्तव्याक्षेपो बलवानित्यर्थः । भवतु तावत् । धार्ष्ट्यावलम्बनेन समाश्वासयामीति प्रकाशमाह—**पृच्छामीति** । आयुष्मन्निति संबोधनेन मयि वर्तमानायां जीवनसं-
देहो न कर्तव्य इति सूचयति । पूर्वापेक्षयेदानीमुद्वेगातिशयस्य किं वा कारणमिति पृच्छामि । एतावन्तं कालं भूरिवसुरेव मह्यं सुतां दास्यतीति निश्चित्य किमेवं प्रा-
णधारणं कृतं तदेतत्पृच्छामि कथय । तथा चेदिदानीं युक्तः परितापातिशयः । तेनैवान्यस्मै तस्याः प्रदानादिति भावः ॥ **माधवः**—**सलज्जमिति** । बालचा-
पलेन केवलं भवानस्यामनुरक्तः, नहि भूरिवसुना स्वसुतां दास्यामीत्याहूतो भवानत्रागत इति कामन्दकीवचनाभिप्रायमवगम्य सलज्जमाहेत्यर्थः । नहि नहीति कुतस्तस्य दास्यामीति वचनम् । स तावदस्मन्नामापि न जानातीत्याशयः ॥ **काम-
न्दकी** । तर्हि पूर्वावस्थाया भूरिवसुर्न परिहीयते नान्यथा भवति । पूर्वमपि भूरिव-
सुर्दास्यतीति न तव प्रत्याशा इदानीमपि सा नास्तीति किमिदानीमुद्वेगाधिक्ये कारणम् । भवतोरन्योन्यानुरागोऽपि पूर्वावस्थातो न परिहीयते । यद्वशादुभयोर्जावित-
धारणमियन्तं कालं ततो नेदानीं किञ्चिदपि नूतनमस्ति । किमिति संताप इति भावः ॥ **मकरन्दः** । यद्यपि भूरिवसुना माधवाय सुतां दास्यामीति नोक्तं, न तद्वचनाशया चानेन स्थितं, तथापि मालत्याः पूर्वं पित्रा कस्मैत्रिदप्यप्रतिपादनादात्मनश्च योग्य-
तासंभावनादाशामात्रं स्थितम् । इदानीं तु पूर्वं राज्ञा याचितो नन्दनाय दत्तवानिति वार्ता श्रुत्वा भग्नाशत्वादिनिष्ठमाशङ्क्यत इत्यस्ति पूर्वोत्तरयोः कालयोर्वैषम्य-

कामन्दकी—जानामि तां वार्ताम् । इदं तावत्प्रसिद्धमेव यथा नन्दनाय मालतीं प्रार्थयमानं भूरिवसुर्नृपतिमुक्तवान् 'प्रभवति निज-कन्यकाजनस्य महाराजः' इति ।

मकरन्दः—अस्त्येतत् ।

कामन्दकी—अद्य च राज्ञा स्वयमेव मालती दत्तेति संप्रत्येव पुरुषेणावेदितम् । तद्वत्स, वाक्प्रतिष्ठानि देहिनां व्यवहारतन्त्राणि वाचि पुण्यापुण्यहेतवो व्यवस्थाः सर्वथा जनानामायतन्ते । सा च भूरिवसोर्वागनृतात्मिकैव । न खलु महाराजस्य निजकन्यका मालती । कन्यकाप्रदाने च नृपतयः प्रमाणमिति मैवंविधो धर्माचारसमयः । तस्मादवस्थितमेवैतत् । कथं च मामनवधानां मन्यसे । पश्य ।

मित्यर्थः ॥ **कामन्दकी**—जानामीति । अस्त्येवैषा वार्ता । तथापि मालतीं दत्तवतो राज्ञः परस्वप्रतिपादनेऽधिकाराभावादधिकारवता च पित्रा मनःपूर्वक-मदत्तत्वादिदानीमपि पूर्ववदाशास्त्येवेति नैतावता भेतव्यमित्यर्थः । कथं पित्रा निश्चितं न दत्तेत्याशङ्क्य तद्वचनपर्यालोचनयापि वरीतुं तावदस्त्येषा प्रसिद्धिरित्याह—**इदं तावदिति ॥ मकरन्दः** । अस्त्येतत् । मयापि श्रुतमित्यर्थः । अद्य-तनोऽपि वृत्तान्तो राज्ञा स्वयमेव मालती दत्ता न तु पित्रा तत्प्रदानाधिकारिणेत्येवंरूपः श्रुत एवेत्याह ॥ **कामन्दकी**—अद्य चेति । ननु यद्यपि स्वयमेवाद्य राज्ञा दत्ता न भूरिवसुना तथापि पूर्वमेव प्रभवतीत्यादिवाक्येन तस्याप्यनुमतिः प्रतीयत इत्याशङ्क्य तद्वचनस्य छलात्मकतया वञ्चनार्थं प्रयुक्तत्वान्न तेन व्यवहारशुद्धिरिति वक्तुं प्रथमं लोकव्यवहारस्य प्रमाणत्वं दर्शयति—**तद्वत्सेति** । देहिनां व्यवहाररूपाणि तन्त्राणिकुटुम्बकृत्यानि । 'तन्त्रं कुटुम्बकृत्ये स्यात्' इति हलायुधः । वाचि प्रतिष्ठा स्थितिर्येषां तानि । वचनमात्रनिबन्धानीत्यर्थः । पुण्यापुण्यहेतवो व्यवस्थाः 'सत्यं वदेन्नानृतं वदेत्' इत्यादयः शास्त्रीया मर्यादा वाच्येवायतन्ते वागायत्ता एव भवन्ति । **वाङ्मूल एव सर्वोऽपि शुभाशुभहेतुर्व्यवहार इत्यर्थः** । इयं तु भूरिवसोर्वाकछलात्मिका न तु शुद्धेत्याह—**सा चेति** । अनृतात्मिकैवोपचारोक्तिचातुर्येणापाततः सत्यवत्प्रतिभासेऽपि विचार्यमाणे परमार्थदृष्ट्या मिथ्याभूतैव । कुत इत्यत आह—**न खल्विति** । ईश्वरत्वात्तस्य परकीयकन्यकास्वपि स्वातन्त्र्यमस्तीत्यत आह—**कन्यकेति** । नृपतयः प्रमाणं परिच्छेत्तारः । स्वतन्त्रकर्तार इति यावत् । इत्येवंविधो धर्माचारो धार्मिकाणामाचारस्तस्य समयस्तत्प्रवर्तकं शास्त्रम् । कचिदपि न दृष्टमिति शेषः । तस्मात्पित्रा चाप्रदानाद्वा-ज्ञश्चानधिकाराद्वाज्जकर्तृकप्रदानं लोकशास्त्रविरुद्धमित्येतदवस्थितमित्याह—**तस्मादिति** । तदस्या वार्तायाः पस्पशप्रायकत्वेन नैतावता नैराश्र्यं भावनीयमित्याशयः । किंच मयि जीवन्त्यामपि कथं भवद्भतिरिक्तगामिनी स्यादिति विश्वासजननार्थं साहंकारमाह—**कथं चेति** । अप्रमत्तैवाहं भवत्संघटने वर्ते ।

मा वां सपत्नेष्वपि नाम तद्भू-

त्पापं यदस्यां त्वयि वा विशङ्क्यम् ।

तत्सर्वथा संगमनाय यत्नः

प्राणव्ययेनापि मया विधेयः ॥ ५ ॥

मकरन्दः—सर्वं सुष्ठु युज्यमानमादिश्यते युष्माभिः । अपि च ।

दया वा स्नेहो वा भगवति निजेऽस्मिञ्जिशुजने

भवत्याः संसाराद्विरतमपि चित्तं द्रवयति ।

ततश्च प्रव्रज्यासमयसुलभाचारविमुखः

प्रसक्तस्ते यत्नः प्रभवति पुनर्देवमपरम् ॥ ६ ॥

(नेपथ्ये ।)

भ्रूवद्द कामन्दइ, एसा भट्टिणी विण्णावेदि जहा मालदिं वेत्तूण
तुरिअं आअच्छेत्ति ।

कामन्दकी—वत्से, उत्तिष्ठोत्तिष्ठ ।

(सर्वा उत्थाय परिक्रामन्ति ।)

१. भगवति कामन्दकि, एसा भर्त्री विज्ञापयति यथा मालतीं गृहीत्वा
त्वरितमागच्छेत्ति ।

तन्नानिष्टमाशङ्कनीयमित्यर्थः । तदेवाह—**मा वामिति** । अस्यां त्वयि च यत्पाप-
मनिष्टं विशङ्क्यं युवाभ्यामन्योन्यमस्मदादिभिश्च 'प्रेम पश्यति भयान्यपदेऽपि'
इति नीत्या प्रेमवशादस्थानेऽप्यनिष्टशङ्किभिराशङ्कनीयं तद्वा युवयोः सपत्नेष्वपि
माभूत् अनिष्टं हि शत्रुगामित्वेनेष्यते । इदं तु तेष्वपि नापेक्षितुं युक्तमित्यवस्था-
दौस्थ्यतिशयोक्तिः । तस्मात्सर्वथान्ततो गत्वा प्राणव्ययेनापि भवत्संगमनाय
यत्नो मया विधेयः । कार्यं इत्यर्थः । इयं च यत्नाख्या द्वितीयावस्था । यथा—'अ-
पश्यतः फलप्राप्तिं यो व्यापारः फलं प्रति । परं लौत्सुक्यगमनं स यत्न इति
कथ्यते ॥' इति ॥ ५ ॥ **मकरन्दः** । **अपि चेत्यादि** । संसाराद्विरतं राग-
द्वेषवासनाविवर्जितमपि चित्तं द्रवयति कृपाद्रिं करोति । दयेति । दयानुकम्पा,
स्नेहः प्रेमाख्यो भावः । अतो दयास्नेहपरवशत्वात्त्वदन्तःकरणस्य प्रव्रज्यासमये
संन्याससंप्रदाये सुलभो योऽष्टाङ्गयोगाभ्यासादिराचारस्तस्य विमुखो विरोधी ।
अयं यत्नः प्रसक्तो बलादावृत्तितः । अपरं पुनरितः परं तु दैवमनयोर्भागधेयं प्रभ-
वति । त्वया तु यावत्कर्तव्यं तावत्क्रियत इत्यर्थः । इदं चानुनयरूपं पर्युपासनं ना-
माङ्गम् । यथा—'अनुनीतिः पर्युपास्तिः' इति ॥ ६ ॥ **नेपथ्ये** । भगवति
कामन्दकि, एसा देवी विज्ञापयति यथा मालतीं गृहीत्वा त्वरितमागच्छेत्ति ॥

(मालतीमाधवौ सकरुणानुरागमवलोकयतः ।)

माधवः—कष्टम्, एतावती हि माधवस्य मालत्या समं लोकयात्रा ।
अहो नु खलु भोः,

सुहृदिव प्रकटय्य सुखप्रदां
प्रथममेकरसामनुकूलताम् ।

पुनरकाण्डविवर्तनदारुणः

प्रविशिनष्टि विधिर्मनसो रुजम् ॥ ७ ॥

मालती—(अपवार्य ।) महाणुहाव लोअणाणन्दअर, एत्तिअ
दिट्ठोसि ।

लवङ्गिका—हृद्धि । शरीरसंसं अं एव्व णो पिअसही आरो-
विदा अमच्चेण ।

मालती—परिणदं दाणिं जीविदतिण्हाए फलम् । णिव्वूढं अ
णिक्करुणदाए तादस्स कावालिअत्तणं । परिणिट्ठिदो देव्वहदअस्स-

१. महानुभाव लोचनानन्दकर, एतावदृष्टोऽसि ।

२. हा धिक् । शरीरसंशयमेव नः प्रियसख्यारोपितामात्येन ।

३. परिणतमिदानीं जीविततृष्णायाः फलम् । निर्व्यूढं च निष्करुणतया

मालतीमाधवौ सकरुणं परस्पराणिष्टशङ्कया सानुरागमन्योन्यभावाधिगमेना-
वलोकयतः ॥ माधवः । माधवस्य दुःखैकभाजनस्य ममेत्यर्थान्तरसंकमित-
वाच्यता । मालत्या समं लोकयात्रा दर्शनसंलापादिरूपोऽनुरक्तजनव्यवहार एता-
वतीयत्येव परिसमाप्ता । तदेतत्कष्टमित्यर्थः । अहो आश्चर्यं । नु वितर्कं । खलु
प्रसिद्धौ । भोः संबोधने । हे हृदय, आश्चर्यं खलु विधेर्दुर्विलसितमिति वितर्क-
यामीत्यर्थः । तदेव दुर्विलसितमाह—सुहृदिवेति । असौ विधिः प्रथमं सुह-
न्मित्रमिवैकरसां तदेकस्वभावां प्रकारान्तरशून्यामनुकूलतां प्रस्तुतकार्यानुगुण्यं
प्रकटीकृत्य पुनः स एवाकाण्डेऽनवसरे यद्विवर्तनं विरुद्धावृत्तिः प्रातिकूल्येन
व्यवहरणं तेन दारुणो विधिः । मनोरुजं चित्तारोगं प्रविशिनष्टि । प्रयोजनं विघ-
ट्यग्राधिमात्रमवशेषयतीत्यर्थः । विधिनिन्दया विषादो व्यज्यते ॥ ७ ॥ मालती ।
महानुभाव लोचनानन्दकर, एतावदृष्टोऽसि । न पुनर्हृदयसे मम जीवनाभावा-
दित्याशयः । लोचनयोरेवानन्दस्त्वया कृतः । मनसस्तु महती व्यथैव संपादिते-
त्यस्य ध्वनिः । इदं च प्रत्यक्षनिष्ठरत्नाद्वज्रं नामाङ्गम् । यथा—‘प्रत्यक्षनिष्ठरं
वज्रम्’ इति । लवङ्गिका । हा धिक् । शरीरसंशयमेव नः प्रियसखी समारोपि-
तामात्येन । तदिदानीं भगवति, त्वमेव गुरुजनस्पृहां विहाय मालतीप्राणत्राणे लरितं

दालुणसमारम्भपरिणामो । ता कं वा उवालभामि मन्दभाङ्गी । कं वा असरणा सरणं पडिवज्जामि ।

लवङ्गिका—सहि, इदो इदो । (परिक्रामति ।)

माधवः—(खगतम् ।) नूनमाश्वासनमात्रमेतन्माधवस्य सहजस्नेहमात्रकातरा भगवती करोति । (सोद्वेगम् ।) हन्त, सर्वथा संशयित-जन्मसाफल्यः संवृत्तोऽस्मि । तत्किं कर्तव्यम् । (विचिन्त्य ।) न खलु महामांसविक्रयादन्यदुपायान्तरं पश्यामि । (प्रकाशम् ।) वयस्य मकरन्द, अपि भवानुत्कण्ठते मदयन्तिकायाम् ।

मकरन्दः—अथ किम् ।

तन्मे मनः क्षिपति यत्सरसप्रहार-

मालोक्य मामगणितस्खलदुत्तरीया ।

तातस्य कापालिकत्वम् । परिनिष्ठितो दैवहतकस्य दारुणसमारम्भपरिणामः । तत्कं वोपालभे मन्दभागिनी । कं वाशरणा शरणं प्रतिपद्ये ।

१. सखि, इत इतः ।

यतस्वेत्याशयः ॥ **मालती** । परिणतमिदानीं जीविततृष्णायाः फलम् । निर्व्यूढं च निष्करणतया तातस्य कापालिकत्वम् । कापालिक एव परं स्त्रीवालादिवधे निष्करणः । तेन पञ्चमाङ्गकृत्यं च किञ्चित्सूचितम् । परिनिष्ठितः परिसमाप्तिं गमितो दैवहतकस्य दारुणसमारम्भपरिणामः । कमुपालभे मन्दभाग्या । कं वाशरणा शरणं प्रतिपद्ये । अनेन । माधवं कामन्दकीं च प्रति कथं युवयोः सतोरप्यहमीदृशीं दशमनुभवामीति तदुपक्रम्यतां यथोचितं प्रयत्न इति सूच्यते । एतत्सूचनार्थमेवाधीरयापि मालत्या माधवसंनिधानेऽपि निह्वपीभूयाकन्दितमिति मन्तव्यम् ॥ **लवङ्गिका** । सखि, इत इतः । आगम्यतामिति शेषः ॥ **माधवः** । **नूनमिति** । कथं वा राजनि प्रतिपक्षे तद्विरोधेन भगवती कार्यं निष्पादयेत् । तदस्या वचनमाश्वासनार्थमेवेत्यर्थः । संशयितं जन्मसाफल्यं मालतीप्राप्तिलक्षणं यस्य तादृशः संवृत्तोऽस्मि । अत्र मालतीप्राप्तिरेव जीवितसाफल्यमित्यनेन तदनु-रागतद्रुणातिशयप्रख्यापनात्सातिशयवचनरूपं पुष्पं नामाङ्गमुक्तम् । यथा—‘पुष्पं सातिशयं वचः’ इति । इदानीं जात्यनुचितेनापि क्षिप्रफलप्रदेन बाह्यागमप्रसिद्धेन साहसिकजनकृत्येन महामांसविक्रयेणापि प्रयोजनं साधनीयमिति विचिन्त्य निर्धारयति—**न खल्विति** । महामांसं पुरुषमांसम् । इयमपि द्वितीयावस्था द्रष्टव्या । **वयस्येति** । अपि प्रश्ने । उत्कण्ठत उत्सुको भवति ॥ **मकरन्दः** । अथ किम् । बाढमुत्कण्ठितोऽहमित्यर्थः । तदेवाह—**तदिति** । सरसप्रहारं सुशो-णितशार्दूलकरजक्षतं मामालोक्याविचारितविगलत्कुचावरणांशुका । अनेन तात्का-

त्रस्तैकहायनकुरङ्गविलोलदृष्टि-

राश्लिष्टवत्यमृतसंवलितैरिवाङ्गैः ॥ ८ ॥

माधवः—न दुर्लभा बुद्धरक्षितायाः प्रियसखी । अपि च ।

प्रमथ्य क्रव्यादं मरणसमये रक्षितवतः

परिष्वङ्गं लब्ध्वा तव कथमिवान्यत्र रमताम् ।

तथा च व्यापारः कमलनयनाया नयनयो-

स्त्वयि व्यक्तस्नेहः स्तिमितरमणीयश्चिरमभूत् ॥ ९ ॥

तदुत्तिष्ठ । वरदासिन्धुसंभेदमवगाह्य नगरीमेव प्रविशावः ।

(उत्थाय परिक्रामतः ।)

मकरन्दः—अयमसौ महानद्योर्व्यतिकरः । य एषः

जलनिबिडितवस्त्रव्यक्तनिम्नोन्नताभिः

परिगततटभूमिः स्नातमात्रोत्थिताभिः ।

लिकी तस्याः कान्तिरुक्ता । त्रस्तो य एकहायनकुरङ्गस्तस्येव विलोला दृष्टिर्यस्याः सा ।
अनेन तस्या अप्युद्वेगप्रतीतेरनुरागातिशयः प्रख्याप्यते । अमृतसंवलितैः सुधारसा-
प्लुतैरिवाङ्गैः । अनेन तदङ्गसंस्पर्शस्य परमसौहित्यहेतुकत्वमुक्तम् । आश्लिष्टवत्या-
लिङ्गनं कृतवतीति यत्तदालिङ्गनं कर्तुं मे मनः क्षिपति । व्यथयतीत्यर्थः ॥ ८ ॥
माधवः । नेति । बुद्धरक्षितायाः प्रियसखी त्वया न दुर्लभेति मकरन्दमाश्वास-
यति । अदुर्लभत्वमेवोपपत्त्या निर्धारयति—अपि चेति । प्रमथ्येति । मरण-
समये तस्याः प्राणविपत्तिकाले क्रव्यादं मांसाशनं व्याघ्रं प्रमथ्य निहत्य रक्षितवत-
स्तादृशव्यसने प्राणत्राणलक्षणमुपकारं कृतवतस्त्वव परिष्वङ्गं स्वयंप्रहाश्लेषं लब्ध्वा
कथमिवान्यत्र लब्ध्वतिरिक्ते रमतामनुरक्तचित्ता भवेत् । तथा हि तदानीमेव
स्वजीवितप्रदायिनस्त्वव मदीयं जीवितं शरीरं च समर्पितमिति स्वयंप्रहालिङ्गनेन
कथितम् । अतस्त्वदर्पितजीवितेयं नान्यत्रानुरज्यत इति भावः । यथा मया निश्चितं
तथा च तदनु रूप एव तस्या नयनयोर्व्यापारो व्यक्तस्नेहः प्रकटीकृतप्रेमातिशय-
स्तथा स्तिमिततया विषयान्तरासंस्पर्शेन तत्रैव निमग्नतया रमणीयो मनोहरस्त्व-
यि विषये चिरमभूत् । सस्नेहावलोकनादेव निश्चीयते तस्यास्त्वद्येवासक्तिरित्यर्थः ।
इदं चोपपत्त्या निर्णयरूपमुपन्यासो नामाङ्गम् । यथा 'उपपत्तिकृतो योऽर्थः स उप-
न्यास इष्यते' इति ॥ ९ ॥ वरदेति । वरदा सिन्धुश्चेति नद्यौ । तयोः संभेदः
संगमः ॥ मकरन्दः । व्यतिकरोऽपि स एव । य एष इति । योऽयं नद्योः
संभेदः । जलेति । पुण्यतीर्थलादवगाहनार्थमागताभिर्वधूभिः सकलपौराङ्ग-
नाभिः परिगततटभूमिर्व्याप्ततीरप्रदेशः । दृश्यत इति शेषः । वधूर्विशिनष्टि—
स्नातमात्रोत्थिताभिः स्नानसमनन्तरमेव निर्गताभिः अत एव जलेन निबिडि-

रुचिरकनककुम्भश्रीमदाभोगतुङ्ग-

स्तनविनिहितहस्तस्वस्तिकाभिर्वधूभिः ॥ १० ॥

(इति निष्क्रान्ताः सर्वे ।)

इति महाकविश्रीभवभूतिविरचिते मालतीमाधवे चतुर्थोऽङ्कः ।

तमत्यन्तसंश्लिष्टं यद्वस्त्रं तेन व्यक्ताः सम्यग्विभाव्यमाना निम्नोन्नतप्रदेशा नाभि-
मध्यकुचमण्डलनितम्बजघनाद्यवयवसंनिवेशा यासां ताः तथा रमणीयकाञ्चन-
कलशकान्तिमन्त आभोगेन परिपूर्णतया तुङ्गाश्च ये स्तनास्तत्र विनिहितानि
न्यस्तानि हस्तस्वस्तिकानि व्यत्यस्तसंकुचितस्वस्तिकाकारहस्तयुगलानि यासां ताभि-
रिति तत्क्षणस्नातोत्थितवधूस्वभावोक्तिः । अथ च स्नानार्थमागताभिर्वधूभिरित्यनेन
नानाजातिनगराङ्गनाप्रतीतेर्वर्णसंहारो नाम प्रतिमुखसंधेरङ्गमिति द्रष्टव्यम् ।
यथा—‘वर्णसंहार इत्युक्तो नानाजातिसमागमः’ इति ॥ १० ॥

विचित्रव्यञ्जनाप्राणा श्लाघ्यशब्दार्थबन्धुराः ।

जयन्त्यभिनवोल्लासा भवभूतिकवेर्गिरः ॥

इति श्रीमद्भारद्वाजकुलतिलकपर्वतनाथयायजूकनन्दनत्रि-
पुरारिसूरिविरचितायां मालतीमाधवभावप्रदीपिकायां
चतुर्थाङ्कविवरणम् ॥

पञ्चमोऽङ्कः ।

(ततः प्रविशत्याकाशयानेन भीषणोज्ज्वलवेषा कपालकुण्डला ।)

कपालकुण्डला—

षडधिकदशनाडीचक्रमध्यस्थितात्मा

हृदि विनिहितरूपः सिद्धिदस्तद्विदां यः ।

अविचलितमनोभिः साधकैर्मृग्यमाणः

स जयति परिणद्धः शक्तिभिः शक्तिनाथः ॥ १ ॥

पञ्चबाणसुहृदैरिवामवामेतराङ्गकम् ।

वीरशृङ्गारयोरैक्यं हृदि स्फुरतु तन्महः ॥

अथ पूर्वाङ्कसूचितमहामांसविक्रयोपयोगिवृत्तान्तं सूचयितुमेकपात्रप्रयोज्यं शुद्ध-
विष्कम्भमारभते—तत इति । एकेनापि मध्यपात्रेण शुद्धविष्कम्भो भवत्येव ।
यथाह—‘शुद्धोऽनेकेन वैकेन मध्यपात्रेण योजितः’ इति । आकाशयानेनेति योगि-
नीत्वेन खेचरगमनादिसिद्धिसंपत्तेः । भीषणो भयंकर उज्ज्वलो दीप्तश्च वेषो यस्याः
सा । कपालकुण्डलेत्यन्वर्थं नाम ॥ षडधिकेति । शक्तीनां ज्ञानेच्छाक्रियोपलक्षि-
तस्वभावपरिस्पन्दरूपाणां नाथः प्रयोक्ता । अत एव ताभिः परिणद्धो व्याप्तः । विचि-
त्रविश्वपरिस्पन्दस्वतन्त्रनिर्मातेति यावत् । यद्वा शक्तीनां ब्राह्म्यादीनां नाथः । अत
एव ताभिः परिणद्धः स्वप्राणेश्वरबुद्ध्या प्रणयाद्वेष्टितः कापालिकादर्शनप्रतिपाद्यभूत-
नाथो जयति सर्वोत्कर्षेण प्रकाशते । तादृशस्यैव नमस्कार्यत्वात् । कीदृशोऽसावि-
त्यत आह—षडधिकेति । षडधिका दश षोडश या नाड्यस्तासां यच्चक्रं मण्डलं
पिण्डरूपं तस्य मध्यं हृदयं तत्र स्थित आत्मा स्वरूपं यस्य सः । नाडीनामनन्तत्वेऽपि
प्रधाननाडीनामिडादीनां षोडशसंख्यात्वात्षडधिकदशेत्युक्तम् । इडादयो ना-
ड्यश्च । ‘इडा च पिङ्गला चैव सुषुम्ना च परा स्मृता । गान्धारी हस्तिजिह्वा च
पूषा वसुवशा तथा ॥ अलम्बुषा कुहूश्चैव शङ्खिनी दशमी स्मृता । तालुजिह्वा
च जिह्वा च विजया कामदा परा ॥ अमृता बहुला नाम नाड्यो वायुसमीरिताः ॥’
इति । अपरिमितसूक्ष्मनाडीसहितप्रधानषोडशनाडीसमूह एव रुधिरवसामांसादि-
धातुपरिपूरितं लगाच्छन्नं पिण्डशब्दवाच्यं शरीरमिति योगमार्गः । यद्वा^(१) षडभ्य-
श्चक्रेभ्योऽधिकस्य । सप्तमस्येत्यर्थः । दशनाडीचक्रं दशनाड्यात्मकं चक्रं नाभि-
कमलरूपम्^(२) । षडधिकदशनाडीनां षोडशनाडीनां चक्रं षोडशनाड्यात्मकं
चक्रं कण्ठविल्वर्त्यनाहताख्यम् । तत्र स्थित उपासनाविशेषार्थं संनिधापित
आत्मा स्वरूपं यस्येत्यर्थः । तद्यथा चक्राणि योगशास्त्रे—‘चतुर्दलं स्यादाधारे
खाधिष्ठने च षड्दलम् । नाभौ दशदलोपेतं सूर्यसंख्यदलं हृदि ॥ कण्ठे स्यात्षोड-
शदलं भ्रूमध्येऽशीतिसंमितम् । सहस्रदलमाख्यातं ब्रह्मरन्ध्रे तु पङ्कजम् ॥ एतानि

इयमिदानीमहम्

नित्यं न्यस्तषडङ्गचक्रनिहितं हृत्पद्ममध्योदितं

पश्यन्ती शिवरूपिणं लयवशादात्मानमभ्यागता ।

नाडीनामुदयक्रमेण जगतः पञ्चामृताकर्षणा-

दप्राप्तोत्पतनश्रमा विघटयन्त्यग्रेनभोऽम्भोमुचः ॥ २ ॥

उद्धृतस्खलितकपालकण्ठमाला-

संघट्टकणितकरालकिंकिणीकः ।

पर्याप्तं मयि रमणीयडामरत्वं

संघत्ते गगनतलप्रयाणवेगः ॥ ३ ॥

सप्त पद्मानि चक्रस्थानि प्रचक्षते ॥' इति । नाडीचक्रात्मककमलानां नाड्य एव दलानि । अनेन चाणुरङ्गुष्ठपरिमाणो वा जीव इति तन्मतम् । तद्विदां तादृगात्म-
स्वरूपदर्शिनां योगिनां हृदि विनिहितं रूपं यस्य सः । तथाविधः सन्निसद्धिदो
भुक्तिमुक्तिप्रदः । अविचलितमनोभिर्विषयान्तरपरित्यागेन स्वैकतानमनस्कैः सा-
धकैः स्वोपासकैर्योगिभिर्मृग्यमाणोऽन्विष्यमाण इति । अत्र नाडीचक्रादिपदानां
केवलयोगशास्त्रप्रसिद्धत्वादप्रतीतत्वमपि स्वात्मविमर्शने न दुष्टत्वं किंतु गुणत्व-
मेवेत्याहुः ॥ १ ॥ इयमित्यादि । नित्यमिति । नित्यं प्रतिदिनं जपोपक्रमस-
मयेऽनुष्ठेयमन्त्राङ्गत्वेन यथ्यस्तं तत्तत्स्थानेषु 'हृदयाय नमः, शिरसे स्वाहा' इत्यादि
षडङ्गन्यासप्रकारेण विन्यस्तम् । षडङ्गानां हृदयशिरःशिखाकवचनेत्रास्त्राणां चक्रं सङ्घ-
स्तत्र निहितस्तन्मध्यगतत्वेन ध्यातः । 'मां कोऽपि मन्त्राधिदेवतात्मकत्वेनात्मानं
ध्यात्वा मन्त्रमनुतिष्ठेत्' इत्यागमः । अत एव हृत्पद्मस्य हृदयकमलस्य मध्य उदितं
प्रकाशमानं शिवरूपिणमात्मानं पश्यन्ती । इयमहं लयवशाद्ध्वमाकृष्टस्य वायो-
स्तेषु तेषु नाडीनिवेशेषु वृत्तिनिरोधो गगनगमनहेतुभूतो योगशास्त्रप्रसिद्धो लयः ।
तद्वशाद्धेतोर्नाडीनां पार्थिवाप्याग्नेयवायव्यनाभसाख्यानां पञ्चभूतप्रकृतिकानां ना-
डीविशेषाणामुदयसाम्यावस्थातिरोधानक्रमेण तत्तद्भूतांशाकर्षणसाधनेन जगतो
जङ्गमस्य जन्तुवर्गस्य यान्यारम्भकाणि पञ्चामृतानि न श्रियन्ते नात्यन्तं विनश्यन्ति
कार्यकारणरूपेण सर्वदावस्थानादित्यमृतानि पञ्चमहाभूतानि तेषामाकर्षणात् ।
यद्वा—'विद्व च मूत्रमसृज्ज्जा शुक्रं पञ्चामृतं स्मृतम्' इति । तेषामाकर्ष-
णादप्राप्तोत्पतनश्रमानुत्पन्नाकाशोद्गमनप्रयासा सत्यत एवाग्रेनभो नभसोऽग्रे-
ऽम्भोमुचो मेघान्विघटयन्त्यपसारयन्तीदानीमभ्यागता । उद्देश्यं करालायतनं
प्राप्तैत्यर्थः ॥ २ ॥ उद्धृतेति । उद्धृतोर्ध्वं विक्षिप्ता ततः स्खलिता च या
कपालैरेव प्रथिता कण्ठमालाः प्रीवालंकारस्तत्र संघट्टः कपालानां परस्पराभिघात-
स्तेन कणिताः संजातक्वणाः । शब्दायमाना इति यावत् । कराला दन्तुराः किं-
किण्यः कण्ठमालास्थापिताः क्षुद्रघण्टिका यत्र सः । गगनतलप्रयाणवेगो मयि
पर्याप्तं परिपूर्णं रमणीयं मनोहरं डामरत्वमौद्धत्यं संघत्ते । संपादयतीत्यर्थः ॥ ३ ॥

तथा हि ।

विष्वग्वृत्तिर्जटानां प्रचलति निविडग्रन्थिवन्धोऽपि भारः

संस्कारकाणदीर्घं पटु रटति कृतावृत्ति खट्वाङ्गघण्टा ।

ऊर्ध्वं धूनोति वायुर्विवृतशवशिरःश्रेणिकुञ्जेषु गुञ्ज-

नुत्तालः किंकिणीनामनवरतरणत्कारहेतुः पताकाम् ॥ ४ ॥

(परिक्रम्यावलोक्य च ।) इदं च पुराणनिम्बतैलाक्तपरिमृज्यमानरसो-
नकरसगन्धिभिश्चिताधूमैरधस्ताद्विभावितस्य श्मशानवाटस्य नेदीयः
करालायतनम् । यत्र पर्यवसितमन्त्रसाधनस्यास्मद्गुरोरघोरघण्टस्याज्ञया
सविशेषमद्य मया पूजासंभारः संनिधापनीयः । कथितं हि मे गु-
रुणा—‘वत्से कपालकुण्डले, भगवत्याः करालाया यन्मया प्रागुपया-
चितं स्त्रीरत्नमुपहर्तव्यम्, तदत्रैव नगरे विदितमास्ते’ इति । (सकौतु-

तदेव रमणीयडामरत्नं प्रकटयति—विष्वगिति । विष्वक्सर्वतो वृत्तिरवस्थानं
यस्य स तादृशो जटानां भारो दृढतरग्रन्थिवन्धोऽपि वेगवशात्प्रचलति । तथा ख-
ट्वाङ्गे नद्धा घण्टा संस्कारेण शब्दजनकाभिधातादिजन्येनाभिहन्यमानगतेनातिशयेन
क्रायैकपरिकल्प्येन जनितो यः काणो रणरणध्वनिस्तेन दीर्घं यथा तथा । पटु ।
कृता आवृत्तिः पुनःपुनरभ्यासो यथा स्यात्तथेति क्रियाविशेषणत्रयम् । रटति
ध्वनति । तथा विवृतानि यानि शवशिरांसि तेषां या श्रेणी तस्याः कुञ्जेषु सरन्ध्र-
कुहरेषु गुञ्जञ्शब्दायमान उत्ताल उद्भूतः किंकिणीनामनवरतरणत्कारस्याविच्छिन्न-
निकाणस्य हेतुर्वायुर्वेगोत्पन्नोऽनिलः पताकां खट्वाङ्गावबद्धामूर्ध्वं यथा स्यादेवं
धूनोति कम्पयति ॥ ४ ॥ परिक्रम्येत्यादि । इदं च तत्करालायतनम् । कीदृ-
शम् । श्मशानवाटस्य पितृवनप्रदेशस्य नेदीयोतिसंनिहितम् । श्मशानवाटं
विशिनष्टि—पुराणेन निम्बतैलेनाक्तस्य परिमृज्यमानस्य रसोनकस्य लशुनस्य ।
‘लशुनं गुञ्जनारिष्टमहाकन्दरसोनकाः’ इत्यमरः । यो रसो निर्यासस्तस्य गन्ध इव
गन्धो येषां तैश्चिताधूमैर्गगनकषैरधस्ताद्भूतले विभावितस्यानुमितस्य महतो वि-
स्तीर्णस्येति । यत्र करालायतने पर्यवसितमन्त्रसाधनस्य परिसमापितपुरश्चरणस्य
सविशेषं पूर्वोपेक्षया विशेषसहकृतं यथा स्यात्तथा पूजासंभारः पूजोपकरणकलापः
संनिधापनीय उपस्थापनीयः । विशेषः को वेल्लोपेक्षायामाह—कथितमिति ।
प्रागुपयाचितं पूर्वं प्रार्थितं सिद्धेऽस्मिन्मन्त्रे भगवत्यै स्त्रीरत्नमुपहारीकरिष्यामीति
संकल्पितम् । उपहर्तव्यमानेतव्यम् । तत्स्त्रीरत्नं चात्रैव संनिहिते नगरे विदितं
सर्वजनप्रसिद्धमास्ते इति ॥ सकौतुकमिति । एतादृशशुक्लमारमधुराकारस्य
कथं निशायामत्र निर्निमित्तं संचरणमिति सकौतुकम् । अतिगम्भीरमधुराकृतिर्गा-
म्भीर्यमाधुर्यगुणशालिन्याकृतिर्यस्य सः । ‘भीशोकक्रोधहर्षेषु गाम्भीर्यं निर्विका-
रता । सर्वावस्थासु माधुर्यं प्रियाणां मृदुकारिता ॥’ उत्तम्भितो जूटीकृत्य बद्धः

कमवलोक्य ।) तत्कोऽयमतिगम्भीरमधुराकृतिरुत्तम्भितकुटिलकुन्तलभारः

कृपाणपाणिः श्मशानमवतरति । य एषः ।

कुवलयदलश्यामोऽप्यङ्गं दधत्परिधूसरं

ललितविकटन्यासः श्रीमान्मृगाङ्कनिभाननः ।

हरति विनयं वामो यस्य प्रकाशितसाहसः

प्रविगलदसृक्पङ्कः पाणिर्ललन्नरजाङ्गलः ॥ ५ ॥

(निरूप्य ।) स एष कामन्दकीसुहृत्पुत्रो महामांसस्य पणयिता माधवः । तत्किमनेन । यथासमीहितं संपादयामि । विगलितप्रायश्च पश्चिमसंध्यासमयः । तथा हि ।

व्योम्नस्तापिच्छगुच्छावलिभिरिव तमोवल्लरीभिर्व्रियन्ते

पर्यन्ताः प्रान्तवृत्त्या पयसि वसुमती नूतने मज्जतीव ।

कुटिलः करालः कुन्तलभारः केशकलापो यस्य सः । कृपाणपाणिः खङ्गहस्तः श्मशानमवतरति । तत्कोप्ययं मृदुप्रकृतिरपि कुतश्चिद्धेतोरचिरपरिगृहीतसाहसव्यापारः तदेष विचारणीय इत्याशयः । तमेव निर्वर्णयति—य एषः । कुवलयेति । स्वभावत इन्दीवरदलनीलोऽपि विरहादिनिमित्तसंस्कारराहिल्यात्परिधूसरं विवर्णमङ्गं दधद्विभ्राणः तथा महानायकतया विनयगाम्भीर्यधैर्यशालित्वेनात्रापि श्मशानप्रदेशे ललितो गाम्भीर्यमनोहरो निःशङ्कश्चरणविन्यासो यस्य सः । श्रीमान्महाभाग्यद्योतककान्तिविशेषयुक्तो मृगाङ्कनिभाननः पूर्णचन्द्रमण्डलसंनिभवदनो य एष परिदृश्यतेऽतो नेदमस्य समुचितं कर्म । किंतु 'न साहसमनाख्य नरो भद्राणि पश्यति' इति न्यायेन जीवितव्ययेनापि साधनीयं किञ्चिदभिलषितं साधयितुमेवं साहसमवलम्बितमिति भावः । यस्यास्यप्रक्षरदुधिरकर्दमो ललन्नरजाङ्गलो विलसन्नरमांसखण्डः प्रकटीकृतसाहसो वामपाणिरेव केवलं विनयं हरत्यविनयं द्योतयति । समांसखण्डवामकरदर्शनादेवास्य साहसं प्रतीयते । तदतिरिक्तावयवदर्शने तु प्रशान्तो विनीताकार एव प्रतीयते । न साहसमित्यर्थः ॥ ५ ॥ निरूप्य निश्चित्य । स एष इति । यः कामन्दकीसुहृदो देवरातस्य कुण्डिनेश्वरसचिवस्य पुत्रो बाल एवास्माभिर्दृष्टः स एवासौ कार्यवशादिहागतः किञ्चिदतिदुःसाधकं कार्यं साधयितुमवलम्बितसाहसो महामांसस्य विक्रेता भूत्वेह संचरति । गुज्यते चास्यैतन्मनुष्यदुष्करं कर्म । यदसौ महायोगिन्याः कामन्दक्याः सुहृत्पुत्र इति भावः । पणयिता व्यवहर्ता । विक्रेतेति यावत् । 'पण व्यवहारे स्तुतौ च' इति धातोस्तृचि रूपं पणयितेति । तत्किमनेन । अयमपि खकृत्यं निर्वर्तयतु । अहमपि मदिष्टं संपादयामीत्यर्थः । गुर्वाज्ञानुष्ठानस्य कालोप्यनुगुणोऽयं प्राप्त इत्याह—विगलितप्राय इति । निर्वृत्तकल्प इत्यर्थः । व्योम्न इति । व्योम्नः पर्यन्ता अवनीतलप्रान्तेष्वधनतास्तिरस्करिणीवत्प्रतिभा-

वात्यासंवेगविष्वग्विततवलयितस्फीतधूम्याप्रकाशं

प्रारम्भेऽपि त्रियामा तरुणयति निजं नीलिमानं वनेषु ॥ ६ ॥

(इति निष्क्रान्ता ।)

इति शुद्धविष्कम्भः ।

(ततः प्रविशति यथानिर्दिष्टो माधवः ।)

माधवः—(साशंसम् ।)

प्रेमार्द्राः प्रणयस्पृशः परिचयादुद्गाढरागोदया-

स्तास्ता मुग्धदृशो निसर्गमधुराश्चेष्टा भवेयुर्मयि ।

समाना वियत्तटाः । तमोवल्लरीभिरन्धकारलताभिस्तापिच्छगुच्छावलिभिरिव तमालस्तवकपङ्क्तिभिरिव त्रियन्त आच्छाद्यन्ते । तथा पृथिवीप्रान्तवृत्त्या परितः पर्यन्तदेशनिमज्जनकमेण नूतने प्रत्यग्रतया कलषे पयसि मज्जतीव । अन्धकारावृता पयोराशिनिमग्नेवेत्युत्प्रेक्षते । तथा त्रियामा रात्रिः प्रारम्भे स्वप्रवेशसमयेऽपि वात्यानां मण्डलाकारवातानां सम्यग्वेगेन विष्वक्सर्वतो वितता विस्तारिता ततो वलयिता संजातवलयाकारा स्फीता प्रचुरा या धूम्या धूममण्डली तस्याः प्रकाशो यत्र तं निजं स्वकीयं नीलिमानं तरुणयति । प्रमुख एव संतमसनैल्यं यौवनदशां प्रापयतीत्यर्थः ॥ ६ ॥ एवं महामांसविक्रयार्थं माधवप्रवेशं, करालायतने पूजार्थमघोरघण्टस्य संनिधानम्, तत्र मालत्यानयनं च सूचयित्वा कपालकुण्डला निष्क्रान्ता ॥ इति शुद्धविष्कम्भः ॥ तत इत्यादि । यथानिर्दिष्टः कपालकुण्डलया निरूपितरूपः ॥ माधवः—साशंसमिति । यदुद्देशेन महामांसविक्रयाख्यं कर्म चिकीर्षितं तत्प्रयोजनाशंसापूर्वकमाहेत्यर्थः । प्रेमेति । शृङ्गारस्य स्थायीभावस्य रतिरूपस्य प्रकर्षलक्षणावस्थाविशेषः प्रमेत्युच्यते । प्रेममानप्रणयस्नेहानुरागा रतेरेवावस्थाभेदाः । यदुक्तम्—‘इयमङ्कुरिता प्रेम्णा मानात्पल्लविता भवेत् । सकोरका प्रणयतः स्नेहात्कुसुमिता भवेत् ॥ रागात्फलवती सेयमनुरागेण भुज्यते ॥’ इति ‘परस्परश्रयघनं निरूढं भावबन्धनम् । यदेकायत्ततोपाधि तत्प्रेमेति निगद्यते ॥’ इति । तेनार्द्राः सरसाः । आनुकूल्यशालिन्य इति यावत् । उक्तं च—‘यद्यदस्याः प्रियो वक्ति तस्य तस्याशुकारिताम् । योग्यतामार्द्रतामाहुर्मनःकालुष्यनाशिनीम् ॥’ इति । तथा प्रणयं स्पृशन्ति तेनानुरज्यन्त इति प्रणयस्पृशः । प्रणयो यथा—
✓ उपचारैर्मिथो यूनोर्यद्वाह्याभ्यन्तराभिधैः । प्रेम नीतं प्रकर्षं चेत्स एव प्रणयः स्मृतः ॥’ इति । तथा परिचयात्तस्यैव प्रणयस्य पुनः पुनरवलोकनसंभाषणस्पर्शादिभिः परिपोषात् । ‘विदेशस्थे मृते वापि दुर्बले प्रतियोगिनि । धर्मिणि क्लेशकारी यः स प्रौढक्लेह उच्यते ॥’ इत्येवंरूपप्रौढक्लेहात्मकतापत्तौ सत्यां तत उद्गाढः प्रौढः कदाचिदप्यनुपरमो माज्जिष्ठाख्यो रागश्चित्तानुरज्जकक्लेहप्रकर्षो यस्तस्य उदय उद्रेको यासु ताः । रागो यथा—‘स एष चेद्गुणद्रव्यदेशकालादिभिर्हृदि । रज्यते दीप्यते चित्ते स राग इति कथ्यते ॥’ माज्जिष्ठो रागो यथा—‘अतीव शोभते यस्तु ना-

याखन्तःकरणस्य बाह्यकरणव्यापाररोधी क्षणा-

दाशंसापरिकल्पिताखपि भवत्यानन्दसान्द्रो लयः ॥ ७ ॥

अपि च ।

पैति क्षालितोऽपि सन् । स एव कविभिः सर्वैर्माञ्जिष्ठो राग उच्यते ॥' अयमेव च श्रेष्ठो रागः । यथाह—'श्रेष्ठो माञ्जिष्ठरागः स्यान्नीलीरागस्तु मध्यमः । कुसुम्भरागः कविभिरधमः परिकीर्तितः ॥' इति स्थिरोऽप्यशोभनो नीलीरागः । आपातरमणीयः कुसुम्भरागः क्षणिकः । निसर्गमधुराः स्वभावरमणीया सुगन्धद-
✓शस्तस्यास्तास्तास्तथातथानुभूताः केवलमनुभवैकसाराश्रेष्ठाः कटाक्षविक्षेपभ्रूक-
र्मगात्रवलनप्रभृतयः शृङ्गारानुगुणा गात्रारम्भाः यथा—'लीला विलासो विच्छित्ति-
विभ्रमः किलकिञ्चितम् । मोटायितं कुट्टमितं विव्वोकललिते तथा ॥ विहतं चेति विज्ञेया योषितां दश गात्रजाः ॥' इत्येवं सूक्ष्मदृष्ट्या परिगणिता मयि भवेयुरित्याशं-
सायां लिङ् । यासु चेष्टास्वाशंसामात्रेण परिकल्पिताखपि कथमेतदीयप्रेमार्द्रकटाक्ष-
गोचरो भवेयम्, कथममृततरुसमधुरमाकूतगर्भमस्याः प्रणयवचनमाकर्णयेयम्, कथमे-
तदीयगाढालिङ्गनसौहित्यसुधारससरस्यात्मानं निमज्जयेयमित्यादिप्रकारेण मनोरथ-
मात्रोपस्थापिताखपि न तु परमार्थतोऽनुभूयमानासु, अन्तःकरणस्य लयो विलीनता
तदेकनिमग्नत्वम् । तप्तायःपिण्डपाथोन्यायेन तन्मयीभाव इति यावत् । स भवति ।
किमु वक्तव्यं वस्तुतोऽनुभूयमानास्त्विति भावः । कीदृशो लयः । बाह्यकरणानां
चक्षुरादीनां यो व्यापारः स्वस्वविषयग्रहणहेतुशक्तिरूपस्तं रोञ्छुं शीलमस्यास्तीति
तथा । अन्तःकरणस्य चेष्टास्वेव विलीनत्वात्तदधिष्ठानाभावादुपरतव्यापाराणी-
न्द्रियाणि भवन्त्येव । मूर्छादिलयाद्वैषम्यमाह—आनन्दसान्द्र आनन्दैकप्रचुरः
प्रत्यगात्मन इव ब्रह्मण्यनन्दात्मके विलयो मोक्षदशायां तद्वदित्यर्थः । अत्र चा-
भिलाषविप्रलम्भशृङ्गारः प्राधान्येन व्यज्यत इत्यभिधामूलसंलक्ष्यक्रमव्यङ्ग्यो
रसध्वनिः ॥ ७ ॥ अत्र च पूर्वं शंकरपुरोद्यानवृत्तान्तेन दृष्टस्य समनन्तरं नन्दन-
प्रदाननिश्चयेन नष्टस्य बीजस्य 'प्रेमार्द्राः' इत्यारभ्य 'लीनेव प्रतिविम्बितेव' इत्यन्तेन
ततः 'उपपन्नस्तावत्' इत्यादिना तत्रतत्राङ्कपरिसमाप्तिपर्यन्तं मुहुर्मुहुरन्वेषणादनुसं-
धानरूपायाः षष्ठाङ्के मालत्याः प्रथमावलोकसमयादारभ्य 'विस्तारिणः' इत्यादिना-
ङ्कसमाप्तिपर्यन्तं निरूप्यमाणायाः प्राप्त्याशयाः 'वत्स मकरन्द, मालतीनेपथ्येन
परिवृतः प्रवर्तस्वात्मनः परिणयाय' इत्यादिना सप्तमाङ्कपरिसमाप्तिपर्यन्तं निरूप्य-
माणाया मालतीरूपधारिणो मकरन्दस्योपनायकस्य तस्याधिकारिकवृत्तान्तोपयो-
गिव्यापाररूपायाः पताकायाश्च समन्वयात्कृत्रिमपरिणयलक्षणावान्तरकार्यसम-
न्वितानामङ्कत्रयप्रतिपाद्यानां महामांसविक्रयमालतीप्राणत्राणाघोरघण्टसंहरणनग-
रदेवतागर्भगृहवृत्तान्तकृतकमालतीरूपमकरन्दव्यापाररूपाणां कथांशानां संबन्ध-
रूपस्तत्रतत्रोद्भावविध्यमाणभूताहरणाद्येकादशाङ्कसमन्वितो गर्भसंधिर्निरूपितः
कविनेति द्रष्टव्यम् । तल्लक्षणानि—'गर्भस्तु दृष्टनष्टस्य बीजस्यान्वेषणं मुहुः । सम-
न्वयाद्भवेदेष प्राप्त्याशया पताकया ॥ अङ्गान्येकादशैतस्य गर्भसंधेर्यथाक्रमम् ॥'

अतिमुक्तकग्रथितकेसरावली-

सतताधिवाससुभगार्पितस्तनम् ।

अपि कण्ठजाहविनिवेशिताननः

प्रियया तदङ्गपरिवृत्तिमामुयाम् ॥ ८ ॥

अथवा दूरे तावदेतत् । इदमेव तावत्प्रार्थये ।

संभूयेव सुखानि चेतसि परं भूमानमातन्वते

यत्रालोकपथावतारिणि रतिं प्रस्तौति नेत्रोत्सवः ।

इति । 'उपायापायचिन्ताभ्यां प्राप्त्याशा प्राप्तिर्भवति । नायकस्य कथामध्ये तत्समानस्य या कथा । अफलोदयसंबन्धा सा पताकेति कीर्तिता' इति संक्षेपः । इदानीं सर्वास्वपि चेष्टासु श्रेष्ठमाश्लेषरूपामेव चेष्टां प्रार्थयते—अतिमुक्तेति । अतिमुक्तकैर्वासन्तिकाकुसुमैः । 'अतिमुक्तः पुण्ड्रकः स्याद्वासन्ती माधवीलता' इत्यमरः । अन्तरान्तरा निवेशितैर्ग्रथिता या केसरावली वकुलकुसुमप्रचुरा माला तस्याः सतताधिवासेन सुभगावर्पितौ स्तनौ मदीयोरसि निवेशितौ स्तनौ यस्मिन्कर्मणि तदिति क्रियाविशेषणम् । प्रियया कण्ठजाहे मदीयग्रीवामूले । 'तस्य पाकमूले पीत्वादिकर्णादिभ्यः कुण्ठजाहचौ' इति कर्णादिलात्कण्ठशब्दान्मूले जाहचप्रत्ययः । तत्र विनिवेशितं स्वकीयमाननं यस्य सोऽहम् । आलिङ्गनसमये स्त्रीणां मुग्धानां स्वभावोऽयं यत्प्रियकण्ठमूले स्वशिरो भुजं निदधत इति तदङ्गेन मदङ्गस्य परिवृत्तिं विनिमयं प्राप्नुयाम् । आलिङ्गनवशात्तदङ्गं मदधीनं मदङ्गं च तदधीनं भवेदित्यर्थः । परिवृत्तिरेवालंकारः । केचित् । 'अविमुक्तक—' इति पठित्वा 'अविमुक्तका अनुजिज्ञता कदाचिदपि मया ग्रथितत्वेनादराद्या केसरावली'ति व्याचक्षते ॥ ८ ॥ अथवेति । 'मनोरथानामगतिर्न विद्यते' इति नीत्या केवलं प्रार्थयते । अतिदुर्लभत्वान्न संभाव्यते । इदं तु संभाव्यत इति प्रथमं तदेव प्रार्थये । किं तदित्यत आह—संभूयेति । यत्र प्रियतमामुख आलोकपथावतारिणि दृढमार्गे निपतिते सति सुखानि लोके यावन्ति सुखसाधनानि सन्ति तत्सर्वानुभवजन्यानन्दविशेषाः संभूयेव राशीभूयेव चेतसि परं निरतिशयं भूमानमन्योन्यमेलनजनितमतिबहुलमातन्वते विस्तारयन्ति । नेत्रयोर्द्रष्टृश्रुषोरुत्सवो हर्षहेतुर्यद्विषयो व्यापारः । 'उत्सूते हर्षमित्येष उत्सवः परिकीर्तितः' इत्युक्त्वात् । रतिमिच्छाविशेषात्मिकां शृङ्गारस्थायिनीं चित्तवृत्तिं प्रस्तौत्युत्पादयति । 'रतिरिच्छा भवेद्युनोरुभयप्रार्थनात्मिका' इत्युक्त्वात् । दर्शनमात्रेणैव निरतिशयानन्दो रतिश्च नायिकाभिलाषरूपा भवतीत्यर्थः । किंच यन्मुखं बालेन्दोः कलङ्कराहिल्यसौकुमार्यमनोहरस्य कलाः प्रतिमासमेकैकक्रमेणोत्पाद्यमानास्तासामुच्यो राशिस्तस्मादुपचितैः संगृहीतैः सारैः श्रेष्ठांशैरुत्पादितमिवेत्युत्प्रेक्षा । निरतिशयाहादहेतुत्वेन नैर्मल्यप्रसादादिगुणयोगात्तदनङ्गस्य मङ्गलगृहं तदधिष्ठानेनानङ्गस्य त्रिभुवनविजयलक्षणमङ्गलप्राप्तेः । तदेतत्तस्याः प्रियाया मुखं भूयोऽपि पश्येयम् । पुण्यपरिपा-

यद्वालेन्दुकलोच्चयादुपचितैः सारैरिवोत्पादितं

तत्पश्येयमनङ्गमङ्गलगृहं भूयोऽपि तस्या मुखम् ॥ ९ ॥

यत्सत्यमधुना संदर्शनं नेति खल्पोऽपि विशेषः । मम हि संप्रति सातिशयप्राक्तनोपलम्भसंभावितात्मनः संस्कारस्यानवरतप्रबोधात्प्रता-
यमानस्तद्विसदृशैः प्रत्ययान्तरैरतिरस्कृतप्रवाहः प्रियतमास्मृतिप्रत्ययो-

कवशादिदं तावदस्तु तावतापि चरितार्थ एवाहमित्याशयः । अतिशयोक्त्युत्प्रेक्षा-
रूपकानि वाच्यालंकाराः । प्रसिद्धसुखसाधनाभावेऽपि कारणान्तरादेव तत्स-
मस्तुमुलोत्पत्तेर्विभावना संभूयेवेत्यत्र व्यज्यते । नेदं मुखमितरशरीरवद्भौतिको-
पादानकं किं त्वन्यदेव लोकोत्तरमस्योपादानमित्यपह्नवः । कलङ्कश्चन्यसारांशनि-
मित्तत्वादस्य चन्द्रमण्डलाधिक्यप्रतीतेर्व्यतिरेकः । चन्द्रादेरप्युपमानत्वायोग्यत्वा-
दन्यस्य चाभावादस्येदमेवोपमानमित्यनन्वयश्च यद्वालेन्दुकलेत्यत्र व्यज्यत इत्यादि
निरूपणीयं सहृदयैः । रसध्वनिस्तूक्त एवेत्यलं प्रपञ्चेन ॥ ९ ॥ ननु भाव-
नावशादनवरतमध्यक्षमीक्षमाणायां प्रियतमायां किमिति पुनः संदर्शनं त्वया
प्रार्थ्यत इत्याशङ्क्य भावनाप्रसूतात्संदर्शनात्प्रार्थनीयसंदर्शनस्य विशेषमाह—य-
दिति । यद्यपि यादृशी प्रेयसी पूर्वमनुभूता तादृश्येवान्युनातिरेकेणेदानीमपि
दृश्यते । तत्र कश्चिद्विशेषस्तथाप्यधुना संदर्शनमिदानींतनं भावनाप्रसूतं दर्शनं
सत्यं पारमार्थिकं न भवति । प्रार्थनीयं तु सत्यमित्येतावान्खल्पोऽपि विशेषः
प्रार्थनीयसंदर्शनस्येदानींतनसंदर्शनाद्भेदोऽस्तीति यतः । तस्मात्तत्प्रार्थ्यत इत्यर्थः ।
ननु कथमेतावानेव विशेषो दर्शनस्येदानीमभावादिति शङ्कां स्वसंवेदनसिद्धतन्म-
यीभावोपन्यासेन शमयति—मम हि संप्रतीति । सातिशयो दृढतरसंस्काराधा-
नसामर्थ्यलक्षणातिशयसहितो यः प्राक्तन उपलम्भः पूर्वानुभवः आभातदर्शनं हि
कदाचिन्न संस्कारमादध्यात् । आहितो वा संस्कारो दार्ढ्याभावात् स्मृतिं जनयेत् ।
बुभुत्सापूर्वकं तु संपादितः साधीयाननुभवः संस्कारोत्पादनाव्यभिचारी तदुत्पा-
दितश्च संस्कारो दृढत्वादवश्यं स्मृतिं जनयतीति सातिशयेत्युक्तम् । तेन संभा-
वितः संजनित आत्मा स्वरूपं यस्य तादृशस्य संस्कारस्य भावनाख्यस्यानवरत-
प्रबोधादुद्बोधहेतोश्चिन्ताया निरन्तरानुवृत्तिनिमित्तको योऽनवरतप्रबोध उद्बोधः
स्वकार्यजननौन्मुख्यं तस्मात्प्रतायमानो धारावाहिकरीत्या विस्तारमधिरोहन् ।
अत्र तादृश एव संस्कारः पूर्वानुभवेन सातिशयोत्पादितः । यो नैकां स्मृतिं
जनयित्वा स्वयं नश्यति किं तु घटायनुरणनशब्दनिमित्तवत्प्रवाहरूपेण कार्य-
मुत्पादयति । यथा लीलावतीकारपक्षे सातिशयः प्राथमिककर्मजन्यः प्राथमिक
एव शरादिगतो वेगः समनन्तरभाविनीमापतनात्कर्मसंततिं जनयति तद्वदिति
वा । संस्कारस्येति जाल्यभिप्रायमेकवचनम् । तेन धारावाहिकस्मृतिजननसमर्थः
कर्मभावी संस्कारराशिरुत्पन्नः क्रमिककार्यदर्शनादेव क्रमेणैवोद्बोधोऽदृष्टवशा-
त्परिकल्पनीय इति व्याख्येयम् । पुनः किंभूतः । तद्विसदृशैर्मालतीस्मृतिविजाती-

त्पत्तिसंतानस्तन्मयमिव करोति वृत्तिसारूप्यतश्चैतन्यम् । तथा हि ।

लीनेव प्रतिबिम्बितेव लिखितेवोत्कीर्णरूपेव च

प्रत्युप्तेव च वज्रलेपघटितेवान्तर्निखातेव च ।

यैर्विषयान्तरावगाहिभिः प्रत्ययान्तरैरन्यज्ञानैः । विभिन्नविषयावगाहितमेव ज्ञाना-
नामन्योन्यं वैसादृश्यम् । अतिरस्कृतोऽनन्तरितः प्रवाहो यस्य । विजातीयप्रत्ययासं-
वलित इत्यर्थः । प्रियतमाविषयाः स्मृतय एव प्रत्ययास्तेषामुत्पत्तिसंतानैः संतन्य-
मानत्वेनोत्पद्यमानाः स्मृतिप्रत्यया इति यावत् । मम चैतन्यं चिद्रूपमात्मानं
तन्मयं मालतीमयमिव तत्तादात्म्यापन्नमिव करोति । कुतः । वृत्तिसारूप्यतः ।
वृत्तेर्मालतीगोचरायाः स्मृतिरूपाया अन्तःकरणवृत्तेः सारूप्यं मालत्याकारका-
रितत्वं तस्मादयमर्थः । वेदान्तिनः खल्वेवमाहुः—इन्द्रियार्थसंनिकर्षे सत्यन्तः-
करणं परिणामिस्वभावं वृत्त्याकारेण परिणमते । अन्तःकरणावच्छिन्नं च प्र-
मातृचैतन्यं वृत्तावपि प्रतिफलति । तदेव वृत्तिप्रतिफलितं चैतन्यं प्रमाणमि-
त्युच्यते । सा च वृत्तिविषयदेशं गत्वा विषयाकारकारिता भवन्ती विषया-
धिष्ठानचैतन्यावरणकमज्ञानं विरोधित्वात्प्रदीपतमोन्यायेन निवर्तयति । ततश्च वि-
षयाधिष्ठानचैतन्यं वृत्तिप्रतिफलितमातृचैतन्याभेदेन कूपकुल्यालवालसलिलन्या-
येनैक्यमापन्नं स्फुरति । अधिष्ठानचैतन्यस्य चान्तःकरणतादात्म्याध्यासाभावाद-
हमिति न प्रतीतिः । किं लिदमर्थेन तादात्म्याध्यासाद्विषयाकारेणोदमित्येवेति ।
तथा च प्रकृतेऽपि स्मृतेर्मालत्याकारकारितत्वात्प्रतिफलितचैतन्यं विषयचैतन्ये-
नैक्यमापन्नं विषयाकारेण स्फुरतीति । नन्वेवं तर्हि सा मालतीत्येवं प्रतीतिः स्यान्न
तु तन्मयत्वम् । सत्यम् । किंतु संतानपदं पर्यालोचितं त्वया नैरन्तर्येण स्मर्य-
माणतत्तांशविगलनेनेयमिति पुरोवर्तित्वप्रत्यक्षे प्रतिभाति । ततोऽपि चिरकालं
तथैव भावनयेदंतयापि प्रविलयात्प्रमातृचैतन्यतादात्म्यापन्नैव प्रतीयत इति भाव-
नाया माहात्म्यमेतदेव । एवं हि कामातुरकामिनीसाक्षात्कारः प्रसिद्धः शास्त्रेष्विति ।
अत एवेवशब्दप्रयोगः सर्वत्र तन्मयमिव लीनेवेत्यादावपारमार्थिकत्वद्योतनाय ।
तेन सत्यप्येवंविधे दर्शने पारमार्थिकदर्शनप्रार्थनं युक्तमेवेति भावः । तन्मयमेवेति
यदुक्तं तदेव विशदयति—लीनेवेत्यादि । या मदनोद्याने मद्विषयप्रागनुरागद्यो-
तकाननुभवान्प्रकाशितवती सा प्रिया नोऽस्माकं तादृशे स्त्रीरत्ने मत्तोऽपि प्रा-
गेव मय्यनुरक्त आसक्तचित्त इत्यहो मे सौभाग्यमित्यात्मनि गौरवमारोप्य बहु-
वचनम् । चेतसि लग्ना । कथं लग्नेति जिज्ञासायां लग्नप्रकारविशेषानुपपन्नते—
लीनेवेति । लयं गतेव पांसुराशिपरिपतितपयःकणवचित्तेऽन्तर्हितेवेत्यर्थः । ननु तर्हि
तत्स्फुरणमेव न स्यादित्याशङ्क्याह—प्रतिबिम्बितेवेति । विमलसलिलाशये चन्द्र-
मण्डलमिव मचेतसि प्रतिबिम्बितेव । अन्तःस्फुरणमुपपन्नमित्यर्थः । ननु तर्हि बि-
म्बासंनिधौ कथं प्रतिबिम्ब इत्यत आह—लिखितेवेति । मच्चित्तभित्तौ मन्मथेनैव
चित्रकारेण चिन्तातूलिकयानुरागवर्णकेन लिखितेव । अतः साक्षात्स्फुरतीत्यर्थः ।

pruned down, nails -
सा नश्चेतसि कीलितेव विशिखैश्चेतोभुवः पञ्चभि-

श्चिन्तासंततितन्तुजालनिविडस्यूतेव लम्बा प्रिया ॥ १० ॥

(नेपथ्ये कलकलः ।)

माधवः—(आकर्ण्य ।) अहो, संप्रतीतस्ततः प्रवर्तमानकौणपनि-
करस्य महती श्मशानवाटस्य रौद्रता । अत्र हि,
पर्यन्तप्रतिरोधिमेदुरघनस्त्यानं चिताज्योतिषा-
मौज्ज्वल्यं परभागतः प्रकटयत्याभोगभीमं तमः ।

ननु तर्हि चित्रस्य रेखोपरेखासंस्थानविशेषात्मकत्वेन तद्रूपत्वाभावान्मालतीचित्रमेव
लग्नं न तु मालती स्यादत आह—उत्कीर्णरूपेवेति । यथा शिलायामेव शिलापुत्रिका
शिल्पिना टङ्केनोत्कीर्णते, एवं मम चित्ते मदनशिल्पिना शरैरेव टङ्कैरुत्कीर्णरूपम-
चित्तमेव प्रियाकारेणोत्कीर्णमित्यर्थः । नन्वणीयसो मनसो निरवयवत्वात्कथं प्रिया
तत्रोत्कीर्णेत्यत आह—प्रयुप्तेवेति । यथा कनकविकारेषु वज्रादिकं घटितं भव-
ति, एवं मन्मनसि विरहानलसंदीपितत्वादुज्ज्वलसुवर्णपिण्डसंनिभेऽत एव द्रवी-
भूते स्त्रीरत्नं मदनसुवर्णकारेण स्थापितमित्यर्थः । ननु प्रतिवापस्य संयोगविशेषत्वा-
द्विभागोऽपि स्यादित्यतः संयोगदार्ढ्यार्थं प्रकारविशेषमाह—वज्रेति । गुडमाषरसा-
दिद्रव्यभाविताः सुधालेपो वज्रलेपः । तद्वटितं वस्तु यथा दृढतरं भवति तद्वत्प्रियापी-
त्यर्थः । ननु तर्हि मनसः प्रियायाश्च संस्पर्शो न स्यात् । मनस उपरि वज्रलेपस्तदु-
परि तस्या घटितत्वादित्यत आह—अन्तर्निखातेवेति । भूतले निधानवन्मनोगते
यथा यत्किञ्चिन्निखात्यते तद्वत्प्रियापि निखातेत्यर्थः । तर्हि तद्वदेव प्रतीतिर्न स्या-
दित्यत आह—कीलितेवेति । यथा दारुद्वयमयः शलाकाविद्धं कीलितं भवति तद्वत्प-
द्मभिरपि पञ्चवाणैरतितीक्ष्णैरुभयत्रानुवृत्ततया प्रोतैर्मम मनसि प्रियतमा कीलितेवे-
त्यर्थः । अत्र स्वचित्तस्य कठिनत्वादयः शलाकावेधव्यथासहिष्णुत्वेऽपि प्रियायाः सौ-
कुमार्यातिशयशालिन्याः कुसुमसंस्पर्शेनापि खिद्यदङ्गं कथं शलाकावेधव्यथां सोढुम-
र्हतीत्यरुच्या प्रकारान्तरमाह—चिन्तेति । चिन्तासंततिः कथं तत्प्राप्तिः स्यादित्येवंरू-
पैव तन्तुजालं तेन निविडं स्यूता वद्धेवालमेति सर्वत्रान्वयः । अत्र लीनेत्यत्रान्वन्ताभे-
दस्योपक्रमात्तस्य चोत्तरोत्तरं भेदप्रतीतेः पतत्प्रकर्षत्वादर्थस्य पतत्प्रकर्षातिशयस्यैत-
दुदाहरणं स्यादिति भीत्या 'पाठकमादर्थकमो बलीयान्' इति न्यायेन सोपानावरोहण-
रीत्या चिन्तासंततीत्यारभ्य लीनेवेतिपर्यन्तं चोत्तरोत्तरसंश्लेषोत्कर्षप्रतीतेः पतत्प्रक-
र्षत्वं न भवतीति केचिद्विदग्धा व्याचक्षते । अत्र लग्नतया निर्दिष्टायाः प्रकृतायाः प्रिया-
या लयादिक्रियानिमित्तकालीनाद्यप्रकृतवस्त्वात्मकत्वाध्यवसायप्रधानक्रियानिमित्त-
कद्रव्यस्वरूपभावात्प्रेक्षेति निष्कर्षः । यत्सूत्रम्—'अप्रकृतगुणक्रियासंबन्धादप्रकृतत्वेन
प्रकृतस्य संभावनमुत्प्रेक्षा' इति । एकस्यानेकधाध्यवसायाच्चैवं मालोत्प्रेक्षा ॥ १० ॥
नेपथ्ये कलकलः पिशाचानामुत्पन्न इति शेषः । कौणपाः राक्षसाः । रौद्रता भीषणता ।
अत्र हि श्मशानप्रदेशे । पर्यन्तेति । तमः कर्तुं चिताज्योतिषामौज्ज्वल्यं परभा-

संसक्ताकुलकेलयः किलकिलाकोलाहलैः संमदा-

दुत्तालाः कटपूतनाप्रभृतयः साराविणं कुर्वते ॥ ११ ॥

तदुच्चैराघोषयामि । भो भोः श्मशाननिकेतनाः कटपूतनाः,

अशस्त्रपूतमव्याजं पुरुषाङ्गोपकल्पितम् ।

विक्रीयते महामांसं गृह्यतां गृह्यतामिति ॥ १२ ॥

(नेपथ्ये पुनः कलकलः ।)

माधवः—कथमाघोषणानन्तरमेव सर्वतः समुच्चलदुत्तालतुमुल-
व्यक्तकलकलाकुलः प्रचलित इवाविर्भवद्भूतसंकटः श्मशानवाटः ।
आश्चर्यम् ।

कर्णाभ्यर्णविदीर्णसृक्कविकटव्यादानदीप्ताग्निभि-

र्दष्ट्राकोटिविशङ्कटैरित इतो धावद्भिराकीर्यते ।

गतो वर्णोत्कर्षात्प्रकटयति । तमोरूपसंनिधौ हि तेजोरूपमुज्ज्वलं प्रकाशते । कीदृशं
तमः । पर्यन्ते ज्योतिषां प्रान्तप्रदेशे प्रतिरोद्धुं शीलमस्य तत्तथा । ज्योतिःसमीपप-
र्यन्तमावृत्य वर्तमानमित्यर्थः । तथा मेदुरं मांसं घनं निविडं स्त्यानं पिण्डीभूतम् ।
सूचीभेद्यमित्यर्थः । तथा भोगेन विस्तारेण बहुदेशव्यापित्वेन भीमं भीषणम् । किंचैते
संसक्ताविच्छिन्नाकुला केलिर्येषां ते । उत्ताला उद्भटाः । कटपूतना नाम पिशा-
चविशेषास्तत्प्रभृतयः पिशाचाः संमदात्किलकिलारूपैः कोलाहलैः साराविणं सर्व-
तोऽपि विसृज्यमाक्रोशं कुर्वते । संपूर्वात् 'र' शब्दे' इत्यस्माद्धातोः 'अभिविधौ भाव
इनुण्' इतीनुणप्रत्ययः । 'तदन्तादण्' इति तद्धितोऽणप्रत्ययः स्वार्थिकः ॥ ११ ॥
आघोषयामि । उच्चैर्विक्रयार्थं विक्रेयवस्तु निवेदयामीत्यर्थः । भो भोः संभ्रमादामन्त्र-
णे । अशस्त्रेति । शस्त्रेणास्पृष्टम् । अशस्त्रक्षतमित्यर्थः । शस्त्रस्पृष्टं हि पवित्रत्वात्पि-
शाचैः स्पृष्टमशक्यमिति तदभावस्तेषां तस्य सुग्रहप्रतिपादनायोक्तः । अ-
व्याजमकपटं वस्तुतो विक्रयार्थमेवानीतं न तु मांसविक्रयव्याजेन विश्रममुत्पाद्य
प्रहर्तुमानीतमित्यर्थः । यद्वा व्याजः कृत्रिमो गड्वादिमांसदूषको रोगविशेषस्त-
द्गहितं यत्पुरुषस्याङ्गं तेनोपकल्पितम् । गड्वादिकृत्रिमदोषदूषितं हि मांसं रसही-
नत्वादानास्वाद्यं स्यात् । स्त्रीमांसापेक्षया पुरुषमांसस्य प्रशस्तत्वद्योतनाय पुरुष-
ग्रहणम् । उक्तं हि कापालिकाग्रमे—'अशस्त्रसंछिन्नमयोषिदीयं नृमांसमार्द्रं गल-
दस्रविन्दु यत्' । अन्ये तु—'आत्मसिद्धिं पणीकृत्य साहसाद्यदुपार्जितम् । अ-
शस्त्रपूतमव्याजं नृमांसं परिकीर्तितम् ॥' इत्याहुः । एतदेव महामांसशब्देनोच्यते ।
गृह्यतां गृह्यतामिति वीप्सा दुर्लभत्वादेतादृशस्य प्रथममागतस्यैवास्ति न पश्चादाग-
तस्येत्यादरातिशयसूचनार्था ॥ १२ ॥ सर्वतः समुच्चलन्नुत्तालो भीषणस्तुमुलः सं-
कीर्णो व्यक्तः स्फुटं विभाव्यमानश्च यः कलकलस्तेनाकुल आविर्भवद्भिस्तदैव
प्रकटीभवद्भिर्भूतैः संकटः संकीर्णः श्मशानप्रदेशः प्रचलित इव । पिशाचगतसंचर-
णक्रियायास्तद्गततया प्रतीतेः कम्पमान इव वर्तते इत्यर्थः । कर्णाभ्यर्णेति । लक्ष्यं

विद्युत्पुञ्जनिकाशकेशनयनभ्रूश्मश्रुजालैर्नभो

लक्ष्यालक्ष्यविशुष्कदीर्घवपुषामुल्कामुखानां मुखैः ॥ १३ ॥

अपि च ।

एतत्पूतनचक्रमक्रमकृतग्रासार्धमुक्तैर्वृका-

नुत्पुष्णत्परितो नृमांसविघसैरादर्दरं क्रन्दतः ।

खर्जूरद्रुमदघ्नजङ्घमसितत्वङ्नद्धविष्वक्तत-

स्नायुग्रन्थिघनास्थिपञ्जररक्तकङ्कालमालोक्यते ॥ १४ ॥

(समन्तादवलोक्य विहस्य च ।) अहो प्रकारः पिशाचानाम् । ततः ।

पृथुचलरसनोग्रमास्यगर्तं

दधति विदार्यं विशीर्णशुष्कदेहाः ।

मुखगतोल्कादीप्तिवशादीषलक्ष्यमन्धकारवशात्स्फुटमलक्ष्यं च विशेषतः शुष्कं कृशं दीर्घमत्युन्नतं च वपुर्येषामुल्कामुखानामन्वर्थानां पिशाचविशेषाणां मुखैर्नभ आकीर्यत आकीर्णं भवतीति । कीदृशैः । कर्णयोरभ्यर्णमन्तिकं यावद्विदीर्णं विपाटिते ते स्रक्कणी ओष्ठप्रान्तौ ताम्यां विकटं यद्व्यादानं वृद्धनकुहरविवरणं तेन दीप्तः प्रकाशमानोऽभिर्येषु तैः । दंष्ट्राणां कोटिभिरग्रैर्विशङ्कटैराकुलैः । इतश्चेतश्च धावद्भिः । प्रदीप्तोल्कासंबन्धेन मुखमात्रदर्शनात्तेषामपसरणमुक्तम् । तडित्समूहसंनिभकेशादिभिराननैः ॥ १३ ॥ एतदिति । एतत्पूतनानां पिशाचविशेषाणां चक्रमालोक्यते दृश्यते । कीदृशम् । परितः सर्वत आदर्दरमीषद्वर्धरं यथा तथा । 'आधर्घरम्' इति क्वचित्पाठः । क्रन्दत आक्रन्दनं कुर्वाणान्वृकान्मांसाहारान्मृगविशेषानक्रमेणातितृष्णया यौगपद्येनैकीकृत्य गृहीतो यो ग्रासः क्वलपिण्डस्तस्मादधर्घमुक्तैराधिकाद्बदनविवरेऽद्यमानाद्भूमौ पतितैर्नृमांसस्य विघसैर्भुक्तशेषैः । उच्छिष्टैरिति यावत् । उत्पुष्णत्पोषणं कुर्वाणम् । खर्जूरद्रुमदघ्ना तत्प्रमाणा जङ्घा यस्य तत्तथा । असितया त्वचा नद्धाः परीताः पिष्वक्सर्वतस्तता व्यासाः स्नायुग्रन्थयः सिराग्रन्ययस्ताभिर्धनं निविडमस्थिपञ्जरं रक्तमांसमज्जादिभिर्विहीनतया केवलं पञ्जरीभूतान्यस्थीनि यस्य तादृक्च जरतोऽतिचिरकालजीवनाज्जराजीर्णाः कङ्कालाः शरीरास्थीनि यस्य तत्तादृक्चेति विशेषणसमासः । 'कङ्कालः पुंसि कायास्थि' इति विश्वः ॥ १४ ॥ समन्तादवलोक्य विहस्य च । आहेति शेषः । विहसनेन च तादृशभयंकरदर्शनेऽपि वीतशङ्कतासूचनान्नायकस्यातिमनस्विता कथिता । पृथुचलेति । विशीर्णा विशेषेण शीर्णा व्रणकिणगण्डादिवहूपद्रववशाद्विशकलिताः शुष्का मांसस्रधिरादिशून्यतया नीरसा देहा येषां ते पिशाचाः पृथु विशालं चलया कम्पमानया रसनयोग्रम् 'पृथुतररसनोग्रम्' इति पाठोऽतिस्थूलतया रसनयोग्रमास्यगर्तं गर्तमिवास्यम् । उपमितसमासः । अत एव समाससाम्यात्तद्वाचिलोपे लुप्तोपमा ।

चलदजगरघोरकोटराणां

द्युतिमिह दग्धपुराणरोहिणानाम् ॥ १५ ॥

(परिक्रम्यावलोक्य च ।) हन्त, अतिवीभत्समग्रतो वर्तते ।

उत्कृत्योत्कृत्य कृत्तिं प्रथममथ पृथूत्सेधभूयांसि मांसा-

न्यंसस्फिक्पृष्ठपीठाद्यवयवसुलभान्युग्रपूतीनि जग्ध्वा ।

आत्क्ष्मायान्त्रनेत्रः प्रकटितदशनः प्रेतरङ्कः करङ्का-

दङ्कस्थादस्थिसंस्थं स्थपुटगतमपि क्रव्यमव्यग्रमत्ति ॥ १६ ॥

अपि च ।

निष्ठापस्विद्यदस्त्रः कथनपरिगलन्मेदसः प्रेतकाया-

नृदृष्टा संसक्तधूमानपि कुणपभुजो भूयसीभ्यश्चिताभ्यः ।

तद्विदार्य विपाट्य स्थिताः सन्तः । चलद्विश्चलैः 'गलत्' इति पाठे कोटरा-
न्निर्गच्छद्विरजगरैर्महासपैर्घोराणि भीषणानि कोटराणि येषां तेषां तादृशानां
पुराणानां चिरंतनानाम् । जीर्णत्वशुक्लसुषिरोपेतत्वादिसूचनाय पुराणलोक्तिः ।
रोहिणानां चन्दनानाम् । 'रोहिणश्चन्दनद्रुमः' इति विश्वः । द्युतिं शोभां दधति ।
चन्दनग्रहणं तेषां स्वभावतः पुष्पादिशून्यत्वात्त्रीरसत्वादजगरादिसमाश्रयत्वाच्चा-
स्यगर्तस्य कोटरेण चलन्त्या रसनाया अजगरेण साधर्म्यं विवक्षितम् । तेन निदर्श-
नमलंकारः । न ह्यन्यगतां द्युतिमन्यो दधातीति चन्दनतरुगतद्युतेः पिशाचेष्वसं-
भवान्निबन्धनतयार्थाद्विम्बप्रतिबिम्बभावेनोपमेयत्वाद्याक्षेपात् । यदुक्तम्—'असं-
भवद्वर्मयोगादुपमानोपमेययोः । प्रतिबिम्बक्रिया गम्या यत्र सा स्यान्निदर्शना' इति
॥ १५ ॥ अतिवीभत्सम् । अतिजुगुप्सालम्बनमित्यर्थः । उत्कृत्येति । प्रेतरङ्कोऽत्य-
न्तदीनः पिशाचविशेषः । प्रथमं कृत्तिं त्वचमुत्कृत्योत्कृत्य छित्त्वाधानान्तरं पृथुनो-
त्सेधेन वपुरुन्नत्या भूयांसि प्रचरतराणि । असंयोर्भुजशिखरयोः स्फिजोर्जघनाभोग-
योः पृष्ठपीठादिषु च मांसलेष्ववयवेषु सुलभान्यनायासप्राप्याप्युग्रपूतीनि दुःसहदुर्ग-
न्धीनि मांसानि जग्ध्वा भक्षयित्वा समनन्तरमात्तानि स्नाय्वान्त्रनेत्राणि येन स
तादृक् । स्नायुर्वसा, आन्त्रं पुरीतत् । स्नाय्वादीनामादानं तदन्तर्गतमांसग्रहणार्थम् ।
तदनन्तरं चाङ्गस्थात्समीपे वर्तमानात्करङ्कान्निर्मासास्थिपञ्जराच्छवशरीरादस्थिसंस्थ-
मस्त्रामन्तर्गतं स्थपुटगतं निम्नोन्नतविषमप्रदेशस्थितमपि क्रव्यं मांसम् । प्रकटिता
विषमकठिनस्थानस्थितं मांसं संनिष्कण्ठं प्रकाशिता दशना येन स तादृशः सन् ।
अव्यग्रं त्वरारहितं यथातथात्तीति । अत्र जुगुप्सायाः परिपोषाद्वीभत्सरसो ध्वन्यते
॥ १६ ॥ इममेव रसं प्रकारान्तरेण निर्वर्णयति—अपि च । निष्ठापेति । कुण-
पभुजः शवशरीराभ्यवहारिणः पिशाचाः । निष्ठापेन निःशेषेण तापो निष्ठापस्तेन
सम्यक्तापेन स्विद्यन्ति क्षरन्मज्जान्यस्थीनि येषां तान् । तथा कथनेनावर्तनेन परि-

उत्पक्वसंसिमांसं प्रचलदुभयतः संधिनिर्मुक्तमारा-

देते निष्कृष्य जङ्घानलकमुदयिनीर्मज्जधाराः पिवन्ति ॥१७॥

(विहस्य ।) अहो, प्रादोषिकः प्रमोदः पिशाचानाम् ।

आन्त्रैः कल्पितमङ्गलप्रतिसराः स्त्रीहस्तरक्तोत्पल-

व्यक्तोत्तंसमृतः पिनह्य सहसा हृत्पुण्डरीकसजः ।

एताः शोणितपङ्ककुङ्कुमजुषः संभूय कान्तैः पिव-

न्त्यस्थिस्नेहसुरां कपालचषकैः प्रीताः पिशाचाङ्गनाः ॥ १८ ॥

तो गलत्संसमानं मेदो येषां तानेवंविधान्संसक्तधूमांश्चितासु दह्यमानान्प्रेतका-
यान्भूयसीभ्यश्चिताभ्यो मृतशरीरदहनेन्धनराशिभ्यः कृष्ट्वाकृष्य । उत्पक्वमुत्क-
षेण पक्वमतं एव संसि विगलन्मांसं यस्य तत् । प्रचलत्कायापृथक्त्वेन स्वतन्त्रक्रि-
यम् । उभयतो मूलाप्रमाणयोर्यौ संधी ताम्भ्यां तयोर्वा निर्मुक्तं जङ्घानलकं जङ्घाका-
ण्डमारात्समीपे निष्कृष्य शरीरात्पृथक्कृत्य । 'निश्चूष्य' इति पाठे प्रथमं द्रवीभूतगल-
न्मांसलान्मेदादिवच्चूषणं कृत्वा पश्चात्तत् उदयिनीर्निष्प्रतिबन्धं निःसरन्तीर्मज्ज-
धारा अस्थिसुषिरपूरकधातुविशेषधाराः पिवन्ति । निःशब्दपानासेचनमित्यत्रा-
सेचनमीषत्सेचनं तद्यतिरिक्तेनासेचनेनेषलविधानान्निष्ठापन इति पलम् । 'निष्ठसं
रक्षः' इत्यादौ निःशेषतापस्यैव विवक्षितत्वात् । पूर्वश्लोके मांसमक्षणस्योक्तत्वादत्र पा-
नक्रियावर्णनेन वीभत्सरसपरिपोषः ॥१७॥ प्रादोषिक इति । रजनीमुखसमुद्भूतः
प्रमोदः प्रकृष्टो हर्षः । तेषां रात्रिचरत्वात्प्रदोषसमये प्राप्ते युक्तः प्रमोद इति भावः ।
आन्त्रैरिति । पूर्वं पिशाचवृत्तान्त उक्तः । इदानीं समृद्धवधूकानां तेषां विजृम्भणमु-
च्यते । आन्त्रैः कल्पिता मङ्गलार्थं प्रतिसरा रक्तसूत्रादिनिर्मितवलययासां ताः स्त्रीणां
मृतानां हस्ता एव रक्तोत्पलानि तान्येव व्यक्तानुत्तंसान्विभ्रतीति तथोक्ताः । शोणि-
तपङ्क एव रुधिरकर्दम एव कुङ्कुमं तज्जुषन्ति सेवन्त इति तथाभूताः पिशाचाङ्गनाः
सहसा हृदिरेव पुण्डरीकैः कृतसजः । 'पिनह्य शिरसा' इति पाठे स्वकीलेन शिरसा
धृत्वा । एवमलंकृताः कान्तैः समं कपालैः शवशिरःकरोटिभिरेव चषकैः पान-
पात्रैरस्थिस्नेहमज्जान्येव सुरां प्रीताः सत्यः पिवन्तीत्येकदेशवर्तिसावयवं रूपकम-
त्रालंकारः । पिशाचानां संभोगनायकत्वस्य तदङ्गनानां तन्नायिकात्वस्य च श्रुत्या-
रोपणाभावादर्थोत्प्रतीतेः । यदाह—'तद्रूपकमभेदो य उपमानोपमेययोः' इति ।
'श्रौता आर्थाश्च ते यस्मिन्नेकदेशविवर्ति तत्' इति च 'आन्त्रैः कल्पितमङ्गलप्रतिसराः'
इत्यत्र तु परिणामः । आन्त्रप्रतिसरत्वस्य प्रकृतोपयोगित्वेनारोपणात् । यथाह—
'आरोप्यमाणस्य प्रकृतोपयोगित्वे परिणामः' इति । 'आरोप्यमाणमारोपविषयात्म-
तया स्थितम् । प्रकृतस्योपयोगित्वात्परिणाम उदाहृतः ॥' इति । प्रकृतोपयोगित्वा-
दित्यनेन रूपकाद्भेद उक्तः । तत्र प्रकृतेनोपरञ्जकमारोप्यमाणस्य । अत्र तु तदुप-
योगित्वमात्रमिति । अत्र प्रियतमैः सह मधुपानप्रवृत्तसक्चन्दनाद्यलंकृताना-

(परिक्रम्य । पुनः 'अशस्त्रपूतम्—' इत्यादि पठित्वा ।) कथं नामातिभीषणविभी-
षिकाविकारैर्ज्ञातित्यपक्रान्तं पिशाचैः । अहो निःसत्त्वाः सर्वे ।
(सनिर्वेदम् ।) विचित्तश्चैव सर्वः श्मशानवाटः । तथा खल्वियं पुरत एव

गुञ्जत्कुञ्जकुटीरकौशिकघटाघूत्कारसंवेलित-

कन्दत्फेरवचण्डधातृकृतिभृतप्राग्भारभीमैस्तटैः । उपलब्धता-

यिकाप्रतीतेः संभोगशृङ्गाररसः प्रतीयमानः प्रधानस्य चार्थभूतस्य वीभत्सरसस्याङ्ग-
मिति रसवदलंकारश्च । अङ्गाङ्गिभावापत्तेश्च शृङ्गारवीभत्सयोर्विरोधपरिहारः ।
'अयं स रशनोत्कर्षा' इत्येवमादौ करुणाङ्गत्वात्करुणशृङ्गारयोरिव । यदाह ध्वनि-
कृत्—'विवक्षिते रसे लब्धप्रतिष्ठे तु विरोधिनाम् । बाध्यानामङ्गभावं वा प्राप्ताना-
मुक्तिरच्छला ॥' इति । अत्र 'प्रेमार्द्राः' इत्यारभ्य 'लीनेव' इत्यन्तं परिपोषितस्य शृ-
ङ्गारस्य 'आन्त्रैः' इत्यनेन वीभत्सेन सह विरोध इति नाशङ्कनीयम् । मध्ये 'इतस्ततः
परिवर्तमान—' इत्यादिनाश्वर्यस्य, 'कर्णाभ्यर्ण—' इत्यादिना चाद्भुतरसस्य नैरन्तर्यकृत-
विरोधपरिहारार्थैव निवेशनात् । 'रसान्तरान्तरितयोरैकवाक्यस्थयोरपि । निवर्तते
हिरसयोः समावेशे विरोधिता ॥' इति एकवाक्यस्थयोरपि रसान्तरव्यवधाने वि-
रोधो निवर्तते किल । किमुत भिन्नवाक्यस्थयोरित्यपिशब्दार्थः । न चात्रैकाग्र्यत्व-
कृतो विरोधः शङ्कनीयः । शृङ्गारिणो माधवस्य वीभत्सरसालम्बनत्वानुपपत्तेर्न वि-
रोधशङ्कापीति प्रागेव निरूपितम् । न च यावत्प्रधानरसपरिपोषः कृतस्तावानत्र
परिपोषस्तेनापि विरोधाभावः । यदाह—'अविरोधी विरोधी वा रसोऽङ्गिनि
रसान्तरे । परिपोषं न नेतव्यस्तथा स्यादविरोधिता ॥' इति । परिपोषाभावे
कथं रसत्वमिति वाच्यम् । यतो यावानङ्गिनो रसस्य परिपोषः कृतस्तावानत्र
न कर्तव्य इत्यस्या ध्वनिकारिकायास्तात्पर्यमित्यलं प्रपञ्चेन ॥ १८ ॥ 'पुनरशस्त्र—'
इत्यादिपाठः पश्चादागतानामपि प्रज्ञापनार्थम् । अतिभीषणा विभीषिकाः परस्य
भयमुत्पादयितुं ये विकारा विकृतवेषभाषादयो येषां तैः पिशाचैर्ज्ञातित्यपक्रान्तं-सत्वरं
पलायितम् । निःसत्त्वा निर्धार्याः । सनिर्वेदमिति । पिशाचैः सर्वैरपि भीतभीतै-
रपसृतं न तु धार्ढ्यमवलम्ब्य मदन्तिकमागत्य मांसं विक्रीतम्, अक्रीते चास्मिन्न
मे कार्यसिद्धिरिति निर्वेदहेतुः । सर्वोऽपि श्मशानवाटः श्मशानप्रदेशो विचितो-
ऽन्विष्टः । नेतः परं पितृवनभागभूमिरस्ति यत्र केतारो लभ्यन्ते । तदनुचितेऽपि
साहसे प्रवृत्तस्य मे न कार्यसिद्धिरित्यहो दैवस्य मयि प्रातिकूल्यमिति भावः । ततः
परं श्मशानप्रदेशस्याभावमेवाह—इह खलु पुरत एव पारेश्मशानं सरित्पर्वत इत्य-
नेनान्वयः । गुञ्जदिति । पारेश्मशानं श्मशानस्य पारे पर्यन्ते । 'पारे मध्ये
षष्ठ्या वा' इत्यव्ययीभावः । सीमभूता सरित्पर्यन्त एव वर्तते । अतो नेतः परं श्म-
शानभूमिरस्तीति भावः । कीदृशी सरित् । गुञ्जतां कूजतां कुञ्जकुटीरेषु लतादि-
पिहितोदरप्रदेशेषु स्थितानां कौशिकानामुलूकानां या घटास्तासां घूत्कारैः संवे-
लितः संवर्धितो यः कन्दतां फेरवाणां जम्बुकानां चण्डो भीषणो धातृकृतिरनुक-

अन्तःकीर्णकरङ्ककर्परतरत्संरोधिकूलकष-

स्रोतोनिर्गमघोरघर्घररवा पारेश्मशानं सरित् ॥ १९ ॥

(नेपथ्ये ।)

हा ताद निष्करुण, एसो दाणिं दे णरेन्द्रचित्तराहणोवअरणं
जनो विपज्जइ ।

माधवः—(साकूतमाकर्ण्य ।)

नादस्तावद्विकलकुररीकूजितस्निग्धतार-

श्चित्ताकर्षी परिचित इव श्रोत्रसंवादमेति ।

अन्तर्भिन्नं भ्रमति हृदयं विह्वलत्यङ्गमङ्गं

गात्रस्तम्भः स्खलयति गतिं कः प्रकारः किमेतत् ॥२०॥

१. हा तात निष्करुण, एष इदानीं ते नरेन्द्रचित्तराधनोपकरणं जनो
विपद्यते ।

रणशब्दस्तेन भूतो भरणशीलः प्राग्भारस्तेन भीमभीषणस्तरुपलक्षिता । त-
थान्तःकीर्णानां करङ्गाणां निर्मासास्थिपञ्जरशवशरीराणां यानि कर्पराणि कपालानि
तेषु तरदत् एव संरोधोऽस्यास्तीति संरोधि तत् एवैकदेशे सङ्घीभूय वेगातिशयेन
प्रवहणात्कूलकषं तटभेदकम् । 'सर्वकूलाभ्रकरीपेषु कषः' इति खच्मुमागमश्च । तादृशं
यत्स्रोतस्तस्य निर्गमस्तेन घोरो भीषणस्तथाविधो घर्घरः श्रवणकट्टं रवो यस्याः
सा तादृशीति । अत्रोल्लासिभ्यो रसाभावेऽपि वाच्यायाः सरितो भीषणत्वात्तद-
नुगुणा परुषवृत्तिरिति द्रष्टव्यम् ॥ १९ ॥ नेपथ्ये इति । इत्थं वाणी समुत्थि-
तेति शेषः । हा तात निष्करुण, एष इदानीं ते नरेन्द्रचित्तराधनोपकरणं जनो
विपद्यते । तात, जनक एवासि केवलम्, न तु जनकानुरूपव्यापारोऽसीति भावः ।
अतो निष्करुणो मयि कृपारहितो माधवाय मामदत्त्वा नन्दनाय प्रयच्छता त्वयै-
वाहं निष्करुणेन मारिता । भ्रमस्तु मरणस्य केवलं व्यपदेशभाक् । अन्यथा मर-
णस्य निश्चितत्वादिति भावः । एष इत्यात्मनिर्देशः । जनो यः कश्चिज्जन्तुरित्येव
मयि बुद्धिः नल्पत्यमिति स्नेहलेशोऽपीति भावः । नरेन्द्रस्य चित्तानुरञ्जनोपकरण-
द्रव्यतयैवाहं तवोपयुक्ता मणिसुवर्णादिवत् । न तु पुनरात्मजेल्याद्यत्र द्रष्टव्यम् ॥

माधवः । साकूतं साभिप्रायम् । नाद इति । विकला भयोद्विग्ना या कुररी
क्रौञ्चवधूस्तस्याः कूजितवस्निग्धो मसृणस्तारश्च मालतीध्वनिरिव चित्ताकर्षी मनो-
हार्यं नादस्तावत्प्रथमं परिचित इव पूर्वमनुभूत इव श्रोत्रसंवादं पूर्वं व्याघ्रा-
वस्कन्दनसमये मकरन्दविपत्तिविह्वलाया मालत्या यो ध्वनिर्मयानुभूतः स एवाय-
मिति प्रत्यभिज्ञागोचरत्वमेति गच्छति । किञ्च नादश्रवणानन्तरं मदीयं हृदयमन्त-
र्मध्ये भिन्नविदीर्णं सङ्क्रमत्यनवस्थितं वर्तते । तथाङ्गमङ्गं सर्वमप्यवयवजातं पाणिपा-
दादिकं विह्वलति विषण्णं भवति । तथा गात्रस्य महावयविनः शरीरस्य स्तम्भो

करालायतनाच्चायमुच्चरन्करुणध्वनिः ।

विभाव्यते ननु स्थानमनिष्टानां तदीदृशाम् ॥ २१ ॥

भवतु । पश्यामि । (इति परिक्रामति ।)

(ततः प्रविशतो देवतार्चनाव्यग्रौ कपालकुण्डलाघोरघण्टौ कृतवध्यचिह्ना मालती च ।)

मालती—हाँ ताद णिकरुण, एसो दाणिं दे णरेन्दचित्तारा-
हणोवअरणं जणो विपज्जइ । हा अम्ब, हिअए हदासि दुव्वारदेव-
दुव्विलसिदेण । हा मालदीमअजीविए, मह कल्लाणसाहणेकसुहसअ-

१. हा तात निष्करुण, एष इदानीं ते नरेन्द्रचित्ताराधनोपकरणं जनो विपद्यते । हा अम्ब, हृदये हतासि दुर्वारदैवदुर्विलसितेन । हा मालतीमय-
जीविते, मम कल्याणसाधनैकसुखसकलव्यापारे भगवति कामन्दकि, चिरस्य

निश्चेष्टत्वं गतिं गमनं स्खलयति । ततश्चायमत्रार्तनादसमुद्भवप्रकारः को वा भवेत् ।
किमेतत् । किं मालत्येव केनचिद्गुलभसिद्धिसाधकेन मायाविना विविधजीवोपहार-
प्रियत्वप्रसिद्धायाः सकलसाधकाभिमतसिद्धिप्रदानदक्षायाः संनिहितायतनवर्तिन्याः
करालाख्याया महाकाल्या उपहारीकृतुं मायाबलादानीता संनिहितपथा करुणं क-
न्दति, उत तन्नादसदृशो वान्यदीयो वायं ध्वनिरिति प्रकारे वितर्कः । ययन्यदी-
योऽयं ध्वनिस्तिर्हि ममोत्पन्नं मनोविदलनभ्रमणपाण्याद्यवयवविषादगात्रस्त-
म्भादिकं किंनिमित्तकं स्यात् । न ह्यन्यदीयव्यसनान्ममैषा दुःसहवेदना भवितुम-
र्हति । तेन 'प्रमाणमन्तःकरणप्रवृत्तयः' इति न्यायेन प्रियाया एवैष आर्तध्वनि-
रिति मन्ये । सा हि मम बहिःश्वराः प्राणा इति तद्विपत्तिसंभावनयैव ममैषा दशेति
निश्चयगर्भो माधवस्य वितर्को युज्यत एवैषः ॥ २० ॥ प्रियाया एव केनचि-
त्काल्या उपहारीकृताया एष ध्वनिरिति कुत इत्यत आह—**करालेति** । करा-
लाख्यायाः काल्याः स्थानादुच्चरन्नुद्गच्छन्करुणध्वनिरिव विभाव्यते । तत्खल्वीदृ-
शानां जीवोपहारादीनामनिष्टानां स्थानम् । तस्मात्संभावितमेवैतदित्यर्थः ॥ २१ ॥ एवं
विमृश्य कर्तव्यं निश्चिनोति—भवतु मया यथाभ्युहितं तथैव भवतु । तथापि प-
श्यामि कालीस्थानं करुणध्वनिमूलं च प्रत्यक्षीकरोमि । यदि वस्तुतः प्रियैव त-
न्मूलम्, तदा मत्प्राणव्ययेनापि यदि सा विपदो निस्तारयितुं शक्यते, तर्हि तत्प्राण-
त्राणेन संपूर्णसंप्राप्तजीवितफलो भवेयम् । यदि न शक्यते, तदापि तत्रैव वि-
सृज्य प्राणान्प्रियतमां लोकान्तरे वा समासादयेयमित्यभिप्रायः ॥ **मालती** । हा
तात निष्करुण, एष इदानीं ते नरेन्द्रचित्ताराधनोपकरणं जनो विपद्यते । हा अम्ब,
हृदये हतासि दुर्वारदैवदुर्विलसितेन । 'मत्स्नेहमये' इति हृदयविशेषणं क्वचित्पठ्य-
ते । तत्र तात, त्वं निष्करुणः किंतु (अम्बा) मद्वत्सलेति मद्वियोगशोकज्वलनात् जी-
विष्यतीत्येतदेव मे दुःखनिमित्तम्, न तु मत्प्राणवियोगः । तस्य माधवमलभमानाया

लवावारे भवदि कामन्दइ, चिरस्स जाणाविदासि दुक्खं सिणेहेण ।
हा पिअसहि लवङ्गिए, सिविणअवसरमेत्तदंसणा अहं दे संवुत्ता ।

माधवः—हन्त, संप्रति निरस्त एव मे संदेहः । तदपि नाम
जीवन्तीमेनां संभावयेयमिति । (झटिति परिक्रामति ।)

कापालिकौ—देवि चामुण्डे भगवति, नमस्ते ।

सावष्टम्भनिशुम्भसंभ्रमनमद्भूगोलनिष्पीडन-

न्यञ्चत्कर्परकूर्मकम्पविगलद्ब्रह्माण्डखण्डस्थिति ।

पातालप्रतिमल्लगलविवरप्रक्षिप्तसप्तार्णवं

वन्दे नन्दितनीलकण्ठपरिषद्यक्तं तव क्रीडितम् ॥ २२ ॥

ज्ञापितासि दुःखं स्नेहेन । हा प्रियसखि लवङ्गिके, स्वभावसरमात्रदर्शनाहं
ते संवृत्ता ।

मम संमतत्वादिति भावः । हा मालतीमयजीविते मम कल्याणसाधनैकसुखसकल-
व्यापारे । मत्परिणयनिष्पादनमेवैकं सुखं साध्यत्वेन फलं यस्य स तादृशः सकलो
व्यापारो यस्या इति विग्रहः । भगवति कामन्दके, चिरस्य ज्ञापितासि दुःखं स्नेहेन ।
मयि स्नेह एव तव दुःखहेतुर्जात इत्यर्थः । हा प्रियसखि लवङ्गिके, स्वप्रदर्शनमा-
त्राहं ते संवृत्ता । **माधवः** । हन्तेति खेदे । सत्यं प्रियतमैव वधार्थमानीता
केनचिदिति मज्जीविततरोर्मूले कुठारोऽनर्थाय व्यापारित इति भावः । 'हन्तेति
हर्षे' इति व्याख्यानमसंगतम् । जीवितसर्वस्वभूतायास्तस्या वध्यशूलारोपणसमये
कोऽत्र हर्षस्यावकाशः । न च प्रिया मया मोचयिष्यत इति निश्चयस्तु त-
दानीमस्ति जीवनस्यैव संदिग्धत्वादत एवाह—अपि नाम जीवन्तीं संभावयेय-
मिति । सर्वथा तन्मरणेनापि ममापि प्राणत्यागो निश्चितः । तथापि जीवन्तीमेव तां
संदर्शनसंभाषणरक्षणप्रयत्नव्यापारैर्यदि संभावयामि तदा जीवितसाफल्यं स्यादि-
त्याशंसा । अपि नामेति निपाताभ्यामपि संभावनौत्सुक्यं द्योत्यते । यच्चात्र निपात-
समुदायस्यावधारणपरत्वमुक्त्वा जीवन्तीमेवैनां संभावयेयमिति जीवन्त्येव वर्तत इ-
ति व्याख्यानम्, तदपि प्रकृताननुगुणत्वाज्जेयम् । नहीदानीमपि तस्या जीवनं निश्चितं
तन्निश्चये वा संभावयेयमित्याशंसायां लिङ्गशब्दः कथं घटत इत्यलम् ॥ **कापालि-**
कौ । कपालकुण्डलाघोरघण्टौ । 'पुमान्निब्रया' इत्येकशेषः । **देवीत्यादि** । र-
क्तोपहारं पुरतः संनिधाप्य स्तुतिनमस्कारपूर्वकं निवेदयेदिति देव्याः स्तुतिः क्रिय-
ते—**सावष्टम्भेति** । **सावष्टम्भः** सावलेपो यो **निशुम्भः** पादघातलक्षणपरिभव-
स्तसंभ्रमेण । 'निशुम्भनिर्भर'—इति पाठे निशुम्भेन निर्भरमिति मात्रं नमद्भूगोलं भुवः
संस्थानं तेन यन्निष्पीडनमतिभारत्वेन दुर्वहतया वहनशक्त्यवसादनं तेन न्यञ्चन्नव-
नमन्कर्परः पृष्ठास्थिकटाहो यस्य तादृशस्य कूर्मस्य पृष्ठाद्विगलन्ती तत्कम्पेन स-
समाना ब्रह्माण्डखण्डस्य स्थितिर्यस्मिन्क्रीडिते तत्तथा । पातालस्य प्रतिमल्लयोः

अपि च ।

प्रचलितकरिकृत्तिपर्यन्तचञ्चन्नखाघातभिन्नेन्दुनिष्यन्दमानामृत-

श्रयोतजीवत्कपालावलीमुक्तचण्डाट्टहासत्रसद्भूरिभूतप्रवृत्तस्तुति ।

श्वसदसितभुजङ्गभोगाङ्गदग्रन्थिनिष्पीडनोत्फुल्लफुल्लत्फणापीठनिर्य-

द्विषज्योतिरुज्जृम्भणोड्डामरव्यस्तविस्तारिदोःखण्डपर्यासितक्ष्मा-

धरम् ॥

ज्वलदनलपिशङ्गनेत्रच्छटाभारभीमोत्तमाङ्गभ्रमिप्रस्तुतालातचक्र-

क्रियास्यूतदिग्भागमुत्तुङ्गखट्वाङ्गशृङ्गध्वजोद्भूतिविक्षिप्तारागणम् ।

प्रमुदितकटपूतनोत्तालवेतालतालस्फुटकर्णसंभ्रान्तगौरीघनाश्लेषह-

ष्यन्मनख्यम्बकानन्दि वस्ताण्डवं देवि भूयादरिष्टै च हृष्ट्यै च

नः ॥ २३ ॥ (इत्यभिनयतः ।)

dimples-

प्रतिभटयोः । अधोभुवनकुहरसदृशयोरित्यर्थः । गल्लविवरयोः । कपोलसुषिरयोः प्रक्षि-

प्ताः सप्तार्णवा यत्र तत्तादृशम् । नन्दितस्य संतोषितस्य नीलकण्ठस्य भूतनाथस्य परि-

षदि व्यक्तं प्रसिद्धं तव क्रीडितं लास्यात्मकं विलासं वन्दे । अत्रापि विकटवन्धो-

चितरसाभावेऽपि वाच्यार्थौचित्यानुगुणा परुषवृत्तिरिति न प्रतिकूलवर्णत्वाद्यो

दोषः शङ्कनीयः । एवमुत्तरत्रापि द्रष्टव्यम् । यद्यपि गल्लपदं केवलं लौकिकसंकेतसि-

द्धत्वाग्राम्यमित्युक्तम् तथापि पाषण्डोक्तौ गुणत्वमेव ग्राम्यस्य न दोषत्वम् । यदाह-

‘अधमप्रकृत्युक्तिषु ग्राम्यत्वं गुणः’ इति ॥ २२ ॥ प्रचलितेति । भो देवि, व

इति पूजायां बहुवचनम् । ताण्डवं नोऽस्माकमरिष्ट्या अशुभाभावाय हृष्ट्यै हर्षाय च

भूयादित्याशीर्वाचनम् । कीदृक्ताण्डवम् । प्रचलिताङ्गविक्षेपसंभ्रमवशाद्विक्षिप्ता यो-

त्तरीयभूता करिकृत्तिर्गजचर्म तत्पर्यन्तेषु चञ्चन्तश्चञ्चला ये नखास्तेषामाघातेन

भिन्नाद्विदीर्णादिन्दोर्निष्यन्दमानस्य स्रवतोऽमृतस्य श्रयोतेन क्षरणेन जीवतां ल-

ब्धजीवानां कपालानां मौलिमात्यप्रथितानामावृत्या पङ्क्या मुक्तैश्चण्डाट्टहासैश्च-

सञ्चो विभ्यञ्चो भूरिभ्यो भूतेभ्यः प्रवृत्ता स्तुतिर्यस्य तत्तादृशम् । तथा श्वस-

तामतिखेदात्फूटकुर्वतामसितभुजङ्गानां कृष्णसर्पाणां भोगा एवाङ्गदग्रन्थयः केयूर-

ग्रन्थयः केयूरबन्धनानि तेषां निष्पीडनेनोत्फुल्ला विशालाः फुल्लन्त्यो विकसन्त्यो

याः फणास्तासां पीठात् । कण्ठादिति यावत् । निर्यतो निर्गच्छतो विषज्योतिष

उज्जृम्भणोड्डामराणां भयंकराणां व्यस्तानां विक्षिप्तानां विस्तारिणां प्रसारितानां

दोष्णां खण्डेन सङ्गेन पर्यासिताः परितो विक्षिप्ताः क्षमाधरा यस्मिंस्तत् । तथा

ज्वलतानलेन पिशङ्गानां नेत्रच्छटायां नयनरश्मिप्रवाहाणां भारेण भीमं भीषणं

यदुत्तमाङ्गं शिरस्तस्य भ्रमिर्भ्रमणं तेन प्रस्तुता प्रवृत्ता यालातचक्रस्य क्रिया । प्र-

दीप्तं काष्ठं वेगेन भ्राम्यमाणं चक्रवदाभाति तदलातचक्रमित्युच्यते । तस्यां स्यूत

इव स्यूतो दिग्भागो दिक्चक्रं यत्र तत् । तथोत्तुङ्गस्य खट्वाङ्गस्य शृङ्गं शिखरमेव

माधवः—(विलोक्य ।) हा धिक् प्रमादम् ।

न्यस्तालक्तकरक्तमाल्यवसना पाषण्डचण्डालयोः

पापारम्भवतोर्मृगीव वृकयोर्भीरुर्गता गोचरम् ।

सेयं भूरिवसोर्वसोरिव सुता मृत्योर्मुखे वर्तते

हा धिक्कष्टमनिष्टमस्तकरुणः कोऽयं विधेः प्रक्रमः ॥ २४ ॥

कपालकुण्डला—

तं भद्रे स्मर दयितोऽत्र यस्तवाभू-

दद्य त्वां त्वरयति दारुणः कृतान्तः ।

मालती—हाँ देव माधव, परलोअगदो वि तुझेहिं सुमरि-
दवो अअं जणो । ण हु सो उवरदो जस्स वल्लहो सुमरेदि ।

१. हा देव माधव, परलोकगतोऽपि युष्माभिः स्मर्तव्योऽयं जनः ।
न खलु स उपरतो यस्य वल्लभः स्मरति ।

ध्वजस्तस्योद्भूतिमिरुद्धननैर्विक्षिप्ता विशीर्णास्तारागणा यत्र तत् । तथा प्रमुदितानां
कटपूतनानां पिशाचविशेषाणामुत्तालानां प्रचण्डानां वेतालानां भेतालानां च तालैः
करतलद्वयास्फालनैः स्फुटत्कर्णा विदलच्छवणकुहरा अत एव संभ्रान्ता या
गौरी तस्या घृनाश्लेषेण गाढालिङ्गनेन हृद्यन्मनसख्यम्बकस्यानन्दोऽन्नास्तीति
तत्तादृशमिति दण्डकः । 'नौ रः' इति वचनात् ॥ २३ ॥ माधवः । मालतीमेव
वधार्थमानीतां दृष्ट्वा हा धिगिति । प्रमादं पित्रोः कामन्दक्यादीनां चानवधानतां
धिक् । यदियमनेन नृशंसेन कैरप्यनालक्षिता वधार्थमानीता वध्यवेषभूषिता
चेति भावः । तदेवाह—न्यस्तेति । न्यस्तमनुलिप्तमलक्तकं यस्याः सा
चासौ रक्तमाल्यवसना च पापानां पापकारिणामारम्भो मारणं कर्मानयो-
रस्तीति तद्वतोः । पाषण्डौ बौद्धावेव चण्डालौ । चण्डालकर्मकारित्वात्तत्सहकारि-
त्वाच्च । तयोः । 'पुमान्निघ्या' इत्येकशेषः । वृकयोर्व्याघ्रादिकूरसत्त्वयोर्मृगी हरिणीव
गोचरं विषयं गता । भीरुः स्वभावेनैव । वसोरिवाष्टवसुध्वन्यतमसदृशस्य । यद्वा
वसोरग्रेरिव पराक्रमसंपन्नस्य देवतुल्यस्यापि भूरिवसोरमाल्यस्य सुता मृत्योर्मुखे वर्त-
ते । हा खेदे । धिगिति । ममेतः परं जीविताशामिति शेषः । कष्टमिदमनिष्टमापति-
तम् । अस्तकरुणः कृपाहीनो विधेः प्रक्रम आरम्भः कोऽयम् । कथमत्यन्तानुचित-
मेवारब्धं दैवहतकेनेत्यर्थः । हा धिक्कष्टमनिष्टमिति पदानामतीवार्थभेदाभावेऽप्यनुक-
म्पातिशयद्योतनार्थत्वाच्च पौनरुक्त्यशङ्केति ध्येयम् । यदाह—'अनुकम्पाद्यति-
शये यदि कश्चिन्निवध्यते । न दोषः पुनरुक्त्यादौ प्रत्युतेयमलंक्रिया ॥' इति ॥ २४ ॥
कपालकुण्डला—तं भद्र इति । अत्र मरणसमये यस्तव दयितोऽभीष्टो देवो-
ऽभूत् स्मर । मरणदशायामिष्टदेवतास्मरणममुत्राभ्युदयायेत्यागमः । अचेति । मृत्युः
संनिहित इत्यर्थः ॥ मालती । हा देव माधव, परलोकगतोऽपि स्मर्तव्योऽयं

कपालकुण्डला—हन्त, माधवानुरक्तेयं तपस्विनी ।

अधोरघण्टः—(शस्त्रमुद्यम्य ।)

चामुण्डे भगवति मन्त्रसाधनादा-

वुद्धिष्टामुपनिहितां भजस्व पूजाम् ॥ २५ ॥

माधवः—(सहसोपसृत्य खड्गं प्रकोष्ठेन विक्षिप्य ।) आः कापालिकापसद
दुरात्मन्, अपेहि । प्रतिहतोऽसि ।

मालती—(सहसावलोक्य ।) परिताडदु महाभाओ । (इति माधव-
मालिङ्गति ।)

माधवः—महाभागे, न भेतव्यम् ।

मरणसमये त्यक्ताशङ्कं प्रलापनिरर्गल-

प्रकटितनिजस्नेहः सोऽयं सखा पुर एव ते ।

सुतनु विसृजोत्कम्पं संप्रत्यसाविह पाप्मनः

फलमनुभवत्युग्रं पापः प्रतीपविपाकिनः ॥ २६ ॥

१. परित्रायतां महाभागः ।

जनो युष्माभिः । देवेत्यनेन त्वमेव ममेष्टदेवतास्वरूपः । तन्मरणदशायामपि त्वा-
मेव स्मरिष्यामि । जन्मान्तरे वा त्वत्समागमो मे भूयादिति भावः । न खलु स उप-
रतो यस्य बल्लभो जनः स्मरति । यस्येतीयं कर्मणि षष्ठी । प्रियतमस्मृतिगोचरस्य
जनस्य निरन्तरं तन्मनसि स्थित्या नोपरतिरित्यर्थः ॥ हन्तेति विषादे । तपस्विन्य-
नुकम्पार्हा । इयं माधवेऽनुरक्ता सती । तदिदानीं सोऽत्रैव महामांसस्य विक्रयार्थं
पर्यटति । दैवादागत्य मोचयेद्वा तदा कष्टं मन्त्रसाधनप्रत्यूहः संभावित इति वि-
पादः ॥ 'तं भद्रे' इति श्लोकस्योत्तरार्धम्—चामुण्डे भगवतीति । मन्त्रसाधन-
स्यादावुपक्रमसमये बुद्धिं सकल्पितामिदानीं तत्पर्यवसानं उपनिहितां समर्पितां
पूजां स्त्रीरत्नोपहारं भजस्वेति ॥ २५ ॥ माधवः । खड्गं कापालिकस्योद्यतं प्रको-
ष्ठेन मणिवन्धेन विक्षिप्यापसार्य । अपेक्ष्यपसर । प्रतिहतोऽसि वैपरीत्येन त्वमेव
हतोसि । मालती । परित्रायतां महाभागः ॥ माधवः । मरणसमय
इति । त्यक्ता शङ्का यस्मिन्कर्मणि तत्तथा प्रलापेऽनर्थकवचोऽल्पने । इदानीमेवैनं
संहरिष्यामीत्येवंरूपे निरर्गलो निष्प्रतिरोधः । महानुभावाः खलूपकारं कुर्वन्त्येव
न तु वचनपूर्वकं कुर्वन्तीति वचनस्यानर्थक्यम् । यद्यप्येव करिष्यामीति न वक्तव्यं
केवलं कर्तव्यमेव, तथापीदृश्यां दुर्दशायां प्रियायाः प्राणत्राणेन मज्जन्मनोऽतीव
साफल्यमासादितमिति हर्षभरवशेन मनस्यवधारितत्वाद्वाधवशङ्कामपि विसृज्यानर्थ-
कमेव किञ्चित्प्रलपितमिति भावः । तथा प्रकटितो निजः सहजः स्नेहो येन सोऽयं
ते सखा पुरत एव वर्तते । अतः सुतनु, उत्कम्पं भयनिमित्तं वेपथुं विसृज ।

अघोरघण्टः—आः, क एष पापोऽस्माकमन्तरायः संवृत्तः ।

कपालकुण्डला—भगवन्, स एवास्याः स्नेहभूमिः कामन्द-
कीसुहृत्पुत्रो महामांसस्य पणयिता माधवः ।

माधवः—(सास्त्रम् ।) महाभागे, किमेतत् ।

मालती—(चिरादाश्वस्य ।) महाभाअ, अहं वि ण आणामि ।
एत्तिअं जाणामि । उवरिअलिन्दं एव्व पसुत्ता इह पडिबुद्धहि ।
तुझे उण कहिं ।

माधवः—(सलज्जम् ।)

त्वत्पाणिपङ्कजपरिग्रहधन्यजन्मा

भूयासमित्यभिनिवेशकदर्थ्यमानः ।

आम्यन्नृमांसपणनाय परेतभूमा-

वाकर्ण्य भीरु रुदितानि तवागतोऽस्मि ॥ २७ ॥

१. महाभाग, अहमपि न जानामि । एतावज्जानामि । उपर्यलिन्दमेव
प्रसुप्तेह प्रतियुद्धास्मि । यूयं पुनः क ।

संप्रत्येवासौ पापः पापकारीहैव तवैव पुरतः प्रतीपं विपरीतं यथा तथा विपाकः
फलारम्भो यस्य तादृशस्य पाप्मनः फलमनुभवति । त्वद्वधोद्यमेनायं स्वयमेव
हत इत्यर्थः ॥ २६ ॥ अघोरघण्टः । अन्तरायः प्रत्यूहः । कपालकुण्डला ।
अस्याः स्नेहस्य भूमिरेकालम्बनमित्यनेनावश्यं रक्षणीयेयमिति सूचितम् ।
कामन्दकीसुहृत्पुत्र इत्यनेन महायोगिन्यास्तस्याः प्रसादादस्मिन्नास्माकं मणिम-
न्त्रमायादिकं प्रभवतीति सूचितम् । महामांसस्य पणयितेत्यनेनातिशरत्वान्न पौरु-
षेणाप्यसौ साध्य इति दर्शयति । माधवः—सास्त्रमिति । आनन्दविषादाभ्यां
साद्यत्वम् । किमेतत् । तत्कथमसावनर्थोपनिपात इत्यर्थः ॥ मालती । महाभाग, अ-
हमपि न जानामि एतावज्जानामि उपर्यलिन्दमेव प्रसुप्तेव प्रतियुद्धास्मि । यूयं
पुनः क । समागता इति शेषः ॥ माधवः—सलज्जमिति । स्वस्यानुचितं
स्वेनाचरितं कर्म नृमांसविक्रयरूपं निवेदनीयं जातमिति लज्जाहेतुः । त्वत्प्राप्तिप्र-
त्याशयानुचितमपि कृतमिति धाष्टर्यमवलम्ब्याह—त्वदिति । त्वत्पाणिपङ्कजपरि-
ग्रहेण धन्यजन्मा भूयासमित्यनेनाभिनिवेशेनाभिषङ्गेण कदर्थ्यमानो धैर्यमपसार्य
चापलापादनेन वितथीक्रियमाणोऽहं नृमांसपणनाय विक्रयाय परेतभूमौ श्मशाने
आम्यन्, हे भीरु, तव रुदितान्याकर्ण्य समागतोऽस्मीति । विभेतेस्ताच्छील्ये
'भियः कुकुनौ' इति कूङ् । 'ऊढुतः' इत्युकारान्तान्मनुष्यजातिवाचिन ऊङ् ।
ततः 'अम्बार्थनशोर्हस्वः' इति ह्रस्वः । भीरुशब्दस्य नियमेन स्त्रीवाचित्वाद्व्या

मालती—(अपवार्य १) कैहं मम कालणादो एव एदं अप्पणि-
रपेक्खं परिब्भमन्दि ।

माधवः—अहो नु खलु भोः, तदेतत्काकतालीयं नाम ।
संप्रति हि

राहोश्चन्द्रकलामिवाननचरीं दैवात्समासाद्य मे
दस्योरस्य कृपाणपातविषयादाच्छिन्दतः प्रेयसीम् ।

१. कथं मम कारणादेवैत आत्मनिरपेक्षं परिभ्रमन्ति ।

मनुष्यजातिवाचित्वम् । संज्ञायामिति वा ऊङ्प्रत्ययः ॥ २७ ॥ मालती—
अपवार्येति । ‘अपवारितकं कार्यं त्रिपताकेन पाणिना’ इत्युक्तब्रीडाहर्षातिशयगो-
पनात्मकस्य व्यभिचारिणोऽनुभावोऽपवारणम् । कथं मम कारणादेवैत आत्मनिर-
पेक्षं परिक्रामन्ति । मम स्त्रीमात्रस्यैव कृते महत्कार्यमुद्दिश्य कर्तुमात्मनिरपेक्षमे-
तत्कर्म कथमनेनारब्धम् । तदत्राहमेवापराधिनी या साहसेनापि नैनं समागते-
त्यहो मे दारुणं चित्तमिति भावः ॥ माधवः । अहो नु खलु भोः । एतद्व्याख्यातं
प्राक् । तदेतदिति । तदेतत्प्रियाया दर्शनं काकतालीयं नाम । दैवात्काकागमनस-
मये तालफलपतनसदृशमित्यर्थः । स्वरूपसिद्धिस्तु ‘इवे प्रतिकृतौ’ इतीवार्थप्रकरणे
‘कुशाम्राच्छः’ इत्यतश्च इत्यनुवर्तमाने ‘समासाच्च तद्विषयात्’ इति तच्छब्देने-
वार्थः परामृश्यते । इवार्थविषयात्समासादिवार्थं छो भवतीति सूत्रार्थः । ननु स-
मासेनैव तद्विषयेणैवार्थाभिधानात्किं प्रत्ययेनेति चेन्मैवम् । समासविषयादिवार्था-
दन्यस्मिन्निवार्थे प्रत्ययोत्पत्तिः । तथा हि यादृच्छिकं काकागमनं तालपतनं च ।
तेन पतता तालेन काकवधः कृतः । माधवस्य यदृच्छया तत्रागमनम्, मालत्या अपि
तत्र तथैवागमनं च काकागमनतालपतनमिवेति विगृह्यास्मादेव वचनाज्ज्ञापका-
त्समासः । वृत्तिविषये च काकतालशब्दावागमनपतनक्रियावाचिनौ भवतः ।
ततः काकतालशब्दात्पतता तालफलेन काकवधसदृशं यदृच्छागतेन माधवेन का-
पालिकं हत्वा प्रियारक्षणमस्मिन्निवार्थे च्छः । काकतालीयमिवात्किंतोपनतं चित्र-
करणमिति शब्दार्थः । सुप्पुपेति समासः । अन्यस्य विशेषविधानस्य चाभावा-
त्तस्य चैवंविधा गतिरनेकविषयत्वादित्यलम् । संप्रतीत्युपस्कारः । राहोरिति ।
राहोरानने चरतीत्याननचरी । ताम् । तन्मुखान्तर्गतामित्यर्थः । ‘चरेष्टः’ इत्यधिकरण
उपपदे टप्रत्ययः । टित्वान्डीप् । तादृशीं चन्द्रकलामिव प्रेयसीम् । प्रियशब्दात्
‘द्विवचनविभज्योपपदे तरवीयसुनौ’ इतीयसुन् । तस्मिन्परतः ‘प्रियस्थिर-’ इत्यादिना
प्रियशब्दस्य प्रेयादेशः । ‘उगितश्च’ इति डीप् । दैवाद्यदृच्छया समासाद्य प्राप्य दस्यो-
श्चोरस्यास्य कापालिकापसदस्य कृपाणपातविषयात्तत्खड्गपतनगोचरादाच्छिन्दतः
प्रसह्याप्रहरतो मे मम चेत आतङ्कात्कथमियं राहोरिवातिकूरस्य दस्योः कृपाणपात-
विषयमिन्दुकलेव सौकुमार्यातिशयशालिनीं प्रियतमां प्राप्ता । यदि मम क्षणमात्रमितः

आतङ्काद्विकलं द्रुतं करुणया विक्षोभितं विस्मया-

क्रोधेन ज्वलितं मुदा विकसितं चेतः कथं वर्तते ॥ २८ ॥

परं विलम्बोऽभविष्यत्, महाननर्थ आपत्स्यत इत्येवंरूपाद्भयानकरसंस्थायाभीभावात्। 'भयं चित्तस्य वैक्लव्यं रौद्रसंजनितं विदुः' इत्युक्तलक्षणाद्भयाद्विकलमिति कर्तव्य-
तामूढम्। तथा करुणया क्षणव्यवधानेऽपि परामुरेवेयं तन्मृतैव पुनरुत्पन्नेत्येवं प्रि-
यायास्तादृगवस्थाविभावनाजनितया करुणया शोकरसंस्थायाभीभूतया द्रुतं विलीनम्।
तथा विस्मयादहो दैवविलसितस्याचिन्त्यमहिमत्वं यदयैव महामांसविकयार्थमागम-
नं तत्रैव काकतालीयन्यायेनेहागमनं प्रियासंप्राप्तिरिति महदिदं चित्रमित्येवंरूपाद-
द्भुतरसस्थायिनः 'विस्मयश्चित्तविस्तारः पदार्थातिशयादिभिः' इत्युक्तलक्षणा-
द्विक्षोभितं जनिताद्भुतरसम्। तथा क्रोधेन कथमयं पापकारी निरपराधिनीं त्रि-
भुवनरत्नभूतामिमामपीदानीं हन्तुं समुद्यतः, तस्मादवश्यमेष हन्तव्य इत्येवंरूपाद्रौ-
द्रसंस्थायाभिना 'प्रतिकूलेषु तैक्ष्ण्यस्य प्रकर्षः क्रोध इष्यते' इत्येवंलक्षणेन ज्वलितं
रौद्ररसेनोद्दीपितम्। तथा मुदा मत्प्राणेभ्योऽपि गरीयसीं प्रियां परिरक्ष्य कृतार्थो
भवामीत्यादिवहुप्रकारया रत्या मनःप्रसादरूपया प्रधानशृङ्गाररसस्थायिन्या विक-
सितं रसास्वादेन विस्तारमुपगतम्। कथं केन प्रकारेण वर्तते। कथंचिदेतादृशी
दशास्येति निरूपयितुं न शक्यत इति भावः। अत्र च प्रबन्धप्रवृत्ता माधवस्य माल-
तीगोचरा रतिः प्रेयसीमिति निर्दिष्टेनालम्बनविभावेन विभाव्यमाना तदवलोकना-
दिभिरुद्दीपिता मनोविकासप्रियवचनतद्रक्षणव्यापारादिभिरनुभावैर्वाञ्छनःशरीरा-
रम्भरूपैरनुभाव्यमाना तद्दर्शनजनितैर्मदश्रमहर्षचिन्तास्मृत्यादिभिर्व्यभिचारिभिरु-
पचिता रसतामापन्ना प्राधान्येन ध्वन्यते। तदङ्गतया तु राहोराननचरीं चन्द्रकला-
मिवेत्युपमासूचितभीषणाकारकापालिकालम्बनस्तत्स्वरूपविभावनोद्दीपित आतङ्कप-
दनिर्दिष्टभयस्थायी विकलपदसूचितमनोवैक्लव्यतदनुगुणशरीरवागारम्भानुभावस्त-
न्नियतकम्पशङ्कानिर्वेदग्लानिजाड्यदीनतावेगविपादोन्मादचिन्तामोहादिभिर्व्यभि-
चारिभिः प्रतीयमानैरुपचितो भयानकरसः। तथा दस्योः कृपाणपातविषयादिति
सूचितमृतप्रायप्रियतमालम्बनस्तदुद्देशपरिभावनोद्दीपितः करुणयेति निर्दिष्टः शो-
कस्थायीभावो द्रुतमिति निर्दिष्टचित्तद्रवीभावतदुचितशरीरवागारम्भानुभवतन्नि-
यताश्रुवैवर्ण्यवैस्वर्यजाड्यावेगमोहोन्मादविपादादिभिर्व्यभिचारिभिः प्रतीयमानैः
परिपोषं गतः करुणरसश्च। तथा दैवादासाद्येति सूचितयादृच्छिकसमाग-
मालम्बनतद्धेतुविधिवैचित्र्यपरिशीलनोद्दीपितो विस्मयादिति निर्दिष्टाद्भुतस्थायी-
भावो विक्षोभितमिति मनोविक्षोभतदुचितशरीरवागारम्भानुभावस्तन्नियतस्तम्भ-
प्रलयस्वेदहर्षगर्वस्मृतिवितर्कविबोधचिन्तादिभिर्व्यभिचारिभिरुपचितोऽद्भुतरसश्च।
तथाच्छिन्दत इति सूचितः प्रियावधोद्यतो हन्तव्य इत्यालम्बनस्तदौरात्म्य-
विमर्शनोद्दीपितो ज्वलितमिति मनोज्वलनतदुचितवागारम्भानुभावतन्नियतस्त-
म्भरोमाश्चस्वेदहर्षावेगभ्रमोन्मादमदहर्षचापलासूयाश्रमामर्षादिभिर्व्यभिचारिभिः
सर्वत्र कथं वर्तते इत्यनेन सूचितैरुपचितो रौद्ररसश्चेत्येते रसा अङ्गभावापस्यैव दूरतो

अघोरघण्टः—अरे ब्राह्मणडिम्भ,

व्याघ्राघ्रातमृगीकृपाकुलमृगन्यायेन हिंसारुचेः

पाप प्राण्युपहारकेतनजुपः प्राप्तोऽसि मे गोचरम् ।

सोऽहं प्राग्भवतैव भूतजननीमृधोमि खङ्गाहति-

व्यस्तस्कन्धकवन्धरन्ध्ररुधिरप्राग्भारनिष्यन्दिना ॥ २९ ॥

माधवः—आः दुरात्मन्पाखण्डचण्डाल,

असारं संसारं परिमुषितरत्नं त्रिभुवनं

निरालोकं लोकं मरणशरणं बान्धवजनम् ।

निरस्तपरस्परविरोधाः प्रधानरसापेक्षयाऽविरोधाः । प्रधानरसपरिपोषापेक्षया न्यून-
रसपरिपोषत्वेन श्लाघनीयौचित्यनिबन्धनाव्यतिकराख्यया शोभनाख्यया च मेलन-
गत्या शृङ्गारेण सह संकीर्त्यन्ते । यथाह—‘समकालसमुत्पन्नैस्त्रिभिर्द्वाभ्यामथापि
वा । रसश्चेत्यतिकीर्येत समव्यतिकरः स्मृतः ॥ विरोधे चित्रशत्रूणां रसानां संकरेऽपि
च । महिम्ना शोभते स्वेन यः स शोभन ईरितः ॥’ इत्यलमतिकथनेन ॥ २८ ॥
अघोरघण्टः । ब्राह्मणडिम्भ । विप्रलाच्छिगुलाच्च भीरुस्रभावतया पौरुषशून्येत्य-
र्थः । व्याघ्राघ्रातेत्यादि । व्याघ्रेणाघ्रातायां गृहीतायां मृग्यां हरिण्यां कृपाकुलः
कृपालुर्यो मृगो हरिणस्तन्यायेन हिंसारुचेरनवरतहिंसापरस्य प्राणिनामुपहा-
रस्य साधकैः क्रियमाणस्य केतनमास्थानं करालास्थानं तज्जुषः सेवमानस्य मे
गोचरं विषयं प्राप्तोऽसि गतोऽसि । यथा मृग्यां दयालुर्मृगो व्याघ्रेण हन्यते, तथा
लसप्यस्यां मयोपहारार्थमानीतायां दयालुमेया बध्यस इति भावः । पापेति प्रार-
ब्धकर्मप्रत्यूहकारित्वान्माधवस्य संबोधनम् । सोऽहं पूर्वं खङ्गाहत्या व्यस्तस्कन्धं
विक्षिप्तस्कन्धं यत्कवन्धं विगतशिरस्कं तस्य रन्ध्रेभ्यो रुधिरप्राग्भारं रक्तप्रवाहं
निष्यन्दते वर्षतीति तथोक्तेन भवतैव भूतानां जननीं मातरं भद्रकालीमृधोमि
प्रीणयामि । पश्चादनेति शेषः ॥ २९ ॥ माधवः । असारमिति । अये
दुरात्मन्पाखण्डचण्डाल, कथमेवं विधातुं व्यवसितोऽस्युद्युक्तोऽसि । किं विधातु-
मित्यपेक्षायामाह—संसारमाकीटमाविरञ्जं देवतिर्यङ्मनुष्यादिविविधविचित्रप्राणि-
वर्गस्य जननजीवनमरणतत्तद्देशकालोचितशरीरपरिग्रहतत्तच्छरीरानुरूपसुखदुः-
खाद्यनुभवादिव्यापारप्रवाहाद्यविच्छेदेन संतन्यमानं प्रपञ्चमसारं परार्धवस्तुशून्यं
कर्तुं कथं व्यवसितवानसीति सर्वत्र संबध्यते । अयं हि संसारः सत्स्वपि चन्दनचा-
मीकरादिषु पदार्थेषु तैर्न सारवान्, किंत्वनयैव सारभूतया, अस्यां च त्वया
निहतायां केवलमृजीषकल्पोऽयं निःसार एव स्यात् । तदिमां हन्तुमु-
द्यतस्त्वं संसारमेवासारं कर्तुमुद्यतोऽसीत्यर्थः । अत्र विषयनिगरणेन मा-
लयां सकलसंसारैकसारवस्तुलस्याव्यवसितत्वात् ‘निगीर्याध्यवसानं तत्प्र-
कृतस्य परेण यत्’ इत्युक्तलक्षणाध्यवसितप्रयत्नातिशयोक्तिः, सिद्धवन्निर्दिष्टाया

अदर्पं कंदर्पं जननयननिर्माणमफलं

जगज्जीर्णारण्यं कथमसि विधातुं व्यवसितः ॥ ३० ॥

व्यवसायक्रियायाः सर्वत्रान्वयात्क्रियादीपकं च वाच्यालंकारौ । चन्दनचामीक-
रादीनां न वस्तुतः सारस्त्वम्, किंतु पामरजनप्रसिद्धैव । इयमेव सारभूतेत्यपहवः,
सर्वसारवस्तूपमानानि यानि तेभ्योऽपि सारभूतेयमेवेति व्यतिरेकश्च व्यङ्ग्याविति
सर्वत्र द्रष्टव्यम् । तथा त्रिभुवनं त्रयाणां भुवनानां समाहारस्त्रिभुवनम् । 'पात्रा-
दिभ्यः प्रतिषेधो वक्तव्यः' इति वचनात् 'द्विगोः' इति डीन भवति । परिमुषितं
लुण्ठितं रत्नं यस्य तत्कर्तुम् । सत्स्वपि कौस्तुभकनकादिषु न तै रत्नवन्निभुवनम् ।
न च तानि वस्तुतो रत्नानि । अविवेकिनां तु तत्र रत्नत्वव्यपदेशः समीचीनव-
स्तूपमानत्वप्रसिद्धिश्च । इयमेव त्रिभुवनस्य सकलरत्नातिशायिगुणशालिन्येकं
रत्नमिति निगीर्याध्यवसानम् । तां हन्तुं प्रवृत्तः रत्नशून्यमेव जगत्कर्तुं प्रवृत्तोऽसी-
त्यर्थः । अलंकारयोगः पूर्ववत् । तथा लोकं प्रमाणपदकपथपथिकं प्रपञ्चं निरालोकं
प्रकाशशून्यं केवलमन्धकाराकान्तं कर्तुम् । न खलु सौरादिभिरालोकैः सालोकोऽयं
लोकः । तेषां जडरूपाणां प्रकाशान्तरप्रकाश्यत्वेनाभासत्वात् । अनयैव पुनरानन्दै-
करससंविन्मयप्रकाशात्मिकया त्रिभुवनभवनलोकोत्तररत्नप्रदीपकलिकया समुद्भा-
सितोऽयं ससूर्यचन्द्रादितेजस्को लोकः । तदिमां निर्वापयितुकामः । जगदन्धं कर्तु-
कामोऽसीत्यर्थः । तथा बान्धवजनं सकलमपि बन्धुवर्गमेतदेकजीवितं मरणमेव
शरणमेतद्विपत्तिजनितशोकनिराकरणसमर्थं यस्य तत्तादृशं कर्तुम् । इदं चावान्तर-
वाक्यं सहचरभिन्नम् । इह हि महावाक्यरूपे श्लोकोऽसारं संसारमित्यादिभिर-
वान्तरवाक्यैर्मालत्याः सकललोकातिशायिलावण्यादिगुणशालित्वेन सर्वपदार्थो-
त्कर्षेण तदन्वयव्यतिरेकाभ्यामेव लोकस्योपादेयत्वान्वयव्यतिरेकौ चेत्येतावद्भङ्गि-
वैचित्र्येण प्रौढोक्तियुक्त्या च निरूप्यते । तत्र चानेन वाक्येन मालत्या उत्कर्षो
न प्रतिपाद्यते । बान्धवा हि क्राणकुञ्जदुःशीलापत्यनाशेऽपि मरणशरणा भ-
वन्ति न च तदन्वयाल्लोकस्योपादेयता कदाचित् । नापि तद्व्यतिरेकादनुपादेयत्वम् ।
बहुतरश्रेष्ठवस्तुप्रचुरत्वादेव तदुपादानसिद्धेः । ततश्चात्युत्कर्षप्रतिपादकवाक्य-
मध्ये तद्विजातीयतया सहचरैर्भिन्नं तन्निकृष्टत्वाद्विरुद्धमिदं वाक्यं पाण्मासि-
कमुक्ताफलप्रथितहारलतामध्ये वराटिकेव नायकत्वेन निवेशनं नार्हति प्रक-
मभङ्गश्च स्यात् । प्रकान्तातिशयोक्त्याद्यलंकाराणामुपर्युपरि निबद्धानामकाण्डे
विच्छेदात् । केचित्तु जनमित्युदासीनवाचिना जनशब्देन माधवः प्रेयसीवि-
नाशदुःखोत्तरणोपायान्तरमपश्यन्तं मरणमेव तदुपायत्वेनाधिगच्छन्तमात्मानं
निर्दिशति । तेन तन्नाशे स्वस्य मरणमेवेति तल्लावण्यातिशयप्रकाशनान्नोक्तदोष
इति व्याचक्षते । तदसत् । बान्धवजनमित्युक्ते स्वनिर्देशस्य कथंचिदप्यप्र-
तीतेः प्रतीतौ वा नैतावता तस्या उत्कर्षः । सर्वो रागान्धः स्वहृदयाभिमतमेव
वस्त्वधमभूतमपि सर्वलोकोत्तरमित्यभिमन्यते । तथा हि—'या यस्याभिमता लोके-
सा तस्याधिकरूपिणी' इति । अत एव चक्रवाकोऽपि स्वप्रियाविरहे जगदेव शू-

अपि च । रे रे पाप,

प्रणयसखीसलीलपरिहासरसाधिगतै-

र्ललितशिरीषपुष्पहननैरपि ताम्यति यत् ।

वपुषि वधाय तत्र तव शस्त्रमुपक्षिपतः

पततु शिरस्यकाण्डयमदण्ड इवैष भुजः ॥ ३१ ॥

न्यमाकलयंस्तानेव लोकोत्तरसौन्दर्यशालिनीं मन्यत इति तिर्यङ्वपि प्रसिद्धम् । न चात्रापि माधवाभिमानमात्रसिद्धमेव तस्या लोकोत्तरत्वमिति वाच्यम् मा भूत् प्रवन्धरसास्वादयितृणां सहृदयानामन्यथाभावप्रतीत्यानौचित्यस्फुरणाद्रसास्वाद-
भङ्गः । न च स्वाभिमानेन तस्याः श्लाघ्यत्वेऽपि न तावता तत्सत्त्वासत्त्वाभ्यां जग-
तोऽस्ति कश्चिद्विशेष इत्युपेक्षणीयमेवैतत् । अतो 'विधिविलसितं सर्वमफलम्' इति
पठनीयमिति कुन्तकप्रभृतयः काव्यतत्त्वज्ञाः सहृदयाः । एवं हि नावयलेशोऽपि ।
अनादौ ह्यसारे संसारे मनोहरतरवस्तुसृष्टौ प्रवृत्तस्य विधेयो विलासो व्यापारो न
तस्य चन्द्रादिनिर्माणं फलम् । तेषां तुच्छतया तादृशविधिप्रयासफलत्वायोगात् । अपि
स्त्रियमेव तस्य फलमिति निगीर्याध्यवसानम् । तदेतत्फलमकाण्डे हन्तुमुद्युक्तस्त्वम् ।
विधातृव्यापारमेव निष्फलं कर्तुमुद्यत इत्यर्थः । तथा कन्दर्पमदर्पं दर्पशून्यं कर्तुम् ।
तस्य हि सत्स्वपि मन्दानिलचन्दनचन्द्रिकादिभावेषु न तानवलम्ब्य त्रिलोचनाव-
धिकां त्रिलोकीमहं जेध्यामीति दर्पस्तेषां तत्सहकारशक्त्यभावात्, किंस्त्रियमेवाप्र-
तिहतां निजां शक्तिमवलम्ब्य न मे कश्चिन्त्रिलोक्यां प्रतिभटोऽस्ति, अहमेक एव
वीर इति तस्य दर्पः । तामिमां हन्तुकामः कन्दर्पमेव दर्पशून्यं निरुत्साहं कर्तुकामो-
ऽसीत्यर्थः । तथा जनानां नयननिर्माणफलं फलहीनं कर्तुम् । निरतिशयसौन्दर्यशा-
लिवस्तुदर्शनमेव हि नयननिर्माणस्य फलम् । न च वस्त्वन्तरदर्शनं फलं तस्य । एता-
दृशसौन्दर्यशालिनोऽन्यस्याभावात् । इयमेव लावण्यासारसीमा तस्य फलमिति
तद्विनाशे नेत्रनिर्माणमेव वन्ध्यं स्यादित्यर्थः । तथा जगज्जीर्णं जरच्छुष्ककण्टककोटरा-
दिदुष्प्रेक्षवृक्षमरण्यं क्रूरसत्त्वराक्षसपुलिन्दादिभीषणं कान्तारं कर्तुम् । इदं हि जगद्वन-
मनयैव हि प्रमदवनवसन्तश्रियातिसुकुमारविविधतरुलताकुसुमवासनासुरभीकृतं
सकलसंतापनिवारकमानन्दानुभवैकभूमिः प्रमदोद्यानमभूत् । न तु भावैरच्यैरनीदृश-
गुणगणोज्ज्वलैः । तदिमां कथावशेषितां कर्तुमिच्छता जगदिदमत्युद्वेगदायि भयंक-
रमरण्यमेव केवलं चिकीर्षितमित्यर्थः । अत्र चैकेन वाक्येनोत्कर्षप्रतिपादनात्तस्यैव
वाक्यान्तरैरपि प्रतिपादनादर्थं पौनरुक्त्यमाशङ्क्य रसाक्षिप्तवक्त्रा तस्यैवार्थस्य
प्रौढोक्तिवैचित्र्येण गम्भीरविशेषणोपादानात् पौनरुक्त्यमिति भोजराजः परिजहार ।
यथाह—'विशेषणं तु पूर्वोक्तं यदि भूयोऽपि कीर्यते । तदेकार्थं रसाक्षिप्तं तत्तस्मात्तु
न दूष्यते ।' इति । छेकानुप्रासोऽत्र शब्दालंकारः । इत्यलमलंकारग्रन्थगौरवेण ॥ ३० ॥
प्रणयेति । प्रणयसखीनां प्रेमास्पदानामालीनां सलीलो यः परिहासः क्रीडाविशेषः
कुसुमस्तवकप्रहारादिस्तत्र रसेन रागेणाधिगतैः स्वेच्छयैव लब्धैर्ललितैरतिसुकुमारैः

अधोरघण्टः—आः दुरात्मन्, प्रहर प्रहर । नन्वयं न भवसि ।

मालती—प्रसीद णाह साहसिअ, दारुणो क्खु अअं हदासो ।
ता परिच्चाअसु मं । णिवत्तअदु इमादो अणत्थसंकटादो ।

कपालकुण्डला—भगवन्, अप्रमत्तो भूत्वा दुरात्मानं व्यापादय ।

१ माधवाधोरघण्टौ—(मालतीकपालकुण्डले प्रति ।) अयि भीरु,

धैर्यं निधेहि हृदये हत एष पापः

किं वा कदाचिदपि केनचिदन्वभावि ।

सारङ्गसंहतिविधाविभकुम्भकूट-

कुट्टाकपाणिकुलिशस्य हरेः प्रमादः ॥ ३२ ॥

१. प्रसीद नाथ साहसिक, दारुणः खल्वयं हताशः । तत्परित्रायस्व माम् । निवर्ततामस्मादनर्थसंकटात् ।

शिरीषकुसुमैर्हननैरपि किं पुनरन्येन कठिनद्रव्येण । यद्वपुस्ताम्यति सद्य एव म्लायते तत्र वपुषि वधाय शस्त्रमुपक्षिपतः पातयतस्त्व शिरस्यकस्मादेव निपाती यमदण्डः कालदण्ड इवैष भुजो वामबाहुः पतत्विति समुद्दीपितक्रोधस्य माधवस्य रौद्रर-
सोचितो वागारम्भः ॥ ३१ ॥ अधोरघण्टः । प्रहर प्रहरेति । पश्यामि तव पौरु-
षमित्युपहासगर्भोक्तिः । अयं न भवसीति माधवस्यैव संनिहितत्वेनोपचारात्पुरो-
वर्तित्वधर्मिप्राधान्येनेदंशब्देनोच्यते । अन्योन्यमन्योन्यवधस्य निष्पन्नप्रायतया-
निश्चितत्वाद्वर्तमानसामीप्येन लडुभयत्रापि ॥ मालती । प्रसीद नाथ साहसिक,
दारुणः खल्वयं हताशः । तत्परित्रायस्व माम् । निवर्ततामस्मादनर्थसंकटात् ।
न मम स्त्रीमात्रस्य कृते सकललोकमौलिना त्वया साहसमाचरणीयम् । यतोऽयं
दारुणः किं कुर्याद्वा । तन्निवर्तस्वेति भावः ॥ कपालकुण्डला । अप्रमत्तः साव-
धानः ॥ माधवो मालतीमधोरघण्टश्च कपालकुण्डलामेकेनोभाभ्यां पाठ्येनोभयत्रापि
तुल्यार्थेन श्लोकेन समाश्वासयन्तौ युगपदेवाहतुः—माधवाधोरघण्टौ । अयि
भीरु, इति संबोधनमिदमुभयोरुभे प्रति । धैर्यमिति । हे भीरु स्त्रीस्वभावमुलभ-
साध्वसे, हृदये धैर्यं निधेहि, मा कातर्यं गमः । हत एष पाप इत्युभाभ्यामुभयोर्निर्दे-
शः । हत एव । कथमत्रापि मम प्रमादमाशङ्कसे । पश्य कदाचित्केनचिद्वा सारङ्गसं-
हतिविधौ हरिणसंहरणकृत्य इभकुम्भानां कूटस्य सङ्घस्य कुट्टाकः कुट्टनशीलः । 'ज-
ल्पभिक्षुकुट्टलुण्टवृद्धः पाकन्' इति ताच्छील्ये पाकन्प्रत्ययः । पाणिकुलिशस्य
पाणिरेव कुलिशं कुलिशमिव पाणिर्यस्य तादृशस्य हरेः प्रमादः किमन्वभावि । न
केनचिदनुभूतमित्यर्थः । अत्र क्षुद्रविपक्षपथे मम प्रमादो न संभवतीति तदसंभव-
लक्षणे वाक्यार्थे हरिणपतेर्हरेः प्रमादासंभवलक्षणो वाक्यार्थोऽध्यारोप्यमाणः सार-
ङ्गवधे सिंहस्य प्रमादसंभवेन ममाप्येतद्वधे प्रमादसंभावेनेत्युपमानोपमेयभावो परिक-
ल्पयतीति 'असंभवधर्मसंबन्ध उपमा परिकल्पिता' इत्युक्तलक्षणो निदर्शनालंकारः ।

(नेपथ्ये कलकलः । सर्वे आकर्णयन्ति ।)

भो भो मालत्यन्वेषिणः, इयममात्यभूरिवसुमाश्वासयन्त्यप्रति-
हतप्रज्ञाचक्षुर्भगवती कामन्दकी समादिशति, पर्यवष्टभ्यतामेतत्क-
रालायतनम् ।

नाघोरघण्टादन्यस्मात्कर्मेतदारुणादभूत् ।

न करालोपहाराच्च फलमन्यद्विभाव्यते ॥ ३३ ॥

कपालकुण्डला—भगवन्, पर्यवष्टब्धाः स्तः ।

अघोरघण्टः—संप्रति विशेषतः पौरुषस्यावसरः ।

मालती—हा ताद, हा भगवति ।

माधवः—भवतु बान्धवसंस्थामेनां विधाय तत्समक्षमेनं व्या-
पादयामि । (मालतीमन्यतः प्रेषयन्परिक्रामति ।)

(माधवाघोरघण्टावन्योन्यमुद्दिश्य ।)

आः, रे रे पाप,

कठोरास्थिग्रन्थिव्यतिकरघणात्कारमुखरः

खरस्त्रायुच्छेदक्षणविहितवेगव्युपरमः ।

१. हा तात, हा भगवति ।

न चात्र श्लेषभ्रान्तिः कर्तव्या । वाक्यद्वयस्यैव युगपदुभाभ्यां पाठादिति ॥ ३२ ॥
कलकलः कोलाहलः । आश्वासयन्ती सुशकुनादिना दुःखं श्लथयन्ती । अप्रति-
हताकुण्ठता प्रज्ञैव चक्षुर्यस्याः सा भगवती कामन्दकी समादिशति समा-
ज्ञापयति । किमिति । पर्यवष्टभ्यतां परिवेष्टयतामेतत्करालायतनम् । किमर्थमित्यत
आह—नेति । दारुणाद्भीषणादघोरघण्टादन्यस्मात्तद्व्यतिरिक्तादेतन्मालत्यपहर-
णरूपं कर्म नाभूत् । नापि तदीयस्य कर्मणो मन्त्रसाधनार्थं करालोपहारीकरणादन्य-
च्चापि फलं विभाव्यते । तस्मात्तेनैव कपालकुण्डलयोपहारिता देवी बल्यर्थमिति
तदेव स्थानं विमृश्यतामित्याज्ञापयति भगवतीत्यर्थः ॥ ३३ ॥ कपालकुण्डला ।
भगवन्, पर्यवष्टब्धाः परिवृता भटैः । किमतःपरं कर्तव्यमिति कातर्योक्तिः ॥
अघोरघण्टः—संप्रतीति । रक्षणार्थमागतानामेवाग्रत एनं व्यापादयिष्यामि ।
तत्र भेतव्यं लयेत्याश्वासनोक्तिः । मालती । हा तात, हा भगवति ॥
माधवः । बान्धवानां रक्षणार्थमागतानां समाजे समूहे सुखेन स्थिता-
मेनां विधाय पश्चान्नैश्चिन्त्येन यत्नात्तेषामेवाग्रतो हनिष्यामि । यथा एक एव
मालतीप्राणत्राणनिमित्तमस्मत्पुरत एवासावेतं दुरात्मानं हत्वा महान्तमुपकारं
कृतवानित्यमात्याय निवेद्य तस्य मदर्थं मालतीप्रदाने रुचिमुत्पादयेयुरिति भावः ।
एकमेव वाक्यमुभावुभयोद्देशेन प्रयुजाते—रे रे इति । कठोरेति । कठोराः क-

निरातङ्कः पङ्केष्विव पिशितखण्डेषु निपत-

न्नसिर्गात्रं गात्रं सपदि लवशस्ते विकिरतु ॥ ३४ ॥

(इति निष्क्रान्ताः सर्वे ।)

इति महाकविश्रीभवभूतिविरचिते मालतीमाधवे पञ्चमोऽङ्कः ।

ठिना येऽस्थिग्रन्थयः कीकसकूटानि तैः सह व्यतिकरेण तदभिघातेन जनितो यो घणात्कारोऽनुकरणशब्दस्तेन मुखरः तथा खराणां स्नायूनां छेदेन क्षणमात्रं जनितो वेगस्य व्युपरमो विश्रान्तिर्यस्य सः । तथा पिशितखण्डेष्वस्थिस्नायुरहितेषु मांसखण्डेषु पङ्केष्विव निरातङ्को निष्प्रतिरोधो निपतन्नेवंविधोऽसिः सपदि ते गात्रं-गात्रं प्रत्यङ्गं लवशः खण्डशः कृत्वा विकिरतु दिक्षु विक्षिपतु । बीभत्सोपस्कृतो रौद्ररसो व्यज्यते ॥ ३४ ॥ प्रत्यक्षयुद्धवर्णनस्य निषिद्धत्वान्नोक्तम् । तत्फलमग्रे सूचयिष्यते । यदुक्तम्—‘दूराध्वानं वधं युद्धं राज्यदेशादिविप्लवम् । संरोधं भोजनं स्नानं सुरतं चानुलेपनम् ॥ अम्बरग्रहणादीनि प्रत्यक्षाणि न निर्दिशेत् ॥’ इति ॥ ३४ ॥ युद्धार्थं निष्क्रान्ताः ॥

यथामति मयाख्यातो भवभूतेरिहाशयः ।

तत्सर्वार्थपरिज्ञाने समर्थास्तु सचेतसः ॥

इति श्रीमद्भारद्वाजकुलतिलकपर्वतनाथयायजूकनन्दनत्रि-
पुरारिसूरिविरचितायां मालतीमाधवभावप्रदीपिकायां
पञ्चमाङ्कविवरणम् ॥

षष्ठोऽङ्कः ।

(ततः प्रविशति कपालकुण्डला ।)

कपालकुण्डला—आः पाप दुरात्मन्, मालतीनिमित्तं विनिपातितास्मद्गुरो माधवहतक, अहं त्वया तस्मिन्नवसरे निर्दयं निघ्न-
त्यपि स्त्रीत्यवज्ञाता । (सक्रोधम् ।) तदवश्यमनुभविष्यसि कपालकु-
ण्डलाकोपस्य फलम् ।

शान्तिः कुतस्तस्य भुजङ्गशत्रो-

र्यस्मिन्निबद्धानुशया सदैव ।

जागर्ति दंशाय निशातदंष्ट्रा-

कोटिर्विषोद्धारगुरुर्भुजङ्गी ॥ १ ॥

(नेपथ्ये ।)

भो राजानश्चरमवयसामाज्ञया संचरध्वं

कर्तव्येषु श्रवणसुभगं भूमिदेवाः पठन्तु ।

अनाहार्यगुणोदारामनागन्तुकभूषणाम् ।

अयत्नसिद्धसारस्यामाश्रये सहजां गिरम् ॥

कविरिदानीमङ्कान्तरमारभमाणो वृत्तवर्तिष्यमाणार्थसूचनायैकपात्रप्रयोज्यं शु-
द्धविष्कम्भाख्यमर्थोपक्षेपकं प्रस्तौति—तत इत्यादि । कपालकुण्डला ।
मालतीनिमित्तं विनिपातितोऽस्मद्गुर्येन तादृशेति । तादृशेन संबोधनेन युद्धे माध-
वेनाघोरघण्टवधो, मालत्यर्थं हि त्वयास्मद्गुरोर्निहतस्तन्मालत्यपहरणेनैव प्रत्य-
पकरिष्यामीति कपालकुण्डलाभिप्रायश्च सूच्यते । तस्मिन्नवसरे युद्धसमये निर्दयं
निघ्नती स्त्रीजातिप्रयुक्तं भीरुत्वं परित्यज्य गुरुवधकोपान्निष्करणं प्रहरन्त्यहं त्वया
स्त्रीत्यवज्ञातावधीरिता । तस्मादवश्यं मदवज्ञायाः फलमनुभविष्यसीति । अस्मद्गु-
रुवधपातकस्य मयि बद्धवैरायां जाग्रत्यां कुतः सुखमित्येव वाक्यार्थं तदवश्यमित्यादि-
वाक्योक्तेर्वाक्यार्थान्तरमसंभवद्वस्तुसंबन्धात्मकमुपमानोपमेयपरिकल्पितं निर्दर्श-
नालंकारच्छायायाध्यारोपयन्नाह—शान्तिरिति । तस्य भुजङ्गशत्रोराशीविषस्य
हन्तुः शान्तिः सौख्यं कुतः । यत्र यस्मिन्निबद्धानुशया दृढतरबद्धवैरातितीक्ष्ण-
दंष्ट्राया विषोद्धमनभीषणा भुजङ्गी दंशार्थं जागर्ति सावधाना वर्तते । तस्याः सौ-
ख्यासंभवात्तैवापि सौख्यं न संभवतीति भावः ॥१॥ वर्तिष्यमाणं सूचयति—भो
राजान इति । हे राजानः सुकलदिगन्तविश्रान्तशासनस्य महाराजस्य
पादमूलसेवार्थमङ्गीकृतकिंकरभावाः सामन्तमहीपतयः, चरमवयसां दृष्ट-
परापरव्यवहाराणां वृद्धानामाज्ञया कर्तव्यविदामाज्ञया कर्तव्येषु प्रयोजनेषु संचर-

चित्रं नानावचननिवहैश्चेष्टतां मङ्गलेभ्यः

प्रत्यासन्नस्वरयतितरां जन्ययात्राप्रवेशः ॥ २ ॥

यावच्च संबन्धिनो न परापतन्ति तावद्वत्सया मालत्या नगरदेव-
तागृहमविघ्नमङ्गलाय गम्यतामित्यादिशति भगवती कामन्दकी ।
अन्यच्च गृहीतसविशेषमण्डनः प्रतीक्ष्यतामानुयात्रिको जन इति ।

कपालकुण्डला—भवतु । इतो मालतीविवाहपरिकर्मसत्त्वरप्र-
तिहारजनसहस्रसंकुलात्प्रदेशादपक्रम्य माधवापकारं प्रत्यभिनिविष्टा
भवामि । (इति निष्क्रान्ता ।)

इति शुद्धविष्कम्भः ।

कलहंसः—(प्रविश्य ।) आणत्तोहि ण अरदेव्वदागळभघरवट्टिणा
मअरन्दसणाहेण माहवेण जाणीहि दाव इदोमुहं प्पउत्ता मा-
लदी ण वेत्ति । ता जाव णं आणन्दइस्सं ।

१. आज्ञप्तोऽस्मि नगरदेवतागर्भगृहवर्तिना मकरन्दसनाथेन माधवेन
जानीहि तावदितोमुखं प्रवृत्ता मालती न वेति । तद्यावदेनमानन्दयिष्यामि ।

ध्वम् । विप्राश्च श्रुतेः श्रवणस्य सुभगं यथा स्यात्तथा पठन्तु । आशीर्वादमन्त्रा-
निति शेषः । नानावचननिवहैः संस्कृतप्राकृतादिनानाभाषाविशेषैः सहितं चित्र-
माश्वर्यकारि गीतवाद्यनृतादिकं मङ्गलेभ्यो मङ्गलार्थम् । तादर्थ्यं चतुर्थी । चेष्ट्यतां
व्याप्रियताम् । ततो जन्यानां वरसंबन्धिनं जनानाम् । 'जन्याः स्निग्धा वरस्य ये'
इत्यमरः । यात्राया वरगृहाद्वधूगृहगमनक्रियायाः प्रवेशः प्राप्तिस्वरयति । तरां जन-
यतीत्यर्थः ॥ २ ॥ न परापतन्ति न समागच्छन्ति । गृहीतं सविशेषमण्डनं येन ।
सम्यगलंकृत इत्यर्थः । आनुयात्रिको मालत्या अनुचरो जनः प्रतीक्ष्यतां परिपा-
त्यताम् । शीघ्रमाहूयतामित्यर्थः । यद्वानुयात्रिको वरानुगामी तत्सहजनः । गृहीतं
सविशेषमण्डनमाभरणवस्त्रादिकं यस्मात्स तादृशः प्रतीक्ष्यतामभ्युदमनादिना संभा-
व्यतामिति ॥ कपालकुण्डला—भवत्वित्यादि । तेन नेदानीं मालत्यपहरणं श-
क्यमिति भावः । आकुलाब्जनसंसर्दान्माधवस्यापकारो मालत्यपहरणरूपस्तं प्रत्यभि-
निविष्टा दृढतरप्रयत्ना भवामि । इति निष्क्रान्ता । इति शुद्धविष्कम्भः ॥ कलहंसः ।
आज्ञप्तोऽस्मि नगरदेवताया गर्भगृहवर्तिना मकरन्दसनाथेन माधवेन जानीहि ताव-
दितोमुखं प्रवृत्ता मालती न वेति । तद्यावदेनमानन्दयिष्यामि । इतोमुखं प्रवृत्ता माल-
तीति प्रियनिवेदनेनेति शेषः । अनेन वाक्येन माधवमकरन्दयोः कृत्रिमपरिणयार्थं छ-
द्मना नगरदेवतागर्भगृहे पूर्वमेव प्रविश्य निलीयावस्थानसूचनादभूताहरणं नाम गर्भ-

(ततः प्रविशतो माधवमकरन्दौ ।)

माधवः—

मालत्याः प्रथमावलोकनदिनादारभ्य विस्तारिणो

भूयः स्नेहविचेष्टितैर्मृगदृशो नीतस्य कोटिं पराम् ।

अद्यान्तः खलु सर्वथास्य मदनायासप्रबन्धस्य मे

कल्याणं विदधातु वा भगवतीनीतिर्विपर्येतु वा ॥ ३ ॥

मकरन्दः—कथं भगवत्याः सा मेधाशक्तिर्विपर्येय्यति ।

कलहंसः—(उपसृत्य ।) णाह, दिङ्मिआ वडूसि । पउत्ता खु इदो-
मुहं मालदी ।

माधवः—अपि सत्यम् ।

मकरन्दः—किमश्रद्धानः पृच्छसि । न केवलं प्रवृत्ता प्रत्या-
सन्ना च वर्तते । तथा हि ।

अस्माकमेकपद एव मरुद्विकीर्ण-

जीमूतजालरसितानुकृतिर्निनादः ।

१. नाथ, दिष्ट्या वर्धसे । प्रवृत्ता खल्वितोमुखं मालती ।

संध्यङ्गमुक्तम् । यथा—‘अभूताहरणं तत्स्याद्वाक्यं यत्कपटाश्रयम्’ इति । इदमेव तयोः प्रवेशकं च ॥ **माधवः—मालत्या इति ।** मदनायासप्रबन्धस्य स्मरव्यथानुबन्धस्य सर्वथापि खल्वितो मालतीलाभान्यतरकोटिपरिच्छेदेन पर्यवसानं भविष्यतीत्येष तत्त्वार्थकीर्तनान्मार्गो नाम गर्भसंधेरङ्गमुक्तम् । यथा—‘तत्त्वार्थकीर्तनं मार्गः’ इति । कथमत्रान्यतरकोटिपरिच्छेद इत्यपेक्षायां भगवतीप्रयुक्तोपायसिद्ध्यसिद्धिभ्यामित्याह—भगवत्याः कामन्दक्या नीतिः कृत्रिमविवाहरूप उपाये कल्याणं मालतीपाणिग्रहणरूपं वा विदधातु । तथा सति तत्प्राप्त्यैव मदनायासस्यान्तो भविष्यति । अथवा मद्भाग्यवैकल्याद्विपर्येतु विपरीता भवतु । तथापि प्रयुक्तोपायभङ्गादुपायान्तराभावाच्च तदलाभनिश्चये ध्रुवं मम विपत्तिरित्याश्रयान्तराभावादेव मदनायासस्यान्तो भविष्यतीत्यर्थः । कीदृशस्य मदनायासस्यैवपेक्षायां तावदाह—मालत्याः प्रथमदर्शनक्षणादारभ्य विस्तारिणः प्रवर्धमानस्य । तथा ‘मृगदृशस्तस्याः स्नेहसूचकैर्विचेष्टितैः साभिप्रायावलोकनादिभिः परां निरतिशयां कोटिं प्रकृष्टतां नीतस्येति योज्यम् । एषा प्राप्त्याशा नाम तृतीया कार्यावस्था । यथा—‘उपायापायचिन्ताभ्यां प्राप्त्याशा प्राप्तिसंभवः’ इति ॥ ३ ॥ **मकरन्दः ।** विपर्येय्यति विपरीता भविष्यति ॥ **कलहंसः ।** नाथ, दिष्ट्या, वर्धसे । प्रवृत्ता खल्वितोमुखं मालती । **माधवः ।** अपिसत्यं किं सत्यमितोमुखं प्रवृत्तेत्यसंभावयतः प्रश्नः ॥ **मकरन्दः ।** अश्रद्धानो विश्वासरहितः । **अस्माकमिति ।** मरुता प्रबलपवनेन विकीर्णं विशकलितं

गम्भीरमङ्गलमृदङ्गसहस्रजन्मा

शब्दान्तरश्रवणशक्तिमपाकरोति ॥ ४ ॥

तदेहि । जालमार्गेण पश्यामः ।

(तथा कुर्वन्ति ।)

कलहंसः—णाह, पेक्ख । इमे दाव उप्पडिअराअहंसविब्भ-
माभिरामचामरसमीरणुवेलिअकदलिआवलीतरङ्गिदुत्ताणगअणङ्गणस
रोणिरन्तरुद्धण्डपुण्डरीअविब्भमं वहन्दो मङ्गलधवलातपत्तणिवहा
दीसन्ति । इमाओ सविलासकवलिअतम्बूलाहिपूरिअकवोलमण्डला-
भोअव्वइअरक्खलिअमहुरमङ्गलुगीअबद्धकोलाहलेहिं विविहरअणा-
लंकारकिरणावलीविडम्बिअमहेन्द्रचापविच्छेअविच्छुरिअणहत्थलेहिं
वारसुन्दरीकदम्बएहिं अज्झासिआओ कणन्तकणअकिंकिणीरणिअ-
ण्णण्णकारिणीओ करिणीओ ।

१. नाथ, पश्य । इमे तावदुत्पतितराजहंसविभ्रमाभिरामचामरसमीरणो-
द्वेलकदलिकावलीतरङ्गितोत्तानगगनाङ्गणसरोनिरन्तरोद्धण्डपुण्डरीकविभ्रमं व-
हन्तो मङ्गलधवलातपत्रनिवहा दृश्यन्ते । इमाः सविलासकवलितताम्बूलाभिपू-
रितकपोलमण्डलाभोर्ग्यतिकरस्खलितमधुरमङ्गलोद्गीतबद्धकोलाहलैर्विविधरत्ना-
लंकारकिरणावलीविडम्बितमहेन्द्रचापविच्छेदविच्छुरितनभःस्थलैर्वारसुन्दरीकद-
म्बकैरध्यासिताः कणत्कनककिंकिणीरणितङ्गणङ्गणत्कारिण्यः करिण्यः ।

यज्जीमूतजालं तद्रसितानुकारी गम्भीरो यो मङ्गलार्थं मृदङ्गसहस्रजन्मा निनादः
सोऽस्माकमेकपद एव स्वव्यतिरिक्तशब्दश्रवणसामर्थ्यं निरस्यति । मत्समीपमा-
गत्याहेत्यर्थः ॥४॥ कलहंसः । नाथ, पश्य । इमे तावन्मङ्गलधवलातपत्रनिवहा
दृश्यन्त इत्यन्वयः । कीदृशाः । उत्पतितानां राजहंसानां विभ्रमेणेव विभ्रमेणाभि-
रामाणां चामराणां समीरणेनोद्वेलोर्ध्वं चरन्ती या कदलिकावली पताकापङ्क्ति-
स्तया तरङ्गितं संजाततरङ्गं यदुत्तानं गगनाङ्गणं नभोभाग एव सरस्तत्र निरन्तराणां
सान्द्राणामुद्धण्डपुण्डरीकाणां यो विभ्रमस्तं वहन्तो विभ्राणाः । अत्र गगनाङ्गण-
स्योत्तानत्वं गम्भीर्यद्योतनार्थम् । गम्भीरे सरसि पुण्डरीकाणामुद्धण्डकाण्डा भवन्ति-
नान्यत्र । सविलासेति । सविलासं कवलितेन ताम्बूलेनाभिपूरितस्य कपोल-
मण्डलस्याभोगेन विस्तारेण यो व्यतिकरः संपर्को गीताक्षराणां तेन स्खलितं य-
न्मधुरं मङ्गलार्थमुद्गीतं गौरीकल्याणादि गानं तेन बद्धः कोलाहलो येन तैः । विवि-
धानां रत्नालंकाराणां किरणावलीभिर्विडम्बिता अनुकृता ये महेन्द्रचापविच्छेदा-
स्तैर्विच्छुरितं व्याप्तं नभःस्थलं गगनस्थलं येषां तैर्वारसुन्दरीकदम्बकैरध्यासिताः

(माधवमकरन्दौ सकौतुकं पश्यतः ।)

मकरन्दः—स्पृहणीयाः खल्वमात्यभूरिवसोर्विभूतयः । तथा हि प्रेङ्खद्भूरिमयूरमेचकचयैरुन्मेषिचाषच्छद-

च्छायासंवलितैर्विवर्तिभिरिव प्रान्तेषु पर्यावृताः ।

व्यक्ताखण्डलकार्मुका इव भवन्त्युच्चित्रचीनांशुक-

प्रस्तारस्थगिता इवोन्मुखमणिज्योतिर्वितानैर्दिशः ॥ ५ ॥

कलहंसः—कहं ससंभ्रमअणेअपडिहारमण्डलावज्जिओज्जलकण-
अकलधौअपङ्कलित्तचित्तवेत्तलदापरिक्खित्तरेहारइअमण्डलो दूरसंठिदो
परिअणो । एसा अ बहुलसिन्दूरणिअरसंझाराओपरत्तमुहमहुरधो-
लन्तणक्खत्तमालाभरणधारिणिं करेणुरअणिं अलंकरन्ती इदो एव

१. कथं ससंभ्रमानेकप्रतिहारमण्डलावर्जितोज्ज्वलकनककलधौतपङ्कलित्त-
चित्रवेत्तलतापरिक्षिप्तेखारचितमण्डलो दूरसंस्थितः परिजनः । एषा च
बहुलसिन्दूरनिकरसंध्यारागोपरक्तमुखमधुरघूर्णमाननक्षत्रमालाभरणधारिणीं
करेणुरजनीमलंकुर्वतीत एव कौतूहलोत्फुल्लमुखसमस्तलोकदृश्यमानमनोहरा-

कणत्कनककिंकिणीरणितज्ञणज्ञणत्कारिण्यः करिण्यः । दृश्यन्त इति शेषः ॥ मक-
रन्दः । प्रेङ्खदिति । दिश उन्मुखानामूर्ध्वं प्रस्तानां मणिज्योतिषामनेकवर्णानां
वितानैर्विस्तारैरेवंविधा भवन्ति । किंविधाः । उन्मेषिणां प्रसरणशीलानां चाषाणां
कुलिङ्गानां मरुता आकुला ये छदाः पक्षास्तेषां छायाभिः संवलितैर्मिश्रीभूतै-
र्विवर्तिभिर्विस्तृमरैः प्रेङ्खतां प्रचलतां भूरीणां बहूनां मयूराणां मेचकचयैश्चन्द्रकर-
समूहैः प्रान्तेषु पर्यन्तप्रदेशेषु परितः समन्तादावृता इव भवन्ति । तथा व्यक्ता-
खण्डलकार्मुका इव भवन्ति । तथा लिखितचित्राणां चीनदेशोद्भवानामंशुकानां
प्रस्तारेण संस्तरेण स्थगिता आच्छादिता इव भवन्तीति रत्नालंकारबाहुल्यं सूचि-
तम् । तस्मादतिपुरंदरवैभवममात्यभूरिवसोरैश्वर्यमिति भावः ॥ ५ ॥ कल-
हंसः । कथं ससंभ्रममागतानामुनेकेषां प्रतिहाराणां वेत्तहस्तानां मण्डलेनावर्जि-
ताभिरवनमिताभिरुज्ज्वलेन कनकेन कलधौतेन रूप्येण चान्तरान्तरा घटितेन
चित्राभिर्वेत्तलताभिः परिक्षिप्ता भूमौ लिखिता या रेखा सा नलङ्घनीयेति सीमा-
त्वेन परिकल्पिता । तथा रचितमण्डलः पृथगवस्थितः स तादृशो जनो दूरत एव
स्थितः । एषा च बहुलसिन्दूरनिकरेण संध्यारागेणोपरक्तमुखे वदने प्रादुर्भावे-
च मधुरं मनोहरं यथा स्यात्तथा घूर्णमाना प्रकाशमाना नक्षत्रमाला हारविशेषो-
ऽश्विन्यादितारापङ्क्तिश्च तदेवाभरणं धारयतीति धारिणी तां करेणुरजनीम् । रज-
नीमिव करेणुमित्युपमितसमासेनोपमा वाच्या । अलंकुर्वतीत एव कौतूहलो-
त्फुल्लमुखसमस्तलोकदृश्यमानमनोहरापाण्डुरपरिक्षामदेहशोभाविभाषितानङ्गवेदना

कोरुहलुप्फुलमुहसमत्थलोअदिस्सन्तमणहरप्पण्डुरपरिक्खामदेहसो-
हाविभाविआणङ्गवेअणा पुढमच्चन्दलेहाविठभमं वहन्दी किंचिअन्दरं
पसरिदा मालदी ।

मकरन्दः—वयस्य, पश्य ।

इयमवयवैः पाण्डुक्षामैरलंकृतमण्डना
(बहिः) कलितकुसुमा बालेवान्तर्लता परिशोषिणी ।

वहति च वरारोहा रम्यां विवाहमहोत्सव-

श्रियमुदयिनीमुद्भूतां च व्यनक्ति मनोरुजम् ॥ ६ ॥

कथं निषादिता गजवधूः ।

माधवः—(सानन्दम् ।) कथमवतीर्य भगवतीलवङ्गिकाभ्यां प्र-
वृत्तैव ।

(ततः प्रविशति कामन्दकी मालती लवङ्गिका च ।)

कामन्दकी—(सहर्षमपवार्य)

पाण्डुरपरिक्षामदेहशोभाविभावितानङ्गवेदना प्रथमचन्द्रलेखाविभ्रमं वहन्ती
किंचिदन्तरं प्रसृता मालती ।

अत एव विशेषणद्वयस्य सामर्थ्यात्प्रथमचन्द्रलेखायाः प्रतिपच्चन्द्रकलाया विभ्रमं व-
हन्ती किंचिदन्तरं परिजनमण्डलादपसृत्यान्यदेशं प्रसृता मालती । कथमन्यविभ्र-
ममन्या वहेदित्यसंभवधर्मयोगात्संध्यारागोपरक्ततारावलीविभूषितरजनीप्रारम्भो-
दिता स्वभावादप्रौढत्वाच्च पाण्डुक्षामकौतूहलोन्मुखसमस्तलोकदृश्यमाना प्रतिप-
च्चन्द्रलेखेव सिन्दूरोपरक्तहारालंकृतकरेणुमलंकुर्वती विरहभावनात्पाण्डुक्षामा स-
र्वलोकप्रक्षणीया मालतीति बिम्बप्रतिबिम्बभावेनार्थान्तराध्यारोपान्मुखनक्षत्रमा-
लाशब्दोपात्तश्लेषोपस्कृतसिन्दूरसंध्यारागकरेणुरजनीशब्दोपात्तोपमानुगृहीतो नि-
दर्शनालंकारः ॥ मकरन्दः । इयमिति । इयं वरारोहोत्तमा नायिका ।

अवयवैः सहजलावण्यमयैर्विरहवशात्पाण्डुक्षामैरेव प्रत्युतालंकृतानि मण्डनानि भू-
पणानि यस्याः सा । अलंकरणैर्न कश्चिदतिशयस्तदवयवानाम् । किंतु तद्गतत्वेन
तेषामेव शोभातिशयो दृश्यत इत्यर्थः । तादृशी सती माङ्गल्यमण्डनसनाथतया
रम्यां विवाहमहोत्सवश्रियमौपयिकीं गुरुनिर्वन्धादाहतां बहिः केवलं वहति ।
तथात्यर्थमुदयिनीमिदानीं प्रतिक्षणमुपचीयमानां मनोरुजं मन्मथवेदनामवयवगत-
पाण्डिमकुशिसादिभिरेव व्यनक्ति । अन्तर्गतमनुपाधिकं दुःसहमन्मथव्यथावि-
कारं द्योतयतीत्यर्थः । कथमिव । बहिःकलितकुसुमान्तःकीटादिदोषवशात्परिशो-
षिणी बाललतेवेत्युपमालंकारः । धीरा चेयं नायिका ॥ ६ ॥ निषादितोपवे-
शिता ॥ ततः प्रविशतीति । पूर्ववाक्येनैव सूचितत्वादत्र माधवमकर-
न्दयोः कथानुबन्धेन कामन्दक्यादिप्रवेशसूचनात्तयोश्च कामन्दकीं प्रति शिष्य-

विधाता भद्रं नो वितरतु मनोज्ञाय विधये

विधेयासुर्देवाः परमरमणीयां परिणतिम् ।

कृतार्था भूयासं प्रियसुहृदपत्योपनयतः

प्रयत्नः कृत्स्नोऽयं फलतु शिवतातिश्च भवतु ॥ ७ ॥

मालती—(स्वगतम् ।) केण उण उवाएण संपदं मरणणिन्वा-
णस्स अन्दरं संभावयिस्सं । मरणं वि मे मन्दभाअहेआए अहिमदं
अदिदुल्लहं होइ ।

१. केन पुनरुपायेन सांप्रतं मरणनिर्वाणस्यान्तरं संभावयिष्यामि । मरण-
मपि मे मन्दभागधेयाया अभिमतमतिदुर्लभं भवति ।

तया परिजनत्वात् । 'परिजनकथानुबन्धः प्रवेशको नाम विज्ञेयः' इत्युक्तलक्षणप्र-
वेशकोऽयं ग्रन्थभाग इति कश्चिद्व्याचष्टे । स वक्तव्यः । कथं प्रत्यक्षाभिनयरूपाङ्क-
मध्ये केवलाभिनयसूचनैकपात्रसूच्यार्थसूचकस्य प्रवेशकस्य निवेशः । कथं वा
प्रधाननायकस्य वस्तुतः शिष्यस्यापि प्रवेशकपात्रत्वपरिजनत्वादिपरिकल्पनमनौ-
चित्यापादकमिति । कथं च स्वपठितस्योत्तरश्लोको न दृष्टः । 'अङ्कच्छेदं कृत्वा
मासकृतं वर्षसंचितं वापि । तत्तत्र सूचनीयं वर्षादूर्ध्वं तु न कदाचित् ॥' इति ।
तथा 'दिवसावसानकार्यं यद्यङ्केनोपपद्यते सर्वम् । अङ्कच्छेदं कृत्वा प्रवेशकैस्तद्विधा-
तव्यम् ॥' इत्यादि भरतग्रन्थेषु तदनन्तरश्लोकेषु बहुप्रवेशकानभिधेयार्थसूचकत्वेन
पृथगेव निवेशाभिधानात् । 'एतेष्वङ्कवहिर्भावः स्याद्विष्कम्भप्रवेशयोः । चूलिकायाः
क्वचिद्वाह्ये क्वचिन्मध्ये निवेशनम्' ॥ इति भावप्रकाशेऽभिहितत्वाच्च तस्याङ्कमध्ये
निवेशनं प्रधाननायकस्य नैच्याङ्गीकरणं च लोकशास्त्रविरुद्धम् । अथ प्रवेशयतीति
व्युत्पत्त्या प्रवेशकत्वसूचकमात्रेण प्रवेशकत्ववाचोयुक्तिस्तर्हि न तस्य परिजनेत्यादि-
कं लक्षणम्, किंतु विष्कम्भकादिपञ्चकान्तर्गतस्येति तदुदाहरणमनुगतम् । चूलिका-
दीनां तु त्रयाणां पात्रप्रवेशसूचनार्थमेव स्त्रीकारात्तथैव लक्षितत्वाच्च युज्यते क्वचित्ते-
षामङ्कमध्ये पात इत्यास्ताम् ॥ **कामन्दकी**—**सहर्षमिति** । स्वप्रयुक्तोपायस्य
सिद्ध्यैनुमुख्यं हर्षहेतुः । 'श्रेयांसि बहुविघ्नानि' इति संभावितविघ्नविधातायेष्टदेवतां
प्रार्थयते—**विधातेति** । विधाता ब्रह्मा । अन्योन्यानुगुणयोगान्मनोहराय विधये
मालतीमाधवविवाहरूपाय प्रयोजनाय नोऽस्माकं भद्रं वितरतु । अत्र सर्वज्ञाया अपि
भगवत्या अकारप्रश्लेषणादभद्रमिति नो इति च निषेधवाचिना निपातेन चामङ्गलार्थ-
द्योतकं वाक्यं कार्यव्यग्रताहठान्निर्गतं भाव्यनिष्ठमुत्तराङ्कस्थं द्योतयतीति केचित् ।
देवाः परमासुत्कृष्टां रमणीयां परिणतिं समुचितवधूवरसमागमरूपां विधेयासुः ।
'एलिडि' इत्येतलम् । प्रियसुहृदपत्योरूपनयतः संघट्टनादहं कृतार्था भूयासम् । उक्तं
हि प्राक्—'प्राणैस्तपोभिः' इत्यादि । अयं च सर्वः सुहृदपत्यप्रतिज्ञामारभ्यैतदन्तः
प्रयत्नोऽथ मालतीमाधवविवाहरूपेण फलेन फलतु । शिवतातिः शिवंकरश्च भवतु ।

लवङ्गिका—अदिकीलालिआ कखु पिअसही एदिणा अणु-
ऊलविप्पलम्भेण ।

(प्रविश्य भूषणपटलकहस्ता ।)

प्रतिहारी—भैअवदीं अमच्चो भणादि । एदिणा णरेन्दाणुप्पे-
सिदविवाहणेवच्छेण देवदाए वुरदो अलंकरिदव्वा मालदि त्ति ।

कामन्दकी—युक्तमाङ्गलिकं हि तत्स्थानम् । इतो दर्शय ।

प्रतिहारी—एदं दाव धवलपट्टंसुअजुअलं । एदं अ उत्तरी-
अवण्णंसुअं । इमे अ सव्वङ्गिआ आहरणसंजोआ । इमे अ मोत्ति-
आहारा । एदं चन्दणं । एसो सिदकुसुमापीडो त्ति ।

कामन्दकी—(अपवार्य ।) रमणीयं वत्सं मकरन्दमवलोकयि-
ष्यति जनः । (प्रकाशम् । गृहीत्वा ।) भवतु । एवमुच्यताममात्यः ।
(प्रतिहारी निष्क्रान्ता ।)

१. अतिक्लेशिता खलु प्रियसख्येतेनानुकूलविप्रलम्भेन ।

२. भगवतीममात्यो भणति । एतेन नरेन्द्रानुप्रेषितविवाहनेपथ्येन दे-
वतायाः पुरतोऽलंकर्तव्या मालतीति ।

३. एतत्तावद्धवलपट्टांशुकयुगलम् । एतच्चोत्तरीयवर्णांशुकम् । इमे च
सर्वाङ्गिका आभरणसंयोगाः । इमे च मौक्तिकहाराः । एतच्चन्दनम् । एष
सितकुसुमापीड इति ।

शिवशब्दात् 'शिवशमरिष्टस्य करे' इति तातिन्प्रत्ययः । 'क्षेमं करोऽरिष्टतातिः शिव-
तातिः शिवकरः' इत्यमरः ॥ ७ ॥ अथ मालती मुहूर्तानन्तरं नन्दनपाणिग्रहणं
वज्रनिपातसममुत्प्रेक्षमाणा दुर्विषहतत्पाणिग्रहणलक्षणदुःखात्यन्तोच्छेदकत्वेन मर-
णमेव शरणं निःश्रेयसं मन्यमाना तमुपायमपि दुर्लभं मत्वा वितर्कयति—केन पुनः
सांप्रतमुपायेन मरणनिर्वाणस्यान्तरमवसरं संभावयिष्यामि । एतद्वितर्कप्रतिपादना-
द्रूपं नामाङ्गम् । यथा—'वितर्को रूपमुच्यते' इति । मरणमपि मन्दभागधेयाया मे-
ऽभिमतमतिदुर्लभं भवति ॥ लवङ्गिका । अतिक्लेशिता खलु प्रियसख्येतेनानुकूलस्य
प्रियस्य विप्रलम्भेन ॥ प्रविश्य । आहेति शेषः । पटलकमाभरणधारणपात्रम् । प्रति-
हारी । अमात्यो भगवतीं भणति । एतेन नरेन्द्रानुप्रेषितविवाहनेपथ्येन देवतायाः
पुरतोऽलंकर्तव्या मालतीति ॥ कामन्दकी । माङ्गलिकं मङ्गलप्रयोजनमिति ठक् ॥
प्रतिहारी । एतत्तावद्धवलपट्टांशुकयुगलम् । एतच्चोत्तरीयवर्णांशुकम् । इमे च
सर्वाङ्गिका आभरणसंयोगा आभरणान्येव संयोज्यन्ते स्थाप्यन्ते येष्ववयवेष्विति
संयोगाः । कर्मणि घञ् । सर्वाङ्गिकाः सर्वाङ्गस्थाप्याः । इमे च मौक्तिकहाराः ।
एतच्चन्दनम् । एष सितकुसुमशेखर इति ॥ कामन्दकी । रमणीयमिति । अ-

कामन्दकी—लवङ्गिके, प्रविश त्वमभ्यन्तरं वत्सया मालत्या सह ।

लवङ्गिका—भ्रूवदी उण ।

कामन्दकी—अहमपि विविक्ते तावदलंकरणरत्नानां प्राशस्त्यं शास्त्रतः परीक्ष्ये । (इति निष्क्रान्ता ।)

मालती—(आत्मगतम् ।) लवङ्गिकामेत्तपरिवारा दाव संउत्ता ।
(प्रकाशम् ।) एदं देवदामन्दिरदुवारं । ता पवितदु पिअसही ।

(प्रविशतः ।)

मकरन्दः—इतः स्तम्भान्तरितौ पश्यावः ।

(तथा कुरुतः ।)

लवङ्गिका—सैहि, अअं अङ्गराओ । इमाओ कुसुममालाओ ।

मालती—तँदो किं ।

लवङ्गिका—सैहि, इमस्सि पाणिग्गहणमङ्गलारम्भे कल्याणसं-
वत्तिणिमित्तं देवदां पूजेहि त्ति अम्वाए अणुप्पेसिदासि ।

मालती—(खगतम् ।) कुँदो दाणिं दारुणसमारम्भदेवदुब्बि-

१. भगवती पुनः ।

२. लवङ्गिकामात्रपरिवारा तावत्संवृत्ता । इदं देवतामन्दिरद्वारम् । तत्प्र-
विशतु प्रियसखी ।

३. सखि, अयमङ्गरागः । इमाः कुसुममालाः ।

४. ततः किम् ।

५. सखि, अस्मिन्पाणिग्रहणमङ्गलारम्भे कल्याणसंपत्तिनिमित्तं देवतां
पूजयेत्यम्बयानुप्रेषितासि ।

६. कस्मादिदानीं दारुणसमारम्भदेवदुर्विलासपरिणामदुःखनिर्दलितमा-
नसां पुनरपि मर्मच्छेददुःसहां मन्दभागिनीमुपतापयसि ।

नेन प्रसाधनेन प्रसाधितं मालतीरूपधारिणं रमणीयं मकरन्दं जनो विप्रलब्धो
मालतीबुद्ध्या क्षणान्तरमवेक्ष्यतीत्यर्थः ॥ लवङ्गिका । भगवती पुनः । कयास्य-
तीति शेषः ॥ मालती । लवङ्गिकामात्रपरिवारा तावत्संवृत्ता । तदिदानीं यथाकथं-
चिदेनां लवङ्गिकामुपनीय शक्यं प्राणास्त्यक्तुमिति भावः । इदं देवतामन्दिरद्वारम् ।
तत्प्रविशतु प्रियसखी ॥ स्तम्भान्तरितौ स्तम्भापवारितौ ॥ लवङ्गिका । सखि,
अयमङ्गरागः । इमाः कुसुममालाः ॥ मालती । ततः किम् । मर्तुकामाया सम किमेभि-
रित्याशयः ॥ लवङ्गिका । सखि, अस्मिन्पाणिग्रहणमङ्गलारम्भ उपक्रमसमये
कल्याणस्य विवाहमङ्गलस्य संपत्तिरविघ्नेन निष्पत्तिस्त्रिभिन्नं तदर्थं देवतां पूजये-
त्यम्बयानुप्रेषितासि । तदेतैर्देवतामर्चयेति शेषः । मालती । कस्मादिदानीं दा-

लासपरिणामदुःखणिद्वलिअमाणसं पुणो वि मम्मच्छेददूसहं मन्दभा-
इणीं दूमिज्जसि ।

लवङ्गिका—अइ, किं वत्तुकामासि ।

मालती—^२किं दाणिं दुल्लहाभिणिवेसमणोरहविसंवदन्तभाअ-
हेओ जणो मन्तेदि ।

मकरन्दः—सखे श्रुतम् ।

माधवः—असंतोषस्तु हृदयस्य ।

मालती—(लवङ्गिकां परिध्वज्य ।) पैरमत्थभइणि पिअसहि लव-
ङ्गिए, एसा दाणिं दे पिअसही अणाहा मरणे वट्टमाणा आग-
व्भणिग्गमणिरन्तरोवारूढविस्सम्भसरिसं परिस्सज्जिअ अव्वमत्थेदि ।
जइ दे अहं अणुवट्टणीआ तदो मं हिअएण धारअन्ती समग्गसो-
हग्गलच्छीपरिग्गहेक्कमङ्गलं माहवस्स सिरिमुहारविन्दं आणन्दम-
सिणं पलोएहि । (इति रोदिति ।)

१. अयि, किं वत्तुकामासि ।

२. किमिदानीं दुर्लभाभिनिवेशमनोरथविसंवदद्वागधेयो जनो मन्त्रयते ।

३. परमार्थभगिनि प्रियसखि लवङ्गिके, एपेदानीं ते प्रियसख्यनाथा
मरणे वर्तमानाऽऽर्गभर्निर्गमनिरन्तरोपारूढविस्सम्भसदृशं परिध्वज्याभ्यर्थयते ।
यदि तेऽहमनुवर्तनीया ततो मां हृदयेन धारयन्ती समग्रसौभाग्यलक्ष्मीपरि-
ग्रहैकमङ्गलं माधवस्य श्रीमुखारविन्दमानन्दमसृणं प्रलोकय ।

रुणसमारम्भस्य दैवस्य यो दुर्विलासो दुर्व्यापारस्तत्परिणामरूपेण दुःखेन निर्दलितं
खेदितं मानसं यस्यास्तां पुनरपि मर्मच्छेददुःसहां मन्दभागिनीमुपतापयसि । इदं
चात्मगतमेव लवङ्गिकां संवोध्योपालम्भ इति द्रष्टव्यम् ॥ लवङ्गिका । अयि किं-
वत्तुकामासि । तद्वदेति शेषः ॥ मालती । किमिदानीं दुर्लभविषयो योऽभिनि-
वेशः प्रयत्नविशेषस्तत्र यो मनोरथस्तत्र विसंवदद्विपरीतीभवद्वागधेयं यस्य तादृशो
जनो मन्त्रयते । प्रियतमसमागमरूपमनोरथविसंवादे मरणं मयापेक्षितं तदपीदानीं
भाग्यवैकल्यान्मम दुर्लभं जातमिति किमिदानीं मया वक्तव्यमित्याशयः । एतच्च
प्रस्तुतमरणोत्कर्षद्योतकत्वादुदाहरणं नामाङ्गम् । यथा—‘यत्तु सातिशयं वाक्यं तदु-
दाहरणं भवेत्’ इति ॥ मकरन्दः । सखे, श्रुतमित्यत्र काकुः ॥ माधवः । असं-
तोषस्त्विति खनिमित्तत्वस्यास्फुटत्वात् ॥ मालती । परमार्थभगिनि प्रियसखि
लवङ्गिके, एपेदानीं ते प्रियसख्यनाथा मरणे वर्तमाना आर्गभर्निर्गमनिरन्तरोपारूढ-
विस्सम्भसदृशं परिध्वज्याभ्यर्थयते । तत्र प्रस्तुतोपयोगिसामवचनत्वात्संग्रहो नामा-
ङ्गम् । यथा—‘संग्रहः सामदानोक्तिः’ इति । यदि तेऽहमनुवर्तनीया ततो मां हृद-

माधवः—वयस्य मकरन्द,

म्लानस्य जीवकुसुमस्य विकासनानि
संतर्पणानि सकलेन्द्रियमोहनानि ।

आनन्दनानि हृदयैकरसायनानि

दिष्ट्या मयाप्यधिगतानि वचोमृतानि ॥ ८ ॥

मालती—अहं तस्मै जीविदप्पदाइणो अवसिदां मं सुणिअ
संदप्पमाणस्स तहाविहं सरीररअणं ण परिहीअदि, जह अ लोअ-
न्दरगअं वि मं उद्दिसिअ सो जणो सुमरणकहामेत्तपरिसेसं काल-
न्दरेण वि लोअजत्तं ण सिद्धिलेदि, तह करेसु । एवं दे पिअ-
सही मालदी सकामा होइ ।

१. यथा तस्य जीवितप्रदायिनोऽवसितां मां श्रुत्वा संतप्यमानस्य तथाविधं
शरीररत्नं न परिहीयते, यथा च लोकान्तरगतामपि मासुद्दिश्य स जनः स्मर-
णकथामात्रपरिशेषां कालान्तरेणापि लोकयात्रां न शिथिलीकरोति, तथा
कुरु । एवं ते प्रियसखी मालती सकामा भवति ।

येन धारयन्ती समग्रसौभाग्यलक्ष्मीपरिग्रहैकमङ्गलं माधवस्य श्रीमुखारविन्दमान-
न्दमसृणं यथा स्यादेवं प्रलोकय । अनेन मन्निर्विशेषया त्वया मां स्मरन्त्या प्रिय-
तमो दृष्टश्चेन्मयैव दृष्ट इति प्रतीतेर्माधवविषयः प्रेमैव परां कोटिमारूढः । सर्वथा
तदलाभनिश्चयान्मरणं निश्चितमिति व्यज्यते । आनन्दमसृणमित्यनेन च येन प्रका-
रेणाहं तमवलोकयामि तेनैवावलोकय, न तु खोचितेन तादृस्थ्येनेत्युक्तम् ॥

माधवः । स्वविषयतां प्रेमबन्धस्य निरतिशयतां च ज्ञात्वाह—**म्लानस्येति** ।
दिष्ट्या भाग्येन मया तादृशसौभाग्यानर्हेणापि वचोमृतान्येतान्यधिगतानि प्राप्तानि ।
कीदृशानि । प्रियाप्राप्त्यसंभावनया ग्लानिमुपगतस्य जीवस्यैव सौकुमार्यात्कुसुमस्य
विकासनानि । तथा संतर्पणानि सम्यक्कृत्स्नजनकानि । तेन हि मालत्याः शतशो
दर्शनेऽपीदृशवचनश्रवणाद्यादृशी तृप्तिस्तादृशी न भवतीति वचनानां संतर्पकत्वम् ।
तथा सकलेन्द्रियाणां मोहनानि । प्रलयाख्यसात्त्विकभावहेतुत्वात् । इन्द्रियास्तमयो
हि प्रलयः । तथानन्दनानि निरतिशयानन्दस्यात्मसंवेद्यत्वादानन्दजनकानि । तथा
हृदयस्य विरहदुःखशोषितसर्वरसादिधातुकस्य रसायनानि रसादिधातुसंपाद-
कत्वेन रसजनकानि । ‘नीरसानां हि धातूनां लाभोपायो रसायनम्’ इति रसा-
यनम् ॥ ८ ॥ **मालती** । यथा तस्य जीवितप्रदायिनोऽहमवसिता मृतेति मां
श्रुत्वा संतप्यमानस्य तत्तथाविधं शरीररत्नं न परिहीयते, यथा च लोकान्तरगता-
मपि मासुद्दिश्य स जनः स्मरणकथामात्रपरिशेषां कालान्तरेणापि लोकयात्रां न
शिथिलीकरोति तथा कुरु । अत्र माधवमरणशङ्काबीजं स्वात्मनि माधवा-
नुरागोत्कर्षः । यथाहं तदलाभात्तदनुरागे जीवितं त्यक्ष्यामि तथासावपि मदनु-

मकरन्दः—हन्त, अतिकरुणं प्रस्तुतम् ।

माधवः—

नैराश्यकातरधियो हरिणेषणायाः

श्रुत्वा निकामकरुणं च मनोहरं च ।

वात्सल्यमोहपरिदेवितमुद्रहामि

चिन्ताविषादविषदं च महोत्सवं च ॥ ९ ॥

लवङ्गिका—अइ, पडिहदं दे अमङ्गलं । इदो वि अवरं ण सुणिस्सं ।

१. अयि, प्रतिहतं तेऽमङ्गलम् । इतोऽप्यपरं न श्रोष्यामि ।

रागोत्कर्षाच्छानप्रदेशवृत्तान्तावगमाच्च मय्यवसितायामसौ स्वजीवितनिरपेक्ष-
स्त्यजेदपि शरीरम् । यथा तु जीवति तथा कुर्विति । लक्षप्रयत्नवशात्कथंचिदपरित्य-
क्तजीवितोऽसौ कालक्रमेण यथा मां न विस्मरति तदपि त्वयैव कर्तव्यमिति भावः ।
एवं ते प्रियसखी मालती सकामा भवति ॥ मकरन्दः । इन्तेति प्रेमातिशयमरणो-
द्योगप्रतीतेर्हर्षविषादद्योतकः ॥ माधवः—नैराश्येति । नैराश्येन मत्पाणिग्रहण-
प्रत्याशाभावे तद्धेतुकस्वजीवितप्रत्याशाभावेन कातरा चकिता धीर्यस्यास्तस्या हरि-
णेषणाया निकामं भृशं करुणं मरणोद्योगसूचनाच्छोकातिशयजनकम् । अथ स्व-
विषयानुरागप्रकर्षप्रतीतेर्मनोहरं च वात्सल्येन रतिभावेन । यद्यपि वात्सल्यशब्दो-
ऽप्यविषयां रतिमाचष्टे, तथाप्यत्र लक्षणया रतिसामान्यमात्रमाह, न तु वात्सल्यं
नाम दशमं रसान्तरम् । प्रसिद्धान्कारप्रस्थानेष्वव्युत्पादनात् । प्रत्युत निषेधादेव
गुरुपुत्रादिविषयाया रतेर्भावत्वमेव हि व्यवस्थापितम् । ‘रतिर्देवादिविषया व्य-
भिचारी तथा जिता’ । तस्मात् ‘तमङ्कमारोप्य शरीरयोगजैः’ इत्यादौ पुत्रगोचराया
रतेः परिपोषादसंलक्ष्यक्रमव्यङ्ग्यभेदो भावध्वनिरेव रसान्तरम् । न च भरतेनात्र
पृथक्स्थायी प्रदर्शितः । नापि रतिरेवास्य स्थायी । तस्याः शृङ्गारैकस्थायित्वात्,
अस्य रसान्तरत्वाभावप्रसङ्गाच्च । नापि शृङ्गारभेद एवायम् । तद्भेदेषु संभोगादिष्वप-
रिगणनात् । मात्रादीनां पुत्रादौ शृङ्गारस्यात्यन्तानौचित्याच्च । अस्तु वा वात्सल्यं
रसान्तरम् । तथापि प्रकृते तत्र संभवति । तस्यापत्यमात्रालम्बनत्वात् । न हि मा-
लती माधवे वात्सल्यं युक्तमित्यर्थः । अलं कुत्सितेन विचारणेन । तस्मादत्र रति-
सामान्यं लक्ष्यते । तेन मोहेन ‘मोहश्चित्तस्य शून्यता’ इत्युक्तेन व्यभिचारिणा च
यत्परिदेवितं विलापवचनं तत्र तद्गतचिन्तया मदलाभादियं प्राणानपि त्यक्तुमुद्यता ।
अनया किमिदानीं कर्तव्यमित्येवंरूपया यो विषादो विपण्णत्वमेव विपत् । तां च
महोत्सवं च । अहो मे सौभाग्यं यदेतादृशस्य स्त्रीरत्नस्य मय्येवंविधानुरागबन्धस्त-
देतल्लाभाभावेऽप्येतावतैव लब्धजन्मसाफल्योऽहमित्येवमात्मनो हर्षोत्कर्षः । तं च
ब्रह्मामि । उक्तं च—‘परस्परप्राप्तिनिराशयोर्वरं शरीरनाशोऽपि समानरागयोः’ इति ।
शोकहर्षाभ्यां करुणशृङ्गारसंकीर्णं मनो वर्तत इति भावः ॥ ९ ॥ लवङ्गिका । अयि,

मालती—सहि, पिअं खु तुह्माणं मालदीजीविदं । ण उण मालदी ।

लवङ्गिका—सहि, किं ति भणिदं होइ ।

मालती—^३जेण पच्चासाणिवन्धणेहिं वअणसंविहाणेहिं जीवा-
विअ इमं महावीभच्छारम्मं अनुभाविदस्मि । संपदं उण मे मणो-
रहो एत्तिअं एव्व । जं तस्स देवस्स परकेरअत्तणेण अवरद्धं अ-
त्ताणं परिच्चइअ णिव्वुदा हुविसं । अस्सिं पओअणे पिअसही मे
अपरिपन्थिणी होदु । (इति पादयोः पतति ।)

मकरन्दः—सैषा परमा सीमा स्नेहस्य ।

(लवङ्गिका माधवं संज्ञयाह्वयति ।)

मकरन्दः—वयस्य, लवङ्गिकास्थाने तिष्ठ ।

१. सखि, प्रियं खलु युष्माकं मालतीजीवितम् । न पुनर्मालती ।

२. सखि कमिति भणितं भवति ।

३. येन प्रत्याशानिवन्धनैर्वचनसंविधानैर्जीवयित्वेमं महावीभत्सारम्ममनु-
भावितास्मि । सांप्रतं पुनर्मे मनोरथ एतावानेव । यत्तस्य देवस्य परकी-
यत्वेनापराद्धमात्मानं परित्यज्य निर्वृता भविष्यामि । अस्मिन्प्रयोजने
प्रियसखी मेऽपरिपन्थिनी भवतु ।

प्रतिहतं तेऽमङ्गलम् । इतोऽप्यपरं न श्रोष्यामि ॥ **मालती** । सखि, प्रियं खलु
युष्माकं मालतीजीवितम् । न पुनर्मालती ॥ **लवङ्गिका** । सखि, किमिति भणितं
भवति । मालतीजीवितं प्रियं न तु मालतीति वचनस्य व्याहृतत्वादिति भावः ॥

मालती । येन प्रत्याशानिवन्धनैर्वचनसंविधानैर्जीवयित्वैतावन्तं कालमीदृशं
महावीभत्सारम्ममनुभावितास्मि । तदनेनातिजुगुप्सितमपि मम जीवितमेव युष्माकं
प्रियं यथा तथा वा जीवति चेदलमिति न तु दुःखविवर्जिता मालती कथं सु-
खेन तिष्ठतीति युष्माकं न विचार इत्यस्य स्ववाक्यस्याभिप्रायो वर्णितो भवति । महा-
वीभत्सारम्ममतिजुगुप्सितं नन्दनपाणिप्रहणोद्योगमित्यर्थः । सांप्रतं पुनर्मे मनो-
रथ एतावानेव । यत्तस्य देवस्य । जीवितप्रदायिनो माधवस्येति यावत् । परकीयत्वेन
पराधीनत्वेनापराद्धमात्मानं परित्यज्य निर्वृता भविष्यामीति जीवितपरित्राणाज्जी-
वितस्य स एव स्वामीति तदीयस्यास्य जीवितस्य गुरुपारतन्त्र्यादन्यायत्तीकरणो-
द्योगोऽपराधः । तस्य च तदीयजीवितपरित्याग एव प्रायश्चित्तमन्याधीनतासंपा-
दनकलङ्कापाकरणादिति भावः ।^१ अस्मिन्प्रयोजने प्रियसखी मेऽपरिपन्थिन्यप्रति-
कूला भवतु ॥ **मकरन्दः** । परमा सीमा परा काष्ठा । नेतः परं स्नेहस्यातिशय
इति भावः । अथ पूर्वमेव विहितसंकेता लवङ्गिका स्वम्भान्तरितं माधवं प्रत्यवस-

माधवः—परवानस्मि साध्वसेन ।

मकरन्दः—इयमेव नेदीयसां प्रकृतिरभ्युदयानाम् ।

(माधवः खैरं लवङ्गिकास्थाने तिष्ठति ।)

मालती—सहि, अणुऊलदाए पसादं करेहि ।

माधवः—

सरले साहसरागं परिहर रम्भोरु मुञ्च संरम्भम् ।

विरसं विरहायासं सोढुं तव चित्तमसहं मे ॥१०॥

मालती—सहि, अलङ्घणिज्जो दे मालदीपणामो ।

१. सखि, अनुकूलतया प्रसादं कुरु ।

२. सखि अलङ्घनीयस्ते मालतीप्रणामः ।

रोऽयं लदागमनस्येति हस्तसंज्ञया बोधयतीति ॥ **माधवः** । परवानस्मि पराधीनः कृतोऽस्मि साध्वसेन वेपथुस्तम्भादिना सात्त्विकेन, न तु भयेन । तस्येदानीमनुचितत्वात्तेन शङ्कामात्रं साध्वसशब्देन विवक्षितम् । शङ्कया च स्तम्भादयो लक्ष्यन्त इति ग्राह्यम् । **मालती** समीपे लवङ्गिकाधिष्ठिते प्रदेशे स्थातुं परवानधीनोऽस्मीति ॥

मकरन्दः—इयमिति । नेदीयसामतिसंनिहितानां चिराभिलषितानामभ्युदयानां प्रियाप्राप्तिप्रभृतीनामभीष्टानामियमेव प्रकृतिः स्वभावः । यस्तम्भप्रलयवेपथुप्रभृतिसात्त्विकाविर्भावकृतं पारवश्यमित्यर्थः । एतच्च प्रकृतोपयोगित्वेन वञ्चनादधिवलं नामाङ्गम् । यथा—‘चेष्टया सातिसंधानं वदन्यधिवलं हि तत्’ ॥ **मालती** । सखि, अनुकूलतया प्रसादं कुरु । मरणमभिजानीहीत्यर्थः । अथ माधवो लवङ्गिकालमिवापन्नस्तस्याश्च स्वस्य च धारणं प्राकृतसंस्कृतयोः समानरूपं वाक्यं प्रयुक्ते—**सरल इति** । सरले ऋजुबुद्धे । रम्भोरु । ‘ऊरुत्तरपदादौपम्ये’ इत्यूङ् । साहसे मरणोद्योगे रागमिच्छां परिहर परित्यज । संरम्भं मुञ्च । यतस्तव विरहायासं वियोगदुःखं विरसमत्यन्तविनाशरूपं मम हृदयं सोढुमसहमक्षममिति तत्समत्वादेतेषां शब्दानां प्राकृतसंस्कृतयोः समानं रूपम् । यथाह—‘तत्समं तद्भवं देशीत्यनेकः प्राकृतक्रमः’ इति । न चात्र भाषाश्लेष-आन्तिः कार्या । वाच्यभेदाभावाच्छ्लेषलानुपपत्तेः । न च लवङ्गिकामाधवयोर्वक्रोर्भेदाद्वाच्यभेदोऽप्यस्त्येवेति वाच्यम् । माधवस्यात्र वक्तृत्वात्किंतु हठादेव लवङ्गिकाबुद्धितिरोधनेन स्वप्रज्ञापनेन वैलक्षण्यान्निःशङ्कं स्वमनोगतसर्वसन्निवेदनं न कुर्यादिति लवङ्गिकावाच्यमेवार्थं तदुचितैरेव शब्दैर्माधवः प्रतिपादितवानित्येकमेव वाक्यमेक एवार्थ इति न श्लेषावकाश इति ॥ १० ॥ **मालती** । अलङ्घनीयस्ते मालत्याः प्रणामः ॥ पूर्ववदेव माधवस्तत्समैरेव शब्दैर्लवङ्गिकेवाह—

माधवः—

किं वा भणामि विच्छेददारुणायासकारिणि ।

कामं कुरु वरारोहे देहि मे परिरम्भणम् ॥ ११ ॥

मालती—(सहर्षम् ।) कैहं अणुगहीदस्मि । (उत्थाय ।) इअं आ-
लिङ्गामि । दंसणं उण वाफप्पीडणेण पिअसहिआए पच्चक्खं ण
लभिअदि । (आलिङ्ग्य सानन्दम् ।) सहि, कठोरकमलगब्भपह्ललो
अण्णारिसो एव्व दे अज्ज णिग्वावेदि मं सरीरप्फंसो । (साह्वम् ।)
किं अ मौलिविनिवेसिअअञ्जली मह वअणेण विण्णवेहि तं जणम् ।
जह ण मए मन्दभाआए विकसन्तसदपत्तलच्छीविलासहारिणो मु-
हचन्दमण्डलस्स सच्छन्ददंसणेण संभाविदो चिरं लोअणमहोसवो ।

१. कथमनुगृहीतास्मि । इयमालिङ्गामि । दर्शनं पुनर्वाष्पोत्पीडनेन प्रिय-
सख्याः प्रत्यक्षं न लभ्यते । सखि, कठोरकमलगर्भपक्ष्मलोऽन्यादृश इव
तेऽद्य निर्वापयति मां शरीरस्पर्शः । किं च मौलिविनिवेशिताञ्जलिर्मम
वचनेन विज्ञापय तं जनम् । यथा न मया मन्दभाग्यया विकसच्छतपत्रल-
क्ष्मीविलासहारिणो मुखचन्द्रमण्डलस्य स्वच्छन्ददर्शनेन संभावितश्चिरं लो-

किं वेति । विच्छेदेनात्यन्तविप्रयोगेण दारुणो य आयासो मरणोद्योगात्मकं
दुष्करं कर्म तत्कारिणीति संबोधनम् । ईदृशीं त्वां किं वा भणामि कुत्रं प्रियस्त्वेत्यनुज्ञां
दद्याम् । न कथंचिन्मरणानुज्ञां कर्तुं शक्नोमीत्यर्थः । तस्मात्त्वमेव 'ईप्सितार्थ-
स्थिरनिश्चयं मनः' इति नीत्या कामं स्वाभिलषितं कुरु । हे वरारोहे, मम परि-
रम्भणं देहि । मामालिङ्ग्यत्यर्थः । अथ च माधवौचित्येन कामं मनोरथं कुरु
निष्पादय । वरारोहे चिरस्य प्रार्थितं परिरम्भणं देहीत्यपि प्रतीयते । लवङ्गिकया
प्रशंसार्थं वरारोहे, इति सखीसंबोधनं युक्तमेवेति ॥ ११ ॥ अथ मालती कामं
कुर्विति सख्या अनुमतिं मत्वाह—मालती । कथमनुगृहीतास्मीति । सख्येति
शेषः । इयमालिङ्गामि । दर्शनं वाष्पोत्पीडनेनाश्रुद्गमेन प्रियसख्याः प्रत्यक्षं न
लभ्यते । एवं लवङ्गिकाभ्रमेण माधवमालिङ्ग्यामृतसरसीव निमग्ना निरतिशयं
निर्वृतिविशेषमनुभवन्त्याह—सखि, कठोरकमलगर्भपक्ष्मलोऽन्यादृश एव तेऽद्य
निर्वापयति मां शरीरस्पर्शः । कठोरकमलगर्भवत्परिणतपङ्कजबीजकोशवत्प-
क्ष्मलो रोमाञ्चकञ्जकितः । इदानीं कृतमरणनिश्चया सख्या चानुमतिं कृतां मन्य-
माना प्रियतमं प्रतिवक्तव्यं वाचिकं संदिशति—किं च । मौलिविनिवेशिताञ्ज-
लिर्मम वचनेन विज्ञापय तं जनम् । तं जनमित्यनेन तस्य पतित्वं निश्चित्य साक्षा-
न्नामग्रहणानौचित्यं सूचयति । तेन च नाहं कन्यैव संस्थिता मन्मथेनैव
माधवाय दत्ता तत्पत्न्यैव केवलम्, तादृशेन पत्या सह संसारसौख्यान्यनुभवि तुं

मुहा मनोरहेहिं अविरअविअम्भमाणदुव्वारदुक्खावेअवइअरुवत्तमा-
णबन्धणं धारिअं हिअअं । गमिआ अ वारंवारं सविसेसदूसहाआस-
दूमाविदसहीअणा सरीरसंदावा । कहं वि अदिवायिदा चन्दादप-
मलअमारुअप्पमुहा अणत्थपरम्पराओ । संपदं उण णिरासस्मि संउ-
त्तेत्ति । तुए वि पिअसहि, सव्वदा सुमरिदव्वस्मि । एसा अ माह-
वसिरीहत्थणिम्माणमणोहरा बउलमाला मालदीणिव्विसेसं पिअस-
हीए दडुव्वा सव्वदा हिअएण धारणिज्जा अत्ति । (इति स्वकण्ठादुन्मु-
च्य माधवस्य हृदि वकुलमालां विन्यस्यन्ती सहसापसृत्य साध्वसोत्कम्पं नाटयति।)

माधवः—हन्त । (अपवार्य।)

एकीकृतस्त्वचि निषिक्त इवावपीड्य

निर्भुमपीनकुचकुञ्जलयानया मे ।

चनमहोत्सवः । मुधा मनोरथैरविरतविजृम्भमाणदुर्वारदुःखावेगव्यतिकरोद्-
र्तमानबन्धनं धारितं हृदयम् । गमिताश्च वारंवारं सविशेषदुःसहायासधूपा-
यितसखीजनाः शरीरसंतापाः । कथमप्यतिवाहिताश्चन्द्रातपमलयमारुत-
प्रमुखा अनर्थपरम्पराः । सांप्रतं पुनर्निराशास्मि संवृत्तेति । त्वयापि प्रि-
यसखी, सर्वदा स्मर्तव्यास्मि । एषा च माधवश्रीहस्तनिर्माणमनोहरा वकुल-
माला मालतीनिर्विशेषं प्रियसख्या द्रष्टव्या सर्वदा हृदयेन धारणीया चेति ।

नास्ति मे भाग्यमिति, अत एव शरीरं त्यजामीति व्यज्यते । विज्ञापनाप्रकारमे-
वाह—यथा न मया मन्दभाग्यया विकसच्छतपत्रलक्ष्मीविलासहारिणो मुखचन्द्रम-
ण्डलस्य ते स्खच्छन्ददर्शनेन संभावितश्चिरं लोचनमहोत्सवः । मुधा मनोरथैरविरतं
विजृम्भमाणदुर्वारदुःखावेगव्यतिकरोद्दर्तमानबन्धनं धारितं हृदयम् । गमिताश्च वारं-
वारं सविशेषदुःसहायासधूपायितसखीजनाः शरीरसंतापाः । कथमप्यतिवाहिताश्च-
न्द्रातपमलयमारुतप्रमुखा अनर्थपरम्पराः । सांप्रतं पुनर्निराशा संवृत्तास्मीति विज्ञा-
पयेत्यन्वयः । उद्दर्तमानबन्धनमुन्मूलितमूलमतिवाहिता दुःखेन गमिताः । एषा
च माधवश्रीहस्तनिर्माणमनोहरा वकुलमाला मालतीनिर्विशेषं प्रियसख्या द्रष्टव्या
सर्वदा हृदयेन धारणीया चेति वदन्ती स्वकण्ठादुन्मुच्य माधवहृदि विन्यस्यन्ती
स्तनशून्यत्वव्यूहोरस्कलादिना पुरुषमधिगम्य पुरुषस्य चान्यस्य तत्राल्यन्तमशङ्कि-
तत्वान्माधवस्यैव कामन्दकीप्रयत्नेन संनिधानसंभवात्तदितरशरीरस्पर्शं तादृशपर-
मनिर्वृतिसात्त्विकलज्जाशङ्कात्रासादिव्यभिचारिसंवलनोन्मेषाभावात्तदौचित्येन सह-
सापसृत्य साध्वसेनोत्कम्पं वेपथुमुनुभावं च नाटयतीत्यर्थः । साध्वसं त्रासः ।
तल्लक्षणं च—‘त्रासश्चित्तचमत्कार आकस्मिकभयादिभिः’ इति । अनेन संभ्रमो
नामाज्ञमुक्तम् । यथा—‘शङ्कात्रासौ च संभ्रमः’ इति ॥ माधवः । एकीकृत

कर्पूरहारहरिचन्दनचन्द्रकान्त-

निष्यन्दशैवलमृणालहिमादिवर्गः ॥ १२ ॥

मालती—अहो, लवङ्गिआए मालदी विप्पलद्धा ।

माधवः—अयि खचित्तवेदनामात्रवेदिनि परव्यसनानभिज्ञे, इय-
मुपालम्भसे ।

उद्दामदेहपरिदाहमहाज्वराणि

संकल्पसंगमविनोदितवेदनानि ।

त्वत्स्नेहसंविदवलम्बितजीवितानि

किं वा मयापि न दिनान्यतिवाहितानि ॥ १३ ॥

लवङ्गिका—सैहि, उवालम्बणिज्जं उवालद्धासि ।

१. अहो, लवङ्गिकया मालती विप्रलब्धा ।

२. सखि, उपालम्भनीयमुपालब्धासि ।

इति । गाढालिङ्गनवशान्निर्भुमपीनकुचकुञ्जलयानयावपीड्य गाढमालिङ्ग्य मे
लचि कर्पूरादिसंतापनिर्वापकशीतलद्रव्यवर्ग एकीकृत एकरसतां प्राप्तो निषिक्त
इव । आलिङ्गनं कृतवत्या कर्पूरादिरसनिषेकः कृत इवेत्यालिङ्गनक्रियायां निषेक-
क्रियाध्यवसायात्प्रतीयमानसंतापनिर्वापणनिमित्तक्रियया स्वभावोत्प्रेक्षालंकारः । एष
संचिन्त्यमानार्थप्राप्तिरूपः क्रमः । यथा—‘क्रमस्तु चिन्तितावाप्तिः’ इति ॥१२॥

मालती । अहो, लवङ्गिकया मालती विप्रलब्धा वञ्चिता । स्वाभिलषितसंपादने-
ऽप्याकारगोपनार्थं वञ्चनमित्युक्तम् । अनेनावहित्थाख्यो व्यभिचारी सूचितः ।

यथा—‘अवहित्था तु लज्जादेर्हर्षाद्याकारगोपनम्’ इति ॥ माधवः । अयीति सं-
वोधने । स्वमनोव्यथामेव त्वं प्रकटयसि न तु परजनमनोरुजं जानासि । यतो

मदालिङ्गनेन वञ्चितमात्मानं मन्यसे । न पुनर्यथा मे तथैवास्यापि समः सुदुःसहः
संतापः तन्मदालिङ्गनेनास्य भवतु संतापनिर्वाप इत्यनुकम्पा लयि दृश्यते । त-

स्मात्त्वं पुरत एवोपालभस इत्यर्थः । स्वव्यथामेवाह—उद्दामेति । उद्दामः प्रौढो *violent power*

देहपरिदाह एव महाज्वरो येषु तानि । तथा मनोरथमात्रकल्पितेनापि लत्समागमेन
विनोदितापनोदिता वेदना लद्विरहजन्या व्यथा येषु तानि । तथा ‘अस्ति मालत्या

मयि स्नेहः’ इति संवेदनमात्रणावलम्बित कथंचित्त्वत्स्नेहः कदाचित्फलित्यतीत्याशया
विधृतं जीवितं येषु तादृशानि दिनानि मयापि लयेव न किमतिवाहितानि दुःखेन गमि-

तानि । यादृशी तव विरहव्यथा तादृश्येव ममापि । तत्तु केवलं लया विदितमेतन्न वि-
दितमित्यर्थः । एतत्तु परस्पराभिरुचौ जसमुत्क्षेपादाक्षेपो नामाङ्गम् । यथा—‘गर्भबी-
जसमुत्क्षेपादाक्षेपः परिकीर्तितः’ इति ॥१३॥ लवङ्गिका । सखि, उपालम्भनीयमु-

कलहंसः—अहो सरसरमणिज्जदा संविहाणस्स ।

मकरन्दः—महाभागे, एवमेतत् ।

त्वं वत्सलेति कथमप्यवलम्बितात्मा

सत्यं जनोऽयमियतो दिवसाननैषीत् ।

आवद्धकंकणकरप्रणयप्रसाद-

मासाद्य नन्दतु चिराय फलन्तु कामाः ॥ १४ ॥

लवङ्गिका—महाणुहाव, हिअए वि अप्पडिहदसअंगाहसा-
हसो अअं जणो किं दाणिं करग्गहणे विआरेदि ।

मालती—हँडि, कण्णआजणविरुद्धं किं वि उवण्णस्सदि ।

कामन्दकी—(प्रविश्य ।) पुत्रि कातरे, किमेतत् ।

(मालती कम्पमाना कामन्दकीमालिङ्गति ।)

कामन्दकी—(तस्याश्रुवुकमुन्नमय्य ।) वत्से,

१. अहो सरसरमणीयता संविधानस्य ।

२. महानुभाव, हृदयेऽप्यप्रतिहतस्वयंग्राहसाहसोऽयं जनः किमिदानीं करग्रहणे विचारयति ।

३. हा धिक्, कन्यकाजनविरुद्धं किमप्युपन्यस्यति ।

पालब्धासि । युक्तमेवानेन लडुपालम्भनमित्यर्थः ॥ कलहंसः । अहो सरसरमणीय-
ता संविधानस्य ॥ मकरन्दः । एतन्माधवेनोक्तमेवं सत्यमेव । तदेवाह—त्वं वत्सले-
ति । वत्सला प्रेमवती स्वस्मिन्नित्येतावतैव कथमप्यतिक्लेशेनावलम्बितात्मा विधृत-
जीवितोऽयं जन इत्यतो दिवसाननैषीदतिवाहितवानिति सत्यमेव लब्धेहादन्यो नास्य
प्राणधारणे कश्चिद्धेतुः । अतस्त्वयैवास्य जीवितरक्षणे निःशङ्कं प्रवर्तितव्यम्, न काम-
न्दक्यादिषु भारो निक्षेप्तव्य इति भावः । एतदेवाह—आवद्धकंकणस्य करस्य यः प्र-
णयः परिग्रहः स एव प्रसादोऽनुग्रहस्तमासाद्य प्राप्यासौ नन्दतु । तथा चिराय चिरेण
कामा मे मनोरथाश्चिरकालकाङ्क्षिता युवयोः फलन्ति ॥ १४ ॥ लवङ्गिका । महानु-
भाव, हृदयेऽप्यप्रतिहतस्वयंग्राहसाहसोऽयं जनः किमिदानीं करग्रहणे विचारयति ।
येन माधवेन हृदये स्वयमेव गृह्यमाणेन निवारितवती केवलमयं महानुपुष्यार्थ इत्य-
ङ्गीकृतवती सा करेण करे स्वयं गृह्यमाणेऽपि न विचारयेत्, तस्मान्निःशङ्कं स्वयमे-
वास्याः करं गृह्णालित्याशयः ॥ मालती । हा धिक्, कन्यकाजनविरुद्धं किम-
प्युपन्यस्यति । किमपीति गुरुजनाननुमतं स्वकरग्रहणं व्यज्यते ॥ कामन्दकी ।
प्रविश्य । वदतीति शेषः । पुत्रीति त्वत्परिणयने मातृत्वादस्त्येव ममाधिकार इति
व्यङ्ग्यम् । कातरे कुलकन्यकाजनविरुद्धं कथं कुर्यामिति दुःशङ्कोद्विगमानसे कथं-
चिद्वायुनुग्रहादुपनतं स्वसरे शीघ्रविधेये कृत्य एतद्विलम्बनं किनिमित्तम् । अवि-

पुरश्चक्षूरागस्तदनु मनसोऽनन्यपरता

तनुग्लानिर्यस्य त्वयि समभवद्यत्र च तव ।

युवा सोऽयं प्रेयानिह सुवदने मुञ्च जडतां

विधातुर्वैदग्ध्यं विलसतु सकामोऽस्तु मदनः ॥ १५ ॥

लवङ्गिका—भैअवदि, किसणचउद्दीसीरअणिमसाणसंचार-
णिव्वूढविसमववसाअणिट्ठाविदपचण्डपाखण्डदोदण्डसाहसो साहसि-
ओ क्खु एसो । अदो पिअसही उक्कम्बिदा ।

कामन्दकी—लवङ्गिके, स्थाने खल्वनुरागोपकारयोर्गरीयसो-
रुपन्यासः ।

मालती—हाँ ताद, हा अम्ब ।

१. भगवति, कृष्णचतुर्दशीरजनीस्मशानसंचारनिर्व्यूढविषमव्यवसाय-
निष्ठापितप्रचण्डपाषण्डदोर्दण्डसाहसः साहसिकः खल्वेषः । अतः प्रियसख्यु-
त्कम्पिता ।

२. हा तात, हा अम्ब ।

चार्यैव शीघ्रमस्य पाणिं गृहाणेति भावः ॥ पुर इति । यस्य त्वयि विषये यत्र
यस्मिन्विषये च तव पूर्वं चक्षुःप्रीतिस्तदनु चित्तासङ्गस्तदनु संकल्पादिक्रमेण
तनुग्लानिश्चेत्याद्या मदनावस्थाः प्रादुरासन् । अत्र मनःसङ्काश्यानि वाच्यानि
मनसोऽनन्यपरत्वेन तच्चिन्तैकव्यापृतत्वेन संकल्पजागरकाश्रयतनुग्लान्यरतयो व्य-
ज्यन्ते, स एवायं युवा प्रेयानिति वयसा प्रेम्णा चानुरूपत्वं ध्वन्यते ।
तस्मादिहास्मिन्सुवदने सर्वदा सुवदने जडतामप्रतिपत्तिं मुञ्च । विधातुर्वैद-
ग्ध्यं भवदुभयनिर्माणनैपुण्यं भवदुभयसमागमेनैव विलसतु सफलं भवतु । मदनश्च
सकामो भवतु । जाड्यं विहाय यावदुन्मदाद्यवस्थान्तराणि नोल्लसन्ति तावदेव
प्रेयांसं वृणीष्वेति भावः । जाड्यं च व्यभिचारिभावः । यथा—‘क्रियास्वपाटवं जाड्यं
चिन्तोत्कण्ठाभयादिभिः’ इति ॥ १५ ॥ लवङ्गिका । भगवति, कृष्णचतुर्दशीर-
जन्याम् । तस्यामेव साहसकर्मप्रसिद्धेरागमोक्तत्वात् । स्मशानसंचारेण निर्व्यूढो निर्वे-
र्तितो महामांसविक्रयरूपो विषम आर्यजनानुचितो व्यवसायो येन । अनेन माल-
त्यां माधवस्य प्रकृष्टोऽनुरागबन्ध उक्तः स चासौ निष्ठापितं निराघाटितं प्रचण्ड-
पाषण्डदोर्दण्डसाहसं मालतीवधरूपं कर्म येन स इत्यनेन जीवितत्राणेनोपकारातिशय
उक्तः । साहसिकः खल्वेषः । अतः प्रियसख्युत्कम्पिता । अत्र लवङ्गिका तस्यां निशी-
थिन्यामेकाकी भूत्वात्यन्तजुगुप्सितनृमांसविक्रयसाहसरसिको भीषणपाखण्डवधा-
द्रौद्रप्रकृतिरविमृश्यकारी चासौ स्वयमेवानया दृष्टः, तदस्मिन्वालाया युक्तैव जड-
ता कम्पमानता चेति माधवमुद्दिश्य नमोक्तिव्याजेन निरतिशयप्रेम्णा परमोपका-
रिणि चास्मिन्नुचितमेवास्मिन्नवसरे जाड्यादिकमस्या इति वैपरीत्येनोपालभत इति
बोद्धव्यम् ॥ मालती—हा तातेति । एवंविधानुचितकारिण्यहं कथं पुनरपि त्वन्मु-

कामन्दकी—वत्स माधव ।

माधवः—आज्ञापय ।

कामन्दकी—इयमशेषसामन्तमस्तकोत्तंसपरागरञ्जितचरणाङ्गु-
लेरमात्यभूरिवसोरेकापत्यरत्नं मालती भगवता सदृशसंयोगरसिकेन
वेधसा मन्मथेन मया च तुभ्यं दीयते । (इति बाष्पं विसृजति ।)

मकरन्दः—फलितं हि तर्हि भगवतीपादप्रसादेन ।

माधवः—तत्किमित्यतिवाष्पायितमाननं भगवत्याः ।

कामन्दकी—(चीराञ्चलेन नेत्रे परिमृज्य ।) वत्स, किमपि कल्याणं
वक्तुकामासि ।

माधवः—तत्किम् ।

कामन्दकी—विज्ञापयामि ।

माधवः—आज्ञापय ।

कामन्दकी—

परिणतिरमणीयाः प्रीतयस्त्वद्विधाना-

महमपि तव मान्या हेतुभिस्तैश्च तैश्च ।

खं विलोकयेयमिति शेषः ॥ कामन्दकी—इयमिति । अशेषेत्यनेन निरति-
शयैश्वर्यसंपन्नस्यापत्यं न दृष्टव्येति, तस्याप्येकत्वेनातीव प्रेमभाजनं तदपि रत्नमिव
रत्नं सौन्दर्याद्यनेकगुणशाल्यपत्यमियं मालतीत्यनेनास्यामनादरस्त्वया न कथंचिद-
पि कर्तव्य इति सूचयति । सेयं प्रथमं सदृशयोरन्योन्यानुरूपयोर्युवयोः संयोगरसि-
केन वेधसा स खलुत्पादयन्नेवेयमस्मा अयं चास्या इति निर्णयं मालतले लिखितवान् ।
तदनन्तरं मन्मथेनाकस्मादेव द्वयोर्मनोघटकेन मया च तदुचितमानुषप्रयत्नविधा-
यिन्या तुभ्यं दीयते ॥ रोदनं च कन्याप्रदानानन्तरं मातृत्वाद्वात्सल्याच्च ॥ वाष्पायि-
तं बाष्पोद्गमनं कृतम् । 'वाष्पोष्मभ्यामुद्गमने' इति जिज्ञन्ताद्भावे क्तः ॥ विज्ञापयामी-
त्युक्तिः कामन्दक्याः कन्याप्रदानमेव तत्कैङ्कर्यमिति नीत्या विनयद्योतनार्थम् ॥
माधवस्तु गुरुजनौचित्येनाह—आज्ञापयेति ॥ कामन्दकी—परिणतीति ।
खद्विधानां महाकुलीनत्वादिगुणशालिनां महानायकानां प्रीतयः स्नेहाः परिणतिरम-
णीयाः परिपाकेन मनोहराः न तु शुद्रजनस्नेहवत्परिणतिविरसाः । अतो न मया
किंचिदपि वक्तव्यम् । तथाहमपि तैस्तैर्हेतुभिर्निमित्तैः पितृस्नेहवात्सल्यादिभिर्मान्या-
नुद्बध्यवचना । तत्तस्मादिहास्यां सुवदनायाम् । हे तात । वात्सल्यातिशयादपत्येऽपि
तातशब्दः प्रयोज्यः । स तादृशः परिचयो गाढस्नेह एव करुणा कृपा तस्याः स-
काशान्मा विरंसीर्विरतो मा भूः । अस्यां स्नेहानुबन्धेनैव मयि लया कृपा कृते-

तदिह सुवदनायां तात मत्तः परस्मा-

त्परिचयकरुणायाः सर्वथा मा विरंसीः ॥ १६ ॥

(इति पादयोः पतितुमिच्छति ।)

माधवः—अहो, वात्सल्यादतिक्रामति प्रसङ्गः ।

मकरन्दः—भगवति,

श्लाघ्यान्वयेति नयनोत्सवकारिणीति

निर्व्यूढसौहृदरसेति गुणोज्ज्वलेति ।

एकैकमेव हि वशीकरणं गरीयो

युष्माकमेवमियमित्यथ किं ब्रवीमि ॥ १७ ॥

कामन्दकी—वत्स माधव ।

माधवः—आज्ञापय ।

कामन्दकी—स्वीक्रियतामियम् ।

माधवः—स्वीकरोमि ।

कामन्दकी—वत्स माधव, वत्से मालति ।

माधवः—आज्ञापय ।

मालती—आणवेदु भववदी ।

१. आज्ञापयतु भगवती ।

ल्यर्थः । विरंसीरिति 'व्याङ्परिभ्यो रमः' इति परस्मैपदम् । रमिष्व इयानि पठ्यते मनिरित्यनिज् त्कम्(?) । माङ्गयोगादङागमप्रतिषेधः । विनाव्यवधानादङागमप्रतिषेधो नास्तीत्यशब्दिकोक्तं हेयम् । 'मा तात साहसं कार्ष्णमेव पूर्वपरिग्रहः । प्रश्नानुक्त्वा तु कौन्तेय पिबस्व च हरस्व च ॥' इत्यादौ बहुव्यवधानेऽपि प्रतिषेधदर्शनात् ।

॥ १६ ॥ इति पादयोः पतितुमिच्छति ॥ माधवः । वात्सल्यादपत्यप्रेम्णः प्रसङ्गः प्रस्तावोऽतिक्रामत्यौचित्यमुल्लङ्घयते । यत्सकललोकवन्द्या भगवती स्वयं मत्प्रणामं कर्तुमिच्छति । अनुचितकर्मणि प्रवर्तते इति भावः ॥ मकरन्दः—भगवतीति । श्लाघ्येति । श्लाघ्यान्वया महाकुलप्रसूतेति हेतोः । तथा नयनोत्सवकारिणीति निरतिशयसौन्दर्यशालिनीति । तथा निर्व्यूढो निर्वाहं गमितः सौहृदरसः सौहार्दसारभूता रतिर्यथा सा तादृशीति । तथा गुणैरन्यैः सौशील्यादिभिरपरिगणनीयेरुज्ज्वला निर्मलेति । एतेष्वेकैकमेवान्यनिरपेक्षं गरीयोनतिक्रमणीयं वशीकरणमेतदायत्तीभावसाधनम् । तदुपरि युष्माकं निरुपाधिकहिताचरणप्रवृत्तानां सर्वलोकमान्यानामपीयमेवंविधा दृश्यते । वात्सल्यातिशयाच्छिशोर्माधवस्य प्रणामश्चिकीर्षित इत्युक्तेऽथ कि-

महं ब्रवीमि । इतः परमस्यामादरातिशयानुबन्धने किं वक्तव्यमित्यर्थः ॥ १७ ॥ अ-

कामन्दकी—

प्रेयो मित्रं बन्धुता वा समग्रा
सर्वे कामाः शेषधिर्जीवितं वा ।

स्त्रीणां भर्ता धर्मदाराश्च पुंसा-

मित्यन्योन्यं वत्सयोर्ज्ञातमस्तु ॥ १८ ॥

मकरन्दः—अथ किम् ।

लवङ्गिका—जह तुझे आणवेत्थ ।

कामन्दकी—वत्स मकरन्द, अनेनैव वैवाहिकेन मालतीनेपथ्ये-
नापवारितः प्रवर्तस्व परिणयायात्मनः । (इति पटलकमर्पयति।)

मकरन्दः—यदाज्ञापयसि, यावदितश्चित्रयवनिकामन्तर्धाय ने-
पथ्यं धारयामि । (तथा करोति ।)

माधवः—भगवति, सुलभमपि बह्वनर्थकमतिसंकटमेतद्वयस्यस्य ।

कामन्दकी—कस्त्वमस्यां चिन्तायाम् ।

माधवः—एवं भगवत्येव जानाति ।

१. यथा यूयमाज्ञापयथ ।

योभयोः साधारणं धर्म्यमुपदेशमाह—प्रेय इति । प्रेयः प्रियतमः । मित्रं सखा ।
तथा समग्रा सकला बन्धुता बन्धुसमूहः सर्वेऽखिलाः काम्यन्त इति कामा वि-
षयास्तथा । शेषधिर्निधिः । किं बहुना जीवितं वा स्त्रीणां भर्तैव, पुंसां च धर्म-
दाराः । एवं त्रिगुणमित्राणीत्येतद्धर्मरहस्यं लोकशास्त्रसिद्धं वत्सयोर्ज्ञातं मनोगतं
सर्वथास्तु । एतावत्सर्वदानुसंधेयमित्यर्थः । वत्सयोरित्यत्र 'पुमान्स्त्रिया' इत्येकशेषः ।
उभयोर्वात्सल्यस्य तुल्यत्वाद्वत्सशब्दप्रयोगः ॥ १८ ॥ मकरन्दः । अथ किम् । एवमे-
वैतदित्यर्थः ॥ लवङ्गिका । यथा यूयमाज्ञापयथ ॥ कामन्दकी । एवमत्र विवाह-
मङ्गलं निर्वर्त्येतः परं नन्दनवस्त्रनार्थं कृतकमालतीवेषं मकरन्दं मदयन्तिकालाभलो-
भाद्भ्युपगतस्त्रीभावं सजीकुर्वन्त्याह—वत्सेति । इत आरभ्य मकरन्दवृत्तान्तः
पताकेति पूर्वमेवोक्तम् । मालत्यर्थं राज्ञा प्रेषितेन नेपथ्येन मङ्गलालंकारेण । परि-
णयाय नन्दनपरिणयाय मदयन्तिकापरिणयाय चेत्यर्थः । चित्रयवनिकां चित्रपट-
निर्मितां तिरस्करिणीम् । अन्तर्धानं स्त्रीसंनिधौ वस्त्रादिपरिधाने स्त्रीजनोचितेऽपाट-
वात्परिधानचलनशङ्कया ॥ माधवः । सुलभमपि बह्वनर्थकमनेकप्रत्यवायमतिसंकटं
सुदुष्करं कर्म नन्दनवस्त्रनात्मकं वयस्यस्य । 'सुलभमपि' इत्यपि पाठः ॥ कामन्दकी
कस्त्वमिति । अस्यां चिन्तायाम् । प्रभूतानर्थकं सुदुष्करं चेदं कर्म, कथमस्य
रक्षिसहस्राकुले नन्दनभवने प्रवेशनिर्गमौ, यदि राजा दैवाद्विजानीयात्तदानर्थः, किं

मकरन्दः—(प्रविश्य विहसन् ।)

(सर्वे सविस्मयं सकौतुकं पश्यन्ति ।)

माधवः—(गाढं मकरन्दं परिष्वज्य ।) भगवति, कृतपुण्य एव नन्दनः । यतः प्रियवयस्यमीदृशं मनसा मुहूर्तमपि कामयिष्यति ।

कामन्दकी—वत्सौ मालतीमाधवौ, इतो निर्गत्य वृक्षगहनेन गम्यतामुद्राहमङ्गलार्थम् । अस्ति तत्र दीर्घिकायाः पश्चादुद्यानवाटः । सुविहितं तत्रैव वैवाहिकद्रव्यजातमवलोकितया भूयश्च ।

गाढोत्कण्ठकठोरकेरलवधूगण्डाच्छपाण्डुच्छदै-

स्ताम्बूलीपटलैः पिनद्धफलितव्यानम्रपूगद्रुमाः ।

कक्कोलीफलजग्धमुग्धविकिरव्याहारिणस्तद्भुवो

भागाः प्रेङ्खितमातुलङ्गवृतयः प्रेयो विधास्यन्ति वाम् ॥१९॥

अतस्तत्रैव मदयन्तिकामकरन्दयोर्यावदागमनं स्थातव्यम् ।

माधवः—(सहर्षम् ।) कल्याणान्तरावतंसा कल्याणसंपदुपरिष्ठा-
द्भवतु ।

कलहंसः—दिङ्मिआ इदं वि पिअं णो हविस्सदि ।

१. दिष्टया इदमपि प्रियं नो भविष्यति ।

वा तव भवेदित्येवंरूपायाम् । कस्त्वं को वा तव भारो मयि वर्तमानायामिति भावः ।
गाढोत्कण्ठेति । गाढया प्रवृद्धयोत्कण्ठया प्रियानवाप्तिजनितेन स्मरदशानि-
मित्तेनौत्सुक्येन व्यभिचारिणा कठोरः प्रौढो यः केरलवधूनां कपोलस्तद्वदच्छाः
पाण्डुवर्णाश्छदाः पर्णानि येषां तैस्ताम्बूलीनां नागवल्लीनां पटलैः समूहैः पिनद्धाः
सैवद्धाः फलिता अत एव व्यानम्राः फलभारावनताः पूगद्रुमाः कमुक-
वृक्षा येषु तथा । कक्कोलीफलानां जग्धेन भक्षणेन । भावे क्तः । मुग्धा मनो-
हरा ये विकिराणां पक्षिणां व्याहारा रूतानि तद्वन्तस्तथा । प्रेङ्खिताश्चलिताः
फलापादनार्थं मातुलङ्गवृतयो बीजपूरसमूहा येषु तादृशास्तद्भुवोऽस्मद्विहारिकाया
भुवो भागा अवकाशा वां युवयोः प्रेयः प्रीतिं विधास्यन्तीति । अत्र नागवल्ली-
लतापूगद्रुमसंश्लेषणं मिथुनान्तरदर्शनमुद्दीपनं चायत्नसिद्धसंभोगसाधनताम्बूलला-
भश्च पक्षिणां कोलाहलेन नान्यैर्भवद्वचनाकर्णनं बीजपूरकुञ्जसंकटत्वादन्वेषामप्रवे-
शयोग्यत्वमदृश्यत्वेन तेनावस्थानं च भवतीत्यादि व्यज्यते ॥ १९ ॥ मदयन्तिका-
गमनं यावदिति । तत्र युवयोर्मदयन्तिकामकरन्दयोश्च युगपदेव विवाहो निर्वर्तयि-
ष्यत इत्याशयः ॥ माधवः । कल्याणान्तरावतंसा कल्याणान्तरालंकारा कल्याण-
संपन्मालतीप्राप्तिलक्षणमङ्गलसमृद्धिः । कलहंसः । दिष्टया इदमपि प्रियं नो भवि-

कामन्दकी—कथं संदेहो भवतः ।

लवङ्गिका—सुदं पिअसहीए ।

कामन्दकी—वत्स मकरन्द, भद्रे लवङ्गिके, इतः प्रतिष्ठामहे ।

मालती—सहि, तुए वि गन्दवं ।

लवङ्गिका—(विहस्य ।) संपदं कखु अह्ने एत्थ ओसरह ।

(इति निकान्ताः कामन्दकीलवङ्गिकामकरन्दाः ।)

माधवः—अयमिदानीमहम् ।

आमूलकण्टकितकोमलबाहुनाल-

मार्द्राङ्गुलीदलमनङ्गनिदाघतप्तः ।

अस्याः करेण करमाकलयामि कान्त-

मारक्तपङ्कजमिव द्विरदः सरस्याः ॥ २० ॥

(इति निष्कान्ताः सर्वे ।)

इति महाकविश्रीभवभूतिविरचिते मालतीमाधवे पष्ठोऽङ्कः ।

१. श्रुतं प्रियसख्या ।

२. सखि, त्वयापि गन्तव्यम् ।

३. सांप्रतं खलु वयमत्रापसरामः ।

ध्यति । यन्निस्तीर्णविपन्मदयन्तिकासहितो मकरन्दोऽस्माभिर्दृष्टव्यः ॥ लवङ्गिका ।
 श्रुतं प्रियसख्या । भगवत्या विहारिकागमनाय मकरन्दागमनप्रतीक्षणाय च यदुक्तं
 तच्छ्रुतं किम् । तदेतत्कुर्व्वेल्यर्थः ॥ मालती । सखि, त्वयापि गन्तव्यम् । मां
 विसृज्येति शेषः ॥ लवङ्गिका । सांप्रतं खलु वयमेव शिष्टा बाह्याः । त्वं भर्त्रा
 सह सुखमास्वेति भावः ॥ माधवः । आमूलेति । अनङ्ग एव निदाघो घर्मस-
 मयः संतापकारित्वात् । तेन तप्तोऽयमहमिदानीं निदाघतप्तोद्विरद इवामूलं कण्ट-
 कितो रोमाञ्चकञ्चकितः संजातकण्टकश्च कोमलो बाहुनालो नालसदृशो बाहुर्यस्य
 तम् । तथार्द्राः स्वेदाख्यसात्त्विकभाववशात्सलिलसंवन्धवशाच्चाङ्गुल्यो दलानीव
 दलसदृशोऽङ्गुल्यो यस्य तम् । अस्या मालत्याः सारस्या इव कान्तं करमारक्तप-
 ङ्कजं कोकनदमिव करेण हस्तेन शृण्ढादण्डेन चाकलयामि गृह्णामीति । उप-
 मालंकारः ॥ २० ॥

भवभूतिकवेर्वाचः स्वदन्ते रसरजिताः ।

सुमनोभ्यः सुधास्यन्दवन्धमाधुर्यवन्धुराः ॥

इति श्रीमद्भारद्वाजकुलतिलकपर्वतनाथयायजूकनन्दनत्रि-
 पुरारिसूरिविरचितायां मालतीमाधवभावप्रदीपिकायां
 पष्ठाङ्कचिवरणम् ॥

सप्तमोऽङ्कः ।

(ततः प्रविशति बुद्धरक्षिता ।)

बुद्धरक्षिता—अम्हहे, सुसिलिट्टमालदीणेवच्छलच्छीविप्पलद्ध-
नन्दणकरगहो अमच्चभूरिवसुमन्दिरे भवदीए संविहाणेण खेमेण
गोवाइदो अज्ज मअरन्दो । अज्ज अह्मे णन्दणावासं उवगदा । अदो
भवदी नन्दणं आपुच्छिअ णिआवसहं गआ । अअं अ णव-
वहूधरप्पवेसविरइदाकालकौमुदीमहूसवप्पमत्तपज्जाउलासेसपरिअणो
पओसो अणुऊलइस्सइ अज्ज णो ववसिदं । संपदं अ तुवरन्तकामो

१. अहो, सुश्लिष्टमालतीनेपथ्यलक्ष्मीविप्रलब्धनन्दनकरग्रहोऽमाल्यभूरिव-
सुमन्दिरे भगवत्याः संविधानेन क्षेमेण गोपायितोऽद्य मकरन्दः । अद्य वयं
नन्दनावासमुपगताः । अतो भगवती नन्दनमापृच्छय निजावसथं गता ।
अयं च नववधूगृहप्रवेशविरचिताकालकौमुदीमहोत्सवप्रमत्तपर्याकुलाशेषपरि-
जनः प्रदोषोऽनुकूलयिष्यत्यद्य नो व्यवसितम् । सांप्रतं च त्वरमाणकामः

पार्वतीतुम्भितं शंभोजयत्यलिकलोचनम् ।

जिष्णोर्मनसिजायेन लज्जयेव निमीलितम् ॥

कविरिदानीमङ्कान्तरमारभते—तत इत्यादिना । कामन्दक्या हि निसृष्टार्थ-
द्वीत्यापारं मालतीमाधवकृतकपरिणयलक्षणफलपर्यवसितं संपाद्य कामन्दकीनियु-
क्ताया बुद्धरक्षिताया अपि तद्व्यापारे ‘नियुक्तैव हि मया तत्र प्रियसखी बुद्धरक्षिता’
इति प्राक्सूचितं मदयन्तिकामकरन्दसंग्रहनेन सफलयितुं कवेरङ्कावतार इति द्रष्ट-
व्यम् ॥ बुद्धरक्षिता । सुश्लिष्टकृतिमत्त्वेनानाशङ्कनीया मालतीनेपथ्यलक्ष्मी-
स्तया विप्रलब्धेन नन्दनेन कृतः करग्रहो यस्य ज्ञः । अमाल्यभूरिवसुमन्दिरे भग-
वतीवचनसंविधानैः ‘समागतेयं मालती समभ्यर्च्य नगरदेवताम्’ इत्यादिवचनै-
र्मालतीसमुचिततत्तदुपचारसंपादनादिव्यापारैश्च क्षेमेण केनचिदप्यलक्षितत्वादनु-
पद्वेण गोपायितो रक्षितो राज्ञस्तदनुचरेभ्यः परित्रातो मकरन्दः । यथा विज्ञाय
तैर्न प्रहियते तथा कृत इत्यर्थः । अनेन च कृतकमालतीनन्दनपरिणयनिष्पत्तिः
सूचिता । अद्य वयं नन्दनावासमुपगताः । मदयन्तिकासखीत्वेन स्वस्य वरसंबन्धा-
द्विद्वद्वरवर्णां च बहुत्वाद्वयमिति बहुवचनम् । विवाहार्थं वरमनुसृत्य वयं जन्याश्च
विवाहं निर्वर्त्य वरगृहमेव प्रत्यागता इत्यर्थः । अतो भगवती नन्दनमापृच्छया-
मकृत्य गता निजावसथं स्वावासम् । अयं च नववधूगृहप्रवेशार्थं विरचितो योऽकाल
आश्वयुजपौर्णमासीव्यतिरिक्तकाले कौमुद्या अभावात्पौर्णमास्यां कर्तव्यो यो महो-
त्सवस्तेन प्रमत्तोऽनवहितस्तथा पर्याकुलः कार्यान्तरव्यासज्जाद्विक्षिप्तचेतस्कोऽशेष-
परिजनो यस्मिन्स तादृशः प्रदोषो रजनीमुखमनुकूलयिष्यत्यभिमतसिद्धिसाहा-

कामेदुं सपादपडणं अठमत्थिअ पुणो बलामोडिअ अभिद्वन्तो म-
अरन्देण णिदुरं पडिहदो जामादा । सो अ वैलक्खरोसावेसखलन्त-
अक्खरो ओरुइदणअणपप्फुरन्तवअणो ण मे संपदं इमाए कौमार-
वडुईए पओअणं ति ससपहं पइणं कादूण वासभवणादो णिग्गदो ।
ता एदेण पसङ्गेण मदअन्तिअं आणीअ मअरन्देण संओजइस्सं ।
(इति निष्क्रान्ता ।)

इति प्रवेशकः ।

(ततः प्रविशति शय्यागतो मकरन्दो लवङ्गिका च ।)

मकरन्दः—लवङ्गिके, अपिनाम बुद्धरक्षितासंक्रान्ता भग-
वतीनीतिर्विजेष्यते ।

कामयितुं सपादपतनमभ्यर्थ्य पुनर्बलात्कारेणाभिद्रवन्मकरन्देन निष्ठुरं प्रति-
हतो जामाता । स च वैलक्ष्यरोपावेशस्खलदक्षरोऽवरुदितनयनप्रस्फुरद्व-
दनो न मे सांप्रतमनया कौमारवर्धक्या प्रयोजनमिति सशपथं प्रतिज्ञां
कृत्वा वासभवनान्निर्गतः । तस्मादनेन प्रसङ्गेन मदयन्तिकामानीय मकर-
न्देन संयोजयिष्यामि ।

य्यकानुकूल्येन सिद्ध्यन्मुखं करिष्यति । अद्य नोऽस्माकं व्यवसितं मदय-
न्तिकामकरन्दसंघटनविषयदूत्यव्यापारं मालतीवेषधारिणो मकरन्दस्य कृत्रिम-
निर्वर्तितमदयन्तिकापरिणयस्य मदयन्तिकां गृहीत्वा निर्गन्तुं कालोऽप्येष
एवानुकूलो वर्तते । यतो मदीयाः सर्वेऽप्यप्रमत्ता रक्षिणः सर्वे प्रमत्ताः
पर्याकुलाश्च । तन्निर्गमप्रज्ञानतन्निवारणादावसमर्था वर्तन्त इत्यर्थः । अनेन
च वर्तमानोऽर्थः सूचितः । सांप्रतं च लखमाणकामो नववधूसंभोगोत्कण्ठास-
मुन्मीलितमन्मथावेगः कामयितुं मां कामयस्वेत्येवमेव बहुशः सपादपतनमभ्यर्थ्य
पुनर्बलात्कारेणाभिद्रवन्प्रसह्य स्वर्यग्राहसाहसप्रवृत्तः सनिष्ठुरं परुषं यथा स्यान्म-
करन्देन कपटमालत्या प्रतिहतो निराकृतो जामाता वरो नन्दनः । स च वैल-
क्ष्यरोपावेशस्खलदक्षरो मन्थरवचनः । तथावरुदितनयनं प्रस्फुरच्च वदनं यस्य सः ।
न मे सांप्रतमनया कौमारवर्धक्या कौमारे कुमारीभावे कन्यात्वं एव वर्धकी चलि-
तचारित्रया । माधवैकानुरक्त्यं मालतीति पूर्वमेव नन्दनोऽपि श्रुतवानित्येवमुपा-
लम्भः । प्रयोजनमिति सशपथं प्रतिज्ञां कृत्वा वासभवनान्निर्गतः । तस्मादनेन प्रस-
ङ्गेन भ्रातृकार्यानुकूल्यार्थमनुनयव्याजप्रस्तावेन मदयन्तिकामानीय मकरन्देन सह
संयोजयिष्यामि । इति वृत्तं वर्तिष्यमाणं च संसूच्य निष्क्रान्ता बुद्धरक्षिता । अयं च
ग्रन्थकाण्डः प्रवेशको वृत्तवर्तिष्यमाणोदितलक्षणयोगात् । न चैकपात्रप्रयोगानुपपत्तिः
तल्लक्षणेऽनेकपात्रत्वनियमाप्रतीतेः । अस्य विष्कम्भवदेकेनाप्युपपत्तेश्चेति ॥ तत-
इत्यादि । शय्यागत इति वासभवने नववधूवरसंभोगार्थं रचिते तल्पे शयितः प्रार्थ-
नाभङ्गतिरस्कारनिष्कासितनन्दनः । मालतीरूपधारीत्यर्थः ॥ **मकरन्दः** । अपि-

लवङ्गिका—को संदेहो महाभाअस्स । किं बहुणा । जह
एसो मज्जीरसहो तह जाणामि देण ववदेसेण आणीदा बुद्धरक्खि-
दाए मदअन्तिएत्ति । ता उत्तरीआववारिदो सुत्तलक्खणो चिट्ठ ।

(मकरन्दस्तथा करोति ।)

(ततः प्रविशति मदयन्तिका बुद्धरक्षिता च ।)

मदयन्तिका—सैहि, सच्चं एव्व परिकोविदो मे भादा
मालदीए ।

बुद्धरक्षिता—अहं इ ।

मदयन्तिका—अहो अच्चाहिदं । ता एहि, वामशीलं मालदीं
णिब्बच्छेह ।

(इति परिकामतः ।)

बुद्धरक्षिता—इदं वासभवनं ।

१. कः संदेहो महाभागस्य । किं बहुना यथैष मज्जीरशब्दस्तथा
जानामि तेन व्यपदेशेनानीता बुद्धरक्षितया मदयन्तिकेति । तदुत्तरीया-
पवारितः सुप्तलक्षणस्तिष्ठ ।

२. सखि, सत्यमेव परिकोपितो मम भ्राता मालत्या ।

३. अथ किम् ।

४. अहो अत्याहितम् । तदेहि, वामशीलां मालतीं निर्भर्त्सयावः ।

५. इदं वासभवनम् ।

नामेति संभावनायाम् । बुद्धरक्षितासंक्रान्ता भगवत्यैव निवेशिता भगवतीनीतिः
कृत्यं मदयन्तिकां प्रति न बुद्धरक्षिताबुद्धिदोषेण प्रतिहता फलतीति संभाव्यते । 'न
विपर्येध्यति' इति पाठे बुद्धरक्षिताया स्वप्रज्ञाबलेनाप्रमत्तेन दोषेण वैपरीत्यं न संभा-
व्यते । अपि तु भगवत्यैव प्रवर्तितत्वात्फलपर्यवसायिनी नीतिर्भविष्यतीत्यर्थः ॥ लव-
ङ्गिका । कः संदेहो महाभागस्य । संभावनाया उत्त्वणैककोटिसंदेहूरूपत्वादपिनाम-
शब्दसूचिता संभावनैव संदेहशब्देनोक्ता । कथं तर्हि संदेहलेशस्याप्यवकाश इत्यर्थः ।
किं बहुना । यथैष मज्जीरशब्दः श्रूयते, तथा तेनैव नूपुरध्वनिश्रवणप्रकारेण हेतुना तर्क-
यामि तेन व्यपदेशेनालीकभ्रातृभार्यायास्तवानुनयव्याजेनानीता बुद्धरक्षितया मदय-
न्तिकेति । तदुत्तरीयापवारितः सुप्तलक्षणः सुप्त इव लक्ष्यमाणस्तिष्ठ ॥ मदयन्ति-
का । सखि, सत्यमेव परिकोपितः परिकुपितः कृतो मे भ्राता मालत्या ॥ बुद्धरक्षि-
ता । अथ किम् । सत्यमेवेत्यर्थः ॥ मदयन्तिका । अहो, अत्याहितं महाभीतिः ।
कुपिता भ्रातुर्मालती समीपमुपनीतैवेत्यर्थः । तदेहि । वामशीलां वक्स्वभावां मालतीं

(उभे प्रविशतः ।)

मदयन्तिका—सहि लवङ्गिए, जाणीअदि पसुत्ता दे पिअस-
ही ति ।

लवङ्गिका—सहि, मा णं पडिवोधेहि । एसा चिरं दुम्मणा-
अन्दी दाणिं जेव्व ईस मण्णे पसुत्तेत्ति । अदो सणिअं इध एव्व स-
अणद्धम्मि उवविस ।

मदयन्तिका—(तथा कृत्वा ।) दुम्मणाअदि कहां इअं वामसीला ।

✓ **लवङ्गिका**—कहं णाम णववहूविस्सम्भणोवाअजाणुअं लडहं
विअद्धं महुरभासिणं अरोसणं दे भादरं भत्तारं आसादिअ ण दुम्म-
णाइस्सदि मे पिअसही ।

१. सखि लवङ्गिके, ज्ञायते प्रसुप्ता ते प्रियसखीति ।

२. सखि, मैनां प्रतिबोधय । एषा चिरं दुर्मनायमानेदानीमेवेष्टमन्ये
प्रसुप्तेति । अतः शनैरिहैव शयनार्थं उपविश ।

३. दुर्मनायते कथमियं वामशीला ।

४. कथं नाम नववधूविस्सम्भणोपायाभिज्ञं लडहं विदग्धं मधुरभाषिणम-
रोपणं ते भ्रातरं भर्तारमासाद्य न दुर्मनायिष्यते मे प्रियसखी ।

निर्भर्त्सयावः ॥ **बुद्धरक्षिता** । इदं वासभवनम् ॥ **मदयन्तिका** । सखि लवङ्गिके
ज्ञायते प्रसुप्ता ते प्रियसखीति ॥ **लवङ्गिका** । सखि, मैनां प्रतिबोधय । एषा चिरं
दुर्मनायमाना दुःखितमनस्का भवन्ती । 'भृशादिभ्यो भुवि—' इत्यादिना क्यङ् । इदा-
नीमेवेष्टमन्ये प्रसुप्तेति । अतः शनैरिहैव शयनार्थं उपविश ॥ **मदयन्तिका** । दुर्म-
नायते कथमियं वामशीला । स्वयमेव भर्तुः प्रतिकूलकारित्वेनापराधं कृत्वा कथ-
मात्मनैव दुर्मनस्का भवतीत्यर्थः ॥ **लवङ्गिका** । कथं नाम नववध्वा विस्सम्भणे वि-
स्सम्भजनने य उपाया कामतन्त्रोक्तास्तच्चित्तवृत्त्यनुरोधस्तन्मनोरञ्जनं तदनिवारिता-
धाङ्गीकृतानां लज्जया केवलं वहिरलीकमेव किञ्चिन्निषिद्धानामप्यन्तरनुमोदिताना-
मवयवस्पर्शादिसंभोगव्यापाराणां मन्दमन्दमुपक्रमात्नातिप्रसह्य किञ्चिदाचरणमित्या-
दयस्तेषामभिज्ञमिति विपरीतलक्षणयोक्तिः । यतोऽसौ ब्रह्मचर्यार्थं शयनादिनियम-
वाह्ये वैवाहिक एव त्रिरात्रे स्वचित्तवृत्त्यनभिज्ञां किञ्चिदप्यशित्थिलीकृतबाहुभरा-
मल्यन्तापरिचयादहेरिवोद्विजमानां बलादेनां बालां सुखत एव पामरबालिशजनरी-
त्या निर्दयं निष्पीडयितुमारब्धवान् । अतो न कामतन्त्रवार्तामप्यसौ जानातीत्यर्थः ।
लडहो विदग्धो मधुरभाषी । लडहः सुन्दरः । विदग्धः सुरतकलानिपुणः । अत्रापि
सौन्दर्यगन्धविहीनं सुरतकलावातानभिज्ञमतिपरुषभाषिणमिति वैपरीत्येनोक्तिः ।
अरोपणमक्रोपनमतिमूर्खमित्यन्यथोक्तिः भ्रातरं ते भर्तारमासाद्य प्रियसखी न

मदयन्तिका—पेक्ख बुद्धरक्खिदे विप्पदीवं उवालद्धा ह ।

बुद्धरक्षिता—विप्पदीवं ण वा विप्पदीवं ।

मदयन्तिका—कंहं विअ ।

बुद्धरक्षिता—^१जं दाव चलणपतिदो भत्ता ण बहुमणिदो ।
एत्थ लज्जादोसेण एसो जणो ण उवालम्भणिज्जो । जं वि पिअसहि,
अहिणववहूविरुद्धरहसोपक्कमक्खलणवेल्लक्खविच्छद्दिअमहाणुहावत्त-
णस्स भादुणो दे वाआगअं किं अप्पदिट्ठाणं । तेण जाणीअदि
किआवराहा उवालम्भणिज्जा अह्वेत्ति (संस्कृतमाश्रित्य ।) किंच ।

१. पश्य बुद्धरक्षिते, विप्रतीपमुपालब्धाः स्मः ।

२. विप्रतीपं न वा विप्रतीपम् ।

३. कथमिव ।

४. यत्तावच्चरणपतितो भर्ता न बहुमानितः । अत्र लज्जादोषेणैष जनो नो-
पालम्भनीयः । यद्यपि प्रियसखि, अभिनववधूविरुद्धरहसोपक्रमस्खलनवैलक्ष्य-
विच्छर्दितमहानुभावत्वस्य भ्रातुस्ते वाचागतं किमप्रतिष्ठानम् । तेन ज्ञायते

दुर्मनायते । युक्तमेवैवंविधभर्तृसमागमे क्लेशेनास्या दुर्मनस्कलमित्यर्थः ॥ मदय-
न्तिका । पश्य बुद्धरक्षिते, विप्रतीपमुपालब्धाः स्मः । अस्माभिमुपालब्धव्ये प्र-
त्युतास्मानेवोपालभत इत्यर्थः ॥ बुद्धरक्षिता । विप्रतीपं न वा विप्रतीपम् ।
आपाततो विप्रतीपमिव प्रतिभासमानमपि तत्त्वनिरूपणेनैव विप्रतीपं वयमेवोपा-
लब्धा इत्यर्थः ॥ मदयन्तिका । कथमिव तत्कथमिति प्रश्नः ॥ बुद्धर-
क्षिता । यत्तावच्चरणपतितो भर्ता न बहुमानितोऽनुलङ्घितप्रणामोऽयमिति गौ-
रवविषयो भर्तेति न विज्ञातः । अत्र न किंचिदस्या दूषणं प्रतिभाति । किंतु कुल-
कन्यकाजनोचिता नवपरिणयसमयसुलभा लज्जैव परमार्थतः श्लाघनीयगुणभू-
तापि कामान्धस्याविवेकिनोऽस्मद्भ्रातुर्दोषत्वेन स्फुरितः । तेन लज्जादोषेणैवैष जनो
नोपालम्भनीयः । यद्यप्यभिनववधूविरुद्धं लोकसिद्धनवोढासंभोगक्रमविपरीतं रभ-
सोपक्रमस्खलनं प्रसङ्गानुचितप्रक्रमरूपं स्खलनं तेन यद्वैलक्ष्यं तेन विच्छर्दितं महा-
नुभावत्वं यस्येति । विच्छर्दितं विवर्जितम् । प्रकटितमौर्ख्यस्येति यावत् । भ्रातुस्ते
किमपि श्रोतुमप्यनर्हं वाचागतमप्रतिष्ठानं न मे लया कौमारवर्धक्या प्रयोजनमिति
गर्हितवचनचापलम् । तेन वयमेवोपालम्भनीया इति प्रतिभाति । शास्त्रविरुद्धं
चेतदित्याह—किंचेति । योषिच्छब्दोऽत्र नववधूपरः । यथा कुसुमं म्लायते
तथा मृदुरीत्या सुकुमारक्रमेणोपक्रम्यमाणं सौरभमशेषमुद्गिरति, न तु प्रसभमेव
निष्पीड्यमानम् । एवं तत्समानधर्माणो नवोढा अपि सुकुमारेणैव संभोगक्रमेणोपक-
म्यमाणा अनुरक्ताः सुखहेतवो भवन्ति । तास्त्वनधिगतो विश्वासो नवोढाभिप्रायो

✓ 'कुसुमसधर्माणो हि योषितः सुकुमारोपक्रमाः । तास्त्वनधिगतविश्वासैः प्रसभमुपक्रम्यमाणाः संप्रयोगविद्वेषिण्यो भवन्ति ।' एवं किल काम-सुत्तआरा मन्तेन्ति ।

लवङ्गिका—धरे धरे पुरिसा कुलकण्णकाओ उव्वहन्दि । ण अ को वि लज्जापसाहणं अणवरद्धमुद्धसहावं कुलकुमारीजणं पहवामि त्ति वाआणलेण पज्जालेदि । एदे कखु दे आमलणसंभरिज्जन्तदूसह-परघरणिवासवेरग्गकारिणो हिअअसल्लणिकखेवा महापरिहवा । जाणं किदे इत्थिआजम्मलाहं जुउच्छन्दि वान्धवा ।

मदयन्तिका—बुद्धरक्खिदे, अदिदूमिआ पिअसही लवङ्गि-आ । अतिमहान्तो को वि मे भादुणा वाअवराहो किदो ।

कृतापराधा उपालम्भनीया वयमिति । एवं किल कामसूत्रकारा मन्त्रयन्ते ।

१. गृहे गृहे पुरुषाः कुलकन्यका उद्वहन्ति । न च कोऽपि लज्जाप्रसाधन-मनपराधमुग्धस्वभावं कुलकुमारीजनं प्रभवामीति वागनलेन प्रज्वलयति । एते खलु त आमरणसंभ्रियमाणदुःसहपरगृहनिवासवैराग्यकारिणो हृदयशल्य-निक्षेपा महापरिभवाः । येषां कृते स्त्रीजन्मलभं जुगुप्सन्ते वान्धवाः-।

२. बुद्धरक्षिते, अतिम्लाना प्रियसखी लवङ्गिका । अतिमहान्कोऽपि मे भ्रात्रा वागपराधः कृतः ।

यैस्ते तथा । यद्वानधिगतो नवोदया परिचयाभावादप्राप्तो विश्वासो विस्त्रम्भो येषु ते तथोक्ताः । तैरप्येतन्मनोऽवेदिभिरपरिचितैश्च प्रसभं बलादेवात्युद्वेगकारिभिर्व्यापारै-रुपक्रम्यमाणाः प्रयोगस्य संप्रयोगस्यैव विद्वेषिण्यो भवन्ति । न केवलं तादृशपुरुषे-णानुरज्यन्ते । अपि तु रिपुसमागमवद्विषीदन्तीत्यर्थः । एवं किल कामसूत्रकारा म-न्त्रयन्ते । यदाहुः—'रभसेन ह्यपकान्ता कन्याभावमविन्दता । भयं चिन्तासमु-द्वेगं सद्यो द्वेषं च गच्छति ॥' इति ॥ **लवङ्गिका** । गृहे गृहे पुरुषाः कुलकन्यका उद्वहन्ति । न च कोऽपि लज्जाप्रसाधनमनपराधमुग्धस्वभावं कुलकुमारीजनं प्रभवामीति समर्थोऽहमित्येतावता वागनलेनावाच्यवचनरूपेणानलेन प्रज्वलयति । एते खलु ते हृदयशल्यनिक्षेपा आमरणं संभ्रियमाणा विस्मर्तुमशक्यत्वेन मनसि संततं धार्यमाणा अत एव दुःसहाः परगृहनिवासवैराग्यकारिणो महापरिभवाः । येषां कृते स्त्रीजन्मलभं जुगुप्सन्ते वान्धवाः ॥ **मदयन्तिका** । बुद्धरक्षिते, अति-म्लाना प्रियसखी लवङ्गिका । अतिमहान्कोऽपि मे भ्रात्रा वागपराधः कृतः ॥

बुद्धरक्षिता—अहं इं । सुदं एव अहोहिं ण मे संपदं इमाए कोमारवडुईए पओअणं ति ससपहं पइणं काऊण वासभवणादो णिग्गदो ।

मदयन्तिका—(कर्णौ पिधाय ।) अहोहे अदिकमो । अहो प-मादो । सहि लवङ्गिए, असमत्थस्सि दे मुहं संपदं दट्ठुं । तह वि पहवामि त्ति किं वि मन्तइस्सं ।

लवङ्गिका—सौहीणो दे अअं जणो ।

मदयन्तिका—चिट्ठुं दाव मह भादुणो दुःसीलदा अप्प-डिट्ठाणं अ । तुहोहिं वि ईदिसो वि एसो संपदं जहचित्तं अणुव-ट्ठणीओ जेण भत्ता एसो त्ति । तुहो इमस्स अणहिआअकखराहि-कखेवोवालम्भस्स जं मूलं तं ण जाणह ।

१. अथ किम् । श्रुतमेवास्माभिर्न मे सांप्रतमनया कौमारवर्धक्या प्रयो-जनमिति सशपथं प्रतिज्ञां कृत्वा वासभवनाभिर्गतः ।

२. अहो अतिक्रमः । अहो प्रमादः । सखि लवङ्गिके, असमर्थास्मि ते मुखं सांप्रतं द्रष्टुम् । तथापि प्रभवामीति किञ्चिन्मन्त्रयिष्ये ।

३. स्वाधीनस्तेऽयं जनः ।

४. तिष्ठतु तावन्मम भ्रातुर्दुःशीलताप्रतिष्ठानं च । युष्माभिरपीदृशोऽप्येष सांप्रतं यथाचित्तमनुवर्तनीयो येन भर्तैष इति । यूयमस्यानभिजाताक्षराधि-क्षेपोपालम्भस्य यन्मूलं तन्न जानीथ ।

बुद्धरक्षिता । अथ किम् । कृत एवेत्यर्थः । तदेवाह—श्रुतमेवास्माभिर्यथा न मे सांप्रतमनया कौमारवर्धक्या प्रयोजनमिति सशपथं प्रतिज्ञां कृत्वा वासभवना-भिर्गतः ॥ **मदयन्तिका** । अहो अतिक्रमो मर्यादोलङ्घनम् । अहो प्रमादोऽनव-धानता । सखि लवङ्गिके, असमर्थास्मि ते मुखं सांप्रतं द्रष्टुम् । तथापि प्रभवामीति मय्यतिस्त्रिधायां लयि प्रभुत्वमस्तीति किमपि सखिलमेवावलम्ब्य तदनुरूपं कि-ञ्चिन्मन्त्रयिष्ये ॥ **लवङ्गिका** । स्वाधीनस्तेऽयं जनः । तद्विषयं मन्त्रयस्वेति भावः ॥ **मदयन्तिका** । तिष्ठतु तावन्मम भ्रातुर्दुःशीलताप्रतिष्ठानं च युष्मा-भिर्माल्यासूकोटिभिरपीदृशोऽप्येष सांप्रतं यथाचित्तमनुवर्तनीयः । चित्तशब्देनात्र तत्साधारणो व्यापारः संकल्पाख्यो लक्ष्यते । तेन तदिच्छाप्रतिकूलं नाचरणीयमि-त्याशयः । येन भर्तैष इति । निर्गुणो दोषवानपि भर्ता भर्तृत्वेन स्त्रीभिरनुवर्तनीयः । न तु तस्य प्रातिकूल्यं कुलवधूनामुचितमिति भावः । न च यूयमस्यानभिजाताक्ष-राधिक्षेपोपालम्भस्यानभिजातानि कितवजनयोग्यान्यक्षराणि यत्र स तादृशो

लवङ्गिका—कहं अहो असन्तं जाणामो ।

मदयन्तिका—जं दाणिं तस्सि महाणुहावे माहवे किं वि किल मालदीए वाआमेतं आसी सो एसो सव्वलोअस्स अदि-भूमिं गओ पवादो । तं कखु एदं विअम्मइ । ता पिअसहि, जह एसो भत्तुणो उवेक्खाहिणिवेसो णिरवसेसो हिअआदो उद्धरिअदि तह करेहि । अण्णहा महान्तो पमादो त्ति जाणीदं होदु । णिक्कम्पदा-रुणासु कुलकण्णकासु दूमावेति हिअअं माणुसाणं ईरिसादो दुर-हिसंगादो त्ति जाणह । मा भण मदअन्तिआए कहिदं ति ।

लवङ्गिका—अइ असंवद्धलोअप्पवादमोहिदे, अवेहि । ण तुए सह मन्तइस्सं ।

१. कथं वयमसन्तं जानीमः ।

२. यदिदानीं तस्मिन्महानुभावे माधवे किमपि किल मालत्या वाङ्मात्र-मासीत्स एष सर्वलोकस्यातिभूमिं गतः प्रवादः । तत्खल्वेतद्विजृ-म्भते । तत्प्रियसखि, यथैष भर्तुरुपेक्षाभिनिवेशो निरवशेषो हृदयादुद्भि-यते तथा कुरु । अन्यथा महान्प्रमाद इति ज्ञातं भवतु । निष्कम्पदारुणासु कुलकन्यकासु दूनयति हृदयं मनुष्याणामीदृशादुरभिषङ्गादिति जानथ । मा भण मदयन्तिकया कथितमिति ।

३. अयि असंवद्धलोकप्रवादमोहिते, अपेहि । न त्वया सह मन्त्रयिष्ये ।

ऽधिक्षेपो धर्षणं छिद्रोपालम्भस्य यन्मूलं तन्न जानीथ ॥ लवङ्गिका । कथं वयमसन्तं जानीमः । एतदुपालम्भस्य बीजं मालतीगतं किञ्चिदनुचितमस्ति चेत्कथं वयं न जानीमः । नास्त्येवैतत् । अन्यत्तु कारणमसंभावितमेवेत्याशयः । अन्यदेव तन्मूलमाह—मदयन्तिका । यदिदानीं तस्मिन्महानुभावे माधवे किमपि किल मालत्या वाङ्मात्रं माधवानुरक्त्यं मालतीति प्रवादमात्रमासीत्स एव सर्वलोकस्याति-भूमिं गतः परां कोटिमारुढः प्रवादः । 'तारामैत्रमासीत्' इति पाठे तारामैत्रं दर्शनमा-त्रेहेहः । तस्मिन्सर्वलोकस्येति पाठः । तत्खल्वेतद्विजृम्भते । उपालम्भमूलत्वेनेति शेषः । तत्प्रियसखि, यथैष भर्तुरुपेक्षाभिनिवेशो मालत्या भर्तुर्विषयौ दासीन्याग्रहो निरवशे-षो हृदयादुद्भिद्यते तथा कुरु । अन्यथा महान्प्रमाद इति ज्ञातं भवतु । निष्कम्पदा-रुणास्वानुकूल्यं प्रतिपद्य क्वैवलं निश्चेष्टीभूतास्वत एव दारुणासु कुलकन्यकासु विषय-भूतासु दूनयति हृदयं मनुष्याणामीदृशादुरभिषङ्गादिति । दुरभिषङ्गो दुष्टानुरागबन्धुः । तन्मा भण मदयन्तिकया कथितमिति मालत्युपालम्भबीजमेतदस्मद्भ्रातुर्मेनोगतं भवतीषु स्नेहान्मया गूढमपि कथितम्, तदेतन्मयोक्तमिति न कचिदपि प्रकटनीयसि-ल्यभिप्रायः ॥ लवङ्गिका । अयि असंवद्धलोकप्रवादमोहिते, अपेहि । न त्वया सह

मदयन्तिका—सहि, प्रसीद । अहवा ण तुह्ये फुडं भणिदावो चिड्डह । किं अ अह्ये सच्चं एव्व माहवेक्कमअजीविदं मालदिं जाणामो । केण वा कठोरकेअईगवभविब्भमावअवदोव्वल्लणिव्वट्ठिद-सुन्दरत्तणविसेसं माहवसहत्थणिम्माविदबउलावलीविरइअकण्ठावल-म्बणमेत्तसंजीवणं मालदीए माहवस्स अ पहादचन्दमण्डलापाण्डुर-परिक्षामरमणिज्जदंसणं ण विभाविदं सरीरं । किं अ तस्सिं दिअ-से कुसुमाउरुज्जाणपेरन्तरच्छामुहसमाअमे सविब्भमुल्लसिअकोऊह-लुप्फुल्लपरिसरुव्वेल्लमाणसविलासमसिणसिणिद्धसंचरणचारुतारआवि-अम्भमाणणङ्गसिङ्गाराआरिअसव्वाअमोपदेसणिम्माविदविअद्धमुद्ध-मणहरा मए ण णिरूविदा इमाणं दिट्ठिसंभेदा । किं अ मह भा-दुणो दाणउत्तन्दं सुणिअ तक्खणुव्वत्तगम्भीरुव्वेअवइअरन्धआरिअ-

१. सखि, प्रसीद । अथवा न यूयं स्फुटं भणितास्तिष्ठथ । किं च वयं सत्यमेव माधवैकमयजीवितां मालतीं जानीमः । केन वा कठोरकेतकीग-र्भविभ्रमावयवदौर्बल्यनिर्वर्तितसुन्दरत्वविशेषं माधवस्वहस्तनिर्मितबकुलाव-लीविरचितकण्ठावलम्बनमात्रसंजीवनं मालत्या माधवस्य च प्रभातचन्द्रम-ण्डलापाण्डुरपरिक्षामरमणीयदर्शनं न विभावितं शरीरम् । किं च तस्मिन्दि-वसे कुसुमाकरोद्यानपर्यन्तरथ्यामुखसमागमे सविभ्रमोल्लसितकौतूहलोत्फुल्ल-परिसरोद्वेल्लमानसविलासमसृणस्निग्धसंचरणचारुतारकाविजृम्भमाणानङ्गशृङ्गा-राचार्यसर्वागमोपदेशनिर्मितवैदग्ध्यमुग्धमनोहरा मया न निरूपिता एतयोर्दृष्टि-संभेदाः । किं च मम भ्रातुर्दानवृत्तान्तं श्रुत्वा तत्क्षणोद्धृतगम्भीरोद्वेगव्यतिक-रान्धकारितम्लायमानदेहशोभयोरुद्धर्तमानमूलबन्धनमिव न लक्षितं हृदयम् । किं च मयैतदपरं विस्मृतम् ।

मन्त्रयिष्ये ॥ मदयन्तिका । सखि, प्रसीद । अथवा न यूयं स्फुटं भणितास्ति-ष्ठथ । किंच वयं सत्यमेव माधवैकमयजीवितां मालतीं जानीमः । केन वा कठो-रकेतकीगर्भविभ्रमावयवदौर्बल्यनिर्वर्तितसुन्दरत्वविशेषं माधवस्वहस्तनिर्मितबकु-लावलीविरचितकण्ठावलम्बनमात्रसंजीवनं मालत्या माधवस्य च प्रभातचन्द्रमण्ड-लापाण्डुरपरिक्षामरमणीयदर्शनं न विभावितं शरीरम् । किं च तस्मिन्दिवसे कुसुमा-करोद्यानपर्यन्तरथ्यामुखसमागमे सविभ्रमोल्लसितकौतूहलोत्फुल्लपरिसरोद्वेल्लमानस-विलासमसृणस्निग्धसंचरणचारुतारकाविजृम्भमाणानङ्गशृङ्गाराचार्यसर्वागमोपदेश-निर्मितवैदग्ध्यमुग्धमनोहरा मया न निरूपिता एतयोर्दृष्टिसंभेदाः । किं च मम भ्रातुर्दानवृत्तान्तं श्रुत्वा तत्क्षणोद्धृतगम्भीरोद्वेगव्यतिकरान्धकारितम्लायमानदेह-शोभयोरुद्धर्तमानमूलबन्धनमिव न लक्षितं हृदयम् । किं च मयैतदपरं विस्मृतम् ॥

मिलाअन्तदेहसोहाणं उक्खण्डिअमाणमूलबन्धणं विअ ण लक्खिअं
हिअअं । किं अ मए एदं अवरं विसुमरिदं ।

लवङ्गिका—^१किं दाणिं अवरं ।

मदयन्तिका—^३जं खु मह जीविदप्पदाइणो महाणुहावस्स
चेदणापडिलम्भपिअणिवेदिआए मालदीए भअवदीविअद्धवअणोव-
ण्णासचोदिदेण हिअअं जीविदं अ माहवेण पारिदोसिअत्तणेण स-
अंगाहे णिउत्तं । अह लवङ्गिए, तुए खु एव्वं भणिदं पडिच्छिदो
क्खु णो पिअसहीए अअं पसादो त्ति ।

लवङ्गिका—सँहि, कदमो उण सो महाणुहावो त्ति विसुमरिदं
विअ मए ।

मदयन्तिका—सँहि, सुमर । जेण तस्सिं दिअहे विअडदुट्ठ-
सावदविणिवादगोअरं गदा असरणा सुलगसणिहिदेण पीअरभु-

१. किमिदानीमपरम् ।

२. यत्खलु मम जीवितप्रदायिनो महानुभावस्य चेतनाप्रतिलम्भप्रियनिवे-
दिकाया मालत्या भगवतीविदग्धवचनोपन्यासचोदितेन हृदयं जीवितं च
माधवेन पारितोषिकत्वेन स्वयंग्राहे नियुक्तम् । अथ लवङ्गिके, त्वया खल्वेवं
भणितं प्रतीष्टः खलु नः प्रियसख्या अयं प्रसाद इति ।

३. सखि, कतमः पुनः स महानुभाव इति विस्मृतमिव मया ।

४. सखि, स्मर । येन तस्मिन्दिवसे विकटदुष्टश्वापदविनिपातगोचरं गता-
शरणा सुलग्नसंनिहितेन पीवरभुजस्तम्भेन संभाविता निष्कारणवान्धवेन सक-

लवङ्गिका । किमिदानीमपरम् ॥ मदयन्तिका । यत्खलु मम जीवितप्रदायिनो म-
हानुभावस्य चेतनाप्रतिलम्भप्रियनिवेदिकाया मालत्या भगवतीविदग्धवचनोपन्या-
सचोदितेन हृदयं जीवितं च माधवेन पारितोषिकत्वेन स्वयंग्राहे नियुक्तम् । अथ
लवङ्गिके, त्वया खल्वेवं भणितं प्रतीष्टः खलु नः प्रियसख्या अयं प्रसाद इति । अत्र
महानुभावस्येति मकरन्दस्याभिधानं तस्य भर्तृत्वेन मदयन्तिकया स्वमनसैव
निश्चितत्वाद्भर्तुर्नामग्रहणस्य कुलस्त्रीणामनुचितत्वादिति ग्राह्यम् । अथ लवङ्गिका-
प्रच्छन्नो मकरन्दः स्वस्यानुरागस्य व्यञ्जकानि स्वप्रियतमावचनानि स्वयमेव शृणो-
त्विति जानानाप्यजानानैव पृच्छति । लवङ्गिका । सखि, कतमः पुनः स महा-
नुभाव इति विस्मृतमिव मया ॥ मदयन्तिका । सखि, स्मर । येन तस्मिन्दिवसे
विकटदुष्टश्वापदविनिपातगोचरं गताशरणा सुलग्नसंनिहितेन पीवरभुजस्तम्भेन
संभाविता निष्कारणवान्धवेन सकलभुवनैकसारनिजदेहोपहारसाहसं कृत्वा परि-

अत्थम्भेण संभाविदा णिक्कारणवन्धवेण सअलभुवणेक्खसारणिअदेहो-
वहारसाहसं कदुअ पडिरक्खिदह्मि । जेण अ दिढविअडमंसुलुत्ता-
णपरिणाहिबच्छत्थललञ्छणजज्झरिदअवापीडधारिणा करुणाधणेण
मम किदे वि णिमज्जन्तसअलणहणिआअवज्जपञ्जरप्पहारो मारिदो
अ सो दुट्ठसावदमहारक्खसो चि ।

लवङ्गिका—हुं, मअरन्दो ।

मदयन्तिका—(सानन्दम् ।) सैहि, किं भणासि ।

लवङ्गिका—णं भणामि मअरन्दो चि । (सस्मितं शरीरमस्याः
स्पृशन्ती संस्कृतमाश्रित्य ।)

वयं तथा नाम यदात्थ किं वदा-

म्ययं च कस्माद्विकलः कथान्तरे ।

लभुवनैक्खसारणिजदेहोपहारसाहसं कृत्वा परिरक्षितास्मि । येन च दृढ-
विकटमांसलोत्तानपरिणाहिवक्षःस्थललञ्छनजर्जरितजपापीडधारिणा करुणाध-
नेन मत्कृतेऽपि निमज्जत्सकलनखनिकायवज्रपञ्जरप्रहारो मारितश्च स दुष्टश्चा-
पदमहाराक्षस इति ।

१. हुं, मकरन्दः ।

२. सखि, किं भणसि ।

३. ननु भणामि मकरन्द इति ।

रक्षितास्मि । येन च दृढविकटमांसलोत्तानपरिणाहिवक्षःस्थललञ्छनजर्जरिति-
जपापीडधारिणा । रुधिरार्द्रतया वक्षःस्थलनिहितहारलतैव जपाकुसुमवर्णत्वाज्ज-
पापीडत्वेनोक्ता । तद्धारिणा करुणाधनेन मत्कृतेऽपि निमज्जत्सकलनखनिका-
यवज्रपञ्जरप्रहारो मारितश्च स दुष्टश्चापदमहाराक्षस इति ॥ लवङ्गिका । हुं,
मकरन्दः । हुमित्यङ्गीकारद्योतकमव्ययं मालतीमदयन्तिकयोः समानाधिकार-
विषयानुरागं व्यनक्ति । यथा किल लं श्वापदापस्कन्दिता यिनिहतशार्दूले प्राण-
दायिनि तस्मिन्गाढमनुरक्ता, एवं मालत्यपि खलाभनिमित्तमेव जीवितस्पृहानिर-
पेक्षं निर्व्यूढमहामांसविक्रयसाहसे कापालिकमारितकल्पात्मप्राणरक्षके माधवे
निरुपाधिकशब्दगाढानुरागेति कथं तां लमुपालभस इति भावः ॥ मदयन्तिका ।
सानन्दम् सखि, किं भणसि । प्रियतमनामधेयशुश्रूषातिशयादत्यादरेण प्रश्नः ॥
लवङ्गिका । ननु भणामि मकरन्द इति । एवं मकरन्दनामग्रहणादेवाविर्भूतरो-
माश्चस्वेदादिसात्विकभावां मदयन्तिकां दृष्ट्वा सस्मितमस्याः शरीरं स्पृशन्ती
संस्कृतमाश्रित्य । वदतीति शेषः । वयमिति । कुमार्येव सती मालती माधवे-

कदम्बगोलाकृतिमाश्रितः कथं

विशुद्धमुग्धः कुलकन्यकाजनः ॥ १ ॥

मदयन्तिका—(सलज्जम् ।) सैहि, किं मं उवहससि । णं भणामि । णिन्वावेदि तारिसस्स अप्पणिरवेक्खव्वसाइणो किअन्तकवल्लिज्जन्तजीविअबलामोडिअपच्चाणअणगुरुओवआरिणो जणस्स संकहामेत्तस्स णामग्गहणं सुमरणं अ । तह अ तुए वि गाढगुरुणहप्पहारवेअणारम्भविह्वलाविअसरीरसंगलिअसेअसलिलुग्गमो मोहमउलाअन्तणेत्तकन्दोद्वज्जुअलो भूमिविगलिदासिअट्ठिविद्वम्भधीरपडिधारिअसरीरभारो पच्चक्खीकिदो एव्व मदअन्तिआमेत्तविच्छद्दिअमहग्घजीविदो महाणुहावो त्ति । (स्वेदादीन्विकारान्नाटयति ।)

१. सखि, किं मामुपहससि । ननु भणामि । निर्वापयति तादृशस्यात्मनिरपेक्षव्यवसायिनः कृतान्तकवलीक्रियमाणजीवितबलात्कारप्रत्यानयनगुरूपकारिणो जनस्य संकथामात्रस्य नामग्रहणं स्मरणं च । तथा च त्वयापि गाढगुरुनखप्रहारवेदनारम्भविह्वलितशरीरसंगलितस्वेदसलिलोद्गमो मोहमुकुलीक्रियमाणनेत्रनीलोत्पलयुगलो भूमिविगलितासियष्टिविष्टम्भधैर्यप्रतिधारितशरीरभारः प्रत्यक्षीकृत एव मदयन्तिकामात्रविच्छर्दितमहार्घजीवितो महानुभाव इति ।

ऽनुरक्तेति यत्त्वमात्थ तत्तथा नाम तादृश्य एव वयं भवामः । वयमिति कुलशीलादिसूचनया मालत्या सममात्मनोऽभिन्नाया बहुवचननिर्देशः । अत्र किं भणामि लामात्मपरदोषानभिज्ञां लाम् । एकाकिनीमिति शेषः । अयं खिति मदयन्तिकां स्पृशन्ती तामेव निर्दिशति । विशुद्धः परपुरुषानुरागकलङ्करहितो मुग्धो मदनव्यापारवार्तानभिज्ञः कुलकन्यकाजनः । साभिप्रायैर्वचनैर्वपरीत्यं द्योत्यते । कथान्तरे गोष्ठीमध्य एव, न तु तद्दर्शनादौ । विकलः स्वव्यापाराक्षमः सन्कदम्बगोलकस्य नीपतरुसंस्थानस्याकृतिमुद्यन्मुकुलालंकृतमाकारं कथमाश्रितः । रोमाञ्चकञ्चुकं कथं जातमित्यर्थः । लमेव तन्नामग्रहणमात्राविर्भूतमन्मथविकारा प्रसिद्धकौमारवार्धकी भूला कथमितरोपालम्भे प्रवर्तस इति भावः ॥ १ ॥ **मदयन्तिका** । सलज्जम् । सखि, किं मामुपहससि । ननु भणामि । निर्वापयति । 'सुखयति' इति पाठः । तादृशस्यात्मनिरपेक्षव्यवसायिनः कृतान्तकवलीक्रियमाणजीवितबलात्कारप्रत्यानयनगुरूपकारिणो जनस्य संकथामात्रस्य नामग्रहणं स्मरणं च । तथा च त्वयापि गाढगुरुनखप्रहारवेदनारम्भविह्वलितशरीरसंगलितस्वेदसलिलोद्गमो मोहमुकुलीक्रियमाणनेत्रनीलोत्पलयुगलो भूमिविगलितासियष्टिविष्टम्भधैर्यप्रतिधारितशरीरभारः प्रत्यक्षीकृत एव मदयन्तिकामात्रविच्छर्दितमहार्घजीवितो महानुभाव इति ॥

बुद्धरक्षिता—(शरीरमस्याः स्पृशन्ती ।) अस्सत्थसरीरे, किं वा-
आ । दंसिदं सरीरेण मअरन्दसमाअमोच्छुक्कं ।

मदयन्तिका—(सलज्जम् ।) सँहि, अवेहि अवेहि । उब्भिण्णस्सि
सहवासिणीए मालदीए ।

लवङ्गिका—सँहि मदअन्तिए, अहो वि जाणीदव्वं जाणामो ।
ता पसीद । विरम व्वदेसादो । एहि । विस्सम्भगठभकहाप्पवन्ध-
सरसं सुहं चिट्ठह ।

बुद्धरक्षिता—सँहि सोहणं लवङ्गिआए भणिदं ।

मदयन्तिका—“विधेअस्सि संपदं सहीणं ।

१. अस्वस्थशरीरे, किं वाचा । दर्शितं शरीरेण मकरन्दसमागमौत्सुक्यम् ।

२. सखि, अपेक्षपेहि । उद्भिन्नास्मि सहवासिन्या मालत्या ।

३. सखि मदयन्तिके, वयमपि ज्ञातव्यं जानीमः । तत्प्रसीद । विरम
व्यपदेशात् । एहि । विस्सम्भगर्मकथाप्रबन्धसरसं सुखं तिष्ठामः ।

४. सखि, शोभनं लवङ्गिकया भणितम् ।

५. विधेयास्मि सांप्रतं सखीनाम् ।

बुद्धरक्षिता । अस्वस्थशरीरे, किं वाचा । दर्शितं शरीरेण मकरन्दसमागमौत्सु-
क्यम् । स्वेदादिभिर्व्यभिचारिभिरिति शेषः ॥ **मदयन्तिका** । सलज्जम् । कन्यका-
जनानुचितस्वमनोवृत्तिव्यक्तीभावोऽत्र लज्जाहेतुः । सखि, अपेक्षपेहीति चावहित्था-
ह्यव्यभिचारिव्यञ्जकं वचनम् । यथाह—‘अवहित्था तु लज्जादेर्हर्षाद्याकारगोपनम्’
इति । उद्भिन्नास्मि सहवासिन्या मालत्या । बाल्यात्प्रभृति सहपांसुक्रीडादिभिर्वि-
श्वासस्थानभूतया मालत्यैव स्वयं निरुपाधिकजीवितदायिनि महानुभावे कुमारीत्वे-
ऽपि प्रवृत्तप्रकृष्टानुरागयाहमप्युद्भिन्नास्मि तादृशोपकारिनायकसमागमं प्रति दर्शि-
तस्वप्रसरास्मि । तां दृष्ट्वाहमपि तथैव प्रवृत्ता, न तु स्वातन्त्र्येणेति भावः ॥ **लव-
ङ्गिका** । सखि मदयन्तिके, वयमपि ज्ञातव्यं जानीमः । किमतः परं तदाच्छादने-
नेति भावः । तत्प्रसीद प्रसन्नान्तःकरणा भव । न पुनरस्मत्तः शङ्कितव्यमिति
भावः । **विरम** व्यपदेशात् । कपटवचनैराकृतिगोपनं न शक्यमिति भावः । एहि ।
विस्सम्भगभेकथाप्रबन्धसरसं सुखं तिष्ठामः । अस्मासु विस्सन्धा भूत्वा निःशङ्कं
स्वहृदयं निवेदय । तत्सिद्ध्युपायमुपदेक्ष्याम इति भावः ॥ **बुद्धरक्षिता** । सखि,
शोभनं लवङ्गिकया भणितम् । विदितस्वाभिप्राये जने न वञ्चनं युक्तम् । किंतु
तन्निवेदनेन तदुपायोऽन्वेष्टव्य इति भावः ॥ **मदयन्तिका** । विधेयास्मि सांप्रतं

लवङ्गिका—जइ एव्वं ता कहेहि कंहं णु दे कालो गच्छदि ति ।

मदयन्तिका—णिंसांमेहि पिअसहि, मम बुद्धरक्खिदापक्खवा-
दप्पच्चएण पुढमं एव्व तस्सिं जणे अविरलकोऊहलुकण्ठामणहरं हिअअं
आसी । तदो विहिणिओइअचिरणिउत्तदंसणा भविअ दुव्वारदारुणा-
आसदुक्खसंदावडज्झन्तचित्तविहडन्तजीविदासा दूरविअम्भिआपुव्व-
सव्वङ्गप्पज्जलगमअणहुदवहुदामदाहदूसहाआसदुम्मणाअन्तपरिअणा
यच्चासाविमुक्खमेत्तसुलहमित्तुणिव्वाणपडिऊलबुद्धरक्खिदावअणविव-
ड्ढिआवेअवइअरविसंटुला इमं जीवलोअपरिवत्तं अणुहोमि । संकप्प-
चिन्ताए सिविणन्तरेसु अ मणोरहुम्मादमोहिदा पेक्खामि तं जणं । तह

१. यद्येवं तत्कथय कथं नु ते कालो गच्छतीति ।

२. निशामय प्रियसखि, मम बुद्धरक्षितापक्षपातप्रत्ययेन प्रथममेव तस्मिञ्ज-
नेऽविरलकौतूहलोकण्ठामनोहरं हृदयमासीत् । ततो विधिनियोजितचिरनिर्वृत्त-
दर्शना भूत्वा दुर्वारदारुणायासदुःखसंतापदह्यमानचित्तविघटमानजीविताशा
दूरविजृम्भितापूर्वसर्वाङ्गप्रज्वलनमदनहुतवहोदामदाहदुःसहायासदुर्मनायमा-
नपरिजना प्रत्याशाविमोक्षमात्रसुलभमृत्युनिर्वाणप्रतिकूलबुद्धरक्षितावचनविवर्द्धि-
तावेगव्यतिकरविसंस्थुलेमं जीवलोकपरिवर्तमनुभवामि । संकल्पचिन्तायां
स्वप्नान्तरेषु च मनोरथोन्मादमोहिता पश्यामि तं जनम् । तथा च प्रियसखि,
सुहूर्तसुदृढविस्मयविसंस्थुलोद्वेल्विस्तारिप्रान्तनालरक्तनेत्रपुण्डरीकताण्डवोद्धट-

सखीनाम् ॥ लवङ्गिका । यद्येवमस्मद्विधेयासि तत्कथय कथं नु ते कालो गच्छ-
तीति । तादृशकाष्ठाप्राप्तानुरागविषयं दयितमलभमाना कथं दिवसानतिवाहयसीति
भावः ॥ मदयन्तिका । निशामय शृणु प्रियसखि, मम बुद्धरक्षितापक्षपातप्र-
त्ययेन प्रथममेव तस्मिञ्जनेऽविरलकौतूहलोकण्ठामनोहरं हृदयमासीत् । नास्थाने
बुद्धरक्षितापक्षपातं करोतीति तत्स्नेहादेव संभावितसकलनायकगणगरीयानिति प्र-
त्ययो विश्वासोऽस्त्येवेति भावः । ततो विधिनियोजितचिरनिर्वृत्तदर्शना भूत्वा दुर्वो-
रदारुणायासदुःखसंतापदह्यमानचित्तविघटमानजीविताशा दूरविजृम्भितापूर्वसर्वा-
ङ्गप्रज्वलनमदनहुतवहोदामदाहदुःसहायासदुर्मनायमानपरिजना प्रत्याशाविमोक्ष-
मात्रसुलभमृत्युनिर्वाणप्रतिकूलबुद्धरक्षितावचनविवर्द्धितावेगव्यतिकरविसंस्थुलेमं
जीवलोकपरिवर्तमनुभवामि । मकरन्दप्रत्याशानिवृत्तमात्रेण सुलभो मृत्युरेव निर्वा-
णं निर्वृतिस्तत्प्रतिकूलं बुद्धरक्षितावचनं संनिहितमकरन्दप्राप्तिप्रतिपादकं तेन संव-
र्धितो य आवेग उद्वेगस्तेन विह्वलेत्यर्थः । संकल्पचिन्तायां स्वप्नान्तरेषु च मनोर-

अ पिअसहि, मुहुत्तं उदूढविह्वलविसंतुलुव्वेल्लवित्थारिपेरन्तणालरत्त-
णेत्तपुण्डरीअताण्डवउब्भटपरूढमैरेअमदधुम्मन्तसीलं णिव्वण्णेदि ।
किं अ कवलितारविन्दकेसरकसाअकण्ठकलहंसघोसघग्घरक्खलिअ-
गम्भीरभारईभरिअकण्णविवरं पिए मदअन्तिए त्ति मं वाहरइ । अह
पहावन्तो विअ उत्तरीअञ्चलवलम्बणपराहवेण ससंभमुत्तरङ्गधमधमा-
अन्तहिअअं समुत्तासेइ । सहसा विसज्जिअओसरिअतक्खणकठोरक-
मलदण्डाअन्तवाहुबन्धणाववारिअपओहरुग्गमं विहडन्तविह्वलमेह-
लावलअसंधाणिज्जन्तपीवरोरुप्पडिसिद्धविप्पडीवगमणं पडिऊलवादि-

प्ररूढमैरेयमदधूर्णनशीलं निर्वर्णयति । किं च कवलितारविन्दकेसरकषायक-
ण्ठकलहंसघोषघर्घरक्खलितगम्भीरभारतीभरितकर्णविवरं प्रिये मदयन्तिके
इति मां व्याहरति । अथ प्रभवन्निवोत्तरीयाञ्चलावलम्बनपराभवेन ससंभ्रमो-
त्तरङ्गधमधमायमानहृदयां समुत्त्रासयति । सहसा विसर्जितापसृततत्क्षणकठो-
रकमलदण्डायमानवाहुबन्धनापवारितपयोधरोद्गमं विघटमानविह्वलमेखला-
वलयसंधार्यमाणपीवरोरुप्रतिषिद्धविप्रतीपगमनां प्रतिकूलवादिनीमपि सर्वादर-
प्रयत्ननिर्वर्तितमुहूर्तकोपोपरागदुःखपरुषीकृतहृदयां स्निग्धपुनरुक्तपर्यस्तलो-

थोन्मादमोहिता पश्यामि तं जनम् । तथा च प्रियसखि, मुहूर्तमुदूढविस्मयविसंस्थु-
लोद्वेल्लविस्तारिप्रान्तनालरक्तेनेत्रपुण्डरीकताण्डवोद्भटप्ररूढमैरेयमदधूर्णनशीलं य-
था स्यात्तथा निर्वर्णयति साभिलाषं मामेव पश्यति । संकल्पाद्युपनतोऽसाविति शेषः ।
निर्वापयति मां सुखयतीति वा । मैरेयो मद्यविशेषः । विस्तारिणः प्रान्तस्य नेत्रविभा-
गस्य दीर्घाभूयमाना मालाकारेण प्रसरणान्नालनिरूपणं स्वभावत एव नेत्रपुण्ड-
रीकस्य मधुमदधूर्णमानत्वमिव यथा स्यादित्युक्तम् । किं च कवलितारविन्दकेसर-
कषायकण्ठकलहंसघोषघर्घरक्खलितगम्भीरभारतीभरितकर्णविवरं प्रिये मदय-
न्तिके इति मां व्याहरति । स्वप्रादाविति यावत् । अथ प्रभवन्निव स्वामीवोत्त-
रीयाञ्चलावलम्बनपराभवेन ससंभ्रमोत्तरङ्गधमधमायमानहृदयां समुत्त्रासयति ।
मामिति शेषः । संभ्रम आवेगः । 'आदरातिशयाच्चेतस्यावेगः संभ्रमो मतः' इति
लक्षणात् । धमधमायमानमुत्कम्पमानं कुमारीभावसुलभशालीनत्वेन स्ववचनमन-
जीकृत्यान्यतो व्रजन्तीं मामुत्तरीयाञ्चले गृहीत्वा किं वान्यत्र व्रजसीति शिक्षक इव
त्रासयतीत्यर्थः । सहसा विसर्जितापसृततत्क्षणकठोरकमलदण्डायमानवाहुबन्ध-
नापवारितपयोधरोद्गमम् । आलिङ्गनानन्तरं तत्प्रथमालिङ्गनजनितत्रासवैलक्ष्यशङ्का-
विभ्रमाभिरामनायिकाङ्गदर्शनकुतूहलेन सहसा विसर्जितमनन्तरं चापसृतं यदुद्भिन्न-
रोमाञ्चतया कोमलकमलनालसदृशाभ्यां बाहुभ्यां बन्धनमालिङ्गनं तेनापवारितः
पयोधरोद्गमो यथा स्यादेवमित्यर्थः । विघटमानविह्वलमेखलावलयसंधार्यमाणपीव-

णीं वि सव्वादरपअत्तणिव्वत्तिदमुहुत्तकोवोवराअदुक्खपरुसीकिद-
 हिअअं सिणिद्धपुणरुत्तपहत्थलोअणविहाविदासेसचित्तसारं उव-
 हसिअ दुउणवाहुदण्डावेट्टणणिच्चेट्टणिमिअं पिअसहि, प्परूढस-
 दूलकठोरकररुहप्पहारविअडपत्तावलीपसाहणुत्ताणवच्छत्थलणिट्ठुरणि-
 वेसणणीसअं कदुअ सावेअविहूअमत्थआवविद्धकवरीणिहिदकरपरि-
 गहपुञ्जीकिदुण्णमिअणिच्छलमुहावअवसच्छन्दविलसिदविअडुवअ-
 णकमलो वामगण्डमूलचिरविणिहिदप्पप्फुरन्तपुञ्जिआहरसमुगममण-
 हरसहअसारस्सदमणहरुक्कस्सिदसरीरसोहं उल्लसिदसद्धसाणन्दविस-
 मसंभममणहरसंवलणमन्धरभमन्तचेअणं किं वि किं वि दुव्विणअसा-

चनविभाविताशेषचित्तसारामुपहस्य द्विगुणवाहुदण्डावेट्टननिश्चेट्टनियमितां प्रि-
 यसखि, प्ररूढशार्दूलकठोरकररुहप्रहारविकटपत्रावलीप्रसाधनोत्तानवक्षःस्थल-
 निष्ठुरनिवेशननिःसहां कृत्वा सावेगविधूतमस्तकापविद्धकवरीनिहितकरप-
 रिग्रहपुञ्जीकृतोन्नमितनिश्चलमुखावयवस्वच्छन्दविलसितविदग्धवदनकमलो वाम-
 गण्डमूलचिरविनिहितप्रस्फुरत्पुञ्जिताधरसमुद्रममनोहरसहजसारस्वतमनोहरोत्क-
 र्षितशरीरशोभामुल्लसितसाध्वसानन्दविषमसंभ्रममनोहरसंवलनमन्धरभ्रमच्चेतनां

रोरुप्रतिषिध्यमानविप्रतीपगमनाम् । गाढालिङ्गनसौख्यातिशयतत्क्षणप्रवृद्धान्नितम्बा
 द्विघटमानं विश्लिष्यद्विहलं विस्त्रस्तं च यन्मेखलावल्यं तेन संधार्यमाणाभ्यां पीवरो-
 रुभ्यामेव प्रतिषिध्यमानप्रतिकूलगमनामित्यर्थः । तथा प्रतिकूलवादिनीमपि सर्वाद-
 रप्रयत्ननिर्वर्तितमुहूर्तकोपोपरागदुःखपरुषीकृतहृदयाम् । मामित्यर्थः । तथा स्निग्ध-
 पुनरुक्तपर्यस्तलोचनविभाविताशेषचित्तसारं प्रेमाद्रिविलोचनेनैव मिथ्यैव कपितेयं न
तु वस्तुतोऽस्याः कोपः । प्रत्युत सर्वमेतन्मच्चेष्टितमनुमतमेवेति निर्णीताकृतसर्वस्वा-
 र्थामुपहस्य त्वदीयं कोपमहं जानाम्येव, त्वयि प्रतिकूलगमनायामपि मेखलैव मत्स-
 खी त्वामन्यत्र गन्तुं न प्रयच्छतीत्यादिनर्मेवचनैः परिहास्येत्यर्थः । द्विगुणवाहुदण्डा-
 वेट्टननिश्चेष्टनियमितां प्रियसखि, प्ररूढशार्दूलकठोरकररुहप्रहारविकटपत्रावलीप्र-
 साधनमुत्तानं च यद्वक्षःस्थलं तत्र यन्निष्ठुरनिवेशनं तेन निःसहां कृत्वा सावेगविधू-
 तमस्तकापविद्धकवरीनिहितकरपरिग्रहपुञ्जीकृतोन्नमितनिश्चलमुखावयवस्वच्छन्द-
 विलसितविदग्धवदनकमलः । शार्दूलनखप्रहारा एव विकटपत्रावली सैव प्रसाधनं
 यस्येति पूर्वोपकारस्मरणम् । सावेगं साटोपं यद्विधूननं तेनापविद्धबन्धा विस्त्रस्त-
 बन्धना या कवरी तस्यां निहितेन करेण यः परिग्रहस्तेन पुञ्जीकृतैः । कचैरिति
यावत् । उन्नमिता निश्चलाः स्पष्टं विभाव्यमाना ये मन्मुखावयववास्तेषु स्वच्छन्द-
 विलसितं स्वेच्छया विलसनं कुर्वद्विदग्धं वदनकमलं यस्य स इत्यर्थः । वामगण्डमू-
 लचिरविनिहितप्रस्फुरत्पुञ्जिताधरसमुद्रममनोहरसहजसारस्वतमनोहरोत्कर्षितश-

हसाणुरूपववसाओ मं अठमद्वेइ । एवं णाम पिअसहि, समक्खं
सव्वं अणुभविअ तदो झत्ति पडिबुद्धा सुण्णारण्यसंणिभं पुणो
वि मन्दभाइणी विभावेमि जीवलोअं ति ।

लवङ्गिका—सहि मदअन्तिए, फुडं आचक्खेहि । अवि तस्सिं
अवसरे सिणेहविब्भमुज्जिअहासविअसन्तबुद्धरक्खिदालोअणणिरूपविदं
आसणमऊरअं परिअणादो गोवणिज्जं होइ वा किं ण वेत्ति ।

मदयन्तिका—अइ असंवद्धपरिहाससीले, अवेहि ।

बुद्धरक्षिता—सहि मदअन्तिए, मालदीपिअसही एव्व इअं
ईरिसाई जाणाइ ।

किमपि किमपि दुर्विनयसाहसानुरूपव्यवसायो मामभ्यर्थयते । एवं नाम
प्रियसखि, समक्षं सर्वमनुभूय ततो झटिति प्रतिबुद्धा शून्यारण्यसंनिभं पुनरपि
मन्दभागिनी विभावयामि जीवलोकमिति ।

१. सखि मदयन्तिके, स्फुटमाख्याहि । अपि तस्मिन्नवसरे स्नेहविभ्रमो-
र्जितहासविकसद्बुद्धरक्षितालोचननिरूपितमासनमयूरकं परिजनाद्गोपनीयं भवति
वा किं न वेति ।

२. अयि असंवद्धपरिहासशीले अपेहि ।

३. सखि मदयन्तिके, मालतीप्रियसख्येवेयमीदृशानि जानाति ।

रीरशोभामुल्लसितसाध्वसानन्दविषमसंभ्रममनोहरसंवलनमन्थरभ्रमचेतनां किमपि
किमपि दुर्विनयसाहसानुरूपव्यवसायो मामभ्यर्थयते । एवं नाम प्रियसखि, समक्षं
प्रत्यक्षं सर्वमनुभूय ततो झटिति प्रतिबुद्धा शून्यारण्यसंनिभं पुनरपि मन्दभागा
विभावयामि जीवलोकमिति ॥ **लवङ्गिका** । सखि मदयन्तिके, स्फुटमाख्याहि ।
अपि तस्मिन्नवसरे स्नेहविभ्रमोर्जितहासविकसद्बुद्धरक्षितालोचननिरूपितमासन-
मयूरकं परिजनाद्गोपनीयं भवति वा किं न वेति । आसनार्थं निर्मितं वस्तु तुल्यपरित-
मिति तन्मयूराकारमासनं मयूरकम् । लदीयमासनं मयूरकं स्वप्नसमागमनिमित्तचर-
मधातुक्षरणाद्वाकृतं सद्बिदग्धबुद्धरक्षितया सस्नेहं सपरिहासं च स्वाप्रिकोऽपि ते प्रि-
यसंभोगः पारमार्थिक एव ते जात इति दृष्ट्यैव सूच्यमानं परिजनात्परिहासशङ्कया
गोपनीयं च भवति वा न वेत्यर्थः । मालत्यपेक्षया मदयन्तिकाया निकृष्टलघोतनाय
चेटीजनोचितजुगुप्सितनर्मवचनप्रवृत्तिरिति ग्राह्यम् । **मदयन्तिका** । अयि असे-
वद्धपरिहासशीले, अपेहि ॥ **बुद्धरक्षिता** । सखि मदयन्तिके, मालत्याः प्रियस-
ख्येवेयमीदृशानि जानाति । ईदृशानि मन्त्रयितुं न खलु मादृशी त्वत्सखीति भावः ।
मालत्यामेवं दृष्टवतीति कृत्वा तत्सखीत्वेनैवमेषा वदतीति मदयन्तिकायां स्नेहाति-

मदयन्तिका—मां खलु एवं मालदिं उवहस ।

बुद्धरक्षिता—सहि मदअन्तिए, पुच्छिस्सं दाणिं किं वि । जइ ण मे विस्सासभज्जं करेसि ।

मदयन्तिका—किं^३ पुणो वि पणअभज्जेण किआवराहो अअं जणो जेण एवं मन्तेसि । पिअसहि, तुवं लवङ्गिआ अ संपदं मे हिअअं ।

बुद्धरक्षिता—जैइ दे कहां वि मअरन्दो पुणो वि दंसणपहं ओदरइ तदो किं तुए कादव्वं ।

मदयन्तिका—एकैकावअवनिसगलग्गणिच्चले चिरं लोअणे णिवावइस्सं ।

बुद्धरक्षिता—अह सो मम्महबलक्कारिओ जइ कंदप्पज-
णणिं तुमं रुक्खणिं विअ पुरुसोत्तमो सअंगाहसाहसेण सहधम्मआ-
रिणिं करेइ तदो कीरिसी पडिवत्ती ।

१. मा खल्वेवं मालतीमुपहस ।

२. सखि मदयन्तिके, पृच्छामीदानीं किमपि । यदि न मे विश्वासभज्जं करोषि ।

३. किं पुनरपि प्रणयभज्जेन कृतापराधोऽयं जनो येनैवं मन्त्रयसे । प्रिय-
सखि, त्वं लवङ्गिका च सांप्रतं मे हृदयम् ।

४. यदि ते कथमपि मकरन्दः पुनरपि दर्शनपथमवतरति तदा किं त्वया कर्तव्यम् ।

५. एकैकावयवनिसर्गलग्ननिश्चले चिरं लोचने निर्वापयिष्ये ।

६. अथ स मन्मथबलात्कारितो यदि कंदर्पजननीं त्वां रुक्मिणीमिव पुरु-
षोत्तमः स्वयंग्राहसाहसेन सहधर्मचारिणीं करोति तदा कीदृशी प्रतिपत्तिः ।

शयो बुद्धरक्षिताया दर्शितः॥मदयन्तिका॥ मा खल्वेवं मालतीमुपहस ॥ बुद्धर-
क्षिता । सखि मदयन्तिके, पृच्छामीदानीं किमपि । यदि मे विश्वासभज्जं न करोषि॥
मदयन्तिका । किं पुनरपि प्रणयभज्जेन कृतापराधोऽयं जनो येनैवं मन्त्रयसे ।
प्रियसखि, त्वं लवङ्गिका च सांप्रतं मे हृदयम् ॥ बुद्धरक्षिता । यदि ते
कथमपि मकरन्दः पुनरपि दर्शनपथमवतरति तदा किं त्वया कर्तव्यम् ॥ मदय-
न्तिका । एकैकावयवनिसर्गलग्ननिश्चले चिरं लोचने निर्वापयिष्ये ॥ बुद्धरक्षिता ।
अथ स मन्मथबलात्कारितो यदि कंदर्पजननीं त्वां रुक्मिणीमिव पुरुषोत्तमः स्वयंग्रा-

मदयन्तिका—(निःश्वस्य ।) किं^१ एत्तिअं आसासिदहि ।

बुद्धरक्षिता—सैहि, कहेहि ।

लवङ्गिका—सैहि, कहिदं एव्व हिअअवेअसूअएहिं दीह-
णीसासेहिं ।

मदयन्तिका—सैहि, का हं इमस्स देण एव्व अत्ताणं पणीक-
दुअ मिच्चुकवलणादो आकड्डिअस्स तस्स एव्व परईअस्स किच्चकिं-
करस्स अप्पणो सरीरस्स ।

लवङ्गिका—सैरिसं खु महानुभावदाए ।

बुद्धरक्षिता—सुमरेसि एदं वअणं ।

मदयन्तिका—कैहं दुदिअआमविच्छेदपडहो ताडिअदि । ता
जाव णन्दणं णिब्भच्छिअ सपादपडणं वा अब्भत्थिअ मालदीए उ-
वरि अणुऊलइस्सं । (इत्युत्थातुमिच्छति ।)

१. कस्मादेतावदाश्वासितास्मि ।

२. सखि कथय ।

३. सखि, कथितमेव हृदयावेगसूचकैर्दीर्घनिःश्वासैः ।

४. सखि, काहेमेतस्य तेनैवात्मानं पणीकृत्य मृत्युकवलादाकृष्टस्य तस्यैव
परकीयस्य कृत्यकिंकरस्यात्मनः शरीरस्य ।

५. सदृशं खलु महानुभावतायाः ।

६. स्मरिष्यस्येतद्वचनम् ।

७. कथं द्वितीययामविच्छेदपटहस्ताज्यते । तद्यावन्नन्दनं निर्भर्त्य सपाद-
पतनं वाभ्यर्थ्य मालत्या उपर्यनुकूलयिष्यामि ।

हसाहसेन सहधर्मचारिणीं करोति तदा कीदृशी प्रतिपत्तिः किं प्रतिपत्तव्यम् । मन्म-
थबलात्कारः संजातो यस्मिंस्तादृशः । कन्दर्पजननीं प्रद्युम्नमातरं मन्मथविकारहेतुं
च । पुरुषोत्तमो हरिः पुरुषश्रेष्ठश्च ॥ मदयन्तिका । कस्मादेतावदाश्वासितास्मि ।
मनोरथमात्रमिदं न संभाव्यत इति भावः ॥ बुद्धरक्षिता । सखि, कथय । व्य-
क्तीकृत्येति शेषः ॥ लवङ्गिका । सखि, कथितमेव हृदयावेगसूचकैर्दीर्घनिःश्वासैः ।
इष्टमेवैतद्यदि सिद्ध्येदिति कथितमेवेत्यर्थः । तस्मान्मकरन्दानयनोपायश्चिन्त्यता-
मिति भावः ॥ मदयन्तिका । सखि, काहेमेतस्य तेनैवात्मानं पणीकृत्य मृत्यु-
कवलादाकृष्टस्य तस्यैव परकीयस्य कृत्यकिंकरस्यात्मनः शरीरस्य ॥ लवङ्गिका ।
सदृशं खलु महानुभावतायाः । खदुक्तमिति शेषः ॥ बुद्धरक्षिता । स्मरिष्यस्येत-
द्वचनम् ॥ मदयन्तिका । कथं द्वितीययामविच्छेदपटहस्ताज्यते । तद्यावन्नन्दनं

(मकरन्दो मुखमुद्गाद्य तां हस्ते गृह्णाति ।)

मदयन्तिका—संहि मालदि, पडिबुद्धासि । (विलोक्य सहर्षं ससाध्वसं च ।) अहो हे, अण्णं एदं एव्वं वट्ठइ ।

मकरन्दः—

रम्भोरु संहर भयं क्षमते विकार-

मुत्कम्पिनः स्तनतटस्य न मध्यभागः ।

इत्थं त्वयेव कथितप्रणयप्रसादः

संकल्पनिर्वृतिषु संस्तुत एष दासः ॥ २ ॥

बुद्धरक्षिता—(मदयन्तिकामुखमुन्नमध्य संस्कृतमाश्रित्य ।)

प्रेयान्मनोरथसहस्रवृतः स एष

सुप्तप्रमत्तजनमेतदमात्यवेश्म ।

प्रौढं तमः कुरु कृतज्ञतयैव भद्र-

मुत्क्षिप्तमूकमणिनूपुरमेहि यामः ॥ ३ ॥

१. सखि मालति, प्रतिबुद्धासि । अहो, इदमन्यदेव वर्तते ।

निर्भर्त्स्य सपादपतनं वाभ्यर्थ्य मालत्या उपर्यनुकूलयिष्यामि ॥ मदयन्तिका । सखि मालति, प्रतिबुद्धासि । प्रियतमदर्शनं हर्षहेतुः, कुलकन्यकाजनानुचितव्यापारा-सक्तिश्च साध्वसहेतुः । अहो इत्याश्चर्यम् । इदमन्यदेव वर्तते । प्रस्तुतमालतीनन्दन-संघटनादन्यदेव मकरन्दमदयन्तिकासंघटनसंधानं वर्तते इत्यर्थः । अथ मकरन्दो लज्जावैलक्ष्यशङ्कानिरासेनोन्मुखीकर्तुं प्रियतमां चाद्रुत्या प्रसादयति—रम्भोर्वि-ति । हे रम्भोरु कदलीस्तम्भवत्पीवरोरु, अकाण्डे भयं कोऽसावपरिचित इति मत्साध्वसं त्यज । उत्कम्पिनः साध्वसजनितोत्कम्पतरलस्य स्तनयुगलस्य विकारं विश्रोभमतिकनीयान्मध्यभागो न सहते । यतोऽपरिचिताद्धि भीतिर्भवति । एष इति स्वात्मानं निर्दिशति । अयं जनस्तु नासंस्तुतः किंलित्थं पूर्वं लडुक्तेन प्रकारेण लयैव कथितप्रणय एव प्रसादो यस्य स तादृशः संकल्पसमागमेषु परिचितो दास एव । तत्र कथं ते साध्वसवैलक्ष्यमित्यर्थः ॥ २ ॥ अथ बुद्धरक्षिता कुमारीजनसुलभलज्जावशादितिकर्तव्यतामूढां मदयन्तिकां प्रतिबोधयन्ती तस्या मुखमुन्नमध्यायमेव त्रपां शिथिलीकृत्य मकरन्दवरणसमय इत्यत्र हेतूनुपन्यस्यति—प्रेयानिति । यः पूर्वं लयैव मनोरथसहस्रवृतः स एष प्रेयान्निरतिशयप्रेमास्पदं जनः संनिहितो वर्तते । एतच्चामात्यगृहं सुप्तानवहितरक्षितृजनम् । तेनात्र कश्चित्पश्येदिति शङ्कापि नास्ति । प्रौढं तमः । तेन नगरपालकेभ्योऽपि शङ्का निरस्ता । तस्मात्कृतज्ञतयैव भद्रं मकरन्दपाणिग्रहणमङ्गलं कुरु । अनन्तरमूर्ध्वमुत्क्षिप्तमणिनूपुरं यथा

मदयन्तिका—सहि बुद्धरक्षिते, कहिं पुणो दाणिं अहेहिं गन्दव्वं ।

बुद्धरक्षिता—जेहि एव्व मालदी गता ।

मदयन्तिका—किं^३ णिव्वुत्तसाहसा मालदी ।

बुद्धरक्षिता—अहं इं । अण्णं अ तुमं भणासि । ('का हं इमस्स' इत्यादि पठति ।)

(मदयन्तिकाश्रूणि पातयति ।)

बुद्धरक्षिता—महाभाअ, दिण्णो खु सअं अप्पा पिअसहीए ।

मकरन्दः—

अद्योर्जितं विजितमेव मया किमन्य-

दद्योत्सवः फलवतो मम यौवनस्य ।

यन्मे प्रसादसुमुखेन समुद्यतेयं

देवेन बान्धवधुरा मकरध्वजेन ॥ ४ ॥

१. सखि, बुद्धरक्षिते, क पुनरिदानीमस्माभिर्गन्तव्यम् ।

२. यत्रैव मालती गता ।

३. किं निर्वृत्तसाहसा मालती ।

४. अथ किम् । अन्यच्च त्वं भणसि ।

५. महाभाग, दत्तः खलु स्वयमात्मा प्रियसख्या ।

स्यादेवं यामः । एहि । नूपुरध्वनिरन्यैर्यथा न ध्रूयते, तथोर्ध्वमुत्क्षिप्य कैश्चिदप्यल-
क्षिता यत्र मालतीमाधवौ तत्रैव यामस्त्वरितं मा लज्जस्वेत्यर्थः ॥ ३ ॥ मदय-
न्तिका । सखि बुद्धरक्षिते, क पुनरिदानीमस्माभिर्गन्तव्यम् ॥ बुद्धरक्षिता ।
यत्रैव मालती गता ॥ मदयन्तिका । किं निर्वृत्तसाहसा मालती । साहसं स्व-
यमेवात्मप्रदानम् ॥ बुद्धरक्षिता । अथ किम् । निर्वृत्तसाहसैवेत्यर्थः । अन्यच्च
त्वं भणसि । 'काहमेतस्य' इत्यादि पठति । त्वया यदुक्तं तदनुरूपं विधेहीत्यर्थः ॥ मद-
यन्तिका गुरुजनविधीयमानसंप्रदान इव स्वयमश्रूणि पातयति ॥ बुद्धरक्षिता
आनन्दाश्रुविमोचनेनैव तस्याः स्वात्मप्रदानमधिगम्याह—महाभाग, दत्तः खलु
स्वयमात्मा प्रियसख्या । आनन्दाश्रुपूर्वकमिति भावः ॥ मकरन्दः—अद्येति ।
अद्य प्रियतमालाभान्मयोर्जितं बलं यथा स्यादेवं विजितमेव सर्वोत्तरत्वं संपादित-
मेव । किमन्यदितः परमाशास्यमवशिष्टम् । न किञ्चिदित्यर्थः । तथा फलवतो द-
यिताप्राप्त्यैव सफलस्य मे नवयौवनस्याद्योत्सवो मङ्गलदिनम् । यन्मे प्रसादसुखेन
मकरध्वजेन माधवाभिलषितं संपाद्य मदभिलषितमपि संपादयता बान्धवधुरा

तदनेन पक्षद्वारेण साधयामः ।

(निभृतं परिक्रामन्ति ।)

मकरन्दः—अहो निशीथनिःसंचाररमणीयता राजमार्गस्य ।
संप्रति हि ।

प्रासादानामुपरि वलभीतुङ्गवातायनेषु

प्राप्तमोदः परिणतसुरागन्धसंस्कारगर्भः ।

माल्यामोदी मुहुरुपचितस्फीतकर्पूरवासो

वातो यूनामभिमतवधूसंनिधानं व्यनक्ति ॥ ५ ॥

(इति निष्क्रान्ताः सर्वे ।)

इति महाकविश्रीभवभूतिविरचिते मालतीमाधवे सप्तमोऽङ्कः ।

...

वन्धुकुलमुद्यतोचितपदं प्रापिता ॥ ४ ॥ पक्षद्वारेण पार्श्वद्वारेण साधयामो ग-
च्छामः ॥ समीहितं निशीथे निःसंचारेण राजमार्गस्य रमणीयतास्मत्प्रयाणानुगुणं
वर्तते ॥ प्रासादानामिति । सौधानामुपरिभागेषु वलभीजालगवाक्षमार्गेषु
प्रवेश्य प्राप्तमोदः । 'भ्रान्त्यावृत्तः' इति पाठे गवाक्षमार्गेण हर्म्यतलेषु परिभ्रम्य
पुनरावृत्तः । अत एव परिणतमद्यगन्धजनितवासनानुविद्धः । माल्यामोदी पुनः
पुनरनुपक्तस्फुरद्भनसारगन्धी वातो यूनामभिलषितं युवतीसंनिधानं व्यनक्तीति
मद्यपानमाल्यादिभिः सुरतादिभोगो व्यज्यते ॥ ५ ॥

मद्याख्यामन्थमथिताद्भवभूतिवचोम्बुधेः ।

रसामृतमभिव्यक्तं स्वादयन्तु बुधाश्चिरम् ॥

इति श्रीमद्भारद्वाजकुलतिलकपर्वतनाथयायजूकनन्दनत्रि-
पुरारिसूरिविरचितायां मालतीमाधवभावप्रदीपिकायां
सप्तमाङ्कविवरणम् ॥

अष्टमोऽङ्कः ।

(ततः प्रविशत्यवलोकिता ।)

अवलोकिता—वन्दिता मए गन्दनावसथपडिणिउत्ता भ-
अवदी । ता जाव मालदीमाहवसआसं गच्छहि । (परिक्रम्य ।) एदे
दे परिणिउत्तिदगिह्मदिअहावसाणमज्जाणा दीहिआतीरसिलातलं अ-
लंकरेदि । ता उपसप्पामि । (इति निष्क्रान्ता ।)

प्रवेशकः ।

(ततः प्रविशतो मालतीमाधवौ उपविष्टावलोकिता च ।)

माधवः—(सानन्दम् ।) वर्धते हि मन्मथप्रौढसुहृदो निशीथस्य
यौवनश्रीः । तथा हि ।

दलयति परिशुष्यत्प्रौढतालीविपाण्डु-

स्तिमिरनिकरमुद्यन्नैन्दवः प्राक्प्रकाशः ।

वियति पवनवेगादुन्मुखः केतकीनां

प्रचलित इव सान्द्रः स्फारस्फारं परागः ॥ १ ॥

१. वन्दिता मया नन्दनावसथप्रतिनिवृत्ता भगवती । तद्यावन्मालती-
माधवसकाशं गच्छामि । एतौ तौ परिनिर्वर्तितग्रीष्मदिवसावसानमज्जनौ
दीर्घिकातीरशिलातलमलंकुरुतः । तदुपसर्पामि ।

विबुधरत्नावली ।

अथ मालतीमाधवयोः कामन्दक्यावसथस्थितयोः कृत्यवेशसंपादनाजुगुणव्यापारा-
र्थमुवलोकिताप्रवेशः । अवलोकिता । वन्दिता मया नन्दनावसथप्रतिनिवृत्ता भग-
वती । तद्यावन्मालतीमाधवयोः सकाशं गच्छामि । परिक्रम्यापश्यतीति शेषः । एतौ तौ
परिनिर्वर्तितग्रीष्मदिवसावसानमज्जनौ दीर्घिकातीरशिलातलमलंकुरुतः । तदुपसर्पा-
मि ॥ माधवः । निशीथस्य वक्ष्यमाणचन्द्रोदयत्वेन मन्मथप्रौढसुहृदः । मन्मथसुहृत्ता
च मन्मथसाध्यानुकूलकरणात् । तत्र समये । 'सानन्दसाध्वसाः सुरतव्यवसायिन्यो
भवन्ति' इति वास्यायनः । तथा हीति कृत्वा तस्या एव निशीथयौवनश्रिय उत्क-
र्षणमित्तं व्यनक्ति—दलयतीति । उद्वच्छन्नैन्दवः प्रकाशस्तद्वच्छुष्यताली-
पत्रपाण्डुवर्णस्तिमिरस्तोमं भिनक्ति । मरुद्भोगोद्भेदकेतकीपराग इव स्फारस्फारमु-
न्मुखीभूय प्रचलित इव प्रकाशोपमा ॥ १ ॥ कुलकुमारीत्वेन तथा प्रत्यवसितचा-

१. अष्टम-नवम-दशमाङ्कानां त्रिपुरारिक्ता व्याख्या नोपलब्धेत्यतः परं नान्य-
देवविरचिता टीका मुद्रिता.

(खगतम् ।) तत्कथं वामशीलां मालतीमुपावर्तये । भवत्वेवं तावत् ।
(प्रकाशम् ।) प्रिये मालति, प्रत्यग्रसायंतनस्नानविशेषशीतलां भवतीं निदा-
घसंतापशान्तये किंचिद्विज्ञापयामि । तत्किमित्यन्यथैव मां संभावयसि ।

निश्च्योतन्ते सुतनु कवरीविन्दवो यावदेते

यावन्मध्यः स्तनमुकुलयोराद्रभावं जहाति ।

यावत्सान्द्रप्रतनुपुलकोद्भेदवत्यङ्गयष्टि-

स्तावद्गाढं वितर सकृदप्यङ्कपालीं प्रसीद ॥ २ ॥

अयि मालति निरनुक्रोशे,

रित्रत्वेन च तदभिप्रायानुकूलं गम्यमित्याचरन्तीं वामशीलामिव वामशीलामुपाव-
र्तये स्वाभिमतसिद्धिप्रगुणचितां करोमि । भवत्वित्युपायस्मरणे । एवं तावत्कामसू-
त्रोक्तेन कन्याविस्मम्भणोपायेनोपावर्तनार्थं यतिष्य इत्यभिप्रायेण मतिं व्यवस्थाप्य
प्रकाशमाह—प्रिय इति । अत्र निदाघसंतापशान्तय इत्युक्त्या संतापप्रतीकारधिया
न रागितयैव त्वदङ्गसङ्गप्रार्थनार्थं विज्ञापयामीति प्रेमगर्भं विनयप्रदर्शनम् । निश्च्यो-
तन्त इति । सुतन्विति संबोधनेनालिङ्गनात्यन्तोपयुक्तस्य नायिकाशरीरस्यातिरम-
णीयकप्रदर्शनं किमितीदृश्यां दशायां दर्शनार्हं मां न संभावयसि । मया त्वं य-
स्मिन्नवसरे स्मशानभुवि संभावितासि तत्सदृश एवायं समय इत्याशयः । निश्च्यो-
तन्त इत्यात्मनेपदं चिन्त्यम् । अयं स्नानविमुक्तबन्धकवरीसङ्गिनो जलविन्दवो
यावदेव पतन्ति, यावद्वा स्तनद्वन्द्वान्तर्भागः स्नानजलाद्रौ वर्तते, यावच्च स्नानशैत्या-
त्सान्द्रपुलकलं गता तावदेवाश्लेषं देहि, प्रसन्ना भव । एतेन मालत्येवं जानातु य-
त्किंल मदङ्गवर्तिमज्जनजनितशैत्यमेवास्य स्पर्शसंतापशान्तये सत्यमभीष्टम्, न पुनः
कामन्दकीलवङ्किकायभिप्रायानुपेक्षमेव परिणयविधानमनाहत्य किंचिचिकीर्षुरिति
विमृश्य मालती मह्यं कापालिकबधोपकारबुद्ध्या वितरलिति माधवस्याशयः । वस्तु-
तस्तु जलमज्जनजन्यां तात्कालिकीं कान्तिं शोभामिति स तत्र कान्तिगतलंका-
रत्वेन भरतमुनिसंमतामवलोकयातिरागदेवाश्लेषप्रार्थनायां प्रवृत्तः । 'रूपयौवनला-
वण्यादुपभोगोपवृंहितैः । अलंकरणमङ्गानां शोभेति परिकीर्तिता । कान्तिरित्यु-
च्यते सापि शोभैवापूर्णमन्मथा ॥' तथा । 'उत्तिष्ठन्त्या रतान्ते भरमुरगपतौ पाणि-
नैकेन कृत्वा धृत्वा चान्येन वासो विलुलितकवरीभारमंसे वहन्त्याः । भूयस्तत्काल-
कान्तिद्विगुणितमुरतप्रीतिना शौरिणा वः शय्यामालिङ्ग्य नीतं वपुरतिविचलद्वाहु
लक्ष्म्याः पुनातु ॥' इति ॥ २ ॥ अथ कामसूत्रविन्माधवस्तद्वचस्यपि 'अनुत्तरां चोप-
लक्ष्यात्' (?) इत्यादिकां द्वितीयभूमिकामधिरोपयन्नाह—अयीति । निरनुक्रोशे इति
रोपोद्भावनेन मालत्या विभीषिका दर्शिता । यथाह वात्स्यायनः—'एवं चित्तानुगो
बालामुपायेन प्रसादयेत् । तथा चेतसानुरागा च विस्वस्था चापि जायते ॥ नात्यन्त-
मानुलोभ्येन न चातिप्रातिकूल्यतः । सिद्धिं गच्छति कन्यासु तस्मान्मध्येन साध-

जीवयन्निव समूढसाध्वस-

स्वेदबिन्दुरधिकण्ठमर्प्यताम् ।

बाहुरैन्दवमयूखचुम्बित-

स्यन्दिचन्द्रमणिहारविभ्रमः ॥ ३ ॥

अथवा दूरे तावदेतत् । कथमालापसंविभागस्याप्यभाजनमयं जनो भवत्याः ।

दग्धं चिराय मलयानिलचन्द्रपादै-

निर्वापितं तु परिरभ्य वपुर्न नाम ।

आमत्तकोकिलरुतव्यथिता तु हृद्या-

मद्य श्रुतिः पिबतु किंनरकण्ठि वाच्यम् ॥ ४ ॥

अवलोकिता—अई अनिर्वहणशीले, जं दार्णिं मुहूर्तमेतत्तन्दरि-

अमाहवा दुम्भणाअन्ती मह पुरदो भणासि । चिराअदि अज्जउत्तो ।

अवि णाम किअच्चिरेण पेक्खिस्सं, जेण पुणो विवड्ढिआसेससज्झसा

१. अयि अनिर्वहणशीले, यदिदानीं मुहूर्तमात्रान्तरितमाधवा दुर्मनाय-
माना मम पुरतो भणसि । चिरायत आर्यपुत्रः । अपि नाम कियच्चिरेण प्रेक्षि-

येत् ॥ आत्मनः प्रीतिजननं योषितां मानवर्धनम् । कन्याविस्मम्भणं वेत्ति यश्च
तासां प्रियो भवेत् ॥ अतिलज्जान्वितेत्येवं यस्तु कन्यामुपेक्षते । सोऽनभिप्रायवेदीति
पशुवत्परिभूयते ॥' इत्यादि । **जीवयन्निति** । मां गतजीवितप्रायं जीवयन्निव धृत-

साध्वसस्वेदरूपसात्त्विकभावो बाहुरधिकण्ठं कण्ठे मदीये स्वयमेवार्प्यताम् । यथा

प्रार्थित एव भवदुपरि प्रकोष्ठो मया कापालिकापसरणायार्जितस्तथेयाशयः । ऐन्दव-

मयूखचुम्बनेन यः स्रवणशीलश्चन्द्रकान्तमणिहारस्तद्विलासस्तत्सदृशः । सोऽपि सं-

तापशान्त्यै कण्ठे समर्प्यते । अत्र चाङ्गपाली देहि तथाधिकण्ठं बाहुरर्प्यतामिति च

प्रार्थनाद्वयेन कन्यानुद्वेगकरमुपक्रमं कामसूत्रोक्तं स्मारयति । 'पूर्वकायेन चोपक्रमो

विषह्यत्वात्' ॥३॥ अथवा कण्ठवाहर्पणानुरूपं दूरे तावदत्यन्तदुर्लभत्वात् । मन्द-

पुण्यः कथं केन हेतुनालापसंविभागस्यानुरागव्यञ्जकवाक्यामृतस्याप्यभाजनमस्थान-

म् । **दग्धमिति** । मम वपुस्तावच्चिरं मलयानिलादिभिः स्मरोद्दीपनविभावैस्त्वत्प्रा-

प्त्यर्थमेव यतमानस्य दग्धमिव । दग्धं यदस्ति तत्परिरभ्य न निर्वापितं न निर्वृत्तिं

नीतमेव । तदेव तावन्महदनौचित्यं तदनुचितं मया न गृहीतं तर्हि श्रुतिर्मदीया

मदान्धकोकिलकुहूकारेणाल्यन्तमदनोद्दीपनेन व्यथिता संजातदुःखा । हे किंनर-

कण्ठि, ते वाचं हृद्यां हृदयहारिणीं पिबतु । तुशब्दावत्र क्रमेण पुनरर्थौ । **नामशब्द**
इवार्थः । किंनरमधुरकण्ठत्वेन कोकिलध्वनिस्त्वद्वचनादहह्य इति चाटुकारित्वम्

॥४॥**अवलोकिता** । अयि अनिर्वहणशीले, यदिदानीं मुहूर्तमात्रान्तरितमाधवा ।

विषुमरिअणिमेसविग्धं ओलोअन्ती एव्वं भणिस्सं । दुउणिआवे-
ट्ठणपरिरब्भणेण संभावइस्सं ति । स एव्व अअं परिणामो ।

(मालती सासूयमिव तां पश्यति ।)

माधवः—(अपवार्थः ।) अहो भगवत्याः प्रथमान्तेवासिन्याः सर्व-
तोमुखं वैदग्ध्यमक्षय्यसुभाषितरत्नसंचारसंस्करणम् । (प्रकाशम् ।)
प्रिये, सत्यमवलोकिता वदति ।

(मालती मूर्धानं चालयति ।)

माधवः—शापितासि मम लवङ्गिकावलोकितयोश्च जीवितेन
यदि मे न कथयसि ।

प्ये, येन पुनर्विवर्धिताशेषसाध्वसा विस्मृतनिमेषविघ्नमवलोकयन्त्येवं भणि-
ष्यामि । द्विगुणितावेष्टनपरिरम्भेण संभावयिष्य इति । स एवायं परिणामः ।

मुहूर्तमात्रान्तरितश्चासौ माधवश्चेति विग्रहः । दुर्मनायमाना मम पुरतो भणसि चिरा-
यत आर्यपुत्रः । अपि नाम कियता चिरेण प्रेक्षिष्ये । येन पुनर्विवर्धिताशेषसाध्वसा
विस्मृतनिमेषविघ्नं यथा स्यादेवं नयननिमीलनमेव विघ्नमवलोकयन्त्येवं भणिष्यामि
द्विगुणितावेष्टनपरिरम्भेण संभावयिष्य इति । मदग्रतः प्रागेवमङ्गीकृतस्य स एवाय-
माश्लेषावसरस्य परिणामोऽयमधुना संलापितेऽपि वैदग्ध्यमित्याशयः ॥ मालती
सासूयमिव पश्यतीत्याशयः । न तु सासूयमेव । असूया च कोपो विज्ञेयः । कोपाविष्क-
रणं मद्रहस्यमीदृशमनया व्यक्तीकृतमिति हेतोः । वस्तुतस्तु पूर्वानुरागदर्शितमनो-
रथोऽनयावसरे प्रकटीकृत इति सानन्दमेव पश्यतीत्याशयः ॥ माधवः । प्रथमान्ते-
वासिन्या इत्युक्त्या कामन्दक्या तादृग्दूत्याचार्यकमपि किमस्यै सम्यगुपदिष्टं यतः
प्रस्तावे मद्विधेयानुगुणमस्या रहस्योद्भेदनमिति कृतवतीत्याशयः । अक्षय्योऽशेषो
नवनवस्फूर्तिशोभनभाषितान्येव रत्नानि तेषां संचारोऽन्यत्र मुख्यवृत्तेरन्यत्रापि
कार्यानुकूलत्वेन निवेशनम् । संस्करणमग्राम्यतापादनम् । प्रकाशम् । पृच्छतीति
शेषः । यदवलोकितयोक्तं तत्सत्यमुतोत्पाद्यं कथयतीति प्रश्नस्यायमभिप्रायः । यदि
तावत्पृष्टा नोत्तरं दास्यति तदानुमतिरस्या इत्याकृतोपलब्धिर्भविष्यति । उत्तरप्रदाने
चास्या वचनश्रवणलाभो भवितेति वात्स्यायनोक्तेरालापयोजनेऽन्तर्भावः प्रश्नस्ये-
त्याशयः । तदाह—‘सखीं चानुकूलामुभयोरपि विस्त्रब्धामन्तरा कृत्वा कथायोज-
नम् । तस्मिन्नधोमुखी विहसेत् । तां चातिवादिनीमधिक्षिपेद्विवदेच्च । परिहासार्थमि-
दमनयोक्तमिति चानुक्तमपि ब्रूयात् । तत्र तामपनुद्य प्रतिवचनार्थमसंपूर्णवाच्यार्थं
तृष्णीमासीत् । निर्वध्यमाना तु नाहमेवं ब्रवीमीत्यव्यक्ताक्षरमनवसितार्थं वचनं ब्रू-
यात् । नायकं च विहसन्ती कटाक्षैः प्रेक्षेत’ इत्यादयोऽपीत्यत्रानवसितार्थमसंपूर्णवा-
क्यार्थम् । मालती न मयैवमुक्तमिति प्रतिपादनार्थं प्रातिकूल्येन शिरश्चालयति । ‘नि-
र्वध्यमाना तु शिरःकम्पेन प्रतिवचनं ददाति’ इति वात्स्यायनः ॥ माधवः । लवङ्गि-

मालती—‘नाहं किं वि जानामि । (इत्यर्थोक्ते लज्जां नाटयति ।)

माधवः—अहो अनवसितार्थरम्यवचसश्चारुता । (सहसा निरूप्य ।)
अवलोकिते, किमेतत् ।

वाष्पाम्भसा मृगदृशो विमलः कपोलः

प्रक्षाल्यते सपदि राजत एष यस्मिन् ।

गण्डूषपेयमिव कान्त्यमृतं पिपासु-

रिन्दुर्निवेशितमयूखमृणालदण्डः ॥ ५ ॥

अवलोकिता—सैहि, किं दार्णि उच्चलिअबाहुप्पीडं रोदिअदि ।

मालती—सैहि, केच्चिरं लवङ्गिआए असण्णिहाणदुक्खं अनु-
हविस्सं । पडत्तिलाहो वि से दुल्लहो ।

माधवः—अवलोकिते, किं नामैतत् ।

१. नाहं किमपि जानामि ।

२. सखि, किमिदानीमुच्चलितबाष्पोत्पीडं रुद्यते ।

३. सखि, कियच्चिरं लवङ्गिकाया असंनिधानदुःखमनुभविष्यामि । प्रवृ-
त्तिलाभोऽपि तस्या दुर्लभः ।

कावलोकितयोर्जावितेन शापितासीत्युक्त्या लवङ्गिकावलोकिते तवात्यन्तहितप्रवृत्ते
अनतिक्रमणीयवचने चेत्याशयः ॥ मालती । नाहं किमपि जानामीत्युक्त्या चा-
त्मनः कुमारीभावप्रतिपादनार्थं लज्जामिव लज्जां दर्शयति । यथा गुरुजनाननपेक्ष्य
साहसानुष्ठानेन सहजलज्जाया असंभवात् ॥ माधवः । अनवसितार्थत्वेन रम्यं य-
द्वचस्तस्य चारुता । निरूप्य । वदतीति शेषः । एतेनानवसितार्थत्वं गम्यते । ‘तेन च
निर्वध्यमाना नाहमेवं ब्रवीमीत्यनवसितार्थं वचनं ब्रूयात्’ इति वात्स्यायनोक्तं स्मार-
यति । अथ मालत्येककारार्पितकपोलमश्रु पातयतीति गम्यते । तेनाश्रुपातनिमित्तं
माधवोऽवलोकितं पृच्छति । अवलोकिते, किमेतदनौपयिकमश्रुपातनमिति ।
त्वमस्या रहस्यवेदिनीति भावः । बाष्पेति । अस्या मृगाक्ष्याः स्वभा-
वत एव मलशून्यं किमिति प्रक्षाल्यते । सपदि । आवयोर्वचनान्तरमित्यर्थः ।
यत्र कपोले स्वभावाविर्मलत्वेनाश्रुजलपूतत्वेन चेन्दुः प्रतिफलितमयूखत्वेन राजते ।
अस्या मुखामृतसरस्यमृतं पातुमिच्छन्निवक्षितरश्मिविसृण्ड इवैककरसंकान्त-
त्वेनैककपोलस्याश्रुणा प्रक्षालनं युज्यते ॥ ५ ॥ अवलोकिता । सखि, किमि-
दानीमुच्चलितबाष्पोत्पीडं यथा स्यादेवं रुद्यते ॥ मालती । सखि, कियच्चिरं लव-
ङ्गिकाया असंनिधानदुःखमनुभविष्यामि । प्रवृत्तिलाभोऽपि तस्या दुर्लभः । इति

अवलोकिता—तुह एव वअणोवण्णासेण एसा लवङ्गिअं सुमरिअ ताए पउत्तिलाहणिमित्तं उत्तम्मिअदि ।

माधवः—नन्विदानीमेव हि मया कलहंसः प्रेषितः । गच्छ त्वं प्रच्छन्नमुपगम्य नन्दनावसथं प्रवृत्तिमुपलभस्वेति । (साशंसम् ।) अवलोकिते, अपि नाम बुद्धरक्षिताप्रयत्नः फलोदर्क एव मदयन्तिकां प्रति स्यात् ।

अवलोकिता—महाभाअ, पुढमं एव सदूलणहरालंकिदस्स मअरन्दस्स मोहविच्छेअं णिवेदअन्तिए भअवदीए णिउत्तेण भवदा मालदीए समं जीविदेण हिअअं पसादीकिदं । को वि संपदं मदअन्तिआलाहो वड्डावेदि । तस्स किं दाणिं पारितोसिअं हविस्सदि ।

माधवः—अनुयोक्तव्यमेवानुयुक्तोऽस्मि । (हृदयमवलोक्य ।) इयमस्ति मालतीप्रथमदर्शनाभिषङ्गसाक्षिणी कामकाननालंकारस्य लक्ष्मीवतः केसरतरोः प्रसवमाला ।

१. तवैव वचनोपन्यासेनैषा लवङ्गिकां स्मृत्वा तस्याः प्रवृत्तिलाभनिमित्तमुत्ताम्यति ।

२. महाभाग, प्रथममेव शार्दूलनखरालंकृतस्य मकरन्दस्य मोहविच्छेदं निवेदयन्त्या भगवत्या नियुक्तेन भवता मालत्या समं जीवितेन हृदयं प्रसादीकृतम् । कोऽपि सांप्रतं मदयन्तिकालाभो वर्धयिष्यति । तस्य किमिदानीं पारितोषिकं भविष्यति ।

रुचत इति शेषः ॥ अवलोकिता । तवैव वचनोपन्यासेनैषा लवङ्गिकां स्मृत्वा तस्याः प्रवृत्तिलाभनिमित्तमुत्ताम्यति ॥ माधवः । अपि नामेति संभावनायाम् । मदयन्तिकां प्रति दूतीव्यापार उदर्कस्तेनैवोत्तरफले लब्धे पुनः फलपदोपादानं प्रस्तुतफलप्रतिपादनार्थम् ॥ अवलोकिता । महाभाग, प्रथममेव शार्दूलनखरालंकृतस्य मकरन्दस्य मोहविच्छेदं निवेदयन्त्या भगवत्या नियुक्तेन भवता मालत्या समं जीवितेन हृदयं प्रसादीकृतम् । कोऽपि सांप्रतं मदयन्तिकालाभो वर्धयिष्यति । तस्य किमिदानीं पारितोषिकं भविष्यति ॥ माधवः । प्रष्टव्यमेव पृष्टोऽस्मि । त्वया विमुक्तं कर्म तावन्नोपादेयं वस्तु वेति । पृच्छिधातोर्द्विकर्मकत्वादिति शेषः । अथ माधवो हृदयजीवितयोः प्रागेव पारितोषिकत्वेन दत्तत्वात्तयोरप्यधिका मद्भक्षसि केसरस्रगवशिष्यते । पारितोषिकार्थं हृदयमालोक्येयमस्तीति शेषः । मालत्या या मत्प्रथमदर्शनेऽभिषङ्गस्य साक्षिणी तदधोभागावस्थितस्य मम प्रेयसीदर्शनफलपर्यन्तं गतमिति शकुनत्वेन बहुमन्यमाना । कामकाननालंकारकारिणो लक्ष्मीवत इति

प्रेम्णा मद्ग्रथितेति वा प्रियसखीहस्तोपनीतेति वा

विस्तारिस्तनकुम्भकुञ्जलभरोत्सङ्गेन संभाविता ।

संप्राप्तेऽप्यथ पाणिपीडनविधौ मां प्रत्यपेताशया

या मय्येव लवङ्गिकेत्यवगते सर्वस्वदायः कृता ॥ ६ ॥

अवलोकिता—संहि मालदि, बल्लहा खलु दे इअं वउल-
माला । एसा दाणिं परस्स हत्थं गमिस्सदि ।

मालती—पिअं पिअसही उवदिसदि । अवलोइदे, उभअं
वि तुमं एव्व उवदिस ।

अवलोकिता—कैहं पदसदो विअ ।

माधवः—(नेपथ्याभिमुखमवलोक्य ।) अये, कलहंसः संप्राप्तः ।

मालती—दिट्ठिआ वडुसि मदअन्तिआलाहेण ।

१. सखि मालति, बल्लभा खलु त इयं वकुलमाला । एषेदानीं परस्य
हस्तं गमिष्यति ।

२. प्रियं प्रियसख्युपदिशति । अवलोकिते, उभयमपि त्वमेवोपदिश ।

३. कथं पदशब्द इव ।

४. दिष्ट्या वर्धसे मदयन्तिकालाभेन ।

विशेषणद्वयम् । तस्यैव केसरतरोः । कुसुमग्रथितेति यावत् । खोत्कण्ठातिशयद्योतनं
तथा प्रेम्णेति श्लोकेन व्यनक्ति—**प्रेम्णेति** । या प्रसवमालास्याः प्रियसखीहस्त उप-
नीता । या च विस्तारी परिणाही यः स्तनकुम्भकुञ्जलभरस्तस्योत्सङ्गस्तेनोत्सङ्गारोप-
णेन संभाविता स्वाभिप्रेतार्थसाधकत्वेनैव गौरवं नीता । अत्र कुम्भशब्देन स्थूलत्वम् ।

कुञ्जलशब्देन कलिकापर्यायेण वर्धिष्णुता च स्तनस्य सूचिता । अथानन्तरं नन्दनेन
सह पाणिग्रहे संप्राप्तकल्पे मां प्रति निराशतया या कुसुमसगलवङ्गिकेत्यमित्यवगते म-
यि सर्वस्वदायः सर्वस्वदानं कृता । एतेन पूर्वमनुरागस्तवेदगासीत्, इदानीं मदभीष्टार्थ-
संपादनेन समयोऽतिवाहित इत्याशयः ॥ ६ ॥ **अवलोकिता** । सखि मालति, बल्लभा
खलु त इयं वकुलमाला । एषेदानीं परस्य त्वदन्यस्य प्रियनिवेदकस्य हस्तं गमिष्य-
ति । तदद्य त्वमेव प्रियनिवेदिका भवेत्याशयः ॥ **मालती** । मालत्यास्तु प्रियतमक-
ण्ठास्त्वकण्ठं गतां भूयश्च स्वकण्ठात्प्रियतमकण्ठं गतां विलोक्यापूर्वानुरागेष्टसंपाद-
कस्येयं तथा तद्धारैषावयोरन्तःकरणसंबन्धदार्ढ्यार्थं हेहसूत्रस्थानीयेयमिति संचि-
न्यावेशात्प्रियं प्रियसख्युपदिशतीति द्विरुक्तिः । अवलोकिते, उभयमपि त्वमेवोप-
दिश । येन परहस्तं व्रजति किं ब्रवीमीत्याशयः ॥ **अवलोकिता** । कथं पदशब्द इव ।
श्रूयत इति शेषः ॥ **माधवः** । अयेशब्द आश्चर्ये ॥ **मालती** । दिष्ट्यानन्देन

माधवः—(सहर्षं परिष्वज्य ।) प्रियं नः । (इति वकुलमालां कण्ठे ददाति ।)

अवलोकित—निर्व्यूढो भवदीष्ट संभावनाभारो बुद्धर-
क्खिदाए ।

मालती—(सहर्षम् ।) अहोहिं वि पिअसही लवङ्गिआ दीसइ ।
(इत्युत्तिष्ठति ।)

(ततः प्रविशति संध्रान्तः कलहंसो बुद्धरक्षिता लवङ्गिका मदयन्तिका च ।)

सर्वाः—परित्ताअदु महाभाओ । अद्धमग्गे वखु णअररक्खि-
पुरिसाभिओओ मअरन्दस्स जादो । तदो तक्कालमिलिदेण कलहंस-
एण समं अह्ने अणुप्पेसिदाओ ।

कलहंसः—जहँ इदोमुहागदेहिं अह्नेहिं कलअलो सुदो, तह
तक्केमि अण्णं वि पारक्किअं वलं उवागदं ति ।

मालत्यवलोकिते—हँद्धि । समं एव्व हरिसुव्वेअसंभेदो उवणदो ।

१. निर्व्यूढो भगवत्याः संभावनाभारो बुद्धरक्षितया ।

२. अस्माभिरपि प्रियसखी लवङ्गिका दृश्यते ।

३. परित्रायतां महाभागः । अर्धमार्गे खलु नगररक्षिपुरुषाभियोगो मक-
रन्दस्य जातः । ततस्तत्कालमिलितेन कलहंसकेन समं वयमनुप्रेषिताः ।

४. यथेतोमुखागतैरस्माभिः कलकलः श्रुतः, तथा तर्कयाम्यन्यदपि पा-
रक्यं बलमुपागतमिति ।

५. हा धिक् । सममेव हर्षोद्वेगसंभेद उपनतः ।

वर्धसे मदयन्तिकालाभेन ॥ **माधवः** परिष्वज्य । प्रथमं मदयन्तिकाभिलाषतः प्रस-
ङ्गादेवालिङ्गनं विधाय पश्चादेवानुरागपाशमिव प्रियं नः संवृत्तं यन्मदयन्तिका-
लाभो जात इत्युक्त्वा केसरस्रजं प्रेमसूत्रपाशमिव मालत्याः कण्ठे ददाति ॥ **अव-
लोकित** । निर्व्यूढो निर्वाहं नीतो भगवत्याः संभावनाभारो बुद्धरक्षितया । **संभा-
वनाभारो** मदयन्तिकासकरन्दयोर्द्वयव्यापारः ॥ **मालती** । अस्माभिरपि प्रिय-
सखि लवङ्गिका दृश्यते । अपि संभावनायाम् । इदमपि संभाव्यत इति शेषः ॥
सर्वाः । परित्रायतां महाभागः । अर्धमार्गे खलु नगररक्षिपुरुषाभियोगो मकरन्दस्य
जातः । **अभियोगः प्रतिरोधः** । ततस्तत्कालमिलितेन मकरन्दसंवाधाद्विनिर्गतेन वृत्ता-
वेदनाय कलहंसकेन समं वयमनुप्रेषिताः ॥ **कलहंसः** । यथेतोमुखागतैरस्माभिरायो-
धनकलकलः श्रुतः, तथा तर्कयाम्यन्यदपि पारक्यं बलमुपागतमिति । पारक्यं **पूरकी-
यसैन्यमिति देशी** । 'पार' इति लोके ॥ **मालत्यवलोकिते** । सममेव हर्षोद्वेगसंभेद

माधवः—सखि मदयन्तिके, स्वागतम् । अनुगृहीतमस्मद्गुहं भवत्या । ननु स्वस्था भवन्तु भवत्यः । एकाकिनोऽपि बहुभिरभियोग इति र्थत्किंचिदेतद्वयस्यस्य ।

हरेरतुलविक्रमप्रणयलालसः साहसे (निधेये)

स एव भवति कणत्कररुहप्रचण्डः सखा ।

स्फुटत्करटकोटरस्खलितदानसिक्तानन-

द्विपेश्वरशिरःस्थिरास्थिदलनैकवीरः करः ॥ ७ ॥

तदहमपि विक्रान्तिपूतं विलसतः प्रियसुहृदः प्रत्यनन्तरीभवामि । (विक्रं परिक्रम्य कलहंसकेन सह निष्क्रान्तः ।)

अवलोकितादयः—अवि णाम अप्पडिहदा पडिणिव्वट्टि-
स्सन्दि महाणुहावा ।

मालती—सहिओ बुद्धरक्खिदावलोइदाओ, तुरिअं गदुअ भअवदीए उत्तन्दं णिवेदेहो । तुमं वि सहि लवङ्गिए, तुरिअं

१. अपि नामाप्रतिहतौ प्रतिनिवर्तिष्येते महानुभावौ ।

२. सख्यौ बुद्धरक्षितावलोकिते, त्वरितं गत्वा भगवत्या इमं वृत्तान्तं नि-

उपनत उपागतः ॥ माधवः । अस्मद्गृहमनुगृहीतं भवत्येत्युक्त्या मकरन्दे स्वात्म-
निर्विशेषत्वं मकरन्दस्वीकारेणास्मद्भवनमेव त्वयालंकृतमित्याशयः । एकाकिनोऽपि
वीरस्य बहुभिरभियोगः । तथाविधशार्दूलव्यतिकरप्रत्यक्षीकृतपौरुषस्य मत्सहचरत-
या मत्समानपराक्रमस्य मकरन्दस्य न किंचिदेतद्भवति संत्रासनिमित्तं चित्ते न भवि-
तव्यम् । स्वस्था भवन्त्वित्यर्थः । हरेरिति । सिंहस्यैकाकिनः साहसे विधेये स एव
स्वकीयः करः सखा भवति । कीदृशः । अतुलेऽसाधारणे विक्रमे यः प्रणयः प्रीति-
स्तत्र लालसा वाञ्छा यस्य स तथाविधः । तथा कणन्तः शब्दायमाना गजास्थि-
ग्रन्थ्यादिषु ये कररुहास्तैः प्रचण्डः । तथा नखोत्पीडेन स्फुटन्विकसन्करटो गण्ड-
स्तस्य कोटरादग्रात्स्खलितं यद्दानं तेन सिक्तमाननं यस्य द्विपेश्वरस्य शिरसि स्थिरं
दहं यदस्थि तद्वलन एकवीरः श्रेष्ठवीरोऽसहायवीरो वा । एतेन मकरन्दस्यारिषैन्य-
दलने शस्त्रापेक्षापि नास्तीति मदयन्तिकेति कावित्रासनिरासार्थमुक्तिक्रमः ॥ ७ ॥ तद-
हमपि विक्रान्त्या विक्रमेण पवित्रं यथा स्यादेवं विलसत इव विलसतोऽवज्ञयैव तैः सह युध्यतः प्रत्यनन्तरीभवामि द्वितीयो भवामि ॥ अवलोकितादयः । वद-
न्तीति शेषः । अपि नामाप्रतिहतौ प्रतिनिवर्तिष्येते महानुभावौ माधवमकरन्दौ ॥
मालती । सख्यौ बुद्धरक्षितावलोकिते, त्वरितं गत्वा भगवत्या इमं वृत्तान्तं नि-

विण्णावेहि अज्जउत्तं । जइ दाव तुह्माणं अह्मे अणुकम्पणीआओ
तदो अप्पमत्तं परिक्रमेद्धत्ति ।

(मालतीमदयन्तिकावर्जं सर्वास्तथेति निष्क्रान्ताः ।)

मालती—हृद्धि । ण जाणीअदि कहं इयदी वेला अतिक्रमेम ।
होदु । पिसहीए लवङ्गिआए पडिणिउत्तिमगं ओलोअन्ती चिट्ठिस्सम् ।
(परिक्रामति । साशङ्कम् ।) फुरिदं मे वामं अवामणअणेन । (उपविशति ।)

(ततः प्रविशति कपालकुण्डला ।)

कपालकुण्डला—आः पापे, तिष्ठ ।

मालती—(सत्रासम् ।) हौं अज्जउत्त । (इति वाक्स्तम्भं नाटयति ।)

कपालकुण्डला—(सक्रोधहासम् ।) नन्वाक्रन्द, आक्रन्द ।

त्वद्वल्लभः क्व नु तपस्विजनस्य हन्ता

कन्याविटः पतिरसौ परिरक्षतु त्वाम् ।

वेदयतम् । त्वमपि सखि लवङ्गिके, त्वरितं विज्ञापयार्थपुत्रम् । यदि तावद्युष्माकं
वयमनुकम्पनीयास्ततोऽप्रमत्तं परिक्रामतेति ।

१. हा धिक् । न ज्ञायते कथमियती वेलातिक्रम्यताम् । भवतु । प्रिय-
सख्या लवङ्गिकायाः प्रतिनिवृत्तिमार्गमवलोकयन्ती स्थास्यामि । स्फुरितं मे
वाममवामनयनेन ।

२. हा, आर्यपुत्र ।

वेदयतम् । त्वमपि सखि लवङ्गिके, त्वरितं विज्ञापयार्थपुत्रम् । यदि तावद्युष्माकं
वयमनुकम्पनीयास्ततोऽप्रमत्तं यथा स्यादेवं परिक्रामतेति ॥ **मालती** । हा
धिक् । न ज्ञायते कथमियती वेलातिक्रम्यताम् । केन प्रकारेणातिवाह्यतामित्यर्थः ।
भवतु । प्रियसख्या लवङ्गिकायाः प्रतिनिवृत्तिमार्गं व्यावर्तनमार्गमवलोकयन्ती स्था-
स्यामि । सखीप्रत्यावृत्तवर्त्मावलोकनमेव समयातिवाहनोपाय इत्याशयः । स्फुरितं
मे वाममननुकुलं यथा स्यादेवमवामनयनेन दक्षिणचक्षुषास्त्रीणां दक्षिणाक्षिस्फुरण-
स्यानिमित्तत्वात् । एतच्चानिमित्तं संनिहितमालतीविपत्सूचकमित्याशयः । अथ स-
मस्तपरिजनरहिताया मालत्या हरणार्थं बद्धवैरायाः कपालकुण्डलायाः प्रवेशः ॥ आः
पापे इति कपालकुण्डलाया वचो निशम्य सत्रासं मालती रोदिति । **मालती** ।
हा आर्यपुत्रेति । वाक्स्तम्भो गद्गदाख्यः सात्विकभावरूपः । स चाकस्मिकमहाभयनि-
मित्तः । तल्लक्षणं च—मदप्रमादव्रीडादेर्वाक्स्तम्भो गद्गदं विदुः इति । आदिशब्दा-
द्भयादयोऽपि गद्गदनिमित्तानि भवन्ति ॥ **कपालकुण्डला** । त्वद्वल्लभ
इति । पातीति पतिः । **कन्याविटः कन्यादूषकः** । तपस्विजनस्यैव हन्ता, न वीर-
जनस्य । श्येनस्य मांसादपक्षिविशेषस्य पतनेन चकितानना **व्याक्षिप्तानना** वार्तिका

श्येनावपातचकिताननवर्तिकेव

किं नेक्षसे ननु मया कवलीकृतासि ॥ ८ ॥

यावच्छ्रीपर्वतमुपनीय प्रतिपर्व तिलश एनां निकृत्य दुःखमारिणीं कुरोमि । (इति मालतीमादाय निष्क्रान्ता ।)

मदयन्तिका—अहं वि मालदीं एव अणुवद्विस्सं । (परिक्रम्य।)
सहि मालदि ।

लवङ्गिका—(प्रविश्य ।) सहि मदयन्ति, लवङ्गिका क्व अहं ।

मदयन्तिका—अइ, संभावितो तु ए महाणुहाओ ।

लवङ्गिका—णहि णहि सो क्व उज्जाणवाडणिग्गमादो एव कलअलं सुणिअ साक्खेवावविद्धविअडणिओरुदण्डणिट्ठुरं पधाविअ पराणीअं पविट्ठो । तदो पडिणिउत्तस्मि मन्दभाइणी । सुणोमि अ घरे घरे गुणाणुराअणिब्भरस्स पोरलोअस्स हा माहव महाभाअ हा म-

१. अहमपि मालतीमेवानुवर्तिष्ये । सखि मालति ।

२. सखि मदयन्तिके, लवङ्गिका खल्वहम् ।

३. अयि, संभावितस्त्वया महानुभावः ।

४. नहि नहि । स खलूद्यानवाटनिर्गमादेव कलकलं श्रुत्वा साक्षेपापविद्ध-
विकटनिजोरुदण्डनिष्ठुरं प्रधाव्य परानीकं प्रविष्टः । ततः प्रतिनिवृत्तास्मि
मन्दभागिनी । शृणोमि च गृहे गृहे गुणानुरागनिर्भरस्य पौरलोकस्य हा
माधव महाभाग हा मकरन्द साहसिकेति परिदेवनानि । महाराजः किल

पक्षिविशेषयुवतिरिव त्वं मया कवलीकृतासीत्यात्मानं नेक्षसे । यदि शक्तिस्तदा
तर्हि परिरक्षतु ॥ ८ ॥ यावदित्यवधारणे । श्रीपर्वतं नीलैव । पर्व पर्व प्रति प्रतिपर्व ।
प्रतिसंधीत्यर्थः । तिलं तिलं तिलशः । तिलमात्रान्मांसखण्डान्कृत्वा चित्रवधेनैनां
दुःखमारिणीं करोमि । इति बन्धुवर्गैरविज्ञातां मालतीमादाय कपालकुण्डला नि-
ष्क्रान्ता ॥ **मदयन्तिका** । अहमपि मालतीमेवानुवर्तिष्ये । अथ मालतीभ्रमेण
मदयन्तिका लवङ्गिकामाकारयति । सखि मालतीति ॥ प्रविश्य । **लवङ्गिका** ।
वदतीति शेषः । सखि मदयन्तिके, लवङ्गिका खल्वहम् । न मालतीति भावः ॥
मदयन्तिका । अयीति सुकुमारसंबोधने । संभावितो दृष्टस्त्वया महानुभावः । मा-
धव इत्यर्थः ॥ **लवङ्गिका** । नहि नहि । स खलूद्यानवाटनिर्गमादेव कलकलं
श्रुत्वा साक्षेपापविद्धविकटनिजोरुदण्डनिष्ठुरं प्रधाव्य परानीकं प्रविष्टः । साक्षेपं
सकोपवचनम् । अपविद्धस्ताडितो निजोरुदण्डो येन स तादृक् । वाटो वृत्तिः । प्रा-
कार इति यावत् । मार्गो वा । ततः प्रतिनिवृत्तास्मि मन्दभागिनी । शृणोमि च गृहे

अरन्द साहसिअ त्ति परिदेवणाओ । महाराओ किल मन्तिधीआणं
विप्पलम्भउत्तन्दं सुणिअ संजाअमच्छरावेओ तक्खणविसज्जिआणेअ-
पोढपदाइणिवहो चन्दादवसोहिदसोहसिहरट्ठिदो पेक्खदित्ति मन्ति-
अदि ।

मदयन्तिका—हाँ, हदस्सि मन्दभाइणी ।

लवङ्गिका—सैहि मालदी उण कहिं ।

मदयन्तिका—सैहि सा खलु पुढमं एव्व दे मग्गं ओलोइदुं
पसरिदा । पच्चा अहं तं ण पेक्खामि । सा णाम उज्जाणगहणं प-
विट्ठा हवे ।

लवङ्गिका—सैहि, तुरिअं अण्णेसह्य । अदिकातरा मे पि-
असही उववणट्ठिदा इमस्सि अवसरे न धारेदि अत्ताणं ।

लवङ्गिकामदयन्तिके—(त्वरितं परिक्रामन्त्यौ ।) सैहि मालदि,
णं भणामि सहि मालदि त्ति । (इतस्ततः परिक्रामतः ।)

मन्त्रिदुहित्रोर्विप्रलम्भवृत्तान्तं श्रुत्वा संजातमत्सरावेगस्तत्क्षणविसर्जितानेकप्रौ-
ढपदातिनिवहश्चन्द्रातपशोभितसौधशिखरस्थितः प्रेक्षत इति मन्यते ।

१. हा, हतास्सि मन्दभागिनी ।

२. सखि, मालती पुनः क्व ।

३. सखि, सा खलु प्रथममेव ते मार्गमवलोकयितुं प्रसृता । पश्चादहं
तां न पश्यामि । सा नामोद्यानगहनं प्रविष्टा भवेत् ।

४. सखि, त्वरितमन्विष्यावः । अतिकातरा मे प्रियसख्युपवनस्थिता-
स्मिन्नवसरे न धारयत्यात्मानम् ।

५. सखि मालति, ननु भणामि सखि मालतीति ।

गृहे गुणानुरागनिर्भरस्य पौरलोकस्य हा माधव महाभाग हा मकरन्द साहसिकेति
परिदेवनानि । महाराजः किल मन्त्रिदुहित्रोर्विप्रलम्भवृत्तान्तं श्रुत्वा संजातमत्सरावे-
गस्तत्क्षणविसर्जितानेकप्रौढपदातिनिवहश्चन्द्रातपशोभितसौधशिखरस्थितः प्रेक्षत
इति मन्त्रयते ॥ **मदयन्तिका** । हा, हतास्सि मन्दभागिनी ॥ **लवङ्गिका** ।
सखि, मालती पुनः क्व वर्तते ॥ **मदयन्तिका** । सखि, सा खलु प्रथममेव ते
मार्गमवलोकयितुं प्रसृता । पश्चादहं तां न पश्यामि । सा नामोद्यानगहनं प्रविष्टा
भवेत् । नामेति संभावनायाम् ॥ **लवङ्गिका** । सखि, त्वरितमन्विष्यावः । अ-
तिकातरा मे प्रियसख्युपवनस्थितास्मिन्नवसरे न धारयत्यात्मानम् । **लवङ्गिका**—

कलहंसः—(हृष्टःप्रविश्य ।) दिद्विआ कुसलेण हि निग्गदो सं-
घट्टमग्गादो । हिमाणहे । पेक्खामि विअ निम्मलणिरन्तरवुत्तरवा-
रिधारापडिफलिदचन्दकिरणुज्जुलन्तपिञ्जरिअभीसणदंसणं मदलीला-
कलिदकामवालविअडमुअदण्डावविद्धहलहेलावित्थारिदुद्धक्खुभिद-
कलिन्दतणआसोत्तसंणिहं विसङ्खलुप्पदिदणिद्वाणन्दमअरन्दक्खो-
भविअलपडिरोधपडिणिउत्तणुद्धअसमत्थगअणङ्गणावआसविअसन्द-
कोलाहलं पारक्कसमूहं दाणिं वि पेक्खामि विअ । सुमरामि अ भीसण-
भुअवज्जखचितपञ्जरपज्जत्थसमरविमुहसुभटहत्थावलुत्तविविहाउहोव-
रुद्धअसेसरिपुसेणविअडापसारवइरिकमग्गसंचारणिव्वत्तिदविसम-
साहसं णाहं माहवम् । अहो गुणानुराओ णरेन्द्रस्स, जं दाणिं सो-

१. दिष्ट्या कुशलेनास्मि निर्गतः संघट्टमार्गात् । हिमाणहे । पश्या-
मीव निर्मलनिरन्तरोद्धृत्तरवारिधाराप्रतिफलितचन्द्रकिरणोज्ज्वलत्पिञ्जरितभी-
षणदर्शनं मदलीलाकलितकामपालविकटभुजदण्डापविद्धहलहेलाविस्तारितो-
र्ध्वक्षुभितकलिन्दतनयास्रोतःसंनिभं विशृङ्खलोत्पतितनिर्दयानन्दमकरन्दक्षोभ-
विकलप्रतिरोधप्रतिनिवर्तनोद्धतसमस्तगगनाङ्गणावकाशविकसत्कोलाहलं पार-
क्वसमूहमिदानीमपि पश्यामीव । स्मरामि च भीषणभुजवज्रखचितपञ्जरपर्य-
स्तसमरविमुखसुभटहस्तावलुसविविधायुधोपरुद्धाशेषरिपुसैन्यविकटापसारव्यति-
रिक्तमार्गसंचारनिर्वर्तितविषमसाहसं नाथं माधवम् । अहो गुणानुरागो
नरेन्द्रस्य, यदिदानीं सौधशिखरावतीर्णप्रतिहारविनयोपन्यासप्रशमितविरोधः

मदयन्तिके । सखि मालति, ननु भणामि सखि मालतीति ॥ कलहंसः । दिष्ट्या
कुशलेनास्मि निर्गतः संघट्टमार्गात् । सुहृषं हिमाणहे । 'हिमाणहे भयहर्षे' इति देशी ।
पश्यामीव निर्मलनिरन्तरोद्धृत्तरवारिधाराप्रतिफलितचन्द्रकिरणोज्ज्वलत्पिञ्जरित-
भीषणदर्शनं मदलीलाकलितकामपालविकटभुजदण्डापविद्धहलहेलाविस्तारितोर्ध्व-
क्षुभितकलिन्दतनयास्रोतःसंनिभं विशृङ्खलोत्पतितनिर्दयानन्दमकरन्दक्षोभविकल-
प्रतिरोधप्रतिनिवर्तनोद्धतसमस्तगगनाङ्गणावकाशविकसत्कोलाहलं पारक्वसमूह-
मिदानीमपि पश्यामीव । प्रतिनिवर्तनं पलायनम् । स्मरामि च भीषणभुजवज्रखचित-
पञ्जरतया पर्यस्ताः प्रसृताः समरविमुखा ये सुभटास्तेषां हस्तेभ्योऽवलुप्तान्या-
च्छेदितानि विविधान्यायुधानि तैरुपरुद्धं पातितमशेषं यदिपुसैन्यं तेन दत्तो यो
विकटापसारः पलायनं तेन व्यतिरिक्तः शून्यो यो मार्गस्तत्र संचारेण निर्वर्तित-
विषमसाहसं स्मरामि च माधवमिति संबन्धः । अहो गुणानुरागो नरेन्द्रस्य, यदि-
दानीं सौधशिखरावतीर्णप्रतिहारविनयोपन्यासप्रशमितविरोधः सौम्यैकरसोपनी-

धसिहरावदिण्णपडिहारविणओवण्णासपसमिअविरोहो सोम्मेकरसो-
वणीदमाहवमअरन्दमुहचन्दे ओलोइअ वारंवारं पसारिदसिणिद्धलो-
अणो कलहंसआदो अहिजणं सुणिअ निव्वत्तिअमहग्घगुरुवहुमाणो
फुरन्तमच्छरेस्सावेल्लखमसीमलिणिअमुहे भूरिवसुणन्दणे महुरो-
वण्णासेहिं किं दाणिं तुह्माणं भुवणाभोअभूसणेहिं महाणुहावेहिं
णवजोव्वणगुणाभिरामेहिं जामाउएहिं परितोसेत्ति पडिबोधिअ गओ
अब्भन्दरं राआ । इमे वि माहवमअरन्दा आअच्छन्दि इति अहं
वि एदं भअवदीए उत्तन्दं णिवेदेमि । (इति निष्कान्तः ।)

(ततः प्रविशतो माधवमकरन्दौ ।)

माधवः—अहो प्रेयसः सर्वपुरुषातिशायि निर्व्याजमूर्जितं
तेजः । तथा हि ।

दोर्निष्पेषविशीर्णसंचयगलत्कङ्कालमुन्मथतः

प्राग्वीराननुपात्य तत्प्रहरणान्याच्छिद्य विक्रामतः ।

सौम्यैकरसोपनीतमाधवमकरन्दमुखचन्द्राववलोक्य वारंवारं प्रसारितस्नि-
ग्धलोचनः कलहंसकादभिजनं श्रुत्वा निर्वर्तितमहार्घगुरुवहुमानः
स्फुरन्मत्सरेर्ष्यावैलक्ष्यमपीमलिनितमुखौ भूरिवसुनन्दनौ मधुरोपन्यासैः किमि-
दानीं युवयोर्भुवनाभोगभूषणाभ्यां महानुभावाभ्यां नवयौवनगुणाभिरामाभ्यां
जामातृभ्यां परितोष इति प्रतिबोध्य गतोऽभ्यन्तरं राजा । एतावपि
माधवमकरन्दावागच्छत इत्यहमप्येतं भगवत्यै वृत्तान्तं निवेदयामि ।

तौ यौ संकटान्निष्कान्तौ माधवमकरन्दौ तयोर्मुखचन्द्राववलोक्य वारंवारं प्रसा-
रितस्निग्धलोचनः कलहंसकादभिजनं श्रुत्वा निर्वर्तितमहार्घगुरुवहुमानः स्फुरन्म-
त्सरेर्ष्यावैलक्ष्यमपीमलिनितमुखौ भूरिवसुनन्दनौ मधुरोपन्यासैः किमिदानीं युवयो-
र्भुवनाभोगभूषणाभ्यां महानुभावाभ्यां नवयौवनगुणाभिरामाभ्यां जामातृभ्यां परि-
तोष इति प्रतिबोध्य ततो गतोऽभ्यन्तरं राजा । अत्र मत्सरः क्रोधः, उद्वेग इर्ष्या
एतौ द्वौ मपीस्थानीयौ । आभ्यां मलिनितं मुखं नन्दनस्य । वैलक्ष्यं मपीस्थानीयं
भूरिवसोरिति विवेकः । एतावपि माधवमकरन्दावागच्छत इत्यहमप्येतं भगवत्यै
वृत्तान्तं निवेदयामि ॥ **माधवः ।** प्रेयसो मकरन्दस्य । निर्व्याजं स्वाभाविकमू-
र्जितं बलवत्तेजः ॥ दोर्निष्पेषेति । तथा ह्यस्य प्रेयसो मित्रस्य प्राक्प्रथमं वीरा-
नुन्मथतः । कथमुन्मथत इत्यपेक्षायां दोर्भ्यामेव यो निष्पेषः संचूर्णनं तेन शीर्णं
संचिन्नत्वेन दलत्कङ्कालं यथा स्यादिति क्रियाविशेषणम् । अपरान्यत्र च तेषां प्रहर-
णान्याच्छिद्य विक्रामतो विक्रमं कुर्वतः । एवंभूतस्य प्रेयसो यः संख्योदधिः संप्राम-
समुद्रस्तस्य पन्याः पुरोदेशो, द्वेधा पाष्णिद्वये, स्तम्भिता निश्चेष्टा या पदातिपङ्क्तिस्तया

उद्वेल्लद्धनरुण्डखण्डनिकराकीर्णस्य संख्योदधे-

र्द्धेधास्तम्भितपत्तिपङ्क्तिविकटः पन्थाः पुरस्तादभूत् ॥ ९ ॥

वयस्य, नन्वनुशयस्थानमेतत् । पश्य ।

अद्यैवेन्दुमयूखखण्डनिचितं पीतं निशीथोत्सवे

यैर्लीलापरिरम्भदायिदयितागण्डूषशेषं मधु ।

संप्रत्येव भवद्भुजार्गलगुरुव्यापारभग्नास्थिभि-

र्गात्रैस्तौ कथयन्त्यसारभिदुरान्प्रायेण संसारिणः ॥ १० ॥

सर्तव्यं तु नरपतेरस्य सौजन्यम् । यदपराद्धयोरप्यनपराद्धयोरिव
नौ कृतोपसदनं चेष्टितवान् । तदेहि, मालतीसमक्षमधुना मदयन्ति-
काहरणवृत्तान्तं विस्तरतः कथ्यमानमनुभवामः । (पुरोऽवलोक्य ।) कथं
शून्या इवामी प्रदेशाः ।

मकरन्दः—नूनं शङ्के आवयोः समरसंकटोद्वेगेन व्याकुलत्वा-
दितस्ततो भ्रमन्त्यस्ता अत्रैवात्मानं विनोदयन्ति ।

माधवः—

कथयति त्वयि सस्मितमालती-

वलितलोलकटाक्षपराहतम् ।

वदनपङ्कजमुलसितत्रपं

स्तिमितदृष्टि सखी नमयिष्यति ॥ ११ ॥

अयमसावुद्यानवाटः ।

विकटो विपुलः पुरस्तादभूत् । उद्वेल्लन्त ऊर्ध्वं ललन्तो ये रुण्डखण्डनिकरास्तैः शीर्णस्य
व्याप्तस्येति संख्योदधेर्विशेषणम् ॥ ९ ॥ वयस्य, अहो एतज्जगत्समरकर्म वानुशय-
स्थानं पश्चात्तापस्थानम् । अद्येति । यैः सुभटैश्चन्द्रिकोपभोगसमये निशीथे लीला-
लिङ्गनदायिप्रेयसीप्राणावशिष्टं तथा प्रतिफलितेन्दुकरकरम्बितमिन्दुप्रभाखण्डरुचिरं
मधु पीतं संप्रत्येव ते गात्रैर्भवदीयव्यापारभग्नास्थिभिः संसारिणः पुरुषानसारांस्तु-
च्छांस्तथा भिदुरान्विकलान्कथयन्ति ॥ १० ॥ तन्मालत्प्रतो मदयन्तिकायाः कृते
कलहंसकेन विस्तरतो वर्ण्यमानमावयोर्व्यापारमर्तर्कितोपस्थितमनुभवामः । पुरोऽव-
लोक्य । कथं शून्या इव मालत्या विरहिता इवामी प्रदेशाः । दृश्यन्त इति शेषः ॥ मक-
रन्दः । नूनं शङ्के आवयोः समरसंकटोद्वेगेनाकुलत्वादुद्विग्नित्वादितस्ततो भ्रमन्त्यस्ता
मालत्यादयोऽत्रैवोद्यानगम्भीरस्थान आत्मानं विनोदयन्ति ॥ माधवः । कथयती-
ति । वयस्य मकरन्द, त्वयि कथयति सत्यावयोः समरसंकटवृत्तान्तं मालत्याः सखी
मदयन्तिका मन्निमित्तमनयोः पुरुषप्रकाण्डयोः शरीरसंदेहादयो जायन्त इत्यत्यन्त

(प्रवेशं नाटयतः ।)

लवङ्गिकामदयन्तिके—सहि मालदि । (सहसा विलोक्य सहर्षम् ।)
दिष्टिआ पुणो वि अ दे महाणुहावा दिस्सन्दि ।

माधवमकरन्दौ—भवत्यौ, क सा मालती ।

उभे—कुंदो मालती । पदसद्देन अह्ने विप्पलद्धाओ मन्द-
भाङ्गीओ ।

माधवः—भवत्यौ, कथंकथमपि सहस्रधैव ध्वंसते मे हृदयम् ।
ततः स्फुटमभिधीयताम् ।

मम हि कुवल्याक्षीं प्रत्यनिष्टैकबुद्धे-

रविरतमनुबद्धोत्कम्प एवान्तरात्मा ।

स्फुरति च खलु चक्षुर्वाममेतच्च कष्टं

वचनमपि भवत्योः सर्वथा हा हतोऽस्मि ॥ १२ ॥

१. सखि मालति, दिष्ट्या पुनरपि च तौ महानुभावौ दृश्येते ।

२. कुतो मालती । पदशब्देनावां विप्रलब्धे मन्दभागिन्यौ ।

श्रान्ततयोल्लसितव्रीडं तथा स्तिमितदृष्टि निश्चलनयनं स्वकं मुखं कर्तव्याभावान्नमयि-
ष्यति । पुनः कीदृशम् । सस्मिता या मालती तस्याश्चलन्तो ये कटाक्षास्तैः पराहतमिव
पराहतम् । पराहतिर्जुगुप्सा यथा स्यादेवं कटाक्षैरवलोकित ईदृशनिमित्तमत्याहित-
निमित्तमिति मालत्याः सस्मितत्वे कटाक्षैराहनने च हेतुः ॥ ११ ॥ अथ माधवमकर-
न्दयोः पदशब्दं श्रुत्वा मालतीमधिगतां ज्ञात्वा तद्विरहव्याकुले लवङ्गिकामदयन्ति-
के । वदत इति शेषः । सखि मालति । अनन्तरं माधवमकरन्दावागतौ विलोक्य
सहर्षं वदतः । दिष्ट्या पुनरपि च तौ महानुभावौ दृश्येते । अथ लवङ्गिकामदयन्ति-
कयोः सखि मालतीति वचः श्रुत्वा संप्रत्युत्पन्नदुर्निमित्तशङ्कितौ माधवमकरन्दौ
पृच्छतः क सा मालतीति ॥ उभे । कुतः कुत्र सा मालतीति । कुत इति सप्तम्य-
र्थे तसिः । एतेन खत्र मालती नास्त्येवेत्यर्थः । पदशब्देन भवतोरावां मन्दभागिन्यौ
विप्रलब्धे । भवत्पदशब्दं मालतीपदशब्दमाकलय्य सखि मालतीत्युक्तमित्यर्थः ॥
माधवः । भवत्याविति संबुद्धौ । कथं कथमपि केनकेनापि प्रकारेण वक्तुमप्यशक्यं
सहस्रधैव ध्वंसते हृदयम् । तत इदमभिधीयताम् । **मम हीति** । मम त्वेषोऽन्त-
रात्मा मम चेतो हि स्फुटं कुवल्याक्षीं मालतीं प्रति 'प्रेम पश्यति भयान्यपदेऽपि'
इत्यनिष्टैकचिन्तनशीलं तैरनुबद्धोत्कम्प एव । यतः अत्र स एव तावदवश्यमनु-
भविष्यसि कपालकुण्डलाक्रोपस्य विजृम्भितमिति वचनस्मरणादपि स तथोत्कम्प
इत्याशयः । तथा वामाक्षिस्पन्दनं कष्टहेतुत्वात्कष्टम्, तथैवेदक्सख्योर्वचनं कष्टम् ।

मदयन्तिका—तह क्खु इदो विणिग्गदे महाणुहावे बुद्धर-
क्खिदं अवलोइदं अ भअवदीसआसं विसज्जिअ अप्पमादणिमित्तं वि-
ण्णवेहि अज्जउत्तं त्ति लवङ्गिआ अणुप्पेसिदा । तदो उत्तम्ममाणा
अ एदाए मग्गं ओलोइदुं अग्गदो पसरिदा मालदी । पच्चादो अहं ।
तदो ण पेक्खामि । तदो अस्सेहिं मग्गिदा एत्थ विडवन्दराइं जाव
तुस्से दिट्ठत्ति ।

माधवः—हा प्रिये मालति,

किमपि किमपि शङ्के मङ्गलेभ्यो यदन्य-

द्विरमत्तु परिहासश्चण्डि पर्युत्सुकोऽस्मि ।

कलयसि कलितोऽहं वल्लभे देहि वाचं

अमति हृदयमन्तर्विह्वलं निर्दयासि ॥ १३ ॥

उभे—हौं पिअसहि, कहिं गआसि ।

मकरन्दः—वयस्य, किमित्यविज्ञाय वैक्लव्यमवलम्ब्यते ।

माधवः—सखे, त्वमपि किं न जानासि मत्सेहदुःखिताया-
स्तस्याः कातर्यचेष्टितानि ।

१. तथा खल्वितो विनिर्गते महानुभावे बुद्धरक्षितामवलोकितां च भ-
गवतीसकाशं विसृज्याप्रमादनिमित्तं विज्ञापयार्यपुत्रमिति लवङ्गिकानुप्रेषिता । तत
उत्ताम्यमाना चैतस्या मार्गमवलोकयितुमग्रतः प्रसृता मालती । पश्चादहम् ।
ततो न पश्यामि । ततोऽस्माभिर्मार्गिणोऽत्र विट्पान्तराणि यावद्युवां दृष्टाविति ।

२. हा प्रियसखि, कुत्र गतासि ।

तद्वत्कदैवेन हतोऽस्मि ॥ १२ ॥ मदयन्तिका । तथा खल्वितो विनिर्गते
महानुभावे त्वयि सति बुद्धरक्षितामवलोकितां च भगवतीसकाशं विसृज्याप्रमा-
दनिमित्तं विज्ञापयार्यपुत्रमिति लवङ्गिकानुप्रेषिता । तत उत्ताम्यमाना चैतस्या
मार्गमवलोकयितुमग्रतः प्रसृता मालती । पश्चादहं प्रसृतेत्यर्थः । न ततः पश्यामि ।
ततोऽस्माभिरत्र विचिता यावद्युवां दृष्टाविति ॥ माधवः । किमपीति । हे
चण्डि अतिक्रोपने, अयं परिहासः स्वात्मप्रच्छादनरूपो विरमत्तु । परिहासं परित्यज ।
ततः किमपि किमपीति यद्वक्तुमपि न शक्यते मङ्गलेभ्यो यदन्यदमङ्गलं तदहं त्वयि
शङ्के । अतस्त्वदर्शनार्थं पर्युत्सुकोऽस्मि । अथवा कलयसि ज्ञातुमिच्छसि मामनु-
रागवानयं विरागो वेति रूपेण, तर्हि कलितोऽहं त्वयैव मझमांसविक्रयप्रक्रमादिषु ।
तदिदानीं वल्लभे, वाचं प्रयच्छ । यतो मदीयं हृदयं विह्वलं विकलमन्तरेवावस्थितिं न
लभते । त्वं चैवं निर्दयासि ॥ १३ ॥ मकरन्दः । अविज्ञायानिश्चित्य । तद्विपदमित्या-
शयः ॥ माधवः । अन्यस्तावदुदासीनो न जानाति । त्वमपि किं मालतीति न जाना-

मकरन्दः—अस्त्येतत् । किं तु भगवतीपादमूलगमनमप्या-
शङ्क्यते । तदेहि । तत्र तावद्गच्छावः ।

उभे—एदं वि संभाविअदि ।

माधवः—एवमस्तु नाम । (इति परिक्रामति ।)

मकरन्दः—(स्वगतम् ।)

याता भवेद्भगवतीभवनं सखी सा

जीवन्यथैष्यति न वेत्यभिशङ्कितोऽस्मि ।

✓प्रायेण बान्धवसुहृत्प्रियसंगमादि

सौदामिनीस्फुरणचञ्चलमेव सौख्यम् ॥ १४ ॥

(इति निष्क्रान्ताः सर्वे ।)

इति महाकविश्रीभवभूतिविरचिते मालतीमाधवेऽष्टमोऽङ्कः ।

१. एतदपि संभाव्यते ।

सि । मम प्राप्तौ मत्स्नेहेन दुःखितया कातरया तया यच्चेष्टितमिति चौरिकाविवाहप्र-
स्तावे मालत्याः स्वशरीरपरित्यागाध्यवसायं स्मारयति ॥ उभे । एतदपि संभाव्यते ।
यद्भगवतीपादसेवां कर्तुं गता भविष्यत्येवम् ॥ **माधवः** । एवं नामास्तु । नामशब्दः
संभावनायाम् ॥ **मकरन्दः** । यातेति । सा नोऽस्माकं सर्वेषां माधवप्रेमविषयतया
तस्या एव गुणविशेषैश्च निःसीमस्नेहविषयत्वात्सखीव सखी मालती याता गता । तद्भ-
गवतीभवनं नगराध्यक्षपुरुषावरोधव्यतिकरसंभ्रमादिभिः सत्यमेव जीवन्ती प्राणा-
न्धारयन्ती पुनरप्येष्यति न वेत्याशङ्कितोऽस्मि । अघोरघण्टव्याघ्रवधराजविरुद्ध-
व्यापाराश्च मालतीजीवितसंदेहाशङ्काभिज्ञानानि । अथ मालतीविपदमनया निश्चित्य
वैषयिकसुखस्यास्थिरत्वं श्लोकस्योत्तरार्धेन व्यवस्थापयति—प्रायेणेति । बान्धवा-
दिसंगमसौख्यं सौदामिनीस्फुरणवचञ्चलम् । भवतीति शेषः । बान्धवादिसङ्ग-
आदिर्यस्य सौख्यस्य तत्तादृक् । अथ च प्रथमाङ्कमुखसंधिसूचितायाः सौदामिन्याः
स्फुरणं स्फूर्तिर्व्यापारविशेषो वा तन्मात्रनिदानं मालतीविपत्प्रतिकरणं माधव-
दुःखप्रहाणं च मनसि कृत्वा प्रकरणकृदग्रिमोङ्के सौदामिनीप्रवेशसूचनाय च सौदा-
मिनीपदमङ्कान्तश्लोके निवेशितवान् ॥ १४ ॥

शबरस्वामिप्रीत्या प्रकरणरत्नाकरेऽत्र भवभूतेः ।

सारोद्वारे मन्दरमकृत कृती व्याकृतिं नान्यः ॥

इति श्रीनान्यदेवस्य कृतौ विबुधरत्नावल्यां मालतीमाधव-
टीकायामष्टमाङ्कविवरणम् ॥

नवमोऽङ्कः ।

(ततः प्रविशति सौदामिनी ।)

सौदामिनी—एषास्मि सौदामिनी भगवतः श्रीपर्वतादुपेत्य पद्मावतीं तत्र मालतीविरहिणो माधवस्य संस्तुतप्रदेशदर्शनासहिष्णोः संस्त्यायं परित्यज्य सह सुहृद्वर्गेण बृहद्गोणीशैलकान्तारप्रदेशमुपश्रुत्याधुना तदन्तिकं प्रयामि । भोः, तथाहमुत्पतिता यथा सकल एव गिरिनगरग्रामसरिदरण्यव्यतिकरश्चक्षुषा परिषिच्यते । (पश्चाद्विलोक्य ।) साधु साधु ।

पद्मावती विमलवारिविशालसिन्धु-
पारासरित्परिकरच्छलतो विभर्ति ।

श्रीपर्वते कपालकुण्डलापहतां मालतीमाच्छिद्य निष्प्रत्यूहे देशे निधाय मालतीविनाशशङ्किनो माधवस्यावश्यं भाविनाशमाशङ्क्य जीवत्येव समागमिष्यतीति माधवप्रतीतिहेतोः मालतीकण्ठाद्वकुलावलीमादाय सौदामिनी सत्वरमुत्पतिता । अस्मिन्नवसरे नवमाङ्कारम्भः । तत इति । सौदामिनी स्वात्मगतमेव स्वविधेयं विचारयति—एषास्मीति । एषाहं सैव सौदामिनी नान्या । या भगवत्याः कामन्दक्या योगाभ्यासाद्युपदेशेनानुगृह्यैतावत्पदं प्रापिता । तदवश्यं मया कामन्दक्या प्राणेनापि रक्षणीययोर्मालतीमाधवयोर्विपत्प्रतीकारः प्राणव्ययेनापि विधेय इत्येषास्मीति पदस्याशयः । भगवतः पूज्याच्छ्रीपर्वतादुपेत्य गत्वा पद्मावतीम् । तत्र पद्मावत्यां मालतीविप्रयुक्तस्य माधवस्य बृहद्गोण्योपलक्षितो यः शैलस्तस्य कान्तारं दुर्गमार्गस्तत्र प्रदेशस्तत्र प्रवेशमुपश्रुत्याधुना तदन्तिकमनुप्रयामि । भवतु तस्य कान्तारप्रवेशः किमेतावता स्यादित्याशयः । किंभूतस्य माधवस्य—मालत्या सह क्रीडाद्यधिकरणत्वेन संस्तुतः परिचितो देशस्तस्येदानीं मालतीं विना तदवलोकनासहिष्णोः कथं कान्तारप्रवेशः किंविधो वेलपेक्षाद्वये सह सुहृद्वर्गेण संस्त्यायं गृहं परित्यज्येति पदद्वयं योज्यम् । अत्र भगवच्छब्दोक्तपूज्यत्वं च श्रीपर्वतस्यानेकमन्त्रसाधनक्षेत्रत्वेन । तथाहमिति । तथा तेन वेगातिशयेन तथोक्तदेशगमनमाश्रित्य वोत्पतितेनात्मनः शरीरलघुतोत्कर्षसहितं योगपरिपालनलिङ्गभूतं तथा शीघ्रगामितां चाश्चर्यहेतुत्वेनात्मगतमेव चिन्तयति । लघिमा लघुर्भवति येन सूर्यकरानवलम्ब्य तद्विम्बं प्रविशतीत्युच्चैर्गगनारोहणं च माधवस्य गिरिद्रोण्या श्रीपर्वतस्यापि स्पष्टदर्शनार्थम् । व्यतिकरो विशेषः समूहो वा । चक्षु रश्मिमण्डलेन परिषिच्यतेऽभिव्याप्य गृह्यते । साधु साधु । पद्मावतीं शीघ्रं प्राप्तास्मि । भद्रमासन्नमिति साधपदाभ्यासहेतुः । पद्मावतीति । पद्मावती नगरी अन्तरिक्षं गगनमिव विभर्ति । कस्मादित्यपेक्षायां विमलवारिभिर्विशाला विपुला या सिन्धुर्नाम नदीवि-

उत्तुङ्गसौधसुरमन्दिरगोपुराट्ट-

संघट्टपाटितविमुक्तमिवान्तरिक्षम् ॥ १ ॥

अपि च ।

सैषा विभाति लवणा वलितोर्मिपङ्क्ति-

रभ्रागमे जनपदप्रमदाय यस्याः ।

गोगर्भिणीप्रियनवोलपमालभारि-

सेव्योपकण्ठविपिनावलयो विभान्ति ॥ २ ॥

(अन्यतो विलोक्य ।) स एष भगवत्याः सिन्धोर्दारितरसातलस्तटप्रपातः ।

यत्रत्य एष तुमुलध्वनिरम्बुगर्भ-

गम्भीरनूतनघनस्तनितप्रचण्डः ।

पर्यन्तभूधरनिकुञ्जविजृम्भणेन

हेरम्बकण्ठरसितप्रतिमानमेति ॥ ३ ॥

एताश्चन्दनाश्वकर्णसरलपाटलाप्रायतरुगहनाः परिणतमालरसुरभ-
योऽरण्यगिरिभूमयः स्मारयन्ति तरुणकदम्बजम्बूवनाववद्धान्धकारगुरु-

शेषः । कीदृशमन्तरिक्षम् । उत्तुङ्गा ये सौधास्तेषां संघट्टनेन पूर्वं पाटितं पश्चाद्वि-
मुक्तमिवेत्यर्थः । अन्तरिक्षं चात्र यन्नीलाकारेणोर्ध्वदेशे प्रतिभाति तज्ज्ञेयम् ।

अन्यथा विभुत्वेनान्तरिक्षस्य पतनादिवार्तानुपपत्तेः ॥ १ ॥ सेति । सेयं लवणा
नाम नदी । जनपदशब्देन जनपदलोका गृह्यन्ते । तेषां प्रमदाय गोगर्भिणीनां प्रि-

यास्तथा नवतृणराजिधारिण्यो धारणशीला यास्ता एव वनालयो विभान्तीत्यन्वयः ।
अत्र मालाशब्दस्य 'इष्टकेषीकामालानां चित्तूलभारिषु' इति हस्वरूपम् । गोग-

र्भिणीति रूपं च 'चतुष्पादो गर्भिण्या' इति सूत्रेण जातिसमासे गोगर्भिणी, अजाग-
र्भिणीति च । अचतुष्पादेऽपि तु मानुषीगर्भिणीति, अजातावपि कालाक्षिगर्भिणी-

ति रूपं स्यात् ॥ २ ॥ स एष पूर्वपरिचितः । भगवतीपदेन पूज्यत्वाभिधायकेन
तीर्थत्वं सिन्ध्वभिधानायाः सरितः सूचयति । उच्चैर्देशादधः शिखरेषु प्रपतनं प्र-

पातः । उच्चैःपतनाद्वारितभूतलः । यत्रत्येति । यत्र जातोऽयं संकुलो विभाव्या-
नेकभङ्गिध्वनिरभिनवघनध्वानवत्प्रचण्डः । अयं च समीपगिरिप्रतिफलितेषु सत्सु

गणपतिगलगर्जितसाम्यं गतः । अत्र च नूतनघनध्वनिसाम्येन मनोहरे प्रकृते ध्वनौ
प्रचण्डत्वाभिधानं कदाचिदयं मालतीविरहिणो माधवस्य श्रुतिपथमवतरन्नवाम्भो-

दध्वनिवत्प्रतिभातीति शङ्कामुत्पादयन्ननिष्टकारि स्यादिति हेतोः ॥ ३ ॥ एता इति ।
एताश्चारण्यभूमयश्चन्दनादिप्रचुरवृक्षवनाद्युत्प्रेक्षणादक्षिणारण्यगिरिन्द्रान्स्मारयन्ति

तत्सादृश्येनेत्यर्थः । कीदृशोऽरण्यभूमयः पक्कविवलफलसगन्धाः । किंभूतान्भूधरा-
नित्यपेक्षायां तरुणकदम्बादिवनैरवबद्धो दृढीकृतो योऽन्धकारस्तेन गुरवो ये नि-

गिरिनिकुञ्जगुञ्जद्रुम्भीरगद्गदोद्गारघोरघोषणगोदावरीमुखरितविशालमे-
खलामुवोदक्षिणारण्यभूधरान् । अयं च मधुमतीसिन्धुसंभेदपावनो भग-
वान्भवानीपतिरपौरुषेयप्रतिष्ठः सुवर्णविन्दुरित्याख्यायते । (प्रणम्य ।)

जयदेव भुवनभावन जय भगवन्नखिलवरद निगमनिधे ।

जय रुचिरचन्द्रशेखर जय मदनान्तक जयादिगुरो ॥ ४ ॥

(गमनमभिनीय ।)

अयमभिनवमेघश्यामलोत्तुङ्गसानु-

र्मदमुखरमयूरीमुक्तसंसक्तकेकः ।

शकुनिशबलनीडानोकहस्त्रिधवर्ष्मा

वितरति बृहदश्मा पर्वतः प्रीतिमक्ष्णोः ॥ ५ ॥

दधति कुहरभाजामत्र भल्लूकयूना-

मनुरसितगुरूणि स्त्यानमम्बूकृतानि । *the quivering of a leaf
sprouting noise!*

शिशिरकटुकषायः स्त्यायते सल्लकीना-

मिभदलितविकीर्णग्रन्थिनिष्यन्दगन्धः ॥ ६ ॥

(ऊर्ध्वमवलोक्य ।) अये, कथं मध्याह्नः । तथा हि संप्रति

कुञ्जा लतादिपिहिताः कंदरविशेषास्तेषु गुञ्जन्ती शब्दायमाना गद्गदध्वनिप्रधानप्र-
वाहनिःसरणा या गोदावरी तथा मुखरितविपुलमेखलामुव इत्यन्वयः । अयमिति ।
मधुमती नदीविशेषः संभेदः संगमस्तस्य पावनः पवित्रतोत्पादकः । अपौरुषेयप्र-
तिष्ठः पुरुषप्रयत्नाजन्यस्थापनः श्रुतिप्रतिपाद्यमाहात्म्यो वा स्वर्णविन्दुरिति नाम ।
तस्य भगवतः । जयेति । भुवनभावन चतुर्दशभवनोत्पादकः ^{creator} अखिलवरद स-
मस्तानतकामप्रद, निगमनिधे समस्तवाक्यनिधे । आदिगुरुत्वं च सर्गादौ ब्रह्मणो-
ऽप्युपदेशकत्वात् ॥ ४ ॥ अयमिति । अयं पर्वतो नेत्रयोः सुखं दृश्यमानो ज-
नयतीत्यन्वयः । तस्य विशेषणानि । नवजलदैः श्यामीकृतोच्चसानुः । अत एव हृष्ट-
मयूरीमुक्ताविच्छिन्नकेकः । तथा शकुनिभिः पक्षिभिः शबलाः कर्बुरा ये नीडा-
नोकहास्तैः स्त्रिधं वपुरस्य स तादृक् । शकुनयुक्थ बलाकाः केकिनश्च ग्राह्याः ।
तेषामेव तदानीं नीडारम्भः । तैरेव श्वेतश्यामैः कर्बुरता नीडानां स्यात् ॥ ५ ॥
दधतीति । अत्र ये तरुणाश्च भल्लूकास्तेषामम्बूकृतानि सनिष्ठीवनानि मुक्तानि
कुहरभाक्वेन प्रतिशब्दगुणोत्कृष्टानि कर्तृणि स्त्यानं स्त्यानत्वं दधति विभ्रति । यथा
सल्लकीनां वृक्षविशेषाणामभिः पूर्वं दलिताः पश्चाद्विकीर्णा विक्षिप्ता ये ग्रन्थयस्तेषां
यो निष्यन्दोद्भवः क्षरणं तद्गन्धः स्त्यायते सर्वतः संहतो भवति । प्रसरतीत्यर्थः ॥ ६ ॥

काश्मर्याः कृतमालमुद्गततलं कोयष्टिकष्टीकते

तीराश्मन्तकशिम्बिचुम्बितमुखा धावन्यपःपूर्णिकाः ।

दात्यूहैस्तिनिशस्य कोटरवति स्कन्धे निलीय स्थितं

वीरुन्नीडकपोतकूजितमनुकन्दन्त्यधः कुक्कुभाः ॥ ७ ॥

तद्भवतु । माधवमकरन्दावन्विष्य यथाप्रस्तुतं साधयामि । (इति निष्क्रान्ता ।)

शुद्धविष्कम्भः ।

(ततः प्रविशति माधवो मकरन्दश्च ।)

मकरन्दः—(सकरुणं निःश्वस्य ।)

न यत्र प्रत्याशामनुपतति नो वा रहयति

प्रतिक्षिप्तं चेतः प्रविशति च मोहान्धतमसम् ।

अकिञ्चित्कुर्वाणाः पशव इव तस्यां वयमहो

विधातुर्वामत्वाद्विपदि परिवर्तामह इमे ॥ ८ ॥

माधवः—हा प्रिये, मालति, कासि । कथमविज्ञाततत्त्वमद्भुत-
तमं झटिति पर्यवसितासि । नन्वकरुणे, प्रसीद । संभावय माम् ।

काश्मर्या इति । काश्मर्याः मधुपर्णीतरोस्तस्मिन्काले निष्पन्नात् । उद्गतदलं त-
रुणनवपत्रम् । कृतमालच्छायम् । कोयष्टिकः पक्षिविशेषः । तस्य वने संभवात् ।
टीकते धावति । सरितीरे येऽश्मन्तकाख्या अतसीपर्यायास्तच्छिम्बिचुम्बित-
मुखास्तदग्रस्पृष्टमात्रमुखाः । न तु पिपासया ते खादितवन्त इति चुम्बितपदस्या-
शयः । पूर्णिका अशोकापरनामानः पक्षिविशेषाः । जलं गच्छन्ति । दात्यूहैस्तिनि-
शस्य स्यन्दनापरनाम्नो मूले स्कन्धे जातिस्वभावानिलीय स्थितम् । तथा लतास्थि-
तकुलायवर्तिपारावतकूजितमनुकल्याधोदेशे कुक्कुभाः कूजन्ति । कुक्कुभो ग्रामचट-
काकृतिः पक्षिविशेषः । यदाह—‘शरच्चन्द्रिकाकारसितपुच्छो नीलगलः स्याद्ग्राम-
चटकाकृतिः । कुक्कुभः कुक्कुटारावः स्थलजो रक्तवर्णकः ॥’ इति ॥ ७ ॥
इति शुद्धविष्कम्भः । **मकरन्दः** । सकरुणं निःश्वस्यात्मगतमेव । न य-
त्रेति । इमे वयं सर्वे बुद्धिपौरुषोत्साहयुक्ता अपि तस्यां विपदि वर्तामहे ति-
ष्ठामः । यत्र विपदि मनः कर्तुं । तामपि तत्प्राप्तिहेतुं कामन्दक्याश्वासनरूपां
प्रत्याशां नानुपतति नावलम्बते । तदाश्वासनस्याविषयत्वेनैवाभावात् । न वा
प्रतिक्षिप्तं निराशं तत्प्राप्तिप्रत्याशां रहयति त्याजयति । बहुशोऽघोरघण्टादिव्यतिक-
रेषि पुनःपुनस्तल्लभदर्शनात् । मोहान्धकारमेव केवलं प्रविशति । मोहश्चात्राक-
र्तव्यतापरिच्छेदः । अकिञ्चित्कुर्वाणा विपत्प्रतीकारानुरूपं किमपि कर्माकुर्वन्त आ-
हारमात्रव्यापाराः पशव इव । अत्र च प्रतिकूलदैवविलसितमेव हेतुर्नास्माकं पुरु-
षकारवैगुण्यमित्याशयः ॥ ८ ॥ **माधवः** । अविज्ञाततत्त्वमविलक्षितविनाशकारणं

प्रियमाधवे किमसि मय्यवत्सला

ननु सोऽहमेव यमनन्दयत्पुरा ।

स्वयमागृहीतकमनीयकंकण-

स्तव मूर्तिमानिव महोत्सवः करः ॥ ९ ॥

वयस्य मकरन्द, दुर्लभः खलु जगति तावतः स्नेहस्य संभवः ।

सरसकुसुमक्षामैरङ्गैरनङ्गमहाज्वर-

श्चिरमविरतोन्माथी सोढः प्रतिक्षणदारुणः ।

तृणमिव ततः प्राणान्मोक्तुं मनो विधृतं तया

किमपरमतो निर्व्यूढं यत्करार्पणसाहसम् ॥ १० ॥

अपि च ।

मयि विगलितप्रत्याशत्वाद्विवाहविधेः पुरा

विकलकरणैर्मर्मच्छेदव्यथाविधुरैरिव ।

स्मरसि रुदितैः स्नेहाकूतं तथाप्यतनोदसा-

वहमपि यथाभूवं पीडातरङ्गितमानसः ॥ ११ ॥

यथा स्यादेवं पर्यवसितासि विनाशं गतासि । अत एवाद्भुतम् । प्रियेति । प्रियो माधवो यस्या इति प्रियमाधवा स्वभावतो भूत्वा किमस्य निमित्तवत्सला । न चाहमन्यः किंतु स एव माधवो यस्त्वदर्थे कृतमहामांसविक्रयप्रस्तावोचितता-दृशव्यापार इत्यात्मानुरागं मालत्यास्तादृग्विपत्प्रतीकारकर्तृत्वं चात्मनो मनसि कृ-त्वाह—यमनन्दयदिति । मां तव करो मूर्तिमान्महोत्सव इवानन्दयत् । कीदृकर इत्यपेक्षायामागृहीतकमनीयकंकण इति । कथमनन्दयदित्यपेक्षायाम् । स्वयमिति । यतस्त्वदर्शनजडीभूतस्य मम कण्ठे लवङ्गिकाधिया स्वकरेण वकुलावलीसमर्पण-तया निजदेहदानादपीति योज्यम् ॥ ९ ॥ वयस्येति । दुर्लभ इति यावत्स्नेहो मयि तया मदनोद्यानप्रस्तावनादारभ्य दर्शितस्तावतः स्नेहस्य जगत्पथ्यत्र मालतीं विहायासंभवः । अन्यत्र नायक ईदृगनुरागो न दर्शित इत्यर्थः । तमेव स्नेहोत्कर्ष-माह—सरसेति । मध्वार्द्रनवमल्लिकादिकुसुमवत्क्षामैः सुकुमारैश्चिरमनवरतमुन्म-थनशीलस्तावत्सोढः । क्षामपदस्य सुकुमारार्थतायामभिभवासहिष्णुतायामुभयत्रापि ममैवेति बीजं प्रतिक्षणदारुणमृत्योर्विशेषेण निमित्तमिति उवरविशेषणम् । ततस्तदन-न्तरं च मदप्राप्तिशङ्कायां तृणप्रायान्प्राणान्ममलात्तानेव त्यक्तुं चित्तं विधृतं व्यव-स्थापितम् । आस्तां सर्वमेतद्यत्तया कुलकुमार्या गुरुजनमनादृत्य करार्पणसाहसमनु-रागेण पाणिग्रहणसाहसं निर्व्यूढं निर्वाहं नीतमतः परं किं ब्रूम इत्याशयः ॥ १० ॥ अपि चेति कृत्वा मालतीगुणान्तरकीर्तनेन चतुर्थस्मरावस्थालिङ्गैरुन्मादाख्य-सप्तमावस्थाया भूमिकां रचयन्नाह—मयीति । स्मरसि यथा त्वं नन्दनविवाह-

(सावेगम् ।) अहो नु खलु भोः,

दलति हृदयं गाढोद्वेगं द्विधा तु न भिद्यते

वहति विकलः कायो मोहं न मुञ्चति चेतनाम् ।

ज्वलयति तनून्मन्तर्दाहः करोति न भस्मसा-

त्प्रहरति विधिर्मर्मच्छेदी न कृन्तति जीवितम् ॥ १२ ॥

मकरन्दः—निरवग्रहो दहति दैवमिव दारुणो विवस्वान् ।

इयं च ते शरीरावस्था । तदस्य पद्मसरसः परिसरे मुहूर्तमास्यताम् ।

अत्र हि

उन्नालवालकमलाकरमाकरन्द-

निप्यन्दसंवलितमांसलगन्धवन्धुः ।

त्वां प्राणयिष्यति पुनः परिवर्तमान-

कल्लोलशीकरतुषारजडः समीरः ॥ १३ ॥

प्रस्तावात्पूर्वं मत्प्राप्तौ विगलितप्रत्याशत्वाद्विकलारुणैस्तथा मर्मच्छेदे या व्यथा तथा विधुरैरिवोद्वेगदायिभी रुदितैस्तथापि तस्यामपि दशायां मयि खेहाकृतं स्नेहप्रधानमाशयमतनोद्विस्तारितवती । असावहमपि यथाभूवं यादृशासं पीडातरङ्गितचेतास्तथा त्वमेव स्मरसीत्यन्वयः ॥ ११ ॥ सावेगं ससंभ्रमम् । अहोशब्द आश्चर्यं । नु वितर्के । भोः संबुद्धौ । दलतीति । कर्मकर्तरि । स्वयमेव विधाय मदीयं हृदयं दारणप्रयत्नमतिक्रम्यापि गाढोत्क्रण्ठं यतो विदीर्णं किमिति नोपलभ्यत इत्यत्र द्विधेत्युत्तरम् । अन्तरेव हि दलने यादृशी व्यथा स्यात्तादृशी व्यथा हृदि वर्तत इति मकरन्दे प्रकाशयति । यथा कायः शरीरं हृदयेतरद्विकलो विह्वलो मोहं वैचित्त्यं वहति । यदि मोहः कथमेवं जानासीत्यत्रोत्तरम् । चेतनां मालतीवियोगवेदनाज्ञानं तु न मुञ्चत्येवेत्याशयः । तथान्तर्दाहः स्मरपवनसंधुक्षितशोकानलरूपस्तनूं दहति । तर्हि 'दह भस्मीकरणे' इति धात्वर्थात्किमिति भस्मरूपता न दृश्यत इत्यत्र भस्मसान्न करोतीत्युत्तरम् । देहदाहे यादृशी रूक्षा तादृशी वर्तत इति व्यनक्ति । तथा विधिरननुकूलमाचरन्मर्मच्छेदनशीलः प्रहरतीव । तर्हि कथं जीवसीति चेदत्र न कृन्ततीत्युत्तरम् । चिरमयमनुभवतु यातनामिति जीविताकृन्तने हेतुः ॥ १२ ॥ मकरन्दः । निरवग्रहो निरङ्कुशो निर्मोहो वा । निरवग्रहमिति क्रियाविशेषणं वा । दैवं प्राक्तनमस्मत्कर्मैव रविरपि प्रचण्डकरो मध्याह्ने त्वां दहति । इयमीदृशी दुरतिक्रमदशान्तरावतरणलिङ्गभूता । पद्मसरः पद्मप्रधानं सरः । उन्नालेति । अत्र सरसि त्वामीदृग्दशापन्नं पवनः प्राणयिष्यति । मरुद्विशेषणान्याह—उन्नालेति । उद्गतनालानि यानि वालकमलानि प्रत्यग्रविकचानि । तेषामाकर उत्पत्तिस्थानं तत्र यो माकरन्दो निप्यन्दः स्फुटिः । क्षरणमिति यावत् । तेन संव-

(परिक्रम्योपविशतः ।)

मकरन्दः—(खगतम् ।) भवतु । एवं तावदाक्षिपामि । (प्रकाशम् ।)
वयस्य माधव,

एतस्मिन्मदकलमल्लिकाक्षपक्ष-

व्याधूतस्फुरदुरुदण्डपुण्डरीकाः ।

वाष्पाम्भःपरिपतनोद्गमान्तराले

दृश्यन्तामविरहितश्रियो विभागाः ॥ १४ ॥

(माधवः सोद्वेगमुत्तिष्ठति ।)

मकरन्दः—कथं निष्प्रतिपत्तिशून्यमुत्थायान्यतः प्रवृत्तः ।
(निःश्वस्योत्थाय ।) सखे, प्रसीद । पश्य ।

वानीरप्रसवैर्निकुञ्जसरितामासक्तवासं पयः

पर्यन्तेषु च यूथिकासुमनसामुज्जृम्भितं जालकैः ।

उन्मीलत्कुटजप्रहासिषु गिरैरालम्ब्य सानूनितः

प्राग्भागेषु शिखण्डिताण्डवविधौ मेघैर्वितानायते ॥ १५ ॥

अपि च ।

लितो मिश्रीभूतो यो मांसलः पुष्टो गन्धस्तद्वन्धुस्तत्सहचरः । तथा पुरः परिवर्त-
माना ये कल्लोलास्तेषां शीकरा एव तुषारास्तैर्जडो मन्दगतिः ॥ १३ ॥ अथ मक-
रन्दो मित्रस्य दुरन्ताधिदर्शनेन भ्रान्तचित्ततया विरहिविपक्षतामुद्दीपनभावनं वि-
स्मृत्य माधवस्यान्यचित्तताकरणाय तानेवोपन्यस्यति । आक्षिपाम्यन्यमनस्कं
करोमि । एतस्मिन्निति । एतस्मिन्सरसि भूप्रदेशे दृश्यन्ताम् । प्रदेशानां वि-
शेषणान्याह—सहर्षमन्दध्वाना ये मल्लिकाक्षा हंसविशेषास्तेषां पक्षव्याधूताः पूर्वं
पश्चात्स्फुरन्त उरवो दण्डा येषां पुण्डरीकाणां तानि येषु भूभागेषु ते तादृशाः ।
वाष्पाम्भःपूरितलोचनत्वात्कथं दृश्यन्तामित्यत आह—एकस्य वाष्पाम्भसः परिप-
तनमन्यस्योद्गमनमित्यनयोरन्तराले ॥ १४ ॥ माधवस्य मकरन्दोक्तविनोदनोपदेश
एवोद्वेगनिमित्तम् । मकरन्दः । निष्प्रतिपत्त्या मम तावद्वाक्यार्थानवबोधेन शून्यं
शून्यहृदयता यथा स्यादेवमुत्थाय मकरन्दोपदिष्टात्मविनोदनहेतून्विपरीतानाश-
ङ्क्यावलोकयितुमसमर्थः । उत्थायान्यतोस्मात्स्थानात्स्थानान्तरं गन्तुं प्रवृत्त इत्यर्थः ।
अथ मकरन्दो मित्रस्य दुःसहं दशान्तरमापतत्प्रतिकर्तुमसमर्थो निःश्वस्य वदति—
प्रसीद चित्तस्याभिलाषितां मुञ्च । अथवा प्रसन्नो भव । वानीरेति । वयस्य नि-
कुञ्जसहितानां नदीनां वेतसकुसुमैर्हेतुभूतैः प्राप्तंसौरभं पयः पश्य । अत्र मनो विनो-
दयेत्याशयः । पर्यन्तेषु नदीनां तटेषु । यूथिकाकुसुमानां जालकैर्मुकुलैरुज्जृम्भितं
विकसितं तदपि पश्येत्याशयः । इतश्च सानूनालम्ब्य शृङ्गाण्याधारीकृत्य मेघैर्म-
यूरोद्धतवृत्तनिमित्तं वितानायते पटमयवृत्तमण्डपतयावार्यते । केषु देशेष्वित्यत

जृम्भाजर्जरडिम्बिडम्बरघनश्रीमत्कदम्बद्रुमाः

शैलभोगभुवो भवन्ति ककुभः कादम्बिनीश्यामलाः ।

उद्यत्कन्दलकान्तकेतकभृतः कच्छाः सरित्स्रोतसा-

माविर्गन्धशिलीन्ध्रलोध्रकुसुमस्मेरा वनानां ततिः ॥ १६ ॥

माधवः—सखे, पश्यामि । किं तु दुरालोकरमणीयाः संप्रत्य-
रण्यगिरितटभूमयः । तत्किमेतत् । (साक्षम् ।) अथवा किमन्यत् ।

उत्फुल्लार्जुनसर्जवासितवहत्पौरस्त्यज्ञञ्ज्ञामरु-

त्प्रेङ्खोलस्खलितेन्द्रनीलशकलस्निग्धाम्बुदश्रेणयः ।

धारासिक्तवसुंधरासुरभयः प्राप्तास्त एवाधुना

धर्माभोविगमागमव्यतिकरश्रीवाहिनो वासराः ॥ १७ ॥

हा प्रिये मालति,

आह । प्राग्भागेषु गिरिभागेषु । विकसत्कुटजकुसुमैः प्रकृष्टो हासस्तद्वत्सु ॥ १५ ॥

जृम्भेति । जृम्भा विकासस्तेन जर्जरः शिथिलसंहतियो डिम्बडम्बरः कलि-
कासमूहस्तेन घनश्रीयुक्तकदम्बद्रुमाः शैलपरिसरभुवो भवन्ति । एतान्मनोविनोद-
नार्थं पश्येत्याशयः । अत्र शैलभुवोऽनुवाद्याः कदम्बद्रुमा विधेयाः । एवं दिशो मेघ-
मालाश्यामा भवन्ति । तत्रत्यककुभो मनोविनोदनत्वेनावलोक्य । तथानुवाद्यविधे-
यभावौ च तथा सरित्प्रवाहाणां कच्छा येऽनूपप्रायदेशा उद्यत्कन्दलाश्च ते कान्त-
केतकभृतश्चेति संप्रतिपन्नास्तेष्वपि मनो विनोद्यतामित्याशयः । तथा वनानां
ततिराविर्भूतगन्धानि यानि शिलीन्ध्रलोध्रयोः कुसुमानि तैः स्मेरेव स्मेरा । ते
मनोविनोदननिमित्तमित्याशयः । अनेन प्रवन्धेन विरहिवर्गात्यन्तानिष्ठहेतुरासन्नो
वर्षर्तुः सूच्यते । शिलीन्ध्राः पुंनागविशेषाः । रम्भेत्यन्ये । ‘शिलीन्ध्रः कन्दली-
पुष्पे करत्रिपुटकाख्ययोः’ इति विश्वः । त्रिपुटकेति विकिचलविशेषः ॥ १६ ॥

माधवः । भगवद्वचनगौरवेण पश्यामि । दुरालोकत्वमस्यां दशायां स्मरोद्दीपक-
त्वेन रमणीयत्वं तु सुखिनामविरहिणामरण्यगिरिभूमीनामिति विवेकः । तत्किमेत-
दिति सामान्योक्तौ नपुंसकलिङ्गता । कोऽयं सर्वविदः सुहृदोऽत्यर्थप्रतिकूलानामेव
भावानां मम दुःखशान्त्यर्थमुपन्यासक्रम इत्यभिप्रायः । अथवा । किमन्यद्वाग्यविप-
र्ययान्निमित्तान्तरं वयस्यस्योपन्यासक्रमे गवेपणीयमिति स्वात्मगतमेव संवृणोति ।
यद्वा रमणीयानां दुरालोकत्वे निमित्तं विमृशन् । अथवा किमन्यत्ते दिवसाः
प्राप्ता ये दुरालोकत्वे निमित्तानीत्यर्थः । कीदृशो दिवसा इत्यत आह—उत्फुल्ले-
ति । विकसितानि यानि ककुभसालकुसुमानि तैर्वासितो वहन्गच्छन्त्यः प्रचण्डः
पुरोवातस्तप्रेङ्खोलेनान्दोलनेन स्खलिताः स्वस्थानाचलिता इन्द्रनीलशकलवत्स्नि-
ग्धा मेघपङ्क्तयो येषु दिवसेषु तादृशाः । तथा नूतनासारसक्तमेदिनीपरिमलसुग-
न्धाः तथा प्रस्वेदजलस्यासारपवनशैल्याद्यो विगमो विनाशस्तथा प्रचण्डार्कतापाच्च
जननमाविर्भावस्तथोर्व्यतिकरो व्यामिश्रणं तच्छोभावहनशीलाः ॥ १७ ॥ हा इति

तरुणतमालनीलबहुलोन्नमदम्बुधराः

शिशिरसमीरणावधुतनूतनवारिकणाः ।

कथमवलोकयेयमधुना हरिहेतिमती-

र्मदकलनीलकण्ठकलहैर्मुखराः ककुभः ॥ १८ ॥

(निश्चयः शोकाति नाटयति ।)

मकरन्दः—कोऽप्यतिदारुणो दशाविपाको वयस्यस्य संप्रति वर्तते । (साक्षम् ।) मया पुनरज्ञानेन वज्रमयेन किल विनोदः प्रारब्धः । (निःश्चयः ।) एवं च पर्यवसितप्रायेव नो माधवप्रत्याशा । (समयं विलोक्य ।) कथं प्रमुग्ध एव । हा सखि मालति, किमपरम् । निरनुक्रोशासि ।

अपहस्तितबान्धवे त्वया

विहितं साहसमस्य तृष्णया ।

विषादद्योतकमव्ययम् । तरुणेति । हा प्रिये त्वमपि यदि मद्वियुक्ता जीवन्ती तिष्ठसि तत्कथमधुनेदृशो दिशो द्रष्टुं शक्यास्तत्कथमवलोकयेयम् । कीदृश्यः ककुभ इत्यत आह—प्रौढतापिञ्जलरुवन्नीलास्तथा बहुला बहवस्तथोन्नमन्तो मेघा यामु ताः । तथा शीतमास्तवावधूनिप्रत्यग्रशीकराः । तथा हरिहेतिमतीरिन्द्रकार्मुकयुक्ताः । तथा मदेन हर्षेण कला ये नीलकण्ठकलहस्तैर्मुखराः । अत्रेन्द्रचापव्याप्तास्तथा मदबान्धवार्हिकलहैर्दुःशब्दान्विताः कथमवलोक्याः संप्रतीदृश्यां दशायामिति दुरालोकत्वे हेतुः शब्दो ध्वनिः । अर्थस्तूहीपनविभावत्वेन ॥१८॥ विरहिजनान्यन्तानभीष्टा उन्नमदम्बुधरादिभिर्व्याप्ताः कथमवलोक्या मादशैरिति शोकश्चित्तवैधुर्यम् । आर्तिः पीडा । नाटयति माधवभूतो नटो न तु माधव एव । यतोऽवस्थानुकृतिर्नाट्यमुच्यते । न च माधवः स्वस्यावस्थामनुकरोतीति युक्तम् ॥ **मकरन्दः** । कोऽपि वक्तुमप्यशक्यो दशाविपाको मरणावस्थारूपः । वज्रमयेन ॥ सुहृद्विनाशदर्शनदशायामपि जीवतीति वज्रमयत्वहेतुः । विनोदो दुःखनिवारणोपायः । माधवस्य जीवनोपाय इति निःश्चयः चिन्तयति—एवं चेति । आश्वासनोपायाभावादवसितप्रायेव समाप्तेव सद्युः प्रियात्वेन सखीति संबोधनम् । किमपरं भवद्गुहदूषणोक्त्या प्रयोजनम् । निरनुक्रोशासि निर्दयासीत्येतावतैव त्वया संवृतानि स्वदूषणानि ज्ञेयानि । यथा त्वयानवलोकितः पतिर्यस्त्वत्प्राप्तिनिमित्तमारब्धमहामांसविक्रयप्रसङ्गेन लज्जीवितं रक्षितवांस्तथा त्वमपि कुतोऽप्यतर्कितगमना माधवजीवितं न रक्षसीति निरनुक्रोशा । अपहस्तितेति । मालतीसंबोधनमनपेक्षितमातृपित्रादिसंमतिरिति । यया त्वया तदानीमस्य माधवस्य लो-

तदिहानपराधिनि प्रिये

सखि कोऽयं करुणोज्झितः क्रमः ॥ १९ ॥

कथमद्यापि नोच्छ्वसिति । हन्त, मुषितोऽस्मि ।

मातर्मातर्दलति हृदयं ध्वंसते देहबन्धः

शून्यं मन्ये जगदविकलज्वालमन्तर्ज्वलामि ।

सीदन्नन्धे तमसि विधुरो मज्जतीवान्तरात्मा

विष्वङ्मोहः स्थगयति कथं मन्दभाग्यः करोमि ॥ २० ॥

कष्टं भोः, कष्टम् ।

बन्धुताहृदयकौमुदीमहो

मालतीनयनमुग्धचन्द्रमाः ।

सोऽयमद्य मकरन्दनन्दनो

जीवलोकतिलकः प्रलीयते ॥ २१ ॥

हा वयस्य माधव,

गात्रेषु चन्दनरसो दृशि शारदेन्दु-

रानन्द एव हृदये मम यस्त्वमासीः ।

तं त्वां निकामकमनीयमकाण्ड एव

कालेन जीवितमिवोद्धरता हतोऽस्मि ॥ २२ ॥

(स्पृशन् ।)

भेन स्वकरार्पणसाहसमनुष्ठितं तदेवमनपराधे कोऽयं निष्करुणः क्रमो व्यापारः ॥ १९ ॥ मातरिति । दलति स्फुटति । ध्वंसते त्रुष्यति । देहबन्धः शरीरावयवसंधिस्थानम् । ईदृशपुरुषप्रकाण्डेन विना जगच्छून्यं जानामि । तथाविच्छिन्नज्वालं यथा स्यादेवमन्तर्हृदये ज्वलामीव ज्वलामि । तथान्तरात्मा सीदन्नवसन्नीभवन्नन्धयतीत्यन्धमस्मिन्तमसि मज्जतीव । विष्वक्सर्वतो मोहः स्थगयति सर्वेन्द्रियवृत्तीरावृणोति । विधुरो व्याकुलः । कथं मन्दभाग्यः करोमि । अस्य प्राणरक्षामिति शेषः । अथवा कथमिति किमित्यर्थेऽन्ययम् । किमिदानीं करोमीत्यर्थः ॥ २० ॥ बन्धुतेति । बन्धुता बन्धुसमूहः तच्चित्तस्य कृते कौमुदी मह इव कौमुदीमहः । महशब्द उत्सवे । मालतीनयनयोः कृते प्रतिपच्चन्द्रः असंपूर्णदर्शनविषयत्वेन कदा सम्यङ्नयनविषयतां यास्यतीत्यस्या उत्कण्ठाजनकत्वेन मुग्धचन्द्रलोक्तिः । मकरन्दनन्दनो मकरन्दानन्दनिमित्तं जीवलोकस्य तिलक इव । तिलको मण्डनविशेषः । प्रलीयते नश्यति ॥ २१ ॥ गात्रेष्विति । आलिङ्ग्यमानो गात्रेषु चन्दनरसः । दृश्यमानो दृशि शारच्चन्द्रः । विभाव्यमानो हृदय आनन्द एव मूर्तः । निकामकमनीयं स्वभा-

अकरुण वितर स्मितोज्ज्वलां
दृशमतिदारुण देहि मे गिरम् ।
सहचरमनुरक्तचेतसं
प्रियमकरन्द कथं न मन्यसे ॥ २३ ॥

(माधवः संज्ञां लभते ।)

मकरन्दः—(सोच्छ्वासम् ।) अयमचिरधौतराजपट्टरुचिरमांसलच्छ-
विर्नवजलधरस्तोयशीकरासारेण संजीवयति मे प्रियवयस्यम् । दिष्ट्या
समुच्छ्वसितस्तावत् ।

माधवः—तत्किमिवात्र विपिने प्रियावार्ताहरं करोमि ।

फलभरपरिणामश्यामजम्बूनिकुञ्ज-

स्खलनतनुतरङ्गामुत्तरेण स्रवन्तीम् ।

उपचितघनमालप्रौढतापिञ्जलीलः

श्रयति शिखरमद्रेर्नूतनस्तोयवाहः ॥ २४ ॥

(सरभसमुत्थायोन्मुखः कृताञ्जलिः।)

वरम्यं त्वामुद्धरता लोकान्तरं नयता जीवितमिवोद्धरता । एतच्च सर्वं विलापप्रका-
रत्वात्र तावद्रसविशेषपोषमावहति ॥ २२ ॥ स्पृशन्माधवशरीरम् । अकरुणेति ।
स्मितसाहचर्येणोज्ज्वलामकलुषां दृशं वितर । तथातिदारुणगिरं स्मितोज्ज्वलां
देहि । प्रियो मकरन्दो यस्य तादृक्, तत्संबोधनम् । मां सहचरमनुरक्तचित्तम्,
न तु बाह्यानुरागम् । कथं न मन्यसे कथं न जानासि । किमहं कदाप्युपरक्तचेता
इति भावः । अत्र विशिष्टदृग्बचनदानमात्रेणैवेदानीं मम जीवनं स्यात्तन्मात्रेऽपि किं
ते वैमुख्यमकरुणेति दारुणत्वोक्तौ निमित्तम् ॥ २३ ॥ **मकरन्दः** । अचिरधौतः
सद्योनिर्मलीकृतो राजपट्टः श्यामः पाषाणविशेषस्तद्वदेव रुचिरा रम्या तथा मांसला
पुष्टा छविर्व्यस्य तादृगभिनवमेघसमूहः । आसारो धारासंपातः । अत्र वियोगिनो मा-
धवस्योच्छ्वासे विरहिर्गर्गातिदुःसहनवजलधरासारानुकूलत्वे प्रार्थनं मकरन्दस्य प्रि-
याविरहितात्मसमानतयान्येष्वपि जलधरादीनां सुखजनकतया भ्रान्तेर्ज्ञेयम् । दिष्ट्या
भाग्येन ममात्मनश्च । उच्छ्वसितो विमुक्तनिरुद्धोच्छ्वासस्तावदयं वृत्त इत्याशयः ॥
माधवः—तदिति । 'एति जीवन्तमानन्दः' इत्यस्यापि वाल्मीकिवचसः प्रत्याशा-
वलम्बनीयेति भावः । चिरेणामुमुपगम्येति पूरणीयम् । किमिति सामान्यजातौ नपुं-
सकत्वम् । प्रियायै मत्कुशलवार्तासमर्पकम् । **फलभरेति** । अद्रेः शृङ्गं नवो मेघः
श्रयति । तदेनमेव वार्ताहरं करोमीत्याशयः । केल्यपेक्षायामुत्तरेण स्रवन्तीमिति यो-
ज्यम् । स्रवन्त्या उत्तरस्यां दिश्यदूरे फलभरस्य यः परिणामः पाकस्तेन श्यामा या
जम्बूलतास्ताभिर्वेष्टितो यो निकुञ्जस्तत्र यत्स्खलनं प्रतिघातस्तेन तनवस्तरङ्गा
यस्यास्तथोक्ताम् । तथोपचितघनमाला निरन्तरपङ्क्तयो ये तापिञ्जस्तद्वलील इति

कच्चित्सौम्य प्रियसहचरी विद्युदालिङ्गति त्वा-

माविर्भूतप्रणयसुमुखाश्चातका वा भजन्ते ।

पौरस्त्यो वा सुखयति मरुत्साधुसंवाहनाभि-

र्विष्वग्विभ्रत्सुरपतिधनुर्लक्ष्म लक्ष्मीवदेतत् ॥ २५ ॥

(आकर्ष्य ।) अये, अयं प्रतिरवभरितकन्दरानन्दितोत्कण्ठनीलकण्ठ-
कलकेकानुबन्धिना मन्द्रहुङ्कतेन मामनुमन्यते यावदभ्यर्थये । भग-
वन् जीमूत,

दैवात्पश्येर्जगति विचरन्मल्लियां मालतीं चे-

दाश्चास्यादौ तदनु कथयेर्माधवीयामवस्थाम् ।

आशातन्तुर्न च कथयतात्यन्तमुच्छेदनीयः

प्राणत्राणं कथमपि करोत्यायताक्ष्याः स एकः ॥ २६ ॥

(सहर्षम् ।) अये, प्रचलितः । तदन्यतः संभावयामि । (इति परिक्रामति ।)

तोयवाहविशेषणम् ॥ २४ ॥ कच्चिदिति । कच्चिच्छब्दः कामप्रवेदने । स्वीयं कामं
मनोरथं कथयेत्यर्थः । सौम्येति संबोधनम् । विरहिर्वर्गविरोधिनोऽपि शीकरासारेण
सद्य एव मोहनिरासद्वारा कृतोपकारत्वात् । प्रियसहचरी विद्युत्त्वामालिङ्गति ।
मालतीव मां विहाय क्वापि गतेत्याशयः । तथाविर्भूतो यः प्रणयः प्रीतिस्तेन सु-
मुखाः प्रसन्नमुखाश्चातकास्त्वां भजन्ते । मकरन्दादिवन्मां परित्यक्त्वा क्वापि गता
इत्युन्मादवेगान्मकरन्दं पश्यतोऽप्यपश्यत इवोक्तिः । पुरोवातो वा संवाहकः साधु
भद्रं यथा स्यादेवं त्वां सुखिनं करोति । विष्वक्सर्वतः सुरपतिधनुरेव लक्ष्म चिह्नं
तद्विभ्रद्विभ्राणेति जलदसंबोधनम् । कीदृग्लक्ष्मेत्यपेक्षायां लक्ष्मीवत्कान्तिमत्
॥ २५ ॥ अयं मेघध्वनिमनुमत्युत्तरमाशङ्कमानो माधवः पुनराह—अयं मेघो मा-
मनुमन्यते । स्वाभिलषितं वदेति मय्यनुज्ञां ददातीत्यर्थः । केनानुमन्यत इत्यपेक्षायां
मन्द्रहुङ्कतेनेति पदम् । प्रतिशब्दभरिता याः कन्दरास्तास्वानन्दितास्तथोत्कण्ठा उ-
न्नमत्कण्ठा ये नीलकण्ठास्तेषां कला मन्द्रा या केकास्तदनुबन्धिना तत्संसितेनेति
योजना । दत्तानुमतिस्तावदयम् । तदिदानीं यावदभ्यर्थये । यावदित्यवधारणे । याव-
त्तावच्च साकल्येऽवधौ मानेऽवधारणे इत्यमरः । तेनाभ्यर्थय एवैनमित्यर्थः । भगवन्नि-
ति । पूजयेत्यर्थः । भगवच्छब्दः पूजायाम् । पूज्योऽपि प्रार्थ्यते । तथोक्तम्—‘याज्या
मोघा वरमधिगुणे नाधमे लब्धकामा’ इति । दैवादिति । जगति यदि स्वेच्छया
विचरन्दैवात्काकतालीयन्यायेन प्रियां मालतीं पश्येस्तदा मारुतिः सीतामिवाश्वास्य
जीवति लतिप्रिय इत्यादिवचनैस्तदनन्तरं माधवावस्थां कथयेः । माधवोऽहमिति प्र-
सङ्गात्स्वनामापि कथयति । ईदृश्यामवस्थायां किं जीव्यत इत्युक्तौ तदवस्थां कथ-
यन्ता त्वयाशातन्तुर्मत्प्राप्तिप्रत्याशारूपो जीवितालम्बनभूतो नात्यन्तमुच्छेद्यः । ल-

मकरन्दः—(सोद्वेगम् ।) कथमिदानीमुन्मादोपराग एव माधवे-
न्दुमास्कन्दति । हा तात, हा अम्ब, हा भगवति, परित्रायस्व माम् ।
पश्य माधवस्यावस्थाम् ।

माधवः—धिकप्रमादः ।

नवेषु लोभप्रसवेषु कान्ति-

दृशः कुरङ्गेषु गतं गजेषु ।

लतासु नम्रत्वमिति प्रमथ्य

व्यक्तं विभक्ता विपिने प्रिया मे ॥ २७ ॥

हा प्रिये मालति ।

मकरन्दः—

सुहृदि गुणनिवासे प्रेयसि प्राणनाथे

कथमिव सहपांसुक्रीडनप्रौढसख्ये ।

प्रियजनविरहाधिव्याधिखेदं दधाने

हतहृदय विदीर्य त्वं द्विधा न प्रयासि ॥ २८ ॥

माधवः—सुलभानुकारः खलु जगति वेधसो निर्माणसंनिवेशः ।

द्विद्योगे लब्धयितो न जीविष्यतीत्येवंविधैर्वचनैरित्यर्थः । स एवैक आशातन्तुस्तस्या
आयताक्ष्याः प्राणरक्षां करोति यतः । तथोक्तमन्यत्रापि—‘आशान्धः कुसुमसद-
शः प्रायशो ह्यङ्गनानाम्’ इति ॥ २६ ॥ अये, मद्वचसि कृतावधानो मद्वल्लभान्वेषणार्थं
प्रचलित इति सहर्षत्वे हेतुः । तदन्यतः संभावयामीत्यन्यत्र संचरणमीदृक्तदन्वेष-
णार्थम् ॥ **मकरन्दः**—उन्माद एवोपरागो राहुग्राहो माधव एवेन्दुस्तमास्कन्दत्यभि-
भवति । हा तातेत्यादिपितृमातृनामोच्चारणं मकरन्दस्य बाल्यात्परं प्रथमयौवनं द्यो-
तयति । भगवतीति कामन्दकीनामग्रहणं विपन्निरासार्थम् ॥ **माधवः** । धिकप्रमा-
दोऽनवधानमस्मदादीनाम् । **नवेष्विति** । यतो मे प्रिया क्रूरैरेभिर्लोभप्रसवादिभि-
रस्मिन्वने प्रमथ्य भङ्क्त्वा व्यक्तं स्फुटं विभक्ता । तथा हि तत्कान्तिर्नूतनलोभप्रस-
वेषु, तथा हरिणेषु दृशः, तथा गजेषु गमनम्, तथा लतासु नम्रत्वम् । दृश्यत इति
सर्वत्राध्याहार्यम् । इतीति प्रकारे ॥ २७ ॥ **मकरन्दः**—**सुहृदीति** । सुहृदि मित्रे
गुणवति प्रीतिविषये प्राणनाथे येन विना प्राणान्धर्तुं न शक्यते । तथा पांसुक्रीड-
नादारभ्य प्रौढसख्ये । प्रियावियोगजन्यो य आधिर्मनोव्यथा सैव व्याधिस्तद्वेगं वि-
भ्राणे सति हतहृदय, विशीर्य विशीर्णभूय कथं द्विधा न भवसीति ॥ २८ ॥ **मा-**
धवः । किञ्चित्प्रशान्तोन्मादवेगो लोभप्रसवादिषु प्रिया विभक्तेति सादृश्यनिबन्धना
भ्रान्तिरिति जानातीत्यर्थः । भवत्वित्येवं तावद्भवतु । जीवतु जीवन्ती तावत्कापि

भवत्वेवं तावत् । (उच्चैः) अयमहं भोः (प्रणिपत्य ।) भूधरारण्यवासिनः सत्त्वान्विज्ञापयामि । मुहूर्तमवधानदानेन मामनुगृह्णन्तु भवन्तः ।

भवद्भिः सर्वाङ्गप्रकृतिरमणीया कुलवधू-

रिहस्यैर्दृष्टा वा विदितमथवास्याः किमभवत् ।

वयोऽवस्थां तस्याः शृणुत सुहृदो यत्र मदनः

प्रगल्भव्यापारश्चरति हृदि मुग्धश्च वपुषि ॥ २९ ॥

कष्टं भोः ।

कैकाभिर्नीलकण्ठस्तिरयति वचनं ताण्डवादुच्छिखण्डः

कान्तामन्तःप्रमोदादभिसरति मदभ्रान्ततारश्चकोरः ।

गोलाङ्गूलः कपोलं लुरयति रजसा कौसुमेन प्रियायाः

कं याचे यत्र तत्र ध्रुवमनवसरग्रस्त एवार्थिभावः ॥ ३० ॥

अयं च

दन्तच्छदारुणिमरञ्जितदन्तमाल-

मुन्नम्य चुम्बति वलीवदनः प्रियायाः ।

वर्तत इत्यर्थः । उच्चैरिति । वदतीति शेषः । अयमहं प्रथमं प्रणम्य पर्वतं वनचरान्सत्त्वान्सिन्हादीन्प्राणिनो विज्ञापयामि । ते गत्वा मां मुहूर्तमनुगृह्णन्त्ववधानमात्रेण । न बहु किञ्चित्प्रार्थयामीत्यर्थः । भवद्भिरिति । इहस्यैरिह वने स्थितिमद्भिः । कुलवधूः काचिद्दृष्टा । कुलवधूशब्देन वाराङ्गनाव्यावृत्तं साध्वीलिङ्गमसाधारणं सूचितम् । सर्वाङ्गप्रकृतिरमणीयेति । सर्वशरीरावयवेषु स्वभावरमणीयत्वं न त्वलंकारादिकृतं रमणीयत्वमसाधारणम् । तल्लक्षणं कथितम् । अथ न दृष्टा खियं तदा परं प्रामाण्येन विज्ञायते । किं तस्याः समभवदिति । कीदृशी वयोवस्था तस्या इति ज्ञातुमिच्छास्ति चेत्तदा शृणुत । यस्यामवस्थायां हृदि प्रौढव्यापारो मदनश्चरति वपुषि च रमणीयो मुग्ध इति तेन च प्रथमयौवनदशापि सूचिता । तल्लक्षणं भरते—‘पीनोरुगण्डजघनमधरं स्तनकर्कशं पतिमनोङ्गम् । सुरतं प्रति सोत्साहं प्रथमं तयौवनं कामः ॥’ इत्युक्तम् ॥ २९ ॥ कष्टं भो इति प्रियाप्राप्त्युपायाभावेन नैराश्यादुःसहदुःखयोक्तम् । कैकाभिरिति । कं याचे कं प्रार्थयामि । प्रियाकल्याणवार्तामिति शेषः । यथा मदीयोऽर्थिभावः प्रार्थकत्वमेव निश्चितं सत्त्वानां मयूरादीनामनवसरेणानवकाशेन ग्रस्तो निराकृतः । तथाहि नीलकण्ठस्तावताण्डवादुद्धृतनृत्तादुच्छिखण्ड उच्चैः कृतवर्हभारो मदीयं वचनं तिरयति नाकर्णयति । चकोरश्च स्वकान्तामन्तःप्रमोदादभिसरति । न मम वचो बहुमन्यते । गोलाङ्गूलश्च कृष्णमुखो वानरविशेषः । परागेण प्रियायाः कपोलं चर्चयति । अतोऽनवसरहेतव उक्ताः ॥ ३० ॥ दन्तेति । अयं वलीवदनो लोहितवक्त्रवानरः प्रियाया वक्त्रमुन्नम्य चुम्बति । वदनविशेषण-

काम्पित्यकप्रसवपाटलगण्डपालि-

पाकारुणस्फुटितदाडिमकान्ति वक्रम् ॥ ३१ ॥

अयं च रोहिणानोकहस्कन्धविश्रान्तकण्ठः करी । कथमत्राप्य-
नवसरः ।

कण्डूकुञ्जलितेक्षणां सहचरीं दन्तस्य कोट्या लिख-

न्पर्यायव्यतिकीर्णकर्णपवनैराहादिभिर्वीजयन् ।

जग्धार्धैर्नवसल्लकीकिसलयैरस्याः स्थितिं कल्पय-

न्नन्यो वन्यमतङ्गजः परिचयप्रागल्भ्यमभ्यस्यति ॥ ३२ ॥

(अन्यतो विलोक्य ।) अयं तु

नान्तर्वर्धयति ध्वनत्सु जलदेप्वामन्द्रमुद्गर्जितं

नासन्नात्सरसः करोति कवलानावर्जितैः शैवलैः ।

दानज्यानिविषादमूकमधुपव्यासङ्गदीनाननो

नूनं प्राणसमावियोगविधुरः स्तम्भेरमस्ताम्यति ॥ ३३ ॥

अलमनेनाप्यायासितेन । (सानन्दम् ।) एष सानन्दसहचरीसमाक-

माह—अधरारुणिन्ना रक्तीकृता कमनीया दन्तपङ्क्तिर्यत्र वदने तत्तादृक् । तथा
रोचनिकाफलवत्पाटला कपोलपालिर्यत्र तत्तथा । पाकेनारुणं बीजोच्छ्वासेन
स्फुटितं यदाडिमं तस्यैव कान्तिर्यत्र वक्त्रे तत्तादृगित्यर्थः ॥ ३१ ॥ एष करी ।
तिष्ठतीति शेषः । रोहिणितस्मूले विश्रान्तग्रीवः । रोहिणो वटः । अनवसरो
मद्वचनस्य । कण्डूकुञ्जलितेति । अन्यः कोऽप्ययं वनगजः कान्तानुवृत्तिप-
रिचये प्रौढिमभ्यस्यति । किं कुर्वन्निषेधक्षयां कण्डूयनेन मुकुलितनयनां प्रियां
दन्तस्य कोट्या लिखन् । तथा पर्यायेण कमेण व्यतिकीर्णौ विक्षिप्तौ कर्णौ तत्पव-
नैराहादिभिः सुखजनकैरनुचरीं वीजयन् । तथा भुक्तार्धैः प्रत्यग्रसल्लकीपल्लवैः सख्याः
करिण्या वृत्तिं समर्पयन्निति ॥ ३२ ॥ नान्तरिति । अयमन्यः । नूनं शङ्के ।
प्राणसमा प्रिया तद्वियोगेन विधुरः स्तम्भेरमो गजस्ताम्यति । यतो गर्जत्सु
मेघेषु तद्गर्जितं न वर्धयति नाविष्करोति । तथा सन्नाभिकटात्सरोवरादावर्जितैः
शैवलैः कवलान्न करोति । तथा मदस्य या ज्यानिर्हानिस्तया मदपाताभावेन यो
विषादस्तेन निःशब्दा ये मधुपास्तेषां यो व्यासङ्गो विशिष्टासक्तिर्मदनस्यानास्वा-
दनाय निश्चलतया लयरूपस्तेन दीनमग्रहृष्टं वदनं यस्य तादृक् ॥ ३३ ॥ म-
त्समानव्यसनोऽयम्, तदलमनेन संलापद्वारायासितेन । एषोऽपरो यूथनाथः संला-
पयोग्य इत्याशयः । अस्य विशेषणम्—सानन्देति । सानन्दा या प्रियतमा तथा
समाकर्ण्यमानो विशिष्टध्वनिर्यस्य । सरोवरं कर्मतापन्नमवगाह्य विहरतीत्यन्वयः ।

र्ण्यमानमधुरगम्भीरकण्ठगर्जितध्वनिरपरोऽपि मत्तमातङ्गवर्गपालकः प्र-
त्यग्रविकसितकदम्बसंवादिसुरभिशीतलामोदबहुलसंवलितमांसलकपो-
लनिष्यन्दकर्दमिततीरं समुद्धृतकमलिनीखण्डप्रकीर्णकेसरमृणालक-
न्दाङ्कुरनिकरमनवरतप्रवृत्तकमनीयकर्णतालताण्डवप्रचलकर्णजर्जरितत-
रलतरङ्गविततनीहारवित्रस्तकुररसारसं सरोऽवगाह्य क्रीडति । भवतु ।
एनमाभाषे । महाभाग नागपते, श्लाघ्ययौवनः खल्वसि । कान्तानु-
वृत्तिचातुर्यमप्यस्ति भवतः । (सापवादम् ।)

लीलोत्खातमृणालकाण्डकवलच्छेदेषु संपादिताः

पुण्यत्पुष्करवासितस्य पयसो गण्डूषसंक्रान्तयः ।

सेकः शीकरिणा करेण विहितः कामं विरामे पुन-

र्न स्नेहादनरालनालनलिनीपत्रातपत्रं धृतम् ॥ ३४ ॥

कथमवधीरणानीरसं व्रजति हन्त, मूढ एवास्मि, योऽस्मिन्वनचरेऽपि
वयस्यमकरन्दोचितं व्याहरामि । हा प्रियवयस्य मकरन्द,

सरोविशेषणान्याह—प्रत्यग्रविकसितेति । प्रत्यग्रविकसितो नूतनविकसितो
यः कदम्बकुसुमसमूहस्तत्समानः सुरभिः शीतलो य आमोदस्तेन बहुलः प्रभूत-
स्तथा संवलितः पुञ्जीभूय स्थितोऽत एव मांसलः पुष्टो यः कपोलनिष्यन्द-
स्तेन संजातकर्दमं तटं यस्य सरसस्तादृक् । तथा समुद्धृतानि यानि कमलिनी-
खण्डानि पद्मिनीकदम्बानि तेभ्यः प्रकीर्णा विक्षिप्ताः केसरादयो यस्य सरसः ।
अनवरतमविच्छिन्नं प्रवृत्तं कमनीयं यत्कर्णतालयोस्ताण्डवमुद्धृतवृत्तं तेन चण्डौ यौ
कर्णौ ताभ्यां जर्जरिता ये तरङ्गास्तेभ्यो विनिर्गता ये नीहाराः शीकरास्तेभ्यो
वित्रस्तौ कुररसारसौ पक्षिविशेषौ यत्र तत्तादृक् । भवतु । स्वस्थचित्तोऽयमाभाषण-
योग्यः । तदेनमाभाषे । श्लाघ्ययौवनः प्रियावियोगवर्जयौवनः । कान्तानुवृत्तिचातुर्यं
तव सदूषणम् । तदेव चातुर्यं व्यनक्ति—लीलेति । लीलयोद्धृता ये बिसका-
ण्डकवलास्तच्छेदेषु समाप्तिषु विकसत्पद्मसुरभितस्य जलस्य गण्डूषसंक्रान्तयः
उद्गीर्णजलचुवुकसंक्रान्तयः संपादिता दत्ताः । अनेन । रतारम्भकं नायककृत्य-
मुक्तम् । गण्डूषपदेन स्वयं पीला जलदानं ध्वनितम् । तथाऽम्भःकणवता स्थूल-
हस्तेन सेकः कृतः । तदिदं द्वयं कामं युक्तमेव । दोषमाह—विरामे रतिविरामे
पुनरकुटिलनालपद्मपत्रच्छत्रं न स्नेहाद्धृतम् । एतदयुक्तमित्यर्थः । अतः कान्ता-
नुवृत्तिं न जानासीति भावः ॥ ३४ ॥ अवधीरणा प्रतिवचनादानम् । तेन नीरसं
यथा स्यादेवं व्रजतीत्यर्थः । हन्तेति विषादे । वयस्यमकरन्दोचितमित्यनेन प्रस-

धिगुच्छसितवैशसं मम यदित्थमेकाकिनो

धिगेव रमणीयवस्त्वनुभवाद्ब्रूथा भाविनः ।

त्वया सह न यस्तया च दिवसः स विध्वंसतां

प्रमोदमृगतृष्णिकां धिगपरत्र कामानुषे ॥ ३५ ॥

मकरन्दः—अये, उन्मादमोहान्तरितोऽपि मां प्रति कुतश्चि-
व्यञ्जकात्प्रबुद्ध एवास्य सहजस्नेहसंस्कारः । तत्संनिहितमेव मां म-
न्यते । (पुरतः स्थित्वा ।) एष पार्श्वचर एव ते स मकरन्दो म-
न्दभाग्यः ।

माधवः—हा प्रियवयस्य । संभावय । परिष्वजस्व माम् ।
प्रियां मालतीं प्रति तु निराश एव संवृतोऽस्मि ।

मकरन्दः—एषोऽहं संभावयामि जीवितेश्वरम् । (विलोक्य
सकरुणम् ।) कष्टम् । कथमाविर्भूतमत्परिष्वङ्गोत्कण्ठ एव निश्चेतनः
संवृतः । तत्कृतमिदानीं जीविताशाव्यसनेन । सर्वथा नास्ति मे
प्रियवयस्य इति युक्तः परिच्छेदः । हा वयस्य,

यत्स्नेहसंज्वरवता हृदयेन नित्य-

माबद्धवेपथु विनापि निमित्तयोगात् ।

ज्ञेन मकरन्दं स्मृत्वा हा प्रियवयस्येत्युक्तम् । धिगिति । उच्छ्वसितं जीवधारण-
मेव वैशसं दुःखं यदुच्छ्वसितं त्वया विनैकाकिनो मम धिक् । तथा रमणीयवस्तु
धिक् । ब्रूथाभाविनो निष्फलोदयादनुभवाद्रमणीयतां विषयाणां धिक् । तत्र रमणी-
यताविषयानुभवाभावबोधको धिक्शब्दः । त्वया तया मालत्या सह च यो दिवसो
न याति स विध्वंसतां विनश्यतु । तथा प्रमोदो हर्षभारः स एव मृगतृष्णिका
मालतीमकरन्दाभ्यामन्यस्मिन्कामानुषे या स्यातां धिक् ॥ ३५ ॥ **मकरन्दः** ।
अस्य माधवस्य निसर्गस्नेहसंस्कारः स्मृतिज्ञानबीजभूतः कुतश्चित्स्मृतिबीजबोध-
कात्सदृशादृष्टचिन्तारूपादुन्मादमोहान्तरितोऽपि प्रबुद्ध एव तिरोहितोऽपि व्यञ्ज-
कादुद्बुद्ध एव माधवो मकरन्दमवलोक्य वदति ॥ **माधवः** । परिष्वजस्व माम् ।
प्रियां प्रति निराशोऽस्मि ॥ **मकरन्दः** । संभावयामीति परिष्वजनेन । जीवि-
तेश्वरं प्राणनायकम् । कथमुद्भूतमदावलोकनोत्कण्ठ एव । निश्चेतनश्चेतनारहितः ।
अलमनेन विनापि विफलजीविताशाव्यसनेन । दुःखसंवेदनायैव हि जीवितम् ।
इदानीं तज्जीवितं परित्यजामीत्याशयः । परिच्छेदः सहायाभावे निश्चयः । यत्स्ने-
हेति । यद्भवत्स्नेहेन संतप्यमानेन हृदयेनावद्धवेपथु यथा स्यात्तथैव यद्भयमन्व-
भाव्यनुभूतम् । कथमाबद्धवेपथ्वित्यत आह—विना निमित्तमिति । वेपथुनिमित्तं य-

त्वय्यापदो गणयता भयमन्वभावि

तत्सर्वमेकपद एव मम प्रणष्टम् ॥ ३६ ॥

अथवा वरं त एवातिक्रान्ता मुहूर्ताः, येषु तथाविधमपि भवन्तं
चेतयमानमनुभूतवानस्मि । इदानीं तु मम

भारः कायो जीवितं वज्रकीलं

काष्ठाः शून्या निष्फलानीन्द्रियाणि ।

कष्टः कालो मां प्रति त्वत्प्रयाणे

शान्तालोकः सर्वतो जीवलोकः ॥ ३७ ॥

(विचिन्त्य ।) तर्हि नु माधवास्तमयसाक्षिणा भवितव्यमित्यतो जी-
वामि । तदस्माद्विरिशिखरात्पाटलावत्यां निपत्य माधवस्य मरणा-
ग्रेसरो भवामि । (सक्रुणं परिवृत्यावलोक्य च ।) कष्टम् ।

दुपस्थितं तद्विनापि । 'प्रेम पश्यति भयान्यपदेऽपि' इति ह्युक्तम् । पुनः कीदृशा
हृदयेन । त्वयीदृशावस्थानां विचारयता । तद्भयं सर्वं त्वयि निश्चेतने सति
एकपदे झटिति विनष्टमिति ॥ ३६ ॥ तेऽतिक्रान्ता मुहूर्ता एव वर्तमानमुहू-
र्तेभ्यो वरम् । भद्रा इत्यर्थः । 'वरशब्दोऽव्ययो भद्रम्' इत्यमरः(?) । 'वरं विरोधो-
ऽपि समं महात्मभिः' इत्यादि प्रयोगदर्शनात् । तथाविधं तादृगसह्यसर्वदुःखमनु-
भवन्तं येषु तेषु । मुहूर्तेषु । चेतयतीत्येवं शानच् । इदानीं वैराग्यप्रभावादावि-
र्भूतशरीरव्यतिरिक्तात्मसाक्षात्कारो मकरन्द आत्मगतमेव विचारयति—भार
इति । यथा भाराक्रान्तोऽपि तत्परित्यागान्निर्दुःखः स्यात्, एवं शरीरप्राणपरित्या-
गाद्वाधारहितो भवामीति काये भारलोक्तिः । ईदृक्प्राणनाथविनाशेऽपि यत्र प्र-
याति तज्जीवितं वज्रकीलमिव वज्रकीलम् । वज्रकीललोक्त्या दृढत्वमुक्त्वा दुःसह-
दुःखजनकत्वं च जीवितस्य कथितम् । त्वद्विरतिज्ञानान्मम सर्वशः प्रतिभाति ।
तदिदानीं सर्वाः काष्ठाः शून्या इव शून्या असंपूर्णार्थाः । निष्फलान्येकादशेन्द्रि-
याणि यथायथमिन्द्रियैः स्वस्थानि ग्राह्याणि न गृह्यन्ते । सर्वव्यापाराणां निवृत्त-
त्वात्कालस्य कष्टत्वम् । त्वत्प्रयाणे मरण इति वक्तव्ये मरणशब्दस्याशस्तार्थत्वा-
त्तद्वक्तुमशक्तः प्रयाणपदेन कल्याणाभिधायकेनाह । यथा 'देवव्रते वाञ्छति
दीर्घनिद्रां द्रोणे च कर्णे च यशोवशेषे । लक्ष्मीसहायस्य तथैव वत्स वात्सल्य-
वान्द्रौणिरयं सहायः ॥' इति । अत्र दीर्घनिद्रादिपदैः शब्दार्थप्रतिपादकाभासैरश-
स्तान्येव कविरुक्तवान् । अत्र दीर्घनिद्रापदेन मरणम् । यशोवशेष इति मृते ।
लक्ष्मीसहायस्यैकाकिनः । वात्सल्यवानिति वात्सल्यसहायः । एकाकीत्यर्थः । शान्ता-
लोको जीवलोकः । शान्तबोधोऽयमेव जीवलोकस्य तमोमयतां प्रतिपादयन्मो-
हमयतामात्मनः प्रतिपादयति ॥ ३७ ॥ माधवोऽस्तमनमेतीति माधवमरणवेदि-
त्यमेव मज्जीवितफलम् । तर्हि जीवितपरित्यागाय प्रयत्नं करोमीत्याशयः । गिरि-

तदेतदसितोत्पलद्युति शरीरमस्मिन्नभू-

न्ममापि दृढपीडनैरपि न तृप्तिरालिङ्गनैः ।

यदुलसितविभ्रमा वत निपीतवत्यः पुरा

नवप्रणयविभ्रमाकुलितमालतीदृष्टयः ॥ ३८ ॥

हन्त भोः, एकस्यां तनावेतावतो गुणसमाहारस्य संनिवेशः कथ-
मिवाभूत् । सखे माधव,

आपूर्णश्च कलाभिरिन्दुरमलो यातश्च राहोर्मुखं

संजातश्च घनाघनो जलधरः शीर्णश्च वायोर्जवात् ।

निर्वृत्तश्च फलेग्रहिर्द्रुमवरो दग्धश्च दावाग्निना

त्वं चूडामणितां गतश्च जगतः प्राप्तश्च मृत्योर्वशम् ॥ ३९ ॥

तत्परिष्वजे तावदेवं गतमपि प्रियवयस्यम् । अर्थितश्चानेन संप्र-
त्ययमेवार्थः । (परिष्वज्य ।) हा वयस्य, विमलकलानिधे गुणगुरो,
हा मालतीस्वयंग्राहजीवितेश्वर, हा कामन्दकीमकरन्दानन्दजनक
माधव, अयमत्र ते जन्मन्यपश्चिमः पश्चिमावस्थाप्रार्थितो मकरन्द-
बाहुपरिष्वङ्गः । सखे, संप्रति मुहूर्तमपि मकरन्दो जीवतीति मेव
मंस्थाः । कुतः ।

शिखरात्पाटलावल्याभिधानायां नद्यां निपत्य यावदेव माधवो म्रियते तावदेव मञ्जी-
वितं परित्यजामीत्यर्थः । तदेतदिति । तदेतन्माधवशरीरं नीलोत्पलपत्रकान्ति ।
तृप्तिः संतोषो मम दृढपीडनैरप्यालिङ्गनैरस्मिन्नाभूत् । यदङ्गं नवस्नेहविलासव्याकु-
लमालतीदृष्ट्य उपचिताद्भुताः पूर्वं निपीतवत्यः नित्यादरेणालोकितवत्य इत्यर्थः ।
वतेति खेदे ॥ ३८ ॥ आपूर्ण इति । यथा निर्मलश्चन्द्रः कलाभिरापूर्णोऽकृता-
नन्दश्च सैहिकेयेन गृह्यते । यथा संजातमात्र एव घनाघनो वर्षको घनः प्रचण्ड-
वायुवेगाद्विशीर्णो भवति । अकृतधराधरादिसंतापप्रशमः प्रचण्डपवनाद्विलीयते ।
यथा वा फलेग्रहिः फलितसहकारादितरुः स्वफलैरतर्पितपान्थादिवर्गो दावाग्निना
दह्यते तथा त्वमप्यसाधारणैर्गुणग्राभैर्जगच्चूडामणिलं प्राप्तमात्र एवाप्राप्तगुणग्रामो-
पयोगो मृत्योर्वशं प्राप्त इत्यर्थः ॥ ३९ ॥ प्रार्थितो याचितोऽयमेवाश्लेषरूपोऽर्थः । संप्र-
त्येव 'वयस्य, संभावय । परिष्वजस्व माम् । प्रियां मालतीं प्रति तु निराशोऽस्मि'
इत्यनेन ग्रन्थेन गुणैर्गुरुः, न पुनः शरीरोपचयेन । तथा मालत्या यः स्वयंग्राहो गुरु-
जनानपेक्षो माधवानुरागमात्रनिबन्धनः स्वशरीरसंप्रदानरूपः कर्मविशेषः स एव
जीविते निमित्तम् । न हि माधवविपत्तौ संप्रति मालतीनिरतिशयस्नेहादन्यन्निमि-
त्तमित्याशयः । कामन्दकीमकरन्दानन्दजनकेत्यनेन कामन्दक्या सह मयापि तर्हि

आ जन्मनः सह निवासितया मयैव
मातुः पयोधरपयोऽपि समं निपीय ।

त्वं पुण्डरीकमुखवन्धुतया निरस्त-

मेको निवापसलिलं पिवसीत्युक्तम् ॥ ४० ॥

(सकरुणं विमुच्य । परिक्रम्य ।) इयमधस्तात्पाटलावती । भगवत्यापगे,

प्रियस्य सुहृदो यत्र मम तत्रैव संभवः ।

भूयादमुष्य भूयोऽपि भूयासमनुसंचरः ॥ ४१ ॥

(इति पतितुमिच्छति ।)

सौदामिनी—(प्रविश्य सहसा वारयित्वा ।) वत्स, कृतं साहसेन ।

मकरन्दः—(विलोक्य ।) अम्ब, कासि । किमर्थं त्वयाहं
प्रतिषिद्धः ।

सौदामिनी—आयुष्मन्, किं त्वं मकरन्दः ।

मकरन्दः—मुञ्च । स एवासि मन्दभाग्यः ।

सौदामिनी—वत्स, योगिन्यसि । मालतीप्रत्यभिज्ञानं च
धारयामि । (वकुलमालां दर्शयति ।)

मकरन्दः—(सोच्छ्वासं सकरुणम् ।) अपि जीवति मालती ।

सौदामिनी—अथ किम् । वत्स, किमत्याहितं माधवस्य ।
यदनिष्टं व्यवसितोऽसीत्याकम्पितासि ।

मकरन्दः—आर्ये, तमहं प्रमुग्धमेव वैराग्यात्परित्यज्यागतः ।

विपत्प्रतीकारः कृतः क्रियते वेति प्राप्याकिंचित्कारित्वाद्विधेय इत्याशयः । अपश्चिम
आद्यः । पुनर्ममालिङ्गनाभावादयमेवापश्चिमो दुर्लभः । पश्चिमावस्थान्यावस्था ।
आ जन्मन इति । जन्मप्रभृति सहचरतयाभिन्नजननीस्तन्यमपि पीत्वा संप्रति
वन्धुतया वन्धुसमूहेन निरस्तं दत्तं निवापमेक एव पिवसि मकरन्दं विहायेत्य-
युक्तम् । निवापः पितृतर्पणम् ॥ ४० ॥ प्रियस्येति । यत्र स्थाने प्रियस्य म-
त्प्रीतिस्थानस्य सुहृदो यत्र देशे संभवो जन्म स्यात्, तत्रैव ममापि संभवो भू-
यात् । तथामुत्र परलोके तस्यैवानुचरो भूयासमिति प्रार्थनाद्वयम् ॥ ४१ ॥ मक-
रन्दः । कामन्दकीसदृशवेषसौहार्दवयोदर्शनादम्बेत्युक्तिः । प्रतिषिद्धो निवारितः ।
तस्यैवानुसंचरो भूयासमिति प्रार्थनावचो दूरादाकर्ण्य सौदामिनी पृच्छति । किं मक-
रन्द इति ॥ सौदामिनी । अथ किम् । जीवतीत्यर्थः । अत्याहितं महाभीतिः । किं
विनाशो जातो माधवस्येत्याशयः । अनिष्टं स्वशरीरत्यागरूपं व्यवसितोऽसि ॥ मक-

तदेहि । तूर्णं संभावयावः ।

(त्वरितं परिक्रामतः ।)

मकरन्दः—(विलोक्य ।) दिष्ट्या प्रत्यापन्नचेतनो वयस्यः ।

सौदामिनी—संवदत्युभयोर्मालतीनिवेदितः शरीराकारः ।

माधवः—(आश्वस्य ।) अये, प्रतिबोधितवानस्मि केनापि ।

(विचिन्त्य ।) नूनमस्यायं नवजलधरप्रभञ्जनस्यानवेक्षितास्मदवस्थो व्या-
पारः । भगवन् पौरस्त्य वायो,

भ्रमय जलदानम्भोगर्भान्प्रमोदय चातका-

न्कलय शिखिनः केकोत्कण्ठान्कठोरय केतकान् ।

विरहिणि जने मूर्च्छां लब्ध्वा विनोदयति व्यथा-

मकरुण पुनः संज्ञाव्याधिं विधाय किमीहसे ॥ ४२ ॥

मकरन्दः—सुविहितमनेनाखिलजन्तुजीवनेन मातरिश्चना ।
अपि च ।

एते केतकसूनसौरभजुषः पौरप्रगल्भाङ्गना-

व्यालोलालकवल्लरीविलुठनव्याजोपभुक्ताननाः ।

किंचोन्निद्रकदंबकुञ्जलपुटीधूलीलुठत्षट्पद-

व्यूहव्याहृतिहारिणो विरहिणः कर्षन्ति वर्षानिलाः ॥ ४३ ॥

रन्दः । प्रमुग्धं प्रकृष्टमोहग्रस्तम् । प्रलयावस्थागतमिति यावत् । मकरन्दः ।
प्रत्यापन्नचेतनः प्रादुर्भूतसंज्ञः ॥ सौदामिनी पूर्वमदृष्टमाधवमकरन्दशरीराकारा संप्रति
द्वावपि विलोक्याह—संवदतीति । मालत्या यादृश्याकृतिः कथिता तादृश्येव द्वयो-
रपीत्यर्थः ॥ माधवः । नूनं शङ्के निश्चितं वा । व्यापारो मन्मोहच्छेदनानुगुणं कर्म ।
प्रभञ्जनस्य मरुतोऽस्यामवस्थायां मोह एव चरमदशानुभवप्रतिपक्ष इत्याशयः ।
स्वमोहविच्छेदनहेतुं प्रभञ्जनमवधार्य तमेवोपालम्भवाचकैर्वाक्यैराह—भ्रमयेति ।
इतस्ततो मेघान्भ्रमय । जलदानां भ्रमणेन संतापशान्तिर्भविष्यति । अम्भोगर्भ-
त्वेन च संपूर्णकामाज्जरामरणरहितवारिपिपासादितांश्चातकान्प्रमोदय । तथा मयूरा-
नेतेनैव हेतुना केकाविषये साभिलाषान्कुरु । तथा केतकान्कठोरय जलसेकव्यतिक-
रेण प्रौढान्कुरु । मादृशविरहिणि जने पुनर्देवान्मूर्च्छां लब्ध्वा तद्वाराण्यात्मव्यथां
विनोदयति निराकुर्वाणे । संज्ञारूपं चैतन्यरूपं व्याधिं दत्त्वाद्य किमीहसे । स्वार्थं
परार्थं वेत्याशयः ॥ ४२ ॥ मकरन्दः । सुविहितं भद्रीकृतम् । अखिलजन्तु-
जीवनत्वं जगत्प्राणतया । एत इति । एते वर्षमासता विरहशीलाजनान्कर्षन्ति ।
ते कीदृशा इत्यपेक्षायां केतकपुष्पपरिमलवाहिनः, तथा चञ्चलकुन्तललताचालन-

माधवः—देव वायो, तथापि भवन्तमेव प्रार्थये ।

विकसत्कदम्बनिकुरुम्बपांसुना

सह जीवितं घटय मे प्रिया यतः ।

अथवा तदङ्गपरिवासशीतलं

मयि किञ्चिदर्पय भवांस्तु मे गतिः ॥ ४४ ॥

(कृताञ्जलिः प्रणमति ।)

सौदामिनी—सुसमाहितः खल्वभिज्ञानार्पणस्यावसरः । (अञ्ज-
लौ वकुलमालामर्पयति ।)

माधवः—(साकूतं सहर्षं सविस्मयं च ।) कथमियमस्मद्विरचिता
प्रियास्तनोन्नाहदुर्ललितमूर्तिरनङ्गमन्दिराङ्गणवकुलपादपकुसुममाला ।
(सम्यङ्ङिरूप्य ।) कः संदेहः । तथा हि स एवायमस्याः

मुग्धेन्दुसुन्दरतदीयमुखावलोक-

हेलाविशृङ्खलकुतूहलनिहवाय ।

दुर्न्यस्तपुष्परचितोऽपि लवङ्गिकाया-

स्तोषं ततान विषमग्रथितो विभागः ॥ ४५ ॥

(सहर्षेण्मादमुत्थाय ।) चण्डि मालति, इयं विलोक्यसे । (सकोपमिव ।)

अयि मदवस्थानभिज्ञे

व्याजेन परिमुक्तप्रगल्भपुरस्त्रीमुखाः तथा विकचकदम्बकोशरजोलम्भङ्गसमूहसङ्का-
रमनोहराः ॥ ४३ ॥ माधवः । यद्यपि त्वया संज्ञारूपव्याधिर्जनितः, तथापि
त्वामेव प्रार्थये देवत्वादेव । विकसदिति । यत्र मे प्रिया वर्तते तत्र परागैः सह
मत्प्राणान्नय । सप्तम्यर्थे सार्वविभक्तिकस्तसिः । तदङ्गसङ्गशीतलं वा किञ्चिद्वस्तु प्रेरय
यत्राहं तिष्ठामि । त्वां विना वने क इदानीं गतिरित्याशयः ॥ ४४ ॥ सुसमाहितः
सुष्ठु भद्रः । य एवाञ्जलिः प्रथमप्रणामाञ्जलिर्माधवेन वद्धस्तत्रैवाभिज्ञानसज्जमर्प-
यति ॥ माधवः । उन्नाहेनोपरिवर्तनेन दुर्ललितमूर्तिः । उन्नाह उत्सेध इत्यन्ये ।
मदनमन्दिराजिरकेसरस्रक् । अनङ्गमन्दिरपदमत्र घृणावदर्थं । कः संदेहः । सैवेय-
मित्यर्थः । तथा हि स एवास्याः सजो विभागः । मुग्धेति । दुर्न्यस्तान्यभद्रीकृत्य
निवेशितानि पुष्पाणि तै रचितोऽपि लवङ्गिकायास्तोषं ततान विस्तारयामास । दु-
र्न्यस्तपुष्परचितत्वेनैव विषमग्रथितः । दुर्न्यस्तत्वे हेतुमाह —मुग्धेन्दुवत्सुन्दरं यत्त-
दीयं मुखं तदवलोकने हेला शृङ्गारजो भावविशेषस्तेन विशृङ्खलमुद्भटं माधवे
यत्कुतूहलं तस्य निहवाय । मालतीपरिजनेभ्यो गोपनायेत्यर्थः ॥ ४५ ॥ अथासाधा-
रणाभिज्ञानलाभेन संनिहितप्रच्छन्नां मालतीं मन्यमानोऽकालव्यसनोन्मादः सको-
पमिवाह—खस्थदशायां हि परिहासः क्रियते । त्वं पुनरेतर्हि मम दशानभिज्ञा ।

प्रयान्तीव प्राणाः सुतनु हृदयं ध्वंसत इव

ज्वलन्तीवाङ्गानि प्रसरति समन्तादिव तमः ।

त्वरप्रस्तावोऽयं न खलु परिहासस्य विषय-

स्तदक्षणोरानन्दं वितर मयि मा भूरकरुणा ॥ ४६ ॥

(सर्वतो दृष्टा सनिर्वेदम् ।) कुतोऽत्र मालती । (बकुलमालां प्रति ।) अये

प्रियाप्रणयिनि, परमोपकारिण्यसि ।

निष्प्रत्यूहाः प्रियसखि यदा दुःसहाः संवभूवु-

र्मोहोद्दामव्यसनगुरवो मन्मथोन्मादवेगाः ।

तस्मिन्काले कुवलयदृशस्त्वत्समाश्लेषणं वा

प्राणत्राणं प्रगुणमभवन्मत्परिष्वङ्गकल्पः ॥ ४७ ॥

(सकरुणं निःश्वस्य ।)

आनन्दनानि मदनज्वरदीपनानि

गाढानुरागरसवन्ति तदा तदा च ।

स्नेहाकराणि मम मुग्धदृशश्च कण्ठे

कण्ठं सरामि तव तानि गतागतानि ॥ ४८ ॥

(हृदये निधाय मूर्च्छति ।)

मकरन्दः—(उपसृत्य ।) सखे, समाश्वसिहि ।

माधवः—(समाश्वस्य ।) मकरन्द, किं न पश्यसि कुतोऽपि स-
हसैव मालतीस्नेहस्वहस्तस्य लाभः । तत्कथं मन्यसे किमेतदिति ।

तथा हि । प्रयान्तीति । प्राणा निःसरन्तीव । हृदयं स्फुटतीव । अङ्गानि ज्व-
लन्तीव । तमो मोहः प्रसरतीव । तन्मम जीवितरक्षणाय त्वरया प्रस्तावोऽयम् ।
न पुनः स्वशरीरप्रच्छादनरूपस्य परिहासस्य विषयः । तवात्ममूर्तिप्रकटनेन मे नय-
नयोरानन्दं देहि । निर्माया भवेत्यर्थः ॥ ४६ ॥ अथ मालतीमपश्यन्केसरस्रजमु-
न्मादाच्चेतनामिव मन्यमानः प्राह—निष्प्रत्यूहा इति । यथा तस्या मन्मथोन्मा-
दवेगाः संवभूवुः समुद्भूतास्तस्मिन्काले प्राणत्राणमेव यथा स्यादेवं मत्परिष्वङ्गकल्प
आश्लेष इव समभवत् । कीदृशभूता मन्मथोन्मादवेगा इत्यपेक्षायां निष्प्रत्यूहा नि-
र्विघ्नाः । अप्रतिहता इत्यर्थः । तथा देहव्यथनेन गुरवः । तदयमाशयः । यत्तदा
तत्प्राणहेतुस्तस्यास्त्वमासीस्तदिदानीं लयापि त्यक्ता न जीवतीति ॥ ४७ ॥ आन-
न्दनानीति । हे बकुलमाले, मम कण्ठे तव गतागतानि कण्ठं यथा स्यादेवं स्म-
रामि । गतागतविशेषणान्याह—आनन्दनानि कामज्वरोत्तेजनानि । तथा गाढा-
नुरागो यो रस आसक्तिस्तद्वदन्ति । तथा स्नेहनिविडानि ॥ ४८ ॥ स्वहस्तलाभो मा-
ल्यसाधारणाभिज्ञानलाभः । तत्कथं मन्यसे इति पदस्याशयः । तत्किल जीवन्त्यां

मकरन्दः—इयमार्या योगीश्वर्यस्य मालत्यभिज्ञानस्योपनेत्री ।

माधवः—(सकरुणं कृताञ्जलिः ।) आर्ये, प्रसीद । कथय, जीवति मे प्रिया सा ।

सौदामिनी—वत्स, समाश्वसिहि । जीवति सा कल्याणी ।

माधवमकरन्दौ—(समुच्छ्वस्य ।) आर्ये, यद्येवं कथय क एष वृत्तान्त इति ।

सौदामिनी—अस्ति पुरा करालायतनेऽघोरघण्टः कृपाणपाणिर्व्यापादितः ।

माधवः—(सावेगम् ।) आर्ये, विरम । ज्ञातो वृत्तान्तः ।

मकरन्दः—सखे, क इव ।

माधवः—किमन्यत् । सकामा कपालकुण्डला ।

मकरन्दः—आर्ये, अप्येवम् ।

सौदामिनी—एवं यथा निवेदितं वत्सेन ।

मकरन्दः—भोः, कष्टम् ।

कुमुदाकरेण शरदिन्दुचन्द्रिका

यदि रामणीयकगुणाय संगता ।

तस्यां तत्कथमस्यास्तत्कण्ठाद्विश्लेषः संभाव्यते ॥ मकरन्दः । अथ मकरन्दः कथं मन्यस इति माधवाधिगमतात्पर्यमाह—यदुपनेत्रीति । सौदामिनी । जीवति न मृता । कापि प्राप्तेत्याशयः । माधवमकरन्दौ । अथैष वृत्तान्तः । कापि वर्तते । तदीया चेदं स्रगधिगतेत्येवंरूपः ॥ माधवः । अथ पुरा कापालिकोऽघोरघण्टो माधवेन व्यापादित इत्युदन्तदर्शनात्सौदामिनीवाक्यं संपूर्तिमनपेक्ष्य तदवश्यमनुभवसि कपालकुण्डलाक्रोपस्य फलमिति विघटितस्मृतकपालकुण्डलाप्रतिज्ञो माधवो वदति—आर्ये, विरमेति । अलं प्रयासेन । ज्ञातो मालतीवृत्तान्तः ॥ मकरन्दः । अथ मकरन्दोऽश्रुतकपालकुण्डलाप्रतिज्ञः पृच्छति—क इवेति ॥ मकरन्दः । सकामा कपालकुण्डलेति वचसो मालतीविनाशप्रतिपादनपरत्वं निश्चित्य जीवति मालतीति दत्ताश्वासां सौदामिनीं पृच्छति—आर्ये, अप्येवमिति । सौदामिनी । सौदामिनी तु सकामा मालतीहरणेन, न तु व्यापादनेनेत्यभिप्रायेणाह—एवं यथा निवेदितं वत्सेनेति ॥ मकरन्दः । अथ मकरन्दो यथानिवेदितं वत्सेनेत्यस्य वचसो मालती नास्तीति संमतिपरत्वमवधार्य भोः, कष्टमित्याह । कुमुदेति । यदि चन्द्रिका रामणीयकगुणार्थं कुमुदसमूहेन सह दैवात्संगता मिलिता, तदा तत्सु-

सुकृतं तदस्तु कतमस्त्वयं विधि-

र्यदकालमेघविततिर्व्यूजत् ॥ ४९ ॥

माधवः—हा प्रिये मालति, कष्टमतिवीभत्समापन्नासि ।

कथमपि तदाभवस्त्वं कमलमुखि कपालकुण्डलाग्रस्ता ।

उत्पातधूमरेखाक्रान्तेव कला शशधरस्य ॥ ५० ॥

भगवति कपालकुण्डले,

निर्माणमेव हि तदा तव लालनीयं

मा पूतनात्वमुपगाः शिवतातिरेव ।

नैसर्गिकी सुरभिणः कुसुमस्य सिद्धा

मूर्ध्नि स्थितिर्न मुसलैर्वत कुट्टनानि ॥ ५१ ॥

सौदामिनी—वत्स, अलमावेगेन ।

अकरिष्यदसौ पापमतिदुष्करुणैव सा ।

नाभविष्यमहं तत्र यदि तत्परिपन्थिनी ॥ ५२ ॥

उभौ—(प्रणम्य ।) अतिप्रसन्नमार्यापादैः । तत्कथय का पुनस्त्व-
मस्माकमेवंविधो बन्धुः ।

कृतं भद्रमेव चन्द्रिकया कृतमित्यर्थः । अयं पुनः कतमो विधिरकालजलदवितति-
विस्तारः कुमुदाकरेण व्य्यूजद्वियुक्तं चकार । अत्र चन्द्रिका मालती, कुमुदाकरो
माधवः, अकालमेघविततिः कपालकुण्डलेत्याशयः ॥ ४९ ॥ अथ माधवो मालती-
व्यापादनावस्थां चिन्तयन्नाह—अतिवीभत्समसदृशहिंसनेनातिगर्हितम् । कथ-
मपीति । अपिशब्द इवार्थः । कपालकुण्डलया ग्रासीकृता त्वं कीदृश्यसीति भावः ।
यदि कदाचिदप्युत्पातधूमरेखया चन्द्रकलैका ग्रस्यते तदोपमा तव सा स्यादि-
त्यर्थः ॥ ५० ॥ भगवतीति । भगवच्छब्दो ज्ञानातिशयवति । तेन प्रकृष्टज्ञानवतीति ।
निर्माणमिति । मालतीशरीरस्य महता प्रयत्नेन लालनीयमाधुर्यत्वमतिकूरस्य
राक्षसादेर्लालनीयमाधुर्यस्वभावम् । त्वं पूतनात्वं राक्षसीत्वं मोपगाः । अयमर्थः ।
अत्र रमणीयत्वं लालने हेतुर्दृष्टान्तमाह—नैसर्गिकीति । सुरभिणः कुसुमस्य स्वाभा-
विकी स्थितिः प्रसिद्धा शिरस्येव । ननु बत कष्टं मुसलैर्न तु कुट्टनानि । अत्र तु
कपालकुण्डलायाः प्रकृष्टज्ञानत्वेन संबन्धादयमाशयः । यत्किंल त्वं तादृक्प्रकृष्ट-
ज्ञानतया विचारयसि न तावन्मालती तव साक्षादपकारिणी । न च ते गुरुर्विद्यते,
यदर्थं सा व्यापादिता । निर्वपणीयवैरा स्यात् मालती ते । तदर्थतामधिगम्यायम-
तिविकलो वर्तते । तदाश्वासयेत्याशयः ॥ ५१ ॥ अकरिष्यदिति । असौ क-
पालकुण्डला मालतीमरणरूपं कर्म पापमकरिष्यदित्यतिनिष्करुणैव सा । तत्र स्थाने

सौदामिनी—ज्ञास्यथ खल्वेतत् । (उत्थाय ।) इयमिदानीमहं

गुरुचर्यातपस्तन्त्रमन्त्रयोगाभियोगजाम् ।

इमामाकर्षिणीं सिद्धिमातनोमि शिवाय वः ॥ ५३ ॥

(समाधवा निष्क्रान्ता ।)

मकरन्दः—आश्चर्यम् ।

व्यतिकर इव भीमस्तामसो वैद्युतश्च

क्षणमुपहतचक्षुर्वृत्तिरुद्धूय शान्तः ।

(विलोक्य । सभयम् ।)

कथमिव न वयस्यस्तत्किमेतत्किमन्यत्

(विचिन्त्य ।)

प्रभवति हि महिम्ना स्वेन योगीश्वरीयम् ॥ ५४ ॥

(सवितर्कम् ।) किमयमनर्थ इति संप्रति मूढोऽस्मि । अपि च ।

अस्तोकविसयमविस्मृतपूर्ववृत्त-

मुद्गूतनूतनभयज्वरजर्जरं नः ।

यदि तत्परिपन्थिनी विरोधिनी नाहमभविष्यम् । एतेन हृतवत्येव परं न तु व्यापा-
दितवतीत्याश्वासयति ॥ ५२ ॥ **सौदामिनी ।** ज्ञास्यथ फलेनैव ग्राहं भवतोरित्या-
शयः । **गुर्विति ।** गुरुचर्याविशिष्टमनुष्ठानम्, तपश्चान्द्रायणादि, तन्त्रं मण्डलवर्त-
नादि, मन्त्रस्ताराप्रभृतिदेवीनां तन्त्रस्य वागमस्य वा मन्त्रः, योगः समाधिः, एष्वभि-
योगादभ्यासाज्जातामिमामाकर्षिणीं सिद्धिं युष्माकं कल्याणाय विस्तारयामि ॥ ५३ ॥
मकरन्देनानुपलक्षिता समाधवा ॥ **व्यतिकर इति ।** व्यतिकरो विवर्तः, मिथ्री-
भावो वा । भीमो भयंकरः । तमोमयो विद्युन्मय इवोपहतचक्षुर्वृत्तिर्निरस्ततद्विष-
यनिरूपणशक्तिः । क्षणमात्रमुत्पाद्यास्तमितः । विद्याप्रभावादेवं महान्धतमसं महा-
न्प्रकाशश्चासीदित्यर्थः । प्रशान्ते व्यतिकरे माधवमपश्यन्कथमिह न वयस्यः ।
कपालकुण्डलोप्रेरिता माधवं श्रीपर्वतं नीतवतीति सभयत्वे बीजम् । किमन्यदिति
योगीश्वरीत्वेन योगसिद्धरूपेण माहात्म्येन प्रभवति । माधवमपहर्तुं कृतवतीत्येवमा-
शयः ॥ ५४ ॥ किमयं माधवापहरणरूपो व्यापारो मालतीसमागमरूपत्वेनानुरूपः
किमप्यसदृशकर्मप्रतिपादकत्वेनानुक्तपूर्वं इत्यर्थः । **अस्तोकेति ।** आनन्दशो-
काभ्यां शबलत्वमसंभिन्नत्वं च गच्छति । अस्तीवाश्चर्यं तावद्व्यतिकरदर्शने तथा
तादृगश्चर्यप्रभावादविस्मृतमालतीव्यापादादिरूपानुभूतवृत्तम्, तथोत्पन्नप्रत्यग्रमाध-
वानिष्टशङ्काजनितभयसंतापज्वरम्, तथैकस्मिन्नेव क्षणे पूर्वं सौदामिन्या वाक्यदाने-

एकक्षणत्रुटितसंघटितप्रमोह-

मानन्दशोकशबलं समुपैति चेतः ॥ ५५ ॥

तदत्र कान्तारावसाने सहासद्वर्गेण प्रविष्टां भगवतीमनुसृत्य
वृत्तान्तमेनं कथयामि ।

(इति निष्क्रान्ताः सर्वे ।)

इति महाकविश्रीभवभूतिविरचिते मालतीमाधवे नवमोऽङ्कः ।

न त्रुटितो मालतीविपज्जः पश्चान्माधवाददर्शनसंघटितो मोहो यत्र मनसि तत्तादृक्
॥५५॥ कामन्दक्येवातीन्द्रियार्थदर्शिनीदृग्पूर्वाश्चर्यविचारक्षमेति तस्यै निवेदयामि ॥

शवरस्वामिप्रीत्या प्रकरणरत्नाकरेऽत्रं भवभूतेः ।

सारोद्गारे मन्दरमकृत कृती व्याकृतिं नान्यः ॥

इति श्रीनान्यदेवस्य कृतौ विबुधरत्नावल्यां मालतीमाधव-
टीकायां नवमाङ्कविवरणम् ॥

दशमोऽङ्कः ।

(ततः प्रविशति कामन्दकी मदयन्तिका लवङ्गिका च ।)

कामन्दकी—(सकरुणं साक्षम् ।) हा वत्से मालति, मदङ्गालं-
कारिणि, कासि । देहि मे प्रतिवचनम् ।

आ जन्मनः प्रतिमुहूर्तविशेषरम्या-

ण्याचेष्टितानि तव संप्रति तानि तानि ।

चाटूनि चारुमधुराणि च संस्मृतानि

देहं दहन्ति हृदयं च विदारयन्ति ॥ १ ॥

अपि च । पुत्रि,

अनियतरुदितस्मितं विराज-

त्कतिपयकोमलदन्तकुञ्जलाग्रम् ।

वदनकमलकं शिशोः स्मरामि

स्खलदसमञ्जसमुग्धजल्पितं ते ॥ २ ॥

इतरे—(साक्षम् ।) हां पिअसहि, सुप्पसण्णमुहचन्दसुन्दरि,
कहिं गदासि । को दे सरीरस्स देव्वदुव्विलासपरिणामो एक्का-
किणीए उवणदो । हा महाभाअ माहव, उदिअत्थमिअमहूसवो दे
जीअलोओ संउत्तो ।

१. हा प्रियसखि, सुप्रसन्नमुखचन्द्रसुन्दरि, क्व गतासि । कस्ते शरीरस्य
दैवदुर्विलासपरिणाम एकाकिन्या उपनतः । हा महाभाग माधव, उदितास्त-
मितमहोत्सवस्ते जीवलोकः संवृत्तः ।

अथ मालतीहरणानन्तरं माधवमकरन्दयोरवस्थानुकारार्थं तदनुगुणव्यापारः
कथितः । कामन्दक्यादीनामाप्तजनानां कृत्यविशेषप्रतिपादनार्थं निर्वर्णसंधिरू-
पोऽङ्कः प्रारभ्यते—ततः प्रविशतीति । साक्षमिति करुणारसस्यैव लिङ्गम् ।
आ जन्मन इति । वत्से, जन्मदशात् आरभ्य जातानि तव चेष्टितानि स्वभा-
वान्छुभान्यङ्गव्यापारादीनि प्रतिमुहूर्तं विशेषेण रम्याणि चाटूनि प्रीत्युत्पादकानि ।
चारुणि नेत्रसुखादिजनकानि मधुराणि तद्वारा मनोनन्दकानि संस्मृतानि देहं
दहन्ति हृदयं च विदारयन्ति । अनेन शरीरमनःपीडोक्ता ॥ १ ॥ अनिय-
तेति । तव शिशोर्वालायास्तद्वदनपद्मं स्मरामि । तद्विशेषणानि—अनियतादीनि ।
अनियतेऽव्यवस्थे रुदितस्मिते विषादहर्षलिङ्गे यत्र तादृक् । तथा विराजत्कतिपयम-
नोहरदशनमुकुलाङ्कुरम् । तथा संपूर्णाकाङ्क्षायोग्यतासत्तिमदर्थप्रतिपादकमनोहरज-
ल्पितम् ॥ २ ॥ इतरे । लवङ्गिकामदयन्तिके साक्षमाकाशभाषितत्वेन वदत इत्यर्थः ।

कामन्दकी—(सविशेषखेदम् ।) हा वत्सौ,

अभिनवरागरसोऽयं भवतोः कृतकौतुकः परिष्वङ्गः ।

लवलीलवङ्गयोरिव नियतिमहावात्ययाभिहतः ॥ ३ ॥

लवङ्गिका—(सोद्वेगम् ।) हृदास, वज्रमअहिअअ, सव्वहा णि-
संसेसि । (इति हृदयमाह्वय पतति ।)

मदयन्तिका—सहि लवङ्गिए, णं भणामि खणमेत्तं वि दाव
समस्सस ।

लवङ्गिका—मदअन्तिए, किं करेमि । दिढवज्जलेवपडिवद्धणि-
च्चलं विअ जीविदं मं ण परिच्चअदि ।

कामन्दकी—वत्से मालति, जन्मनः प्रभृति वल्लभतरा ते लव-
ङ्गिका । तत्किमुज्जिहानजीवितां नानुकम्पसे । इयं हि

उज्ज्वलालोकया स्निग्धा त्वया त्यक्ता न राजते ।

मलीमसमुखी वर्तिः प्रदीपशिखया यथा ॥ ४ ॥

१. हताश, वज्रमयहृदय, सर्वथा नृशंसमसि ।

२. सखि लवङ्गिके, ननु भणामि क्षणमात्रमपि तावत्समाश्वसिहि ।

३. मदयन्तिके, किं करोमि दृढवज्रलेपप्रतिबद्धनिश्चलमिव जीवितं मां
न परित्यजति ।

हा प्रियसखि, सुप्रसन्नमुखचन्द्रसुन्दरि, क गतासि । कस्ते शरीरस्य दैवदुर्विलास-
परिणाम एकाकिन्या उपनतः । हा महाभाग माधव, उदितास्तमितमहोत्सवो जीव-
लोकः संवृतः । **कामन्दकी** । वत्सा च वत्सश्च वत्सौ । मालतीमाधवावित्यर्थः । अ-
भिनवेति । भवतोरश्लेषो नियतिरूपया दैवरूपया वात्यया पवनमण्डलेन निरस्तः ।
कीदृशः परिष्वङ्गः । नूतनो रागो रसो यत्र । 'रागोद्वेगः समाप्तिः' इति कामसूत्र-
दर्शनात् । राग एव रसः । रस्यत इति व्युत्पत्त्या रसः शृङ्गार इत्यन्ये । कृतकौ-
तुकः कृतमङ्गलः । उपमानमाह—यथा लवलीलवङ्गयोरुद्याने विदग्धनायिकाना-
यकाभ्यामुत्पाद्यत्वेन कल्पितविवाहाभाससमये कृतकौतुकयोः परिष्वङ्गो वात्यया-
भिहत इत्यर्थः ॥ ३ ॥ **लवङ्गिका** । हताश, वज्रमयहृदय, सर्वथा नृशंसमसि ॥
मदयन्तिका । सखि लवङ्गिके, ननु भणामि क्षणमात्रमपि तावत्समाश्वसिहि ॥
लवङ्गिका । मदयन्तिके, किं करोमि । दृढवज्रलेपप्रतिबद्धनिश्चलमिव जीवितं
मां न परित्यजति । **कामन्दकी** । उज्जिहानजीविता निःसरत्प्राणा । **उज्ज्व-**
लेति । इयं लवङ्गिका त्वयि स्निग्धा स्नेहवती त्वद्वियोगदुःखादेव म्लानमुखी
लयोज्ज्वलदर्शनया परित्यक्ता न शोभते । यथोज्ज्वलद्योतया दीपशिखया त्यक्ता

कथं त्वं कल्याणि, कामन्दकीं त्यजसि । नन्वकरुणे, मदीयचीवरा-
ञ्चलोष्मणैव ते प्रगुणितान्यङ्गानि ।

स्तन्यत्यागात्प्रभृति सुमुखी दन्तपाञ्चालिकेव

क्रीडायोगं तदनु विनयं प्रापिता वर्धिता च ।

लोकश्रेष्ठे गुणवति वरे स्थापिता त्वं मयैव

स्नेहो मातुर्मयि समधिकस्तेन युक्तस्तवापि ॥ ५ ॥

(सवैक्यम् ।) हा चन्द्रमुखि, संप्रति निराशास्मि संवृत्ता ।

अकारणस्मेरमनोहराननः

शिखाललाटार्पितगौरसर्षपः ।

तवाङ्कशायी परिवृत्तभाग्यया

मया न दृष्टस्तनयः स्तनंधयः ॥ ६ ॥

लवङ्गिका—मम अवदि, प्रसीद । निःसहस्रि जीवितोद्बहने । साहं
इमादो गिरिप्पपादादो अत्ताणं अवधुणिअ णिवुत्ता भविस्सं । तहा
मे भववदी आसिंसं करेदु, जेण जन्मन्तरे वि दाव पिअसहिं पेक्खिस्सं ।

१. भगवति, प्रसीद । निःसहास्मि जीवितोद्बहने । साहमस्माद्विरिप्रपा-
तादात्मानमवधूय निर्वृत्ता भविष्यामि । तथा मे भगवत्याशिषः करोतु, येन
जन्मान्तरेऽपि तावत्प्रियसखीं प्रेक्षिष्ये ।

सूत्रमालावर्तिः स्निग्धा तैलपूर्णापि तथा शिखासंयोगदग्धत्वान्मलीमसमुखी न
राजत इत्यर्थः । 'आलोकौ दर्शनोद्द्योतौ' इत्यमरः ॥ ४ ॥ मदुत्सङ्गवासेनैव चि-
रप्रवृद्धायास्तवाङ्गानि मदीयवस्त्राञ्चलोष्मणा वृद्धिं गतानीत्यर्थः । स्तन्येति ।
मातुः स्तन्यपानत्यागादारभ्य मयैव त्वं वालक्रीडनकैः क्रीडायोगं तदनन्तरं कलाशा-
स्त्रशिक्षितं प्रापिता तथा वृद्धिं नीता । लोकश्रेष्ठकुलीनत्वादигुणवति प्रशस्तवरे, त्वं
मयैव स्थापिता न पितृभ्यामित्याशयः । तेन हेतुसमूहेन मातुः सकाशात्समधिकः
स्नेहस्तवापि युक्तो भवेत् । यथा गजदन्तमयी पाञ्चालिका पुत्रिकात्वेनाभिमन्य-
माना गुणवति प्रशस्तगुणे व्यवस्थापिता वालक्रीडायोगादिकं नीयते तदनन्तरं
वरे स्थाप्यत इत्यर्थः । विनयः शास्त्रनिश्चयः ॥ ५ ॥ अकारणेति । परिभो-
गयोग्यभाग्यहीनया मया लवङ्गिकाद्यङ्गागमनायोग्यस्तनयो नावलोकितः । तनय-
विशेषणान्याह—अनुपलक्षितकारणं यत्स्मितं तेन मनोहराननः । अथ रक्षार्थं शि-
खाललाटयोर्दत्तं श्वेतसर्षपं यस्य । अकारणपित्रादिविषयस्नेहेन मनोहरानन इति
पाठान्तरम् ॥ ६ ॥ लवङ्गिका । भगवति, प्रसीद, निःसहास्मि जीवितोद्बहने । साह-
मस्माद्विरिप्रपातादात्मानमवधूय निर्वृत्ता भविष्यामि । तथा मे भगवत्याशिषः

कामन्दकी—ननु लवङ्गिके, कामन्दक्यपि नातःपरं वत्सा-
वियोगेन जीविष्यति । समश्चायमुत्कण्ठावेग आवयोः । किं च,

संगमः कर्मणां भेदाद्यदि न स्यान्न नाम सः ।

प्राणानां तु परित्यागे संतापोपशमः फलम् ॥ ७ ॥

लवङ्गिका—जहाँ तुझे आणवेत्थ । (इत्युत्तिष्ठति ।)

कामन्दकी—(सदयं वीक्ष्य ।) वत्से, मदयन्तिके ।

मदयन्तिका—किं^२ आणवेध । अग्रेसरीहोहि त्ति । अवहिदस्मि ।

लवङ्गिका—सैहि, प्रसीद । विरम एत्तो अत्तणो वावादणादो ।
मा अ एणं जणं विस्मरेसि ।

मदयन्तिका—(सकोपमिव ।) अपेहि । णस्मि दे वसंवदा ।

कामन्दकी—हन्त, निश्चितं वराक्या ।

१. यथा यूयमाज्ञापयथ ।

२. किमाज्ञापयथ, अग्रेसरीभवेति । अवहितास्मि ।

३. सखि, प्रसीद । विरमैतस्मादात्मनो व्यापादनात् । मा चैनं जनं
विस्मरिष्यसि ।

४. अपेहि । नास्मि ते वशंवदा ।

करोतु, येन जन्मान्तरेऽपि तावत्प्रियसखीं प्रेक्षिष्ये । संगम इति । मरणचि-
न्तायाः संगमो भविष्यतीत्याशङ्क्य यद्यपि शुभाशुभकर्मणां भिन्नलोकप्राप्तिहेतूनां
भेदात्कदाचित्संगमः स्यान्न वा स्यान्नाम । तत्फलं मरणफलं भवतु । मालती-
मरणरूपदुःखोपशमरूपं भविष्यतीत्यर्थः ॥ ७ ॥ लवङ्गिका । यथा यूयमाज्ञाप-
यथ । उत्तिष्ठति पतनायेति शेषः ॥ कामन्दकी । सदयं लवङ्गिकां वीक्ष्य ।
लवङ्गिकां धारयेति वक्तुमक्षमा मदयन्तिकामाकारयति । मदयन्तिका तु मालती-
वियोगदुःखमसहमाना लवङ्गिकाविनाशमपि द्रष्टुमसमर्थाह—मदयन्तिका । कि-
माज्ञापयथेति । लवङ्गिकायास्त्वग्रेसरीभवेति । अवहितास्मि सावधानास्मि तथा
व्यापारे ॥ लवङ्गिका । सखि, प्रसीद । विरमैतस्मादात्मनो व्यापादनात् । आत्मा-
नमुद्दिश्य—मा चैनं जनं विस्मरिष्यसि ॥ मदयन्तिका । शिखरात्पतितुं कृत-
निश्चया लवङ्गिकां सकोपमिवाह—अपेहि । नास्मि ते वशंवदा । अवश्यं मरिष्या-
मीत्याशयः । वशंवदा या भवत्याः सैव स्मरिष्यतीत्याशयः ॥ कामन्दकी ।
निश्चितं शरीरपातनकर्मानया । वराकील्यनुकम्पायाम् । मदयन्तिका मकरन्दपरा-
क्रमक्रीतमात्मनो जीवितं तदायत्तं त्यक्तुं मनसा मकरन्दं जीवितेश्वरं प्रणमति ॥

मदयन्तिका—(खगतम् ।) णाह मअरन्द, णमो दे ।

लवङ्गिका—भैअवदि, अअं एव्व महुमदीसोत्तसंदाणिदपवि-
त्तमेहलो महीहरविटङ्को ।

कामन्दकी—कृतमिदानीं प्रस्तुतान्तरायेण ।

(सर्वाः पतितुमिच्छन्ति ।)

(नेपथ्ये ।)

आश्चर्यम् ,

व्यतिकर इव भीमस्तामसो वैद्युतश्च

क्षणमुपहतचक्षुर्वृत्तिरुद्भूय शान्तः ।

कामन्दकी—(विलोक्य साद्रुतहर्षम् ।)

कथमिह मम वत्सस्तत्किमेतत्

मकरन्दः—(प्रविश्य ।)

किमन्य-

अभवति हि महिम्ना स्वेन योगीश्वरीयम् ॥ ८ ॥

१. नाथ मकरन्द, नमस्ते ।

२. भगवति, अयमेव मधुमतीस्रोतःसंदानितपवित्रमेखलो महीधरवि-
टङ्कः ।

मदयन्तिका । नाथ मकरन्द, नमस्त इति ॥ लवङ्गिका । भगवति, अयमेव मधुमतीस्रोतसः संदानितत्वेन पवित्रमेखलो महीधरविटङ्कः । 'कपोतपालिकायां तु विटङ्कं पुनपुंसकम्' इत्यमरः । मधुमती नदी ॥ कामन्दकी । प्रस्तुतमत्र मरणम् । तदन्तरायः कालक्षेपरूपः ॥ व्यतिकर इति श्लोको व्याख्यातपूर्वः ॥ कामन्दकी । साश्चर्यं सहर्षं च । वदतीति शेषः । अयमीदृशो व्यतिकरः संप्रदायोपदेशपरस्परपरिपक्समाधिप्रभवप्रकृष्टाभ्युदयसूचकः कथमन्यत्र संभाव्यते मदस्तेवासिव्यतिरेकेण । तद्व्यतिकरदर्शनमद्रुतहर्षयोर्निमित्तमिति भावः । तत्कथं मम वत्सो मकरन्दो दृश्यत इति शेषः । तद्दर्शितफलं तावद्व्यतिकररूपेण शुभनिमित्तेन व्यतिकरनिदानमन्यस्मादेव ज्ञातव्यमित्याशयः । तत्किमेतदिति कामन्दकीप्रश्नवाक्यैकदेशं प्रति कथाजिज्ञासापरमधिगम्य मकरन्दः प्रविश्य वदति—किमन्यदिति । इयं कापि योगीश्वरी प्रकृष्टयोगार्द्धिः । तत्प्रभावादयं व्यतिकर इत्यभिप्रायः । कामन्दकीप्रभृतिभिश्च प्रकृष्टहर्षपूर्यमाणमकरन्दनयनचेष्टाभिः कुशलिनी मालती समाधवेति निर्णायकमिति प्रतीयमानोऽर्थः । अत एव

(नेपथ्ये ।)

कथमतिदारुणो जनावमर्दः संप्रवर्तते ।

मालत्यपायमधिगम्य विरक्तचेताः

सांसारिकेषु विषयेषु च जीविते च ।

निश्चित्य वह्निपतनाय सुवर्णविन्दु-

मभ्येति भूरिवसुरित्यधुना हताः स्मः ॥ ९ ॥

मदयन्तिकालवङ्गिके—इति मालदीमाहवाणं दंसणब्भुदओ
इति अच्चाहिदं अ ।

कामन्दकीमकरन्दौ—दिष्ट्या । कष्टं भोः आश्चर्यम् ।

किमयमसिपत्रचन्दनरसच्छटासारयुगपदवपातः ।

अनलस्फुलिङ्गकलितः किमयमनम्रः सुधावर्षः ॥ १० ॥

संजीवनौषधिविषव्यतिकरमालोकतिमिरसंभेदम् ।

अथ विधिरशनिशशधरमयूखसंवलनमनुकुरुते ॥ ११ ॥

(नेपथ्ये ।)

हा ताद, विरम । ऊसुअस्मि दे वदनकमलदंसणस्स । प्रसीद ।

१. इटिति मालतीमाधवयोर्दर्शनाभ्युदयो इटित्यत्याहितं च ।

२. हा तात, विरम । उत्सुकास्मि ते वदनकमलदर्शनस्य । प्रसीद । सं-

पतनाद्विरताः सर्वाः ॥८॥ नेपथ्य इति । दारुणदुःखजनकत्वात्तत्पतनस्य द्रष्टृणां
संमर्दः । मालतीति । पुनरपि तथैवापहृतेति सामान्यतोऽधिगम्य ज्ञात्वा सांसा-
रिकेषु संसारभूतेषु विषयेषु जीवितेषु चोपरतमनाः पुनश्च तमेवापार्यं निश्चित्य
वह्निप्रवेशनाय सुवर्णविन्दुसंज्ञकं शिवायतनमभ्येतीति हताः स्म इति परिजनवचः
॥९॥ मदयन्तिकालवङ्गिके । इटिति मालतीमाधवयोर्दर्शनाभ्युदयो जातप्राय
इव जातः । इटित्यत्याहितं महाभीतिश्च भूरिवसुविनाशशङ्कया ॥ कामन्दकीमक-
रन्दौ । मालतीमाधवयोरभ्युदयेन सहर्षौ, भूरिवसुदहनप्रवेशाच्च सखेदौ । किमय-
मिति । किमयं भूरिवसुदहनप्रवेशश्रवणमालतीमाधवप्रत्यासन्नदर्शनव्यतिकरोऽसि-
पत्रचन्दनरसच्छटासारत्वमुन्नेयम् । एवमुत्तरार्धेऽपि युज्यते । किमयं व्यतिकरो
मेघं विना देहदहनकरणांमृतवर्षः ॥ १० ॥ संजीवनेति । अथ विधिर्भाग्यम-
स्माकं कर्तुं द्वयोरत्यन्तविपरीतक्रिययोर्दुःखसुखनिमित्तयोर्वस्तुनोरुद्वेगानन्दजनक-
त्वेन मेलनमनुकुरुते । तद्यथा संजीवनौषधिविषयोर्व्यतिकरो मिश्रणं तथा प्र-
काशतिमिरयोः संभेदः संगमः । तथा वज्रचन्द्रकरयोः संमेलनमिति ॥ ११ ॥
नेपथ्ये । हा तात, विरम । उत्सुकास्मि ते वदनकमलदर्शनस्य । प्रसीद । संभा-

संभावेहि मं । कहां मम कारणादो समत्थलोआलोअन्तरालविक्खम्म-
णिम्मलेकमङ्गलप्पदीपभूदं अत्ताणं परिच्चअसि । मए उण अलज्जाए
णिरणुकोसाए तुह्मे परिच्चत्ता ।

कामन्दकी—हा वत्से, मालति ।

जन्मान्तरादिव पुनः कथमपि लब्धासि यावद्यमपरः ।

उपराग इव शशिकलां कवलयितुमुपस्थितोऽनर्थः ॥ १२ ॥

इतरे—हाँ पिअसहि ।

(ततः प्रविशति मुग्धां मालतीं धारयन्माधवः ।)

माधवः—कष्टं भोः ।

एषा प्रवासं कथमप्यतीत्य

याता पुनः संशयमन्यथैव ।

को नाम पाकाभिमुखस्य जन्तो-

द्वाराणि दैवस्य पिधातुमीष्टे ॥ १३ ॥

मकरन्दः—सखे, अथ क्व सा योगिनी ।

माधवः—

श्रीपर्वतादिहाहं सत्वरमपतं तथैव सह सद्यः ।

करुणवनेचरवचनादन्तरितां तां न पश्यामि ॥ १४ ॥

भावय माम् । कथं मम कारणात्समस्तलोकालोकान्तरालविष्कम्भनिर्मलैकमङ्गलप्र-
दीपभूतमात्मानं परित्यजसि । मया पुनरलज्जया निरनुकोशया यूयं परित्यक्ताः ।

१. हा प्रियसखि ।

वय माम् । कथं मम कारणात्समस्तलोकालोकान्तरालविष्कम्भनिर्मलैकमङ्गलप्र-
दीपभूतमात्मानं परित्यजसि । मया पुनरलज्जया निरनुकोशया यूयं परित्यक्ताः ॥
कामन्दकी । **जन्मेति** । अपरोऽनर्थो भूरिवसुविनाशहेतुरनलप्रवेशरूपः कपाल-
कुण्डलमिव त्वां कवलयितुमुपस्थितः । कापालिकाभिभवक्लेशैः क्षीणत्वेन शशि-
कलामात्रसमानामनर्थ उपराग इवेत्यर्थः ॥ १२ ॥ **माधवः** । **एवेति** । जन्तोः
प्राणिनो दैवस्य भाग्यस्य । पुराकृतस्य कर्मण इति यावत् । पाकाभिमुखस्य संनि-
हितमुखदुःखादिरूपफलदानप्रवणस्य द्वाराणीव द्वाराणि दुःखाद्युत्पत्तिनिमित्तान्तरा-
णि पुराकृतकर्माव्यतिरिक्तानि परिदृश्यमानानि निराकर्तुमीष्टे । प्रभवतीत्यर्थः ॥ १३ ॥
मकरन्दः । या त्वामादाय निष्कान्ता सा क्व गता ॥ **श्रीपर्वतादिति** । श्री-
पर्वतात्तथैव योगिन्या सह सत्वरं यथा स्यादेवमत्रापतमागतोऽस्मि । वनेचरस्य

कामन्दकीमकरन्दौ—महाभागे, पुनः परित्रायस्व नः ।

किमर्थमन्तर्हितासि ।

मदयन्तिकालवङ्गिके—सहि मालदि, णं भणामि सहि मालदि त्ति । (सोत्कम्पम् ।) भवदि, परित्राहि । चिरणिरुद्धणिस्सासणिच्चलं से हिअअं । हा अमच्च, हा पिअसहि, तुझे दुवे वि परंपरावसानस्स कारणं जादा ।

कामन्दकी—हा वत्से मालति ।

माधवः—हा प्रिये मालति ।

मकरन्दः—हा प्रियसखि ।

(सर्वे मोहमुपगम्य पुनः संज्ञां लभन्ते ।)

कामन्दकी—तत्किमेष झटिति पाठ्यमानादिवाग्बुदादम्बुनिवहः परिस्वलन्नस्मान्प्रीणयति ।

माधवः—(सोच्छ्वासम् ।) अये, प्रत्यापन्नचेतनेव मालती । तथा ह्यस्याः

भवति विततश्वासोन्नाहप्रणुन्नपयोधरं

हृदयमपि च स्निग्धं चक्षुर्निजप्रकृतौ स्थितम् ।

१. सखि मालति, ननु भणामि सखि मालतीति । भगवति परित्रायस्व । चिरनिरुद्धनिःश्वासनिश्चलमस्या हृदयम् । हा अमात्य, हा प्रियसखि, युवां द्वावपि परस्परवसानस्य कारणं जातौ ।

वचनं भूरिवसुर्वह्निपतनाय सुवर्णविन्दुमभ्येतीत्येवंरूपम् । तस्मादनन्तरमन्तर्हितां न पश्यामि ॥१४॥ **कामन्दकीमकरन्दौ** । किमर्थं तिरोहितासि । मालतीविपन्निराकरणद्वारेदानीमपि भूरिवसुविनाशरूपमालतीविपन्निरासेन पुनर्नोऽस्मान्परित्रायस्वेत्यर्थः । **मदयन्तिकालवङ्गिके** । सखि मालति, ननु भणामि सखि मालतीति । विलापोक्तिप्रभेदोऽयम् । भगवति, परित्रायस्व । चिरनिरुद्धनिःश्वासनिश्चलमस्या हृदयम् । हा अमात्य, हा प्रियसखि, युवां द्वावपि परस्परवसानस्य कारणं जातौ । द्वयोरपि विनाशहेतुरित्याशयः ॥ **कामन्दकी** । पाठ्यमानादिवेति स्वाभाविकवर्षविलक्षणाकाण्डप्रवृत्ताम्भःपतननिमित्तकोक्तिरियम् । प्रीणयति संतर्पयति । जीवयतीत्यर्थः ॥ **माधवः** । प्रत्यापन्नचेतनेव प्रत्यापन्नजीवितेव । तल्लिङ्गान्याह—**भवतीति** । प्रथमं निरुद्धः पश्चाद्विततो विस्तारितो यः श्वासोन्नाहस्तेन प्रणुन्नौ पयोधरौ यत्र हृदये तत्तादृक् । **उन्नाह उच्छ्वायः** । चक्षुरपि च यन्मोहप्रभावादस्निग्धमासीत्प्रकृतौ तत्स्वभावे स्थितं मुग्धमभूदित्यर्थः । अत्र निजेति

तदनु वदनं मूर्च्छाछेदात्प्रसादि विराजते

परिगतमिव प्रारम्भेऽहः श्रिया सरसीरुहम् ॥ १५ ॥

(नेपथ्ये ।)

अविगणय्य नृपं सहनन्दनं

चरणयोर्नतमग्निचये पतन् ।

सपदि भूरिवसुर्विनिवर्तितो

मम गिरा गुरुसंमदविस्मयः ॥ १६ ॥

माधवमकरन्दौ—भगवति, दिष्ट्या वर्धसे ।

सा योगिनीयमतिरयविघटितजलदाभ्युपैति नौ यस्याः ।

वागमृतजलासारो जलदजलासारमतिशेते ॥ १७ ॥

कामन्दकी—प्रियं नः ।

मालती—दिष्टिआ चिरस्स पञ्चुज्जीविदस्मि ।

कामन्दकी—(सहर्षवाष्पम् ।) एह्येहि पुत्रि ।

मालती—हौ कंहं भवददी । (इति पादयोर्निपतति ।)

कामन्दकी—(उत्थाप्यालिङ्ग्य मूर्ध्नुपाग्राय ।)

जीव जीवितसमाय जीवितं

देहि जीवतु सुहृज्जनश्च ते ।

१. दिष्ट्या चिरस्स प्रत्युज्जीवितास्मि ।

२. हा कथं भगवती ।

पदं गतार्थमेव । तदनन्तरं तस्या वदनं मोहापगमात्प्रसादगुणवत्प्रसन्नं प्रातःकाले श्रिया शोभया परिगतं व्याप्तं कमलमिवेति ॥ १५ ॥ नेपथ्य इति । अथ महाभागे, पुनः परित्रायस्वेति कामन्दक्या अतिकरुणरुदितमाकर्ण्य सौदामिनी भूरिवसुमनलप्रवेशान्निवार्य गगनस्था प्राह—अविगणयेति । नन्दनेन सहितं नृपं दहनप्रवेशनिवारणाय पादयोर्नतमनादृत्य भूरिवसुः सपदि मम गिरा ध्रुवं जीवति मालतीत्येवंरूपया निवर्तितो गुरुसंमदविस्मयो यस्य तादृक् । संमदः प्रहर्षः ॥ १६ ॥ माधवमकरन्दौ । दिष्ट्यानन्देन । सा योगिनीति । यया मालती रक्षिता स्ववेगप्रभावाभ्यां विदारितमेघगगनादागच्छति । यस्या वागमृतधारासंपातोऽतिशेते जयति । भूरिवसुमालयो रक्षणद्वारा समस्तवन्धुजनप्राणरक्षकेत्युन्नेयम् ॥ १७ ॥ कामन्दकी । प्रियं न इति । इयमभ्युपैतीति संप्रमोक्तिः ॥ मालती । दिष्ट्या चिरस्स प्रत्युज्जीवितास्मि ॥ मालती । हा कथं भगवती ॥ कामन्दकी । जीवेति । त्वं जीव । अत एव माधवाय जीवनं देहि । मद्यन्तिकादिसखीजनश्च

अङ्गकैस्तुहिनसङ्गशीतलैः

पुत्रि मां प्रियसखीं च जीवय ॥ १८ ॥

माधवः—वयस्य मकरन्द, संप्रत्युपादेयो माधवस्य जीवलोकः
संवृत्तः ।

मकरन्दः—(सहर्षम् ।) एवमेवैतत् ।

इतरे—पिअसहि, मणोरहातिक्रान्तदंसणे, संभावेहि अह्ने प-
रिस्सङ्गेण ।

मालती—हो पिअसहिओ । (इत्युभे आलिङ्गति ।)

कामन्दकी—वत्सौ, किमेतत् ।

माधवमकरन्दौ—भगवति,

कपालकुण्डलाकोपदुर्जातजनितापदः ।

वयमभ्युद्धताः कृच्छ्रान्निर्वन्धादार्ययानया ॥ १९ ॥

कामन्दकी—कथमघोरघण्टवधविजृम्भितमेतत् ।

लवङ्गिकामदयन्तिके—अहो अच्चरिअं । पुनरुत्तदारुणस्स
परिणामरमणिज्जत्तणं विहिणो ।

सौदामिनी—(प्रविश्य ।) भगवति, स एष चिरंतनोऽन्तेवासी
जनः प्रणमति ।

१. प्रियसखि, मनोरथातिक्रान्तदर्शने, संभावयास्मान्परिष्वङ्गेण ।

२. हा प्रियसख्यौ ।

३. अहो आश्चर्यम् । पुनरुत्तदारुणस्य परिणामरमणीयत्वं विधेः ।

जीवतु । हिमसङ्गशीतलैस्तवावयवैर्मो प्रियसखीं च जीवयेत्यर्थः । आलिङ्गनदानादिति
भावः ॥ १८ ॥ इतरे । प्रियसखि, मनोरथातिक्रान्तदर्शने संभावयास्मान्परिष्वङ्गेण ॥
मालती । हा प्रियसख्यौ ॥ कामन्दकी । किमेतदिति माधवमकरन्दौ प्रति
प्रश्नः । अथ तयोरेदमुत्तरम्—भगवति, कपालकुण्डलेति । दुर्जातं मालत्य-
पहरणवृत्तान्तरूपं तज्जनितापदो वयं कृच्छ्राद्नपायान्निर्वन्धादतिप्रयत्नादुद्धताः
॥ १९ ॥ कामन्दकी । अघोरघण्टे माधवेन निहते सति यत्तदन्तेवासिन्या माधवं
प्रत्यपकाररूपो मालतीहरणद्वारा व्यापारस्तत्कलाघोरघण्टवधविजृम्भितमिति ॥
लवङ्गिकामदयन्तिके । अहो आश्चर्यम् । पुनरुत्तदारुणस्य परिणामरमणीयत्वं
विधेः । पुनरुक्तमिव पुनरुक्तं पुनः पुनर्मालतीहरणम् । परिणामरमणीयत्वं चान्ते-
ऽक्षतमालतीलाभेन ॥ सौदामिनी । अन्तेवासी जन इत्यात्मनः पुंलिङ्गनिर्देशा-

कामन्दकी—अये, भद्रम् । सौदामिनी ।

माधवमकरन्दौ—कथमियं सा भगवत्याः पक्षपातस्थानमाद्य-
शिष्या सौदामिनी । यतः सर्वमधुना संगच्छते ।

कामन्दकी—

एह्येहि भूरिवसुजीवितदानपुण्य-

संभारधारिणि चिरादसि हन्त दृष्टा ।

दत्तप्रमोदमभिनन्दय मे शरीर-

मालिङ्ग्य सौहृदनिधे विरम प्रणामात् ॥ २० ॥

अपि च ।

वन्द्या त्वमेव जगतः स्पृहणीयसिद्धि-

रेवंविधैर्विलसितैरतिबोधिसत्त्वैः ।

यस्याः पुरा परिचयप्रतिबद्धबीज-

मुद्भूतभूरिफलशालि विजृम्भितेन ॥ २१ ॥

मदयन्तिकालवज्रिके—ईअं सा अज्जा सौदामिणी ।

१. इयं सार्या सौदामिनी ।

त्कपालकुण्डलागृहीतमालतीपरित्राणरूपमात्मनः पुरुषार्थसाधकत्वं सूचयति । चि-
रन्तनः प्रथमाप्तदीक्षः सिद्धमन्त्रेणाचार्येण प्रथमप्रकृष्टमन्त्रः प्रकृष्टशिष्यभावादि-
त्याशयः ॥ माधवमकरन्दौ । कथंशब्द आश्चर्ये । पक्षपातस्थानं स्मारयति पू-
र्वशिष्या सौदामिनीति । स्वतन्त्रेषु स्थानेषु सौदामिनीस्मरणाद्यत्सर्वमिदं मालती-
विपत्प्रतीकारव्यापाररूपमेतत्सर्वं संगच्छते संगतं भवति । युज्यत इत्यर्थः । ए-
ह्येहीति । भूरिवसुजीवितदानेन यः पुण्यसंभारस्तद्द्वारेण । जीवितदानं च माल-
तीभूरिवसुविपत्त्रिवारणद्वारम् । हन्त हर्षे । तदीदृगत्यन्ताभीष्टद्वयसंपादनेन दत्त-
प्रमोदमपि मद्गुरालिङ्गनेनानन्दय । प्रणामाद्विरम । त्वमेव जीवितदायित्वेनानुगु-
णोत्कर्षेण च प्रणम्या मयेत्याशयः । 'गुणाः पूजास्थानं गुणिषु न च लिङ्गं न च
वयः' इत्यादिवचनात् ॥ २० ॥ एतदेवोत्तरश्लोकेन व्यक्तीकरोति—वन्द्येति ।
एवंविधैः परोपकारफलैर्विलसितैर्व्यापारैरतिबोधिसत्त्वैरतिक्रान्तबोधिसत्त्वैः । मनो-
गतागमेषु ब्रह्ममायापीह बोधसङ्ग्रन्थेन कथिता(?)जीवितव्ययेनापि परार्थसाधनैक-
व्यापारस्थैर्विलसितैस्त्वमेव वन्द्या जगतः । तन्मम वन्दनाद्विरमेत्यर्थः । स्पृहणीया
सिद्धिर्यस्याः सा तादृशी मन्त्रसिद्धिरस्माकमपि स्पृहणीया । यस्यास्तव विजृम्भ-
ितेनेदंशव्यापारेण तद्वीजं मालतीमाधवतरुप्रताननिधानमुद्भूतप्रचुरफलशाल्यभूदि-

मालती—वाढम् । इमाए कखु भअवदीसंवन्धपक्खवादिणीए णि-
अच्चिअ कवालकुण्डलं अत्तणो आवसहं उवणिअ आसासिदद्धि । किं
अ केसरावलीसाभिण्णाणहत्थाए इह आगत्तूण सव्वे तुल्ले संधारिदा ।

इतराः—सुप्पसण्णा णो कणिट्ठा भअवदी ।

मकरन्दमाधवौ—अहो नु खलु भोः ।

अपि चिन्तामणिश्चिन्तापरिश्रममपेक्षते ।

इदं त्वचिन्तितं मन्ये कृतमाश्चर्यमार्यया ॥ २२ ॥

सौदामिनी—(खगतम् ।) हन्त, लज्जयति मामत्यन्तसौजन्यमे-
तेषां । (प्रकाशम् ।) भगवति, एतत्प्रहृष्टनन्दनाभिनन्दितेन राज्ञा प-
द्मावतीश्वरेण भूरिवसोः प्रत्यक्षमभिलिख्य पद्ममायुष्मतो माधवस्य प्रे-
षितम् । (लेख्यमर्पयति ।)

कामन्दकी—(गृहीत्वा वाचयति ।) ‘स्वस्त्यस्तु वः । परमेश्वरः
समाज्ञापयति यथा,

श्लाघ्यानां गुणिनां धुरि स्थितवति श्रेष्ठान्ववाये त्वयि

प्रत्यस्तव्यसने महीयसि परं प्रीतोऽस्मि जामातरि ।

१. वाढम् । अनया खलु भगवतीसंवन्धपक्षपातिन्या निर्भर्त्स्य कपालकु-
ण्डलामात्मन आवसथमुपनीयाश्वासितास्मि । किं च केसरावलीसाभि-
ज्ञानहस्तयेहागत्य सर्वे यूयं संधारिताः ।

२. सुप्रसन्ना नः कनिष्ठा भगवती ।

त्वर्थः । कीदृग्बीजम् । पुरा काले विद्यापरिग्रहसमये प्रीतिबन्धोऽवश्यमावाभ्यामपत्य-
संवन्धः कार्य इति प्रतिज्ञारूपो मम समक्षं सत्संवन्धोऽद्यतनतत्तादृशेन निस्ताररू-
पेण स्यादित्याशयः ॥ २१ ॥ **मालती** । वाढम् । सौदामिनीयमेवेत्यर्थः । अनया खलु
भगवतीसंवन्धपक्षपातिन्या निर्भर्त्स्य कपालकुण्डलामात्मन आवसथमुपनीयाश्वास्ति-
तास्मि । केसरावलीसाभिज्ञानहस्तयेहागत्य सर्वे यूयं संधारिताः । रक्षिता मरणादमी
बन्धुजना इत्यर्थः ॥ **इतराः** । सुप्रसन्ना न कनिष्ठा भगवती ॥ **मकरन्दमाधवौ** ।
अहोशब्द आश्चर्यं । भोः संबुद्धौ । **अपीति** । चिन्तामणिरपि प्रार्थकस्य चिन्तारूपं प-
रिश्रममपेक्षते । इदं तु मालतीप्राणत्राणरूपम् । तत्कथं मयाऽचिन्तितं तथाप्यार्यया
कृतं तदन्येन कल्पद्रुमादिनाप्यकृतम् । अत एवाश्चर्यम् ॥ २२ ॥ **सौदामिनी** ।
एतल्लवङ्गिकादीनां संतोषणमित्याशयः । मदयन्तिकायास्तु भर्तृप्राप्तिसंदेशेन हर्ष-
निमित्तम् । **श्लाघ्येति** । जामातरीत्युक्तिर्वीजम् । ‘प्रभवति निजस्य कन्यकाजनस्य
महाराजः’ इति भूरिवसुवचनसंप्रत्ययेन मलत्यां निजकन्यकाबुद्धिरेव । प्रकृष्टगुणे

तेनेयं मदयन्तिकापि भवतः प्रीत्यै तव प्रेयसे

मित्राय प्रथमानुरागघटिताप्यस्माभिरुत्सृज्यते ॥ २३ ॥

(माधवमुद्दिश्य सहर्षम् ।) वत्स, श्रूयताम् ।

माधवः—श्रुतम् । इदानीं सर्वथा कृतार्थोऽस्मि ।

मालती—दिट्टिआ एदं वि दाव अवगदं हिअअस्स सङ्कासलं ।

लवङ्गिका—संपदं णिरवसेसं पूरिआ माहवसिरिणो मनोरहा ।

मकरन्दः—(पुरोवलोक्य ।) कथमवलोकितानुद्धरक्षिते कलहंसश्च दूरतः समागतानस्मान्वीक्ष्य तत्रैव हर्षनिर्भरं नृत्यन्त इत एवागच्छन्ति ।

(ततः प्रविशतोऽवलोकितानुद्धरक्षिते कलहंसश्च ।)

ते—(विविधं नृत्यं कृत्वा सर्वे उपसृत्य सप्रमाणं कामन्दकीं प्रति ।) जअ भअवदि कज्जणिहाणे । (माधवं प्रति ।) जअ मअरन्दणन्दण माहव पुण्णचन्द, दिट्टिआ वडुसि ।

(सर्वे सस्मितं पश्यन्ति ।)

१. दिष्ट्या एतदपि तावदपगतं हृदयस्य शङ्काशल्यम् ।

२. सांप्रतं निरवशेषं पूरिताः श्रीमाधवस्य मनोरथाः ।

३. जय भगवति कार्यनिधाने । जय मकरन्दनन्दन माधव पूर्णचन्द्र, दिष्ट्या वर्धसे ।

निरस्तविपदि महाकुले जामातरि त्वयि प्रीतिरुचितेत्याशयः । तेन हेतुना पूर्वानुरागेण प्राणानयनरूपेण योजितापि तव प्रीत्यर्थे तव मित्राय मकरन्दायास्माभिर्दीयत इत्यर्थः ॥ २३ ॥ माधवमुद्दिश्य कामन्दकी वदति—श्रूयतामिति । माधवः । निखिलार्थ इति शेषः । नृपतिनन्दनादिना सर्वथा कृतार्थोऽस्मीत्यर्थः ॥ मालती । दिष्ट्या, एतदपि तावदपगतं हृदयस्य शङ्काशल्यम् ॥ लवङ्गिका । सांप्रतं निरवशेषं पूरिताः श्रीमाधवस्य मनोरथाः । प्राकृते पूर्वनिपातस्यानियमतया श्रीशब्दस्योत्तरनिपातलक्षणं भवति ॥ कार्यनिधानशब्दादाप्प्रत्ययेन निधानसंबन्धरूपं सर्वं कार्यजातं त्वयैकया निष्पादितमिति त्वमेव कार्याणां निधिः । जय मकरन्दनन्दन माधव पूर्णचन्द्र । मकरन्दस्य मदयन्तिकालाभादपि माधवस्य मालतीलाभ एवातिशयानन्द इति मकरन्दनन्दनत्वे वाचोयुक्तिः । पापशुद्धिपक्षपर्यन्तत्वेन पूर्णचन्द्रः । संप्राप्ताखण्डमनोरथतयास्य पूर्णचन्द्रलोक्तिः । दिष्ट्या वर्धसे । सस्मितं पश्यति । तेषां प्रमोदनृत्तमिति शेषः । भगवत्यन्तेवासिन्यवलोकितानुद्धर-

लवङ्गिका—तदीअकजं वि अ एतस्सिं संपूरिदम् । अदो सव्व-
प्पआरमहूसवे णच्चइ ।

कामन्दकी—एवमेतत् । अस्ति वा कुतश्चिदेवंभूतं महाद्भुतं
विचित्ररमणीयोज्ज्वलं प्रकरणम् ।

सौदामिनी—इदमत्र रामणीयकं यदमात्यभूरिवसुदेवरातयो-
श्चिरात्संपूर्णोऽयमितरेतरापत्यसंबन्धरूपो मनोरथः ।

मालती—(खगतम् ।) तं कंहं विअ ।

मकरन्दमाधवौ—(सकौतुकम् ।) भगवति, अन्यथा वस्तु प्रवृ-
त्तम्, अन्यथा वचनपर्यायः ।

लवङ्गिका—(जनान्तिकम् ।) मैअवदि, किं पडिवज्जिदव्वं ।

कामन्दकी—(खगतम् ।) संप्रति मदयन्तिकासंबन्धेन नन्द-
नावग्रहात्प्रत्यस्तशङ्काः खलु वयम् । (प्रकाशम् ।) वत्सौ, न खल्वन्यथा

१. तदीयकार्यमपि चैतस्मिन्संपूर्णम् । अतः सर्वप्रकारमहोत्सवे नृत्यति ।

२. तत्कथमिव ।

३. भगवति, किं प्रतिपत्तव्यम् ।

तीति सस्मितत्वे हेतुः । अत एव लवङ्गिकाह—लवङ्गिका । तदीयकार्यमपि
चैतस्मिन्संपूर्णम् । अतः सर्वप्रकारमहोत्सवे नृत्यति ॥ कामन्दकी । एवमेतद्यथा
लवङ्गिका वदति । अस्ति वा कुत्रापीदृशं प्रकरणं महोत्सवप्रकरणम् । कवेराशयस्त्व-
यम् । अस्ति वा कुत्रचित्केनापि कविना निर्मितमेवंविधं मालतीमाधवसदृशं म-
हाद्भुतरसजनकोत्पाद्यार्थं विचित्ररमणीयं विविधसंनिवेशमनोहरमुज्ज्वलममृतरस-
वत्सगुणं सालंकारं चेति । अत्रेदानीं कविना मुखसंधिसूचितसर्ववस्तुजातं निर्वह-
णसंधौ प्रतिसंधत्ते । यथा वास्मत्सौदामिनीसमक्षमनयोर्भूरिवसुदेवरातयोः प्रवृत्तयं
प्रतिज्ञावश्यमावाभ्यामपत्यसंबन्धः कर्तव्य इति सूचितं तत्सौदामिनीवचनसंनिवेशे-
नैव निर्वहणे प्रतिसंहितम् ॥ मालती । तत्कथमिवात्र रमणीयमिति । कथमिव
हि मत्पितृभूरिवसुदेवरातयोरेवंविधपरिणामप्रकार इत्याशयः ॥ मकरन्दमाध-
वौ । यद्वस्तु यत्पाणिग्रहणरूपं तदन्यथा प्रवृत्तं संपन्नम् । वचनपर्यायो वचनक्रमश्चाप्र-
कट इत्यर्थः ॥ लवङ्गिका । भगवति, प्रतिपन्नमिदानीं निगूढं वाक्यतत्त्वं च भवति
प्रकटवचनात् । प्रवृत्तिकृतं तर्किकं कर्तव्यमित्याशयः ॥ कामन्दकी । तथैव जना-
न्तिकमेव वदतीति शेषः । नन्दनस्यानुकूल्यं मदयन्तिकामकरन्दसंबन्ध एव नि-
मित्तमित्याशयः । प्रत्यस्तशङ्का निःशङ्काः । अन्यथा वस्तु प्रवृत्तमिति माधवमकर-
न्दाभ्यामुक्तं तदुत्तरं प्रकाशं वदति—वत्साविति । न खल्विति च । श्रावक-

वस्तु प्रवृत्तम्, अन्यथा वचनमस्याः । यतः श्रावकावस्थायामस्मत्सौ-
दामिनीसमक्षं तयोः प्रवृत्तेयं प्रतिज्ञावाभ्यामपत्यसंबन्धः कर्तव्य इति ।
प्रधानप्रकृतिकोपस्त्वेवं परिहृतः ।

मालती—अहो संवरणम् ।

मकरन्दमाधवौ—(आश्चर्यम् ।) जयन्ति खलु महतां विसंवा-
दिन्यः प्रत्यायिन्यः कल्याणा नीतयः ।

कामन्दकी—वत्स,

यत्प्रागेव मनोरथैर्वृतमभूत्कल्याणमायुष्मतो-

स्तत्पुण्यैर्मदुपक्रमैश्च फलितं क्लेशैश्च मच्छिष्ययोः ।

निष्णातश्च समागमोऽपि विहितस्त्वत्प्रेयसः कान्तया

संप्रीतौ नृपनन्दनौ यदपरं प्रेयस्तदप्युच्यताम् ॥ २४ ॥

माधवः—(सहषम् ।) अतः परं मम प्रियमस्ति तथापीदमस्तु
भरतवाक्यम्—

१. अहो संवरणम् ।

दशायामुपदेशसमये ग्रीत्या परिग्रहाय नानादिगन्तवास्तव्यजनसाहचर्यमासीदिति ।
सौदामिनीसमक्षमिति । तेन सौदामिन्येवात्र साक्षिणी । यद्यथा वस्तुव्यापा-
राभ्यां तस्य संनिधानमेव तत्प्रियंकरत्वेन । इयं तु विपत्प्रतीकारं कृतवतीत्याशयः ।
अवश्यमावाभ्यामपत्यसंबन्धः कर्तव्य इत्यात्मनः प्रवृत्तिसमयनिश्चितं कुट्टनीभावं
समस्तलोकसमक्षपरिस्तुतं पृच्छति । अनेनैव साक्षात्प्रतिषेधः कोपाय । शिवस्त्वयमु-
पाय इति निर्वहणार्थं स्मारयति ॥ **मालती** । अहो संवरणमिति । अहो अत्युक्तौ ।
संवरणं हि तद्विशेषतस्तु बालत्वादित्यादि प्रतिसंहितम् ॥ **मकरन्दमाधवौ** । वि-
संवादिन्यो विप्रलम्भकाः । प्रत्यायिन्यः प्रत्यययुक्ताः । प्रत्ययशब्दस्य प्रभावपर्याय-
त्वात्प्रभावश्च दुर्घटोऽपि कार्यस्य झटिति संघटनेनोन्नेयः । कल्याणाः शुभाः । जयन्ती-
ति च स्तुतौ च कथं भवत्याः सुमेधसो नीतिर्विपर्यस्यते । मुखसंधिसूचितमनुसंधेयम् ।
कामन्दकी । यत्प्रागेवेति । कल्याणं करग्रहरूपं पुण्यैः प्रागाचरितैरारादे-
वोपकारकैर्मदुपक्रमैः संनिपत्य कारकैर्मम बुद्धिव्यापारैः करणभूतैस्तत्कल्याणं फलि-
तम् । तथा शिष्ययोर्भूरिवसुदेवरातयोरभिमतं पाणिग्रहणं स्यादित्येवंरूपचिन्ताज-
न्यभेदाः फलिताः । तद्वत्प्रेयसो मकरन्दस्य कान्तया भदयन्तिकया सह निष्णातो
निपुणः समागमो विहितः कृतः । तथा प्रत्येयौ राजनन्दनाविति यौ प्राक्चिन्तितौ तौ

शिवमस्तु सर्वजगतां परहितनिरता भवन्तु भूतगणाः ।

दोषाः प्रयान्तु शान्तिं सर्वत्र सुखी भवतु लोकः ॥ २५ ॥

कामन्दकी—एवमस्तु ।

(इति निष्क्रान्ताः सर्वे ।)

इति महाकविश्रीभवभूतिविरचिते मालतीमाधवे दशमोऽङ्कः ।

वः संप्रीतौ संजातप्रीतिसंयुक्तौ ॥ २४ ॥ अतः किमपरं प्रियतरं किमस्ति
तदप्युच्यताम् । साधयामि इत्यादिपदैः क्रमेण विप्रादिशूद्रपर्यन्ताश्च चत्वारो
वर्णा आशंसाविषयाः (?) ॥ २५ ॥


शवरस्वामिप्रीत्या प्रकरणरत्नाकरे तु भवभूतेः ।

सारोद्धारे मन्दरमकृत कृती व्याकृतिं नान्यः ॥

अतिदुस्तरौऽल्पमतिना पावनकर्मप्रसादनो हि मुदा ।

हारं हारं व्याख्यामाश्रित्य प्रकरणोदधिस्तीर्णः ॥

इति श्रीशिलाभट्टीयान्वयश्रीहरिचन्द्रसूनोस्त्रिपुरारिपदाम्भो-
जभृङ्गायमानमानसस्य श्रीनान्यदेवस्य कृतौ मालतीमाधवी-
यटीकायां दशमाङ्कविवरणम् ॥



मालतीमाधवस्य जगद्धरकृतटीकानुरोधतः

पाठान्तराणि ।

पृष्ठानि ।

१—१० 'सानन्दम्—' इति श्लोकः ॥ १ ॥ 'चूडापीड' इति

जगद्धरकृता टीका ।

चञ्चच्चन्द्रिकचन्द्रचारुकुसुमो माधज्जटापल्लवो
दृष्यद्धारुणदन्दशूकमणिमांस्तपञ्चशाखालयः ।
स्थाणुर्मे फलदो भवत्वतितरां गौरीमुखेन्दुद्रव-
त्पीयूषद्रवदोहदादिव दधदेवद्रुमत्वं सदा ॥
नत्वा गुरुन्गुणगुरुनवलोक्य टीकां
विश्वादिकोषभरतश्रुतिशब्दविद्याम् ।
छन्दांस्यलंकरणमर्थगतिं विचिन्त्य
श्रीमाझगद्धरकृती वितनोति टीकाम् ॥
श्रीकण्ठकण्ठविलुठत्पटुनाटकेऽस्मिन्-
टीका मयाल्पमतिनापि वितन्यते यत् ।
हासाय दुर्जनगणस्य भवेन्न चैत-
दुच्चैः पदं यदभिकाङ्क्षति सर्व एव ॥

इह तावदष्टपदां नान्दीं विदधान एव कविरप्रत्यूहमीहितसिद्धिमनुरुध्य प्रचण्डज-
ण्डीपतेरकाण्डताण्डवाडम्बरेण लम्बोदरोत्कीर्तनरूपं भङ्गलं प्रकरणादौ निबध्नाति—
सानन्दमित्यादि । वैयायक्यो वदनविधुतयश्चिरं वः पान्तु । गजाननाननचाल-
नानि युष्मान्वहुकालं रक्षन्वित्यर्थः । इति श्रोतृन्सामाजिकान्कविराशास्ते ।
वदनविधूनेने कारणमाह—फणिपतौ वासुकिनागे नासाग्ररन्ध्रं नासिकाग्रविवरं
सानन्दं विशति सति । नासात्र विनायकस्यैव । त्रस्तस्य झटित्यग्ररन्ध्रप्राप्त्या
जीवनप्रत्याशयानन्द इति भावः । अत एव प्रवेशानन्तरमानन्द इति कथं क्रिया-
विशेषणमिति दोषानवकाशः । अग्ररन्ध्रस्य शीघ्रं प्राप्त्यैवानन्दातिशयात् । यथा
भीतस्य शीघ्रं भवनादिप्राप्तौ हर्षः । यद्वा सानन्दं यथा तथा पान्विति योज्यम् ।
यद्वा सानन्दमित्याहतविशेषणम् । सापेक्षत्वेऽपि गमकत्वात्समासः । क्रियाविशेष-
णत्वादेव सानन्दमित्यत्र कर्मलैकलङ्कीबत्वानि । इह नासारन्ध्रमिति वक्तव्येऽग्र-
हणं त्रस्तस्य झटिति प्राप्या हर्षसूचनाय । यद्वा रन्ध्रप्रवेशेऽग्रप्रवेशस्यार्थसिद्ध-
स्यापि शब्देन कीर्तनादुक्तिपोष एवायमलंकारः । यदाह दण्डी—'उक्तिपोषः ।
वाचिदाक्षेपलब्धस्य साक्षाच्छब्देन कीर्तनात् ॥' इति । कीदृशे फणिपतौ । भोगः

फणा कायो वा तस्य संकोचोऽविकाशस्तं भजतीति भोगसंकोचभाक् । तस्मिन् । विवरानुसरणे भोगिभोगसंकोच इति जातिनियमः । तदनेन महाकायस्य नासाग्रप्रवेशयोग्यतोक्ता । प्रवेशे हेतुमाह—शूलपाणेः शिवस्य ताण्डवे नृत्ये सति नन्दी गणभेदस्तस्य हस्तेनाहतस्य ताडितस्य मुरजस्य मर्दलस्य रवेण शब्देनाद्भूतो यः कौमारवर्ही कार्तिकेयमयूरस्तस्य त्रासाद्भयात् । अत्र नन्दिहस्ताहतत्वेन मुरजस्य गभीरताररवशालिता दर्शिता । मयूरस्य भुजंगभोजित्वेन त्रासकत्वम् । विधुतयः कीदृश्यः । गण्ड उड्डीनाभिरूर्ध्वं गताभिरलिमालाभिर्भ्रमरपङ्क्तिर्भुस्खरिताः सशब्दीकृताः ककुभो दिशो याभिस्ताः । तथा चीत्कारो भीतकरिणां त्रासध्वनिस्तत्सहिताः । विनायकस्य गजाननत्वात् । इह साहित्यमात्रं मत्वर्थः । तथा च भयान्मुखे विधूननचीत्कारौ युगपद्भूताविति भावः । जातिरलंकारः । विधुतेरचेतनत्वेऽपि देवतानुभावादेव रक्षणकर्तृत्वम् । अत एव त्रस्तस्यापि तत्कर्तृत्वम् । इह गम्भीरमुरजरवश्रुतिकृष्टमयूरभयेन फणिनां विवरानुसरणं जलदकालचिह्नम् । अत एव जलदकालमनुभाव्यैवैतत्प्रकरणवृत्तान्त इति ध्वनितम् । तथा च वक्ष्यति—‘धारासिक्तवसुंधरासुरभयः’ इत्यादि । मुरजघातेन वाद्यम्, अलिमालया दिशां मुखरीकरणेन गीतम्, वदनविधूननेन नृत्यं च सूचयता तौर्यत्रिकमुक्तम् । चीत्कारेण नृत्यतः प्रव्यक्तपाठोऽपि सूचितः । ‘कुमारः कौञ्चदारणः’ इत्यमरः । कुमारस्येदं कौमारम् । ‘तस्येदम्’ इत्यण् । ‘मयूरो बर्हिणो बर्ही नीलकण्ठो भुजङ्गभुक्’ इत्यमरः । ‘नासा नाशानु नासिका’ इति शब्दभेदः । ‘भोगः सुखे ह्यादिरतावहेश्च फणकाययोः’ इति विश्वः । उड्डीन इति उत्पूर्वाड्डीधातोः क्तः । ‘ओदितश्च’ इति चकारान्नत्वम् । ‘प्रडीनोड्डीनसंडीनान्येताः खगगतिक्रियाः’ इत्यमरः । ‘दिशस्तु ककुभः काष्ठाः’ इति च । ‘ताण्डवं नटनं नाट्यं लास्यं नृत्यं च नर्तनम्’ इति च । ‘विनायको विघ्नराजद्वैमातुरगणाधिपाः’ इति च । विनायकस्येदं वैनायक्यम् । तस्येदमित्यण् । ‘टिड्डणज्-’ इति डीप् । विधुतिरिति विपूर्वाङ्गुजः स्त्रियां क्तिन् ॥ १ ॥ नाटकादौ प्रवृत्तिः प्रेक्षावतां सप्रयोजना । यदाह भरतः—‘न तज्ज्ञानं न तच्छिल्पं न सा विद्या न ताः कलाः । नासौ नयो न तत्कर्म नाटके यत्र दृश्यते ॥’ नाटके विघ्नविघातायादौ नान्दी कार्या । यदाह भरतः—‘यद्यप्यज्ञानि भूयांसि पूर्वैरङ्गस्य नाटके । तथाप्यवश्यं कर्तव्या नान्दी विघ्नप्रशान्तये ॥’ नान्दीलक्षणं च भरते—‘देवद्विजनृपादीनामाशीर्वचनपूर्विका । नान्दी कार्या बुधैर्यत्नान्नमस्कारेण संयुता ॥ गङ्गा नागपतिः सोमः स्वधानन्दो जयाशिषः । एभिर्नामपदैः कार्या नान्दी कविभिरङ्किता ॥ प्रशस्तपदविन्यासा चन्द्रसंकीर्तनान्विता । आशीर्वादपरा नान्दी योज्येयं मङ्गलान्विता ॥ काचिद्वादशपदा नान्दी काचिदष्टपदा स्मृता । सूत्रधारः पठेदेनां मध्यमं स्वरमास्थितः ॥ चन्द्रसंकीर्तनं यत्र तदधीनो रसोत्तमः । प्रीते चन्द्रमसि स्फीता रसश्रीरिति भास्विकिः’ ॥ तत्र केचन पदं विभक्त्यन्तमास्थिषत । केचित्त्विदं पदस्य भागमूचिरे । तदिह द्वितीयपक्षनिक्षेपेण पद्यद्वयेनाष्टपदा नान्दीति । बहुविघ्नशङ्कया तत्राशाय पुनर्मङ्गलमाचरन्नाष्टपदां नान्दीं निर्वाहयति—चूडापीडेत्यादि । भूतेशस्य हरस्य जटास्त्रां

श्लोकः ॥२॥ (नान्द्यन्ते) सूत्रधारः—अलमतिविस्तरेण ।

सभाप्रधानं पान्तु । कीदृश्यः । चूडायां शिखायां य आपीडस्तिर्यङ्मन्त्रमाला तस्याः कपालैः शुष्कशिरोऽस्थिपिण्डैः तन्कुलं व्याप्तमत एव गलन्मन्दाकिनीवारि गङ्गाजलं यासु ताः । माला चेह कपालानामेव । यद्वा येषां कपालानि तेषामन्यैर्जङ्घाजान्वाद्यस्थिभिराभरणार्थं तिर्यङ्माला । तत्संबद्धानि कपालानीत्यर्थः । तथा विद्युत्प्रायं विद्युन्निभं यल्लाटलोचनपुटं ललाटस्थनेत्रसंपुटं तत्तेजसा विमिश्रा मिलिता त्विद्र प्रभा यासां ताः । अत्र पुटमध्यस्थस्य समस्तनेत्रभागस्य तेजोमयता पुटपदेनोक्ता । तथाकठोरया कोमलयासंपूर्णया वा केतकशिखया केतकीकुसुमाग्रेण संदिग्धः संशयितो मुग्धो रम्यो वालो वेन्दुर्यासु ताः । हरशिरसि किं केतकशिखेयमित्यनौचित्यं । तदयं संशयोऽप्यनौचित्यमूलक एवेति भावः । तथा भुजङ्गाः सर्पा एव बह्व्यो लतास्ता एव बलया मण्डलाकारेण स्थिताः स्रजः पुष्पमालास्ताभिर्नद्धो बद्धो जूटो जूलको निबद्धस्रज ऊर्ध्वभागो यासु ताः । तदनेन जटाजूटस्यानवरतस्नानकपिशस्यापि भुजङ्गनद्धतया तिरोहितरूपत्वेनातिश्यामत्वेन मेघोदयमत एव सर्पविहरणसूचनम्, गङ्गाजलगलनेन वर्षणम्, कपालमालया बलाकावलिम्, ललाटनेत्रत्विपा विद्युदुद्भ्योतम्, शिशुशशिना च केतकशिखावत्त्वं दर्शयतामदनमदोद्दीपनमुदिरमेदुरघनसमयसूचनेन गङ्गारसरसशालिताप्यस्य प्रकरणस्य कटाक्षिता । अचेतनाया जटाया रक्षकत्वं देवतानुभावादवधेयम् । बल्लिवलयस्रगिल्यत्र रूपकनामालंकारः । यत्र मिथोऽपेक्षा तत्र अपि चेति प्रयुज्यत इति व्युत्पत्तिः ॥ २ ॥ नान्द्यन्त इति । उक्तलक्षणं नाटकाद्यं पद्यं नान्दी । आशीर्योगादिना नन्दयतीति नन्दः । पञ्चाद्यच् । नन्द एव नान्दः । प्रज्ञादित्यादणप्रत्ययः । 'टिङ्गाणञ्—' इति ङीप् । नान्दी । सूत्रधारलक्षणं च भरते—'नाट्यस्य यदनुष्ठानं तत्सूत्रं स्यात्सद्बीजकम् । रङ्गदेवतपूजाकृतसूत्रधार उदीरितः' ॥ इति । ननु नान्द्यन्ते सूत्रधार इत्यसंगतम् । न हि नान्दीपाठानन्तरं सूत्रधारो रङ्गभूमिं प्रविशति । किंतु प्रविश्य पठति । न वान्येनैव पठनीया । सूत्रधारपठनीयत्वेनैव नान्द्या उक्तत्वात् । 'सूत्रधारः पठेन्नान्दीं मध्यमं स्वरमास्थितः' इति वचनात् । उच्यते । नान्दीं पठित्वा सूत्रधारः प्रविशति पठति वा । नान्द्यन्ते सूत्रधारस्यैव श्रुतत्वेनेयमपि तेनैव पठनीया । प्रथमं सूत्रधारः प्रविशतीति नोक्तम् । मङ्गलार्थं देवतानमस्कारादेरेव विधानात् । यद्वा नान्दी तावद्रङ्गप्रवेशानन्तरं सूत्रधारेणैव पठनीया । नान्द्यन्ते सूत्रधार इति सूत्रधारसाम्यात्स्थापके प्रयोगः । यदाह भरतः—'नान्दीं प्रयुज्य निष्कामेत्सूत्रधारः सहायुगः । स्थापकः प्रविशेत्पश्चात्सूत्रधारगुणाकृतिः ॥ पूर्वैरङ्गं विधायादौ सूत्रधारे विनिर्गते । प्रविश्य तद्वदपरः काव्यमास्थापयेन्नटः ॥' अत एव केचिन्नान्द्यन्ते स्थापक इत्येवं पठन्ति । ननु प्रस्तावनायाः पूर्वं बहूनि नाट्याङ्गानि सन्ति तानि किमिति नोक्तानि । यदाह भरतः—'रङ्गप्रसादमधुरैः श्लोकैः काव्यार्थसूचकैः । ऋतुं कंचिदुपादाय भारतीं वृत्तिमाश्रयेत् ॥ भेदैः प्ररोचनायुक्तैर्वीथिप्रहसनामुखैः । सूत्रधारो नटीं ब्रूते मारिषं वा विदूषकम् ॥ स्वकार्यप्रस्तुताक्षेपि चित्रोक्त्या यत्तदामुखम् ॥' अत एवाह—

(पुरतोऽवलोक्य ।) अये, उदितभूयिष्ठ एव भगवानशेष-
 भुवनद्वीपदीपकस्तपनः । तमुपतिष्ठे (प्रणम्य ।) 'कल्या-
 णानाम्—' इति श्लोकः ॥ ५ ॥ (नेपथ्याभिमुखमवलोक्य ।)
 मारिष, सुविहितानि रङ्गमङ्गलानि, संनिपतितश्च भगवतः

अलमिति । अयमाशयः—पूर्वोक्तान्यङ्गानि न भवन्ति किंतु परिषदोऽभिमुखी-
 करणानि । सा चेत्स्वयमेव कृतावधाना नवनाटकविलोकनोत्का च तदन्यत्प्रयुज्य-
 मानमपि रसभङ्गाय परं भवतीति कृतं तत्प्रणयनेन । अन्यथा सभाया रसविच्छेदो
 भवेदिति निष्फलतेति । अये इति निपातो व्यासङ्गादिनानाकलितस्याकलनेन
 संभ्रमवाचकः । अकस्मात्सूर्योदयाकलनात् । 'ततः श्लोकं पठेदेकं गम्भीरस्वरसं-
 युतम् । देवस्तोत्रं पुरस्कृत्य यस्य पूजा प्रवर्तते॥' इति भरतमतमनुसृत्य माङ्गलि-
 कतया रङ्गद्वारपाठ्यं श्लोकमुत्थापयति—उदितेति । उदितं भूयिष्ठं बहु यस्य सः ।
 अस्य बहुतरभाग उदितः । किञ्चिदेवोदयायावशिष्यत इति भावः । अत्र 'नेक्षेदा-
 दित्यमुद्यन्तम्' इति निषेधादुदितभूयिष्ठ इत्युक्तम् । भगं ज्ञानादिसंपत्तिस्तद्वान् । भ-
 गवानित्यर्थः । उपतिष्ठे । श्लोकेनेति शेषः । तदेवाह—कल्याणानामित्यादि ।
 भो विश्वमूर्ते, सर्वमयदेव । दीव्यतीति देवो द्युतिमांस्तादृश । हे कल्याणानां महसां
 माङ्गलिकानां तेजसां त्वं भाजनं पात्रमसि । अतः प्रसीद प्रसन्नो भव । मयि मद्विष-
 ये धुर्यां नृत्यधुरंधरां लक्ष्मीं संपत्तिमपि भृशमतिशयेन धेह्यारोपय । अथशब्दः
 समुच्चयार्थः । धेहीति स्थाने देहीति पाठे ददस्वेत्यर्थः । तथा हे जगन्नाथ भुवनपते,
 यद्यत्पापमारब्धविद्वद्दं नम्रस्य मेऽस्ति तत्प्रतिजहि नाशय । यद्यदिति वीप्सया
 कायिकवाचिकमानसिकरूपं पापत्रयमुक्तम् । वीप्सा तु न तच्छब्दे कृता । वीप्सितस्यैव
 तच्छब्देन परामर्शात्तथैव व्युत्पत्तेः । कचियत्पद इव तत्पदेऽपि वीप्सा । यथा
 'यां यां प्रियां प्रेक्षत' इत्यादौ । भद्रमदोषं भद्रमभीष्टं वितर देहि । यद्वा । भद्रं भद्रम-
 तिशयेनाभीष्टं देहीत्यर्थः । किमर्थम् । मङ्गलायाशंसनीयकर्माथ्यमातादर्थ्यं चतुर्थी ।
 मङ्गलाय मङ्गलं कर्तुमिति वा । कीदृशाय । भूयसे प्रचुराय । तदिह हरिहरादीनपास्य
 भानोरुपस्थानेन प्रकरणनायकस्य ब्राह्मण्यं सूचितम् । अत एव देहीति ब्राह्मणो-
 चिता प्रार्थना । सर्वक्षुद्रसत्त्वक्षयहेतोः प्रभातस्यादरेण प्रकरणकथाबीजसूचनमपि ।
 तथाहि यद्यदिति वीप्सया शार्दूलघोरघण्टविमर्दसूचनम् । पापप्रतिघातानन्तरं च
 भद्रं भद्रमिति वीप्सया स्वस्य मालतीलाभेन मकरन्दस्य च मदयन्तिकालाभेनेष्ट-
 सिद्धिः सूचिता । भूयो मङ्गलपदेन कपालकुण्डलापकृतमालतीलाभो विद्यालाभा-
 दिकं च सूचितम् ॥ ५ ॥ नेपथ्येति । नेपथ्यं रङ्गभूमिः । 'नेपथ्यं रङ्गभूमौ स्यात्'
 इति विश्वः । 'मान्यो भावेति वक्तव्यः किञ्चिन्न्यूनस्तु मारिषः' इत्यपरः । मारिष
 एव मर्षणान्मर्षः । सूत्रधारोक्तनिर्वाहसहिष्णुरित्यर्थः । सुविहितानि भक्तिश्रद्धाकृ-

१ अस्य श्लोकस्य जगद्धरकृतटीकानुक्रमे तृतीयत्वेऽपि पञ्चमत्प्रकल्पनं
 त्रिपुरारिक्तव्याख्यानुक्रमेण श्लोकसंख्यासंमेलनार्थम्.

कालप्रियनाथस्य यात्राप्रसङ्गेन नानादिगन्तवास्तव्यो
महाजनसमाजः । आदिष्टश्चास्मि विद्वज्जनपरिषदा
यथा केनचिदपूर्वप्रकरणेन वयं विनोदयितव्या इति । त-
त्किमित्युदासते भरताः । पारिपार्श्विकः—(प्रविश्य ।)
भाव, परिषन्निर्दिष्टगुणं प्रबन्धं नाधिगच्छामः । सूत्र-
धारः—मारिष, कतमे ते गुणास्तत्र यानुदाहर-
न्त्यार्यविदग्धमिश्रा भगवन्तो भूमिदेवाश्च । नटः—
'भूम्ना रसानाम्' इति श्लोकः ॥ ६ ॥ सूत्रधारः—

तानि । रङ्गो नृत्यं तदर्थं मङ्गलानि लोकपालपूजादीनि । 'रङ्गो नृत्ये रणक्षितौ' इति
विश्वः । संनिपतितः सर्वत आगल्यैकत्र मिलितः । कालप्रियनाथस्य तद्देशदेवभे-
दस्य । यात्राप्रसङ्गेनेति नृत्यकालसूचनम् । 'इदं ध्वजमहः श्रीमन्महेन्द्रस्य प्रवर्तते'
इत्यभिधानात् । वास्तव्यो वासी । महाजनसमाजो विद्वद्गोष्ठो । उदासत उदासीना
भवन्ति । भरता नटाः ॥ पारिपार्श्विकलक्षणं भरते—'सूत्रधारस्य पार्श्वे यः प्रव-
चन्कुरुतेऽर्थनाम् । काव्यार्थसूचनालापं स भवेत्पारिपार्श्विकः ॥' इति । भाव
मान्यनट, परिषदा प्रेक्षकेण निर्दिष्टो गुणो यत्र तं प्रबन्धं प्रकरणम् । प्रेक्षकस्तु—
'यस्तुष्टे तुष्टिमायाति शोके शोकमुपैति च । क्रुद्धः क्रुद्धे भये भीतः स नाट्ये प्रे-
क्षकः स्मृतः ॥' इति भरतोक्तः । पूजावाक्यगर्भं प्रश्नमाह—कतम इति ।
'गोत्रं नाम च वध्नीयात्पूजावाक्यं च सर्वतः' इति भरतः । कतमे । कियन्त इ-
त्यर्थः । आर्याः सुकुलादिसंपन्नाः । यदाह भरतः—'कुलं शीलं दया दानं धर्म-
सत्यं कृतज्ञता । अद्रोह इति येष्वेतत्तानार्यान्संप्रचक्षते ॥' विदग्धाश्चतुःषष्टिकला-
वेदिनः । मिश्रा वेदान्तवेदिनः । भगवन्तः स्मृतिधराः । यदाह—'देवाश्च लिङ्गि-
नश्चैव नानास्मृतिधराश्च ये । भगवानिति ते वाच्याः पुरुषाः स्त्रिय एव च ॥'
इति । यद्वा । आराध्याता दूरं गता ग्राम्यत्वादिदोषेभ्य इत्यार्याः । विदग्धाः का-
व्यरसवशमनसः । मिश्राः पूज्याः । पूज्ये मिश्रपदं नित्यं बहुवचनान्तम् । 'मरी-
चिमिश्रैर्दक्षेण' इति विष्णुपुराणात् । भगवन्तो ज्ञानादिसंपन्नाः । भूमिदेवा ब्रा-
ह्मणाः । इह तत्रोद्धातकरूपा प्रस्तावना । यदाह भरतः—'सुप्रतीतं विस्मृतं वा
यत्र कार्यं प्रकाश्यते । तदुद्धातकमित्याहुः प्रश्नोत्तरमनोहरम् ॥' इति ॥ प्रबन्धे
गुणानाह—भूम्नेति । यत्र प्रबन्धे रसानां शृङ्गारादीनां भूम्ना प्राचुर्येण गहना ग-
म्भीराः सहृदयमात्रग्राह्याः प्रयोगाः सन्ति । एतेनास्य रसमयत्वमुक्तम् । यत्र प्र-
बन्धे विचेष्टितानि मालतीमाधवादेः परस्परव्यापाराः सौहार्देन प्रेम्णा हृद्यानि म-
नोज्ञानि । यत्रौद्धत्यं नायकनायिकासखीभृत्यादिगुणमाहात्म्यमस्ति । कीदृशम् ।
आयोजितं विहितं कामसूत्रमनङ्गप्रयोगो यत्र तत् । यद्वा । औद्धत्यं निजोत्कर्षपुरः-
सरमन्यावज्ञाविष्करणम् । तच्चायोजितस्य समन्तात्कार्याभिमुखीकृतस्य कामस्य म-

स्मृतं तर्हि । नटः—भाव, किमिव । सूत्रधारः—
अस्ति दक्षिणापथे विदर्भेषु पद्मपुरं नाम नगरम् । तत्र
केचित्तैत्तिरीयिणः काश्यपाश्चरणगुरवः पङ्क्तिपावनाः प-
ञ्चाग्रयो धृतव्रताः सोमपीथिनो ऽम्बरनामानो ब्रह्मवा-
दिनः प्रतिवसन्ति स्म । 'ते श्रोत्रियाः' इति श्लोकः॥७॥

न्मथेच्छायाः । सूत्रं सूचकम् । सूत्रं संभोगः पटारम्भकस्तन्तुर्वा । अनेनात्र का-
मोद्दीपकतयौद्धत्यं गुणाय । स्वाभाविकस्य तस्य भूषणत्वमिति दर्शितम् । यत्र चि-
त्राश्चर्यजनिका कथा कल्पितकथत्वात् । रसमयत्वाच्चाश्चर्यम् । वाचि वचने
विदग्धता परिपाको निर्दोषत्वं वक्ता च यत्र । एतेनान्यनाटकादस्याधिकगुणवत्त्व-
मुक्तम् । तं प्रवन्धं नर्तितुमादिशन्ति । मिथ्या इति शेषः ॥ ६ ॥ नटः—किमिव ।
किं स्मृतमित्यर्थः । अधुना 'रुणद्धि रोदसी वास्य यावत्कीर्तिरनश्वरी । तावत्कि-
लायमध्यास्ते सुकृतं वैबुधं पदम् ॥' इति निजनामादिकथनफलमनुरुध्य तदाचरते-
अस्तीत्यादि । दक्षिणदेशस्य शृङ्गाररसवशतया तद्देशत्वेन स्वस्य तदुभयरसवर्ण-
नशक्तिरुक्ता । विदर्भेभ्यस्त्वेन वैदर्भीरिति परिचयचातुरी दर्शिता । पद्मनगरं पद्माव-
ती । नाम प्रसिद्धौ । न तु नामपदमभिधानार्थम् । तदा प्रकृत्यादित्वातृतीया स्यादि-
त्यवधेयम् । तैत्तिरीयिणः । तैत्तिरीयकनामशाखाविशेषपाठिन इत्यर्थः । काश्यपाः
काश्यपगोत्राः । चरणगुरव इति चरणशब्दः शाखाविशेषाध्ययनपरैकतापन्नजनस-
ङ्घवाची । तत्र समूहे ते गुरवः क्रियां कृत्वा वेदाध्यापयितारः । 'स गुरुर्यः क्रियां कृ-
त्वा वेदमस्मै प्रयच्छति' इति स्मृतेः । यद्वा चरणैः कलापादिभिर्गुरवो महान्तः ।
पङ्क्तिपावनाः पङ्क्तौ भोजनादिगोष्ठ्यां पावना अप्रभोजिनः पवित्रा वेत्यर्थः । यद्वा
'यजुषां पारगो यस्तु साम्नां यश्चापि पारगः । अथर्वशिरसोऽध्येता ब्राह्मणः पङ्क्तिपा-
वनः ॥' इति लक्षिताः । पञ्चाग्रयो दक्षिणाग्निगार्हपत्याहवनीयसभ्यावसथ्यरूपाग्नि-
पञ्चकोपासकाः । धृतव्रताश्चान्द्रायणादिव्रतयोगिनः । सोमपीथिनः सोमो लतावि-
शेषो हुतशेषो वा तत्पाथिनः । अनेन सोमयागयाजित्वमुक्तम् । ऽम्बरनामानो ऽम्बर-
रमुत्कर्षसूचकं कुलनाम येषां ते । यद्वा ऽम्बरं प्रसिद्धं नाम येषां ते । 'प्रसिद्धौ ऽम्बरं
विदुः' इति विश्वः । ब्रह्मवादिनः । वेदज्ञा इत्यर्थः ॥ त इत्यादि । कथितरूपाः
श्रोत्रियाश्छन्दोऽध्येतारः । जन्मादिसंपन्ना ब्राह्मणा वा । भूरि प्रचुरम् । शाश्वतं
सार्वकालिकम् । श्रुतमध्ययनमाद्रियन्ते श्रद्धयति । यद्वा शाश्वतं नित्यागमं वेदाख्य-
माद्रियन्ते । कीदृशम् । भूरि श्रुतं बहुभ्यो बहुधा बहुभिः सहाभ्यस्तम् । किमर्थम् ।
धर्मस्य कर्तव्याकर्तव्यरूपस्य विनिश्चयाय निर्णयाय । वैदिककर्मणि निर्णयादेव प्र-
वृत्तेरिति भावः । 'श्रोत्रियश्छन्दोऽधीते' इति पाणिनिसूत्रम् । 'जन्मना ब्राह्मणो
ज्ञेयः संस्कारैर्द्विज उच्यते । विद्यया याति विप्रत्वं त्रिभिः श्रोत्रिय उच्यते ॥' इति
स्मृतिः । शाश्वतमित्यत्र कालाद्गुञ्जं बाधित्वा शाश्वते प्रतिषेध इति भाष्यवचनादण् ।
तथा तेऽर्थान्धनान्याद्रियन्ते । इष्टाय कर्मणे यागादिकार्यार्थम् । पूर्ताय कर्मणे खाता-

तदामुष्यायणस्य तत्रभवतः सुगृहीतनाम्नो भट्टगो-
पालस्य पौत्रः पवित्रकीर्तेर्नीलकण्ठस्यात्मसंभवो भट्ट-
श्रीकण्ठपदलाञ्छनो भवभूतिनामा जातूकर्णीपुत्रः
कविर्निसर्गसौहृदेन भरतेषु स्वकृतिमेवंप्रायगुणभूयसीम-
स्माकमर्पितवान् । यत्र खल्वियं वाचोयुक्तिः । 'ये नाम—'

दिकार्यार्थम् । यागादीनां धनसाध्यतया तेषां तदादरो न तु भोगायेति भावः ।
दारान्पत्नीराद्रियन्ते । अपत्याय संतत्यर्थं न तु कामायेत्यर्थः । त आयुर्जीवनमाद्रि-
यन्ते । तपोर्थं तपश्चरणार्थं न तु व्यसनार्थम् । क्लेशबहुलं धर्म्यं कर्म तपः । तद-
नेन तेषां सर्वगुणवत्त्वं दर्शितम् । 'भूयिष्ठं भूयश्च भूरी च' इत्यमरः । 'अथ क्रतुक-
र्मेष्टं पूर्तं खातादिकर्मणि । दाराः पुंभूमि च' । विनिश्चयायेत्यादौ तादर्थ्यं चतुर्थी ॥७॥
अत्र कुले जात आमुष्यायणः । तत्रभवतः पूज्यस्य । सुगृहीतं शोभनोच्चारणं ब-
लिकर्णादिवन्मङ्गल्यं नाम यस्य । भट्टश्चतुःशाखाभिज्ञः । पवित्रा पुण्या कीर्ति-
र्यस्य । तस्यात्मसंभवः पुत्रः । श्रीः सरस्वती कण्ठे यस्य स श्रीकण्ठः । तद्वाचकं
पदं लाञ्छनं चिह्नं यस्य सः । नाम्ना श्रीकण्ठः । प्रसिद्ध्या भवभूतिरित्यर्थः ।
'श्रीर्वेशरचनाशोभाभारतीसरलद्रुषु' इति मेदिनीकरः । जतूकर्णगोत्रप्रसूता जातू-
कर्णी तस्याः पुत्रः । निसर्गसौहृदेन साहजिकसौहृदेन । ननु 'हृद्भगसिन्ध्वन्ते पूर्व-
पदस्य च' इत्युभयवृद्ध्या सौहार्दमिति स्यात् । उच्यते । हृदित्यादौ प्रतिपदोक्तस्य
ग्रहणात् 'हृदयस्य हृल्लेख—' इति हृदादेशस्यादिवृद्धिः । यद्वा 'संज्ञापूर्वको विधिरनि-
त्यः' इति वचनादुभयपदवृद्धेरनित्यत्वम् । यद्वा 'सुहृदुर्हृदौ मित्रामित्रयोः' इति नि-
पातस्य सुहृच्छब्दस्यावयवो हृच्छब्दस्तदन्तोत्तरपदवृद्धिर्भवति । एवंप्रायगुणभूयसीं
'भूमां रसानाम्' इत्यादिप्रायैर्गुणैरुपचितामर्पितवान्प्रयोगतोऽर्थतश्च संक्रमितवान् ।
खलु प्रसिद्धौ वाक्यभूषायां वा । वाचोयुक्तिर्वचनरचनम् । 'वाग्दिव्यपश्यन्त्यो यु-
क्तिदण्डहरेषु' इति पञ्चलुकः । संप्रति स्वकौशलबलेन सगर्वमाह—ये नामे-
त्यादि । इह तावन्निविधाः पुरुषाः । केचिदज्ञा एव । केचिद्वैतमतमममनसः
काव्यरसविरसाः । इतरे सहृदयहृदयामोदिकाव्यभव्यरसभररसिकाः । तत्राद्या-
न्प्रत्याह—ये केचिदज्ञा नोऽस्माकमिह प्रबन्धेऽवज्ञामवधीरणं प्रथयन्ति ख्याप-
यन्ति । नाम संभावनायाम् । संभाव्यत इव न तु वास्तवमित्यर्थः । ते कि-
मपि किञ्चिदल्पं जानन्ति । तान्प्रति तांल्लक्षीकृत्य मम नैष यज्ञः । न हि बधिरेगी-
यते । यद्वा किञ्चिदल्पं आक्षेपे । ते किं जानन्ति । किंतु न जानन्तीत्यर्थः । द्वितीया-
न्प्रत्याह—ये नाम निश्चये । वैषयिकसुखविमुखा मुमुक्षव इहावधीरणासाचरन्ति
ते किमपि बाह्यनसागोचरं परं ब्रह्म जानन्ति । ते नमस्यास्तान्प्रति मम नैष यज्ञः ।
न हि सम्राजमधिकृत्य कौपीनं सूत्रयत इति भावः । अन्यान्प्रत्याह—मम स-
मानधर्मा तुल्यगुणः कोऽपि जन उत्पत्स्यते जन्माप्यत्यस्ति विद्यते वा । तं
प्रत्येष यत्न इति भावः । इहाल्पज्ञत्वेन साधर्म्यमनौद्धत्याय । बहुज्ञत्वेन साधर्म्यं

इति श्लोकः ॥ ८ ॥ अपि च 'यद्वेदाध्ययनम्—' इति
श्लोकः ॥ १० ॥ अतो यदस्माकमर्पितं प्रियसुहृदात्रभवता
भवभूतिनाम्ना प्रकरणं स्वकृतिर्मालतीमाधवं नाम त-

कदर्थदुर्जनविवर्जनायेतुभयत्र विवक्षा । अथेदानीमनुत्पन्नस्य कथमुत्पादोऽत्रानुप-
लब्धस्य वा कथमुपलम्भ इत्युभययोग्यतामाह—यतः कालोऽयं निरवधिर्विगताव-
सानः । विपुला महती च पृथ्वी भूमिः । तथा च तस्येदानीमनुत्पन्नस्य कालान्तर
उत्पाद इहानुपलब्धस्य देशान्तर उपलम्भश्च स्यादिति भावः । इह प्रथमार्धे
बहुत्वेन प्रयोगो द्वितीयार्धे एकत्वेन प्रयोगश्च न दोषः । भिन्नवाक्यार्थत्वात् ।
एकवाक्यार्थत्वे तादृक्प्रयोगस्यायोग्यतया दोषत्वात् । तथैव व्युत्पत्तेरित्यवधे-
यम् । यद्वा अवज्ञाप्रथमावसरेऽहंकारेणात्मनो गौरवाद्बहुलं निजसमतावसरे शा-
न्यात्मन्येकत्वम् । यद्वा जाल्यभिप्रायमेकवचनम् ॥ ८ ॥ अधुना निजगुणगरिमो-
पदर्शनेन निजग्रन्थे विदग्धादरमाह—यद्वेदेत्यादि । यत्र खल्वियं वाचोयुक्ति-
रित्यत्राप्यनुषज्यते । अद्वैतप्रतिपादको वेदभाग उपनिषत्तज्ज्ञानम् । योगः पात-
जलशास्त्रम् । तयोरध्ययनज्ञानयोः कथनेन किम् । अपि तु न किमपीत्यर्थः ।
यतस्ततो वेदाध्ययनादेर्नाटके कश्चिद्गुणो नास्ति । तेषां नाटकेऽनुपयोगात् । तत
इति ल्यब्लोपे पञ्चमी । तान्प्राप्य नाटके न कश्चिद्गुण इत्यर्थः । वयं सर्वमेव वि-
द्मः, अनङ्गतया पुनस्तदत्र न निबद्धमिति भावः । तर्ह्यत्र कवेर्वेदादिज्ञानज्ञापनं
किमर्थमत आह—यदिति । वचसां यत्प्रौढत्वं वाक्यार्थं पदं पदार्थं वाक्यं
तत्कृतिः । यथा न दैवीयं किं तु मानुषीत्यर्थे निमेषवती । चन्द्रवदित्यर्थे 'नयन-
समुत्थं ज्योतिरत्रेः' इति । यदाह दण्डी—'पदार्थं वाक्यवचनं वाक्यार्थं च पदा-
भिधा । प्रौढिर्व्याससमासौ च साभिप्रायत्वमस्य च ॥' इति यच्च वचसामु-
दारता विकटत्वं यस्मिन्सति पदानि जनो नृत्त्यन्तीवेति मन्यते । यद्वा, उदार-
तालंकारादिदोषशून्यत्वम् । यद्वा, उदारता गुणभेदः । यदाह दण्डी—'उत्क-
र्षवान्गुणः कश्चिदुक्ते यस्मिन्प्रतीयते । तदुदाराश्रयं तेन सनाथा काव्यपद्धतिः' ॥
इति । यच्चार्यतो गौरवमनर्घ्यार्थता । यद्वा खल्वं वचनमर्थसार्थप्रसरसमर्थ-
मित्यर्थः । तद्यदि नाटकेऽस्ति ततस्तदेव पाण्डित्यवैदग्ध्ययोर्गमकं बोधकम् ।
पाण्डित्यो वेदाध्ययनादिकुशलस्तस्य भावः पाण्डित्यम् । वैदग्ध्यं रसादियो-
गिप्रबन्धवन्धनकौशलम् । अनेन ग्रन्थे सर्वगुणवत्त्वमुक्तम् । तत्कर्तृत्वेना-
त्मनः सर्वपथीनमतिमत्त्वमप्युक्तम्—नाटक इति । ननु नाटक इत्युक्तम् ।
अस्य प्रकरणत्वात् । प्रकरणनाटकयोर्भेदात् । मैवम् । नट नृत्तावित्यस्य
घञि स्वार्थे कनि नाटकमिति । तथा च नाटके नाट्य इत्यर्थात् ॥ १०^१ ॥ भूमि-
का व्याजप्रवेशः । यदाह भरतः—'अन्यरूपैर्यदन्यस्य प्रवेशः स तु भूमिका'
इति । वर्गे भवा वर्ग्याः । नटमेलकस्या इत्यर्थः । सौगतस्य बौद्धस्य । जरत्परित्रा-

देव तत्र भवतः कालप्रियनाथस्य पुरतः प्रयोगेण प्र-
ख्यापयितुमुद्यताः । तत्सर्वे कुशीलवाः संगीतप्रयो-
गेण मत्समीहितसंपादनाय प्रवर्तन्ताम् । नटः—
(स्मृत्वा ।) एवं क्रियते युष्मदादेशः । किं तु या यस्य
युज्यते भूमिका तां खलु तथैव भावेन सर्वे वर्ग्याः
पाठिताः । सौगतजरत्परित्राजिकायास्तु कामन्दक्याः
प्रथमां भूमिकां भाव एवाधीते, तदन्तेवासिन्यास्त्व-
हमवलोकितायाः । सूत्रधारः—ततः किम् ।
नटः—ततः प्रकरणनायकस्य मालतीवल्लभस्य माध-
वस्य वर्णिकापरिग्रहः कथम् । सूत्रधारः—मकर-
न्दकलहंसप्रवेशावसरे तत्सुविहितम् । नटः—तेन

जिका वृद्धा भिक्षुकी । एतादृशी दौत्ये प्रशस्ता । यदाह भरतः—‘विधवेक्षणिका
दासी भिक्षुकी शिल्पकारिका । प्रविश्य चाशु विश्वासं दूतीकार्यं च विन्दति ॥’
इति । वृद्धत्वं चास्या रूपशून्यसर्वदृश्यलप्रगल्भलसूचकम् । यदाह—‘लज्जितं
नार्थवन्तं वा रूपिणं वा तथातुरम् । दूतं वाप्यथ वा दूतीं न तु कुर्यात्कथंचन ॥’
अन्तेवासिनी निकटशिष्या । अहं भूमिकामधीय इत्यन्वयः ॥ ततः किमिति ।
एतावदुक्त्वा किमिति विरतोऽसीत्यर्थः । प्रकरणलक्षणं भरते—‘आत्मशक्त्या क-
विर्यत्र कथां नायकमेव च । औत्पत्तिकं प्रकुरुते तद्धि प्रकरणं विदुः ॥’ इदं च
शुद्धम् । यदाह भरतः—‘द्विधा प्रकरणं तत्तु शुद्धं संकीर्णमेव च । कुलक्षीर-
चितं शुद्धं संकीर्णं वेश्यया कृतम् ॥ अत्र नाटके यादृशो नियमस्तादृशः । नाय-
कलक्षणं भरते—‘नेता विनीतो मधुरस्स्यागी दक्षः प्रियंवदः । रक्कलोकः शुचि-
र्वाग्मी रूढवंशः स्थिरो युवा ॥ धृत्युत्साहस्मृतिप्रज्ञाकलामानसमन्वितः । शूरो
दृश्यश्च तेजस्वी शास्त्रचक्षुश्च धार्मिकः ॥ विनयः शीलसंपत्तिर्मधुरः प्रियदर्शनः ।
ल्यागः सर्वस्वदानं स्यादक्षः क्षिप्रकरो मतः ॥ प्रियंवदोऽनुत्कटवाक्सल्लेहो लो-
करञ्जकः । मितप्रस्तुतवाग्वाग्मी नित्यकर्मरतः शुचिः ॥ ख्यातवंशो रूढवंशः
षोडशात्रिशको युवा । वाङ्मनःकर्मभिर्यश्च न चलः स स्थिरो मतः ॥ धृतिः सर्वेषु
या प्रीतिरुत्साहोऽग्लानिरेव च । स्मृतिः कालान्तरज्ञानं प्रज्ञा तीक्ष्णमतिर्मता ॥
कलाश्चात्र चतुःषष्टिर्मानश्चित्तसमुन्नतिः । शूरः संग्रामनिपुणो रूपवान्दृश्य उच्यते ॥
अतिप्रतापस्तेजस्वी शास्त्रचक्षुस्त्रयीपरः । आत्मवत्सर्वभूतानि यः पश्यति स धा-
र्मिकः ॥’ इति । ननु मालतीवल्लभत्वं माधवस्य न योग्यं माधवेन वसन्तेन समं
वर्षाकालीनाया मालत्या जातेः संबन्धाभावात् । मैवम् । अपूर्वमेव हि पदार्थ-
सार्थं योगिनीप्रभावात्संपन्नमासाद्य सहृदयहृदयचमत्कारकारिणीं वैदग्धीमेव क-

हि तत्प्रयोगादेवात्रभवतः सामाजिकानुपासहे ।
 सूत्रधारः—बाढम् । एषोऽस्मि कामन्दकी संवृतः ।

विरयमुत्प्रेक्षितवानित्यदोषः । माधव इति नाम्ना शृङ्गारमयतोक्ता । वसन्तस्य शृङ्गारमयत्वात् शृङ्गारमयत्वेन विष्णुदैवतत्वमपि कटाक्षितम् । यदाह भरतः—
 ‘शृङ्गारो विष्णुदैवतः’ इति । अत एव श्यामत्वमपि वक्ष्यति कुवलयदलश्यामो-
 ऽयमित्यादिना । ‘श्यामो भवेत्तु शृङ्गारः’ इत्यपि भरतः । अयममात्यत्वाद्धीरोदात्तो
 नायकः । यदाह भरतः—‘सेनापतिरमात्यश्च धीरोदात्तौ प्रकीर्तितौ’ इति ॥
 मालती नायिका । तल्लक्षणं भरते—‘स्वान्यसाधारणस्त्रीति तद्गुणा नायिका
 त्रिधा । स्वकीया तत्र वक्तव्या मुग्धा मध्या प्रगल्भिका ॥ शीलार्जवादिंसंयुक्ता
 कुटिला च पतिव्रता । लज्जावती चापरुषा निपुणा च प्रियंवदा ॥ साधारणस्त्री
 गणिका कलाप्रागल्भ्यधौर्ययुक् । रूपकेषु च रक्तैव कर्तव्या प्रहसं विना ॥ अ-
 न्यस्त्री द्विविधा प्रोक्ता कन्यकोढा तथा परा । रसे प्रधाने कर्तव्या नान्योढा
 नाट्यवेदिभिः ॥ कन्यानुरागमिच्छातः कुर्यादङ्गाङ्गिसंश्रयम् ॥’ इति । अन्य-
 दपि प्रसङ्गादुच्यते । तथा हि—‘नाटके वृत्तयः प्रोक्ताश्चतस्रो नाट्यवेदिभिः ।
 भारती कैशिकी चैव सात्वत्यारभटी तथा ॥’ तत्र शृङ्गारे कामकलावच्छिन्नो
 व्यापारः कैशिकी ॥ ‘विशोका सात्वती सत्वशौर्यत्यागार्जवादिभिः । मायेन्द्रजा-
 लसंग्रामक्रोधोद्भ्रान्तादिचेष्टितैः । भवेदारभटी नाम नाट्ये तिस्रस्तु वृत्तयः ॥
 भारती शब्दवृत्तिः स्याद्रसे रौद्रे च युज्यते । शृङ्गारे कैशिकी वीरे सात्वत्यारभटी
 पुनः ॥ एवमङ्गानि कार्याणि प्रधानस्याविरोधतः । आदौ विष्कम्भकं कुर्यादङ्ग-
 वाक्यार्थयुक्तितः ॥ अपेक्षितं परित्यज्य नीरसं वस्तुविस्तरम् । यदा संदर्शयेच्छेषं
 कुर्याद्विष्कम्भकं तदा ॥ यदा तु सरसं वस्तु मूलदेव प्रवर्तते । आदावेव तदाङ्गः
 स्यादामुखाक्षेपसंश्रयः ॥ प्रत्यक्षनेतृचरितो विश्वव्यापिपुरःसरः । अङ्को नानाप्रका-
 रार्थसंविधानरसाश्रयः ॥ अनुभावविभावाभ्यां स्थायिना व्यभिचारिभिः । गृही-
 तमुक्तैः कर्तव्यमङ्गिनः परिपोषणम् ॥ न चातिरसतो वस्तु दूरविच्छिन्नतां नयेत् ।
 रसं वा न तिरोदध्याद्वस्त्वलंकारलक्षणैः ॥ एको रसोऽङ्गीकर्तव्यो वीरः शृङ्गार एव
 वा ॥ अङ्गमन्ये रसाः सर्वे कुर्यान्निर्वहणेऽद्भुतम् । शृङ्गारहास्यकरुणरौद्रवीरभया-
 नकाः ॥ वीभत्सोद्भुत इत्येवमष्टौ नाट्ये रसाः स्मृताः ॥’ यद्यपि ‘अविकारस्थितिः
 शान्तः शान्तस्तु नवमो रसः’ इत्यस्ति, तथापि स न सर्वसंमतो न वा नाट्य-
 विषयश्चेति न पृथगुक्तः । स्थायिभावाभावात्तस्य नाट्यविषयता न संभव-
 तीति दिक् । नायिका च मालत्युदात्तनिभृता । कुलस्त्रीत्वात् । यदाह भ-
 रतः—‘उदात्तनिभृता चैव भवेत्तु कुलजाङ्गना’ इति । वर्णिका मषी ॥ बाढं
 दृढम् । कामन्दकी संवृतः कामन्दकीरूपः । एतेन सूत्रेणैव काव्यार्थसूचनं का-
 र्यमिति मतमनुमत्य कामन्दकीसूचनमपि सूत्रसूचनमेव वृत्तमिति दर्शितम् । यद्वा-
 ग्रे मकरन्देन मालतीरूपं कर्तव्यमिति पुंसः स्त्रीत्वापत्त्यात्र सूचितम् । कामन्दकी

नटः—अहमप्यवलोकिता । (इति परिक्रम्य निष्कान्तौ ।)

प्रस्तावना ।

पृ० प०

१० ५ ० नेपथ्ये कामन्दक्यवलोकिते प्र० ।

११ १ ० रभिमतः पाणिग्रहः स्यात् ० । ५० चित्तविक्षेवो ० ।

७ ईरिसे आ आसे ० ।

११ ८ तर्हि उक्खण्डितं । ९ णिउज्जिअदि ।

नीतिग्रन्थभेदस्तं वेत्तीति कामन्दकी । 'तदधीते' इत्यण्, डीप् च । अनया ना-
मव्युत्पत्त्या नीतिवेदिताबोधनेन प्रकृतसिद्धहेतुतोक्ता ॥ तदन्तेवासिनी अवलो-
किता दृष्टिरिति कार्यसिद्धिदृष्टेरपि कार्यसिद्धिहेतुतोक्ता । तदुत्तेजनिकेति । निष्का-
न्तौ । सूत्रधारनटाविति शेषः ॥ प्रस्तावनेति । निवृत्तेति शेषः । एतल्लक्षणं भ-
रते—'नटी विदूषको वापि पारिपार्श्विक एव वा । सूत्रधारेण सहिताः संलापं यत्र
कुर्वते ॥ आमुखं नाम तस्यैव सैव प्रस्तावना मता' इति । परिवृत्य पुनरागत्य ।
रक्तापट्टिका लोहितपट्टिका नेपथ्यमलंकारो ययोस्ते ॥ अधुना कामन्दकी समस्तप्र-
करणोपयुक्तमुपक्षेपमाह—अपीत्यादि । यदाह—'काव्यार्थस्य समुत्पत्तिरुपक्षेपः
स्मृतो बुधैः' । इह तु मालतीमाधवयोर्विवाहनिर्वाहः काव्यार्थः । अपि नामे-
ति । नाम संभावनायाम् । तेन भवेदपीत्यर्थः । निश्चये वा नाम । तेन निश्चितमेव
भवेदित्यर्थः । कल्याणिनोरित्यनेनाशंसनीयकुशलतयानुग्राह्यत्वमुक्तम् । भूरिवसुर्मा-
लतीपिता । महाधनिककन्याया आवश्यकी वराकाङ्क्षेति नामतात्पर्यम् । देवरातो
माधवपिता । देववद्राति दत्ते । 'रा दाने' कर्तरि क्तः देवरातः । तथा च जनो
दातरि विवाह्यत इति महाधनिकवद्वदान्यत्प्रभुत्वादियोगिनोऽनुरूप एव प्रायः पुत्र
इति वरे कन्याकाङ्क्षासूचनं नामानुनयेन । एवं च योग्ययोर्योग्य एव संबन्ध इति
भावः । पाणिग्रहो विवाहः । विवृण्वतेति । अपिरवधारणे । तेन वामकेनैव वा-
मेनैव चक्षुषा दाक्षिण्यमवलम्ब्यते । कीदृशेन । स्फुरता स्पन्दवतात एव कल्याणं
विवृण्वता सूचयता । स्त्रीणां वामाङ्गस्फुरणस्य शुभसूचकत्वात् । आन्तरङ्गेनेव मदी-
यचित्तवृत्तिज्ञेनेव । इवोत्प्रेक्षायाम् । 'उत्प्रेक्षा व्यज्यते शब्दैरिवशब्दोऽपि तादृ-
शः' इति दण्डी । अथवापिर्विरोधे । वामेनापि प्रतिकूलेनापि दाक्षिण्यमानुकू-
ल्यमवलम्ब्यत इति विरुद्धमिदम् । वामक इति स्वार्थे कन् ॥ ११ ॥ अवलो-
किता । अत्र खलु निश्चये । चित्तविक्षेपोऽसद्विषयाभिनिवेशः । चीरेण वस्त्र-
खण्डेन चीवरं सौगतपरिव्राजकवासस्तदेव परिच्छदः परिकरो यस्यास्ताम् ।
पिण्डपातो नाम बौद्धानां भिक्षाभ्रमणेन भोजनम् । तन्मात्रेण प्राणयात्रा जीवनं
यस्यास्ताम् । ईदृशे विवाहकार्ये । इह पुरेग्रीणामेवाधिकारो न तु भवादृशी-
नामिति भावः । उक्खण्डित उन्मूलितः संसाररूपोऽवग्रहो मोक्षप्रतिबन्धो यत्र

पृ० प०

१२ १ ॐैवं ब्रूहि । ६ अयि किं० यदेकत्र नो विद्या० । अगन्त-
वासिनां सा० । ७ ०तदैव चास्म० ।

१३ ३ ०तदो किंति० ।

१४ २ ०गिरवेक्खदाए ल० । ८ श्रेयोऽप्यस्मा० ।

सः । यद्वा, उन्मूलितः संसाररूपोऽपकृष्टो ग्रहो यत्र सः ॥ कामन्दकी । मा
मेति । वीप्साल्यन्तनिषेधे । यन्मामित्यादि । स भवान्पूज्यो भूरिवसुर्यन्मां
विधेयविषये नियोज्यगोचरे नियुक्ते नियोजयति तत्स्नेहस्य प्रीतेः फलम् । स ह्यस्माकं
प्रेमपात्रमिति भावः । असौ नियोगः प्रणयस्य प्रश्रयस्य सार उत्कर्षो निर्यासो वा ।
अदि मदीयैः प्राणैरथवा मदीयैस्तपोभिः सुहृदो मित्रस्याभिमतं वाञ्छितं कृत्यं
कार्यं घटेत तदा तत्कार्यं कृतं स्यात् । मत्प्राणादिभिरपि भवेदित्यर्थः । यद्वा सुहृदो-
ऽभिमतमिदं यदि घटेत निष्पद्येत तदा मदीयैः प्राणैस्तपोभिर्वा तत्कृत्यं कृतं स्या-
त् । अघटने तु सर्वमिदं व्यर्थमित्यर्थः । एतेनावश्यकर्तव्यतोक्ता । 'प्रणयः प्रेम्णि
विश्वासे याज्याप्रश्रययोरपि' इति विश्वः ॥ १२ ॥ भूरिवसोः स्वीकारबीजमेवंविध-
प्रश्रयोपपत्तिं चाह—किं नेत्यादि । न इति बहुवचनेन स्वभूरिवसुदेवरातानामु-
पादानम् । अस्मदिति । अस्माकं सौदामिन्याश्च प्रत्यक्षमित्यर्थः । अपत्यसं-
बन्धो विवाहः । सौदामिनीसमक्षमित्यनेन तस्या देवरातवन्नुतया नवमाङ्के मा-
धवप्राणत्राणकारणत्वमस्या नाम च सूचितम् । युक्तं चेदम् । 'नासूचितं विशे-
त्पात्रम्' इति भरतः । एवमन्यत्रापि सूचितस्यैव प्रवेशः । आन्वीक्षिकी न्या-
यशास्त्रम् । तत्र तर्कच्छलादिनिष्ठङ्कनेन तदभ्यासान्माधवस्य चोरिकाविवाहे कौ-
शलमुक्तम् । श्रवणं पाठः । कुण्डिनपुरं विदर्भंनृपराजधानी । प्रहिण्वता प्र-
स्थापयता । सुविहितं शोभनं कृतम् । अपत्येत्यादि । देवरातेन पुत्रं प्रहिण्व-
तापत्यसंबन्धविधिप्रतिज्ञा विवाहप्रतिज्ञा प्रियस्य सुहृदः प्रीतिमित्रस्य भूरिवसोः ।
सुहृदः शोभनचित्तस्य वा स्मृतिं स्मरणं नीता प्रापिता । अलोकसामान्यगुणो
लोकविलक्षणगुणः पुत्रः प्ररोचनार्थं प्रवृत्तिपाटवार्थं स्फुटीकृतश्च । प्ररोचनस्यैव
सर्वकार्यसिद्ध्यङ्गत्वात्तत्करणम् ॥ १३ ॥ अवलोकिता । अत्रामात्यो भूरिवसुः ।
माधवस्य कृत इति शेषः । प्रतिपादयति ददाति । चोरिकया विवाहस्य धर्म-
शास्त्रे निषेधादिति भावः ॥ तामित्यादि । नन्दनामा राज्ञोऽन्तःपुरसचिवो
नृपद्वारा तां याचते । तत्र साक्षान्निषेधः कोपाय राज्ञः । अयं तु मद्द्वारा संयो-
जनात्मक उपायः शिवः । परिणामसुरस इत्यर्थः । आर्या छन्दः । स्यान्नर्मसचिवः
सोऽयं कुपितस्त्रीप्रसाधकः' । नन्दयतीति नन्दनः । एतेनानन्दजनकत्वादन्तः-
पुरसचिवता युक्तेति नामतात्पर्यम् ॥ १४ ॥ कामन्दकी । संवरणं संगोपनम् ।
विशेषत इत्यादि । तेन भूरिवसुना तयोर्वत्सयोर्विशेषेण स्वमतिनिहवः
कार्यो निजज्ञानगोपनं कर्तव्यम् । बालत्वाच्छिशुत्वेन । प्रकाशिताभिप्राययोः ।

पृ० प०

१५ २ ०कारप्रगुणरम० । ४ ०मभिसंधाय० । तेण तेण
वअणोवण्णासेण० ।

१६ ३ बाढम् । जदो ताए वि अत्तणो विणोदणिमित्तं
मा हव० । ४ ०अज्ज णिहिदं० । ०यतो माधवा० ।
७ ०तीर्थेन घटते । ८ ०उपोद्धातेन ।

१७ २ ०महूसवं मअरन्दुज्जाणं अज्ज पभादे अ० ।

यथा तावपि प्रकृतं न जानीतस्तथा कृतं तेनेति भावः । युक्तं चादः । 'नादेशे
नाकाले नापरिपक्वेन्द्रिये न गुणहीने । कथयति हि कथां स्वगतां न तथास्य कथा
भवति वन्ध्या ॥' इति नीतेः ॥ १५ ॥ **अनुरागेत्यादि** । तयोरनुरागप्रवादः
सर्वलोकविदितः सन्नस्माकम् 'श्रेयानस्ति' इति वा पाठः । श्रेयोल्म्भी । यत एवं सति
राजा नन्दनश्चोभौ वञ्चनीयौ तयोरन्योन्यानुरागादेव परिणयो वृत्तो न मया कारित
इति वक्तव्यमेवेति भावः । सार्वलौकिक इत्यत्र सर्वलोकाद्भ्यः । अन्योन्यानुरागेण
गान्धर्वविवाहोऽपि सूचितः ॥ १६ ॥ **बहिरित्यादि** । विद्वान्मुमुक्षुरेकः श्रे-
ष्ठोऽद्वितीयो वा सकलं जनं कपटैरभिसंधाय वञ्चयित्वा स्वानर्थान्स्वप्रयोजनानि
संपादयति । मौनमभाषणं भजते च । विधिनिषेधपरं वचो न वदतीत्यर्थः । अत
एव तटस्थ उदासीन इवानभिव्यक्तव्यापार इत्यर्थः । कथम् । सर्वाकारेणेङ्गितादिना
स्वभावमुन्दरं यथा भवति तथा वहिः प्रकटं व्यवहरति सूक्ष्माण्यपि पराभ्यूहस्था-
नानि परस्य तर्कस्थानानि स्थगयति पिदधाति । अपिभिन्नक्रमः । 'अभिसंधिवञ्च-
नार्थः' इति धातुसंग्रहः । 'केवलश्रेष्ठयोरेकः' इति धरणिः ॥ १७ ॥ **अवलोकिता** ।
अत्रोपन्यासो व्याजेन कार्याद्भेदः । राजमार्गेणेत्यनेन सर्वसाधारण्यान्मा-
धवस्यानौद्धत्यमद्वितीयवेद्यता च सूचिता । संचारणं च तद्दर्शनेन मालत्या
अनुरागायेति भावः । अत्र कामन्दक्यावलोकितायामेवमनुक्तत्वात्कथं तव वचना-
दिति घटत इति न देश्यम् । प्राणैस्तपोभिरित्यादिना तदभिधानात् ॥ **कामन्दकी** ।
धात्रेऽप्युपमातृसुता । एतेन बाल्यात्प्रभृति सकलचेष्टावेदित्वं ध्वनितम् । तथा च
लवङ्गिका मालतीगतं यत्कथयति तत्प्रमाणमेवेत्येवकारव्यङ्ग्यम् । अनेनास्याः स-
खीत्वमप्युक्तम् । यदाह भरतः—'कारुदासी च धात्रेयी प्रतिवेश्या च शिल्पिका ।
बाला प्रव्रजिता चेति नायिकानां सखीजनः ॥' इति ॥ न इति बहुवचनेनात्मनि
लवङ्गिकाहृदयजागरूकबहुमानेन वञ्चकतानिरासः सूचितः । **भूय इत्यादि** ।
मालत्यङ्गकैस्ताम्यति खिद्यत इति कथितमेव लवङ्गिकयेल्यन्वयः । अङ्गकैरित्यत्रा-
ल्पार्थं कन् । अल्पता मृदुत्वेन । बहुवचनात्सर्वाङ्गमुक्तम् । तथा च मृदुभिः स-
र्वाङ्गैरित्यर्थः । कीदृशैः । तं माधवं दृष्ट्वा दृष्ट्वा पुनः पुनरवलोक्य । गाढोत्कण्ठया
दृढाकाङ्क्षया ललितललितैरतिम्लानकान्तिभिः । 'ललितललितैः' इति पाठे पूर्वं ललितै-

पृ० प०

१८ १ ०दूराण्णवासिणो० ।

” ७ ०पिअं किदं होदि ।

” १२ ०मालती । तन्नि० । १३ ०करुपः सूत्रयितव्यः ।

रम्यैरधुना ललितैर्मलानैरित्यर्थः । कीदृशम् । सविधनगरीरथ्यया मालतीगृहनिकटराजमार्गेण भूयो भूयः पुनः पुनः पर्यटन्तं गच्छन्तम् । इह राजमार्गोपन्यासेन माधवस्य निःशङ्कः संचारो मालत्याश्च तद्दर्शनेन परवितर्काभावः सूचितः । गमने पौनःपुन्येन दर्शनं प्रति दार्ढ्यमुक्तम् । दर्शनेन च पौनःपुन्येन तस्या उत्कण्ठातिशय उक्तः । यद्वा प्रथमवीप्सया दर्शनं दृष्टानुवृत्त्या प्रथमं रम्यवस्तुचमत्कारेण तत् उद्भिद्यमानानुरागनवाङ्कुरेण नेत्रप्रीतिर्युज्यते । द्वितीयवीप्सया सहचरीभिरप्यज्ञातानयनप्रीतिरुक्ता । नगरीपदेन रथ्याया अनेककौतुकाधारतोक्ता । तथा चेतस्ततोऽनेककौतुकदर्शनतरलितत्वेन माधवस्य सम्यग्दर्शनसंपादकनिकटार्थकसविधपदनिर्गव उक्तः । कलाप्रत्ययेन चानन्तरभाविविह्वलताया विषयान्तरसंचारेणापि व्यवधानस्यापादनादत्यन्तानुरागोद्भेदः सूचितः । कथमन्तःपुरस्था सा ददर्शयत आह—भवनेति । भवनस्य प्रासादादेर्या वलभ्युपरिकुटी तस्यां तुङ्गमुच्चं यद्वातायनं गवाक्षस्तत्रस्था । तुङ्गतया । यथाकाङ्क्षदर्शनमुक्तम् । वातायनेत्यनेन वातस्यायनं गमनं यत्रेति व्युत्पत्त्या घर्मादितापवती गभीरसमीरपरिशीलनार्थं यातीति प्ररोहेण निरर्गलमस्या गमनं तत्रेति सूचितम् । यद्यपि ‘सौधोपरिकुटीं वलभीं विदुः’ इति भवनपदमत्र गतार्थम्, तथाप्युक्तिपोषालंकारद्योतनार्थं भवनपदम् । यद्वा भवनरूपा वलभी मालतीवसतिः सौधोपरिकुटीत्यर्थः । एतेनास्या निजगृहाद्वलभीगमनं किमर्थमित्यन्याशङ्कापरिहारो निरर्गलं च तद्दर्शनं भवतीति ध्वनितम् । यथा रतिः कामकान्ता नवं दाहानन्तरमुत्पन्नं साक्षात्प्रत्यक्षं कामं दृष्ट्वा ज्ञैस्ताम्यति तथेत्यर्थः । मालती रतिर्माधवश्च काम इति तयोर्वहललोकसंकुलेऽपि पथि रागसागरोऽन्योन्यं ववृध इति भावः । यद्वा कामोऽनङ्गतयाप्रत्यक्षो वृद्धश्च । अत्रोत्प्रेक्षा विशिष्टस्यैव । साक्षात्प्रत्यक्षं नवं काममिवेत्यर्थः । ताम्यतीत्यनेनोद्वेग उक्तः । यदाह भरतः—‘चिन्तानिःश्वासखेदेन हृदाहाभिनयेन च । श्लथाङ्गोपाङ्गचेष्टाभिरुद्वेगाभिनयो भवेत् ॥’ इति ॥ १८ ॥ अवलोकिता । वाढमतिरामनुरक्ता मालतीत्यर्थः । विनोदः क्रीडा हर्षो वा । प्रतिच्छन्दकं प्रतिरूपकम् । तावत्पदेन मन्दारिकाहस्तनिधानस्य प्रकृतकार्योपक्रमः सूचितः । अत एव कामन्दक्या सुविहितमित्युक्तम् ॥ कामन्दकी । विहारः सौगतप्रवाजिकानामालयः । तत्र व्यापृता दासी विहारदासी । एतेन प्रकरणवाद्यत्वमुक्तम् । यदाह दण्डी—‘शकारः कुट्टिनी दासी धर्मशास्त्रवहिष्कृताः । विटचेष्टादयो नित्यं बाह्याः प्रकरणे मताः ॥’ तीर्थेन द्वारा, उपायेन वा । ‘तीर्थमुपायद्वारमन्त्रिषु’ इति विश्वः । उपोद्धातेन प्रसङ्गेन । अभिप्रायस्तावदिति वादिन्या-

पृ० प०

१९. ३ वरीयानन्यो० ।

स्तवेति शेषः ॥ अवलोकिता । 'कौतुकं तु कुतूहलम्' इत्यमरः । मदनसहोत्प-
 नेन वसन्तकालः सूचितः । तस्य च वैवाहिकलम् । यदाह—'शरत्सङ्ग्रामविषये
 विवाहे ज्येष्ठमाधवौ' इति । किल प्रसिद्धौ । इति हेतौ । अनुप्रेषणे तत्र किलेत्या-
 देहेतुत्वम् । अन्योन्यदर्शनेनोभयानुरागे विवाहनिर्वाहः । प्रिये प्रीतिविषये कार्येऽभि-
 योग आसङ्गः । अत्र कपालव्रतं महाव्रतम् । कुत इत्यादिना इमशानाङ्कसूचनम् ॥
 कामन्दकी । किल प्रसिद्धौ । विविधा नानारूपा जीवा मानुषादय उपहारा
 बलयः प्रिया यस्याः सा अनेन मालत्युपहारः सूचितः । आत्मनिरपेक्षं कर्म
 साहसम्, तेन वर्तन्ते ते साहसिकाः । प्रवादः प्रसिद्धिः । इह प्रियेत्यस्यानन्तरमिति
 पदं देयमन्यथा पूर्वापरानन्वयात् । तथा च प्रियेत्यनेनाकारेण साहसिकानां प्रवाद
 इत्यर्थः । अत एव वाक्यार्थकर्मदावितेरध्याहारः ॥ अवलोकिता । इह खलु
 प्रसिद्धौ । तस्याश्चामुण्डाया नातिदूरेणास्यासन्ने वस्तुं शीलं यस्य । तस्य एतेन देवकु-
 लस्य लोकसंकुलतया किञ्चिद्विप्रकृष्टं साधकसंस्थानमुक्तम् । साधकस्य योगिनः
 मुण्डधारिणः कापालिकस्य । अघोरघण्टेति । 'कापालिकास्तु घण्टान्तनामानः
 समुदाहृताः ।' भरतः । अघोरोऽविमृश्यकारीति नामव्युत्पत्तिः । अनुसंधं
 संध्यायाम् । प्रवृत्तिर्वार्ता । सर्वमघोरघण्टनाशनमाधवरक्षणादिकम् । अत्रैतेन
 कापालिकादेः कथनेनालं निष्फलमधुनानुपयोगात् ॥ अवलोकिता । बालमिति
 भावप्रधानम् । तेन बाल्यान्मित्रमिल्यर्थः । समुद्रहति विवहति ॥ कामन्दकी । वु-
 द्धरक्षितेत्यनेन भिक्षुकीलं सूचितम् । अत एव दौत्ये नियुक्ता ॥ अवलोकिता ।
 उत्तिष्ठेत्यत्रोर्ध्वकर्मत्वान्न तद् ॥ कामन्दकी । अत्युदात्ता गभीरा प्रतिपन्नार्था
 संवादिनी प्रकृतिर्यस्याः सा तथा । निसृष्टार्थेति । नायिकाया नायकस्य वा मनो-
 रथं ज्ञात्वा स्वमत्या कार्यं साधयति सा निसृष्टार्था दूती तस्याः कल्पो व्यापारः ।
 प्रस्तावनीय इत्यर्थः । दूती च विविधा । यदाह—'निसृष्टार्था मितार्था च तथा शा-
 सनहारिका । सामर्थ्योत्पादिता हीना दूती तु विविधा मता ॥' इति । शरदि-
 त्यादि । सा मालती तं माधवं नन्दयतु प्रीणातु । यथा शरच्चन्द्रिका कुमुदं नन्द-
 यति । यथा चन्द्रिकाकुमुदयोर्नित्यं प्रीतिस्तथा तयोरप्यस्त्विति भावः । कीदृशम् ।
 कान्तं रम्यम् । सुजातं शोभनजन्मानम् । शोभनता च गुणवत्त्वेन । यद्वा कान्त-
 मन्यस्त्रीभोगविहङ्गन्यम् । यदाह भरतः—'अन्यस्त्रीभोगसंभूतं चिह्नं यस्य न
 विद्यते । देहे वाप्यधरे वापि स कान्त इति कीर्तितः ॥' सा कीदृशी । कल्याणी
 निरवद्या । स च युवा कल्याणी विवाहकल्याणयोगी संस्तं प्राप्य कृतकृत्यः कृ-
 तार्थो भवतु । युवेल्यनेन कन्यायां मदनमदोद्दीपकतायोगिलमुक्तम् । एवं सति वि-
 वातुः प्रयत्नः सफलो भवतु मनोहरश्च भूपनन्दनाविरोधेन सर्वावर्जकोऽस्त्वित्यर्थः ।
 कीदृशः । अन्योन्यं कामिनोः प्रगुणा अनुरूपा ये गुणास्तेषां निर्माणे कुशलोऽत एव
 वरीयान्श्रेष्ठो गरीयान्गुरुर्वा । यद्वा अन्योन्यं प्रगुणा उत्कृष्टा ये गुणास्तेषां निर्माणे

पृ० प०

२० २ ०जाव इमस्सि उ० । ०मअरन्दणन्दणं । ६ ०भवतु त-
त्रैव ग० । ०दिष्टायं वय० । ९ किमन्यदितो० ।

कुशलः ॥ १९ ॥ निष्कान्ते कामन्दक्यवलोकिते । विष्कम्भक इति । 'कु-
तोऽपि स्वेच्छया प्राप्तः संवन्धेनोभयोरपि । विष्कम्भकः स विज्ञेयो यस्तु काव्या-
र्थसूचकः ॥ विष्कम्भकस्तु द्विधा सोऽयं शुद्धः संकीर्ण एव च । शुद्धो मध्यमपात्रेण
संकीर्णो मध्यमाधमैः ॥' इति भरतः ॥ उपकरणमुपढौकनम् । कलहंसः ।
अत्र तुलितो मकरध्वजस्य कामस्यावलेपो गर्वो येन रूपविभ्रमेण सौन्दर्यविला-
सेन तेनावक्षितं तिरस्कृतं मालतीहृदयस्य माहात्म्यं गाम्भीर्यं येन तम् । 'अव-
लेपः स्मृतो गर्वः' इति शाश्वतः । मकरन्दस्य नन्दनं हर्षकम् । कलहंसो राजहंसः ।
स च शरदि विराजमानोऽपि योगिनीप्रभावाद्बसन्ते मिलित इति नामाभिप्रायः ।
मकरन्दः । दिष्ट्यत्यव्ययं हर्षं । माधवस्य वसन्तस्य मकरन्दः पुष्परसः सह-
चरो युज्यत एव । इत एवात्रैव । इह शृङ्गारो द्विविधः । यदाह भरतः—'संभोगो
विप्रलम्भश्च शृङ्गारो द्विविधो मतः' । संभोगोऽपि विप्रलम्भपूर्वक एव स्वदते ।
यदाह—'न विना विप्रलम्भेन संभोगः पुष्टिमर्हति । कपाथिते हि वस्त्रादौ भूया-
न्रागोऽभिजायते ॥' स च दशारम्भः । यदाह भरतः—'अप्राप्तरतिभोगस्य नव-
स्त्रीरागजन्मनः । दश स्थानानि कामस्य काममन्तर्विसर्पतः । अभिलाषोऽत्र
प्रथमे द्वितीये चिन्तनं तथा । अनुस्मृतिस्तृतीये च चतुर्थे गुणकीर्तनम् ॥ उद्वेगः
पञ्चमे ज्ञेयो विलापः षष्ठ उच्यते । उन्मादः सप्तमे प्रोक्तो भवेद्भ्याधिस्तथाष्टमे ॥
नवमे जडता प्रोक्ता दशमे मरणं भवेत् ॥' इति । तदिहानुस्मृत्यवस्थो माधवो
मकरन्देन कथ्यते—गमनमिति । अस्य गमनमलसं मन्दम्, न तु शरीरम् । ह-
स्तादेराकुञ्चनप्रसारणात् । अन्तरान्तरा विलम्बस्यात्यन्तासक्तिवशाज्जायमान-
त्वाच्च । इदमनुस्मृतिचिह्नम् । यदाह—'मुहुर्मुहुर्निःश्वसितैरधोमुखविचिन्तनैः ।
अन्वेषादन्यकार्याणां कथितानुस्मृतिर्यथा ॥' तथा यातो मामपि न पश्यति ततो-
ऽन्तःकरणं कापि लग्नम् । तथा च चिन्तासंततिपरतया ध्यानावधानेन शून्या
वाह्यार्थग्राहिणी दृष्टिरस्य । यदाह—'शून्या दृष्टिः स्मृता चिन्तासंमोहप्रणया-
दिषु' । शून्यदृष्टिलक्षणमप्याह—'निश्चला समतारा च ध्यानाद्वाह्यमगृह्णती ।
तथा समपुटोपेता शून्या दृष्टिरुदाहृता ॥' तथा मनस्तापवतो ग्लानिः । सा च
क्षीणकपोलतादिनोन्नीयते । अत उक्तं शरीरमसौष्ठवं विकलम् । इष्टजनालाभभा-
वनार्हमाह—'श्वसितमधिकम् । एतर्त्तिकं नु स्यात् । एतदलसगमनत्वादिकं रोगजं
कामकृतं वेति वितर्क इत्यर्थः । रोगलिङ्गाभावादनङ्गलिङ्गसङ्गाच्च निश्चयमाह—कि-
मन्यदिति । अथवा पक्षान्तरे । इतः कामात्किमन्यत् । नान्यदित्यर्थः । किंशब्दो
निषेधे । अत्र पांशुकीडनात्प्रभृत्यनुभूतमाधवशरीरे । तत्तद्विकारदर्शनात्तर्कविद्या-
विदो मकरन्दस्य परिच्छेदो युज्यत एवेति । निश्चयलिङ्गमाह—भुवने कंदर्पाज्ञा
भ्रमति सर्वं जनमास्कन्दति । विकर्तुं शीलमस्येति विकारी । पूर्वदशालागेन द-

पृ० प०

२२ ५ ०लवनादिवाभूत् । ८ 'इत इतः' इत्यस्याग्रे मा-
धवः—(परिक्रम्य ।) कथं प्रियवयस्यो मम मकरन्दः ।
मकरन्दः—(उपसृत्य ।) सखे माधव, ल०' इत्य-
धिकम् । ८ ०तपति तपनः । त० ९ माधवः—
यदभिरुचितं वयस्याय । (इत्युभावुपविशतः ।)' इत्यधि-
कम् । १० ०वालवउलुज्जाणं० ।

शान्तरयोगो विकारस्तद्योगि यौवनम् । अयं तु युवैत्यर्थः 'अत्र भ्रमतिपदेनानव-
च्छिन्नक्रियता, तद्वारा सर्वकालता, भुवपदेन सर्वदेशता, आज्ञापदेन युक्तिजि-
ज्ञासां विना स्वीकारः, विकारिपदेन माधवाङ्गीकारिता च ध्वनिता । ललिताः
सुन्दरा मधुराः परिभाष्यमानास्ते ते प्रसिद्धा भावा रमणीवदनविभ्रमादयो धी-
रतां धैर्यं क्षिपन्त्यपनयन्ति । तदनेन कामकृतमेतदुनीयत इति भावः । 'प्रकृ-
तिमधुराः' इत्यपि पाठः । तत्र प्रकृत्या स्वभावत एव मधुरा मनोहराः ॥ २० ॥
माधवप्रवेश इह द्विपदिकया । यदाह—'शोकविभ्रमयुक्ते तु व्याधिचिन्तासमा-
श्रिते । श्रुतवार्तादिवैरूप्ये योज्या द्विपदिका बुधैः ॥' इति । स्वगतमिति ।
'यत्तु श्राव्यं न सर्वस्य स्वगतं तदिहोच्यते' इति भरतः ॥ अनुस्मृतिमाह—
तामित्यादि । तां नायिकामचिरमधुनैव विचिन्त्य कथं मम चेतः । कर्तुं ।
कथमपि महता कष्टेन व्यपवर्तते व्यावर्तते नागच्छति वा । तस्यां लग्नं तामेव
धावतीत्यर्थः । किं कृत्वा । वालत्वेन कुलीनत्वेन च या लज्जा तामकाण्ड ए-
वाप्रस्ताव एव विजित्य । रभसकाल एव हि लज्जायभावप्रस्ताव इति भावः ।
विनयं मनोमलक्षालनोपदेशं दूरीकृत्य । महानायकतया साहजिकं धीरस्वमु-
न्मूल्य । कीदृशम् । मन्थरो मन्दो विवेक इतिकर्तव्यता यत्र तत् । क्रिया-
विशेषणं वा । कीदृशम् । इन्दोश्चन्द्रात्सुन्दरं मुखं यस्यास्ताम् । वैय्यधि-
करण्येऽपि गमकलात्समासः । इह तामित्यनुस्मृतिः, इन्दुसुन्दरेति गुणकीर्तनम्,
विभाव्येति चक्षुःप्रीतिः, कथमपीत्युद्वेगः, लज्जां विजित्येत्युन्मादः, मन्थरविवेक-
मिति जडतेत्यनेकावस्थोक्ता ॥ २१ ॥ यदित्यादि । तत्संनिधौ यन्मदीयं
हृदयं विस्मयेनाद्भुतरसेन स्तिमितं निश्चलम् । एतेन स्तम्भ उक्तः । अत-
एवास्तमितो नाशं प्रापितोऽन्यो भावो विस्मयातिरिक्तो धर्मो यत्र तत् । अ-
नेन जडतोक्ता । यदाह—'इष्टं वानिष्टं वा सुखदुःखे वा न वेति यो मोहात्' ।
तूष्णीकः परवशगः स भवति जडसंज्ञकः पुरुषः ॥' आनन्देन निरन्तरसुखेन
मन्दं मन्थरं चाभूत् । अमृतलवनादिव सुधासेकादिव । अथ च योगाभ्या-
सेन कुण्डलिन्याचरणेनामृतसेकादिवेत्यर्थः । तत्रापि परमानन्दसंदोहो भवत्येव
एतेनाद्भुतनायिकादर्शनजातभावभरमन्थरता दर्शिता । तद्भूदयमधुना तद्वियोगो-
ऽङ्गारचुम्बितसिवाङ्गारावसृष्टमिव व्यथमानं पीडायुक्तनास्त इत्यार्थम् । न च प्रि-

पृ० प०

- २३ १ ०अहवा मुहुत्तं वि० ४ ०काञ्चनारपा० । ६ ०माधव,
अद्य किल स० । ७ ०रा ममदनोद्या० ८ ०अपि नाम
मनागवति० । १० गोचरम् । १० तत्किमवनतमु० ।
१२ ०जन्तुषु रजस्तम० १३ ०परमेश्वरे च ।
२४ २ ०यतनम् । तत्र चेतस्त० । ०परिक्रम्यावलोक्य च प० ।

यासङ्गे सुखं तद्वियोगे दुःखमिति दृष्टचरमेव तत्कथमाश्चर्यमिति वाच्यम् । अन-
नुभूतरसस्य तस्य शिशुत्वेन किमिदं यदकाण्ड एव व्यथेति तत्संभवात् ॥ २२ ॥
मकरन्दः । इतः । इहागच्छेत्यर्थः । आद्यादित्यात्तसिः एतेन । माधवस्य बाह्यार्था-
ग्रहान्मित्रादर्शनं सूचितम् ॥ **मकरन्दः** । ललाटं तपति ललाटंतपः । 'असूर्यल-
लाटयोः इति खञ्प्रत्ययः । खिलान्मुम् । माधवीयमन्मथोन्मादमपहोतुकामस्येदं
वचनम् ॥ **माधवः** ॥ वयस्यायेति । 'रुच्यर्थानां प्रीयमाणः' इति संप्रदानता ।
कलहंसः । अत्र मकरन्देन पुष्परसेन सहचरो माधवो वसन्तो बालवकुलमलं-
करोतीति ध्वनिरप्युन्मिषति । मुहूर्तं चेत्यत्र सुस्थिते चित्ते वक्तुं युक्तमिति भावः ॥
मकरन्दः । उत्फुल्लपुष्पाणां ये केसराः किञ्जल्कास्तैः कषायो लोहितः शीत-
लश्च य आमोदस्तेन वासितं सुगन्धीकृतमुद्यानं येन तस्य । 'कषायः सुरभौ लो-
हितेऽन्यवत्' इति । मेदिनीकारः । कषायादिसंवन्धेन सौरभस्यातिगभीरतोक्ता ।
आमुद्यतेऽनेनेत्यामोद इति । कषायादिसंपदे काञ्चनारेत्युक्तम् ॥ प्रवर्तितः कृतः ।
अभिरामेति यात्रान्वयि । इह मकरन्दवचनेन नर्मरूपा प्रतिमुखसंधिरुक्ता ।
यदाह—'शृङ्गारार्थं त्रपाकारि वाक्यं गोष्ठिषु नर्म तत्' इति । अपिः समुच्चये ।
नाम संभावनायाम् । इदं संभाव्येतापीत्यर्थः । मनागल्पम् । रतिरमणः कामः ॥
मकरन्दः । मुग्धं किंकर्तव्यताशून्यम् । पुण्डरीकं सितपद्मम् । विरहधूसरत्वेन
मुखस्य पुण्डरीकसाम्यम् । तस्य लज्जया कथनमाशङ्क्याह—अन्येष्वित्यादि ।
माधव, तवापहृतिर्लज्जया कथंचिदपि मा भूत् । लज्जयापहवं मा कृथाः । एवमप्र-
तीकारः स्यादिति भावः । खलु यतः सोऽयं चित्तजन्मा कामः प्रख्यातपौरुषः ।
चित्तोन्माथविषय इति भावः । कीदृशः । विश्वस्य धातरि जगत्स्रष्टरि परमेश्वरे
हरेऽन्येषु जन्तुषु मानुषादिषु च रजस्तमोगुणप्रधानेषु समस्तुल्यव्यापारः । यद्वा
अन्येषु मानुषादिषु रजस्तमसावृतेषु च तिर्यग्योनिषु विश्वस्य धातरि ब्रह्मणि पर-
मेश्वरे हरे च सम इति भिन्नमेव योज्यम् । अतो लज्जां त्यक्त्वा कथयेति भावः
॥ २३ ॥ **माधवः** । परिश्रमात्स्थित इत्यन्वयः । परिश्रमात्स्थितोऽहं न तु साका-
ङ्क्षादिति भावः । मदिरामोदवन्मनोहरो यः परिमलः शुभगन्धः । 'स्याच्छुभ-
गन्धे परिमलः' इति विश्वः । मिलन्मिलितम् । संकुलेन व्याप्ताकुलिता या वकु-
लमुकुलावली विकासाभिमुखकलिकाराजिः सैव मनोहरमाभरणं तेन रमणीयस्य ।

पृ० प०

४ ०रमणीयस्याङ्गनभुवो बा० । ६ ०मारब्धवानस्मि ।०

यद्वा मदिरामोदेन मधुर इति समासः । तेन मदिरामोदस्य बकुलपुष्पोद्गमं प्रति-
 दोहदत्वमाह । अङ्गनभुवोऽङ्गनस्थस्य । अनेन निकटवर्तिनः सेकादिना मनो-
 ज्ञता दर्शिता । इहाङ्गनपदेऽनुविधायकाभावाण्णत्वश्रुतिरयुक्ता । पृषोदरादित्वाण्णत्व-
 मित्यपि वचोऽमूलकमेव । प्रत्युत 'अङ्गनं प्राङ्गणे जाले कामिन्यामङ्गना मता' इति
 विश्वादिकोपात्तवर्गपञ्चमोपात्तमङ्गनं केवलमिति शब्दप्रकाशाच्च नान्तत्वमेवेत्यवधे-
 यम् । आलवालं खल इति ख्यातम् । 'स्यादालवालमावालमम्भसां यत्र धारणम्'
 इत्यमरः । विदग्धेति । मालानिर्माणं कामशास्त्रवैदग्ध्यद्योतनाय । उक्तं च
 मालाग्रथनविकल्पा इत्यादिनेति भावः । अतिसुकुमारतया कामिनोर्मनोहरतया
 सुगन्धितया सुन्दरतया चान्यपुष्पाणि त्यक्त्वा बकुलपुष्पैर्मालाग्रथनमिह । अत
 एव दमयन्तीस्वयंवरादावपि बकुलमालासममधूकमालापरिग्रहः । संचारणी गम-
 नशीला मकरकेतोः कामस्य वैजयन्तिका पताका । गर्भभवनान्मध्यावासादुज्ज्व-
 लया निर्मलया ग्राम्यया च शिशुप्रसाधनविरचनयोक्तीतः कुमारीभावः कुमारीत्वं
 यस्याः । कुमारीत्वेनावगुण्ठनपटायभावात्तदुन्नयनमिति भावः । महानुभावप्रकृ-
 तिरतिप्रभावस्वभावा । अत्युदारो महान्दक्षिणो वा । 'उदारो महति दक्षिणे
 इति शाश्वतः । परिजनदाक्षिण्यं सांनिध्यानयनेन ज्ञेयम् । तत एव तत्रैव ॥ तद्दु-
 णकीर्तनमाह—सेत्यादि । सा स्त्री रामणीयकस्य मनोहरताया निधेराधारस्या-
 धिदेवताधिष्ठात्री देवता । यद्वा रामणीयकमेव निधिस्तस्याधिष्ठात्री रक्षिका दे-
 वता । सौन्दर्यसारसमुदायस्य कान्तिनिर्यासपूरस्य निकेतनं गृहं वा । निकेतनस्या-
 जहल्लिङ्गतया सामानाधिकरण्यम् । मनोहरत्वं कान्तिमत्त्वं च तत्रैव दृष्टमिति
 भावः । वा समुच्चये । यद्वा वा विकल्पे । तत्र निर्णेतुं न शक्यत इति विकल्पार्थः ।
 यद्वा वेवार्थे । रामणीयकनिधेर्देवतेवेत्यर्थः । 'वा स्याद्विकल्पोपमयोरिवार्थेऽपि समु-
 च्ये' इति विश्वः । यद्वा । रामणीयकं रूपादिसंपत्तिस्तन्निधेरधिदेवता । अनेन शो-
 भोक्ता । यदाह—'रूपयौवनलावण्यैरुपभोगोपबृंहितैः । अलंकरणमङ्गानां शोभेति
 परिकीर्तिता ॥' सौन्दर्येत्यादिना कान्तिरुक्ता । यदाह—'शोभैव कुसुमाब्जेण
 पूरिता कान्तिरुच्यते' । अतोऽनयोर्भेदः । अत्यन्तविलक्षणां तामालोक्योत्प्रेक्षते ।
 नियतं नूनं तस्याः कारणं समवायिकारणमिन्दुसुधामृणालज्योत्स्नादिकमभूत् ।
 चन्द्रो मुखस्य, सुधाधरस्य, मृणालं भुजयोः, ज्योत्स्ना लावण्यादीनामिति
 भावः । आदिपदेन पद्मौ पादयोः, किसलयौ चरणयोरिति ग्राह्यम् । सर्वो-
 पमाद्रव्यघटितेयमिति भावः । एवं मदन एवास्या वेधाः स्रष्टाभूत् । चकारोऽव-
 धारणे । वेदजडस्य पुराणस्य ब्रह्मणो नात्र निर्माणकौशलमिति भावः । अत्र का-
 मस्य स्रष्टृत्वेनाश्रुतत्वात्कथमिति न देश्यम् । अस्या मोहिनीत्वेन मोहनपटुकाम-
 जन्यलोत्प्रेक्षणात् । अदृष्टचरत्वस्योत्प्रेक्षायामनुकूलत्वात् । असदारोपणस्योत्प्रेक्षा-
 त्वात् । नियतपदमुत्प्रेक्षाव्यञ्जकम् । 'नूनमित्येवमादिभिः' इति वचनात् ॥ २४ ॥

पृ० प०

२५ ५ अथ सा प्रण० । ०अनुचरिभिरविरलकुसुमसंचयावच-
यलीलादोहदिनीभिर० ।

„ ८ यतोऽस्याः ।

२६ २ च्छेदपाण्डुः क० । ४ ०अन्तःकरणमाकृष्टवती । किं० ।

२७ १ वयस्य माधव, स्ने० ।

„ ९ ०सोऽयमितीरयित्वा ।

प्रणयिनी स्निग्धा । अनुचरी दासी । संचयः समूहः । अवचयस्त्रोटनम् । दो-
हदोऽभिलाषः । सहर्षमाह—तमेवेति । खोद्देशेनाह—कस्मिन्नपीति । ‘भा-
गधेयं भाग्यम्’ इत्यमरः । इहानुमानरूपो गर्भसंधिः कस्मिंश्चिदित्यनेनोक्तः ।
यदाह—‘व्याप्येन व्यापकज्ञानमनुमानमुदीरितम्’ इति ॥ विकारचिह्नमाह—
परिमृदितेति । यथास्या अङ्गं परिमृदिता मर्दनविषयीकृता या मृणाली वि-
सलता तद्वन्म्लानम् । क्रियासु ताम्बूलभक्षणादिषु परिजनयाचनाभिरस्याः कथ-
मपि प्रवृत्तिः । इह मृणालीपदेन तनुता, ग्लान्या निद्राच्छेदः, कथमपीत्यादिना विप-
यनिवृत्तिः कथिता । तनुत्वम्लानत्वमान्यैर्ग्लानिरुक्ता यदाह—‘ग्लानौ तनुत्ववैव-
र्ण्यमन्दतादिनिदर्शनम्’ । ननु तनुत्वादिना व्यभिचारिणा कथं कामविकारोन्नयन-
मत आह । कलयतीति । तस्याः कपोलो हिमांशोः शोभां कलयति । अनेन पा-
ण्डुता दर्शिता । कीदृशः । नूतनदन्तिदन्तखण्डगौरः । छिद्यत इति च्छेदः खण्डः ।
इहाभिनवपदेन सपुलकत्वं ध्वनितम् । तथा च कपोलपाण्डुत्वसपुलकत्वादिना का-
मविकारव्याप्तेन तदुन्नयनमिति भावः । विरहे पाण्डुतापि । यदाह—‘अङ्गस्यासौष्टवं
तापः पाण्डुता कृशता रतिः’ ॥ २५ ॥ वर्तिर्नैत्राज्जनलेखा । अयस्कान्तो लोहाक-
र्षको मणिः । लोहधातुर्लोहरूपं द्रव्यम् । अन्तःकरणं मनः । ममान्तःकरण-
माकृष्टवतीत्यर्थः । किं बहुनेत्यनेन सखेदनिःश्वाससूचनम् । **संतापेत्यादि** ।
ममैतच्चेतस्तस्यां विषय आसक्तम्, समन्ताल्लग्नमस्तीत्यर्थः । संतापपरंपरैव
महाव्यसनं तदर्थम् । तादर्थ्यं चतुर्थी । संततिपदेन मालतीलाभमन्तरेण याव-
जीवमविच्छेदस्तदलाभे प्राणहानिश्चोक्ता । कीदृशम् । अनपेक्षितनिमित्तम् ।
एतेन विषयालाभेऽप्यस्य स्वाभाविकी प्रीतिरुक्ता । यदाह—‘अभ्यासादभिमाना-
च्च तथा संप्रत्ययादपि । विषयेभ्यश्च तत्त्वज्ञा विदुः प्रीतिं चतुर्विधाम् ॥’ अनेन
निजमृच्छृङ्खलत्वमपि निरस्तम् । अत एवाह—प्राय इति । बाहुल्येन भगवती
भवितव्यतावश्यंभावि प्राक्तनकर्म जीवानां शुभमशुभं च विदधाति । अत एव
सा सर्वकषा सर्वहरा । तथा च ममावश्यकं दुःखम्, त्वं तु यथोचितं कुर्या इति
भावः । आसक्तेत्याहुर्पूर्वात् ‘षच् समवाये’ क्तः । सर्वकषेति खच्प्रत्यये खित्वा-
न्मुम् ॥ २६ ॥ **मकरन्दः** । माधवोक्तप्रीतेरनिमित्तकत्वमुपपादयति—**स्नेह**
इति । निमित्तमिह द्वयं बाह्यमाभ्यन्तरं च । तदिह बाह्यहेत्वपेक्षः स्नेहोऽस्थि-

पृ० ५०

२८ १ अन्योन्यभावच० । ५ ०मञ्जीररसितानु० ।

कलापकलकिङ्किणी० ।

२९ १ मकरन्दः—(खगतम् ।) । ०महतः प्रागनु० ।

७ ०विविभ्रममुत्पलाक्ष्याः ।

र एव । निमित्तनिवृत्तौ तन्निवृत्तेरावश्यकत्वात् । अत आन्तरनिमित्तापेक्षैव स्नेह-
स्येति भावः । विप्रतिषिद्धं विरुद्धम् । बाह्यनिमित्तापेक्षया विरोध इति भावः ।
स्वोक्ते युक्तिमाह—व्यतिषजतीत्यादि । आन्तरो हेतुः कोऽप्यनिर्वच-
नीयः पदार्थान्नरनारीप्रभृतीन्व्यतिषजति विशेषतो मेलयति । यतः प्रीतयो
वहिरुपाधीन्बाह्यहेतून्सौन्दर्यादीन् संश्रयन्ते प्रकर्षेणावलम्बन्ते । अत्र कोपीत्यनेन
जन्मान्तरानुभवजनितसंस्कारताम्रनिः । न खल्वित्यनेन दृष्टश्रुतानुमितसकलैहि-
कोपाधिनिषेधात्तावसायः । अत एव विशेषप्रकर्षेद्योतकाभ्यामुपसर्गाभ्यामासङ्गस्य
जीवितावधिलमुक्तम् । उक्तं द्रढयति—यतः पतङ्गस्य सूर्यस्योदये पुण्डरीकं विक-
सति । चन्द्र उद्गत उदिते सति चन्द्रकान्तो द्रवति क्षरति च । तथा च तीक्ष्णक-
रोदये कोमलकमलदलविकासादमृतकरोदये पाषाणदारणाच्च सहजसिद्ध एव हेतुः ।
इह किं बाह्यं कारणं दृश्यते । तद्वत्प्रकृतेऽपि स्वाभाविक एव स्नेह इति भावः ।
पुण्डरीकपदमिह पञ्चमात्रपरम् । अर्थान्तरन्यासोऽयम् ॥ २७ ॥ ततस्त्वत इति
कथोपक्रमरीतिः ॥ माधवः । तत्र स्थाने । सभ्रूविलासमित्यादि । अथ
तस्याः सखीजनेन तदा सोऽयमित्युक्त्वा सप्रत्यभिज्ञमिव पूर्वदृष्टमिति मामवलोक्य
सभ्रूविलासं सभ्रूमङ्गं यथा तथा कटाक्षाः क्षिप्ताः । एतेन कटाक्षाणां पूर्वदृष्टप्रत्य-
भिज्ञाकारार्पणत्वमुक्तम् । कीदृशेन । अन्योन्याशयविज्ञेन । अनेन नायिकाव्युत्पत्त्य-
तिशय उक्तः । कीदृशाः । स्मितमीषद्वसितमेवाभृतं तेन मनोज्ञाः । 'ईषत्प्रफुल्लितैर्गण्डैः
कटाक्षैः सौष्ठवान्वितैः । अदृष्टदन्तकुसुमैरुत्तमानां स्मितं मतम् ॥' इति भरतः ।
स्वस्यादृष्टचरत्वेन संभावनायामिहेवशब्दः । अवलोक्येति । ललिता दृष्टिरियम् ।
यदाह—'मधुराकुञ्चितारा च सभ्रूक्षेपा च सस्मिता । समन्मथविकारा च दृष्टिः
सा ललिता मता ॥' इह तु हर्षादियमुचिता । यदाह—'धृतौ हर्षे च ललिता' ।
भ्रूविलासेत्यनेन मोदयितमपि कटाक्षितम् ॥ २८ ॥ मकरन्दः । प्रत्यभिज्ञैकस्य
तत्तदन्तावैशिष्ट्यम् । अस्या एवाकारः सोऽयमिति । नाम संभावनायाम् । अदृष्ट-
चरत्वेन माधवप्रत्यभिज्ञाया असंभवादिति भावः । तामेव स्फोटयति—अथेति ।
अनन्तरं ताः सख्यो हे भर्तृदारिके स्वामिपुत्रि, हर्षेण वयं वर्धामहे, यतोऽत्रैव स्थाने
कस्यापि कोऽपि तिष्ठतीत्युक्त्वा मामङ्गुलीखण्डलीलया कथितवत्यः । किं कृत्वा ।
सलीलं सविलासचेष्टितं यथा तथा प्रतिनिवृत्य । 'ध्वीणां विलासचेष्टितं लीला'
इति भरतः । उत्तालमुद्गटम् । विभ्रमो विलासो विशिष्टभ्रमणं वा मञ्जुर्मेनोज्ञः ।
मञ्जीरो नूपुरः । रसितानुविद्धः शब्दानुगतः । मेखलायाः कलापो गुच्छः । यद्वा

मेखला च कलापश्च तयोः किङ्किणी क्षुद्रघण्टिका । 'मेखला च कलापश्च भवे-
च्छोणिविभूषणम् । एकयष्टिर्भवेत्काञ्ची मेखला त्र्यष्ट्यष्टिका ॥ रशना षोडश ज्ञेया
कलापः पञ्चविंशतिः ॥' इति भरतः । इदं सर्वं निवर्तनक्रियाविशेषणम् । गतिरियं
विकला । यदाह—'आवेगे चैव हर्षे च कार्ये च लरयान्विते । एतेषु च गतिं
प्राज्ञो विकलां संप्रयोजयेत् ॥' इति । 'राजा भट्टारको देवस्तसुता भर्तृदारिका' ।
राजपदमीश्वरमात्रपरम् । तेनामात्यकन्यापि भर्तृदारिकेत्युच्यत इत्यवधेयम् । को-
ऽपि कस्यापीत्यनेनानुद्गरोद्भावनेन तासां चातुर्यमुक्तम् । अत एव कस्यापीति
सामान्यनिर्देशात्कीवलम् । अन्यथा स्त्रीलिङ्गनिर्देशः स्यात् । कोऽपीति पुल्लिङ्गनि-
र्देशस्तु स्पष्टार्थः । अन्यथा किमपीति निर्देशे पुष्पादिप्रतिपत्त्या संशयः स्यादिति
भावः । अङ्गुलीदलपदेन सविलासाख्यानमुक्तं संगुप्तमाख्यानं वा ध्वनितम् । इद-
माख्यानं नर्मवाक्यम् । यदाह—'सहास्यवचनप्रायं नर्मच्छन्ति मनीषिणः' ॥
मकरन्दः । हन्त हर्षे । उद्भेदः प्रकाशः ॥ **कलहंसः** । अनुबन्धिनी प्रतीय-
माना ॥ **अत्रान्तर इत्यादि** । सखीनां दर्शनावसर एव पद्माक्ष्याः संबन्धि त-
न्मान्मथं कामजमाचार्यकमुपदेशकमाविरासीत्प्रकटीभूतम् । कीदृशम् । किमप्य-
निर्वचनीयमत एव वाग्विभवाद्वचनप्रपञ्चादतिवृत्तमतिशयितं वैचित्र्यं यस्य तत् ।
उल्लसित उत्थितो विभ्रमो भावभेदो यत्र तत् । 'यच्चित्तवृत्तेरनवस्थितत्वं शृङ्गार-
जो विभ्रम उच्यतेऽसौ । भेदास्त्रयस्तस्य मदानुबन्धकार्कश्यसंज्ञाः कथिता वि-
दग्धैः ॥' इति भरतः । भूरि प्रचुरः सात्त्विकविकारो यत्र तत् । सत्त्वं मानसं
किमपि तेन निर्वृत्तः सात्त्विको भावः । यदाह—'सत्त्वोत्कटे मनसि ये प्रभवन्ति
भावास्ते सात्त्विका निगदिताः कविभिः पुराणैः' ते च—'स्वेदः स्तम्भोऽथ रोमाञ्चः
स्वरभङ्गोऽथ वेपथुः । वैवर्ण्यमश्रुप्रलय इत्यष्टौ सात्त्विका मताः ॥' इति । अपास्तं
क्षिप्तं धीरत्वं येन तत् । महाभिजनत्वाद्यनपेक्षत्वादिति भावः । विजयि सर्वत्राप्रति-
हतम् । कुमार्या अपि शिशुत्वाद्विजय इति भावः । उत्पलाक्ष्या इत्यनेन बहुविधे ने-
त्रविकारे प्रीतिगो हाव इहोक्तः । यदाह—'भ्रूनेत्रादिविकाराद्यः शृङ्गाराकारसूचकः ।
स्थायिभावः स्थितो हाव ईर्ष्यातः प्रीतिगोऽपि च ॥' इह श्लोके विलास उक्तः ।
यदाह—'दयितावलोकनादौ विशेषोऽङ्गक्रियासु यः । शृङ्गारचेष्टासहितो विलासः
समुदीरितः' ॥ २९ ॥ संप्रति 'हेला हावात्समुत्थिता' इति भरतानुसारेण हावा-
नन्तरं हेलामाह—**स्तिमितेत्यादि** । 'नारीणां प्रियसंभोगलज्जासाध्वसकौतुकैः ।
स्वभावाविष्कृतो वेगो हेलेति परिकीर्तितः ॥' इति भरतः । श्लोकार्थस्तु तस्या
आलोकितानां सहसा दर्शनानां पात्रं योग्योऽहमभूवं वृत्तोऽस्मि । 'सहसा दर्शनं
यत्स्यात्तदालोकितमुच्यते' इति भरतः । कीदृशानाम् । मदीयरूपनिरूपणाश्चर्येण
स्तिमितानि निश्चलानि हर्षेण विकसितानि प्रफुल्लानि च तेषाम् । दृष्टिरियमद्भुता ।
यदाह—'समाकुञ्चितपद्माग्रा विस्मयोद्भूततारका । सौम्या विकसितान्ता च
दृष्टिः स्यादद्भुताभिधा ॥' यद्वा स्तिमितं मन्दं यथा तथा विकसितानां प्रकाशि-
तानां प्रथमं नायकदर्शनेन शनैः शनैः प्रसारणमिति भावः । अनेनोत्तरोत्तरदर्श-

पृ० प०

३१ १ तैश्च ।

नाभिलाषः सूचितः । उल्लसन्ती चपला भ्रूल्लतेव येषु तेषाम् । दीर्घत्वेन भ्रूल्लतयो रूप-
 कम् । अनेन कान्तादृष्टिरुक्ता । यदाह—‘हर्षप्रसादजनिता कान्तात्यर्थं समन्मथा ।
 सभ्रूक्षेपकटाक्षा च शृङ्गारे दृष्टिरिष्यते ॥’ मसृणानि चिक्रणानि लज्जया मुकुलिता-
 नि च तेषाम् । दृष्टिरियं मुकुलिता—‘मुग्धा निमीलितान्ता च मुकुला दृष्टिरि-
 ष्यते ॥’ इति भरतः । यद्वा मुखभावनया मसृणं मन्दं यथा भवति तथा मुकुलि-
 तानाम् । एतेन दर्शनजनिता नन्दसंपत्पर्यवसानं सूचितम् । पुनः पुनर्दर्शनाकाङ्क्षया
 तिर्यगायतत्वेन प्रान्ते निकटे च विस्तारवताम् । शङ्किता दृष्टिरियम् । यदाह—
 ‘किञ्चिच्चलतिस्थिरा किञ्चिन्नमिता तिर्यगायता । गूढा चकिततारा च शङ्किता
 दृष्टिरुच्यते ॥’ अनेन कटाक्षपर्यवसानमुक्तम् । प्रतीपदिगायतमन्त्रेण पाते सति
 लज्जया दर्शनोत्थुकतया च किञ्चिदाकुञ्चितानां मुद्रितानाम् । आकुञ्चितेयं दृष्टिः ।
 यदाह—‘अनाकुञ्चितपक्षमाग्रा पुटैराकुञ्चितैस्तथा । संनिकुञ्चिततारा च कुञ्चिता दृष्टि-
 रुच्यते ॥’ न च ‘कुञ्चिता सूचिता नष्टदुष्प्रेक्षाक्षिव्यथासु या’ इति भरते निय-
 मादिह कुञ्चितदृष्टिकथनमयुक्तमिति वाच्यम् । लज्जया माधवे दुष्प्रेक्षत्वसंभवात् ।
 पात्रं कीदृशम् । विविधं नानाप्रकारम् । स्तिमितदृष्टिप्रयोगेऽपि मयापि तथैव दृष्टि-
 प्रयोगः कृत इत्यर्थः । ‘योग्यभाजनयोः पात्रम्’ इत्यमरः । अभूवमिति भुवो लुङि
 सित्चि रूपम् ॥ ३० ॥ अलसेत्यादि । पक्षमलाक्ष्याः प्रशस्तपक्षमुक्तायास्तै-
 रवलोकितैः कटाक्षतापन्नैर्मम हृदयमपहृतं खवशीकृतम् । इह रक्षकबाहुल्येन
 गमनत्वरया शङ्कया बावलोकितानामेव कटाक्षत्वमुक्तम् । कटाक्षस्तिर्यग्विलोकना-
 त्मकः । कर्णाभ्यर्णसंचारितारकः । सर्वानङ्गरङ्गजनक इति भावः । तथा निश्चल-
 त्वेनापविद्धं मथितम् । मथ्यमानतया द्रवरूपत्वेन पीतम् । अत एवोन्मूलितम् ।
 तदा किमपि मया न ज्ञातमित्यर्थः । अत एवाशरणं रक्षकशून्यं जातम् । ततो
 यथार्हं कुर्विति भावः । कीदृशैः । लज्जया लसैर्मन्दैः कौतुकेन वलितैश्चलितैः । अथ
 मुकुलनेन मुग्धै रभ्यैः । प्रीत्या स्निग्धैः रूपदर्शनाद्भुतचिन्ताभ्यां निष्पन्दैरनि-
 मेधैः । पुनः कोऽयं द्रष्टव्य इति विषादान्मन्दैरित्यर्थः । इयं विषादिनी दृष्टिः ।
 यदाह—‘विषादविस्तारोपुटा पर्यस्तान्ता निमेषिणी । किञ्चिन्निष्ठव्यतारा च नार्या
 दृष्टिर्विषादिनी ॥’ यद्वा अलसं मन्दं यथा तथा वलितैः । इयं निर्विकारा दृष्टिः ।
 यदाह—‘ललिताकुञ्चिता या च या च धीरावलोकिनी । निर्विकारा दृष्टिश्चा सा
 साध्यैवाकारगुप्तिषु ॥’ तथा प्रथमदर्शनापेक्षया धुना विशेषदर्शनादधिकं विकसता-
 न्तर्विस्मयेन स्मेरा मुग्धा तारा येषां तैः । इयं दृष्टिः स्निग्धा । यदाह—‘किञ्चि-
 त्सहासेव सविस्मयेव सभ्रूसमुत्क्षेपकटाक्षयुक्ता । स्निग्धा निकामं प्रमदैव निष्ठा
 शृङ्गारजा दृष्टिरिह प्रदिष्टा ॥’ यद्वा कटाक्षैर्मम हृदयमपहृतमित्यनेन प्रीतिरुक्ता ।
 अन्यस्यापि चक्षुःप्रीतिहेतोर्मनोहरत्वं भवत्येव । अपविद्धमित्यनेन चित्तासङ्ग उक्तः ।
 अपव्यधेरत्यन्तासङ्गावाधित्वादिति भावः । पीतमात्मायततां नीतम् । अनेन सं-

पृ० प०

३२ १ रसेनाभिसंधिना० । २ ०मात्मनोऽपनि० । ३ ०वेत्रश-
ल्लापा० । ५ ०कृतवती तदाच० ।

कल्प उक्तः । मानसव्यापारस्यात्मवशत्वादिति भावः । उन्मूलितमित्यनेन विषय-
निवृत्तिः सूचिता । अशरणमित्यनेन चित्तापहरणादिनिवारकाभाव उक्तः । नायि-
काया निरवयवरूपता च सूचिता । अलसेत्यनेन निद्रोद्वेदः, वलित इत्यनेन त्रपा-
नाशः, मुग्धत्वेन मधुरता, स्निग्धत्वेन साभिलाषत्वम्, अभिलषणीयस्य स्नेहविषय-
त्वान्निष्पन्दतया निकोचवैमुख्यम्, मदत्वेन सहर्षत्वम्, अधिकेत्यादिनान्तर्विकासिनी
स्मेरतारा चेत्युक्तम् । एवं चालसवलितैरपहतम् । योऽपि हि चोरादिः किञ्चिदप-
हरति स मन्दं मन्दं वलत इति भावः । मुग्धैः सहजरूपदर्शनातिमोहवद्भिः स्निग्धैर्म-
द्विषयस्नेहसूचकचेष्टावद्भिरपविद्धं क्षिप्तम् । पराभूतमिति यावत् । 'विद्धक्षिप्तेरिताः
समाः' इत्यमरः । अनेन चेतसोनायत्तिर्दर्शिता । ननु चित्तावक्षेपनिवारकं तदनु-
ध्यानादिकं किमिति न कृतमत आह—निष्पन्दैर्विमुखैर्मन्दैर्मदेकविश्रान्तैश्च पीतं
तदितरानुसंधानशून्यं कृतम् । तथा च नान्यविषयपरिशीलनकथेति भावः । अ-
धिकेत्यादिनोन्मूलितम् । अनेन मनोनिग्रहाभावो मित्रोपदेशानवसरश्च सूचितः ।
इह पूर्वश्लोकेन नार्थपौनरुक्त्यम् । आलोकितावस्थाकटाक्षावस्थयोर्भेदात् । नाय-
कस्य रसाक्षिप्तचित्तत्वाद्वा ॥ ३१ ॥ तथाविधभावदर्शनेन हृदयंगमत्वं संभाव्यते ।
अपदेऽपि प्रेम्णोऽनिष्टाशङ्कित्वादिति भावः । अभिसंधिरभिप्रायः । यथाकथञ्चि-
दिति । चेतसस्तदपहतत्वादिति भावः । वर्षवराः क्लीवास्तत्प्रायास्तत्प्रधानाः ।
यद्वा 'विनीताः सर्वसत्त्वाश्च क्लीवाश्चैव स्वभावतः । जाल्या न दोषिणश्चैव ते वै
वर्षवरा मताः ॥' इति परिभाषिता वर्षवराः । हस्तिनीसमारोहणादिना महावंशज-
त्वेन मालत्या उत्तमस्त्रीत्वं सूचितम् । यद्वा हस्तिनीसमारोहणेनात्युच्चयानतया दूर-
दर्शित्वं सूचितम् । तत्रापि मन्थरगतिसूचनाय हस्तिनीग्रहणम् । हस्तिजातावपि
स्त्रिया मन्थरगतिमत्त्वात् । एतदुभयं चिरं माधवावलोकनायेति भावः ॥ यान्त्ये-
त्यादि । तथा पक्षमलाक्ष्या यान्त्या मम हृदये गाढं यथा तथा कटाक्षो निखात
इव दत्त इव । तदा तदवलोकनं मम हृदये लग्नमिवेत्यर्थः । निखात इत्यनेन क-
टाक्षस्य दुःसहत्वमुक्तम् । कीदृश्या । तदाननं वहन्त्या । कीदृशम् । मुहुर्वलिता
वक्रिता कंधरा घाटा यत्र तत् । क्षणं क्षणं व्यावर्तमानम् । पश्यन्त्येत्यर्थः । आवृत्त-
वृन्तमावर्जितनालं यच्छतपत्रं पद्मं ततो निरतिशया भा दीप्तिर्यस्य तत् । तन्निभं
तत्तुल्यमिति वा । वृन्तादारभ्यावर्तनेन पद्मविवर्तनसिद्धिः । कीदृशः । प्रथममान-
न्दहेतुतयामृतेन दिग्ध उपचितः पश्चाद्दर्शनानन्दविच्छेदाद्विषेण दिग्धः ॥ ३२ ॥
ततःप्रभृति तस्मादारभ्य ॥ परिच्छेदेत्यादि । विकारः कामजो भावोऽन्तर्ज-
डयति मोहयति, तापं च कुरुते व्यथयति । यदा तत्प्राप्तिचिन्ता तदा जडतेतरका-
र्याप्रतिपत्तिः । यदा च तद्यतिरेकचिन्ता तदा ताप इति कालभेदेन जाड्यताप-
योर्न विरोधः । तदुभयजनकवस्तुनोऽभावमाशङ्क्याह—कोऽपि विशिष्यानिर्वच-

पृ० प०

३५ १ अहो अभिष्वङ्गः । ५ ०मेव यस्मात् ।

३६ २ ०लम्ब्य वालवकुलकुसु० । ४ ०एष वः सुमनसां
संनि० । ५ ०दारिका वर्तते । तस्या अभि० ।

७ ०णीयता विधातुः स० ।

३७ २ तथा च म० । ६ ०सिदं खु म० । ता जिदं० ।

नीयः परिच्छेदमियत्तामतीतोऽतिक्रान्तो निर्वक्तुमशक्यश्च । यः पुनरस्मिञ्जन्मन्य-
नुभवपथं न गतवानत एव परिच्छेत्तुं निर्वक्तुं चाशक्य इति भावः । सांप्रतं तदनुभवेन
तद्वयं किमिति न कियत इत्याशङ्क्याह — विवेकप्रध्वंसात्प्रशस्तज्ञानाभावादुपचित-
महामोहेन गहनः संकटः । तदानीं विवेकाभाव इति भावः । अनेन जडता
दर्शिता ॥ ३३ ॥ **परिच्छेदव्यक्तिरित्यादि** । संनिक्छेऽपि घटादौ परिच्छे-
दव्यक्तिर्निर्णयाभिव्यक्तिर्न भवति । घटादिकमपि निर्णेतुं न शक्नोमीत्यर्थः । अ-
नेन बाह्येन्द्रियाणां विषयव्यावृत्तिरुक्ता । अभ्यस्तेऽपि वारंवारमनुभूतेऽपि स्मर-
णमतथाभावेन खण्डस्फुटिततया विरसं वैरस्यवत् । एतेन मनसोऽपदुल्लभमुक्तम् ।
इयमनुस्मृत्यवस्था । विषयनिवृत्त्या संतापः शीतलसेवनादपि नापैतीत्याह — हिमस-
रसि शीतलसरोवरे चन्द्रमस्यमृतकरकिरणे वा मनःसंतापहानिः । चन्द्रमःपदं लक्ष-
णया स्वकिरणमाह । इयमुद्वेगावस्था । यदाह — ‘आसने शयने वापि न तिष्ठति
न तुष्यति । औत्सुक्यं च भवेन्नित्यमुद्वेगस्थान एव च ॥’ निष्ठाशून्यं धैर्यरहितं
मनो भ्रमति च खल्वपत्वात् । किमपि मनोरथमालिखत्यालिङ्गति । अनेनोन्मा-
दावस्थोक्ता ॥ ३४ ॥ **कलहंसः** । अपहृतो वशीकृतः । अपिः संभावनायाम् ।
नाम प्रकाशे ॥ **स्वगतमिति** । ‘यत्तु श्राव्यं न सर्वस्य स्वगतं तदिहोच्यते ।’
इति भरतः । अभिष्वङ्ग आसक्तिरूपो मनःपराभवः । ‘आक्रोशशापाभिभवेष्वाभि-
ष्वङ्गपदं विदुः’ इति शाश्वतः ॥ **मा मूमुहदिति** । अनन्यजन्मा कामः खल्वत्यर्थं
मा मूमुहत् । न चित्तविप्लवसहितमजीजनत् । एवं च ते मतिर्मलीमसविकारेण कामजेन
घना निविडा मा भूदित्यादि निषेधवाक्यमिहानर्थकमेव । ननुपदमनन्वये । यतः कामो
जृम्भितो बलयितो गुणो ज्या यस्य सः । जृम्भितगुण उपचितव्यापारो वा कामः । नव-
यौवनं च जृम्भितगुणम् । प्रकाशितरूपादिकमस्तीत्यर्थः । अतस्तत्पराधीनोऽयं न नि-
षेद्धुं शक्य इत्यर्थः ॥ ३५ ॥ **प्रकाशमिति** । ‘यत्तु सर्वजनश्राव्यं प्रकाशं तदिहेष्यते’ ।
इति भरतः । अन्वयो वंशः ॥ **माधवः** । करेणुका हस्तिनी । अन्यतमान्या ।
स्वार्थे तमप् । यद्वा एकपर्यायोऽयमव्युत्पन्न एवान्यतमशब्दः । वारयोषिद्वर्णिका ।
तस्या ईदृक्त्वादुपादानमिह । विलम्ब्यैकाकिनी भूत्वा । नेदीयसी निकटस्था च भूत्वा ।
उभयत्र पुष्पत्रोटनक्रमेणेति योज्यम् । कुसुमापीडव्याजेन पुष्पदामच्छलेन । अभ्य-
र्थनाभङ्गभयेन च्छलेन मामाहेति भावः । अथ च कुसुमेनापीडयति कुसुमापीडः
कामः । तद्वाजेन मां प्रणम्येत्यर्थः । महाभाग महाभाग्य । ‘भागो भाग्यार्थ-

पृ० प०

३८ ३ तां च किल राजा० । ०नाय प्रार्थयते इ० ।

४ ०तया चाहमनुरुध्यमा० । ८ ०पौरजनस्य० ।

३९ २ ०कामाभिष्वङ्ग० । ४ ०भागधेयाः कुमार्योऽन्यत्रास० ।

योरपि' इति विश्वः । सुश्लिष्टगुणतया सुलभसूत्रत्वेन । संनिवेशो रचनाभेदः । कुतूहलिनी पुष्पदाम्नि कौतुकवती । भर्तृदारिकेत्यनेन कन्यात्वादर्शनौत्सुक्यमुक्तम् । यद्वा भरतेन कन्याया विषमभपात्रलखीकारादिह कन्यात्वेन तत्सूचनम् । अभिनवो लोकोत्तरो विचित्रो बहुप्रकारः । कुसुमेषु पुष्पेषु व्यापारो रचनाप्रबन्धः । एतेन माल्यग्रथनकुशलाद्भुतकौशलकुतूहलिनी सेत्युक्तम् । वैदग्ध्यस्य ग्रथनचातुर्यस्य । कृतार्थता कृतप्रयोजनता । विदग्धप्रेयसीयं प्रशंसयेति भावः । फलतु सफलास्तु । विदग्धजनाय दानात् । सरस एवाम्लान एव स्रवसंनिवेशः । महार्घतां बहुमूल्यताम् । पक्षे वो युष्माकं संनिवेशः संयोगः परस्पराणुरूपादिना रमणीयः क्रीडाहोऽर्हणीय एव । इह व इति युष्मदो 'गुरावेकेषाम्' इति गौरवे बहुवचनम् । कुतूहलिनी दूतसमाजे साकाङ्क्षा । अभिनवोऽभूतपूर्वः । तदेकासक्तत्वात् । विचित्रः साधुः । विविधविकारकारित्वेनाश्चर्यजनको वा कुसुमेवोः कामस्य व्यापारो मोहनम् । वैदग्ध्यस्य सकलकलाभिज्ञतायाः सार्थकत्वम् । विदग्धप्रीतिजनकत्वात् । निर्माणरमणीयता वटनसौन्दर्यम् । फलत्वमनुरूपजनसंसर्गात् ॥ नो चेदिदं सर्वं व्यर्थमिति भावः । सरसः शृङ्गारोऽनुरागो वा । कण्ठावलम्बनमालिङ्गनम् । महार्घता दुर्लभत्वम् । तदिह श्लिष्टपदेन नायकव्युत्पत्तिमभिप्रायं च ज्ञात्वा दूतीव्यापारः प्रसरतीति ध्वनितम् ॥ **मकरन्दः** । वैदग्ध्यं श्लिष्टपदप्रयोगादिति भावः ॥ **माधवः** । अनुयुक्त्या पृष्टया । प्रसूतिरपत्यम् । प्रसादभूमिर्विश्वासस्थानं तस्याः । तव च प्रसादभूमिरनुकम्पापात्रं मालादानात् ॥ **कलहंसः** । अत्र विलसितं विजृम्भितम् । अनयोरन्योन्यानुरागादिति भावः ॥ **मकरन्दः** । बहुमानस्य गौरवस्यापर्याप्तिरनवधिकत्वम् ॥ अनभियोज्यत्वरक्षणत्वादियोगादिति भावः ॥ **माधवः** । अनुरुध्यमानो मुहुर्याच्यमानः । असौ लवङ्गिका । अभिनिविष्टयातियत्ननिवेशितया । विहस्ततया व्याकुलतया ॥ **महानयं प्रसाद इति** । यतो न वस्तुनि प्रेम किंतु गुणेष्विति भावः ॥ **मकरन्दः** । सुश्लिष्टं निश्चितम् । दृष्टपूर्वः पूर्वं दृष्टः । तादृश्यो महाकुलजाः । चक्षुरागानुरागयोरेकविषयत्वं भरतमतम् । अन्यदप्यनुरागचिह्नमाह—**अन्योन्येत्यादि** । त्वयि तस्याः प्रागनुरागचिह्नं व्यक्तमेवास्ति । कथम् । सखीनामन्योन्यसंगतदृशां कस्यापि कोऽपीति निवेदनमेकम् । कथमन्यथा सखीजनस्त्वां वीक्ष्य कटाक्षयति तां कथं वा सखीजनो वदत्येवमिति भावः । अपरं लवङ्गिकाया व्युत्पन्नं वचनम् । कथमन्यथा कुतूहलिनीत्यादि वदतीयमिति भावः । 'संगते दारिते भिन्नः' इति विश्वः ॥ ३६ ॥ **कलहंसः** । अत्र येन जनेनापहतम् । यन्निबन्धनोऽस्य कामविकार इति भावः ॥ **मकरन्दः** । मालत्या लि-

पृ० प०

४० ३ ० केनैतन्माधवस्य प्रतिच्छन्दकमभि० । ७ ० ते वितर्कः ।

८ ० कलहंसक, कु० । १३ ० विणोदो ति ।

१४ ० स्य माधव, सर्वथा समा० ।

४१ ४ ० द्रष्टव्यस्वरूपा० । ० लिख्यतां मालती । ५ ० स्याय
तदुपनय चित्रफलकं चित्रवर्तिकाश्च । (मकरन्द
उपनयति ।) (लि०) । ६ ० दृशोरुद्रमं वा० १० तथापि
व्यवसितो० । ११ ० तोऽभिष्वङ्गः ।

खितमित्यर्थः ॥ कलहंसः । अथ किं स्त्रीकारे ॥ माधवः । वितर्क ऊहः ॥
मकरन्दः । अधिगमः प्राप्तिः ॥ कलहंसः । उत्कण्ठाविनोद इति । माध-
वानुरक्ता मालती तमननुप्राप्तवती चित्रलिखितालोकनेनापि रमत इति भावः ॥ ये-
त्यादि । हे सखे, तत्संगमं प्रति नैव संशयोऽस्ति । भवतो नयनयोर्या कौमुदी ज्योत्स्ना
आनन्दकारित्वात् । तस्या मनोरथबन्धवन्धुरभिलाषनिबन्धनाय प्रियः शोभनजन्मा
भवानपि । ननु परस्परानुरागेऽपि विधिकामवैमुख्यात् सिद्धिरत आह—यस्मिन्संगमे
विधिमदनौ कृतप्रयत्नौ । चक्षुःप्रीत्या कामः, एतद्देशानयनाद्विधिः कृताभियोग इ-
त्यर्थः । अभियोगाच्च कन्यालाभः । यदाह—‘अभियोगाद्वि कन्याया लाभो नि-
श्चित एव च’ ॥ ३७ ॥ चित्रेण माधवचित्तानुरागमुद्दीपयति—द्रष्टव्येति ।
माधवः । वयस्यायेत्यत्र ‘रुच्यर्थानां प्रीयमाणः’ इति संप्रदानता । अधुना मनः-
सङ्गे हर्षात्सात्त्विकभावमाह—वारंवारमित्यादि । अयं मम पाणिर्लेखावि-
धिषु चित्रनिर्माणेषु नितरामत्यर्थं वर्तत एव न तु लिखति । अत्र किं करोमि ।
यथा तथा लिखामीत्यर्थः । ‘न तराम्’ इति पाठे नैव वर्तत इत्यर्थः । यतो बाष्पपूरस्तद-
नुध्यानादानन्दाश्रुप्रवाहो वारंवारं दृशोरुद्रमं प्रचारं तिरयति च्छादयति । तस्याः
संकल्पेन चिन्तनेनोपहितो जडिमा सर्वकार्याप्रतिपत्तिर्यस्य तद्वात्रं शरीरं स्तम्भं
निश्चलत्वमभ्येति । ‘हर्षभयरोगविस्मयविषादमददोषसंभवः स्तम्भः’ इति भ-
रतः । कीदृशः सद्यो लिखनोपक्रमकाल एव खिद्यन्नार्द्राभवन् । अविरतो-
त्कम्पेनाधिकचलनेन लोलाङ्गुली यत्र सः । अङ्गुल्या लिखनहेतुतया तच्चापल्याद-
लिखनं सूचितम् । तदिहाश्रुस्तम्भस्वेदकम्पा उक्ताः । रोमाञ्चादिकं च नोक्तम् ।
तेषां लिखनाप्रतिकूलत्वात् । सर्वमिदं सात्त्विकं हर्षात् । यदाह—‘क्रोधभयहर्ष-
लज्जादुःखश्रमरोगतापपीडाभ्यः । व्यायामसाध्वसादेः स्वेदः स्यात्पीडनेनापि ॥
शीतभयहर्षरोधस्पर्शजरारोगजः कम्पः ॥’ इति ॥ ३८ ॥ अधुना मालती चित्रं
द्रश्यतीति सानुरागोपालम्भं श्लोकं लिखति—जगतीत्यादि । ते ते न-
वेन्दुकलादयो भावाः पदार्था जयिनो मदजनने सर्वत्राप्रतिहताः स्वभावतो
मनोज्ञा अन्ये सन्त्येव ये मनो मदयन्ति । मम पुनर्न मदहेतवः प्रत्युत

पृ० प०

४२ ५ (प्रविश्य सत्वरम् ।) । ६ ०कलहंसअ, अप्पा० । ०रेण
उवल० ।

४३ १ (माधवमकरन्दौ विलोक्य सल० ।) । ३ ०इत आस्यताम् ।
४ (उपविश्य ।) कल० । १२ ०भाअ, अह इं ।

४४ ८ ०वयस्य, खरतरकिरणोऽयं भगवान्सहस्रदीधितिरलंक-
रोति मध्यमहः । त० । मेव गच्छावः ।

दाहहेतव एवेति भावः । अत्र जयिन इत्यनेन कालविशेषे देशविशेषे च जय-
शालिन आनन्दसंदोहदा इत्युक्तम् । भाव्यन्ते भावनामर्हन्ति सुन्दरतयेति
भावाः । मालतीभिन्नाः सहृदयहृदयाह्लादकाः । ते त इति वीप्सया चन्द्रा-
दयो देवादयश्च प्रसिद्धा एवेति दर्शितम् । सर्वनाम्ना च ये यत्र चेतःप्रतिष्ठास्ते
तत्र गृह्यन्त इति ध्वनितम् । तुशब्देनान्येषां तथात्वं तत्संप्रतिपत्तिद्वारेत्युक्तम् ।
कस्तर्हि मदहेतुरत आह—मम पुनरियं चित्रलिखिता मालती नयनयोज्योत्स्ना
यन्नेत्रगोचरं प्राप्ता स एवैकोत्र जन्मनि महोत्सवः । अत्र किं पुनः संभोगादिक-
मित्यनुरागः । स एव महोत्सवः । अनुरागो भवतु मा वा भूदित्युपालम्भः ।
एतेनात्यन्तानुरागो मालत्यां दर्शितः । एकपदेनान्येषामाविर्भावोऽपि नानन्दक-
त्वम् । अत एव स एवेत्यनेन तत्पोषः । जन्मनीति सामान्यनिर्देशेन समस्तजन्मनि
मालतीतुल्या नास्तीति व्यज्यते । वाचिकोऽयं रसः । यदाह—‘रसानुरूपैरालापैः
श्लोकैर्वाक्यैः पदैस्तथा । नानालंकारसंयुक्तैर्वाचिको रस उच्यते ॥’ इति । इह प्र-
कृतिमधुरत्वेऽपि मालत्या एव मदजननाद्यतिरेकालंकारः । प्रियाख्यानातिप्रयोऽलं-
कारः । विलोचनचन्द्रिकेति रूपकम् । न चात्र नवेन्दुकला प्रतिपच्चन्द्रकला, सा
च न मदहेतुरिति वाच्यम् । यतो नूयत इति नवः प्रशस्तेन्दुरित्यर्थः । यद्वा
नवं नूतनमिन्दुकलादिकं चेति द्वन्द्वः । यद्वा नवः सागरादुत्थितमात्रः । पूर्ण ए-
वेत्यर्थः ॥ ३९ ॥ प्रविश्येति । यत्र पटीक्षेपेण प्रवेशस्तत्र प्रविश्येत्युक्तिः ।
अनुसारोऽनुसरणम् । एतेऽपि ये चित्रफलके लिखिताः । इह गौरवादेकत्वे बहु-
वचनम् । द्वित्वे वा बहुवचनम् ॥ कलहंसः । अभिलिखित इति शेषः । तथा
च मालत्या विनोदाय माधवो लिखितस्तेनापि सा तदर्थं लिखितेत्यर्थः ॥ मन्दा-
रिका । अत्र विज्ञानं शिल्पिकौशलम् । अनुरूपानुरागादनयोरिति भावः । अ-
वितथं सत्यम् । एवमेतन्मालत्यैव माधवप्रतिच्छन्दकं लिखितमित्यर्थः । दृष्टवती-
त्यर्थः । लवङ्गिकया द्वारा माधवानुरागो मालत्यामस्त्वित्यर्थः ॥ मकरन्दः ।
संस्त्यायो गृहम् । ‘संस्त्यायः संनिवेशे च संघातेऽपि च दृश्यते’ इति मेदिनीकारः ॥
घर्मेत्यादि । मालत्याः परिजनवारसुन्दरीणां कपोलकुङ्कुमानि प्रातर्विरचितवि-
चित्रपत्रावलीवैदग्ध्यं यत्तदधुना मध्याह्ने जहति त्यजन्ति । कैः । घर्माभसो
विसरस्य समूहस्य विवर्तनैर्विविधजलकणैः करणैः । अनेन नायिकायाः सुकु-

मारतया निःसहत्वमुक्तम् । मालत्याः कन्यात्वेन पत्रावल्यभावात्परिजनेत्यु-
क्तम् । माङ्गल्यतया प्रातरेव कुङ्कुमेन पत्रावलीलिखनम् । अत एव वसन्त-
कालस्य शीतत्वात्कुङ्कुमेन भूषाकरणमिति मतमपास्तम् । 'धारासिक्तवसुं-
धरासुरभयः' इत्यभिधानाद्वर्षाकालप्रस्तावात् । 'समूहे निवहव्यूहसंदोहविस-
रत्रजाः' इत्यमरः । इहोन्मादावस्था । अत एवात्र तत्संबद्धा कथा । यदाह—
'तत्संबद्धां कथां युक्ते सर्वावस्थागतामिह' इति ॥ ४० ॥ **उन्मीलदिति** । हे पवन,
उन्मीलन्मुकुलेन विकचकोरकेण करालाद्विषमात्कुन्दगुच्छात्क्षरत्रिबिडमकरन्दश्च
गन्धश्च तयोर्वन्धो । मकरन्दस्य यो गन्धस्तद्वन्धो । तत्सहचरेति वा । ईदृशोऽपि
त्वं मे न सुखाय किंतु तापाय अतस्तां मालतीमीषदालिङ्गन्माङ्गमङ्गं प्रत्यङ्गं स्पृश ।
अमृतमयतदङ्गसङ्गशीतस्त्वं मम तापशान्तये भविष्यसीति भावः । यद्वा तदीयता-
पशान्तिर्भवत्वित्यनुरागात्तामालिङ्गन्नित्युक्तम् । तां कीदृशीम् । प्रचलनेत्रां विरहे
पवनस्य दुःसहत्वेन भयादितस्ततः क्षिप्तनेत्राम् । अत एव नम्रीभवदङ्गां च इह वि-
षमकुन्दकोशसंचरणेन गतिप्रतिबन्धान्मान्द्यम्, मकरन्दसङ्गाच्छैल्यम्, गन्धबन्धुतया
सौगन्ध्यं च वायोरुक्तम् । ईषदालिङ्गन्नित्यनेन सुरभिपदेनाभिघातनिःसहत्वं माल-
त्यामुक्तम् । 'करालो दन्तुरे तुङ्गे' इत्यमरः ॥ ४१ ॥ माधवस्यानङ्गदुःसहत्वमाह—
अभिहन्तीत्यादि । एष स्मरोऽनवग्रहः प्रतिरोधशून्यः कोमलकार्यं माधवं
कथमचिरेणैवाभिहन्ति । हन्तानुकम्पायाम् । 'हन्त हर्षेऽनुकम्पायाम्' इत्यमरः ।
कीदृशः । विकृतस्य भावो वैकृतम्, तस्य विवर्तोऽन्यथावस्थानं तेन दारुणो दुःखदः ।
यथा कलभं करिबालकं मृदुकार्यं कठोरो दुःसहः कूटपाकलो हस्तिवातज्वरो-
ऽचिरेण हन्ति तथेत्यर्थः । सोऽप्यनवग्रहोऽप्रतिकरणीयो विकृतिविवर्तदारुणश्च भ-
वति । 'गजं वातज्वरो हन्ति तथा वै कूटपाकलः' इति वैद्यके ॥ ४२ ॥ **मा-
धवः** । इदं स्वगतम् । स्वयमनध्यवसायादाह—**तदत्रेति** । अत एव भगवती
ज्ञानसंपन्नेह शरणं रक्षिका । द्वितीयाङ्कावतारोऽयम् । यदाह—'अङ्कावसाने यत्रै-
व भाविनोऽङ्कस्य सूच्यते । वस्तुबीजमुपोद्घातैः सोऽङ्कावतर इष्यते ॥' इदानीमु-
न्मादावस्थोद्भावनावलान्तन्मयत्वमाह—**पश्यामीत्यादि** । तामेकामेव विवर्त-
मानां प्रपञ्चरूपां परितः सर्वत्र पश्यामीत्याश्चर्यम् । विवर्तमानत्वमेवाह । इत इत
उभयपार्श्वे । पुरतोऽग्रे । पश्चात्पृष्ठे । अन्तर्मनसि । बहिस्त्वग्भागे । अनेन तदा-
वेशात्सर्वत्र तन्मयत्वमुक्तम् । यदाह—'यो येन भावेनाविष्टः सुखदेनेतरेण वा । स
तदाहितसंस्कारः सर्वं पश्यति तन्मयम् ॥' परित इत्यत्र 'पर्यभिभ्यां च' इति तसिः ।
कीदृशीम् । वक्त्रं वहन्तीम् । उद्बुद्धं विकसितं मुग्धं कान्तं यत्सुवर्णपद्मं ततो नि-
रतिशया भा दीप्तिर्यस्य तत् । तन्निभं तत्तुल्यमिति वा । एतेन गौरीत्वमुक्तम् ।
आसक्तैन मय्यासक्त्या तिर्यगपवर्तिता दृष्टिर्यस्य तत् । यथा यान्त्या तथाहं दृष्ट-
स्तथैव तां पश्यामीति भावः ॥ ४३ ॥ अधुना सर्वाकारेण पीडामाह—**प्रसर-
तीत्यादि** । वयस्य, पश्य । संप्रति मम कोप्यनिर्वचनीयस्वरूपो देहदाहः प्रसरति
व्याप्नोति । अत एव परिमाथी सर्वतो मथनशीलः । करणानामिन्द्रियाणामर्थग्राह-
कत्वं मे प्रमोहस्तिरयति पिदधाति । सर्वेन्द्रियसंमोहो ममेत्यर्थः । मम गात्रं शरी-

पृ० प०

४६ ८ मासक्तति० ।

४७ ६ इति वकुलवीथि नाम प्रथमोऽङ्कः ।

रम् । कर्तुं । रणरणकस्य वियोगतरोर्वृद्धिमुपचयं विभ्रदावर्तिं भ्राम्यदस्ति । यद्वा रणरणः कामस्तस्य विवृद्धिमधिकाधिकदशागामिलम् । 'मारो रणरणः कामो विषयः' इत्युत्पलिनी । तथा मम हृदयम् । कर्तुं । अन्तर्दहति । ज्वलतीत्यर्थः । तन्मयत्वं मालतीमयत्वं च धत्ते ॥ ईदृशी मम दशा सद्य एव विपत्तिमादधाति । तदत्र यथावत्त्वमाचरेति भावः । अत्रावर्तिं व्याधिः । ज्वलतीत्युद्वेगः । तन्मयत्वमित्युन्मादः । हृदयस्य तु तन्मयत्वधारणेन दुःसहदशायामपि जीवनाशा दर्शिता । 'करणं साधकतमं क्षेत्रगात्रेन्द्रियेष्वपि' इत्यमरः ॥ ४४ ॥ निष्क्रान्ता इति । वीजार्थं युक्तं कृत्वा निष्क्रमो भवति । यदाह—'वीजार्थं युक्तियुक्तं च कृत्वा कार्यं यथारसम् । निष्क्रमं तत्र कुर्वीत सर्वेषां रङ्गवर्तिनाम् ॥' इति ॥ वकुलवीथीति । 'नानारससमायुक्ता संधिद्वयविभूषिता । अर्थप्रकृतिभिः पूर्णा स्यादेकाङ्का तु वीथिका ॥ त्रिभिः पात्रैः प्रयोज्येयमुत्तमाधममध्यमैः । कर्तव्या नायिका चात्र शृङ्गारद्वयसंयुता ॥' इति भरतः ॥

प्रासूत यं रत्नधरो गुणाढ्यो गुणाढ्यरूपा दमयन्तिका च ।

जगद्धरं तत्कृतटिप्पणेऽङ्को गतोऽयमाद्यो रसराजराजी ॥

इति प्रथमोऽङ्कः ।



द्वितीयोऽङ्कः ।

पृ० ५०

४८ ३ °दुईआ तुमं किं मन्तअन्ती० ।

„ ६ °णिवेदिदो । प्रथमा—तदो किं । द्वितीया—तदो भ० ।

४९ १-२ °त्ति मअणुज्जाणादो जेव्व नागदा ता किं संपदं संपत्ता ।

„ ३ °खु परापतन्तीं । °हत्थे गेल्लिअ पडिसिद्धपरि० ।

५० २ ता जादो आमरणं० ।

अधुना वकुलमालामादाय लवङ्गिका गता, तां प्रतीक्षमाणा मालती सौधारूढा तन्मार्गं पश्यति, मकरन्दश्च 'कामन्दकी नः शरणम्' इत्युक्त्वा तां तत्कथनाय गतः, इति स्थिते चेद्योः प्रवेशः । चेटीभाषा सौरसेनी । यदाह—'नायिकायां च चेद्यां च सौरसेनी प्रयुज्यते' । न च 'नाटकप्रकरणयोरङ्काः कार्याः प्रत्यक्षनायकाः' इति भरतादिह माधवप्रवेशाभावात्कथमङ्कावतार इति देश्यम् । मालत्या नायकत्वेन तत्सत्त्वात् । यदाह—'गुरुः पुरोहितोऽमाल्यो नायको नायिकापि च । सार्थवाह इति प्रोक्ताः पडेते नायका बुधैः ॥' इति ॥ प्रथमा । अत्र हल्य सखि । परिसरे निकटे ॥ द्वितीया । अत्र वृत्तान्तो वार्ता ॥ द्वितीया । भर्तृदारिका मालती । प्रवृत्तिर्वार्ता । विविक्तं विजनम् । इह मकरन्दाज्ज्ञातमाधवावस्थया कामन्दक्या प्रकृतसिद्धयेऽवसरज्ञानार्थं मालतीवार्तां ज्ञातुं प्रहितावलोकितेति भावः ॥ प्रथमा । अत्र केसरो वकुलः । अवचिनोमि त्रोटयामि इति हेतौ ॥ द्वितीया । अत्र परापतन्ती सत्वरमागच्छन्ती । कृतकार्यत्वेन सत्वरमागमनं भूतधर्मः । उपर्यलिन्दकम् । बाह्यपट्टशालाया उपरीत्यर्थः ॥ द्वितीया । अत्रातिभूमिमुत्कर्षम् । अभिनिवेश आसक्तिः । कल्यं प्रातः । 'कल्लि' इति पाठे कल्लिशब्दो देशी पूर्वदिनवाचकः । अत एव 'कल्लि पल्लीनिवासिनः' इति ॥ प्रथमा । किं विज्ञप्तमित्यर्थः ॥ द्वितीया । इदमभूताहरणं वाक्यम् । यदाह—'अभूताहरणं तत्स्याद्यद्वाक्यं कपटाश्रयम्' वाक्यतत्त्वमज्ञात्वाह । अत्र दुःखदत्वेन शल्यमिव शल्यम् । अजहल्लिङ्गम् ॥ प्रथमा । अत्रापि नाम संभावनायाम् । भगवतीत्वं ज्ञानादिवैभवम् । निष्क्रान्ते चेद्यौ ॥ प्रवेशक इति । वक्तव्यस्य च बहुत्वादसंभङ्गप्रसङ्गेनान्योक्त्या प्रवेशकः । यदाह—'यस्तु प्रयोगबाहुल्यादङ्केऽर्थो न समाप्यते । बहुवृत्तान्तोऽल्पकथैः स विधेयः प्रवेशकैः ॥ अङ्कानामन्तरालेषु संक्षिप्तार्थप्रयोजनैः । भृत्यवर्गे कथाबद्धो विज्ञेयोऽयं प्रवेशकः ॥' मालती । हुं प्रश्ने । लवङ्गिकाकथितवकुलमालाप्रार्थनापर्यन्तश्रुतवार्ताया मालत्याग्रिमवार्ताकर्णनोक्त्या पृ-

पृ० प०

५१ २ णीदा० मे इअं० ।

५२ ३ ०पेरन्तपरिअत्तणावि० ।

५३ २ ०दअं णच्चाविदासि । ५ ०सओ णाम का० ।

५४ १ ०अत्तणो पहुस्स दं० । ४ ०णिवावअंतु० । ७ अणा-
सङ्गो । जे० । ०संभावेमि । ९ ०रदाए लक्खिअदि० ।

च्छयत इत्यर्थः । विरहोत्कण्ठितेयम् । यदाह—‘अनेककार्यसंयुक्तो यस्या नाग-
च्छति प्रियः । तदनागमदुःखार्ता विरहोत्कण्ठिता तु सा ॥’ प्रियकथापरत्वे मोष्टा-
यितभावोऽयम् । यदाह—‘श्रुत्वा कथां प्रियजनस्य सखीमुखेभ्यः कर्णोदरस्थित-
चलत्तनुतर्जनीकम् । यत्साङ्गभङ्गमिह जृम्भितमङ्गनानां मोष्टायितं तदुदितं कविभिः
पुराणैः ॥’ मालती । प्रतिवद्धा घटिता ॥ मालती । मालती माधवचेष्टाकर्ण-
नाकाङ्क्षयाजानतीवाह—कथमिव । कथं ममापराध इत्यर्थः ॥ लवङ्गिका ।
अत्र दूर्वेत्यादिना शृङ्गारित्वे तात्पर्यमुक्तम् । तथानिर्वचनीयप्रकारेण । विहस्तो
व्याकुलः ॥ लवङ्गिका । सोवीति । अत्र स त्वयापि विलोचनाभ्यां पश्यन्
प्रत्यक्षीकृतो दृष्ट एवेत्यन्वयः । अपिभिन्नक्रमः । उद्वेककम्पमानम् । विभ्रमो वि-
शिष्टा भ्रान्तिः सोऽयमित्याकारा । सादृश्यं वा विभ्रमः । माधवस्य पुण्डरीकाक्ष-
त्वात् । विरचनापदेशेन घटनव्याजेन यः संयमोऽन्यादर्शनं तं प्रापिताभ्यां बला-
मोक्ष्या बलात्कारेण विस्तरं गच्छन्त्याम् । बलामोर्बिर्बलात्कारे देशी । यद्यप्यव-
लोकयन्नित्यनेन लोचनाभ्यामिति प्राप्तं तथापि विशिष्टलोचनप्रतिपादनार्थं तदुक्तम् ।
विजृम्भमाणो वर्धमानः । स्तिमितः स्निग्धः । दीर्घपर्यन्तमतिदीर्घम् । परिवर्तना
पुनःपुनर्गमनम्, तत्र विलासो विशिष्टदृष्टिव्यापारस्तेन ताण्डवितया नर्तितया भ्रूल-
तया विहम्बितः समीकृतोऽनङ्गशारङ्गविभ्रमः कामधनुर्विलासस्ततो विदग्धमिति
क्रियाविशेषणम् । ‘गमनासनपाणिपादचेष्टा सविशेषं नयनभ्रुवां च कर्म । दयितो-
पगमे यदप्रयत्नातिक्रियते नूनमयं विलास उक्तः ॥’ इति भरतः । शारङ्गरङ्गत इति
प्रयोगाच्छारङ्गेति भिन्नो रेफः ॥ ‘शारङ्गं धनुषि स्मृतम्’ इति शाश्वतः । ततस्त्व-
दवलोकनविकलता मालारम्यत्वे हेतुरिति तात्पर्यमिह—मालती । आमिति त-
दुक्तस्वीकारे । ‘अम्मो’ इति पाठे अम्मो हर्षे वितर्के वा । विप्रलम्भितो विप्रलम्भं
प्रापितः ॥ तारकादित्वादितच् । ततः स्वार्थे कः । आदुशब्दोऽत्राहोस्विद्वाचकः ।
शीलस्य बहुकालपरिचयतया मुहूर्तमात्रसंनिधाने विप्रलम्भचिन्ता । किमिदं नयन-
विकारादिस्वाभाविकमानुरागिकं वेति ज्ञातुं न शक्यत इति भावः । ‘विप्रलम्भ-
इत्तकाः’ इति पाठे विप्रलम्भचिन्तका इति ज्ञेयम् ॥ लवङ्गिका । अत्र मन्म-
थेनेति शेषः । असंगीतकं निभृतनृत्यं यथा तथा नृत्यं कारितासीत्यर्थः । सामूर्यं
परद्वेषसहितम् ॥ मालती । हुमिति प्रणयकोपे ॥ लवङ्गिका । अत्र तस्मि-
न्माधवे । खलु हेतौ । हस्तीकृतं न्यासीकृतम् ॥ लवङ्गिका । अत्र कामयत इ-

पृ० प०

५५ १ ०ताओ अम्मकाओ जाओ० । २ ०पहवन्ति । (इति
रोदिति ।) (साखम् ।) १० विसेसदो अज्ज पिअसहि,
(संस्कृतमाश्रित्य ।)

५६ १ ०रागस्तीव्रं वि० । ०विसर्पत्यविरतं० । २ ०निर्धूमो ज्व० ।

५ ०एवं जेव्व पच्च० । ७ ०णेण सविसेससमि० । ८ ०सं-
मत्त० । ९ ०दंसणा भविअ अज्ज० ।

च्छति ॥ लवङ्गिका । अत्र दुर्लभायां लयि मनोरथाभिनिवेशस्तेन यो दुःसहाया-
सस्तेन दह्यमाने चित्ते क्षणमात्रनिर्वापकमिति ॥ मालती । अत्रानासक्तोऽनाश्वासः ।
लवङ्गिका स्वयं लिखित्वा माधवल्लिखितत्वेन बोधयतीति भावः ॥ सदृशमिति ।
मधुरतया निर्माणस्य सदृशं वचनमित्यर्थः ॥ तवाकृतिर्मधुरा यथा तथा वचोऽपि
मधुरमित्यर्थः । यस्येदृशं वचस्तस्य कथमेवं दर्शनमित्युपालम्भपूर्विका पृच्छा । य-
दाह—‘यत्र भावनयोपेतमात्मानमथवा परम् । पृच्छन्निवाभिधत्तेऽर्थं सा पृच्छेत्य-
भिधीयते ॥’ नाट्यधर्मत्वेन परोक्षस्यापि प्रत्यक्षीकरणम् । यदाह—‘परोक्षेऽपि च
वक्तव्यो नार्या प्रत्यक्षवत्प्रियः’ ॥ अम्मकाशब्दः स्त्रियां कन्यायां वा देशी ॥
लवङ्गिका । अत्रोत्खण्डितं छिन्नम् । वन्धनं वृन्तशाखासंयोगः । कङ्कलिरशोकः ।
निःसहाक्षमा । परिखिद्यसे परिहीयसे । एतेन कामावस्था तनुतोक्ता ॥ मालती ।
अस्मिन् नेत्रजलम् ॥ संस्कृतमिति । आसन्नमरणतया प्रकृतिविपर्ययद्योतनाय
स्त्रियाः संस्कृताश्रयणम् । यद्वा मरणसमये प्राकृतस्मरणस्य हीनयोनिजन्मफलक-
त्वेन बोधनात्तत्काले स्त्रियाः संस्कृताश्रयणम् । यद्वा वैदग्ध्यद्योतनाय तत् । य-
दाह—‘संस्कृतभाषावाचः प्रायो नाट्ये खलु स्त्रियाः श्लाघ्याः । क्वचिदपि विदग्ध-
तायाः प्रबोधनार्थं प्रशस्यन्ते ॥’ मनोराग इत्यादि । प्रियसखि, मामद्य त्रातुं
न तातः प्रभवति न वा माता न वा लम् । कुतः । मनोराग आधिरविरतं
प्रमाथी क्षोभकारी यथा तीव्रं विषं तथा विसर्पति व्याप्नोति । यथा धातुत्वगादिषु
विषं व्याप्नोति तथाङ्गानि म उद्वेग इत्यर्थः । यद्वा सविशेषदर्शनाच्चित्तानुराग इच्छा-
भेदस्तीव्रं यथा तथा मनो विसर्पति व्याप्नोति दाहकारित्वाद्विषमिव । तथा विधुतः
संभुक्षितोन्मिथ्यथा ज्वलति विधूननान्निर्धूमं यथा तथा स एव रागो ज्वलति ज्वा-
लामालाकुलीभवति । इत इतः सर्वत्र प्रत्यङ्गं हिनस्ति पीडयति गरीयाङ्ग्वर इव । तं
त्यक्त्वा ममाधिस्त्वया समाधातुं न शक्यत इति भावः । यद्वा तातव्रातुं न शक्नोति ।
नन्दननिरासेन माधावाय मददानात् । अम्बापि न तथा । तथानुवर्तमानस्य
तातस्यानिषेधात् । लवङ्गिकायाश्च तयोः समशीर्षिकया गणनं स्वाच्छन्द्येन स्वम-
तप्रकाशनाय ॥ १ ॥ लवङ्गिका । अत्र भणितव्यं युज्यत एवेत्यर्थः । यस्याव्यक्तं
दर्शनं चन्द्रस्यामिलं जीवितसंशयं च कुशते तस्य व्यक्तं दर्शनं लदुपन्यस्तप्रकारं
तापं कुशत इति किमत्र चित्रम् । चन्द्रेऽस्मिन्त्वेन ज्ञानान्निद्राच्छेद उक्तः । सुकु-

पृ० प०

५७ १ ०लोअस्स गुरु० । २ ०सरिसं म० । ४ ०वारं पलोअअन्ती
दुक्खव्ववत्थाविदधी० । ५ ०दूरविज्जम्भमाणदुव्विणअल-
हुएण एत्थ० ।

५८ २ ०रेण विधास्यति ।

५९ २ ०सुसमीहिदं० । ७ ०व्यतिकरसंविधानकौतुकमद्भुतं
प्रमो० । ८ ०हि दारकर्मणि प० ।

मारायामस्यामतिपीडाकारित्वेन निष्करुणत्वम् । व्यापारो दशावस्थः । किमत्र क-
र्तव्यमित्यत आह—तदिति । तथा च गुरुरागानुरागस्यैतत्फलं यत्सखीद्वारा व-
ल्लभसमागमः कारयितव्य इति भावः ॥ मालती । अत्र दयितं प्रियम् । महाकु-
लकलङ्कशङ्कया साहसम् । अत एव रोदनम् । तथा च त्वमपेक्ष्यपगच्छ । प्रियभा-
षिणीं त्वां किमधिक्षिपामि यदहमेवात्र वाच्येत्याह—अथेवति । अत्र क्षणं क्षण-
मालोकनाकुलत्वाद्दुःखव्यवस्थापितं यद्वीरत्वं तस्यावष्टम्भोऽविद्यमानमेवैतदारोपस्ते-
नेत्यर्थः । लघ्वी लघुतां गता । अहमत्रापराध्यामीति येन तवैतादृशसाहसोपन्यास
इति भावः । तथापि प्रियसखि । अधुना साहसाकरणं हृदि निधाय सनिर्वेदमाह—
ज्वलत्वित्यादि । प्रतिरात्रं पूर्णश्चन्द्रो ज्वलतु तापयतु । तथापि न साहसं
करोमीति भावः । गगन इत्यनेनाप्राप्यत्वादनुपागमनीयतोक्ता । तर्हि कामस्त्वां
पीडयिष्यतीत्यत आह । मदनो दहतु । मृत्योर्मरणात्परं स किं करिष्यति । मरणे
सति दुःखस्यापि त्यागादिष्टमेव तदिति भावः । परेणेति । ‘प्रकृत्यादिभ्य उपसंख्यान-
नम्’ इति तृतीया । इदं नायिकायाः सत्त्वजधैर्यम् । यदाह—‘चापलेनानुपहतं चित्तं
धैर्यमुदीरितम्’ । ननु दुःखहानाय माधवानुसरणमेव वरमत आह—मम पुनस्तातः
पिता दयित इष्टः । कीदृशः । श्लाघ्यः सर्वश्लाघाविषयः । अमलवंशा मातेष्टा । नि-
र्मलं कुलं चेष्टम् । अयं हृदिस्थो जनो माधवो नैवेष्टः । साहसक्रिययेति शेषः ।
तर्हि कथं जीवनमत आह—न च जीवितमिष्टम् । अत्र जीवितद्वेषादुद्वेगावस्था ।
यदाह—‘प्रद्वेषः प्राणितव्ये यः स उद्वेग स्मृतो बुधैः’ ॥२॥ लवङ्गिका ।
उद्वेगनाशोपायं चिन्तयन्ती लवङ्गिकाह । अत्रेदानीं क उपायः ॥ प्रतीहारी ।
एषा भगवती कामन्दकी । मालतीजीवनोपाय इति भावः । प्रतीहारीत्यनेन संब-
न्धघटनं सूचितम् । यदाह ‘संधिविग्रहसंबन्धनानाचारसमन्वितम् । निवेदयन्ति
याः कार्यं प्रतीहार्यस्तु ता मताः ॥’ प्रतीहारीत्यत्र बहुलवचनान्मनुष्येऽपि दीर्घः ॥
उभयोर्वाक्ये । किमर्थमागतेत्यर्थः । अत एवाग्रिमवाक्ये तद्व्यापारकथनम् ॥
लवङ्गिका । सुसमीहितं खलु जातम् । इदानीं यत्कामन्दक्यागमनमिति भावः ॥
कामन्दकी । उभयेति । इहलोकाविरुद्धं साक्षादप्रतिषेधेन राजकोपाजननात् ।
परलोकाविरोधस्वात्मीयस्य कुमारीजनस्य प्रभुर्न परस्येति साधारणोक्त्या सत्यानु-

पृ० प०

६० ११ अथवा । नियत० । १३ ०मसृणमधुराकेक० ।

६१ ६ ०महाभागे, समीहितफलभाजन० । ७ लवङ्गिका—

सुविहिदं आसणं । एत्थ उवविसदु भववदी ।

दीरणादित्यर्थः । व्यतिकरो मिलनं तद्रूपं संविधानम् । दारकर्मणि परिणये । परार्थ्यं श्रेष्ठम् । अनुबन्धो रतिः । ऋद्धिरुपचयः ॥ **निकाममित्यादि** । इयं कल्याण्यस्माकं मनो रमयति । कुतः । अत्यर्थं क्षीणाङ्गी । सरस आर्द्रः । अपर्युषित इति यावत् । कदल्या गर्भो मजा तद्वद्रम्या क्षीणत्वपाण्डुत्वाभ्याम् । इह गर्भपदेनातिपाण्डुत्वं चोक्तम् । कलाशेषा शशिनो मूर्तिरिव द्वितीया चन्द्रलेखेव । अत एव प्रस्तुतकार्यसंपादकत्वेन रमयति । उद्वाहेनोत्कटदाहेन विह्वलां दशामापन्ना सती मनः कम्पयति । अतिपीडनादनिष्टशङ्कित्वादिति भावः । इह तनुताड्या कामदशा सूचिता ॥ ३ ॥ **परीत्यादि** । पांसुलं रूक्षम् । पाण्डुरूक्षकपोलवदनापीयं रम्या । यतो मनोज्ञजन्मनि जने वलन्कामस्य विकारो यादृशस्तादृश ईप्सितः सन्विजयी भवति ॥ ४ ॥ संकल्पो मनोव्यापारः ॥ **नीवीत्यादि** । जघनवस्त्रबन्धनं नीवी । तस्या बन्धस्य ग्रन्थेरुच्छ्वसनं शिथिलता । वासः श्लथतानुरागादपि । यदाह—‘स्वेदोरुवेपथुस्तम्भाः श्लथता जघनच्छदे । आविर्भवति नारीणामनुरागवशात्मनाम् ॥’ अधरस्पन्दनमधरकम्पनम् । एतत्तु स्फुरितचुम्बने । यदाह—‘रदने विशन्तमोष्ठं ग्रहीतुं या समिच्छति । निजोष्ठः कम्पते यच्च स्फुरितं चुम्बनं मतम् ॥’ दोर्विषादो बाह्योर्निःसहत्वमालिङ्गनसौख्यात् । स्वेद आयासात् । मसृणं कोमलम्, मधुरं ललितम्, संकल्पलब्धस्य दुरालोकत्वादाकेकरम्, शृङ्गारात्त्रिगधम्, सुखाभावनया मुग्धम्, चक्षुः । संकल्पमात्रलब्धतया प्रियेऽसूयायोगाजिह्वा दृष्टिः । जिह्वा दृष्टिरसूयायाम् । यदाह—‘ललिताकुञ्चितपुटा शनैस्तिर्यग्विसर्पिणी । निगूढा गूढतारा च जिह्वा दृष्टिरुदाहृता ॥’ लब्धे सति धृतिहर्षाभ्यां ललितम् । तल्लक्षणं सूक्तमेव । ‘आकेकरा घनालोके विच्छेदे प्रोषितेषु च । आकुञ्चितपुटापाङ्गसंगतार्धनिमेषिणी ॥ मुहुर्व्यावृत्तसारा च दृष्टिराकेकरा मता ॥’ ‘दोर्दोषा भुजा भुजः’ इति शब्दभेदः । गात्रस्तम्भः शरीरनिश्चलता । अतिहर्षात् । यदाह—‘अतिहर्षभयरोषरागेभ्यः स्तम्भसंभवः ।’ मुकुलाकारत्वात्स्तनावेव मुकुलौ । तथोरुप्रबन्धो विच्छेदरहितः कम्पः । प्रियस्य गाढालिङ्गनात् । गण्डाभोगे गण्डमण्डले पुलकपटलं रोमाञ्चसङ्घः । प्रियचुम्बनसंकल्पात् । आत्यन्तिकत्वात् पटलप्रहणम् । मूर्च्छना मोहः । निरतिशयानन्दयोगात् । यदाह—‘स्रस्तता वपुषि मीलनं दशोर्मूर्च्छना च रतिलाभलक्षणम् ॥ रतिविलाससंकल्पेनान्तरा चेतना च ॥ ५ ॥

मालती । बौद्धानां प्रव्रजितं प्रति वन्दामीति नतिसंप्रदायः । यद्वा वन्दामि वन्द इति सामान्यत एव ॥ **कामन्दकी** । मालतीचित्तविनोदाय स्वस्य च तद्विषयावष्टम्भदर्शनायाह—**भाजनमिति** । **लवङ्गिका** । कपटमेव नाटकम् । अत्र

पृ० प०

६२ ५ ०लगणीसासं० । ६ ०रिसं जेव्व भअ० ।

६३ ३ ०ती वैचित्यं ना० ।

६४ ७ ०मत्र मया भ० । ११ ०साहसाभासमि० ।

वाष्पं नेत्रजलम् । स्तम्भः प्रतिबन्धः । मन्थरितो मन्दीकृतः । तादृशकण्ठे प्र-
 तिलग्रो निःश्वासी यत्र तत् ॥ **कामन्दकी** । परिचयो मालत्यभिष्वङ्गः । उद्वेग-
 कारणमिति शेषः ॥ **इदमित्यादि** । मालत्या इदं शरीरं विफलगुणातिशयं भवि-
 ष्यतीति त्वं किं न वेत्सि । अनुचितजामातृसंबन्धशोचनावहम् । यतः । इह ज-
 गति यत्कामस्य जैत्रं जयनशीलमखं सहजविलासस्य निबन्धनं कारणं च । ए-
 तेनैव सहजविलासा जायन्त इत्यर्थः । 'वरो जामातरि श्रेष्ठे' इति विश्वः ॥ ६ ॥
 वैचित्यं विमनस्कलम् । नाटयति करोति ॥ **लवङ्गिका** । पितृनिन्दैव पूर्वश्लो-
 कार्थं इति द्योतयति लवङ्गिका । अत्र जुगुप्सते निन्दति ॥ **मालती** । अत्रानु-
 पहरणीयाप्युपहारीकृतेत्यनेन च्यर्थेन पितुर्गुणानभिज्ञत्वं सूचितम् । उपहारश्च मरण-
 शरणश्छागादिः क्रियत इति मरणतुल्यतास्य दर्शिता । इह पश्चात्तापनामा नाट्यालं-
 कारः । यदाह—'अनुतापातिरेकस्तु पश्चात्तापो उदाहृतः' ॥ इति । बालत्वात्ले-
 हाच्च तातस्य गुणानभिज्ञत्वं मालती न जानातीत्याशयेनाह—**गुणेत्यादि** । इदं
 कार्यं गुणनिरपेक्षममात्येन कथमारब्धम् । रूपादिमति पुरजने सति तद्रहितनन्द-
 नाय मालतीदानं कथमुपक्रान्तमिति भावः । अत एवाश्चर्यम् । अथवा पक्षान्तरे ।
 कुटिलनये परवञ्चननीतौ कुशलचित्तानां कुतोऽपत्यत्वेहः । नैवेत्यर्थः । स्नेहस्य निरु-
 पाध्युपकारेच्छारूपस्य नृपानुरज्जनादाबुपाधावभावादित्यर्थः । इदं यदुपक्रान्तं तदैदं-
 पर्यमिदंपरम् । एतदभिप्रायकमिति यावत् । चतुर्वर्णादित्वादिदंपरशब्दे ध्वञ् । उत
 निश्चये वितर्के वा । यन्नृपतेर्नर्मसचिवो नन्दनः कन्यादानादस्माकं मित्रमनपकारी
 भवत्वित्येवमुपक्रान्तम् । निष्णात इत्यत्र 'निनदिभ्यां क्लृतेः कौशले' इति षत्वम् ।
 'उत निश्चयवितर्कयोः' इति धरणिः । कामोपचरणं नर्म । यदाह—'उपचारः
 स्त्रीपुंसयोर्मनोजन्मनिबन्धनः । स एवात्र परिज्ञेयो नर्मसंज्ञः प्रयोक्तृभिः' ॥ इति
 भरतः ॥ ७ ॥ **लवङ्गिका** । इतीति दुर्दर्शनादिकम् ॥ **लवङ्गिका** । अत्र जी-
 वितमपि निष्फलत्वदुःखबहुलत्वाभ्यां मरणकल्पं जीवितमरणम् ॥ **कामन्दकी** ।
 उक्तप्रबन्धेन मालतीनैराशयं विधायाह—**अयीति** । भगवत्येति । 'कृत्यानां कर्तरि
 वा' इति तृतीया न तु षष्ठी । अशक्यमित्यकारप्रच्छेपसंभवात् । गान्धर्वविवाहे क-
 न्यावरौ प्रभवत इति प्रायःपदतात्पर्यम् । जनयितेति । राजेति भावः । माधववि-
 वाहे भूरिवसुरेव सानुग्रहः । अत एव सरल इत्युक्तम् । किल प्रसिद्धौ । कौशिकी
 कुशिकवंशजा । चकमे कामयते स्म । आख्यानं पुरावृत्तम् । इहाख्याननामा नाट्या-
 लंकारः । यदाह—'आख्यानं तु तदुद्दिष्टं यत्पुरावृत्तकीर्तनम्' ॥ इति । निदर्शन-
 नामा नाट्यालंकारोऽपि । यदाह—'कथनादन्यचेष्टानां साध्यसिद्धिर्निदर्शनम्' ॥ इति

पृ० प०

६५ ५ ० अस्सत्थसरीरो महा० ।

६६ ४ ० अपस्ताविकी म० । ८ ० त्मनः सतीर्थ्य पि० । १२

अकलितमहि० । १३ कथमपि भु० ।

कल्पपदेनोपदेशव्यत्वसूचनम् ॥ अधुना साहसेऽपि प्रवृत्त्यर्थं मालत्यनुशयाय पितुर्व-
 रस्य च दोषमाह । राज्ञ इति । कार्यादाराधनादेर्न त्वदृष्टार्थमित्यर्थः । अनेन स-
 चिवेन । वार्धक्यात्कौरूप्याच्च दुर्दर्शनेन । धूमग्रहेण राहुणोत्पातधूमग्रहेण वा । पी-
 डाकारित्वादुर्दर्शनेन । ग्रहणं ग्रहः ॥ ८ ॥ **मालती** । मालती जातानुशयाह
 एवं निःस्पृह इत्यर्थः । भोगेति । स्वभोगाय त्वमेवं करोषील्यर्थः ॥ **अवलोकिता** ।
 अत्र चिरायितं बहुकालमागतम् । इतीति । अतः शीघ्रं गम्यतामिति भावः ॥
लवङ्गिका । जनान्तिकमिति । 'उक्तस्याश्रवणं कार्यात्पार्श्वस्थैः स्याज्जना-
 न्तिकं' इति भरतः । लवङ्गिका मालतीं साकाङ्क्षयति । उद्गममुत्पत्तिम् ॥
मालती । अस्ति मे कुतूहलम् । तत्पृच्छेत्यर्थः ॥ **लवङ्गिका** । अत्र यस्य
 कृत इति शेषः ॥ **कामन्दकी** । सकृन्निमावहित्यमाह—**अपस्ताविकीति** ।
 अयमाशयः । माधवगुणस्तुतावुपाधिमाशङ्क्य मालत्या अनादरे मम तदस्थता न
 घटेत ॥ **लवङ्गिका** । अतः सानुबन्धं पृच्छत्विति सानुबन्धमियमप्याहेति ॥
कामन्दकी । समग्रः संपूर्णः । धुरि कार्यभारे साधुर्धुर्यो मन्त्री । प्रकाण्डं प्रशस्तम् ।
 चूडामणिरिव चूडामणिः श्लाघ्यः । सर्वमन्त्रिप्रधानमित्यर्थः । महनीयं पूज्यम् ।
 पुण्यं प्रशस्तम् । यद्वा महनीयौ पुण्यमहिमानौ यस्य तम् । सतीर्थ्य एकगुरुः । स-
 मानं तीर्थमुपाध्यायो यस्य । 'तीर्थं ये' इति यत्प्रत्ययः । व्यतिकरितेत्यादि ।
 इह जगति कथमपि शापादिना तादृशाः स्वर्गिणः संभवन्ति । कीदृशाः । यशो-
 भिर्याप्तदिवस्वरूपाः । श्वेतमानैरिति वर्तमाननिर्देशेन तेषामभिनवयशोयोगित्व-
 मुक्तम् । बलवतां पुण्यविपाकानां त एव स्थानम् । त एव महासुकृतिन इत्यर्थः ।
 यद्वा पुण्यविलासानां बलवतां च त एव स्थानम् । तथा च पुण्यवन्तो बलवन्तश्च
 त एवेत्यर्थः । अत एवाधिकमहत्त्वाः । मङ्गलानामर्थसिद्धानां केतनं निवासः ।
 'केतनं तु ध्वजे कार्ये निमन्त्रणनिवासयोः' इति विश्वः ॥ ९ ॥ **मालती** । अत्र
 नामाग्रहणं श्वशुरत्वेनाङ्गीकारात् । 'गुरोर्नाम न गृह्णीयात्' इति स्मृतेः । तं देव-
 रातम् ॥ **लवङ्गिका** । अत्र समं तुल्यं यथा तथा पाठः कृतो देवरातभूरिवसु-
 भ्याम् । मन्त्रयन्ते कर्णाकर्णिकया वदन्ति ॥ **कामन्दकी** । प्रकृतसिद्ध्यर्थं
 पितृगुणानुक्त्वा नायकगुणानाह—तत इत्यादि । ततो देवरातादेक एव
 बालश्चन्द्र उदियाय । एको बालो जात इत्यर्थः । यद्वा बालश्चन्द्र इव
 बालचन्द्रः । एकापत्यतया जेहाधिक्यसूचनार्थमेकग्रहणम् । धरायामेकाधिपत्यक-
 थनाय वा । कीदृशः । स्फुरिता व्यक्तीकृता गुणानां शीलादीनां या द्युतिरौज्ज्वल्यं
 तया सुन्दरः । यद्वा स्फुरितगुणद्युतिश्चासौ सुन्दरश्चेति । कलावांश्चतुःषष्टिक-

पृ० प०

६७ ६ ०वैक एव । १२ ०विद्याधारः शि० । १३ ०चन्द्रमधुरः।

६८ ८ ०उगमो । (नेपथ्ये शङ्खध्वनिः ।) । ११ मवासोत्कण्ठानां।

६९ १० ०दिणा सोवाणेण ओ० । १३ ०ष्टार्थदूतीवृत्तस्य ल० ।

लायुक्तः । 'नायके वर्णयेदूती कलावत्त्वं च रम्यताम्' इति भरतः । नयवतां चक्षुष्मतां महोत्सवस्य कारणम् । नेत्रप्रीतिजनकत्वात् । यथोदयगिरेरेको बालचन्द्रोऽभिनवशस्युदेति सोऽपि स्फुरितगुणोन्मीलनैर्मल्यादिका या युतिः प्रभा तथा सुन्दरः कान्तः कलावाग्नेत्रानन्दहेतुश्च भवति ॥ १० ॥ बालत्वादितस्तदनागमनमाशङ्क्याह—असावित्यादि । असौ शिशुरपि वालोऽपि संप्रतीहागतः । अस्तीति शेषः । कीदृशः । विद्याधारः त्रयीतदङ्गविद्यावित् । बालः पञ्चदशवर्षवयस्कः । 'बालो वाप्यूनषोडशः' इति वचनात् । भवनाद्विनिर्गत्य बहिर्भूय । अनेन पथिकलमपास्तम् । यौवनमाह—अविकलः पूर्णो यः शारदशशी तस्मान्मनोज्ञस्तद्वद्वा मनोज्ञः । यदृष्टिविषये पुरं नारीणां कटाक्षैः संजातनीलनलिनगवाक्षमिव भवति । कुवलयितमित्यत्र तारकादित्वादितच् । कीदृशैः । उन्मादतरलैः कामावेशचपलैः । यदायं रथ्यया याति तदोन्मादान्विता युवत्यो वातायनेनैनं पश्यन्ति । तत्र तन्नयनैः संजातकुवलयमिव लक्ष्यत इत्याशयः । अनेन विद्यावत्त्वनूतनत्वरम्यत्वादिकमुक्तम् ॥ ११ ॥ विद्यामित्यनेन विद्यावशेनायात् इत्यनौद्धत्यं संबन्धार्थदेवरातप्रस्थापनगोपनं च कृतम् ॥ मालती । सखि । श्रुतं त्वया । एतेनाभिलाषं दर्शयति ॥ लवङ्गिका । लवङ्गिकैतद्ब्रूयति । अनेन महाकुलीनत्वं न तु कामन्दक्याः कल्पनेति दर्शितम् ॥ कामन्दकी । कालातिपातः कालक्षेपः ॥ क्षिपन्नित्यादि । संप्रति गगनेऽयं संध्याशङ्खध्वनिः संध्याकालमूचकः शङ्खशब्दो विचरति श्रूयते । किं कुर्वन्, विहगमिथुनानां चक्रद्वन्द्वानां प्रत्यासन्नविरहात्सोत्कण्ठानाम् । निद्रैव मुद्रा । संभाषणप्रतिरोधात् । तां प्रथमतः क्षिपन्हरन् । कीदृशीम् । मदनकलहः सुरतं तस्य छेदोऽवसानं तेन सुलभाम् । यद्वा मदनकलहश्छिद्यतेऽनेनेति घञ् । 'पुंसि संज्ञायाम्' इति वा घः । मदनकलहच्छेदो रतं ततः सुलभाम् । सुरतश्चमजनितामित्यर्थः । संप्रति धवलगृहाणां महत्सु गह्वरप्रदेशेषु प्रतिध्वनितो घनतां दधानः । अत एवानिभृतः प्रौढः सन्विचरति । यद्वा प्रथमतः खे विचरति तदनु दिवा केलिकलहच्छेदात्सौधसमीपतरुनिवासकलविङ्कमिथुनानां निद्रामुद्रां क्षिपन्विचरति । ते हि प्रवलशङ्खध्वनिनिबोधिताः कलकलं कुर्वन्तीति भावः ॥ १२ ॥ मालती । अपवार्यं निभृतम् । 'निगूढभावसंयुक्तमपवारितकं भवेत्' इति भरतः । अधुना मनःप्रविष्टसाहसवाञ्छया ब्रूते—लवङ्गिका । 'संजनन' इति पाठे संजननं सोपानमेव ॥ कामन्दकी । तटस्थतया घटितकत्वेन साधुत्वम् । निःसृष्टार्थेति । 'स्त्रीपुंसयोराशयमादधाना स्वयं च कार्यं प्रतिपादयन्ती । सृष्टार्थिका सा परदारयोगे दूती नियोज्या बहुधा सुधीभिः ॥' इति भरतः । मालतीं प्रतीत्यनेन मदयन्तिकां प्रति विद्यत एवेति भावः ॥

पृ० ५०

७० ३ स्तुतं तन्माहात्म्यं । ४ ०त्यथ विधिविधे० ।

इति धवलगृहो नाम द्वितीयोऽङ्कः ।

प्रकृते निष्पन्नं स्वव्यापारमाह—वर इत्यादि । अन्यस्मिन्वरे नन्दने द्वेषः कारितः । पितरि निन्दा जनिता । पुरावृत्तोद्धारैः शकुन्तलादीनां पितृनिरपेक्षात्मदानकथनैः कार्यपरिपाटी कथिता । माहात्म्यं महत्त्वं तस्य स्तुतं यत्कुलाद्यच्च गुणात्तदपि । इति हेतोः । अनन्तरं वत्सस्य परिचयः समागमो विधातुः कर्तव्यः । एतेनाङ्कावतारोऽपि सूचितः । प्रसङ्गाद्याजादन्यापदेशादिति सर्वत्र योज्यम् ॥ १३ ॥ धवलगृह इति । धवलगृहोपलक्षित इत्यर्थः ॥

असूत यं रत्नधरोऽनवद्योऽनवद्यरूपा दमयन्तिका च ।

जगद्धरं तत्कृतटिप्पणेऽङ्कोऽगमद्वितीयो रसराशिवासः ॥

इति द्वितीयोऽङ्कः ।

तृतीयोऽङ्कः ।

पृ० प०

७१ ४-५ ०द्वासि । को वि अ कालो भ० । ८ ०संकरघरसंबद्धं ।

७२ ३ ०संकरघरं ग० । ६ भोदु त्ति । तु० ।

७३ २ ०आए दूरं आरोविदो परोक्खाणुराओ । एसो अ से
मणो० । ७ (ततः प्रविशति कामन्दकी ।) । १० कति-
पयाहेन स० । १३ प्रीत्या दायं द० ।

परिचयस्यान्योन्यदर्शनालापादिरूपसमागमात्मकतया तदारम्भस्य प्रतिज्ञातत्वेन तन्निर्वाहिकाया मदयन्तिकायाः सूचनाय तत्संबन्धाद्बुद्धरक्षिताप्रवेशः । यद्वा नियुक्तैव मया बुद्धरक्षितेत्यनेन प्रथमाङ्के द्वितीये च मालतीं प्रति लघूकृतो भार इत्यनेन सूचितो बुद्धरक्षितायाः प्रवेशः ॥ अवलोकिता । अत्र प्रसुग्धा प्रस्मृता । पिण्डपातः सौगतान्नम् । कोऽप्यकालो निषिद्धकालः । तथा च सदैव मालतीसमीपे भगवती वर्तत इत्यर्थः ॥ बुद्धरक्षिता । हुमनुमतौ स्मरणे वा ॥ अवलोकिता ॥ अत्र कुब्जकं 'कूआ' इति ख्यातस्तरुविटपः । कुब्जकव्याप्तरक्ताशोकवनस्य दुःसंचारत्वाद्विजनलं सूचितम् । पर्यन्तो मध्यम् । 'गहनं काननं वनम्' इत्यमरः ॥ अवलोकिता । अत्र किलालीके । सौभाग्यवृद्धिप्रयोजनस्य व्याजत्वात् । एवमिति । स्वहस्तत्रोटितपुष्पैर्देवताः पूजयेत्यर्थः । आनेष्यतीति । मालतीमाधवयोरतर्कितदर्शनेन विजने तयोरनुरागो वर्धतामिति भगवत्या आशय इति भावः ॥ बुद्धरक्षिता । अत्रामन्त्रिताहूता । गच्छामि । मदयन्तिकास्थानमिति शेषः ॥ अवलोकिता । मकरन्दमदयन्तिकापरिणये किं वृत्तमिति भावः । बुद्धरक्षिता । अत्र विसम्भो विश्वासः । ईदृशस्तादृश इति मकरन्दगुणप्रकाशनमित्यर्थः । तस्या मदयन्तिकायाः । तं मकरन्दम् ॥ अवलोकिता । लया भगवतीभारो लघूकृत इति भावः ॥ तथेत्यादि । तथा तेन प्रकारेण विनयनमनुद्धताकारतया नम्रा मालती कतिपयदिनैरुपायाच्छकुन्तलादिकथया मया सख्यामिव विश्वासबुद्धिप्रवर्तनेन सेव्यतां शालीनत्वादपिरिहारं नीता । अत्रापिशब्द एवार्थः । यद्वा अविनयनम्रापीत्यकारप्रश्लेषः । कतिपयाहोभिरित्यत्राहो जातिपरतया न समासान्तविधिः ॥ १ ॥ सखीचिह्नं दर्शयति—व्रजतीत्यादि । संप्रति यतोऽस्माकं विरहे दौर्मनस्यं गच्छति नः संनिधौ प्रसन्ना भवति । विजने रमते । मया सहेति शेषः । प्रीत्या दायं सोल्लण्ठनमुत्तरं ददाति । यद्वा दायं कर्पूरादिदेयं ददाति । गमनसमये मामनुवर्ततेऽनुगच्छति । ततः कण्ठे लग्ना सती पुनःपुनर्निरुध्य मां शपथैः प्रणम्य तत्क्षणमेव प्रत्यावृत्तिं पुनरागमनं याचते च । सख्योऽप्येवं कुर्वन्ति । अतः सखीलं गता सा मे मनोगतं करिष्यतीति भावः । 'देये दाने

पृ० प०

७५ ७ मरालमंसलजह० ८ ०चलणसंचारमसिणगमणोवणी-
दसे० । ९ बिन्दुजन्तमु० । १० ०इदो पविसह ।

७६ २ (सहर्षम् ।) हन्त० । ५ संतापदग्धस्य शिख० ।

च दायः स्यादायः सोल्लुण्टभाषणे' इति मेदिनीकारः ॥ २॥ साधीयः साधुः । नि-
बन्धनं कारणम् ॥ शकुन्तलादीनित्यादि । इयं शकुन्तलादीनितिहासवादा-
न्पुरावृत्तान्यन्यपरैर्वचोभिरन्यकथाप्रसङ्गेन प्रस्तावयति । शकुन्तलादिभिः पितृनि-
रपेक्षमेवात्मा दत्त इति भगवति किं सत्यमिति मां पृच्छतीति भावः । अत्रान्यप-
देनाखेटकाश्रमवर्णनशुश्रूषादेः साक्षादुद्देश्यत्वं साहसकरणं चाशयस्थमिति सूचि-
तम् । एवमिति श्रुत्वा चेतोधृतनायकानुस्मरणान्मदीयकोडे निवेशितशरीरा भवति ।
ततः किमेवं करोमीति चिन्तास्तिमितत्वं निश्चलत्वं चिरकालमेति । चिन्तेत्युपल-
क्षणम् । निश्वासादिनापि लक्षिता भवतीत्यर्थः । यद्वा मदिति पञ्चमी । मत्सका-
शाच्छ्रुत्वाैवं करोतीत्यर्थः ॥ ३॥ समक्षं प्रत्यक्षम् । उत्तरमनन्तरकृत्यम् ॥ इत आगच्छे-
ति शेषः ॥ लवङ्गिका । अत्रैष खलु कुसुमाकरोद्यानमारुतस्त्वां परिष्वजतीति सं-
बन्धः । कीदृशः । अतिमधुरमधुरसेनात्याद्राया मञ्जर्याः कवलने भक्षणे केलिः क्रीडा
तया कलमव्यक्तध्वानं यत्कोकिलकुलं तस्य कोलाहलेनाकुलितादतिसुरभिचूतशिख-
रादुद्गीनश्चटुलो मनोज्ञो यो भ्रमरसमूहस्तस्य संपर्केण विकसितपुटस्यात एव करालस्य
दन्तुरस्य चम्पकस्याधिवासेन गन्धेन मनोहराः । एतेन शैल्यसौगन्धे दर्शिते । सह-
कारमञ्जरीणां कोकिलाकुलत्वं भ्रमरस्य तत्त्यागे हेतुः । मरालो हस्ती हंसो वा ।
तस्य मांसलजघनपरिणाहोद्ग्रहनेन मन्थरावलसौ यावूरु । त्वदीयाविति भावः ।
तयोर्गौरवेण विसंभ्रुलं विषमं यथा तथा स्खलितस्य चरणस्य संचारेण मसृणं मन्दं
यद्भ्रमनं तेनोपनीतेन स्वेदशीकरेणामृतविन्दुसदृशे मुग्धमुखचन्द्रे । अर्थात्तव ।
चन्दनायमानः शीतलः स्पर्शो यस्य सः । अनेन मान्द्यं शैल्यमपि ध्वनितम् । 'सह-
कारोऽतिसौरभः' इत्यमरः । 'चञ्चरीकोऽलिगीतयोः इति धरणिः । 'करालो द-
न्तुरः' इत्यमरः । 'मरालो हंसगजयोर्मरालो विस्तृते शुभे' इति विश्वः । तेन म-
रालस्य विस्तृतस्य शुभस्येति वा योज्यम् । 'मसृणं चिक्कणं समम्' इत्यमरः ॥
माधवः । हन्त हर्षे । परागतायाता ॥ आविरित्यादि । इयं भगवती प्रि-
यायाः पुरस्तादाविर्भवन्ती प्रथमं मम चित्तं सविकासं करोति । कीदृशस्य । संता-
पदग्धस्य कामाग्निदग्धस्य । यथा विद्युद्दृष्टेः पुरस्तादाविर्भवन्ती मयूरतरुणस्य
चित्तं सोच्छ्वासं करोति निदाघतप्तस्य । युवग्रहणमुन्मादहेतुद्योतनाय । प्रियाया
इत्यत्र 'षष्ठ्यतसर्थप्रत्ययेन' इति षष्ठी । अत एव प्रियायाः प्रथममिति न योजना ।
प्रथमपदयोगे षष्ठ्यभावात् । अनेन प्रियाप्यागमिष्यतीति सूचितम् ॥ ४ ॥ माल-
तीत्यत्रापिशब्दो गौरवे । निपातानामनेकार्थत्वात् ॥ आश्चर्यमित्यादि । अस्याः
पद्माक्ष्या मुखनिर्मलचन्द्रसंनिधौ वारंवारं जडिमानं सर्वकार्याप्रतिपत्तिरूपं प्राप्य

पृ० प०

७६ ७ दृष्ट्वा लव० । १० जाड्येन च०

७८ १ ०वि अण्णास्सि अ० । ८ ०जातासि । तथाहि० ।

८० ३ ०मामकीनस्य । ०यं निब० ।

जाड्येन जडिन्ना करणेन मम मनसा विकारः स्वरूपान्यथाभावः संधार्यते । कीदृशः । द्रवमय इव द्रवमयः । हृदयद्रवीकरणात्स्वेदादिमत्त्वाच्च । अन्यस्याः समागमाद्द्रवमयो विकारोऽस्यास्तु सान्निध्यादेवेति कर्मातिशयदर्शनादाश्चर्यम् । यदाह भरतः—‘कर्मातिशयनिर्वृतो भवेद्विस्मयसंभवः । सिद्धिस्थानेष्वसौ साध्यः प्रहर्षपुलकादिभिः ॥’ यथामलेन्दुसंनिधौ जडिमानं शैल्यमासाद्य शैत्येनैव चन्द्रकान्तेन शैलस्य द्रवमयो विकारो द्रवत्वं संधार्यते । अत्र महीधरसादृश्येन माधवस्य धीरत्वादिगुणवष्टम्भसंभार उक्तः । ‘जात्येन’ इति पाठे जात्येन जातिमता । उत्कृष्टेनेति यावत् । चन्द्रकान्तेनेत्यस्य परं विशेषणं द्रष्टव्यम् । यद्वा मनोविशेषणमपि । जात्येनाभिजनवतापि । अत्रापिरध्याहार्यः । अत एवाश्चर्यम् ॥ ५ ॥ **संप्रतीति ।** पुरा कामवेगस्याङ्कुरावस्थया रमणीया । अधुना तु तस्य पल्लवितत्वेन रमणीया ॥ इदमेव स्फोटयति—**ज्वलयतीत्यादि ।** संप्रति मालत्यङ्गैः कामाग्निमुद्दीपयति । चित्तं सोन्मादं करोति । नेत्रं कृतप्रयोजनं विधत्ते । ममेति शेषः । कीदृशैः । परिमृदितचम्पकमालावद्विलासैर्ललितैश्च । अलसैर्मन्दैर्लज्जया निभृतत्वेनेति भावः । ‘यानस्थानासनादीनां नेत्रवक्त्रादिकर्मणाम् । उपयातविशेषो यः स विलासो मतो बुधैः ॥’ इति भरतः । ‘हस्तपादाङ्गविन्यासभ्रूनेत्रोष्ठप्रयोजितम् । सुकुमारविधानेन ललितं तन्निगद्यते ॥’ इति भरतः । यद्वा परिमृदितचम्पकमालाविलासानि म्लानानि । ललितानीतस्ततः क्षिप्तानि । अलसानि मन्दानि । ततस्त्रिपदकर्मधारयः । ललधा-तुश्चाश्चल्यार्थेऽपि । धातोरनेकार्थत्वात् । ‘ललितालसैः’ इति पाठे ललितानीतस्ततः क्षिप्तानीत्यर्थः ॥ ६ ॥ **प्रथमेत्यादि ।** संप्रति मया मेघमालानवजलसेचनेन क्षणवद्धकलिकनीपस्य डम्बरः साम्थं प्रपञ्चो बाबलम्ब्यते । कीदृशेन । प्रथमप्रियावचनसंश्रवणाद्यक्तरोमाञ्चेन । संस्तवेति पाठे संस्तवः परिचयः । तदनेन दृष्टान्तेन सर्वाङ्गीर्णं पुलकं तस्य च स्थैर्यमुक्तम् । ‘घनजीमूतमुदिर’ इत्यमरः ॥ ७ ॥ **माधवः । अपरिमेयेत्यादि ।** पुष्पत्रोटनकाले मालतीस्तनमुकुलादिदर्शनादानन्दसंदोहेन माधवस्य संतोषप्रकाश इति भावः ॥ अज्ञातमाधवसंनिधानां मालतीं श्रमोपन्यासव्याजेन कामन्दकी श्लिष्टनर्मवचनमाह—**अयीत्यादि ।** निःसहा परिश्रान्तासि त्वमतो विरम लज्ज । खेदमिति शेषः । यद्वा विरम पुष्पावचयात् । उपविशेति भावः । पक्षे निःसहा कामाद्गलानां त्वं जातासि ततो विशेषेण रमस्व । आशंसायां लोढ् ॥ **स्खलयतीत्यादि ।** हे सुभ्रु शोभनभ्रूयुते, वल्लभालोकनेन समं यथा तथा त्वयि खेदो विलसति स्वव्यापारं कुरुते । यथा वल्लभालोकनं तथा खेद इति भावः । पक्षे वल्लभेनावलोकनं खेदश्च । अत एव सर्वथेति तुल्यत्वम् । तदेवाह—

पृ० प०

८१ १ खलु मन्मथोद्यान० । ९ शास्त्रेषु निष्ठा स० ।

८२ १ अतस्तेन जी० । ५ दाहप्रेम्णा० । ०पत्रमात्रान्तराय० ।

खेदो वचनं तव स्वलयति । प्रत्यङ्गं संश्रयत्याश्रयति । 'संसयति' इति पाठे शिथिल-
यति । आस्यशशिनो निःसरत्स्वेदकणाञ्जनयति । नयनद्वयं मुकुलयति च । 'र-
तान्ते च श्रमे चैव सुखसंभोगभावने । गन्धे स्पर्शे च हर्षे च मुकुला दृष्टिरि-
ष्यते ॥' इति भरतः । वल्लभालोकेऽप्येवं भवति । इह वल्लभालोकनं त्वयि वर्तत
इति भावः ॥ ८ ॥ **लवङ्गिका** । विरम्यतामिलाशयः ॥ **कामन्दकी** । चि-
बुकमधरतलावयवमुन्नमय्योत्तोल्य । सुभग इत्यनेन माधवचित्ताकर्षणेन त्वमेव सौ-
भाग्यवतीति ध्वनितम् ॥ **कामन्दकी** । कुमार इत्यनेन विस्मय उक्तः । निव-
न्धनमालम्बनम् ॥ **कामन्दकी** । परवानस्वतन्त्रः ॥ **यदित्यादि** । शरीरोप-
तापेनायं परवानिव । यद्यस्माच्चन्द्रे प्रणयिनि जने वानन्दं प्रीतिं न भजते न ल-
भते । तत्तथार्थे । तथातिथैर्ययुक्तोऽप्ययं दुःसहमन्तस्तापं प्रकाशयति । फलिनी-
श्यामशरीरस्वभावोऽप्यापाण्डुमधुरमीषत्पाण्डु मनोहरमतिक्षीणं वपुर्वहति च यथा
यथा तथा तथा रम्यश्च भवति । अपिर्विस्मये । चकारः समुच्चये । अपिचेति स-
मस्त एव समुच्चये वा । तदिह रागावस्थायां यथोचितं विधेहीत्याशयः । 'प्रि-
यङ्गुः फलिनी' इत्यमरः ॥ ९ ॥ **कामन्दकी** । यावदवधारणे । मालत्येव हेतुरि-
त्येवाशृणवमित्यर्थः । अशृणवमश्रौषम् ॥ **अनुभवमित्यादि** । अयं वदनेन्दुरस्य
महात्मनो निश्चितमेवानुभवमुपागमदुपागतः । यत्कारणादस्य स्तिमितस्य स्थिरस्य
मनो विचलितम् । तदेवं ममापि स एव निश्चयः । किंभूतम् । उत्कण्ठाचपलम् । यथा
स्तिमितस्य निश्चलस्य महात्मनोऽगाधस्य समुद्रस्य चन्द्रानुभवात्कल्लोलचपलं जलं
क्षुभ्यति । 'कथितोत्कलिकोत्कण्ठाहेलासलिलवीचिषु' इति मेदिनीकारः ॥ १० ॥
माधवः । शुद्धिरक्लिष्टता ॥ दूतीगुणानाह—**शास्त्रेष्वित्यादि** । निष्ठेदमित्थ-
मेवेति निर्णयः । तत्र सहजो बोधो नैसर्गिकं ज्ञानम् । ज्ञाने सति प्रागल्भ्यं वाव-
दूकता । अभ्यस्ता गुणाः श्लेषादयो यत्र तादृशी वाणी । यद्वा अभ्यस्तमभ्यासस्त-
दनुगुणा वाणी च । कालावबोधः समयज्ञानम् । प्रतिभानमनुरूपं तात्कालिकस्म-
रणं तद्योगित्वम् । एते गुणाः सर्वकर्मसु प्रकरणादूतीकृत्येषु वा कामदुहोऽभि-
लषितप्रदाः तत्र शास्त्रनिष्ठया पटुत्वं प्रागल्भ्येन धार्ढ्यं प्रतिभानवत्त्वेनेज्जितज्ञत्वं
दूतीगुण उक्तम् । यदाह—'पटुता धृष्टता चेतीज्जितज्ञत्वं प्रतारणम् । देशकालज्ञता
चैव दूतीकृत्ये गुणा मताः ॥' कामदुह इत्यत्र सत्स्वित्यादिना किप् ॥ ११ ॥
कामन्दकी । जीवितादुद्विजमानेनेति 'प्रद्वेषः प्राणितव्येषु' इति भरतानुसरणम् ।
'न क्रियते' इति पाठे नः शिरश्चालने ॥ दुष्करमेवाह—**धत्त इत्यादि** । तेन
दुष्करं क्रियते । यस्मादयं नवाप्रे कलिकायुक्ते ध्वनत्कोकिले मृत्वावे मरणाय
नेत्रं धत्ते । वकुलगन्धवन्धोर्वातस्य वर्त्मनि शरीरं क्षिपति स्थापयति । अत्र
मार्गपदेनानागतेन, वायुना येन पथा समागन्तव्यं तत्सूचितम् । वकुलामोदपदेन

पृ० प०

८२ ६ माधवः—अन्य एवाक्षुण्णः कथाप्रकारो भगवत्याः ।

७ अदिदु० । ९ ०स्त्री । यतोऽधुना श० ।

८३ १ मालती—(जनान्तिकम् ।) स० । २-३ ०आसङ्कन्तीए
भभवदीए भीदाविदहि । ता किं दार्णी एत्थ पडिव-
ज्जिस्सं । ८ ०वेअणाधिअदरम० । ९ ०णन्दइ केलिक-
लाओ । केवलं कमलाअन्तकन्त० ।

स्वकार्यक्षमता, गर्भपदेन बाह्यान्तरभावनादृढतोक्ता । दावप्रेम्णा वनवह्निप्रोत्या चन्द्रकिरणान् वारंवारं श्रयति । एतेन चन्द्ररश्मीनां दाहकत्वमुक्तम् । अत्र प्रेमपदेन नायिकानुरागस्य च विरोधिविमर्शश्चान्यत्वं तृतीयया चाङ्गसङ्गहेतुत्वं च ध्वनितम् । कीदृशः । सरसपद्मिनीपत्रमात्रान्तरितो ग्लायमानकायः । सर्वत्र मृत्यव इति योज्यम् । तथा च मरणाय कृतोद्यम इति भावः । यद्वा अन्तरायो मरणे विघ्नः । तत्र पद्मिनीपत्रहेतुत्वम् । तदिह चन्द्रपादादीनां कामोद्दीपकतयानर्थहेतुत्वेन विप्रलम्भस्योत्कर्षः सूचितः । किं च मनोविकार इन्द्रियजन्य इत्यनेनेन्द्रियाणां शान्तिः कृता । नवचूतदर्शनेन नेत्रस्य चूतैरानद्धत्वमुकुलितत्वाभ्यामतिदुःखदत्वम् । कोकिलरवाकर्णनेन श्रोत्रस्य । वकुलगन्धसंबन्धेन घ्राणस्य । वायुचन्द्रकरयोः स्पर्शेन त्वच इति ॥ १२ ॥ माधवः । अक्षुण्णोऽन्याननुभूतः कथाप्रकारः कथनक्रमः ॥ मालती । बालचूतदर्शनादेरतिपीडाकरत्वेन मालत्यापि ज्ञानादेवमुक्तमिति भावः ॥ कामन्दकी । अन्यत्रेत्यादिना त्वयेव प्रथममनुरक्तोऽयमिति दर्शितम् । तपस्यनुकम्प्यः । 'तपस्वी तापसे चानुकम्प्ये च' इति विश्वः । अनेन वैदेशिकोऽयं वराक इति मयैतदुच्यते न कारणादित्युक्तम् । शक्यमिति । तथा च लमनुरागिणी भवेत्यर्थः ॥ मालती । अत्रात्मनो मम । किमपीत्यमङ्गलतयावचनीयं मरणमित्यर्थः । भीतायितेत्यत्राचारे कथङ् । किमिति । तज्जीवनाय ममापि तत्रानुराग इति वक्तुमुचितमपि कुमारीत्वेनानुक्तमतस्त्वं वदेति भावः । कामन्दकीं प्रति जनान्तिकमिदम् । माधवश्च गुप्तः ॥ माधवः । स श्रुत्वाह—दिष्टेत्यादि ॥ लवङ्गिका । अत्र एवंवादिनीत्यत्र कामावस्था गुरुजने लज्जया वक्तुमनर्हापि मालतीनिमित्तमाधवावस्थाश्रवणात्सापि तन्निमित्ता कथ्यत इति भावः । अस्माकं भर्तृदारिका परिजनं दुनोतीत्यन्वयः । आश्लिष्टं स्पृष्टम् । मुग्धो बालः । कन्दं विसम् । बालकमलिनीमूलं मृदुतरं रविकरस्पर्शान्मलानं च भवति । तदनेन दृष्टान्तेन निःसहृत्त्वतनुत्वे अवयवानामुक्ते । तद्दशायामपि सौन्दर्यद्योतनाय सुन्दरपदम् । अधिकतरमणीयापीत्यनेन कामालिङ्गितकायस्य कान्तिप्रकर्षे उक्तः । अत एवापिर्विस्मये । अतिकान्तस्य सुखजनकत्वनैयत्येन दुःखजनकत्वे चित्रात् । दुःखप्रकारमाह—नाभीत्यादि । अत्र यत इत्यध्याहार्यम् । केलिः क्रीडा । कलाश्चतुःषष्टिः । यद्वा केलीनां कलांशमात्रम् । कथं तर्हि दिनानि गमयतीत्याह—केवलमित्यादि । कमलायमानं

पृ० प०

८४ २ ०त्तम्भिअदि । जं च तस्सि जत्तादिअसे णिअ० ।
 ३ ०दंसणपडि० । ४ ०भवदो कामस्स विअ काम-
 काणणलंकारआरितस्सणो विवि० । ०विअममाहिरामं
 अणुरूआणुराआणुवन्ध० । ६ ०कोदूहलं समुल्लसिंदस० ।
 ७ पुलअडक्कम्पसुन्दरं आण० । ८ ०विअम्भमाणुद्दामदेह-
 दाहदारुणं द० ।

प्रसारितम् । इदं भरतानुमतम् । यदाह—‘अप्राप्ते च प्रिये कार्यः स्त्रीभिर्गण्डा-
 न्वितः करः’ । पर्यस्तं क्षिप्तम् । निःस्यन्दः क्षरणम् । ‘ईषदर्थे दराव्यम्’ इत्य-
 मरः । दलितं विकसितम् । माकन्दश्चूतः । पुष्पपरमत्र । ‘माकन्दः सहकारे-
 ऽस्त्री’ इति मेदिनी । एतेन वायोस्त्रैगुण्यमुक्तम् । यच्च प्रियसख्या यात्रादिने
 तस्य दर्शनसुखं समासादितं तत आरभ्य सा कमलिनीव प्रम्लायतीत्यन्वयः ।
 प्रतिपन्नरूपस्य कृतदेहपरिग्रहस्य । कामस्यानङ्गत्वात्पुरातनत्वाच्च । महोत्सवदर्श-
 नार्थमिदमुक्तमिति भावः । अद्भुतप्रतिपन्नरूपस्येत्याहिताभ्यादिः । विविधविलासै-
 रभिरामम् । यद्वा विविधभ्रमणमभिरामोऽभिरतिर्यत्र तत् । वञ्चना दर्शनाभावः ।
 त्वरमाणं शीघ्रमुपजायमानम् । कथं पद्यामीति कुतुकं तयोश्चित्तेऽभवदित्याशयः ।
 आनन्दितसखीजनं कामसंपत्त्येति भावः । विजृम्भमाणो वर्धमानः । उद्दामो म-
 हान् । दारुणो भयंकरः । मरणशङ्कयेति भावः । दशा कामावस्था । यथा क्षण-
 मात्रप्राप्तचन्द्रोदया कमलिनी म्लायति तथेयमपि प्राप्तपूर्णचन्द्रोदया म्लायति ।
 चन्द्रकरमपि सोढुमक्षमेति भावः । यद्वा यथा प्राप्तचन्द्रोदया पद्मिनी म्लायति
 तथा प्राप्तदर्शनसुखेयं म्लायतीत्यर्थः । ननु चन्द्रेण विरोधात्पद्मिन्या म्लानिर्युक्ता ।
 अस्यास्तु माधवानुरागात्तद्दर्शने कथं म्लानिरिति । मैवम् । यथा शीतस्पर्श-
 त्वेन चन्द्रः क्षणं पद्मिनीं सुखयति तथा माधवो मालतीमिति विवक्षितत्वात् ।
 यद्वा मुहूर्तपदेनेह प्रथमचन्द्रोदय उक्तः । एवं चाभिनवोदितं चन्द्रं रक्ततया
 सूर्याभं दृष्ट्वा भ्रान्त्या मुहूर्तं पद्मिनीं तिष्ठत्यथ प्रम्लायति तथेयमपीत्यर्थः ॥
 तथापि चेत्यत्रापिचेति भिन्नक्रमः । तथा शीतलायत इत्यपि जानामि चेति सं-
 वन्धः । निर्मायं मायारहितं सत्यमित्यर्थः । समागमेति भावनावलादिति भावः ।
 मेदिनी ग्रीष्मावसानकालीनेत्यर्थः । समागममेव द्रढयति—येनेति । येन हृदिस्थ-
 कान्तसंगमेनैवं सा भवति तेन विदग्धसहचरीचित्तसंशयितकौमारभावा भवति । वै-
 दग्ध्यप्रयुक्ततया सहचरीसङ्गेनैवं संशय्यते यन्मत्परोक्षेऽपि प्रियसंगतेयम् । कथम-
 न्यथैतादृक्संस्थानमस्या इति भावः । दशनच्छदमधरम् । छलन् प्रकाशमानः । अध-
 रस्फुरणं भावनापितप्रियतमचुम्बनात् । ‘मुक्तिका मौक्तिकं मुक्ता’ इति शब्दभेदः ।
 निरन्तरेति । संकल्पकृतवल्लभसमागमोद्भूतसात्त्विकभावेनेत्याशयः । घूर्णनानं
 लसमानम् । यद्यपि रोमाञ्चः सर्वाङ्गीण एव भवति तथापि रागातिशयोक्तनाय

पृ० प०

८५ १ ०पफुरन्तकन्तदसणच्छदुच्छलन्तद० । ०मोत्तिआवलिक ।
 २ ०पहलकन्तकपोल० । ईसविअसिअणि० । ०न्दम-
 न्दता० । ४ ०सुन्दरललाटपट्टणवचन्द० । ८ ०कदली-
 वत्तसंवाहणादिवा० । ९ ०जलहासअणीए उ० । १० ०सुहा
 सेअपज्झरिदपाद० ।

८६ १ ०मूलविसं० । २ ०णीसासवसवि० । ३ ०वरिणिहिदवे० ।
 ४ ०विसज्जिदुव्विण्णादि० ।

कपोलपुलक एव वर्ण्यते कविसंप्रदायेनेत्यवधेयम् । मन्दतारं किञ्चिच्चलतारकम् ।
 उत्तानमूर्ध्वविस्तृतम् । भावनोपनीतप्रिये लज्जादिदृक्षाभ्यामीषद्विकसितत्वम् । नि-
 ष्पन्दता मौग्ध्यात् । मन्दतारता नखदशनक्षतभावनया प्रियंप्रति सासूयत्वात् ।
 उत्तानत्वं मुखदिदृक्षया । मसृणत्वं स्नेहभावनया । मुकुलत्वं रतावसानभावनया ।
 यदाह—‘निश्चलत्वं तदा यातो मुकुलत्वं च लोचने’ । उन्निन्नमुद्धतम् । स्वे-
 देति । रतिश्रमादयं स्वेदः । तदनेन प्रवन्धेन तृप्तिरुक्ता । यदाह—‘रोमाश्चो वे-
 पथुः स्वेदो लुलिते च विलोचने । मज्जन्या इव देहेषु आश्लेषस्तृप्तिलक्षणम् ॥’
 तदिह यदीयं बल्लभसमागमं न जानाति तदा कथमधरस्पन्दादिमती स्यात् । कुमा-
 रस्य भावः कौमारं शैशवं तस्य भावोऽभिप्रायः कटाक्षविक्षेपादिः संशयितो यस्याः
 सा । निशाचेष्टामाह—किंचेति । निकुम्भवः समूहः । चुम्बितेन चुम्बनेन प्रवृ-
 त्तिनिःस्यन्दः संजातक्षरणः छटा ‘च्छट’ इति यस्याः प्रसिद्धिः । दन्तुरितं विषमी-
 कृतम् । संवाहनमर्पणम् । विरचितोपनीतं विरचनेनाङ्गदत्तम् । अस्मिन् पदे पूरः
 समूहः पूरणं वा । सविशेषपदेन शीतलकर्पूरसंस्पर्शादतिशीतलत्वमुक्तम् । कदली-
 यत्रस्य बालत्वेन शैत्यसौकुमार्ये उक्ते । कमलिनीदलमेव जलार्द्रवत्त्वं तच्छब्द्या-
 याम् । ‘आर्द्रवत्त्वं जलार्द्रा स्यात्’ इति हारावली । औन्निद्रयेणोन्निद्रतया । आ-
 त्मनः सखीनां चेति शेषः । एतेन निद्राच्छेदोद्वेगावुक्तौ ॥ निद्रैव सुखं निद्रासु-
 खम् । उद्वेगादिदुःखमयजागरविपर्ययरूपत्वादिदम् । निद्रेयं चिन्तावशात् । यदाह—
 ‘दौर्बल्यालस्यचिन्ताद्यैर्निद्रा स्यात्कथयापि च’ इति । बल्लभसमागमसंकल्पजस्वे-
 देन प्रसृतधरणपल्लवेनोद्धान्तः पिण्डीभूतालक्तकरसो यस्याः सा । अलक्तकच्छ-
 लेनानुरागमिवोद्गमतीति भावः । अतिघनत्वार्थं पिण्डपदम् । थरथरायमानं कम्प-
 मानम् । पीवरं महत् । वशं संसक्तम् । विसंवदितं स्थलितम् । प्रियस्योर्वाकम-
 णभावनया प्रकम्पः । तदाकर्षणभावनया नीवीस्थलनम् । उत्खण्ड्यमानमुच्छलत् ।
 उत्तरङ्गो यातायातवान् । विषमं यथा तथोच्छ्वसन् । पद्मलः सरोमाद्यः । वे-
 श्ठनं वेष्टः । इह हृदयोत्खण्डनादिकं प्रियसंभोगव्यायामभावनया । उपरिवर्तिप्रियस्य
 भुजलताबन्धनमालिङ्गनभावनया प्रियप्राप्त्या प्रबुद्धा । प्रबोधश्च स्पर्शादिना भवति ।
 मोहेति । शून्यशय्यादिदर्शनान्मूर्छितेत्यर्थः । ससंभ्रमः सादरः सावेगो वा सं-

पृ० ५०

८६ ६ णीसाससेसजीविदा किं० । ०दामूढदाए पढमप्प० ।

८ ०वावारं अह्वारिसं जणं क० । ९ ०परिवेलवेषुअङ्गे ।

८७ १ ०हस्स भविस्सदि । क० । २ ०कोवोवराअप० । ४

०परिमलुगारसंवलणम० । ५-६ ०मुहा वसन्तरअणी-

परिणाहा अण० । ७ कामन्दकी—लवङ्गिके, यदि० ।

८८ १ ०एव हृदयोद्वेगो भ० ।

गलितो निःसृतः । अनेन युगपन्नासापुटनिःसरणमाह । मूर्च्छाविच्छेदे तथैव श्वासप्रवृत्तेः । जीवितेति । मोहे सखीजनसेकादिना मूर्च्छापगमे दीर्घनिःश्वासेन जीवतीत्यवधार्यत इत्यर्थः । किंकर्तव्येति । जीविता सती किं करोमीति न वेत्तीत्यर्थः । प्रथमेति । वयमेव प्रथमं भ्रियामह इत्यर्थः । स्वयमनध्यवसायालवङ्गिका कामन्दकी पृच्छति—तस्मात्प्रेक्षतां भवतीति । पेलवं कोमलम् । दारुणत्वं देहदाहादिकारित्वात् । इमानि विभावरीमुखानि प्रियसख्याः कथमेवं भविष्यन्तीत्यन्वयः । उपरागो लौहित्यम् । पल्लवितः पल्लवाकारीकृतः । केरली केरलदेशस्त्री । तस्या अतिगौरत्वेन लौहित्यार्थं ग्रहणम् । उद्वेलन्पतन् । उद्दामदलितमतिदारितम् । इह रुष्टकेरलीकपोलसाम्येनोदितचन्द्रेण तिमिरावरणनाशे रात्रेरुपक्रमः कथितस्ततश्चन्द्रस्य दुःसहता मालत्या ध्वनिता । परिमलितं कृतम् । निर्मन्थनं मर्दनम् । उद्गार उद्गमः । संवलनं मिश्रीभावः । मष्टणं मन्दम् । मांसलः पुष्टः । धूमायितं धूमेनेवाकुलीकृतम् । परिणाह आभोगः ॥ कामन्दकी । एवं श्रुत्वा कामन्दकी तटस्थेवाह—यदीत्यादि । यदि तद्विषयोऽनुरागस्तदा गुणज्ञतायाः प्रव्यक्तमेतद्विशिष्टं फलम् । तदा सैव गुणं जानातीत्यर्थः । एतद्धीति पाठ एतद्गुणज्ञतायाः फलमेवेत्यर्थः । हिरवधारणे । इति नन्दितमानन्दं प्रापितमपि मे हृदयमस्या अवस्थया विदार्यते । एतदवस्थतया मरणमप्यस्याः संभाव्यत इति भावः ॥ १३ ॥ माधवः । स्थाने युक्तम् । स्थानेशब्दोऽत्र योग्यवाची । हृत्तासो हृदयशोषः । कामन्दकी । प्रकृतीत्यादि । अस्या वपुर्दिदं स्वभावसुन्दरं सौकुमार्यमेवैकः सारः स्थिरांशो यत्र तत् । एतत्सत्त्वं निश्चितम् । अयमेव कामचरितानुभावात्कामोऽप्ययं निर्दयः । अदोऽपि सत्यम् । पञ्चबाण इत्यनेनैकबाणापेक्षया दुःसहत्वमुक्तम् । अयमपि कालश्चलन्मलयानिलकम्पितचूतपुष्पश्चारुचन्द्रभूषणश्च । कथमिति शिरश्चालने । हिमादेरपगमाच्चारुचन्द्रत्वम् । तदीदृशोऽनर्थहेतौ कथमियं जीविष्यतीत्यहो प्रमादः । अत्र नाथपदेन चित्रगतस्यापि माधवस्य मालतीनाथत्वं ध्वनितम् ॥ १४ ॥ लवङ्गिका । विरचितेति हेतोः । जीवितफलकत्वाज्जीवितम् । कार्यकारणयो-

पृ० प०

८९ १ माधवः—(सस्पृहम् ।)० । ७ ०संकरधराधिवासिणो जण-
वदा० । ०रम्भगव्वसंभरि० । ८ ०पञ्जरणिबद्धशिङ्खला-
णिरोहपडिभङ्गसंकलिदणिअलीला० । ९ ०सुव्वेल्लन्तवह-
लुत्तुङ्ग० । १० ०न्तिअडम्बरुदा० ।

९० १-२ ०कन्दरो पअण्डवज्जणिध्वादमारुणचवेडामोडणपाडि-
दाणेअणरतु० । ३ ०दब्भपडिरवाभीअभीसाविदणट्टविहा-
विदा० । ४ ०कप्परक्कमणिद्दअदारिदज० । ५ ०दूलो

रभेदात् । माधवः । स्तनांशुकापनयनेन व्यक्तस्तनदर्शनात्सस्पृहम् ।
जितमित्यादि । सखि बकुलमाले, त्वयेह भुवने जितम् । यतः प्रौढमृणालद-
ण्डपाण्डुरमनोहरस्तनविस्तारविलासपताकेवास्या मालत्या वल्लभा जातासि । माल-
तीवल्लभत्वात्सखीत्युक्तम् । हृदयधारणेन वल्लभेत्युक्तम् । तथा च मालत्यालिङ्गनं
तव संपन्नं न ममेति भावः ॥ १५ ॥ कलकलः कोलाहलः । पुनर्नैपथ्य
इति । अत्रैष व्याघ्रः क्रुद्धयमविलासं कुरुते सर्वं भक्षयतीत्यर्थः । मठाच्छात्रा-
दिगृहार्निर्गत्य । कीदृशः । यौवनारम्भेण प्रवृद्धौ यौ दुःसहावक्षान्तिक्रोधौ तयो-
र्मिलनेन यो वलात्कारस्तेन विघटितं त्यक्तवन्धीकृतमुद्धाटितं मोटितं च यल्लोहप-
ञ्जरं तत्र प्रतिवद्धशृङ्खलानिरोधप्रतिभङ्गो विपरीतभङ्गस्तेन संकलिता मिलिता या
निजलीला तद्विलासपर्यन्त उद्वेल्लन्कम्पमानोऽत एवोच्छलन्नूर्ध्वं गच्छन्त्यो बह-
लुत्तुङ्गलाङ्गूलः स्थूलोच्छ्रितलाङ्गूलस्तस्य विस्तीर्णवैजयन्तिकासदृशप्रपञ्चेनोद्गामर उ-
त्कटकठोरक्रियः शरीरसंनिवेशो यस्य सः । परगुणासहिष्णुतामर्षः । रोषः क्रोध एव ।
यद्वा स्थिरः क्रोध एवामर्षः । यदाह—'क्रोधः कृतापराधेषु स्थिरोऽमर्ष इति
स्थितः । प्रतिकूलेषु तैक्ष्ण्यस्य प्रबोधः क्रोध उच्यते ॥' यद्वा अमर्षोऽक्षान्तिः ।
तत्क्षणं सतृष्णं कवलिता येऽनेकप्राणिशरीरावयवास्तेषां मध्ये कठोराणि यान्य-
स्थीनि तेषां खण्डे खण्डने यष्टङ्करो ध्वनिभेदस्तेन कटकटायमानाः करपत्रवत्क-
ठिना या दंष्ट्रास्ताभिः करालो भीषणो मुखकन्दर आस्यकुहरं यस्य सः । टङ्कारेण
दुर्भेद्यत्वमुक्तम् । दुर्भेद्यप्रवृत्तौ दन्तानां कटकटाशब्दकरणं स्वभावः । विस्तीर्णः वा-
त्कन्दर इव कन्दरः । प्रचण्डवज्रप्रहारदारुणो यश्चपेटः पाणितलप्रहारस्तेन यदामो-
टनं चूर्णनं तेन कवलिता आस्वादिता येऽनेकनरास्तुरङ्गाश्च तेषां जाङ्गलं मांसं तस्यो-
द्गारेण प्रपूरणेन भरितो यो गलगुहागर्भस्तत्र गम्भीरो घर्घरो दीर्घमधुरो य उरल्लिर्ग-
लगर्जितं तेन यो गल्लपूरणशब्दस्तस्य संदर्भेण समूहेन प्रतिरवाभोगः प्रतिशब्दविस्ता-
रस्तेन भीषितो भयं नीतो नष्टो विद्राणो निष्ठापितो निष्ठापर्यन्तं लम्बितोऽशेषजननि
बहो येन सः । कठोरनखकर्पराक्रमणेन निर्दयं दारितं यज्जन्तुशरीरं ततः प्रवृत्तर-
क्तेन संजातरुधिरेण कर्दमीकृतो गतिपथो गमनवाटो येन सः । कर्पर इव कर्परः ।

पृ० प०

कुविअक० । ६ ०ता रक्खध जघासत्ति पिअसहीए
मदअन्तिआए जीवि० ।

९१ ६ माधवः—(ससंभ्रममुत्थाय ।) बुद्ध० ।

९२ ४ माधवः—(साटोपं परिक्रामति ।) । ४-५ काम-
न्दकी—अप्रमत्तो भूत्वा विक्रमस्व । ०खु जादो ।
(सर्वास्त्वरितं परिक्रामन्ति ।)

९३ ३ ०तदभिपाति० । ०युधः पूरुषात् । ६ ७ ८-काम-
न्दकीमाधवौ—(सभयम् ।) दृढं च पशुना हतः ।
इतराः—अच्चाहिदं अच्चाहिदं । कामन्दकीमा-

निम्रत्वात् । 'उरल्लिर्गलगर्जितम्' इति रत्नकोशः । माधवः । मदयन्तिका-
परिरक्षणत्वरयाह—कासाविति । मालती । अम्महे सभयहर्ष आश्चर्ये वा ।
एपोऽपीहस्थ एव । अत्रापिर्विस्मये । यस्यावस्था भगवत्सोक्ता यन्निमित्ता वा ममे-
यमवस्था स एष इति भावः । खच्छन्दप्रियालोकनतुष्टस्य माधवस्योक्तिः—
हन्तेत्यादि । अविरलेत्यादि । अयं श्लोको गद्यादिः । हन्त हर्षे । अचि-
न्तितोपस्थितदर्शनानन्दितलोचनयानया चक्षुषा पौण्डरीकेणेव दाम्ना स्रजाविरलं
घनं यथा तथाहं नद्धो वद्धः । आवृत इति यावत् । कान्तालोकनेन सात्त्विकभावा-
विर्भावात्स्वीयस्तम्भं ज्ञात्वा नद्ध इत्युत्प्रेक्षितम् । अत्राविरलपदेन पौनःपुन्यं पुण्डरी-
कपदेन श्वेतभागविभावनं च ध्वनितम् । दुग्धस्रोतसा दुग्धाम्भःप्रवाहेण निर्भरेण
निरतिशयेन संसक्तेन वा स्रूपित इवाद्भुत इवाहम् । तथाविधावलोकनजातरोमाश्च-
तथा स्रूपितत्वेनोत्प्रेक्षितम् । अत्र निर्भरपदेन परिचयपर्यवसानतोक्ता । एवंच
द्वाभ्यां नेत्रनैर्मल्यमुक्तम् । कृत्स्नो निःशेषोऽहं स्फारितेन विस्तारितेन चक्षुषा कव-
लित इव पीत इव । स्फारितत्वेन कवलनयोग्यतोक्ता । कवलनेन बाह्यसंवेदनाभा-
वात्प्रणय उत्प्रेक्षितः । सान्द्रेण निविडेन सुधामयजलधरेण प्रसभं बलात्सिक्त
इवाहम् । आनन्दातिशयशालितयामृतसिक्तत्वेनोत्प्रेक्षा । तदिह माधवस्य परम-
निर्वृत्तिसौख्यमुक्तम् । तत्र च प्रथमपदेन तारकातरलता, द्वितीयेन गोलकचाञ्च-
ल्यम्, तृतीयेन पुटविस्तारो विलासश्च, चतुर्थेन चैतन्त्रयसंपत्तौ पुण्यवत्तोपपादनम्,
तत्रापि भेषपदेन संतापशान्तिः, अमृतपदेन स्तम्भसंभावना, प्रसभपदेन तत्सं-
गतिरेव विपत्प्रतीकार इति सूचितम् । सेचनपदेन तस्मिन्दरालोकनेऽसंपूर्णता,
सान्द्रपदेन तत्कालिकसकलक्लेशविलयः सूचितः । स्रोतसां निर्झरेणेति पाठे निर्झ-
रेण प्रवाहेणेत्यर्थः ॥ १६ ॥ बुद्धरक्षिता । कासाविति प्रश्नस्रोत्तरमिदम् ॥
माधवः । साटोपं सावेगम् ॥ कामन्दकी । अप्रमत्तं सावधानम् । क्रियावि-
शेषणमिदम् ॥ माधवः । रुधिरादिकं वीक्ष्य सबीभत्सं सघृणम् । अहह विस्मये

पृ० प०

धवौ—(सहर्षम् ।) प्रमथितश्च दंष्ट्रायुधः । इतराः—
(सानन्दम् ।) दिट्टिआ पडिहदं दुज्जादं ॥ १० ०त-
लनिषक्त० ।

९४ २ ०रोसि । तदेहि तावत्पश्यामः ।

इति शार्दूलविद्रावणो नाम तृतीयोऽङ्कः ।

खेदे घृणायां च ॥ संसक्तेत्यादि । नखायुधस्य व्याघ्रस्य मार्गः प्राचण्ड्यं
रौद्रत्वं वहति । कीदृशः संसक्तः संलग्नमुद्रितदिङ्मो विवर्तितः खण्डखण्डीकृ-
तोऽन्नजालमन्त्रसमूहस्तेन व्याकीर्णं व्याप्तं सद्यो हतत्वात्स्फुरत्किञ्चिच्चलदपवृत्तम-
योमुखं रुण्डखण्डं कवन्धरूपं शकलं यत्र सः उरुवुक्तेति पाठ उरु महद्बुक्कमप्र-
मांसम् । कीलालव्यतिकरेण रक्तासङ्गेन गुल्फदग्नौ गुल्फपरिमाणः पङ्कः कर्दमो
यत्र । अत एव वीभत्सयोगित्वम् । 'कवन्धे रुण्डमस्त्रियाम्' इत्यमरः । 'कीलालं
रुधिरे तोयम्' इति मेदिनीकारः । प्रमाणे दग्नच् । 'पङ्कः पापे च कर्दमे' इति विश्वः
॥ १७ ॥ वयमिति । वयमित्यादिना दंष्ट्रायुधपर्यन्तेन पृथ्वीच्छन्दसा श्लोकः
स वाचनिकः । वयं तस्य व्याघ्रस्यातिदूरतः पशोः कमगताक्रमणं प्राप्ताः । क-
न्यका मदयन्तिका । कथं मकरन्दः कुतोऽपि स्थानादेत्यागत्य शीघ्रं मध्ये व्याघ्र-
मदयन्तिकयोः स्थितः । तेन व्याघ्रेणावपातितार्द्रहीतात्पुरुषार्द्रहीतखङ्गः सन् ।
अत आकाङ्क्षितलाभः । अत एव सहर्षाकृतमित्युक्तम् । 'पुरुषाः पूरुषा अपि'
इत्यमरः । पूरुषशब्दश्छन्दस्येव युज्यत इत्यदेश्यम् । 'पूर्वपूरुषतपांसि जयन्ति'
इत्यादिनैषधदर्शनाद्भाषायामपि तत्प्रयोगात् । मकरन्दः पशुना दृढं निहतो दृढमा-
हतस्ताडितो वा । रक्तदर्शनेन सभयम् । इतराः । अत्याहितं महाभयम् ।
'अत्याहितं महाभीतिः' इत्यमरः । कामन्दकीमाधवौ । व्याघ्रभयत्राणोपका-
रितया व्यवस्थितमदयन्तिकासंवन्धात्सहर्षत्वम् । दंष्ट्रायुधो व्याघ्रः । प्रमथितो नि-
हतः । अमुनेत्यर्थात् ॥ १८ ॥ इतराः । दुष्टमुपक्रान्तं दुर्जातम् ॥ काम-
न्दकी । 'व्याघ्रे चौरै च व्यालः' इति शाश्वतः । स मकरन्दः क्षितितलनिष-
क्तखङ्गलतावष्टम्भेन निश्चलः । इह मकरन्दक्षतेन रुजारूपः संधिप्रवेश उक्तः ।
यदाह—'रुजा प्रोक्ता प्रहारव्यथा' इति । अवष्टम्भनमवष्टम्भः । संभ्रान्ता वि-
सुग्धा । प्रसुग्धो मोहं गतः ॥ कामन्दकी । पश्याम इति दर्शनात्समाश्वास
इति भावः ॥

प्रासूत यं रत्नधरोऽतिमान्योऽतिमान्यरूपा दमयन्तिकापि ।

जगद्धरं तत्कृतटिप्पणेऽङ्कोऽगमत्तृतीयो रसरजिरम्यः ॥

इति तृतीयोऽङ्कः ।

चतुर्थोऽङ्कः ।

पृ० प०

९५ ६ °पटाञ्चलेन वत्सौ वीजयन्तु ।

९६ १ सहि लवङ्गिण, दि० । २ °भणामि पडिवुद्धो जेव्व ते
पिअवअस्सो पडिं । °भाओ मअरन्दो त्ति । ४ °जी-
वितवत्सां । ११ °क्खु अण्णाणसेसुं ।

९७ ७ °र्नगर एव० । १३ °दिष्ट्या सुहहृद्ध्या वर्धे० । १४
°सरः प्रीतिदायस्य । १७ कारुण्याद्विहित० ।

९७ ८ °जाणादि महाभाअधेओ जणो अवसरे गुरुअरमणिज्जं
मन्तिदुं । ७ °हविस्सदि । माधवः—वयस्य, का
पुनर्ममाधिकोद्वेगहेतुर्वार्ता । १२ °यावः प्रमोदमि० ।

तत इति । संभ्रान्ता व्याकुला ॥ मद्यन्तिका । अत्रापन्नमापन्नतम् ॥
मद्यन्तिका । अम्महे हर्षे आश्चर्ये वा ॥ मालती । वर्धस इत्यनेन वर्धापने
याचनोक्तिप्रकारः । कामन्दकी । शिरस्याप्राणमायुर्वर्धनायेति वृद्धाः । बुद्धर-
क्षिता । हलेति सखीसंबोधनम् । मकरन्दनामाग्रहणेन स्वामित्वमभिप्रेति ।
मद्यन्तिका । संभावनायामपिशब्दः । मद्यन्तिका । न हि पक्षपाति-
न्यस्त्वादृश्यो मन्दं भद्रं वदन्तीति भावः । कामन्दकी । अक्लेशोपनतत्वेन रम-
णीयम् । शार्दूलनाशेनोपकारपूर्वकमुत्पन्नत्वाद्भिन्नं सातिशयम् । 'आयुष्मानिति
वृद्धेन वाच्यो बालः शुभाशयः' इति भरतः ॥ मकरन्दः । उद्यानवृत्तान्तो
मालतीप्रत्यक्षमुत्तरोपक्रमः । परापतन्नागच्छन् । अवस्कन्दोऽतिक्रमः । गोचरमि-
त्यजहृल्लितयान्वयः । अभिजाता कुलीना । तथा चाभिजात्येन मनुपकारं ज्ञा-
स्यतीति भावः । आभिजात्येन ज्ञानं च तथाविधाकारादिना । कन्यकेत्यत्रानुक-
म्पायां कन् । अभ्युपपत्तिः प्राप्तिः । विमृशतः । परस्परक्लेशकारिण्या शङ्कयेति
भावः ॥ कामन्दकी । प्रीतिदायस्य वर्धापकदानस्य ॥ यदित्यादि । व्या-
घ्रखण्डितसुहृत्प्रमोहेन संतप्तं मां सौजन्येन विगतक्लेशं कृतवती । ततोऽत्यर्थं मम
हृदयं जीवितं च पूर्णपात्रवृत्त्या वर्धापकेन स्वीकर्तुमियं प्रभवति । त्वं च प्रभ-
वसीत्यर्थः । तदायत्ते मे हृदयजीविते इति भावः । यद्वा चोरिकाविवाहसंपादनेन
हृदयहारिता नोचेजीवितहारितेत्यर्थः । 'वर्धापकं यदानन्दादलंकारादिकं पुनः ।
आकृष्य गृह्यते पूर्णपात्रं पूर्णानकं च तत् ॥' इति हारावली । 'पूर्णपात्रं वर्धाप-
केऽपि च' इति मेदिनीकारोऽपि ॥ १ ॥ मद्यन्तिका । गुरुकरमणीयं श्रो-
त्रसुखदम् । माधवः मकरन्देन कांचिद्द्वार्तामुपश्रुत्येति यदुक्तमेतच्छङ्कमानः
पृच्छति—वयस्येति । पुरुषः । ज्यायाड्येष्ठः । परमेश्वरो राजा । विश्वासम-

पृ ५०

९९ ६ ०शिषां पहावेण । स० । ७ फलिदा णो० । ९ ०क्खिदे
 दार्णी विवाहमहूसवं० । १० बुद्धरक्षिता—सहि,
 एहिगच्छह । (इत्युत्तिष्ठतः ।)० । ११-१२ ०जहा एदे
 हिअअभरिदुवित्तविह्वआणन्दसुन्दरं आन्दोलाअन्तधी-
 रपेरन्तमणो० ।

१०० २ ०कन्दोदुदामसरिच्छा कडक्खविकखेवा तहा तक्केमि
 मणो । ३ ०णिव्वुत्तसंबन्धा ए० । ४ ०नन्विमौ विलो-
 कनेन मानसं मुहुर्मुहुर्मोहनमनु० । ७ ०स्तिमितलुलितं० ।
 ८ ०सृणं स्तम्भनि० ।

भेदम् । संभावयामः कारयामः । उत्सवपूर्वको हर्षः प्रमोदः । मद्यन्तिका ।
 मञ्जातृवधूर्भविष्यसीति भावः । कामन्दकी । नोशब्दोऽस्माकमित्यर्थे निषेधे
 च तुल्यरूप इति निषेधोऽप्यत्र स्फुरति । अत एव सोत्कण्ठमाह—भ्रातुरि-
 त्यादि । मद्यन्तिका । उभयतोत्तरमाह । भरिआ इति पाठे भृताः पूर्णा
 इत्यर्थः । अयमभिसंधिः । यूयं राज्ञः प्रणयिनो वयं सेवकाः । अतो युष्मत्संब-
 न्धेन वयं पूर्णमनोरथा इति वचनमात्रम् । वस्तुतस्तु स्वसंबन्धं एवास्माकं न
 भवितेति । माधवविवाहस्यावश्यकत्वात् । लवङ्गिका । यद्वा यदेतत्त्वया मन्त्रि-
 तमस्माकं मनोरथाः पूर्णा युष्माकं लाभेनेति वयमेव तद्वदामः । तेन लं
 मकरन्देन परिणेतव्येति मनोरथा अस्माकमेव पूर्णा भविष्यन्तीति गूढमुक्तम् ।
 व्यक्तं तु युष्माकं राजमित्राणां लाभेन राजसेवका वयमेव पूर्णमनोरथा इति भावः ।
 यद्वा एतत्कामन्दक्याख्यं मन्त्ररूपं द्रव्यमस्माकमप्यत्र विषये वर्तते तेन प्रति-
 हतमेतत् । लवङ्गिका । अत्र भरमितो भरितः । शकन्धादिलात्पररूपम् ।
 यद्वा । भरणं भरः संजातोऽस्य । तारकादिलादितच् । व्यवस्थितविभाषया वे-
 द्मप्राप्तेः । अत एव वासवदत्तादौ भरितेति प्रयोगः । हृदये भरितौ पूर्णबुद्धता-
 वमान्तौ विस्मयानन्दौ ताभ्यां सुन्दराः । व्याघ्रनिपाताद्भृदयनिहितो विस्मयः ।
 इष्टदर्शनादानन्दः । आन्दोलितं परित्यक्तं यद्धीरत्वं तेन मनोहराः । दलितं वि-
 कसितम् । कन्दोदं नीलोत्पलम् । सदृक्षास्तुल्याः । कान्ता दृष्टिरियम् । का-
 मन्दकी । मोहनं सुरतम् । अत एव कामशास्त्रम्—‘मोहनं नारभेत्तावद्यावन्नो-
 त्कण्ठिता प्रिया’ इति । ईषदित्यादि । एतदनयोर्दृष्टं दर्शनं व्यक्तं शंसति
 यदेतौ मानसं मोहनमनुभवत इत्यन्वयः । दृष्टं कीदृशम् । ईषन्मनाक्तिर्यग्वलितेन
 विषमं मन्दम् । अनेन संकल्पसंगतानन्दस्य पराभ्यूहशङ्कितेयं दृगित्युक्तम् । य-
 दाह—‘शङ्कायां शङ्किता ज्ञेया’ इति । कुञ्चितप्रान्तमाकुञ्चितापाङ्गम् । मद्यन्ति-
 काया जडत्वान्मकरन्दस्यान्यदर्शनं सासूयलाजिह्वा दृष्टिः । यदाह—‘जिह्वा द-

पृ० प०

१०१ १ 'वत्स इत इतः । ४ 'अणुऊलं भविस्सदि त्ति ।

८ 'तिष्ठामव्याजं व्रज० । विधिः स्वास्त्यं ध० ।

१०२ ५ (प्रकाशम् ।) पृच्छामि तावदायुष्मन्तम् । अपि भवा-
नमंस्त यथा भूरि० । ८ 'स्थायाः परिहीयसे ।

ष्टिरसूयायां जडतालस्ययोस्तथा' इति । दृष्टिद्वयेन सुरतप्रागवस्थोक्ता । प्रेम्णा उद्वेदादतिपरिपाकात्तिमितं स्थिरं लुलितमर्धमुकुलितं च । अर्धमुकुलितेयं दृक् । यदाह—'अङ्गादिष्वर्धमुकुला गन्धस्पर्शसुखादिषु । अर्धव्याकोपपक्षमाग्रस्तार्ध-मुकुलैः पुटैः ॥ स्मृतार्धमुकुला दृष्टिः किञ्चिन्मीलिततारका' । अनेन रताभोग उक्तः । नखदशनक्षतादिशङ्कया मानं सूचयति । किञ्चिदाकुञ्चिते आनमिते भ्रुवौ यत्र तत् । एकस्या एव भ्रुव उत्क्षेपणं कुञ्चनमिह । यदाह—'एकस्या एव उत्क्षेपो भ्रुवः कुञ्चनमुच्यते' । कोपे चास्य प्रयोगः । यदाह—'कोपे वितर्के हेलयां लीलादौ सहजे तथा । दर्शने ग्रहणे चैव भ्रुवमेकां समुत्क्षिपेत् ॥' मानस्याल्पल-सूचनार्थमाङ्गप्रयोगः । रतावसानमाह—हृदये हर्षानुभवेन मसृणं स्निग्धं मन्दं वा । रतान्ते लज्जामाह—स्तम्भं लज्जान्विततया परितोऽर्धपुटत्वात् । कथं पुनः संभोगो भावीति चिन्तया निष्कम्पम् । शून्यतया निष्कम्पं वा । तादृशं पक्षम यत्र तद्विच्छेदमाह—आकेकरमक्षि यत्र तत् । 'आकेकरा त्वरालोके विच्छेदे प्रोषितेषु च' इत्याद्युक्तम् । तदिहाकेकरलक्षण आकुञ्चितेत्यादि प्रथमपदेनोक्तम् । द्वितीयेन मुहुर्व्यावृत्ततारेत्युक्तम् । तृतीयेन हर्षितार्थेत्याद्युक्तम् ॥ २ ॥ मदय-
न्तिका । अपिनाम संभावनायाम् । अव्ययसमुदायत्वात् । माधवः । क-
रुणावस्थामाह—चिरादित्यादि । चिराशङ्कित आशातन्तुर्मालतीप्राप्त्याशा-
रूपहृदयावलम्बनं संप्रति भिद्यताम् । विसिनीसूत्रवद्भिदुरो भेदनस्वभावो यतः । भिदेः कर्मकर्तरीति कुरच् । संभूय त्रुटितत्वेन मृणालतन्तुसाम्यम् । नैराश्यान्मर-
णमाह—आधिर्मनोव्यथा तद्रूपो व्याधिरनवच्छिन्नोऽत एव महान् । व्याप्रोतु । इह महत्त्वनिरवधिख्याभ्यां मरणमाह । आशाच्छेदानन्तरं च मरणमुचितमेव । यदाह—'सर्वैः कृतैः प्रतीकारैर्यदा नास्ति समागमः । कामाग्निना समाप्तस्य जायते मरणं ततः ॥' स्त्रीहेतुमरणादधीरत्वमाशङ्क्यानुज्ञोत्तरमाह । पारिलवधुरा चपलकक्षा सत्यं स्थितिं मयि वध्नातु । अभीष्टलाभेन विधिर्निराकुलो भवतु । मालतीं विना दुःसहवेदनादायी मनोभूः कृतकृत्यो भवतु । मरणादधिकं किं कर्तव्यमस्येत्यर्थः । एतदुपालम्भगर्भं वच उद्वेगात् । यदाह—'हृदाहचिन्तानिः-
श्वासगलानिखेदप्रजागरैः । रोदनैर्मन्दभणितैर्द्वौपालम्भनेन च ॥' इति । समा-
नेत्यादि । वामारम्भे प्रतिकूले विधौ ममैषा परिणतिः पूर्वोक्ता युक्तैव । की-
दृशस्य । तुल्यप्रीतिं दुष्प्रापं जनं यचितवतः । वामे हि विधौ सुलभमपि न लभ्यते किं पुनरसुलभमिति भावः । दृष्टकारणस्यानुपलम्भाद्विधेर्वामलम् । अ-

पृ० प०

१०३ २ ०वति निजस्य क० । ०तिष्ठानिवन्धानि दे० ।

१० ०तस्मादविमर्शितव्यमेत० । ०च वत्स मा० ।

१०४ १ मा वा सप० । ८ अतश्च प्रव्रज्यासुलभसमयाचा० ।

१०५ ४ ०सुखप्रदः । १२ मालती—(खगतम् ।) प० ।

१३ ०द्विदो दुष्टदेवस्सदा० ।

सुलभत्वं परतन्त्रत्वात् । यद्यपि युक्तेऽर्थे खेदो नास्ति तथाप्यस्या मालत्यास्ता-
दृशं सुखं ममान्तर्दहति । एतन्मुखं वीक्ष्य मनस्तापो मे भवतीति भावः ।
अस्मिन्दानश्रवणसमये नन्दनाय मालती दातव्येति श्रुत्वा खेदात्कान्तिशू-
न्यत्वम् । अत एव प्रातश्चन्द्रकान्ति कापि विगतकान्ति भवति । अथ च
प्रातश्चन्द्रोपमया रागध्वनेर्विधिं प्रति मालतीकोपोऽपि सूचितः ॥ ४ ॥
कामन्दकी । दुष्करं यथा तथा प्राणिति जीवति । अमंस्त मन्यते स्म । **का-
मन्दकी** । प्रागवस्था मालतीप्राप्तिलक्षणा । तदा तस्याज्ञानमिति भावः । **मक-
रन्दः** । दत्तपूर्वा पूर्वं दत्ता । सुप्तुपेति समासः । इदं च तापहेतुः । **काम-
न्दकी** । वागिति वाचि सर्वं प्रतिष्ठितमिति भावः । अनृतात्मिकासत्या । धर्मा-
चारसमयो धार्मिकसिद्धान्तः । 'समयाः । शपथाचारकालसिद्धान्तसंविदः' इति
विश्वः । निजावधानमाह—**मा चेति** । अस्यां मालत्यां त्वयि च यत्पापं वि-
वाहानिर्वाहे मरणरूपं शङ्कनीयं विप्रयोगजन्यदुःखादि वा तच्छत्रुष्वपि । नाम
प्राकाश्ये । मा वाभूमैव भविष्यति । वाशब्द एवार्थः । स्वकर्तव्यमाह—तदिति ।
तस्माद्युवयोः संवन्धाय सर्वप्रकारेण जीवत्यागेनापि मया प्रयत्नः कार्यः । यदि
बुद्धिकौशलेन न सिद्धिस्तदा प्राणव्ययेनापि साध्यमित्यपेः स्वरसः । मरणादेरमङ्ग-
लतया पापपदेनोपन्यासः । शत्रुष्वपि माभूदिति लोकोक्तिच्छायालंकारः ॥ ५ ॥
दयेत्यादि । हे भगवति, अस्मिन् शिशुजने बालजने माधवे मालत्यां च दया
करुणा स्नेहो ममता च संसाराद्विरक्तमपि भगवत्याश्रितं द्रवयत्यार्द्रिकरोति । भ-
वत्या इति दयाद्यन्वयि चित्तान्वयि च काकाक्षिगोलकवत् । वाशब्दाश्चार्थः ।
अत एव चित्तद्रवणात् । व्रतग्रहणपूर्वकसर्वैषणानिवृत्तिः प्रव्रज्या । तस्यां सुलभो-
ऽवश्यंभावी समयाचारोऽनुष्ठानविशेषो ध्यानादिविषयस्तत्र विमुखो निरुद्धो यत्नस्ते
प्रसक्तोऽविच्छिन्नः सन् प्रभवति । च एवार्थः । कार्यासिद्धिरदृष्टविलम्बात् तत्र न
भवत्या दोष इत्याह । अपरं पुनर्दैवं प्रभवति । ईश्वरस्त्रीषु राज्ञीपदोपचारेण भट्टिनीत्यु-
क्तम् । भरतोप्याह—'राजस्त्रियस्तु संभाष्याः सर्वाः परिजनेन तु । भट्टिनी स्वामि-
नीत्येवं नाख्ये प्राहुर्विचक्षणाः' ॥ ६ ॥ **माधवः** । लोकयात्रा दर्शनादिकम् । अहो
तु खलु भो इत्यव्ययसमुदायो निर्वेदे । **सुहृदित्यादि** । एकत्रैव रसो रतिर्य-
स्यास्ताम् । यद्वा । एक एव रसः शृङ्गारो यस्यां ताम् । निरन्तरां वानुकूलता-
मानुकूल्यं प्रथमं प्रकाश्य सुखप्रदो विधिः पुनर्मनसो रुजं पीडां प्रविशिनष्ट्यति-

पृ० प०

१०६ १ °समारम्भसरिसो परिणा० । ३ इदो । (इति कामन्दक्या सह निष्क्रान्ते ।) ७ °विक्रयादन्यमुपा० । ८ °मदयन्तिकायाः ।

१०७ ३ माधवः—सुलभैव बुद्धरक्षिताप्रियसखी भवतः ।

शयितां करोति । कीदृशः । अकाण्डादकस्माद्विवर्तनेनान्यथाभावेन विरुद्धवर्तनेन वा दारुणो दुःखदायी सुहृदिव । यथा मित्रमानुकूल्यमुत्पाद्य सुखप्रदं सदकाण्ड एव विरुद्धाचरणान्मनःपीडां करोति तथेत्यर्थः ॥ ७ ॥ **मालती** । पुनर्दर्शनं न भवितेति भावः । अत एवैतावदित्यनेन करुणा । नयनानन्देनानुरागः । **मालती** । अत्र पुरा विरहदशायां माधवप्रतिच्छन्दकादिदर्शनाद्धारितस्य जीवितस्य पर्यवसानं वृत्तमिति परिणतपदस्यार्थः । कापालिकत्वं नृशंसता । अघोरघण्टस्य सूचनमप्येतत् । **माधवः** । जन्मसाफल्यं मालतीप्राप्त्या । महामांसेति भाव्य-
ङ्कसूचनम् । वीरहस्तान्मांसं गृहीत्वा वीरायाभिमतवरदानमिति श्मशानसिद्ध-
योगिनीमतम् । यद्वा उभयथा मरणमुपस्थितम् । महामांसविक्रये मालतीला-
भोऽपि शङ्क्यत इति तत्करणम् । मांसविक्रयस्य मकरन्दसंनिधावश्यक्यत्वान्म-
करन्दं मदयन्तिकां प्रत्युत्कण्ठयति—**वयस्येति** । मदयन्तिकायाः कृत इति शेषः । यद्वा अधीगर्थेति कर्मणि षष्ठी । **मकरन्दः** । अथ किं स्त्रीकारे । **तन्म**
इत्यादि । तन्मम चित्तं हरति यदेतादृशैरङ्गैर्ममालिङ्गितवती । सरसः सरक्तः
प्रहारो यत्र तादृशं मामवलोक्य । अत एव त्वरयागणितं स्खलत् प्रभ्रश्यदुत्तरीयं
स्तनावरणवासो यस्याः सा । एतेन निरन्तरस्तनस्पर्शः सूचितः । अत एवान-
न्दसंदोहदायित्वादमृतसिक्तैरिव । भयवत्त्वेन त्रस्तैकवर्षायहारेणस्येव चञ्चला दृ-
ष्टिर्यस्याः सा । 'वर्षोऽन्दो हायनोऽस्त्री स्यात्' इत्यमरः ॥ ८ ॥ **माधवः** । त्रा-
सेन त्वदालिङ्गनं न तु स्नेहादिति शङ्कापनोदाय दूतीसुलभतयानुरागमेवाह—
सुलभेति । **प्रमथेत्यादि** । सा तवाल्लिङ्गनं प्राप्यान्यत्र कथं रमताम् । अपि-
तु नैव । इवशब्दो न वक्तृत्वौ । कुलीनैकमालिङ्ग्य नान्यत्र रमत इति भावः ।
कीदृशस्य । क्रव्यमाममांसमतीति क्रव्याद्याघ्रः । तं विनाश्य मरणकाले तां
रक्षितवतः एतेन कृतोपकारितोक्ता । अतोऽपि नान्यत्र रमते पद्माक्ष्याश्च-
क्षुपोस्तथा तेन प्रकारेण त्वयि व्यापारश्च व्यक्तः स्नेहास्तिमितो मन्दोऽत एव
रमणीयश्चिरमभूत् । रागेण । तथा साभिलाषमालोकितोऽसीति भावः । एतेना-
नुराग उक्तः । यदाहानुरागप्रकरणे, 'तुष्यत्यस्य कथाभिस्तु सन्नेहं च निरीक्षते ॥'
'क्रव्यमामिषमुद्वासम्' इति हारावली ॥ **मकरन्दः** । पारा च सिन्धुश्च ते
नद्यौ तयोः संभेदः संगमः । अवगाह्य विलोभ्य । स्नात्वेति यावत् । क्लमशान्तिहे-
तुतया महामांसादानहेतुतया च स्नानम् । **माधवः** । व्यतिकरः संगमः । **ज-**
लेत्यादि । वधूभिर्नारीभिः सेविततटदेशः । कीदृशीभिः । जलेन निविडितमङ्ग-
लमं यद्वासस्तेन व्यक्तौ निम्नोन्नतौ जघनादिस्तनाद्यौ यासाम् । अत एव स्नान-

पृ० प०

अ० । १० मकरन्दः—तदुत्तिष्ठ । पारासिन्धु ।

माधवः—अय० । नद्योः संभेदः ।

१०८ ४ इति शार्दूलविभ्रमो नाम चतुर्थोऽङ्कः ।

मात्रोत्थिताभिः । मात्रपदेन स्नानार्द्रवस्त्रापरित्यागः सूचितः । अत एव चाह्लाद-
हेतुतया स्नानमपि । तौ दृष्ट्वा तासां लज्जामाह मनोज्ञस्वर्णघटशोभावनाभोगः परि-
पूर्णता ययोरुच्चकुचयोस्तयोर्विनिहितौ दत्तौ हस्तावेव स्वस्तिकौ याभिस्ताभिः । ह-
स्ताभ्यां स्वस्तिकोऽन्योन्यवामदक्षिणविन्यासः । यदाह—‘मणिवन्धनविन्यस्ता-
वरालौ स्त्रीप्रयोजितौ । उत्तानौ वामपार्श्वस्थौ स्वस्तिकः परिकीर्तितः ॥’ अराल-
श्वैवम्—‘आद्या धनुर्लताकारा कुञ्चितोऽद्भुष्टकस्तथा । शेषा भिन्नोर्ध्ववलिता अ-
रालेङ्गुलयः करे ॥’ कनकेत्यादिना तासां गौरीत्वमुक्तम् । मङ्गलकलशानामिवैषां
दर्शनेनेष्टसिद्धिरपि सूचिता ॥ १० ॥

असूत यं रत्नधरो द्विजेशो द्विजेशकन्या दमयन्तिकापि ।

जगद्धरं तत्कृतटिप्पणेऽङ्कोऽगमचतुर्थो रसरशिवासः ॥

इति चतुर्थोऽङ्कः ।



पञ्चमोऽङ्कः ।

तत इति । संप्रति प्रमथ्य कव्यादमित्यनेनाघोरघण्टकपालकुण्डलाप्रवेशे सूचिते महामांसविक्रयप्रतिज्ञया च माधवस्य श्मशानप्रवेशे सत्यङ्कावतारः । आकाश्यानेन प्रवेशो योगसिद्धिसूचनाय । भीषणा भयंकरी । उज्ज्वलवेशा विशुद्धशरीरा । एतदपि योगिनीत्वादेव । षडधिकेत्यादि । स शक्तिनाथः शिवो जयति जययुक्तो भवति । कालसामान्ये भवत्विति वक्तव्ये भाष्यकारवचनात्कालत्रितयेऽपि वा लट् । श्मशाननाथस्य जयेन श्मशानसाधनसिद्धिः सूचिता । कीदृशः । अविचलितं निस्पन्दीभूतम् । विषयान्तरव्यावृत्तमिति यावत् । मनो येषां तैः साधकैर्मृग्यमाणोऽन्विष्यमाणः । अनेन ध्यानानुष्ठानमुक्तम् । यदाह—‘रूपवर्णप्रमाणाद्यं परिकल्प्य सुबुद्धिना । तथा ध्यायेत देवेशं यथा चित्तं स्थिरं भवेत् ॥’ चित्तस्थैर्यं तु निर्विषयतयैव । यदाह—‘मन एव मनुष्याणां कारणं बन्धमोक्षयोः । बन्धस्य विषयासङ्गि मुक्तेर्निर्विषयं मनः ॥’ तथाच निराकारोऽप्ययं सहसैव न साक्षात्कारविषयो भवतीति न योग्यानुपलम्भमात्रेण निरस्य इत्यपि कटाक्षितम् । शक्तिभिर्ब्राह्मीमाहेश्वरीकौमारीवैष्णवीवाराहीमाहेन्द्रीचामुण्डाचण्डिकाख्याभिरष्टाभिः परितो नद्धो वेष्टितो भैरवमूर्तित्वात् । यद्वा शक्तिभिर्ज्ञानेच्छाप्रयत्नात्मिकाभिः परिणद्ध उपचितः । अत एव शक्तीनामणिमादीनां नाथः प्रभुः । अत एव जयति सर्वोत्कृष्टो वर्तते । कीदृशः । षट्सु कर्णनाभिहृत्कण्ठतालुभ्रूमध्यवर्तिषु शिवशक्तिसंघट्टस्थानेषु नाडीसंघट्टेषु हृष्टाद्यधिष्ठितप्राणविशेषचलनयोगाच्चक्रेष्विव मध्येऽधिकं प्रधानं यद्दशनाडीचक्रमिडापिङ्गलासुषुम्णानागान्धारीहस्तिजिह्वापूर्वारुणालम्बुषाकुहूशङ्खिन्याख्या दशनाड्यो हृद्गतैकोत्तरशतसंख्यासु तिर्यगूर्ध्वाधोगतनाडीषु प्रधानतमास्तासां चक्रं तस्य मध्ये पद्ममध्यवर्तिसूक्ष्माकाशदेशे प्राणावाधारे स्थित आत्मा कूटस्थो नित्यो यस्य स तथा । तत्र प्रमाणम्—‘आशिरः श्रवणं देहं यद्यपि व्याप्य तिष्ठति । तथाप्यस्य परं स्थानं हृत्पङ्कजसमुद्रकम् ॥’ इति । स्थितिरपि तस्य तत्र परमात्मतत्त्वाविर्भाव एव । यद्वा । षडभिरधिका दशनाड्यः षोडशसंख्यास्तासां चक्रं तत्रमध्ये स्थितश्चासावात्मा चात्मस्वरूपः । तदुक्तम्—‘सर्वं शिवमयं मतम्’ इति । यद्वा षडधिकं यद्दशनाडीचक्रम् । मतभेदेनैते पक्षाः । हृदि हृत्पद्मे विनिहितरूपो ध्यानमूर्तिः सन्यस्तद्विदां शिवसाक्षात्कारवतां सिद्धिदोऽणिमावैश्वर्यप्रदः । अत्र मानम्—‘ईश्वरः सर्वभूतानां हृद्देशेऽर्जुन तिष्ठति । सकलं चिन्तयेत्तस्मात्सिद्ध्यर्थं सततं शिवम् ॥ ध्यानेन तत्परं गच्छेत्सर्वैश्वर्यगुणाष्टकम् । महिमा लघिमाणुलं प्राकाम्यं वशितेशिता ॥ प्राप्तिः कामावसायिलं शम्भोरैश्वर्यमष्टधा’ । मृग्यमाणोऽप्ययं केनापि ज्ञायते न तु सर्वेण यदाह—‘यततामपि सिद्धानां कश्चिन्मां वेत्ति तत्त्वतः’ इति । यद्वा तद्विदां ताः सिद्धीरुपायदेशकालप्रमाणेतिकर्तव्यताभिर्ये विदन्ति तेषां सिद्धिदोऽभिलषितसिद्धिद इत्यर्थः ॥ १ ॥ आत्मनि योगसिद्धिमाह—नित्यमित्यादि । इयमह-

पृ० ५०

११० ५-६ अपि च । ६ ० उल्लोलस्खलि० ।

मिदानीमभ्यागताभीष्टस्थानाभिमुखमागता श्रीपर्वतादित्याक्षेपात् । कीदृशी । शिवस्वरूपमात्मानं पश्यन्ती । लयवशाच्चित्तैकाग्रतया । अनेन सर्वेषां तत्प्रकाशोऽपास्तः । कीदृशम् । नित्यमविनाशिनम् । न्यस्तानि देहे मन्त्रन्यासेनार्पितानि यानि षडङ्गानि हृदयशिरःशिखानेत्रकवचास्त्राणि तेषां चक्रे समूहे निहितमारोपितं मन्त्रन्यासेन । यदाह—‘षडङ्गमेतत्कथितं सर्वसिद्धिप्रदायकम् । न्यसेद्वै भक्तियुक्तात्मा साधको ज्ञानचिन्तकः ॥ त्रिकालमेककालं वा शरीरे विन्यसेद्बुधः’ । अनेनाङ्गावरणमुक्तम् । नित्यन्यस्तेति पाठे नित्यं प्रत्यहं न्यस्तानीत्यर्थः । हृत्पद्ममध्ये हृत्कमलकर्णिकायां ध्यानाभ्यासात्सूर्यवदुदितम् । यदाह—‘पद्मसंकाशसंस्थानं हृदयं तत्र दृश्यते । सूक्ष्मो हि पुरुषो ज्ञेयः परमात्मा हृदि स्थितः ॥ अभ्यासात्पश्यते सूर्यं परमात्मानमात्मना’ । नाडीनां पूर्वोक्तानामिडापिङ्गलादीनामुदयक्रमेण वायुपूरणपरिपाठ्या जगतः शरीरस्य पञ्चभूतात्मकस्य पञ्चामृतानां पृथिव्यप्तेजोवाय्वाकाशानां योगद्विवलाद्य आकर्षस्तस्मादप्राप्तोऽलब्ध उत्पतनेनाकाशयानेन श्रमो यया सा । यद्वा अमृतमिवामृतं देहस्थितिहेतुत्वात् । तत्पुनर्विन्दुस्थानात्कुण्डलिनीस्त्रावणेन स्रवद्रसविशेषो रसनाधःस्थितरन्ध्रस्रवद्रसविशेषो वा स हि व्यापकत्वेन पञ्चशब्दवाच्यः । तदाकर्षणात् । यद्वा जगतः शरीरस्य पञ्च यान्यमृतानि शिवशक्त्यात्मकानि रूपरसगन्धस्पर्शशब्दलक्षणानि नित्यानि स्थूलमहाभूतमात्रापरिपोषकानि । योगिनीनां तेषामुपयोगात् । तदाकर्षणेन सामर्थ्यादिकं योगिनीनामिति भावः । न च लयवशात्वेन निष्क्रियतयोत्पतनं न संभवतीति वाच्यम् । लयस्यान्यत्रापि सामर्थ्यात् । यदाह—‘मनोप्यन्यत्र निक्षिप्तं चक्षुरन्यत्र पातितम् । तथापि योगिनां योगो ह्यविच्छिन्नः प्रकीर्तितः ॥’ उत्पतनादिमाहात्म्यादेवाग्रेभुवःपुरोवर्तिनो मेघान् विघटयन्ती द्विधा कुर्वन्ती । अग्रे नभ इति पाठ आकाशमेघानग्रे विघटयन्तीत्यर्थः । न च नभःपदवैयर्थ्यम् । वनपर्वतादावपि मेघसद्भावेन तद्विघटन आकाशगामिलोत्कर्षाप्रतिपादनात् । यद्वा अग्रे नभो नभसि मेघान् विघटयन्ती । अग्रेशब्दो विभक्तिप्रतिरूपको निपातः । तस्य विभक्त्यर्थेऽव्ययीभावः । अनेन श्लोकद्वयेन शान्तो रस उक्तः । अत्र भरतोपि ‘शान्तस्तु नवमो रसः’ इत्याह । न स विषयवैरस्यादुपजायते । यदाह ‘शान्तो विषयवैरस्याद्रसः संजायते पुनः’ इति ॥ २ ॥ कपालकुण्डलायाः पूर्वोक्तभीषणोज्ज्वललमुपपादयति—उल्लोलेति । गगनतलगमनवेगो मयि सकलं रमणीयडामरत्वं रमणीयत्वं मनोहरत्वं डामरत्वं भीषणलमुद्भूतत्वं वा केलिसंरम्भनिर्भरत्वं वा संघते समर्थं कुरुते । ‘डामरोऽडामरौ भीमे केलिसंरम्भनिर्भरे’ इति रत्नकोशः । वेगबलादुल्लोलेन यातायातेन स्खलिता या कपालानां कण्ठवर्तिनी माला तस्याः संघट्टकणितेनान्योन्यकपालसंघट्टिध्वनिना कराला मूका क्षुद्रघण्टिका यत्र सः । कपालमालोच्चध्वनिना तद्भुनेरश्रवणान्मूकलमिव मूकलम् । यद्वा तथाविधकणितेन कराला दन्तुरा । विषमेति यावत् ।

पृ० प०

- १११ २ ग्रन्थिबद्धोऽपि । ३ वृत्तिख० । ५ पताकाः । ६
(गन्धमाग्राय ।) । ७ मानरसोनगन्धि० । ७ धूमैः पुरस्ता-
द्विभावितस्य महतः श्म० । ११ इति तद्विचिनोमि ।
११२ ३ ऽदधत्परिपाण्डुरं । ७नेन । भवतु समी० । ९ ०तथा-
हि । संप्रति ।

किङ्किणी यत्र सः । कुलयोगिनीनां किङ्किण्यादिध्वनिना सानन्दत्वम् । यदाह—
'समुद्रघोषसंभारकिङ्किणीघण्टिकास्वनैः । सदानन्दो भवेद्योगी न निद्रा न क्षुधा
तृषा ॥' इति ॥ ३ ॥ तदेवाह—विष्वगिति । जटानां भारः समूहो निबिडं
दृढं यथा तथा ग्रन्थिबद्धोऽपि विष्वग्वृत्तिः सर्वतोव्यापी सन् प्रचलति । गगनग-
मनवेगादित्यर्थात् । विष्वक्शब्दो नानार्थः सुपामादिषु पठ्यते तेन पत्वम् । कृता-
वृत्तिः कृतगतागता कृतमण्डलभ्रमणा खट्वाङ्गसहिता घण्टा संस्कारेण संतानेन यः
क्वाणो ध्वननं तेन दीर्घं पटु रमणीयं च यथा तथा रटति शब्दायते । एतेन
डामरत्वमुक्तम् । खट्वाङ्गं वाद्यभेदः । वायुरुर्ध्वं पताका धूनीति कम्पयति । धूञ्
कम्पने । दीर्घान्तः स्वरतीत्यादिसूत्रे न्यासकारेणोक्तः । कीदृशः । विवृतानि यानि
निर्मासतया शवशिरांसि तेषां श्रेणयः पङ्क्त्यस्तासां यानि कुञ्जानि गहनाः प्रदेशा-
स्तेषु गुञ्जन्ध्वनन् । अत एवोत्ताल उद्भटध्वानः क्षुद्रघण्टिकानामजस्वरणकृति-
हेतुश्च । अनेन रमणीयत्वमुक्तम् । 'निकाणो निकणः क्वाणः कणः कणनमित्यपि'
इत्यमरः । यद्वा पटुरटनेन रमणीयत्वं पताकाकम्पनेन डामरत्वमत्रोक्तम् ॥ ४ ॥
इदं तावदिति । पुराणेत्यादिना चिताधूमानां स्वभावाख्यानम् । अक्तं
प्रक्षितम् । परिभर्जनं वह्निमध्यगिक्षेपपाकः । अम्लरसेनैकेनोपपन्नं रसं रसोनम् ।
लसून इति ख्यातम् । वध्यते वेष्ट्यतेऽनेनेति वाटः । हलश्चेति घञ् । 'पन्था
वाटः पथो माथः' इति भागुरिः । नेदीयो निकटम् । पर्यवसितं समाप्तं विनष्टं च ।
मन्त्रसाधनं पुरश्चरणजपादि । संभारः समूहः । उपयाचितं मनीषितार्थं स्वीकृतम् ।
'यद्दीयते तु देवेभ्यो मनोराज्यस्य सिद्धये । उपयाचितकं तत्तु दोहदं संप्रचक्षते ॥'
इति हारावली । स्त्रीरत्नमिति । 'जातौ जातौ यदुत्कृष्टं तद्वि रत्नं प्रचक्षते'
इति विश्वः । विदितमुपलब्धम् । विचितमिति पाठेऽन्विष्टम् । गम्भीरेत्यादि ।
'विकाराः सहजा यस्य हर्षक्रोधभयादिषु । भावेषु नोपलभ्यन्ते तद्गम्भीर्यमुदाह-
तम् ॥' इति । 'अभ्यासात्करणानां तु श्लिष्टत्वमुपजायते । महत्त्वपि विकारेषु
तन्माधुर्यमुदाहृतम् ॥' इति भरतः । उत्तम्भितो जूटाकारेण बद्धः कुटिलो वक्रः
कुन्तलः केशो यस्य सः । एतेन रौद्ररसवत्तोक्ता । कुवलयेत्यादि । य एष
स्वभावानीलनलिनपत्रवच्छयामोऽपि विप्रलम्भात्सर्वतः पाण्डुरमङ्गं दधत् । ललितो
रमणीयो विकटो भीषणो न्यासो देहन्यासो यस्य सः । ललितत्वं स्वभावात् । वि-
कटत्वं रौद्रात् । यद्वा न्यासः करचरणादिचालनम् । श्रीमानतिरम्यः । मृगाङ्गानि-

पृ० प०

११५ १ अतिमुक्तमद्रुथि० । ३ अपि कर्णजाह० । ४ तदङ्क-
परिवर्तमा० ।

रतिशया भा यत्र तादृशमाननं यस्य । अत एव हेयत्वार्थं मृगाङ्कपदेनोपन्यासः ।
यस्य वामः पाणिर्विनयं हरत्यपनयति । तत्र हेतुमाह । प्रविगलदसृक्पङ्कः स्रग्द-
धिरकर्दमः । ललच्चञ्चलं नरजाङ्गलं महामांसं यत्र सः । न हि विनीतो रक्तं महा-
मांसं च धारयति । अत्र पूर्वार्धेन ललितत्वमुत्तरार्धेन विकटत्वमुक्तम् । अत एव
व्यक्तसाहसः । महामांसधारित्वेन वीरवीभत्सरसावुक्तौ । यदाह—‘उत्साहाध्यव-
सायाद्विस्मयहर्षाच्च मोहाच्च । विविधाद्वन्धविशेषाद्वीररसो नाम संभवति ॥ अन-
भिमतदर्शनेन च गन्धरसस्पर्शशब्ददोषैश्च । उत्तेजनेश्च बहुभिर्बीभत्सरसः समुद्भ-
वति ॥’ दधदित्यत्र ‘नाभ्यस्ताच्छतुः’ इति नुमो निषेधः । ‘जङ्गलं निर्जनस्थाने
त्रिलिङ्ग्यां पिशितेऽस्त्रियाम्’ इति मेदिनीकारः ॥ ५ ॥ पणायिता विक्रेता ।
विगलितप्रायो भ्रष्टप्रायः ॥ व्योम्न इत्यादि । गगनस्योपान्ता ध्वान्तलताभिर्व्या-
प्यन्ते । तमालपुष्पस्तवकपङ्क्तिभिरिव । एवं च पृथिव्युपान्तभागेन नूतने जले
मज्जतीव । उत्प्रेक्षेयम् । त्रियामा रात्रिः । प्रारम्भे प्रदोषमात्रेऽपि नीलत्वं निर्जं
वनेषु तरुणयति । कीदृशम् । वातानां समूहो वात्या तस्याः संवेगेन निवर्तनेन
विष्वक् चतुर्दिशं वितता विस्तारिता वलयिता वलयाकारा स्फीता गभीरा या
धूम्या धूमसमूहो नीहारो वा तत्सदृशम् । एवं चान्धकारोपमाद्गतप्राया संघे-
त्यर्थः । ‘धूम्या धूमसमूहेऽपि नीहारेऽपि निगद्यते’ इति धरणिः ॥ ६ ॥ साशंसं
सप्रार्थनम् । प्रेमेत्यादि । मुग्धदृशो मालत्यास्तास्ता अनुभूताश्चेष्टाः संभोगे चुम्ब-
नादयो मयि पुनर्भूयासुः । ‘चेष्टाविशेषाः संभोगे चुम्बनालिङ्गनादयः’ इति
कण्ठाभरणम् । कीदृशः । प्रथमं प्रेम्णा संभोगप्रीत्यार्द्रा इव तापशान्तिहेतुरोमाञ्चा-
दिजनकलात् । ततो विश्वासमुपेत्य चित्तप्रसादस्पृशः । ततः परिचयात्सुखास्वा-
दभेदादुद्भटरागोद्रेकाः । निसर्गमधुराः सहजमनोज्ञाः । यास्वाशंसोपनीतास्वपि
क्षणान्निरतिशयसुखघनो लयो लीनता भवति तासु चेष्टासु मनो लीयत इत्यर्थः ।
कीदृशः । अन्तःकरणस्य मनसो बाह्येन्द्रियव्यापारावरोधनशीलः । मालतीमय-
त्वेन तन्मनो बाह्यविषये न व्याप्रियत इत्यर्थः । अत एवानेकशङ्कातङ्कसंकुलेऽपि तत्र
स्थाने माधवस्य न साध्वसादिकमपीति भावः । यद्वा । तास्ताश्चेष्टा वकुलवीथ्यादिषु
यास्तया कृतास्तास्ता मयि भवेयुः । तासामेव दुर्लभत्वादाशंसनीयता ॥ प्रथम-
प्रीतिहेतुत्वादालिङ्गनमाशास्ते—अतिमुक्तेत्यादि । प्रियया सह तदङ्कपरिवृत्ति-
मप्यहमाप्नुयाम् । तत्तस्या अङ्के कोडे सर्वतोभावेन वर्तनम् । हृदयालिङ्गनमित्यर्थः ।
अपिभिन्नक्रमः । यद्वा तदङ्के परिवर्तनमूर्ध्वाधःक्रमेण पुरुषायितमाप्नुयाम् । कीदृशः ।
प्रियया कर्णजाहे कर्णमूले विनिवेशितमाननं यत्र । ममापि सः । प्रथमपक्षे कर्ण-
मूलेऽर्पितमाननं येन सः । ‘तस्य पाकमूले पील्वादिकर्णादिभ्यः कुणञ्जाहचौ’
इति मूले जाहच्प्रत्ययः । अतिक्रान्ता मुक्ता यया सातिमुक्ता । मुक्ता मुक्ताहा-

पृ० प०

११६ ३ ०युना तत्संदर्शनेनातिखल्पोऽपि न विशे० । ४ ०सं-
भावितात्मजन्मनः संस्का० ।

११७ १ ०करोत्यन्तवृत्ति० ।

रमपास्य तदर्पणादतिक्रमः । यद्वा अतिमुक्तातिविरला मालत्यवलोकनव्यासङ्गात् ।
एतादृशी या मद्रथिता केसरावली तस्याः सतताधिवासेन सुभगः सुरभिरर्पित-
स्तनो यत्रेति क्रियाविशेषणम् । अविमुक्तेति पाठो न मनोहरः । अवियुक्त्वादेव
सतताधिवासस्य लब्धत्वात्सततग्रहणस्य व्यर्थत्वात् ॥ ८ ॥ संभूयेत्यादि ।
तस्यास्तन्मुखं पुनरपि पश्येयमित्येतदेव प्रार्थये । अङ्कप्राप्तेर्दुर्लभत्वादिति भावः ।
कीदृशम् । कामस्य मङ्गलार्थं गृहम् । तत्र कामो हृष्टो वसतीत्यर्थः । यद्वा कामस्य
मङ्गलघटितं हिरण्यघटितं गृहम् । 'कल्याणं मङ्गलं विद्यात्काञ्चनं च तदक्षमम्' इति
विश्वः । यद्वा अनङ्गस्य मङ्गलानामुपचयहेतूनां सौकुमार्यादीनां गृहम् । अत एवो-
त्प्रेक्षते । बालचन्द्रकलोदयात्सारैर्गृहीतैरुत्पादितमिति । अत्रोदयादिति भावेन द्रव्या-
भिधानान्नवेन्दुकलाया अवचिताः सारास्तरुत्पादितमिवेत्यर्थः । सकलजनानन्दिन-
वेन्दुकलातोऽप्यधिकमनोहरमिति भावः । यद्वा ल्यब्लोपे पञ्चमी । तेन बालेन्दुकलो-
दयं प्राप्यावचितैरित्यर्थः । यद्वा बालेन्दुकलोदयात्प्रतिपच्चन्द्रकलोदयादारभ्यावचितैः
पूर्णिमापर्यन्तमित्यर्थात् । आरभ्येत्यस्य लाभः पञ्चमीत एव । तथा च पूर्णेन्दुना
सुखसामर्थ्यं लभ्यते । क्वचित्कलोच्चयादिति पाठः । तत्रोच्चयात्समूहादित्यर्थः । यत्र
सुखे संमुखीभूते सुखानि । कर्तृणि । मिलित्वेव परं भूमानं बाहुल्यं विस्तारयन्ति
चित्ते । अनेनान्तःप्रीतिरुक्ता । इवशब्द उत्प्रेक्षायाम् । एवपाठे विस्मय एवशब्दः ।
वहिःप्रीतिमाह—नेत्रोत्सवोऽलब्धलाभाभिमानोऽनुरागं प्रस्तौति स्रवति । रतेर्द्रव-
मयीत्वात् । समाधिरलंकारः ॥९॥ मानसमौत्सुक्यातिशयमाह—मम हीति ।
मामकीनः प्रियास्मरणरूपज्ञानोत्पत्तेः संतानः परिणतिसमूहः स्मृतिरूप एव मम
चैतन्यमात्मतत्त्वं तन्मयमिव करोति । मालतीमयं करोतीत्यर्थः । कीदृशः । प्रताय-
मानो दीर्घाभवन् । अत्र हेतुः । संस्कारस्य भावनाया अतिशयितप्रबोधादुद्वेकात् ।
कीदृशस्य संस्कारस्य । सातिशयात्सादरात्स्फुटाकाराद्वा बकुलवीथ्यां पूर्वकालानुभ-
वाद्धब्धजन्मनः । प्रतायमानत्वमेवोपपादयति—तद्विसदृशैर्मालतीविलक्षणविषयैर्ज्ञा-
नान्तरैरतिरस्कृतप्रवृत्तिः । तथा चान्तरा विषयान्तरास्फुरणान्न प्रवाहतिरस्कार
इति भावः । नन्वात्मतत्त्वस्य पुष्करपलाशवन्निर्लेपतया कथं मालतीमयत्वमत
आह—अन्तरिति । अन्तःपदमिह बुद्धितत्त्वपरम् । तथा च बुद्धितत्त्वस्य या
प्रवृत्तिः सहजसिद्धो व्यापारः सा यत आत्मतत्त्वे भेदाग्रहात्प्रतिभासते तस्मात् ।
सांख्यदर्शने बुद्धेर्भोक्तृत्वात् । यद्वा अन्तवृत्तिरिति भावप्रधानम् । तथा चान्त-
वृत्तित्वादन्तरवस्थानरूपं सादृश्यमात्मबुद्ध्योस्तस्मात् । खोक्तमेव दर्शयति—
लीनेवेत्यादि । सा प्रियास्माकं चेतसि लम्बा संबद्धा । संबद्धत्वे यथासंभवं

पृ० प०

११८ ४ संप्रति प्रगल्भमानकौणपनिकरस्य म० । ५ ०द्रता ।
अस्मिन्हि० । ६ ०मेदुरचयस्त्या० ।

प्रकारानाह—लीनेव निहुतेव । यत्र यस्य संवद्धस्य न प्रत्यक्षोपलम्भस्तत्र तल्लीनमित्युच्यते । यथा पयसि लीनं लवणम् । सर्वत्रात्र लग्नत्वस्य प्रकारभेदे-
नोपमाभेदाः । पूर्वपूर्वापरितोषाद्वा । तथा हि । लीनत्वस्याप्रतिभासात्स्पष्टप्रतिभा-
सार्थमाह—प्रतिविम्बितेव । यत्र स्वच्छद्रव्याभिहतं चक्षुः परिवृत्त्य द्रव्यान्तरं
गृह्णाति तत्तत्र प्रतिविम्बितमित्युच्यते । यथा स्फटिके रक्तपुष्पम् । प्रतिच्छायाया
वस्त्वन्तरसंसर्गाधीनत्वेनासाहजिकत्वात्साहजिकलोपवर्णनायाह—लिखितेव । य-
त्प्रशिथिलावयवसंयोगाश्रयेण द्रव्येण घनद्रव्योपरि संस्थानविशेषवन्निर्मायते त-
त्तत्र लिखितमित्युच्यते । यथा पत्रे लिपिः । लिखितस्य जलाद्युपनिपातविना-
शितया न चिरस्थायित्वमतस्तदर्थमाह—उत्कीर्णरूपेव । यद्यत्र निविडद्रव्ये
तादृशेन किंचिदवयवविभागः क्रियते तत्तत्रोत्कीर्णम् । यथाटङ्कादिना शि-
लादि । अस्याप्येकभागवृत्तितया सर्ववृत्तित्वार्थमाह—प्रसुप्तेव । प्रसुप्तमर्धरोपि-
तम् । यद्यत्र द्रव्यान्तरसंसर्गं तत्तत्र प्रत्युप्तम् । यथाङ्गुलीयके मण्यादि ।
अस्यापि शक्योद्धारत्वान्निविडसंबन्धायाह—वज्रलेपघटितेव । यद्यत्र किंचिद्द-
नद्रव्याभिघातजन्यकर्मजन्यसंयोगविभागानाश्रयस्तत्तत्र वज्रलेपघटितम् । यथा
हीरकादि । तथापि लेपस्य वह्निवृत्तित्वादन्तःसंसर्गार्थमाह—अन्तर्निखातेव । य-
द्यत्र संवद्धमूर्ध्वाधःसंयोगादिना धृतं नोपलभ्यते तत्तत्र निखातमुच्यते । यथा
भूमौ मूलकादि । निखातत्वं सर्वरोपणमुत्तलमर्धरोपणमित्यनयोर्भेदः । निखात-
स्यापि निर्वन्धातिशयेन शक्योद्धारतया विवेकादिदुःशक्यत्वार्थमाह—कामस्य प-
ञ्चभिः शरैः कीलितेव । कीलितस्य प्रतिकीलनोद्धार्यतयाशक्योन्मूलनायाह—
चिन्तापरम्परासूत्रसमूहेन गाढं यथा स्यात्तथा स्यूतेव सीवनं प्रापितेव । जाल-
निविडसीवनेनानुच्छेदनीयत्वमुक्तम् । इहोपाधेयाभेदेऽप्युपाधिभेदादपौनस्त्यमि-
त्यवधेयम् । एकमेव हि वस्तु तत्तदुपाधिवैशिष्ट्याद्विबुद्धिविषयो यथा दण्डिकुण्ड-
लिलादिः । यद्वा नोऽस्माकं चेतसि सा लग्ना दृढं संवद्धा । दृढसंवद्ध एव लग्न-
पदार्थः । ‘शरो लग्नः’ इत्यादौ तथा दर्शनात् । दृढसंवद्ध एव नानाप्रकारेण स्थि-
रीक्रियते । कामवाणपञ्चकेन कीलितेव । चिन्ताप्रवाहरूपतन्तुसंतत्या स्यूतेव ।
ननु द्वयमप्यदो न युक्तम् । तथा सहान्तरस्य चैतन्यस्य संबन्धाभावात् । अतो
विषयविषयिभावप्रकारान्मतभेदेनाह—लीनेवेति । लीनत्वं तदात्मतया संबद्धत्वम् ।
विषयविषयिणोस्तदात्मरूप एव संबन्ध इति योगाचारमतमनेनोक्तम् । प्रतिबि-
म्बितेवेति सांख्यमतोपदर्शनम् । लिखितेवेति सौत्रान्तिकमतोपदर्शनम् । तत्र हि
ज्ञानेन स्वीयाकारार्पणं विषये क्रियत इति तत्तदाकारस्याभिव्यक्तिः । शिलादौ
तुरगादिवदिति लिखनसाम्यम् । उत्कीर्णरूपेति विषयाकारेण चैतन्यपरिणाम इहो
त्कीर्णरूपता । अतस्त्रिदण्डमतम् । प्रत्युप्तेवेति पूर्वरूपतिरोधानादन्यरूपाविर्भावेन

पृ० प०

११९ ३ भवत्वावोषयामि तावत् (उच्चैः) भो० । ०पूतं नि-
व्याजि० ७ ०दुत्तालवेतालमुक्ततुमु० ।

१२० ५ ०विघसैरावर्धरं क० । ८ ०शाचानाम् । एते हि० ।
९ ततपृथुरस० । १० ०दार्य विवर्णदे० ।

सुवर्णरचितभाजनादाविव तत्तद्विषयाकारतया ज्ञानविपरिणाम इति पातञ्जलमतम् ।
वज्रलेपघटितेवेति नैयायिकमतम् । तदीयतामात्ररूपो हि स्वभावभेदः प्रकाशस्य
विषयविषयिभावः । अयं च तावद्वस्तुस्थिरतया वज्रलेपघटनातो न भिद्यते ।
अन्तर्निखातेवेति विज्ञानवादिमतोपदर्शनम् । अत्र हि विज्ञानस्यान्तर्निखननात्र
बाह्यवस्तुस्थितिरिति । इहापि तथा । एते च विषयविपरिभावाविकल्पास्तच्चिन्ता-
प्रकारत्वान्माधवस्य चित्ते विपरिवर्तन्ते । एवं च चेतसा सह संबन्धः । पश्चा-
त्कीलनेन वा सीवनेन वा गाढसंबद्धतां गता भवति लग्ना । ततश्च तद्दर्शनं महा-
पुरुषानुभूतं तस्येति किमत्र चित्रमिति भावः । अत्र पञ्चभिरित्यनेन युगपत्का-
मघाणविषयत्वमात्मनो निवेदयता दुःसहदशाशालिलं सूचितम् । चेतोभुव इत्यनेन
तत्प्रभवस्य तस्य मर्मज्ञता ध्वनिता । 'यथाशक्ति यथायुक्ति यथागति यथामति ।
यथाधीति यथानीति विवेचितमिदं मया' ॥ १० ॥ माधवः । कौणपनिकायो
राक्षससमूहः । रौद्रता भीषणत्वम् ॥ पर्यन्तेत्यादि । तमः कर्तुं । चिता-
ज्योतिषामौज्ज्वल्यं परभागतो गुणोत्कर्षाधानात्प्रकटयति । व्यक्तो करोति । तमसि
संनिहिते सति तेजसां कान्त्युत्कर्षः स्फुट एवेति भावः । कीदृशं तमः । आ-
भोगात्परिपूर्णतया भीमम् । चित्तालोकमण्डलस्य पर्यन्ते निकटदेशे प्रतिरोधन-
शीलं मेदुरं स्निग्धं चयेन सङ्घेन स्यात्तं घनम् । यद्वा । पर्यन्ते यः प्रतिरोधोऽन्ध-
कारस्य प्रसरणनिवारणं तेन मेदुरो मांसलो यश्चयस्तेन घनमित्यर्थः । कटाः शवाः
पूतनाः श्मशानवासिनो राक्षसास्तत्प्रभृतयोऽन्येऽपि तत्रत्याः शुभालादयः किलकि-
लाकोलाहलैः किलकिलारूपारावैः सांराविणं परस्पराह्वानं कुर्वते । संमदाद्धर्षात् ।
उत्ताला उद्ग्राशश्चला वा । तालादुद्गता उत्तालाः । सुप्तुपेति समासः । तेनान्यो-
न्यहस्ततालवन्त इति वा । संसक्ता मिलिता आकुलास्त्वरायुक्ताः केलयः क्रीडा
येषां ते । यद्वा संसक्तत्वेनाकुला केलिर्येषां ते । संसक्त इति भावप्रधानम् । यद्वा
संसक्ता कुलेन स्वयूथेन केलिर्येषां ते । त्रिपदबहुव्रीहावुत्तरपदत्वाभावात् पुंवद्भावः ।
'सान्द्रे सिग्धे च मेदुरः' इत्यमरः । किलकिलेत्यव्यक्तशब्दः । अविभावितविशेषः श-
ब्दसमूहः कोलाहलः । संपूर्वादौतेरभिविधौ भाव इत्युण् । तदन्तात्स्वायेंऽण् । आदिशु-
द्धिः । शवानां शब्दकरणं वेतालाधिष्ठानात् । रौद्ररस इह । तल्लक्षणं भरते—'इति
रौद्रो रसो दृष्टो रौद्रैरेवाङ्गचेष्टितैः । शस्त्रप्रहारभूयिष्ठभयकम्पक्रियात्मकः' । इति
॥ ११ ॥ भो भो इत्यभिमुखीकरणरूपे संबोधने । निकेतनं गृहम् । अशस्त्रेत्यादि ।
अशस्त्रपूतं संमुखपतितस्य स्वर्गिणो मांसं शस्त्रपूतमतस्तेषामग्राह्यम् । इदमिति न

पृ० प०

१२१ १ ललदजगर० । ३ हन्त, बीभत्समेवाग्रेव० । निर्भिद्यो-
क्त्य कृ० । पृथूच्छोफभू० । ५ ष्ट पिण्डाद्य० । ६
आर्तः पर्यस्तनेत्रः० । ९ कथनपरिणमन्मेद० ।

१२२ ३ पिशाचाङ्गनानाम् । तथा हि । अन्नै० । ७
स्नेहसुराः कपा० ।

तादृशमिदम् । यद्वा अशस्त्रपूतं शस्त्रेणाच्छिन्नम् । धातूनामनेकार्थत्वात् । शस्त्रहतमां-
सस्य रणे सुलभतया तेषामस्पृहात इदमतादृशमित्यभावः । अव्याजं निष्कपटम् । यद्वा
'इष्टसिद्धिं पणीकृत्य साहसाद्यदुपार्जितम् । अशस्त्रपूतं निर्व्याजमेतन्मांसं विदुर्बुधाः॥'
इति परिभाषितमेव । 'स्त्रियश्चतुष्पदे श्रेष्ठाः पुरुषा द्विपदे तथा' इति वचनात्प्राशस्त्या-
र्थमाह—पुरुषस्याङ्गादानीयोपकल्पितम् । विक्रीयत इष्टसिद्धिमूल्येनेत्यर्थात् । विक्र-
यस्य मूल्यसापेक्षत्वात् । यद्वा विक्रीयते दीयते । धातोरनेकार्थत्वात् ॥ १२ ॥ 'उच्चैर्घुष्टं
तु घोषणा' इत्यमरः । वेतालः श्मशानदेवताकिङ्करः । 'तुमुलं रणसंकुले' इत्यमरः ।
तेषामन्योन्यस्पर्धया रणे संकुलत्वम् । अविभावितार्थत्वेनाव्यक्तत्वम् । प्रचलित
उच्चावचः । संकटो व्याप्तः । कर्णेत्यादि । उल्का ज्वाला मुखे येषां ते उल्कामुखाः
शृगालभेदाः तेषां मुखैर्नभ आकीर्यते । व्याप्यते । यद्वा उल्कामुखा एतन्नामप्रसिद्धा
एव रणवासिनो जन्तुभेदाः । कीदृशैः कर्णसमीपविदीर्णसृक्काभ्यां विकटं करालं
यद्यादानमास्यविकासस्तेन दीप्तोऽग्निर्येषु । ऊर्ध्वाधःस्थितदंष्ट्राणां कोटिभिर-
ग्रैर्विशङ्कटैः संकुलैर्विकरालैर्वा । सर्वतो धावद्भिः । विद्युत्पुञ्जतुल्यानि केशनयन-
भ्रूमश्रुजालानि यत्र तैः । पिङ्गलत्वात्केशादीनां विद्युत्तुल्यता । अत एवोल्का-
मुखः शृगालान्यो जन्तुभेद इति पक्षः साधीयान् । उल्काप्रकाशाच्छक्ष्याप्यन्य-
दालक्ष्याणि विशुष्काणि दुर्बलानि दीर्घाणि वपुषि येषां तेषाम् । एतेन दुर्बल-
त्वमुक्तम् । 'प्रान्तावोष्ठस्य सृक्णी' इत्यमरः । केशेत्यादौ पूर्वेनिपातविधेरनित्य-
त्वाद्भ्रूशब्दमपहाय केशशब्दस्य पूर्वेनिपातः । लक्ष्यशब्दो ण्यति यकारवान् ।
कर्मणि घञि तद्रहित इत्यवधेयम् । अद्भुतरसोऽयम् ॥ १३ ॥ अपि चेति ।
अपिर्जुगुप्सायाम् । चः समुच्चये । गर्हामाह—एतदित्यादि । एतत्पूतन-
चक्रं श्मशानप्रेतसमूह आलोक्यते । किं कुर्वत् । अत्याकुलतयाक्रमेण युगपत्कृतो
यो प्रासस्ततोऽर्थं भूमौ पतितमर्थं चर्वणेन मुख एव स्थितम् । तत्र भूमिपतितैर-
र्थमुक्तैर्मेनुष्यमांसविषसैरुच्छिष्टैः सर्वत्र शृकान्कोकानारण्यकुङ्कुरादीन्तुत्पुष्णत्पुष्टा-
न्कुर्वत् । अक्रमत्वं प्रतिपक्षशङ्कया । अभिलाषातिशयाद्वा । कीदृशान् । अहमह-
मिकया मांसग्रहणादीषद्वर्धरमव्यक्तशब्दं यथा स्यादेवं रुदतः । एतत्तु कुङ्कुरेषु
स्फुटमेव । कीदृशं पूतनचक्रम् । खर्जूरद्रुमदघ्ना तत्प्रमाणा जङ्घा यस्य तम् । एतेन
जङ्घानां ग्रन्थियोगित्वकर्कशत्वनीरसत्वलोमशत्वानि दर्शितानि । असिता श्यामा या
त्वक् चर्म तया नद्धाः सर्वतो विस्तीर्णा याः स्नायवो 'नहर' इति ख्यातास्ताभि-

पृ० प०

१२३ ०कथं द्रागतिप्रशान्तभी० । २ ०षिकाप्रकारै० ।
निःसत्त्वता पिशाचानाम् । ४ ०वूत्कारसंवलित० । ५
०चण्डडात्कृति० ।

१२४ १ अन्तःशीर्णकरङ्ककर्कतर० । १० देहोत्कम्पः स्व० ।

ग्रन्थिषु संधिभागेषु घनानि दृढान्यस्त्रां पञ्जराणि येषां तादृशा जरन्तो जीर्णाः कङ्काला मांसादिशून्यास्थिभागा यस्य तत् । वृकपदं शृगालाद्युपलक्षणपरम् । 'कोक ईहामृगो वृकः' इत्यमरः । यद्वा 'शालावृकाः कपिकोष्ठुश्चानः' इति नानार्थेऽमरदर्शनादेतस्यैवैकदेशो वृकशब्दः । तेन भीमभीमसेनादिवदस्यापि तावदर्थप्रतिपादकतेत्यवधेयम् । यद्वा वृको । 'घोष' इति ख्यातः । 'विघसो भोजनशेषेऽपि' इत्यमरः । 'स्याच्छरीरास्त्रि कङ्कालः' इत्यमरः ॥ १४ ॥ विहस्येति । अतिसात्त्विकेऽपि मयि भीषणत्वममी पूतनाः कुर्वन्तीत्यसंबद्धक्रियया हासः । यदाह—'असंबद्धस्तु हासः स्याद्वाग्नेपथ्यक्रियादिभिः' इति । प्रकारो वैलक्षण्यम् । ततेत्यादि । एते पूर्वोक्तादन्ये पिशाचा विस्तृतदीर्घजिह्वाभीषणमुखविवरं विदार्य व्यादाय दग्धपुराणरोहिणानामिव शुक्तिं दधति धारयन्ति । दग्धत्वेन श्यामत्वं पुराणत्वेन जीर्णत्वं दर्शितम् । रोहणो 'रोहिण' इति ख्यातस्तरुः । 'घोघरात्ति' इति ख्यातो वा । रोहितोऽपि स एव । अत एव 'रोहितः ग्रीहनाशकः' इत्यमरोऽपि । रोहणानामिति पाठे रोहन्तीति रोहणास्तरवस्तेषामित्यर्थः । ललता चलताजगरेण सर्पेण भीषणच्छिद्राणाम् । 'निष्कुहः कोटरं वा ना' इत्यमरः । तदिह कोटरेणास्यमजगरेण रसना रोहिणेन पिशाच उपमीयन्ते । भयानको रसः । यदाह—'विकृतरवसलदर्शनसंत्रासारण्यशून्यगृहगमनात् । गुरुनृपयोरपराधात्कृतश्च(?)भयानको ज्ञेयः ॥' १५ ॥ वीभत्सं घृणाकरम् । निर्भिद्येत्यादि । अयं प्रेतरङ्कः प्रेतरूपो रङ्कः क्षुधामिश्रुष्यच्छरीरोऽव्यग्रमनाकुलं यथा तथा क्रव्यं मांसमस्ति खादति । किं कृत्वा । प्रथममादौ कृत्तिं चर्म निर्भिद्य निर्भित्रीकृत्य पश्चादुत्कृत्य छित्वा उत्कृत्येति पाठे चर्मकोषाकर्षणमुत्कर्तनं तत्पुनः पुनः कृत्वेत्यर्थः । अथानन्तरं पृथुना महतोच्छोफेन भूयांसि बहूनि मांसानि जग्ध्वा भक्षयित्वा । कीदृशानि । अंसयोः स्कन्धयोः स्फिचोः कटिमांसपिण्डयोः पृष्ठे कायपश्चाद्वागे पिण्डयोर्जङ्घापाश्चात्यभागयोरादिपदात्कक्षामूलवयवेषु सुलभानि । उच्छूनत्वात्तेषाम् । उग्रपृतीन्युत्कटगन्धानि । पृथूत्सेधेति पाठे पृथुनोत्सेधेन कायेन बहुतां गतानीत्यर्थः । यद्वा उत्सेधेनोन्नत्या भूयांसीत्यर्थः । 'उत्सेधः काय उन्नतिः' इत्यमरः । कीदृशो रङ्कः । आर्तस्वरावान् । पर्यस्तमितस्ततः क्षिप्तं नेत्रं येन सः । एतदुभयं रङ्केषु प्रसिद्धमेव । 'अन्तःपर्यस्तनेत्रः' इति पाठेऽन्तर्मध्ये स्थितनेत्रः । रङ्कत्वेन कोटराक्षत्वादित्यर्थः । 'आत्तस्त्राय्वन्नेत्रः' इति पाठ आत्तानि गृहीतानि स्त्राय्वन्नेत्राणि येन सः । अत एवात्रायुत्पाटनाय प्रकटितदन्तः । दौर्बल्यप्रकर्षणा-

पृ० प०

१२५ ७ ०अम्ब सिणेहमअहिअए हदा० ।

त्प्रकटितदशनलम् । अङ्गस्थात्कोडीकृतात्करङ्कात् कपालादाकृष्येत्याक्षेपात् । अन्यथापादानानुपपत्तिः । कीदृशं कव्यम् । अस्थिषु यत्संतिष्ठति तत् । स्थपुटगतमपि निम्नोन्नतविषमस्थानगतमपीत्यर्थः । अत एव रङ्गः । 'स्त्रियां स्फिचौ कटिप्रोथौ' इत्यमरः । 'पिण्डः खण्डेऽङ्गभेदे स्यात्' इति मेदिनीकारः । 'करङ्गो मस्तकेऽपि स्यात्' इति धरणिः । अयं वीभत्सो रसः ॥१६॥ निष्ठापेत्यादि । एतेऽपि कुणपभुजः शवभक्षकाः पिशाचा वह्नीभ्यश्चिताभ्यः प्रेतकायानाकृष्य तेषामेव जङ्घानलकं जङ्घाप्रधानमस्थि निष्कुष्य विगतमांसावरणं कृत्वा मज्जधाराः पिवन्ति । मज्जास्थिमध्यस्थितस्नेहः । कीदृशीः । आरादूरत एवोदयिनीर्लम्बमानाः । द्रवमयत्वात् । यद्वा आरात्समीपे पिवन्तीति योजना । 'आरादूरसमीपयोः' इति विश्वः । चिताभूयस्त्वेनातिभीषणतोक्ता । कीदृशान् । निष्ठापेनेषत्तापेन स्विद्यन्त्यसृज्जि येषाम् । 'पद्मो—' इत्यादिसूत्रेणासृक्षवदस्यासन्नादेशेऽल्लोपे रूपम् । अस्त्र इति पाठो न युक्तः । तृतीयादावस्थीत्यादिनानङ्गविधानात् । यद्वा प्रेतकायादिति पञ्चम्यन्तः पाठः । अतोऽस्त्र इति पञ्चम्यामनङि रूपम् । चिताभ्य इति ल्यब्लोपे पञ्चमी । 'निसस्तपतौ' इत्यनभ्यावृत्तौ षत्वम् । कथनेन पाकक्रमेणाङ्गेषु परिणमज्जीर्यन्मेदो येषां तान्संसृष्टधूमानपि । कीदृशं जङ्घानलकम् । उत्पक्वमुच्छ्रनं कृत्वा पक्वमत एव संसनशीलं मांसं यस्मात् । यद्वा उत्पक्वेनोद्गतपाकेन संसि मांसं यस्मात् । उत्पक्व इति भावे क्तः । प्रचलन्तः शिथिलीभवन्त उभयतो जानूरुपर्वणो गुल्फाच्च ये सन्धयोऽस्त्रां परस्परमिलनस्थानानि तैर्निर्मुक्तम् । प्रचलमिति पाठ उभयतः पार्श्वाभ्यां प्रचलम् । अत एव सन्धिपरिमुक्तमित्यर्थः । 'कुणपः शवमस्त्रियाम्' इत्यमरः । नलकं 'नरहड' इति ख्यातम् । 'सरी' इति ख्यातं वा । वीभत्स एवात्र रसः ॥ १७ ॥ अहो इति वीभत्सशृङ्गारदर्शनेनार्थ्यम् । प्रादोषिको रात्रिप्रारम्भजः । शृङ्गारवीभत्सयोः परस्परविरोधेऽपि संस्थानसाम्यात्संभेदाभास इह प्रसाधनाच्चात्र शृङ्गारः । यदाह—'ऋतुमाल्यालंकारैः प्रियजनगान्धर्वकाव्यसेवाभिः । उपवनगमनविहारैः शृङ्गाररसोऽपि संभवति' ॥ अत एवायं श्लोकः कण्ठाभरणेऽपि रससंकराभास उदाहृत इति । अत्रैरित्यादि । एताः पिशाचस्त्रियः कान्तैः संभूय मिलित्वा कपालचषकैरस्थिस्नेहसुरामज्जमद्यानि पिवन्ति । कीदृश्यः । अत्रै रचितो मज्जलार्थं प्रतिसरो हस्तसूत्रमूर्णमयं याभिस्ताः । अवैधव्यचिह्नं मज्जलप्रतिसरो भवति । यद्वा प्रतिसरः कङ्कणम् । तदप्यवैधव्यचिह्नतया मज्जलम् । 'कङ्कणे करसूत्रे च भवेत्प्रतिसरोऽस्त्रियाम्' इति मेदिनीकारः । स्त्रीहस्त एव रक्तपद्मं तेन व्यक्तमुत्तंसं कर्णभूषणं विभ्रति याः । सहसा शीघ्रं हृत्पद्ममालाः पिनह्य परिधाय । हृत्पद्मस्य श्वेततया पुण्डरीकपदेनोपन्यासः । यदाह—'द्वादशाङ्गुलसंपूर्णं श्वेते हृदयपद्मजे' इति । मालाया मनोहरतयान्या मा गृह्णात्विति परिधाने शीघ्रता ।

पृ० प०

१२६ ६ ०निशुम्भनिर्भरन० । ९ ०रिषद्यक्तर्द्धि वः कीडि० ।

अत एव प्रीताः रक्तदर्दमकुङ्कुमवलयः । अत्र पिवन्त्यस्थीत्यादौ यतिभङ्गशङ्का न कार्या । संधिकृतपदविच्छेदे तस्यादोषत्वात् । 'रेवां द्रक्ष्यस्युपलविषमाम्' इत्यादौ तथा दर्शनात् । 'चपकं पानपात्रं स्यात्' इति हारावली । इह बीभत्समिश्रः शृङ्गाररसः ॥ १८ ॥ झटिति शीघ्रम् । विभीषिका परभयदायिनी रौद्ररूपता । तस्याः प्रकारा भेदाः । अपक्रान्तं प्रपलाय्य गतम् । निःसत्त्वा इत्यनेनात्मप्रौढिर्दर्शिता । महासांसविक्रयादपि नेष्टलाभ इति निर्वेदः । विचितो व्यासः । तमोव्यासत्वेन कथं विचितत्वज्ञानमित्यत आह—इयमिति । गुञ्जदित्यादि । इयं सरित्पुरत एवास्ति । पारेश्मशानं श्मशानपारदेशे । 'पारे मध्ये षष्ठ्या वा' इति समासः । कुञ्ज एव कुटीरोऽल्पा कुटी तत्र या कौशिकघटा पेचकसमूहः । गुञ्जन्तीनां कुञ्जकुटीरकौशिकघटानां घूत्काररूपं संवलितं ध्वनितम् । कन्दच्छृगालानां डाकृतिर्डाकृतिः शब्दविशेषः । अनयोर्द्वन्द्वः । ताभ्यां भूतः पूरितो यः प्राग्भारोऽप्रतटं तेन भीषणस्तटैर्लक्षिता । लक्षणे तृतीया । अन्तरभ्यन्तरे शीर्णाधुटिता ये करङ्गाः कपालानि तेषां कर्करो भग्नावयवः 'काकर' इति प्रसिद्धो वा कर्करो यत्र । अत एव तरतां संतरणशीलानां संरोध्यवरोधकः कूलङ्कुषः कूलविदारको यः स्रोतो निर्गमस्तेन घोरो घर्घरोऽव्यक्तरूपो रवः शब्दो यत्र सा । तरःसंरोधीति पाठे तरसा वेगेन संरोधि गमनविरोधि । कर्करेण दृढेन तरसा संरोधीत्यर्थः । 'अल्पा कुटी कुटीरः स्यात्' इत्यमरः । घटाशब्दः समूहमात्रवचनोऽपि करिघटादौ लाल्यन्तिकस्तस्य प्रयोग इत्यवधेयम् । घूत्कारडाकृती अनुकरणशब्दौ । क्वचित् फाट्कृतीति पाठः । तत्रापि फाट्कृतिरनुकरणशब्द एव । 'फेरफेरवज्जमुकाः' इत्यमरः । 'तटः प्राग्भार इत्यपि' इत्यमरः । 'कर्करो भग्नभागेऽपि दृढेऽपि खण्डितेऽपि च' इति धरणिः । तदिह करङ्गकर्करसंकुलनदीप्रवाहस्तीरं पातयति घर्घररवं च कुरुत इति स्फुटमेव ॥ १९ ॥ नेपथ्ये । हा तात इत्यत्र हायोगेऽपि न द्वितीया । हाशब्दस्य शोकवाचिन उपग्रहात् । तस्य च संबोधने प्रथमाप्रयोगात् । तदन्यार्थस्य योगे द्वितीयेति न्यासः । अङ्कुमुखे स्त्रीरत्नापहारस्य सूचितत्वात्नेपथ्ये भणनमिदम् । नाद इत्यादि । अयं तावन्नादः श्रोत्रयोः संवादं पूर्वोपलम्भाकारतामेति । कीदृशः । विकला त्रस्ता या कुररी 'हापूती' इति प्रसिद्धा पक्षिवधूस्तस्याः कूजितवत्स्निग्धः स्नेहलस्तार उच्चश्च । त्रासान्माल्यास्तारो नादः । अत एव चित्ताकर्षी प्रियत्वाच्चित्तानुकर्षकः । परिचित इव पूर्वमुपलब्ध इव । अत एव श्रोत्रसंवादितास्य । परिचयश्च शंकरगृहे वृत्तः । यदि श्रोत्रसंवादमेति कथं तर्हीवकार इत्यत आह । अन्तर्भिन्नं द्विधाभूतं संशयाकान्तं हृदयं भ्रमति दोलायते । उभयत आकर्षात् । अत्र मालतीगमनासंभवात्संवादस्य च स्फुटत्वात् । यद्वा अन्तर्भिन्नं विद्वमसंभवेनेत्यर्थात् । तथा बन्धुगतानिष्ठशङ्काकलङ्कात्प्रत्यङ्गं विह्वलति । करादीनि कम्पन्त इत्यर्थः । तस्याः कथमिहावस्थान-

पृ० प०

१२७ ४ ०निष्पीडस्फारफुल्लफणा० । ७ च्छटालन्नभी० ।

मिति भयाद्देहस्तम्भः । यदाह—‘हर्षव्याधित्रासरोपाधैः स्तम्भः संभवति । चिन्ता-
 स्तिमितत्वाद्गतिश्च स्थलति’ । कथमकस्मादेव ममेदं वृत्तमिति विमर्शमाह—
 कोऽयं प्रकारः किंनिमित्तं स्नेहमाविष्करोति । किमेतत् । सैवेयं किमन्यद्वा तत्तु-
 ल्यमित्यर्थः । संमुग्धमिति पाठे कर्णपीडां करोतीत्यर्थः । नादश्रुत्या मोहात् ॥ २० ॥
 करालेत्यादि । अयमुत्थितकरुणरसो ध्वनिः कथं वा संभाव्यत इत्यन्वयः ।
 उच्चरन्नुत्तिष्ठन् । वितर्कसंप्रधारणमाह—**नन्विति** । ननु संभावनायाम् । ईदृशा-
 संभाव्यमानजातीयानामनिष्ठानां जनवधानामिदं करालायतनं स्थानमिति संभाव्यते
 ॥ २१ ॥ वध्यचिह्नं न्यस्तालक्तकेत्यादि । **मालती** । अत्र भगवति कामन्दकि इति शे-
 षः । चिरस्य बहुकालम् । एकशुभस्थाने । एकमुखमिति पाठ एकमुखमेकवाक्यता-
 पन्नम् । **माधवः** । हन्तेति । निश्चयलाभे । **कापालिकौ** । **सावष्टम्भेत्यादि** ।
 देवि, युष्माकं क्रीडितं नृत्यं वन्दे । कीदृशम् । साटोपो यो निशुम्भो निर्दययन्त्रणं
 करणभेदस्ततः संप्रमादानमतो भूगोलस्यावनिचक्रस्य निष्पीडनेन न्यञ्चदधोगच्छत्
 कर्परं पृष्ठास्थि यस्य कूर्मस्य तस्य कम्पेनाङ्गचालनेन विगलन्ती भ्रश्यन्ती ब्रह्माण्ड-
 खण्डस्य स्थितिर्यत्र तत्तथा । अनेन भूकम्प उक्तः । तथा च नम्रीभूतभूगोले त्व-
 र्णवानामुत्सेकात्पातालतुल्यगल्लविवरे प्रक्षिप्ताः सप्तार्णवा यत्र तत् । नन्दितभैरव-
 सभं च प्रकटविभवम् । ‘उत्क्षिप्ता तु भवेत्पाणिर्निशुम्भोऽयं निगद्यते । अङ्गुल्योऽप्रा-
 श्विताः सर्वाः पादाग्रतलसंचरे ॥’ इति भरतः । ‘कटाहे च कपालेऽपि पृष्ठास्थि
 च कर्परः’ इति शाश्वतः । नाट्येश्वरीवर्णनमिदम् ॥ २२ ॥ दण्डकमाह—**प्रच-
 लितेत्यादि** । देवि, युष्माकं ताण्डवमुद्धतं नृत्यमस्माकमभीष्ट्या अशुभनाशाय
 तुष्ट्या आनन्दाय च भूयात् । अरिष्ट्या इति पाठे रिष्टिरशुभं तदभावोऽरिष्टिस्तस्यै ।
 अनेन भाव्यनिष्ठार्थसूचकदण्डोप्युक्तः । यदाह—‘आकस्मिकमसंबद्धं समर्थमिव
 यद्भवेत् । वाचामन्ते स दण्डः स्याद्भाव्यनिष्ठार्थसूचकः’ ॥ ‘रिष्टिः खड्गे नाशुभे
 स्त्री’ इति मेदिनीकारः । ‘अरिष्टे तु शुभाशुभे’ इत्यमरः । यद्वा ‘कृकारो देवमाता
 स्यात्’ इति कोशादशब्दात्संबुद्धौ गुणे च हे अः देवमातः, इष्ट्या अभीष्ट्यै भूया-
 दित्यर्थः । कीदृशम् । प्रचलितगजासुरचर्मपर्यन्तेप्लूतमतां नखानामाघातैर्भिन्नात्स्फु-
 टिताद्देवीमस्तकस्यचन्द्राक्षरदमृतस्य श्रयोतेनाल्लवेन जीवन्तीभिः कपालावलिभिर्मु-
 ण्डमालाभिर्मुक्तैश्चण्डाट्टहासैरत्युच्चहसनेन सतां बहुभूतगणानां प्रवृत्ता स्तुतिर्यत्र ।
 यद्वा भूतगणैः प्रवृत्ता प्रवर्तिता स्तुतिर्यत्र तत् । अन्तर्भावित्यर्थः । यद्वा प्रचलितः
 करिचर्मरूपोऽवधिर्यत्र तत् । पश्चात्कर्मधारयः । तथा ताण्डवाडम्बरायासेन श्व-
 सतां श्यामसर्पाणां कायैर्यै केयूराकारग्रन्थयस्तेषु निष्पीडनेनोत्फाल उद्धतमुखवि-
 कासस्तरलो वा फुल्लन्विस्तारिताङ्गचयः फणापीठः । विस्तारितया पीठेन रूप-
 कम् । ततो निर्गतविषाग्रेरुज्जम्भणेनाधिक्येनोद्गमरः केलिसंमस्तु रसातिशयो भ-
 यंकरो वा विषमो वा व्यस्त इतस्ततो गामी विस्तारो दीर्घो यो दोःखण्डः समूहस्तेन

पृ० प०

१२८ १ प्रमादः । ३ रम्भकयो० । ९ ०हा दइअ माह० ।

१२९ २ (शब्दमुद्यम्य ।) यदस्तु तदस्तु व्यापादयामि । चा० ।

१० ०त्यक्त्वा शङ्कां प्रलापनिरर्गलं ।

पर्यासितः क्षिप्तः पर्वतो यत्र तत् । देव्या अनेकबाहुशालितया दोःखण्ड इत्यु-
क्तम् । 'अञ्जादिकदम्बे खण्डमस्त्रियाम्' इत्यमरः । तथा ज्वलतानलेन पिङ्गलं
यन्नेत्रं ललाटलोचनं तस्य च्छटा ज्वाला निर्गमप्रसरस्तस्य साटेन विस्तारेण भीमं
यदुत्तमाङ्गं शिरस्तस्य भ्रमिर्मण्डलाकारेण भ्रमणं तथा प्रस्तुता प्रारब्धा लातचक्र-
क्रिया वह्निप्रज्वलितार्धकाष्ठविशेषकर्म तथा स्यूता इवैकत्र प्रतिवद्धा इव दिग्भागा
यत्र तत् । तथातिमहत्खट्वाङ्गाप्रध्वजोत्कम्पाद्विक्षिप्त इतस्ततस्तारागणो यत्र तत् ।
तथा हृष्टकटपूतनोद्भटवेतालानां तालेन कलकलेन स्फुटत्कर्णात् एव संध्रान्ता
त्रसन्ती सत्तरा वा गौरी तस्या निविडालिङ्गनेन हृद्यचित्तं त्र्यम्बकं शिवमल्यर्थमा-
नन्दयति । आभीक्ष्ण्ये णिनिः । 'साटो निकुञ्जे विस्तारे' इति विश्वः । 'शृङ्गमग्रे-
ऽपि कीर्तितम्' इति शाश्वतः ॥ २३ ॥ माधवः । धिक्प्रमाद इत्यत्र वर्तत
इति क्रियाध्याहारः । तत् 'उपपदविभक्तेः कारकविभक्तिर्वलीयसी' इति धिगयोगे
द्वितीयां वाधित्वा प्रथमेलवधेयम् । न्यस्तेत्यादि । सेयं भूरिवसोः सुता यस्याः
कृते मयैवं दुःखमनुभूयते पाखण्डचाण्डालयोगोचरं संमुखं गता । पाखण्डेषु चा-
ण्डालोऽसौ । तद्दर्शनविरुद्धक्रियाकारित्वात् । यदाह—'न भुञ्जीतार्कपत्रेषु स्त्रीवालं
नैव घातयेत्' । यद्वा । पाखण्डौ च तौ चाण्डालौ च । निषिद्धक्रियत्वात् ।
यदाह—'अवध्यास्तु समाख्याताः सर्वयोनिगताः स्त्रियः' । चाण्डालत्वादेव पापा-
रम्भवतोर्मारणप्रवृत्तयोः । न्यस्ते अलक्तकरक्ते माल्यवसने यस्यां सा । एतद्वध्य-
चिह्नम् । यथा मृगी वृकयोः संमुखं गता तथेयं भीरुः मृगीत्यनेन भयचलनेत्र-
तोक्ता । वसोर्देवताभेदस्य । एतेनास्य सुखित्वमुक्तम् । मृलयोर्यमस्य मुखे वर्तते ।
अत एव हाशब्दः परिदेविते स्त्रीरत्नमपि बध्यत इति । निन्दायां धिगिति । वि-
षादे कष्टम् । कोपेऽनिष्टम् । अस्ता नष्टा करुणा दया यत्र । एतादृशो विधेरा-
रम्भः कोऽयम् । निन्दितोऽयम् । कीदृग्व । 'किं वितर्के परिप्रश्ने क्षेपेनिन्दा-
प्रकारयोः' इति विश्वः । करुणोऽयं रसः । 'इष्टवधदर्शनाद्वा करुणरसो नाम सं-
भवति' । इति भरतः । 'चाण्डालोऽपि च चाण्डालः' इति शब्दभेदः । 'पुष्प-
पुष्पस्रजौ माल्यम्' इत्यमरः ॥ २४ ॥ त्वं भद्रेत्यादि । प्रहर्षिणीच्छन्दसा श्लो-
कार्धम् । चासुण्डे भगवतीत्याद्यग्रिमार्धम् । हे भद्रे, यस्त्व दयितो बलभत्वेनेष्टस्तं
स्मर । गुरुत्वात्स्मरणमस्य । यदाह—'पतिरेको गुरुः स्त्रीणाम्' इति । यद्वा महु-
पहरणीयत्वेन स इह जन्मनि ते बलभो न भूत एव । अतो जन्मान्तरेऽपि त-
ल्लाभाय तं स्मर । यदाह—'यं यं वापि स्मरन्भावं त्यजत्यन्ते कलेवरम् । तं
तमेवैति कौन्तेय सदा तद्भावभाविनः ॥' इति । कृतान्तो यमः । मालती ।

पृ० प०

१२९ १ ०कथं वर्तताम् ।

स्मरणमाह—यस्येत्यत्र 'अधीगर्थ' इति कर्मणि षष्ठी । यस्य गुणमिति वा । अन्तकाले माधवस्मरणं मुक्तिहेतुरिति कदाक्षितम् । **कपालकुण्डला** । हन्त खेदे । काम-न्दकीमित्रपुत्रत्वान्ममापि माधवस्तादृश एव । तदनुरक्ता चेयं कथं वध्येति खेद इति भावः । अत एव तपस्विन्यनुकम्प्या । **अघोरघण्टः** । उद्दिष्टां वाचा प्रति-ज्ञाताम् । उपनिहितामुपढौकिताम् ॥ २५ ॥ **माधवः** । कफोणेरधोभागो मणि-बन्धपर्यन्तः प्रकोष्ठः । विक्षिप्यापसार्य । खड्गहस्तत्वेन बाहुमध्येऽपसारणं जातिः । प्रतिहतो निराकृतः अपसद निन्दित । **मरणेत्यादि** । सोऽयं तव मित्रं पुग्त एव वर्तत इत्याक्षेपात् । यो वकुलवीथ्यादिषु सानुरागदर्शनप्रसन्नया लया स्वीकृतः । मरणसमय इत्यनेनानुराग उक्तः । यदाह—'साहसानुरक्तं हि त्रियो भजन्ते' इति । तत्र मुक्ताशङ्को निर्भयः । पाखण्डादिति भावः । अत एव प्रतापेन निरर्गलोऽनभिभाव्यः । प्रलापेति पाठे हा नाथ, माधवेत्यादिमालतीप्रला-पेन निरर्गल उच्छृङ्खल इत्यर्थः । त्यक्त्वा शङ्कामिति पाठे शङ्कां भयं लज्जादिकं वा त्यक्त्वा प्रतापनिराकुलो वा प्रतापनिरङ्कुशो वेत्यर्थः । यद्वा शङ्कां त्यक्त्वा यं प्रति लया प्रकटितो निजस्नेहः सोऽयमित्यर्थः । यद्वा अयं कीदृशः । प्रकाशितात्मस्नेहः । मरणसमये रक्षणादिति भावः । हे सुतनु, अत उद्भूतं कम्पं त्यज । असौ पापः संप्रत्येव पाप्मनो निषिद्धाचरणस्य फलं मरणरूपमुग्रं तीव्रमनुभविष्यति । संप्रतीत्यनेन प्रकृतोपयुक्तं निजाप्तत्वं पौरुषं च ध्वनितम् । कीदृशस्य । प्रतीपो विपरीतो वि-पाको विरुद्धपरिणतिर्यत्र तस्य । अनुभवतीत्यत्र 'वर्तमानसामीप्ये वर्तमानवद्वा' इति भविष्यति लट् । शृङ्गारवीरसंभेदोऽत्र ॥ २६ ॥ **अघोरघण्टः** । अन्तरायो विघ्नः । **कपालकुण्डला** । भूमिः स्थानम् । **मालती** । त्रासातिशयाच्चिरान्नि-श्वासः । अत्रोपरि सौधोपरि । अलिन्द 'ओट' इति प्रसिद्धे । **यूयमिति** । अ-हमंबला सुप्ता चान्येनानीता यूयं धीराधीरा विबुद्धा अपीदानीमिह किमर्थमागता इत्यर्थः । **त्वदित्यादि** । हे भीरु, महामांसविक्रयाय श्मशाने भ्रमंस्तव कन्दि-तान्याकर्ण्यगतोऽस्मि । महामांसविक्रयफलमाह—त्वदिति । त्वद्विवाहेन धन्यजन्मा पुण्यजन्माहं भवामीत्यभिनिवेशेनातिथत्वेनावेशेन वा कदर्थ्यमानः पीड्यमानः । अतस्त्वां विना न मे जीवनमिति संभाव्यमानफलतया मांसविक्रये प्रवृत्तोऽस्मीति भावः । त्वत्पादपङ्कजेति पाठे प्रेयसीचरणग्रहणस्य मान एव कर्तव्यतया मानप्र-सादनमेवोत्तरोत्तरं चरितेलाशंसितवान् । अत एव सलज्जमित्युक्तमिति भावः । 'धन्यः पुण्यवति स्मृतः' इति विश्वः । कुतिसतोऽर्थः कदर्थः । भीरु इत्यनेन रोद-नोपपत्तिरुक्ता । तदिह त्वन्निमित्तमहं साहसी त्वं पुनः कीदृशीति न जान इति तात्पर्यम् ॥ २७ ॥ **मालती** । अत एव हर्षविस्मयवशादाह मालती—**कथमित्यादि** । परिभ्रमणमितस्ततो गमनम् । आत्मनिरपेक्षः स्मशानभ्रमणेन । **माधवः** । विसयेऽहो नु खलु भोः काकतालीयमचिन्तितोपनतम् । यथा

पृ० प०

१३३ ५ छिन्नस्कन्ध० ।

काकागमनतालपतनयोरेकदा संभवो दैवाधीनस्तथेदमपीत्यर्थः । राहोरित्यादि ।
 दैवाद्विधिवशादासाद्य प्राप्य । अर्थात्प्रियाम् । अस्य दस्योश्चौरस्य खड्गपातविषया-
 त्प्रेयसीमाकर्षतो मम चेतः कथं वर्तताम् । नवनवरसोदयात्तत्र जान इत्यर्थः ।
 कामिव । राहोराननचरीमिन्दुकलामिव । कृपाणपातविषयामिति पाठे खड्गप-
 तनस्य विषय आश्रयो यत्र तामेतादृशीं प्रेयसीं प्राप्य कथं मम चेतो वर्ततामिति
 योजना । यद्वा अस्य कीदृशस्य । आच्छिन्दतो द्विधाकर्तुमुद्यतस्य । प्रियामि-
 त्यर्थात् । ततो जीवनाभाव एवास्या इति भावः । चोरिकयापहरणेन दस्युलम् ।
 तदिह प्रथमार्धेन हेतुरुक्तः । द्वितीयेन फलमाह—आतङ्काच्चित्तचमत्काराद्विकलं
 नत्वस्य निसर्गसात्त्विकस्य भयमिति यद्यपि तथापि प्रियप्राप्त्या जीवनसव्यपेक्षतया
 भयमुचितमेव । पूर्वं तु जीवननिरपेक्षतया निर्भयत्वमित्यातङ्को भयमेव । राहो-
 रित्युपमानं भयहेतुः । चन्द्रकलोपमया जगन्नेत्रोत्सवकरीं व्यसनमुपगतेति कर्-
 णया द्रवीभूतम् । दैवादासाद्येति विस्मयाद्विचलितम् । दस्योरित्यनेन मालतीमयं
 हन्तुमुद्यतश्चौर इति कोपेन दीप्तम् । आच्छिन्दतः प्रेयसीमिति प्रियाजीवननि-
 र्वाहेण हर्षेण प्रसन्नम् ॥ २८ ॥ अघोरघण्टः । ब्राह्मणेति सिद्ध्यनुगुणशुचिलार्थं
 यज्ञोपवीतधारणात् । डिम्भो वालकः । ब्राह्मणकपालभोजिनो मम ब्राह्मणवधेऽपि
 न दोष इत्युक्तमनेनेत्यपि भावः ॥ व्याघ्रेत्यादि । हे पाप, मालत्युपहारकृत्य-
 परस्य मे गोचरं समीपं यत्प्राप्तोऽसि । अत एव विघ्नकारितया पापेति । कीदृशस्य
 मे । व्याघ्रगृहीतहरिणीकृपयाकुलो यो मृगस्तत्र्यायेन मृगीमनुसरन्व्याघ्रसंनिधौ
 पतन्मृगस्तस्य वध्यो भवत्येवं हिंसारुचेः । एनां न रक्षसि त्वं तु प्रियस इति भा-
 वमाश्रित्य । पाठान्तरं हिंसारुचे इति संबोधनं वा । सोऽहं भवतैव प्रागग्रे भूत-
 जननीं जगन्मातरं चण्डिकामृधोपि प्रीणयामि । ‘कधु वृद्धौ’ इति स्वादिरपीति
 धातुप्रदीपः । कीदृशेन खड्गाहत्या व्यस्तस्कन्धदिछन्नग्रीवः अत एव कबन्धस्तस्य
 रन्ध्राद्बुधिरप्राग्भारं श्रोतनं समूहं वा निःस्यन्दितुं शीलं यस्य तेन । रुचेरिति
 पञ्चम्यन्तपाठे रुचेर्हेतोर्मे गोचरं प्राप्तोऽसीत्यर्थः । पापस्थाने प्रायःपाठे समस्तमेव
 पदम् । ‘केतनं कृये केतावुपनिमन्त्रणे’ इत्यमरः । ‘गोचरस्तु समीपे स्यात्’ इति
 धरणिः । यत एव छिन्नग्रीवोऽत एव कबन्ध इति हेतुहेतुमद्भावेनोक्तिपोष एव ।
 वीररसोऽयम् ॥ २९ ॥ मारणेऽपराधमाह—असारमित्यादि । हे पाखण्ड,
 जगदसारं सारशून्यं विधातुं कर्तुं कथं व्यवसितः कृतप्रारम्भोऽसि । ‘अशक्यानि
 दुरन्तानि समव्ययफलानि च । असलानि च कार्याणि नारभेत विचक्षणः ।’
 इति न श्रुतं त्वया । तथा च संसारसारभूतेयमेव । अनया विनासार एव स इति ।
 यदाह—‘सारं तु महिलारत्नं संसार इति निश्चयः ।’ इति । ‘जातौ जातौ यदु-
 त्कृष्टं तद्धि रत्नं प्रचक्षते ।’ इति । तत्सर्वमाकृष्येयं निर्मिता । अतो रत्नमि-
 यम् । मनोहरत्वदीप्तिमत्त्वतरलत्वादिनेयं वा रत्नम् । अत एव तदभावात्प्रमु-

पृ० प०

१३६ १ ० नन्वयं भवसि । ३ ० अणश्च संसारादौ ।

पितरत्नं त्रिभुवनं कर्तुं व्यवसितोऽसि । तदेतत्सर्वविषयं चौर्यं दुरन्तमिति भावः ।
 इयमतिकान्त्या जगदुद्योतयतीत्यालोकभूता । एतदभावान्निरालोकं तमः प्रविष्टं
 लोकं जने कर्तुं व्यवसितोऽसि । अत एवोत्कृष्टं प्रति लोकोक्तिस्तेन विनान्धका-
 रस्तत्सत्त्व उद्योत इति । बान्धवजनानामेतत्सखीनामियं जीवनहेतुः । अत एतन्ना-
 शान्मरणशरणं सखीजनं विधातुं व्यवसितोऽसि । अन्यस्त्रीनाशे तत्सख्यो दुः-
 खिताः । एतन्नाशे तु म्रियन्त एवेति भावः । अत्रासारं संसारमित्यादिना नायि-
 कागतरामणीयकातिशयवर्णनमुपक्रम्य मरणशरणमित्यादिस्नेहविषयताप्रतिपादना-
 नेकवाक्यतयैकरसनिर्वाह इत्यदेश्यम् । मात्रादिवन्धुव्यतिरेक्तोदासीनवान्धवसंग्र-
 हपदाजनशब्दात्स्वस्यैव माधवस्तथा विपत्तिं सूचयतीत्यदोषात्, तदीयनानागुण-
 चिन्तनादेव मरणशरणता ममेल्यारब्धनिर्वाहाच्च । कन्दर्पश्चैतया मोहनास्त्रेण दर्पं
 करोति । एतदभावाददर्पं कन्दर्पम् । जननयनस्यैतद्दर्शनमेव फलम् । अत एत-
 न्नाशात्तदफलं जगदनयालंकृतमेव । एतदभावाज्जीर्णारण्यतुल्यं तदिति । अत्र
 प्रियाप्रशंसया शृङ्गारो बन्धुमरणात्करुणा पाखण्डाक्षेपाद्वीरः कथमित्यद्भुतमिति
 नाना रसाः ॥ ३० ॥ पुनरपि दोषमुद्राव्य दण्डं चिकीर्षुराह—**प्रणयीत्यादि** ।
 हे पाप, तव शिरस्येष भुज आकस्मिकयमदण्ड इव पततु । आकस्मिकत्वेनाप्र-
 तिक्रियत्वमुक्तम् । कीदृशस्य । तत्र वपुषि वधाय शस्त्रमुत्तोलयतः । अत्र भुजप-
 देन बाहुव्यापारमात्रेणैव हन्तव्योऽसीति शौर्यातिशय उक्तः । यद्वपुः सुकुमारशि-
 रीषपुष्पाघातैरपि ताम्यति खिद्यति । कीदृशैः । सप्रश्रयसखीसविलासपरिहासरस-
 प्राप्तैः । अत्रापि शृङ्गारवीरकारुण्यसंभेदः ॥ ३१ ॥ **मालती** । अत्र त्वज्जीवने
 मम जीवनमपि सफलम् । अन्यथा तु मरणमेव वरमिति भावः । **कपालकु-**
ण्डला । मालतीव कपालकुण्डलापि स्वनाथमाह—**भगवन्निति** । अवष्टम्भा-
 र्थमप्रमत्त इति । द्वयोर्भयं ज्ञात्वोभावादतुः—**धैर्यमित्यादि** । हे भीरु, त्वं
 हृदये धैर्यं कुरु । एष पापो हतः । अस्य वधे कुतः संशय इति वृथा भयं त
 इति भावः । अत्र युक्तिमाह—सारङ्गेण मृगेण सह युद्धविधाने हरेः सिंहस्य
 प्रमादोऽनवधानता किं वा केनचित्कदाप्यनुभूतः । कीदृशस्य । इभकुम्भरूपं
 यत्कूटमुच्चप्रदेशस्तत्कुट्टनशीलं हस्त एव वज्रं यस्य । यद्वा हरेरिन्द्रस्य हस्तिना सह
 युद्धे नास्ति प्रमादः । कीदृशस्य । हस्तिकुम्भवत्पीवरशृङ्गकुट्टाकं पाणिस्थकुलिशं
 यस्य । कुम्भकूटपाणिकुलिशपदे शाकपार्थिवादिः । ‘सारङ्गः पुंसि हरिणे चातके
 च मतङ्गजे’ इति मेदिनीकारः । वीरो रस इह ॥ ३२ ॥ **मालती** गृहकथाकथ-
 नायाह—**भो भो** इति । अप्रतिहतेति सत्यवचनेत्यर्थः । एतेनाघोरघण्टकृतो
 मालत्यपहार इति कामन्दकीवचनं सत्यम् । मालतीमाधवयोश्च विवाहः सत्य इति
 पष्ठाङ्गावतार इति सूचितम् । पर्यवष्टम्भनं सर्वतो वेष्टनम् । **नेत्यादि** । एतत्कर्म
 मालत्यपहरणात्मकं भीषणं सिंहकौशलहरणात् । अद्भुतं बहुरक्षकरक्षिताया अपि

पृ० प०

- १३७ २ ०षिणः सैनिकाः इय० । ३ ०प्रज्ञागतिर्भग० । ०म-
न्दकी वः समा० । ५ ०घण्टादन्यस्य कर्मैतद्भीषणाद्भु-
तम् । १० ०वान्धवसमाजसुस्थितां मालतीं विधाय० ।
१४ ०व्यतिकररणत्कार० १५ । ०वेगव्युपशमः ।
१३८ १ ०पिशितपिण्डेषु विलस—० ।

इति स्मशानवर्णनं नाम पञ्चमोऽङ्कः ।

हरणात् ॥ ३३ ॥ कपालकुण्डला । स्त्रीत्वाद्भयेन पलायनेच्छुराह—भगव-
न्निति । अघोरघण्टः । संप्रामादपसरणस्याधर्महेतुतया सात्त्विकतया चाह—
संप्रतीति । पौरुषं पुरुषस्य व्यापारस्तेजो वा । ‘पौरुषं पुरुषस्योक्तं भावे क-
र्मणि तेजसि’ इति विश्वः । मालती । मालती तत्रावेगातिशयादाह—हा तात,
हा भगवति, इति । माधवः । मालतीरक्षार्थं कापालिको मया हत इत्यमाल्यो
जानात्वित्याशयेन मालतीं च कातरां वीक्ष्याह—भवत्विति । वान्धवेत्यादिना
भाविकार्योपयोग उक्तः । अन्यतः कापालिकादन्यदेशं स्वसंमुखमिति यावत् ।
माधवाघोरघण्टौ द्वावप्येकश्लोकेन प्रहारव्यापारमाहनुः—कठोरेत्यादि । हे
पाप, ममासिः खङ्गस्तव प्रत्यङ्गं लवशः खण्डं खण्डं सपदीदानीमेव विक्षिपतु ।
कर्दमेध्विव मांसपिण्डेषु निरातङ्को यथारुचि विचरन्सन् । कीदृशः कठिना-
स्थिग्रन्थिघटनेन यो रणत्कारो व्यक्तध्वनिस्तेन मुखरः सशब्दः । कठिनस्नायु-
च्छेदेषु मुहूर्तं कृतवेगोपरमश्च ॥ ३४ ॥

कतीह पञ्चमाङ्गके स्फुरन्ति नोद्भटा रसाः ।

मदीयबुद्धिरल्पिका क वेद तानशेषतः ॥

प्रासोष्ट्र यं रत्नधरोऽतिभव्योऽतिभव्यरूपा दमयन्तिकापि ।

जगद्धरं तत्कृतटिप्पणेऽङ्कोऽगमन्मनोहारिणि पञ्चमोऽयम् ॥

इति पञ्चमोऽङ्कः ।

पृ० प०

१३९ २ ०निमित्तं व्यापादितास० । ५ ०कोपस्य विजृम्भितम् ।

१४० ४ ०मङ्गलाय गन्तव्यमित्यादिशन्ति भगवतीनिदेशवर्ति-
नोऽमात्यदाराः । अन्य० १० ०वरद्विदेण समअरन्देण
णाह माहवेण । जहा जाणीहि दाव जत्ताहिमुहं पउत्ता
मालदी ण व त्ति । ता जाव० ।

संप्रति पूर्वाङ्कवृत्तगुरुवधवर्तमानाङ्कभाविमालतीविवाहभविष्यदङ्कमालतीहरणा-
न्याह—तत इत्यादि । आः पीडायां कोपे च । ‘आस्तु स्यात्कोपपीडयोः’
इत्यमरः । स्त्रीनिमित्तं कापालिकवधेन पापेति । इहानुभविष्यसीत्यनेन क्रमरूपो
गर्भसंधिरुक्तः । यदाह—‘भाविनोऽर्थस्य यज्ज्ञानं क्रमः स परिकीर्तितः’ दुरात्मन्
कामोपहृतात्मन् । विजृम्भितं मालत्यपहरणेनेति भावः । तदेवाह—शान्तिरि-
त्यादि । तस्य भुजङ्गशत्रोः सर्पहिंसकस्य गरुडस्य वा कुतः शान्तिनिवृत्तिरुपशमो
वा । अपि तु नैव । यस्मिन्नत्यक्तकोपा तिग्मदन्ताग्रा विषोद्गारेण दुःसहा सर्पस-
दैव दंशाय जागर्ति । एवकारेण मुहूर्तमात्रमपि न स्वस्थेत्याशयः । अनुशयो गा-
ढरोषः । गरुडपक्षे तादृशी दंशार्थं जागर्ति । तस्यातिबलत्वान्न तत्करोतीति युक्त-
मेव ॥ १ ॥ नेपथ्ये ॥ अधुना विवाहमङ्गलकृत्यं दर्शयति—भो राजान इ-
त्यादि । जन्या वरस्य स्निग्धास्तेषां यात्रायाः प्रवेशो वधूगृहप्राप्तिः प्रत्यासन्नः
समीपवर्त्यत एवात्यर्थं त्वरयति । ततो भो राजानः, क्षत्रियाः, विवाहकृत्येषु चर-
मवयसां वृद्धानामाज्ञया संचरध्वं प्रवर्तध्वम् । विवाहारम्भे वृद्धोपदिष्टमेव कर्मकारैः
क्रियते । इह तु प्रभुतातिशयात्राया एव कर्मकारा इति दर्शितम् । भूमिदेवाः ब्राह्मणाः
कर्णमनोहरं यथा तथा पठन्तु । वैवाहिकमङ्गलवेदानित्यर्थात् । यद्वा यद्वेदस्वरूपं
श्रवणसुभगं मङ्गलत्वात्तत्पठन्वित्यर्थः । पुरन्ध्रीर्लक्ष्मीकृत्याह—नानारचनानां मङ्ग-
लादीनां समूहैः करणैश्चित्रमद्भुतं यथा तथा चेष्ट्यताम् । भावे तद् । यद्वा चित्रं
नानाकर्म । केचिन्मङ्गलगीतं केचिद्वाद्यं केचिन्नृत्यं कुर्वन्वित्यर्थः । मङ्गलेभ्यो
मङ्गलं कर्तुम् । ‘क्रियार्थोपपदस्य’ इति चतुर्थी । तादर्थ्ये वा संचरध्वमिति ‘समस्त-
तीयायुक्तात्’ इति तद् । ‘वरस्निग्धेऽपि जन्ये स्यात्’ इति मेदिनीकारः । एतेन
चोरिकाविवाहमङ्गलमपि ध्वनिनोक्तम् ॥ २ ॥ संवन्धिनो वरस्य भ्रात्रादयः ।
भ्रात्रादीनां नन्दने वृद्धेऽसंभवादिति । परापतन्त्यायान्ति । अविघ्नेति माधवविवा-
हायेति भावः । नन्दनविवाहस्य विघ्नवत्त्वात् । निदेश आज्ञा । अमात्यो भूरिवसुः ।
दाराः स्त्रियः । अनुगमनं तत्र नियुक्त आनुयात्रिको मालत्यनुगामी । कपालकु-
ण्डला । कामन्दकीनामश्रवणभीता निष्क्रमणार्थमाह—भवत्विति । परिक-
र्मेतिकर्तव्यता । अपक्रम्येति । मङ्गलवेशतयान्येनापि संभावितनिःसारणा-
यत इति भावः । माधवापकारमित्यनेनाष्टमाङ्कं सूचयन्ती विघ्नमुद्योतयति । अभि-

पृ० प०

१४१ ३ प्रथमावलोकदिवसादार० । ७ ०वत्याः सुमेधसो नी-
तिर्वि० । ८ ०खु जत्ताहिमुहं मा० । १० ०पि नाम स० ।

१४२ २ अन्तरग्रहणश० ।

निविष्टा वद्धकक्षा ॥ 'भो राजानः' इत्यादौ श्लेषेण चोरिकाविवाहस्याप्यभिधानाज्-
न्यपदेन माधवपरिजनतया कलहंसस्यापि वचनात्तत्प्रवेशमाह—प्रविश्येति ।
गर्भगृहवर्तित्वेन माधवस्य गुप्तत्वम् । माधवः । राजविरुद्धचोरिकाविवाहस्य दुष्क-
रतया कामन्दकीप्रतिज्ञासत्यत्वेन च संदेहवानाह—मालत्या इत्यादि । ममास्य
विप्रलम्भजक्लेशस्य सर्वथोभयप्रकारेण निश्चितमद्यान्तः समाप्तिः । कीदृशस्य मृगदृशो
मालत्याः प्रचुरप्रेम्णा यानि विचेष्टितानि तैः परां कोटिं प्रकर्षकाष्ठां प्रापितस्य ।
आद्यदर्शनदिनादाराभ्य विस्तारं गतैः । तत्र प्रथमे वकुलवीथिचेष्टाभिर्द्वितीये मा-
धवचित्रावलोकनादिना, तृतीये स्वप्नोपभोगवर्णनादिना, चतुर्थे मोहनाशककरस्पर्शा-
दिना, पञ्चमे भयकम्पिताङ्गालिङ्गनादिना विस्तार इति भावः । पर्यवसानमाह—
भगवतीनीतिः कामन्दकीनिसृष्टार्थदूतीकल्पः कल्याणं शुभं मालतीविवाहलक्षणं वा
करोतु विपर्येतु विफला वा भवतु । तथाच विवाहे सति । शृङ्गारसंभोगलाभेन
कामायासशान्तिः । विपर्यये मरणादिति भावः ॥ ३ ॥ मकरन्दः । सुमेधसः
सुबुद्धेः । विपर्येष्यति विपर्ययमेष्यति ॥ कलहंसः । अत्र यात्रा गम-
नम् । तस्य मुखमारम्भम् ॥ माधवः । तद्वाक्यस्याश्वासपरत्वं तर्कय-
न्नाह—अपीति । अपि नामेति संभावनायाम् ॥ अस्माकमित्यादि ।
वातविस्तारिमेधसमूहशब्दितुल्यो गम्भीरमङ्गलार्थमुरजसहस्रजन्मा शब्द एकपद
एकस्मिन्क्षणेऽस्माकं शब्दान्तरग्रहणसामर्थ्यं निराकरोति । वाद्यरवेणान्यशब्दो
न श्रूयत इत्यर्थः । सहस्रग्रहणमनेकोपलक्षणम् । सहस्रपत्रवत् ॥ ४ ॥ कल-
हंसः । माधवोत्साहार्थमाह—नाथेति । अत्र उत्पतित उड्डीनः । विभ्रमो
विलासो विशिष्टभ्रमणं वा । अभिरामस्तुल्यः । उद्वेलनकम्पमानः । कदलिका
पताका । तरङ्गितं तरङ्गयुक्तम् । उत्तानमगभीरम् । गगनमेव सरः । उद्वण्डमुद्व-
तदण्डम् । आतपत्रं छत्रम् । मङ्गलातपत्रमिति पाठे विवाहे शुक्लच्छत्रस्य प्रशस्त-
तया मङ्गलपदेन श्वेतत्वमुक्तम् । एताः करिष्यश्च दृश्यन्त इत्यन्वयः । चकारो-
ऽत्राध्याहर्तव्यः । चर्वितं भक्षितम् । व्यतिकरः संघट्टः । स्खलितं भङ्गितम् । मङ्ग-
लोद्गीतं मङ्गलरूपमुच्चैर्गानम् । विडम्बितं सदृशीकृतम् । विच्छेदः खण्डः । वि-
च्छुरितं व्याप्तम् । झणझणारूपो झङ्कारशब्दः । प्रेङ्खदित्यादि । तरणिकिर-
णसंपर्कादूर्ध्वमुखैर्मणिदीप्तिसङ्घैर्विवर्तिभिरितस्ततो गतैः प्रान्तेषु निकटेषु पर्यावृत्ता
व्याप्ता इव दिशो व्यक्तेन्द्रचापा इव भवन्ति । कीदृशैः । प्रेङ्खन्त इतस्ततश्चल-
न्तो भूरीणां सुवर्णानां मयूखाः किरणा यत्र तादृशो मेचकः क्षिग्धश्च यो येषु तैः ।
मयूरमेचकनिभैरिति पाठे प्रेङ्खन्त्यन्यो बहुमयूरस्तस्य मेचकाच्चन्द्रकानिरतिशया

पृ० प०

१४२ १० ०चापखण्डवि० । ११ ०किणीजालरणि० ।

१४३ ३ ०रिमयूखमे० । ८ ०कलहौ अवत्तविचित्त० ।

१४४ १ ०मणहरा प्पण्डुर० । द्वेहसोहा पढमुगअचन्दे०

१४५ ३ ०दपत्योपयमने । ४ ०शिवदायी च भ० ।

भा येषां तैः । 'मेचकश्चन्द्रके त्रिगधे श्यामलेऽति च दृश्यते' इति विश्वः । 'भूरी क्लीवं सुवर्णे च प्राज्ये स्याद्वाच्यलिङ्गकम्' इति मेदिनीकारः । उन्मेघ्युद्गीनो यश्चापः पक्षिभेदस्तस्य च्छदच्छायया पक्षकान्त्या संवलितैरिव मिलितैः । कीदृश्यः । उद्गत-चित्रस्य चीनदेशभववत्तस्य प्रस्तारेण शय्यया प्रसारेण वा च्छन्ना इव । 'प्रस्तार-स्तानितं शय्या' इति हारावली । मणय इहाभरणस्थरत्नानि ॥ ५ ॥ कलहंसः । अत्रावर्जिता तिर्यक्त्वक्ता । कनकं हिरण्यम् । कलधौतं रजतम् । 'कलधौतं हेमरौप्ययोः' इति विश्वः । पङ्केन लेपेन । वेत्रलता वेत्रदण्डिका । परिक्षिप्ता रचिता । मण्डल इति । अस्मान्मण्डलाकेनापि न वहिर्गन्तव्यमिति भावः । दूरत एव मालत्या इत्यर्थात् । पृथुसिन्दूरपूर एव सन्ध्यारागस्तेनोपरक्ता किञ्चि-दारक्ता चटुला चपला घूर्णती लम्बमाना या नक्षत्रमाला सप्तविंशतिमौक्तिकमाला हस्तिप्रसाधनभेदो वा सैवाभरणं तद्धारिणीम् । रात्रिपक्षे नक्षत्रमाला तारका-माला । करेणुहस्तिनी सैव रात्रिस्ताम् । दृश्यमाना चासौ मनोहरा चेति समासः । पाण्डुरा धूसरा परिक्षामातिकृशाङ्गदीप्तिर्यस्याः सा । एतेन चन्द्रकलासाम्यमु-क्तम् । दृश्यमानेत्यनेनान्येषां दर्शनमात्रं तव परमुपभोगो मालत्या इति सूचि-तम् । पाण्डुरेत्यादिना मालत्यामान्तर उद्वेग उक्तः । किञ्चिदन्तरं कियदूरम् । प्रसृता गता । कलधौतटङ्कपत्रेति पाठे टङ्कपत्रं पट्टिकेत्यर्थः । इयमित्यादि । इयं वरारोहा प्रशस्तश्रोणिका विवाहमहोत्सवसंपत्तिं प्रकृष्टां रम्यां च वहति । स-हजरमणीयत्वात् । उद्गाढां प्रबलां चित्तपीडां च प्रकाशयति । कीदृशी । पाण्डु-क्षामैरङ्गैरलंकृतभूषणा । अतिरम्यतयामीभिरेव भूषणान्यलंकियन्त इति भावः । अन्तरभ्यन्तरे परिशोषिणी । अत एवाङ्गानां पाण्डुक्षामत्वम् । कलितं परिहितं कुसुमं यथा सा । बाला षोडशवर्षवयस्का अवयवैरित्यनेन सर्वाङ्गीणं पाण्डुला-युक्तम् । लतेव । यथा लता नवा वसन्तादिप्रभावात्सपुष्पापि कुतश्चिद्वैकृतादन्तः परिशोषं वहति तथेयमपीत्यर्थः । निषादिता उपवेशिता । अवतारणार्थमिदम् ॥ ६ ॥ कामन्दकी । सहर्षमित्यभीष्टसंपादनादिति भावः । विधातेत्यादि । नोऽस्माकं मनोज्ञाय हृदिस्थाय विधये व्यापाराय प्रकृतिविवाहाय भद्रं कुशलम-विघ्नं विधाता ददातु । विधय इत्यत्र तादर्थ्ये चतुर्थी । क्रियार्थोपपदस्येति वा । वृत्तेऽपि कार्ये राजविरोधादनिष्टमाशङ्क्याह—परमरमणीयामविरोधिनीं परिणति-सुत्तरविशुद्धिं देवाः कुर्वन्तु । स्वस्यापि फलमाह—अहं कृतकृत्या भूयासम् ।

पृ० प०

१४६ ३ (प्रविश्य पेटकहस्ता) । ६ युक्तमाहामात्यः । माङ्गलिकं
हि तत्स्थानमतो दर्शय । ११ ऽप्यति मदयन्तिका ।
(प्र०)० । भवत्वोमित्युच्य० ।

१४७ ८ ऽतस्तावत्तम्भापवारितौ तिष्ठावः ।

यतो मालतीमाधवयोर्विवाहे समस्तोऽयं प्रयत्नः फलतु । उत्तरकालशुद्ध्या
फलदायी भवत्वित्यर्थः । परिणतिशुद्ध्या शिवदायी भवतु । कल्याणकरोऽस्त्वित्यर्थः ।
शिवतातिश्च भवत्विति पाठे शिवतातिः शिवकरः । 'सर्वदेवात्तातिल्' इत्यनुवर्तमाने
'शिवशमरिष्टस्य करे' इति तातिल् । अत्र मरणमेव सर्वदुःखनाशकतया निर्वाणं
मोक्षस्तस्यान्तरमवसरः । यद्वा मरणमेव निर्वाणं निर्वृतिः सुखम् । 'निर्वाणं निर्वृत्तौ
मोक्षे' इति विश्वः । 'अन्तरमवसराध्यात्मसदृशेषु' इति मेदिनीकारः ॥ ७ ॥
मालती । संभावयिष्ये सम्यक् प्राप्स्यामि । भूप्राप्तावित्यस्यात्मनेपदिनो रूपम् ।
सांप्रतमित्यनेन माधवालाभान्नन्दनलाभाविलम्बनाच्चेति दर्शितम् । मन्दभाग्यतया
माधवप्राप्तिवन्मरणमपि न स्यादिति भावः । **लवङ्गिका** । अत्र क्लामिता क्लमं
श्रमं प्रापिता । अनुकूलेन माधवेन सह विप्रलम्भो विरहस्तेन । यद्वा अनुकूलो
नन्दनस्तस्य विप्रलम्भेन वञ्चनया । **प्रतीहारी** । पेटकं मञ्जूषा । 'पेटकं पुस्त-
कादीनां मञ्जूषायां कदम्बके' इति मेदिनीकारः । पेटकग्रहणं तु नन्दनप्रसाधना-
र्थम् । अत्र नेपथ्यं प्रसाधनम् । **कामन्दकी** । युक्तमिति । एतत्प्रसाधना
मकरन्दमलंकृत्य मदयन्तिकां विवाहयिष्यामीति भावः । माङ्गलिकं मङ्गलहेतुः
प्रतीहारी । अत्र धवलं यत्पटं सूत्रमयमंशुकं तेन निर्मितश्चोलकः कूर्पासकः ।
'चोलः कूर्पासकोऽस्त्रियाम्' इत्यमरः । उत्तरीयरूपं रक्तांशुकं सिन्दूरीवस्त्रम् ।
'आपीडः शेखरोऽस्त्रियाम्' इति मेदिनीकारः । भवतीति संबोधनम् । **काम-
न्दकी** । गुरुसमक्षं मालत्यनुरागानुभवो माधवस्य न स्यादत उक्तम्—**प्र-
विश त्वमिति** । **कामन्दकी** । विवक्ते विजने । **मालती** । हृदयमरणा-
वकाशप्राप्त्या सानन्दोक्तिरियम् । बाह्यसंवेदनाभावान्मालतीं न पश्यतीति भावः ।
मकरन्दः । अपवारितं व्यवहितम् ॥ **लवङ्गिका** । अत्राङ्गरागः कुङ्कु-
मादिः । **मालती** । तत्प्रयोजनमपश्यन्तीवाह—ततः किं मयानेन कर्तव्य-
मित्यर्थः । **लवङ्गिका** । अत्र पाणिग्रहणेति सामान्योक्त्या माधवनन्दनयोर्वि-
वाहश्लेषेण नर्मस्फोटोऽयं भावः । यदाह—'श्लेषोक्तिस्तु भावानां नर्मस्फोट
इतीरितः ।' **मालती** । अत्र दुर्विलासपरिणामः प्रियत्यागाप्रियप्राप्तिलक्षणः ।
दुःसहमिति क्रियाविशेषणम् । अनया श्लिष्टं मद्बचो न ज्ञातमत इयमेव वदत्वित्यत
आह—**मालती** । अत्राभिनिवेशिना मनोरथेन विसंवादं प्रतिकूलं भाग्यं

पृ० प०

१४८ १ ०णिहृद्धमाणसं पु० । ४ ०जं दार्णि० । ६ श्रुतमसंतोषश्च
हृदयस्य । १२ ०माहवसिरिणो मुहा० । १३ सिणं
अवलोअइस्ससि ।

१४९ ६ ०दाइणो जणस्स अव० । १० ०सहीए प्पसादादो मा-
लदी किदत्था भोदि ।

१५० १ ०करुणं वर्तते ।

यस्य सः । मकरन्दः । माधवे दुर्लभां वाञ्छां मत्वाह—सखे श्रुत-
मिति । माधवः । श्लिष्टे वचनस्यानिष्टाशङ्कितमाह—असन्तोष इति ।
मालती । अत्र परमार्थेत्यादिना विश्वासपात्रत्वमुक्तम् । विरुद्धं उपचितः ।
सदृशं यथा तथा परिष्वज्येत्यन्वयः । अनुवर्तनीयोपकर्तव्या । समग्रसौ-
भाग्यपदेनारविन्दस्पर्धिनी शोभोक्ता । यदाह—‘उत्तमैर्गुणिभिः स्पर्धा या
सा शोभा प्रकीर्तिता’ । मां हृदये धारयन्तीत्यनेन परंपरया ममापि दर्शनं
स्यादित्युक्तम् । माधवश्चित्र इत्यत्र प्राकृते पूर्वनिपातानियमाच्छ्रीमाधवस्येत्यर्थः ।
आनन्दमसृणत्वेन स्निग्धा दृष्टिहक्ता । म्लानस्येत्यादि । वचांस्येवामृतानि
मयापि दिष्ट्या निर्णीतानि । त्वया श्रुतमित्यादिना निर्णीतानि मया त्वधुनेत्यपि प-
दार्थः । अमृततुल्यत्वमाह—म्लानस्य प्रत्याशामङ्गज्ञानेन संकोचितस्य जीवपुष्पस्य
प्रकाशनानि । अमृतेऽपि सर्वप्रकाशकतया म्लानपुष्पप्रकाशकत्वम् । संतर्पणानि
तृप्तिकरणानि । अमृतेऽप्येवम् । संतर्पणे सति बाह्येन्द्रियतर्पकानि । अमृतेऽप्ये-
वम् । आनन्दनान्यन्तर्मोदकानि । आद्यत आनीयतेऽनेनेत्यायनम् । रसस्यायनं
रसायनम् । वचसां । चित्तोल्लासकत्वेन नवत्वजननादिवाभृतस्य जरादिनाशकत्वेन
नवत्वजननादिदमिति भावः । यद्वा अमृतपदेन जलमोक्षपीयूषाण्युच्यन्ते ।
तत्राद्यपदेन जलसाम्यम् । मोक्षसाम्यार्थमितरपदत्रयम् । मोक्षे हि सम्यक्त्व-
सि विषये निराकाङ्क्षतैव । इन्द्रियमोहोऽपि विषयग्रहाभावात् । ‘आनन्दं ब्रह्मणो
रूपं तच्च मोक्षे प्रतिष्ठितम्’ इति श्रुतेरानन्दमयता मोक्षे । यद्वा आद्यपदाभ्यां
जलसाम्यमितरपदाभ्यां मोक्षसाम्यम् । पीयूषसाम्यार्थं शेषपदम् । ‘अमृतं मो-
क्षपीयूषसलिलेषु घृतेऽपि । च’ इति धरणिः ॥ ८ ॥ मालती । अत्रावसिता
मृता । तथाविधमनिर्वचनीयम् । न परिहीयते न नश्यति तथा करिष्यसीत्य-
न्वयः । लोकयात्रा गार्हस्थ्यम् । अपत्नीकत्वं वा । माधवाप्तिप्रत्याशानांशादेवमे-
वेत्यवधारणम् । मकरन्दः । हन्तानुकम्पायाम् । करुणमिति । आलस्या-
दिसमुत्थो निरपेक्षभावः करुणः, औत्सुक्यचिन्तासमुत्थः सापेक्षभावो विप्रलम्भ
इत्यनयोर्भेदः । अत एव निरपेक्षपदोपलक्षितनैराश्यमाह । माधवः—नैराश्ये-
त्यादि । नैराश्येन प्रत्याशानाशेन कातरा विसंभ्रुला धीर्यस्या हरिणनेत्रायाः ।
वात्सल्यं प्रियविश्लेषे प्राणत्यागेच्छा । मोहो भ्रमः सप्रत्याशत्वेऽपि नैराश्याभिमानः ।
ताभ्यां यत्परिदेवितं विलपनं वृत्तवर्तमानभाव्यर्थचिन्तनमतिकरुणं मनोज्ञं च श्रुत्वा

पृ० प०

१५३ १० °चिरं महूसवो लोअणाणं० ।

१५४ २ °दूसहारम्भदूमा० । ६ °सिरिसह० ।

चिन्तया यो विषादस्तेन विपत्तिमुद्वहामि । चिन्ताविषादरूपां वा विपत्तिं महो-
त्सवं चोद्वहामि । चकारो मिथो विरुद्धरसयोजने । इह हेतुफलभावेनान्वयः ।
तथा हि नैराश्यकातरबुद्धिलाद्वात्सल्यम् । ततः परिदेवनम् । तच्छ्रुत्वा मनोवि-
प्रादः । तथा हरिणेषणत्वेनापहतचित्तस्य ममालाभान्मनोज्ञपरिदेवितं श्रुत्वा महो-
त्सवः । 'स पुनः कन्दनैर्मोहैः प्रलापैः परिदेवनैः । देहायासाभिघातैश्च कर्षणा-
भिनयो भवेत् ॥' इति भरतः ॥ ९ ॥ **लवङ्गिका** । अत्रामङ्गलप्रतिघातो वि-
वाहादिति बाह्यम् । माधवसन्निधानादित्यान्तरम् । **मालती** । बाह्यार्थमाकल-
न्याह—अत्र तच्छरीरावच्छिन्नात्मा मालती । जीवनं त्वदृष्टविशेषकारितदेहात्म-
संयोग इति जीवनमालत्योभेदः । जीवनस्य सुखहेतुतया प्रियत्वं, तच्चेह दुःखसंत-
तिजनकमतस्याज्यमेव भवतीति भावः । **मालती** । अत्रान्यजनेत्यत्रान्यपदेन
माधवाभिधानम् । नन्दनापेक्ष्यान्यत्वात् । दुर्लभत्वेन परकीयत्वारोपाद्वा । बीभ-
त्समिह नन्दनविवाहार्थमङ्गलस्यानिष्टस्य दर्शनात् । अनपराद्धमितीषदर्थं नञ् ।
आनन्दनविवाहपर्यन्तस्थायित्वे महापराधो यतः । अन्यस्य संभोगादेरभावादेव
एवेत्युक्तम् । अपरिपन्थिन्यविरोधिनी । एतदात्मत्यागरूपम् ॥ संज्ञया संकेतेन ॥
माधवः । परवाननायत्तः । साध्वसेन जडतया । **मकरन्दः** । अत्यभीष्टलाभादि-
यम् । नेदीयसां निकटानाम् ॥ स्वैरं शनैः **मालती** । अत्र मर्तुं स्त्रीकुर्वित्यर्थः ॥
माधवस्य संस्कृतभाषया लवङ्गिकाभ्रमो न स्यादिति भापासमावेशेनाह—**सरले**
इत्यादि । साहस आत्मनिरपेक्षकार्ये रागमनुरागं परिहर । हे रम्भोरु, कदलीस-
मोरुदेशे, संरम्भं मरणे त्वरां त्यज । जीवन्त्यां प्रत्याशापि स्यादिति भावः ।
विरसं रसशून्यं तव विश्लेषदुःखं सोढुं मे चित्तमक्षमं यतः । अतोऽयं बलभस्त्वयि
दत्तोऽतस्त्यज मरणाभिनिवेशमिति लवङ्गिकाभिप्रायः । अत एव सरले अज्ञे, ऋ-
जुप्रकृतिके वा । माधवपक्षे सरले अजानति हे, तव विरहायासं सोढुं मे चित्तम-
सहमतस्त्वत् समीपमागतोऽस्मि तन्मरणं त्यज । इतरत्सममेव । तदिह संस्कृतप्रा-
कृतयोः साम्यात्प्राकृतसमकम् ॥ १० ॥ **किं वेत्यादि** । किं वा भणामि । त्वदा-
रम्भनिषेधं न करोमीत्यर्थः । हे विरहदुःसहकष्टकारिणि सुश्रोणि, काममभीष्टं कुरु ।
यदेवं तदा ममालिङ्गनं देहीति लवङ्गिकापक्षे । माधवपक्षे तु किं वा भणामि किं
वक्तव्येन कामं कामव्यापारं कुरु । अतः परिरम्भणं देहि । 'आरोहः श्रोणिका-
ययोः' इति धरणिः । श्लोकद्वयमिदं सौरसेन्या । यदाह—'स्पष्टार्थं लक्षणं प्रोक्तं
सौरसेन्याः प्रपञ्चतः । लक्षणं त्वेकमेवास्याः संस्कृताद्यदनूता' ॥ ११ ॥ **मा-**
लती । अत्र उत्पीडः प्रवलीभूय निर्गमः । उत्पीडः समूहो वा । अपश्चिमं चर-
मम् । प्रियस्पर्शादाह्लादात्सहर्षम् । कठोरमरालगर्भो बीजकोशः । पश्मलो रोमाञ्च-

पृ० प०

१५३ २ निःस्यन्दशैव० । ४ ०मात्रनिवेदि० । ०परव्यथानभि० ॥

१५६ ८ ०दाणिं कङ्कणाभरणं करं विआ० ।

१५७ ८ मकरन्दः—साधु लवङ्गिके, साधु । अवसरे खलु रागो० ।

योगात् । समाधिना सुकुमारः । अन्यादृश इवानुभूतसखीस्पर्शविधर्मा इमशानानु-
भूतस्पर्शतुल्यः । निर्वापयति । तापं शमयति । तथा तादृशः स्पर्शः शङ्काविषयो-
प्यत्र नेति निर्वेदात्साश्रुता । अत्र विकसन्ति शतं पत्राणि यस्य तत् । अन्य-
थेदं व्यर्थं स्यात् । मण्डलपदं संपूर्णत्वार्थम् । चिरमित्यनेन स्वाधीनभर्तृका-
त्वमुक्तम् । 'सुरतादिरसैर्यस्या वद्धः पार्श्वगतः प्रियः । सामोदगुणसंप्राप्ता भवेत्स्वा-
धीनभर्तृका ॥' निवेद्य दुःखं सुखी भवेदिति । पूर्वानुभूतदुःखं निवेदयति—अ-
विरतेत्यादि । उद्वर्तमानमुन्मूलितं बन्धनं स्थैर्यं यस्य तत् । बन्धनं स्वस्थाना-
वस्थानं तस्योद्वर्तनमुन्मूलनारम्भ इति पाठान्तरव्याख्या । गमिताश्चेत्यादिना
व्याध्यवस्थोक्ता । अतिवाहितातिक्रान्ता । चन्द्रातप इति तापकारित्वादातपः ।
एतेषामनर्थत्वमाह भरतः—'संभोगे ये सुखं कुर्युस्ते दुःखं विरहे भृशम्' । इति ।
स्मर्तव्येत्यनेन कर्षणव्यभिचारिभावं स्मरणमाह । यदाह—'व्यभिचारिणोऽस्य
निर्वेदो ग्लानिमरणव्याधिर्दैन्यभ्रमादयः' । नैराश्याच्च मरणोदयः । यदाह—
'सर्वैरैतैः प्रतीकारैर्यदि नास्ति समागमः । कामाग्निना प्रदीप्ताया जायते मरणं
ततः' ॥ विप्रलम्भकर्षणानन्तरं स्थायिनः शृङ्गारस्योपक्रममाह—एषा चेति ।
साध्वसंभयम् । माधवः । हन्त । हन्त हर्षे । एकीत्यादि । अनया मालत्या कर्पू-
रादिवर्ग एकीकृतः सन्नालिङ्ग्य मे त्वचि निषिक्त इव । स्पर्शस्य त्वगिन्द्रियग्रा-
ह्यतया त्वचीत्युक्तम् । निर्भिन्नौ निरन्तरावलग्नौ पीनौ स्तनकुड्यलौ यस्यास्तया ।
हरिचन्दनं चन्दनविशेषः । निःस्यन्देन द्रव्याभिधानम् । 'कृदभिहितो भावो द्र-
व्यवत्प्रकाशते' इति न्यायात् । निःस्यन्दीति पाठे निःस्यन्दिनः सरसाः शैवालादय
इत्यर्थः । अनेन प्रशान्तो मे कामजस्ताप इत्युक्तम् । बहूपमेयम् ॥१२॥ आत्मा-
नुरागप्रकाशनायानुभूतवेदनामाह—अयीति । उद्दामेत्यादि । एतादृशानि
दिनानि मयापि किं वा नातिक्रान्तानि । अपि त्वतिक्रान्तान्येव । किं वेति संभा-
वनायाम् । यद्वा किं निषेधे वैवार्ये । कीदृशानि । उद्दाम उद्भटो देहदाह एव महा-
ज्वरो येषु । एतेनोद्वेग उक्तः । संकल्पसंगमेनापनीता व्यथा येषु । अनेनोन्माद
उक्तः । यदाह—'बाहू प्रसार्य गमनं संकल्पाकल्पिते प्रिये । निवृत्तिः सहस्रान्य-
स्मिन्नुन्मादे हि प्रजायते' ॥ यद्वा । संकल्पसंयमेनान्यस्त्रीद्वेषः सूचितस्तेन च निः-
सपत्नीकत्वं कन्याहरणबीजमाह । यदाह—'असक्तिं वा दर्शयेत्सुखमनुपहतमेक-
पत्नीकत्वे वा वर्णयेत्' इति । त्वदीयलेहज्ञानेनावलम्बितं जीवितं येषु । तत्क्षेहाज्ञाने
भय मरणमेव स्यादित्याशयः । 'उपलब्धिधित्संविद्' इत्यमरः ॥१३॥ लवङ्गिका ।

पृ० प०

१५८ ४ ०रेकमप० । ६ ०लितं नस्तर्हि० । ७ तत्किमिति वाष्पा-
यितं भगवत्या । ८ कामन्दकी—विज्ञापयामि
कल्याणिनम् ।

अहँऽनीयर् । कलहंसः । अत्र सरसत्वेन शृङ्गारादित्वेन रम्यता । यदाह—‘शृङ्गा-
रकरणावेव रसेष्वादौ प्रकीर्तितौ’ । संविधानं नायिकासंघटनप्रकारः । त्वमित्या-
दि । त्वं वत्सला सखेहेति हेतोरयं जनो माधवो विधृतजीवितः सन्सत्यमियद्दि-
नानि कथमप्यनैषीन्नीतवान् । अत आबद्धकङ्कणो धृतविवाहसूत्रो धृतविभूषणो वा
यः करस्तस्य प्रणयो विवाहकाले ग्रहणं तद्रूपं प्रसादं प्राप्य नन्दतु । बहुकालम-
भीष्टाः संभोगादयः फलन्तु । ‘कङ्कणं भूषणे सूत्रे’ इति विश्वः ॥ १४ ॥ लवङ्गि-
का । अत्राप्रतिहतः परिगृहीतः । अयं जनो मालती । स्वयमेवास्याः करं गृहा-
णेत्याशयः । मालती । अत्र अम्मका कुलकन्यका । विरुद्धमिति । कुल-
कन्यकाविवाहा दैवार्षव्राह्मा एव शुभा दृश्यन्त इति भावः । कामन्दकी ।
स्वयंग्राहविवाहं कर्तुमनर्हमिति मन्यमानां मालतीमाह—पुत्रीति । अत्र गौरा-
दित्वान्डीषित्ववधेयम् । कातरे विह्वले ॥ मालती । करग्रहभयेन तदङ्गस्पर्शेन
माधवस्य दर्शनहर्षेण च मालत्याः कम्पः । यदाह—‘शीतभयहर्षरोषस्पर्शजरासं-
भवः कम्पः’ । नर्मस्फोटोऽयम् । यदाह—‘नर्मस्फोटस्तु भावानां देहस्थानां प्रकाशनम्’ ।
कामन्दकी । चिबुकमुन्नमय्योष्ठाधःप्रदेशमुत्तोल्य । ‘अधस्ताच्चिबुकम्’ इत्यमरः ॥
पुरावृत्तं संकलप्याह—पुर इत्यादि । प्रथमं नेत्रप्रीतिरथ मनसस्तद्गतत्वं शरीर-
ग्लानिश्च त्वद्विषये यस्याभूद्यद्विषये तवाप्येतादृशा अभूवन् । हे सुमुखि, सोऽयं युवा
प्रेयान् प्रियतमः । अतो जडतां कार्याप्रतिपत्तिं त्यज गान्धर्वविवाहपरा भवेत्या-
शयः । तेन धातुः प्रयत्नो विलसतु । कामः पूर्णेच्छो भवतु । आत्मव्यापार-
स्त्वनौद्धत्याय नोक्तः । इह चक्षूरागादिकं कामावस्था । यदाह—‘चक्षुःप्रीति-
र्मेनःसङ्गः संकल्पोत्पत्तिरेव च । निद्राच्छेदस्तनुत्वं च व्यावृत्तिर्विषयान्तरात् ॥
लज्जाप्रणाश उन्मादो मूर्च्छा मरणमेव च’ इति । मनसोऽनन्यपरतया मनःसङ्ग-
संकल्पोत्पत्ती उक्ते । ग्लानिरित्यनेन निद्राच्छेदादयो मूर्च्छान्ता उक्ताः । तेषां
ग्लानिहेतुत्वात् । अत्र च पुरस्तदन्वित्यादिना हेतुफलभावः सूचितः । युवल-
प्रियत्वे प्रवृत्तिहेतू उक्ते । प्रियश्च ‘यो विप्रियं न कुरुते न चायुक्तं प्रभाषते ।
तथार्जवसमाचारः स प्रियः परिकीर्तितः ॥’ इति भरतोक्तः । तत्रापि प्रकर्ष
इयसुन् । जडता प्रियदर्शनात् ॥ १५ ॥ लवङ्गिका । अत्र कृष्णरजनी कृष्ण-
पक्षचतुर्दशीरात्रिः । विषमव्यवसायो महामांसविक्रयः । निष्ठापितो निहतः ।
पाखण्डोऽघोरघण्टः । साहसं स्त्रीधरूपम् । साहसिकाद्धि भयं भवत्येव । तथा
च प्राणदानेन माधवक्रीतमात्मानं कथं न समर्पयसीति भावः । मालती । साहस-
विवाहारम्भाद्बुर्जनभयात्पित्रादिवियोगशङ्कनाच्च खेदे हास्यवदः । कामन्दकी ।

पृ० प०

१५९ १ ०परस्तात् । २ (इति गन्तुमिच्छति ।) ७ ०सौहृदभरेति० ।

१६० ८ ध्येन प्रसाधितः परिणाययात्मानम् । (इति पेशलक० ।)

१० यथाज्ञापयति भगवती । १२ ०सुलभवह० ।

१६१ १ ०न्दनः । यः प्रियामीदृशीं काम० । ३ ०लार्थमस्माद्वि-

‘उत्तंसः कर्णपूरे च शेखरे च प्रकीर्तितः’ इति विश्वः । अङ्गुलिपदेन चरणप्रे
 प्रणामादधृष्यतोक्ता । अन्योन्यदर्शनेन धात्रा । प्रीतिजननात्कामेन । चोरिकावि-
 वाहान्मयेत्याशयः । माधवः । वाष्पायितमुद्गतवाष्पं वृत्तम् । मातृवत्स्नेहेनेदमुप-
 पन्नम् । परिणतीत्यादि । त्वद्विधानां कुलादिमतां प्रीतयः परिपाकरम्या
 भवन्ति । अधुनावश्यत्वेन परिणतिपदम् । तैस्तैर्हेतुभिः पितृवन्धुवोपदेशकत्वादि-
 भिरहं तव मान्या । हेतूनां बहुत्वेन वीप्सा । तत इह मालत्यां मत्तः परस्तान्म-
 त्परोक्षे परिचयरूपकरणायां मा विरंसीर्मा विरतो भविष्यसि । करुणाया इति
 पाठे ‘जुगुप्साविरामप्रमादार्थानामुपसंख्यानम्’ इति पञ्चमी । तातेति सर्वं तत्
 व्याप्तमनेनेति हे तात व्यापक । यद्वा तातो विधेयः । ‘तातो विधेये जनके’ इति
 विश्वः । विरंसीरित्यत्र माडि लुडिति भविष्यति लुङ् । वात्सल्यात्प्रपन्नानुकम्पातः ।
 अतिक्रमोऽन्यथात्वम् । अत्र माला नाम नाट्यालंकारकथनम् । यदाह—‘माला
 वहूनां हेतूनां निर्देशः साध्यसिद्धये’ इति ॥ १६ ॥ श्लाघ्यान्वयेत्यादि ।
 उज्ज्वलकुला । चक्षुःप्रीतिजननी रूपवती । उपचितसौहार्दातिशयानुरक्ता । गुणो-
 ज्ज्वला शीलादिमती । एतत्सर्वं वशीकरणमस्त्येव गृहतरम् । एवं सति युष्माक-
 मियमिति हेतोरनन्तरं किं ब्रवीमि । अतः परं न वाच्यमस्तीत्यर्थः । इतिकारच-
 तुष्टयं स्वरूपोपदर्शनाय । तथा च त्वदभ्यर्थना सहजसिद्धैवेति भावः । इह प्रसिद्धि-
 नामा नाट्यालंकारः । यदाह—‘वर्णने वस्तुनो यत्तु गुणस्योत्कीर्तनं भवेत् । प्रसि-
 द्धिरिह सा ज्ञेया नाटके कथिता बुधैः ॥’ इति ॥ १७ ॥ प्रेय इत्यादि । व-
 त्सयोर्मालतीमाधवयोरन्योन्यमेतद्विदितमस्तु यत्स्त्रीणां भर्ता प्रेयः प्रियतमं वस्तु
 मित्रं सुहृद् वन्धुता वन्धुसमूहः सर्वे ईप्सिताः समग्रा मिलिताः शेषविनिर्धिर्जावनं
 च । पुरुषाणां धर्मदाराः पाणिगृहीताः प्रेय इत्यादि । वन्धुतेत्यत्र ‘ग्रामजनवन्धु-
 सहायेभ्यस्तल्’ इति समूहे तल् । ‘निधिर्ना शेषविधिः’ इत्यमरः । अनेन गान्धर्व-
 विवाहो दर्शितः । स चानुरागमूलत्वाच्छ्रेष्ठः । यदाह—‘अनुरागात्मकत्वेन गा-
 न्धर्वः श्रेष्ठतां गतः’ इति ॥ १८ ॥ मकरन्दः । जवनिका पिधानपटः । तत्रा-
 न्तर्धानम् । स्त्रीणामग्रे स्त्रीवेषादिकरणेनौचित्यात् । मकरन्दः । मालत्यस्मि सं-
 वृत्ता इत्यनेन वैमूढकनाम भाव उक्तः । यदाह—‘वैमूढकं तु लास्यं स्यात्पुंसः
 स्त्रीवेषधारणम्’ इति । माधवः । कामयिष्यत इत्यनेन पराङ्कावतारः कृतः ।
 कामन्दकी । अनुपलम्भार्थमाह—वृक्षगहनेनेति । गहनेन वनेन विषमेण
 वा । ‘गहनं विषमे त्रिषु’ इति विश्वः । उद्गाहमङ्गलं विवाहार्थं कर्म । गाढे-

पृ० प०

हारिकायाः पश्चा० । ५ गण्डावपा० । ६ फलि-
नव्या० । ७ गत्वा च तत्रै० ।

१३ ०ल्याणावतंसा० । १४ ०द्भवति ।

१६२ १ ०संदेह एवात्र भ० । ०एत्थ तुवराम ।

इति मालत्युपहारो नाम षष्ठोऽङ्कः ।

त्यादि । तद्भवो भागा उद्यानवाटिकायाः प्रदेशा वां युवयोः श्रेयः शृङ्गारादिकं
विधास्यन्ति शृङ्गारस्योपवनविहरणजन्यत्वात् । यहाह—‘उपवनगमनविहारैः शृ-
ङ्गाररसः समुद्भवति’ । कीदृशाः । ताम्बूली पर्णलता तासां समूहैः पिनद्धा वेष्टिताः
फलिनः फलयुक्ता अत एवानताः कमुकवृक्षा येषु ते । सापेक्षत्वेऽपि गमकत्वा-
त्समासः । कीदृशैः । गाढोत्कण्ठा यस्याः सा च कठोरा तृतीययौवनवयाः केरल-
देशवधूस्तस्याः कपोलवदवपाण्डुरीपद्मसरश्छदः पत्रं येषां तैः ॥ ‘रतिसंभोगे दक्षा
प्रतिपक्षासूयिका गुणाढ्या च । अनिभृतगर्वितचेष्टा सा विज्ञेया तृतीया तु’ ॥ इति
भरतः । अत एवोत्कण्ठाधिक्यम् । केरलदेशजत्वेन गौरत्वमुक्तम् । अतः पीत-
संवन्धाच्छ्वेतं ईषत्पाण्डुरत्वम् । यदाह—‘सितपीतसमायोगादीषत्पाण्डुरिति स्मृतः’ ।
पिनद्धेति ‘वष्टि भागुरिरल्लोपम्’ इत्यल्लोपे रूपम् । फलिन इति फलबर्हाभ्यामिनज्म-
त्वर्थायः । तथा कक्कोलीफलस्य जग्ध्या भक्षणेन मुग्धाः प्रीता ये विकिराः प-
क्षिविशेषास्तेषां व्याहार उक्तिर्येषु ते । ‘कक्कोली बदरी कोली’ इत्यनेकार्थः ।
भूमिं नखैर्विलिख्य ये चरन्ति ते विकिराः । ‘नगौकोवाजिविकिरविविकिरपत-
त्रयः’ इत्यमरः । अदो जग्धिः । ‘व्याहार उक्तिर्लपितम्’ इत्यमरः । तथा प्रेङ्खिता
वातेन चलिता मातुलुङ्गवृतिर्वेष्टनं येषु ते तथा चैवंविधनानागुणवनगमनेन सर्वम-
नोरथसिद्धिस्ते भविष्यतीति भावः । मातुलुङ्गश्छोलङ्गवृक्षः । ‘रुचको मातुलुङ्गकः’
इत्यमरः ॥ १९ ॥ माधवः । कल्याणान्तरावतंसा मकरन्दविवाहकल्याणभूषणा
माधवविवाहसंपत्तिः । कलहंसकवाक्ये । मकरन्दविवाहेनाप्यस्माकं प्रमोदः
स्यादित्यर्थः । कामन्दकी । संभोगार्थं विजनकरणाय कर्तव्यमकरन्दविप्रलम्भार्थं
च सर्वेषां निष्क्रमणमाह—वत्स इत्यादि । मालती । सखि, त्वयापि गन्त-
व्यम् । एकाकिन्या मयात्र कथं स्थातव्यमिति भावः । लवङ्गिका । सांप्रतं
खलु वयमत्रावशिष्यामहे । यूयं सर्वे एव स्वार्थं चलिता इत्यर्थः । अमूलेत्यादि ।
अस्या रम्यं हस्तं हस्तेन गृह्णामि । यथा सरस्या ईषद्रक्तपद्मं मनोज्ञं हस्ती करेण
स्थूलहस्तेन गृह्णाति तथेत्यर्थः । कोमलाङ्गथः कर ईषद्रक्त एवेति साम्यम् ।
कीदृशम् । आमूलं कक्षादेशपर्यन्तं कण्टकितो रोमाञ्चितः कोमलो बाहुरेव

नालं यस्य तम् । 'कण्टकः शुद्रशत्रौ च रोमाञ्चेऽपि च दृश्यते' इति विश्वः । आ-
र्द्राङ्गुल्य एव दलानि पत्राणि यस्य तम् । रोमाञ्चितत्वाद्वे सात्विकभावात् । अहं
कीदृशः । अनङ्ग एव ग्रीष्मस्तेन तप्तः । तथा च कामतापप्रशान्त्यर्थं करग्रहण-
मित्यर्थः । पद्मस्याप्युद्धृततया तस्य कण्टकितकोमलनाललमार्द्रपत्रत्वं च भव-
ति । गजोऽपि ग्रीष्मतप्तः । पद्मपक्ष आमूलं कन्दपर्यन्तम् । तदनेनानन्तरकर्तव्य-
ताध्यवसायस्य धैर्यमुक्तम् ॥ २० ॥

सूते स्म यं रत्नधरः पवित्रः पवित्ररूपा मदयन्तिकापि ।
जगद्धरं तत्कृतटिप्पणेऽङ्कः षष्ठोऽगमद्रव्यरसाधिवासः ॥

इति षष्ठोऽङ्कः ।



सप्तमोऽङ्कः ।

अधुना मालतीरूपधारिणा मकरन्देन कथं नन्दनविप्रलम्भो मदयन्तिकाहरणं च कृतं भवेदिति प्रबन्धाभिधानाय नियुक्तैव तत्र मयेत्यादिना प्रथमाङ्कसूचितबुद्ध-
रक्षिताप्रवेशः ॥ **बुद्धरक्षिता** । अत्र माधवविवाहनिर्वाहाद्वर्षाश्रयंऽम्महेशब्दः ।
सुश्लिष्टत्वं मकरन्दस्य गौरत्वादश्मश्रुलत्वादिना मालतीसाम्यात् । भगवतीति
भगवत्यैवालंकृत्य प्रहित इत्यर्थः । क्षेमेण कुशलेन । एतत्तु केनाप्यनुपलम्भात्
गोपायितो गुपीकृतः । आपृच्छय संवादं कृत्वा । तत्र नन्दनगृहं गच्छामीति
तद्भवाननुमन्यतामिति संवादः । आपृच्छिः संवादार्थ इति शाब्दिकाः । अत
एव 'आपृच्छस्व प्रियसखममुम्' इति मेघदूतादौ टीकाकृता तथैव विवृतमित्यवधे-
यम् । 'आवसथं गृहम्' । कौमुद्याश्विनपूर्णमाव्रतम् । यद्वा कार्तिक्यां चन्द्रमण्डलपूजा
कौमुदीव्रतम् । तदुभयं च ग्रीष्मे प्रवृत्तमित्यकालकौमुदीत्युक्तम् । यद्वा जननय-
नानन्दकत्वेन कौमुदीव कौमुदीति रूपकम् । कौमुदी चन्द्रज्योत्स्ना यथाकालसं-
भवा संध्याकालीना वर्षर्तुभवा जनानन्दाय तथेयमपीत्यर्थः । अः केशवस्तस्य
कालो वर्षाकालः संध्याकालश्च । 'प्रदोषो रजनीमुखम्' इत्यमरः । व्यवसितं मदय-
न्तिकाविवाहरूपम् । अन्यकार्यव्यावृत्ते जने तदप्रत्युहं निर्वहेदिति भावः । त्वरमा-
णेति विलम्बासहकामावेश इत्यर्थः । तिरस्काराद्वैलक्ष्येण स्खलन्नक्षरैः सह खरो
यस्य सः । रोषेण निर्भरं व्याप्तम् । खुलुङ्गितमिति पाठे खुलुङ्गितं मौनम् ।
'खुलुङ्गितमाहुर्मुखसंकोचं च काव्यविदः' इत्यभिधानात् । कौमारबन्धकी वेश्या
माधवानुरक्तत्वात् । तदत्र नन्दनस्य विवाहदिन एव बलादभिद्रवणेनाधार्मिकत्वं
कामशास्त्राविज्ञत्वं च दर्शितम् । यदाह—'सुकुमाराः पुरुषाणामाराध्या योषितः
सदा । अनिच्छया प्रवृत्तश्चेच्छृङ्गारं नाशयेद्रसम्' । बन्धकीति परुषवाक्येन दुराचार-
त्वमप्यस्य । यदाह—'ताडनं बन्धनं वा यो न विमृश्य समाचरेत् । ब्रूते
परुषवाक्यं च दुराचारः स उच्यते ॥' प्रसङ्गेन सांविधानकेन । एतेन सूच-
नात्प्रवेशः । शय्यागत इति । सुप्तस्य प्रवेशो भरतनिषिद्ध इति शय्यागत
इत्युक्तम् । **मकरन्दः** । भगवतीनीतेरव्यभिचारित्वेऽप्याश्रयभेदात्तदाशङ्क्याह—
अपीति संभावनायाम् । अव्यभिचारित्वमेवाह—**लवङ्गिकावाक्ये** । कः संदेहो-
ऽत्र महानुभावस्य । मदयन्तिकापरिणयोऽवश्यं भावीति भावः । अत्र किंवहुना
भणितेनेत्यर्थः । मञ्जीरो नूपुरम् । व्यपदेशेन मालतीप्रबोधच्छलेन । उत्तरीयेति
उपरिवासः पिहिताङ्ग इत्यर्थः । इह नर्मगर्भा कैशिकीवृत्तिः । यदाह—'कार्यकारणतो
यत्र नायको गोपयेत्तनुम् । नर्मगर्भः स कथितो नाट्यवेदिभिरुत्तमः ॥' **मद-
यन्तिका** । अत्रालाहितमतिक्रमः । **निर्भर्त्सयाम** इति । 'त्रिरात्रं नायकं
ज्ञात्वा वाचा हीनं तु कन्यका । पश्यन्ती स्तम्भवच्छन्नं निर्विधेयं ततः परम्' ।
इति भरतानुरोधेन कन्याविसम्भपरे मे भ्रातरि व्यर्थमियं रुष्टेति निर्भर्त्स-
नामस्या इति भावः । **बुद्धरक्षितावाक्ये** । एतद्वासम्भवनद्वारम् । तत्प्रविशेति
शेषः । **लवङ्गिका** । अत्र कथमस्मादुराचारात्स्थास्यामीति चिन्तया दौर्मनस्या-

पृ० प०

१६३ ४ ०णन्दणकिदकर० । ०भवदीवअणसंविहाणेहिं खेमे० ।

६ ०सवउपत्तिपज्जा० । ७ ०कामो कामिणीं कामे० ।

निद्रा । यदाह—‘आलस्यदौर्मनस्यक्लेशमचिन्तनस्वभावेभ्यः । रात्रौ जागर-
णादपि निद्रा मनुजे दिवापि संभवति’ ॥ तथा च दुःखहानाय निद्रयापि क्षणं
नयत्वियमित्याशयः । **लवङ्गिका** । अत्र विस्त्रम्भणं विश्वासमुत्पाद्य वशीकरणम् ।
लडहं मनोहरम् । विदग्धं कलाभिज्ञम् । नववधूविस्त्रम्भणोपायस्ताम्बूलालादिदानम् ।
यदाह—‘वाला ताम्बूलमालाफलरससुरसाहारसंमानहार्या’ इत्यादिकः सुप्रसिद्ध एव ।
प्रकृते तूपात्मभरत्वाद्विपरीतार्थकत्वमिति भावः । **मदयन्तिका** । विप्रतीपं विप-
रीतम् । पादपतितनन्दनाननुवर्तनान्मालत्येवोपालभ्या तदकरणाद्विपरीतत्वमिति
भावः । पादपतनेऽनुवृत्तौ भरतः—‘व्रीडायुक्तापि या योषिदतिरुष्टापि या भवेत् ।
पादे पतन्तं पुरुषमनुवर्तेत सर्वदा ॥’ **बुद्धरक्षितावाक्ये** । विप्रतीपं न
वा विप्रतीपम् । तच्चित्तानुवर्तनेन स्वीकृतयुक्त्या निराकरणेन न वैपरीत्यमिति
भावः । **बुद्धरक्षिता** । स्वाभिप्रायं गोपायितुं साधारणोक्त्या स्ववचो
वदति—अत्रेयमिति वक्तव्ये जन इत्यभिधानं मालतीमकरन्दसाधारण्वार्थम् ।
नववध्वा लज्जयातिक्रमे न दोषः । यदाह—‘नवपरिणीता योषिदत्नादपनीय
साध्वसं सद्यः । विविधविनोदकथाभिर्विश्वासं नीयते सरसैः ॥’ रभसोपक्रमः स-
हसा प्रवृत्तिः स च विरुद्धः । यदाह—‘सहसा वाप्युपक्रान्ता कन्याचित्तमविन्दता ।
साध्वसं त्रासमुद्वेगं सद्यो द्वेषं च विन्दति ॥ सा प्रीतियोगमप्राप्य तेनोद्वेगेन दुःखि-
ता । पुरुषद्वेषिणी वा स्याद्विद्विष्टा वा ततोऽन्यगा ॥’ स्खलनमुपक्रान्तानि-
र्वाहः । विच्छर्दितं विशीर्णम् । अपरिस्थानकमपरिस्थितिः । अधैर्यमिति यावत् ।
यूयमुपालभ्या इति मदयन्तिकां प्रति वचनम् । भ्रातृपक्षप्रवेशात् । अह्नेति पाठे
बुद्धरक्षिता मदयन्तिकया सह स्वाभेदं मन्यमाना वयमित्याह । शिल्पकारित्वात्सं-
स्कृताश्रयणम् । यदाह—‘दिव्याया गणिकायाश्च शिल्पकार्यास्तथैव च । विदग्धा-
याः स्त्रिया भाषां संस्कृतेनापि योजयेत् ॥’ यद्वा कामसूत्रानुकरणात्संस्कृतभाषा ।
सधर्माणस्तुल्याः । उपक्रम आरम्भः । प्रसभं हठात् । संप्रयोगः सुरतम् । किल प्र-
सिद्धौ । कामसूत्रकारा मन्त्रयन्ते । **लवङ्गिका** । अत्र निक्षेप आरोपणम् ।
जुगुप्सन्ते निन्दन्ति । दुःशीला कन्या मा जायतामिति भावः । **मदयन्तिका** ।
कथमन्यथात्युद्विग्रेयमिति भावः । **मदयन्तिका** । अत्र प्रभवामीति वरभगि-
न्यपि त्वयि प्रणयवशादाश्वासवत्यहमिति भावः । **लवङ्गिका** । अत्र यथेच्छसि
तथा व्रहीत्यर्थः । **मदयन्तिका** । अत्रेदृशोऽपि दुःशीलोऽपि । यथाचित्तं चित्ता-
नतिक्रमेण । भर्तेति । ‘कोऽपि देवः कुलस्त्रीणां पतिरेव पतन्नपि’ इति वच-
नात् स्त्रीषु भर्ता प्रभवतीति भावः । न चेति । न च न जानीथ । किंतु जानीथ
एवेत्यर्थः । **मदयन्तिका** । अत्र किल प्रसिद्धौ । ताराभैत्रकं प्रेम । तत्र माधवे ।

पृ० प०

१६४ २ °जामादा । तदो सो खु अधिअवेलक्ख० । ३-४
 °क्खरो सरोसणिठभरदुक्खिदो मदप्पप्फुरन्तणअणो
 णमे संपदं तुए कुमारवन्धईए पओ० ।

अतिभूमिमतिदूरम् । तत्खल्विति । माधवानुरक्ता मालतीत्यस्यानुशय इत्या-
 शयः । विजृम्भते प्रकाशते । अपक्षे मालती माधवपरेत्यसत्पक्षे । अभिनिवेशोदुराग्रहः
 रोषः । निरवशेषमिति क्रियाविशेषणम् । दोष इत्यस्या दौर्भाग्यं त्यागो
 वा नित्यशङ्काकुलतया स्यादिति भावः । निष्कम्पेति । सततपरपुरुषालो-
 कनेन लज्जाहीनतया दाहणत्वमत एवेयं कुलटा न वेति परेषां संदेह इति
 भावः । लवङ्गिका । अत्रापेहि दूरं गच्छ । मद्यन्तिका । अत्र न यूय-
 मिति त्वदस्फुटवादे वा मेऽवसाद इत्यर्थः । न खलु न जानीमः । अपि तु
 जानीम एव । च तथा त्वमपहवं किं करोषीत्यर्थः । कठोरः परिणतो जातपाण्डिमे-
 त्यर्थः । यद्वा अकठोरा वाला केतकीत्यर्थः । तादृशी सातिपाण्डुरेव भवति ।
 न विभावितं न ज्ञातम् । अपि तु सर्वैरेव ज्ञातमित्यर्थः । तत्किमपहवं करो-
 पीति भावः । विभ्रमो विलासः । स च स्त्रियां यथा—‘यानस्थानासनादीनां
 नेत्रवक्त्रादिकर्मणाम् । उत्पद्यते विशेषो यः स विलास इति स्मृतः ॥’
 पुरुषे यथा—‘मन्दसंचारिणी दृष्टिर्गतिश्च वृषभायिता । स्मृतपूर्वस्तथालापो
 विलासः कथ्यते यथा ॥’ किं न लया निरूपिता येनापहव इत्यर्थः । आवेगो-
 ऽप्राप्तिदुःखम् । अङ्गारितं सुतप्तम् । उद्धर्तमानमुत्पतत् । आवेगोऽयमिष्टाना-
 भिजः । यदाह—‘आवेगश्च भवेत्पुंसामिष्टानवाप्तिसंभवात्’ । लवङ्गिका ।
 किमिदानीमपरम् । लया स्मृतमिति शेषः । मद्यन्तिका । अत्र चेतना-
 प्राप्तिरूपमेव प्रियम् । पारितोषिकं यद्यालव्रणितेत्यादिश्लोके दर्शितम् । नियुक्तं
 दत्तम् । तच्चित्तानुरागं विना नोपपन्नमिति भावः । अर्थान्तरोक्तिप्रसङ्गेन प्रकृ-
 तापहवार्थमाह—आं सखि इति । आमिति पूर्वस्मरणार्थः । विस्मृतमिति ।
 ज्ञात्वापि तत्कथाकथनायायं प्रश्न इति भावः । मद्यन्तिका । व्याजेन
 यम इत्यर्थः । अवलम्बसंनिहितेति पाठेऽवलम्बं कण्ठः । संभावितः ख्यातः ।
 कर्मधारयोऽत्र । विकटं विशालम् । मांसलं स्थूलम् । उत्तानमुच्छ्रितम् ।
 जरटं कठिनं जर्जरितं विध्वंसितं यदोडूपुष्पमुकुटं तदिव हरति । ‘कर्तुर्युपमाने’
 इति णिनिः । हरणमिह समीकरणम् । रक्ताक्तदेहतया साम्यम् । शिखा-
 ग्रम् । लवङ्गिका । अत्र हुं वितर्के । ‘हुं वितर्के विस्मये’ इत्यमरः । मद्य-
 न्तिका । अत्राह्लादातिशयात्पुनःपुनः प्रश्नः । प्रियनाममधुपानेऽपि न तृप्तातो
 श्रुत्वेवाहेति भावः । लवङ्गिका । ननुशब्दः आशयाविष्कारे । अहमित्यादि ।
 यथा त्वमात्थ तत्तथा । मालती माधवानुरक्तेति स्वीकृतमित्यर्थः । अहं किं
 नाम वदामीत्यभिनिवेशमात्रम् । अयं पुनः कुलकन्यकाजनः कथामध्ये कथम-

पृ० प०

१६५ २ °सद्दो सुणीअदि तह° । १२ °वासभवणदुवारं ।

१६६ ४ धेहि जदो ए । ५ ईस मण्णु उज्झिअ पसुत्तेत्ति ।
तदो° । ६ °अणुप्पन्ते उव° । °भासिणं ससिणे-
हअरो° ।

कस्मात्कदम्बगोलकाकारमाश्रितः । बहलपुलकशालित्वात् । विकलो विह्वलः सन् ।
कीदृशः । विशुद्धो निष्कलङ्कः । कामाभिपङ्गदोषशून्य इति यावत् । मुग्धो
रसानभिज्ञः । सर्वमिदं सोत्प्रासम् । अत एव वैदग्ध्यतया शिल्पकारिणीत्वेन सं-
स्कृताश्रयणम् ॥ १ ॥ **मदयन्तिका** । अत्र उपहससीति नाहं मकरन्दानुरक्त-
तया हृष्टा किंतु तद्धीरत्वमभिनन्दामीति न हासस्थानमिति भावः । अत एव
चित्तचोरिकयाह—**नन्विति** । एवं स्वहर्षस्यान्यथासिद्धिमुक्त्वा निजाङ्गसङ्गजं खे-
दादिकं मकरन्देऽन्यथयेति—**तथा चेति** । विस्मारितशरीरेति मूर्च्छाकथनम् ।
संगलितो मिलितः । उत्पीडः पूरः । कन्दोदो नीलोत्पलम् । मोहेति मोहेन नेत्र-
मीलनं नतु मदङ्गसङ्गादिति भावः । यदाह—‘व्यसनासिघातभयपूर्ववैरस्मरणजो
भवति मोहः’ इति प्रहारमूर्छने कथमयं भूमौ न पतितोऽत आह—**भूमीति** ।
विष्टम्भः संबन्धः । विच्छर्दितः परित्यक्तः । महामहार्धमतिदुर्लभम् । जीवलोको
मर्त्यभुवनम् । प्रियालिङ्गनस्मरणादिना खेदादिकम् । खेदादीनित्यनेन किलकिंचित-
भावाविष्करणम् । यदाह—‘यदन्तर्निहितस्याङ्गैः सव्यापारैर्मनोभुवः । सत्रोडावि-
ष्टुतिः स्त्रीणां तदाहुः किलकिंचितम् ॥’ अत्र स्वेदादिमता तव शरीरेण मकर-
न्दसंभोगोऽभिलषित इत्यर्थः । **लवङ्गिका** । अत्र सहवासिन्याः सख्याः । नाहं
कामजस्वेदादिनोद्भिन्ना किंतु लव्दिसम्भकथयेति भावः । अभिण्णह्मीति पाठेऽभिज्ञा-
तास्मीत्यर्थः । अत्र जानीम एवेति कामन्दक्यादिद्वारा तव मकरन्दस्य च चेष्टितं
ज्ञातमेव । तत्कथमपहव इति भावः । व्यपदेशाच्छलात् । सदशमिति मकरन्दे
स्नेहानुबन्धमपि कथयेत्याशयः । उभयमपि क्रियाविशेषणम् । **बुद्धरक्षिता** ।
अत्र शोभनं कथयितुमर्हसीत्यर्थः । **लवङ्गिका** । अत्र मकरन्दवियोगेन कथं वर्त-
स इति भावः । **मदयन्तिका** । अत्र निशामय शृणु । एकवचनमिह लवङ्गिका-
पेक्षया । बुद्धरक्षिताया विदितवृत्तान्तत्वात् । कथाकथनं तु रागवृद्धये यदाह—
‘यात्रा पुरस्कन्दनमुत्सवो वा स्वप्नोऽथ चित्रं रतिसंकथा च । भवन्त्युपायाः प्रथमा-
वलोक्ये यूनोर्यतो वृद्धिमुपैति रागः ॥’ पक्षपात इति बुद्धरक्षितापक्षपातो गुणबाहुल्यं
विना न भवतीति विश्वास इति भावः । भृतोद्भूतमतिरिक्तीभवत् । कौतूहलमुत्क-
ण्ठा च मनोरथश्चेति विग्रहः । ततो बहुव्रीहिः । यद्वा अतिरिक्तीभवत् कौतूहलमु-
त्कण्ठा च यत्र मनोरथे तादृशो मनोरथो यत्र तत्तथा । सर्वाङ्गदाहो व्याध्यवस्था-
याम् । यदाह—‘मनःसंमोहसर्वाङ्गदाहवृत्त्यादिभिस्तथा । शिरसो वेदनाभिश्च
व्याधेरभिनयो यथा ॥’ मरणमेव निर्वाणं मोक्षः । सर्वदुःखापहारकत्वात् । मयन्ता-

पृ० प०

१६७ १ °विप्पदीअं अह्ने वि उवालम्भिआमो । ६ °विरुद्ध-
साहसो° । ७ °किं वि अपरिद्वानं तेण तुह्ने ति ।

१६८ २ °भाणाः सद्यः संप्र । ३ °आरा आमणन्ति । ४ °पुरुसा
अम्मकाओ समुव्वहन्ति ण खु कोवि लज्जापराधीणं अ-
णवरद्धं मुद्धलडहसहावंपह° । १० °राहो से कि° ।

दिष्टसङ्गस्तव स्यादिति बुद्धरक्षितावचनम् । विसंघुला संशयितचिन्ता । जीवलो-
कस्य परिवर्तौऽन्यथात्वं मूर्छैत्यर्थः । यद्वा मूर्छानन्तरं पुनर्जविलोकप्रवेशोऽत्र
परिवर्तनम् । संकल्पान्तरे भावनावलज्ज्ञानमध्ये स्वरप्रज्ञानमध्ये चेत्यर्थः ।
निर्व्यूढ उपचितः उद्वेगस्तन्मूर्च्छेपम् । प्ररूढमैरेयं प्रसन्नमयम् । तस्य मदो
मत्तता । 'मैरेयमासवः सीधुः' इत्यमरः । घूर्णितमिति क्रियाविशेषणम् । निर्ध्या-
यति चिन्तयति । कषायः सुरभितः । कलहंसो राजहंसः । घोषः शब्दः ।
घर्घरमस्फुटम् । स्खलितं च्युतम् । एतदुभयं साध्वसवशात् । हर्षसंजातस्वरभे-
दाद्वा । यदाह—'स्वरभेदो भयक्रोधमदहर्षादिभिर्भवेत्' । भरितकर्णविवरमिति
क्रियाविशेषणम् । वस्त्राञ्चलग्रहणेन स्त्रीप्रसादनम् । यदाह—'रहसि ग्रहणेनापि
हस्ते वस्त्रे च मूर्धनि । कार्यं प्रसादनं नार्या अपराधं समीक्षता' ॥ परिभवेन
प्रतीकारबुद्ध्या । सभयं पूर्वाननुभवात् । अत्र किं स्यादित्युत्तररङ्गि कम्पवत् ।
आतङ्काद्धमधमायमानमुष्णमिव चित्तं यस्यास्ताम् । यद्वा उत्तररङ्गबुद्धतकलोलम् ।
धमधमायमानं सकम्पम् । कलोलश्च कम्पस्योत्तरोत्तरप्रकर्षः । उत्रासयति
चकितां करोति । शीघ्रं त्यक्तवस्त्रा च सा प्रसृता गमनोद्यता च । कर्मधारयः ।
पुलकितत्वेन दण्डायमानता । अपवारितोऽपिहितः । उद्गमो विस्तारः । आलिङ्ग-
नविघटनं कृत्वापसरणे कुचालोकनादिकं नायकस्य जायते । नायिका च तदा
संवरणाय न प्रभवतीति भावः । तर्हि पलायते किमिति नेत्यत आह—विघ-
टमानेति । विघटमानालिङ्गनजरोमाञ्चसंचयात् । विकला स्वस्थानचलनात् ।
संदानं बन्धनम् । तत्प्रापिताभ्यामित्यर्थः । प्रतीपं प्रतिकूलम् । गमनाभावे पुनः का-
न्तावरुद्धतया हूं हूमित्यादिनिषेधमाह—प्रतिकूलेति । उपरागः संबन्धः निषि-
द्धपुनरुक्ते पुनः पुनर्निषेधवाक्ये पर्यस्तं निषेधविपरीतं स्निग्धत्वादिधर्मत्वात् । यद्वा
पर्यस्तं विभ्रान्तम् । चित्तसारः संभोगेच्छापरता । उपहासः परिहासः । स च
हृदि संभोगेच्छा, वाचि परं ते निषेध इत्येवंरूप इत्यर्थः । स्निग्धपुनरुक्तेतिपाठे
स्निग्धपुनरुक्तं पुनः पुनः स्निग्धं पर्यस्तं क्षिप्तं लोचनमित्यर्थः । आवेष्टनमावेष्टः ।
तेन गाढालिङ्गनमुक्तम् । कररुहो नखः । ओरम्फ आक्रमणम् । प्रौढव्याघ्रनखव-
त्कठोरं यत्कररुहमिति भावः । निष्ठुरं निविडम् । निवेशोऽर्पणम् । निःसहां वचना-
यक्षमाम् । अत्र कररुहाक्रमणमेव पत्रावलीति रूपकम् । चुम्बनमाह—सावे-

पृ० प०

१६९ १ सुदं अहोहिं जधा मम ण तुए संपदं कोमारबन्धईए
पओअणं ति । मदयन्ति० । १ ०एसो ति । अण्णं च
तुह्णे० । ११ ०वालम्भदूसणस्स जं मू० ।

१७० १ ०कधं वा आमन्तिदं वि णाम ण जाणीमो । ३
०लदीए तारामेत्तअं आसी तहिं सव्व० । ५ ०त्तुणो
अवक्खा० । ६ ०महादोसो ति जा० । ७ ०रुणा
अम्मकाओ दूमावेन्ति हिअ० । ८ ०त्ति मा णं भ-
णिस्सध मद० । ९ ०अइ असावधाने असंव० । १०
सह जम्पिस्सं ।

गेति । ओवग्गिदं पुञ्जीकृतं लम्बितमित्यर्थः । मुखावयवा ललाटादयः । विकसितं
चुम्बनादिनियुक्तम् । वदनस्य वैदग्ध्यं चुम्बनचातुर्यात् । इह कन्यायास्त्रिविधं
चुम्बनम् । ललितकच्छुरितकघटितकभेदात् । तत्र ललितकमाह—**प्रस्फु-
रितेति** । घटितकमाह—**पुञ्जितं योजितम्** । ईषत्परिगृह्य भीलितनेत्रा जिह्वाग्रेण
घटयति करेण नेत्रे तस्याच्छादयतीति घटितकम् । छुरितकं तु प्रागेवो-
क्तम् । समुद्रम उद्रेकः । एवं च सर्वाङ्गीणनायकस्पर्शात्प्रमोदमाह—**मनो-
हरेति** । उद्धर्षितमुद्गतरोमाञ्चम् । नायिकाया वामाङ्गे सकलोपचारव्यव-
स्थापनाद्वामकपोलेत्युक्तम् । वर्धमानां सुरतावस्थामाह—**समुल्लसितेति** ।
समुल्लसिताभ्यां साध्वसानन्दाभ्यां विपमो यः सन्ध्रमः संवेगस्तत्र मोहेन किंकर्त-
व्यतामूढतया मन्थरत्वमेकतरपक्षाव्यवस्थितिः साध्वसेन प्रवृत्तिरानन्देन च
निवृत्तिरित्याशयः । अनभ्यर्थनीयं सुरतादिकम् । ततो झटितीति जागरावस्था-
कथनम् । **लवङ्गिका** । अत्र मचूडकं विधावीति ख्यातम् । निःसहतनुत्वेनास-
नमचूडकेऽपि धातुत्यागप्रश्रवैदग्धीयमिति भावः । पुष्पवतीशङ्कया परिजनहासनि-
वारणाय गोपनम् । **बुद्धरक्षिता** । अत्र पृच्छामि यदि हृदयं रहस्यं कथयसीति
भावः । **मदयन्तिका** । अत्र कृतापराध इत्यत्र शिरश्चालनगतिः । **बुद्धरक्षिता** ।
अत्रात्मसमर्पणमेव लया कार्यमिति भावः । **मदयन्तिका** । अत्र तद्दर्शनामृतसेक-
शीतला भविष्यामीति भावः । निःसङ्गः सर्वाङ्गव्यापी । **बुद्धरक्षिता** । अत्राथशब्दो
यद्यर्थे बलात्कारितो बलात्कारेण प्रवर्तितः । रुक्मिणी काममाता प्रद्युम्नामृतत्वात्पक्षे
कामावस्थाकारिणीम् । पुरुषोत्तमः कृष्णः अथ च पुरुषेष्टतमो मकरन्दः । स्वयंप्राहेण
गान्धर्वेण । स्वधर्मचारिणी भार्या । प्रवृत्तिर्वार्ता । **मदयन्तिका** । इह मम भाग्येन
किं स्यादिति निःश्वास इति भावः । **मदयन्तिका** । अत्र काहमात्मशरीरस्य किं
तु न कापि । मकरन्दस्यैव मच्छरीरमिति भावः । केरकशब्दः कृत्यकरवाची । प-

पृ० प०

- १७१ १ ०तुह्ये अप्फुटं भणि० । २ ०जीवलोअं माल० । ५
 ५ ०म्बमेत्त संधारिदजीवणं मा० । ८-९ ०फुल्लपस-
 रन्तणअणुप्पलवहलविलासमसिणसंचारचारुतीरआ-
 विराअन्तविठ्ठमाअणङ्गणट्टाआरिअसव्वाआरोपदे-
 स० । १० महुरा तुए वि ण णिरू० । ११ ०त-
 क्खणुच्छलिदगम्भीरावेअवइ० ।
- १७२ १ ०हाणं उव्वत्तमाणमूलं विअ० । ६ ण्णासबोधिदेण० ।
 ७ अंगाहसाहसे णिउ० । १२ सावदावदेसकाल-
 गो० । ०रणा तक्कालसंणिहिदेण जीविदप्पदायिणा
 पीअर० ।
- १७३ २ दिढदाढाविदारिअविअ० । ३ ०त्थलेण जरढज-
 ज्झ० । ०करुणेक्कमणेण । ४ ०किदे विसहिदा
 अतिदुट्टासदूलणहसिहावज्जपहारा मारि० । १० अहं
 तथा० । ११ ०न्ययं त्वकस्सा० ।

णीकृत्य मूल्यतया यो व्यवस्थाप्यते स कृत्यकरः । **लवङ्गिका** । अत्र महानुभावता
 कृतज्ञता । **बुद्धरक्षिता** । सांप्रतमेवैतद्वचनस्योपयोगं स्थिरीकृत्याह । स्मरिष्यसीदं
 वचनम् । **मदयन्तिका** । अत्र 'नाडी कालेऽपि षट्क्षणे' इत्यमरः । षट्क्षणाव-
 च्छिन्नः कालो नाडी । द्वितीया नाडी द्वादशक्षणात्मकः कालः । मदयन्तिकामक-
 रन्दसंघटनविषयस्य समाप्तिपटहोऽयमित्यर्थः । यद्वा द्वितीयनाडी द्वितीयभगिनी मा-
 लती तया सह विच्छेदो वियोगो यथोपक्रान्तसंबन्धविघटनमित्यर्थः । **मकरन्दः** ।
 गृह्णाति मदयन्तिकामित्यर्थः । **मदयन्तिका** । अत्राम्मो इति स्वच्छन्दप्रलपितस्वा-
 भिप्रायानुतापे । **रम्भेत्यादि** । हे रम्भोरु, भयं त्यज । यतस्त्व स्तनभारस्योत्कम्पं
 सोढुं मध्यभागो न क्षमते समर्थो न भवति । अतिकृशो मध्यदेशः कुचयोर्भयक-
 म्पस्य भारं न सहत इति भावः । भयमिहापरिचितदर्शनात् । विकारमिति पाठे
 तव सकम्पस्य स्तनभारस्य विकारं मध्यभागो न क्षमते । संकल्पमुखेष्वनेनोक्तप्रका-
 रेण त्वयैव कथितप्रार्थनासंपत्तिरेषोऽहं संस्तुतः परिचितो दासो विधेयः । प्रणयः
 प्रेम तद्रूपो वा प्रसादः ॥ २ ॥ **प्रेयानित्यादि** । प्रेयान् प्रियतमो मनोरथसहस्रै-
 र्वृतः प्रार्थितो यस्त्वया संकल्पादिष्वनुभूतः स एष सोऽयमित्यर्थ इति प्रागनुरागो-
 द्भेदः । अतः कृतज्ञतया पूर्वोपकारस्य स्मरणेनैव भद्रमभीष्टं विवाहरूपं कुरु । तत्र
 सामग्रीमाह—एतदमात्यगृहं केचित्सुप्ताः केचित्प्रमत्ता जना यत्र तादृशम् । गाढं

पृ० प०

१७४ ६ हासु णामग्गहणसुंमरणाइं । तह अ सो तुए० । ७
 ०सलिलुप्पीडो मोह० । ८ ०भूमिविलगिदासिलदा-
 विट्ठ० । ९ ०दअन्तिआणिमित्तमेत्त० । ०जीवलोओ
 महा० ।

१७५ १ बुद्धर-ववसिदं पिअसहीए सरीरेण । ४ ०वासिणी
 वीसम्भेण । ६ ०बन्धसरिसं सृ० । ८ ०लवङ्गिआ
 भणादि । ९ ०पदं पिअसहीओ ।

१७५ ४ ०जणे अदिभूमिं गदो आणुराओ । अवि अ तस्सिं
 जणे भरिदुच्चरन्तकोदूह० । ५ ०ओअणिउत्त० । ०दा-
 रुणाणङ्गदु० । ६ ०जीविदा संभाविअस्मि । विअ-
 स्मि० । ९-१० ०संकप्पसिवि० । १० जणं ।
 सोवि० ।

१७७ १ पिअसहि, मुहुत्तणिन्नूदवि० । वित्थरन्तललिदणेत्त ।
 २ ०तण्डऊप्पीलडम्बरपडिरूढमैरेअदप्पं विअ चि-
 रंणिइझाअदि मं किं अ० । ४ ०म्भीरतारधीर-
 णादभरि० । ४-५ ०अह पप्फुरन्तपओहरुच्छलदु-
 त्तरीअअञ्चलावलम्बणपरिभवेण० । ०अअं मं स-
 मु० । ०सज्जिअंसुअं ओ० । ७ ०डन्तविअडमेह० ।

तमः । अन्धमिति पाठेऽन्धं करोतीत्यन्धम् । तम इत्यर्थः । उत्क्षिप्तमुत्तोलितमत
 एव मूकमशब्दं मणिप्रधानं नूपुरं यथा तथैहि यामः । विवाहसंपादनायेति भावः ।
 तत्र सुप्तादिना गृहलोकानामदर्शनं प्रौढान्धकारतया वहिलोकानामदर्शनम् । नूपुर-
 स्याप्यशब्दतया परवितर्काभाव इति गमनप्रत्य्यूहं न स्यादिति दर्शितम् । प्रसक्त इति
 'रदाभ्यां निष्ठातो नः' इति नलं न भवति । 'न ध्याख्यापृमूर्छिमदाम्' इति निषेधात्
 ॥ ३ ॥ **मदयन्तिका** । अत्रानेन मकरन्दसंमतिमाह—यत्रैव मालती । वर्तत-
 इति शेषः । एतेनागामिनोङ्कस्यावतारः सूचितः । **मदयन्तिका** । अत्र पितृनैर-
 पेक्ष्येण मालत्यात्मनिवेदनं यदि तदा ममापि तत्स्यादित्याशयः । **बुद्धरक्षिता** ।
 अत्र च तथा प्रागेव मत्समक्षं लया मकरन्दायात्मा दत्तः । इदानीं कुतस्तेऽपास्य-
 मित्याशयः । स्वगृहत्यागदुःखादध्रुपातेन सूचितात्मानं मदयन्तिकामाह—अत्र
 तुभ्यमिति शेषः । **अद्येत्यादि** । अद्योर्जितं सातिशयं कृत्वा मया विजितम् ।
 सर्वकार्यसंपादनात् । सफलस्य मम यौवनस्याद्योत्सवः । अत एवान्यत्किम् । अपि

पृ० प०

- १७८ १ ०वि अच्चाअरपअ० । ३ हसदि । दिउणवा० ।
 ०वेढणणिअन्तिदं पि० । ४ ०रुहोरम्फविअ० । ६
 ०परिगहोवग्गिदुण्ण० । ०च्छन्दविआसवि० । ७
 ०मूलोवरिणिहि० । ०गगमणहरफंसणिभरुभमावि-
 दसरीर० । ८ ०संभवलणमोहमन्थरभमन्तलोअणं
 किं वि० ।
- १७९ १ ०मं अणब्भत्थणीअं अब्भत्थेदि । पिअ० । २ ०भविअ
 झत्ति प० । ५ ०विब्भमुम्मीसहास० । ५-६ ०रूविदं
 परिअणा० । ६ ०णिज्जं दे णिअम्बस्स मूलं स अणिज्ज-
 पच्छदवडाववारिदं भोदि किं ण० । ८-९ ०पिअसही
 क्खु ईरिसाई जेव्व मन्तिदुं जाणादि ।
- १८० २ ०मदअन्तिए, भणिस्सं दाणि० ।
- १८१ ६ दुअ दुट्ठसद्दूलकवलादो क० । ०एव्व केरअस्स अत्तणो
 सरीरस्स ।
- १८२ १० ०दुदीअपहरणाडिआविच्छे० । ११ ०च्छिअ से पाद० ।
 २ ०लदि, विप्पबुद्धा० । ३ ०अहो, अण्णं जेव्व किं
 पि एदं व० । ५-६ ०मते विसोदुमुत्कम्पितं स्तनम-
 रस्य न० ।

तु न किमपि । साध्यमस्तीति शेषः । यस्य मम बान्धवधुरा मित्रकृत्यं कामदेवेन
 सम्यग्धृता । प्रसन्नतया सुमुखेन । एवकारोप्यत एव । यदि माधवसंगतेयं स्या-
 त्तदा मया सर्वाकारं जितं न स्यादिति भावः । कन्यावरणे बान्धवा एव भवन्ति ।
 यदाह—‘कन्यया वरणे मातापितरौ बान्धवा अपि’ ॥ पक्षद्वारं खडक्किंका ॥
 ॥४॥ ‘अर्धरात्रनिशीथौ द्वौ’ इत्यमरः । प्रासादानामिति । अयं वायुस्तरुणानां
 नूतनस्त्रीसमागमं प्रकाशयति । अनेन मदयन्तिकाम्रोत्साहनमुक्तम् । कीदृशः ।
 उक्तस्थानेषु आन्त्वावृत्तः । आदौ आन्तः पुनरावृत्त आयातः । अनेन मन्दलम् ।
 आन्त्या भ्रमणेनायात इति वा । परिणतपुष्परसगन्धसमूहबन्धुः । पुष्पसजा हृष्ट-
 सुरभिर्वा । मुहुरुपचितोऽत्यर्थं प्रवृद्धः । स्फारो दीर्घतया बृहत्तरः । कर्पूरसंपर्का

पृ० प०

१८३ १२ यस्य प्रसा० । समुद्धृते ।

१८४ १ द्वारेण निर्गत्य साध० । ६ भ्रान्त्वा वृत्तः परि० ।
७ ०चितस्फारकर्पू० । ८ वायुर्यूनामभिनववधू० ।

इति नन्दनविप्रलम्भो नाम सप्तमोऽङ्कः ।

च । पश्चात्कर्मधारयः । यद्वा कर्पूरविशेषणमेव द्वयम् । एभिरतिसौगन्धे
ध्वनिते यतोऽतिमनोहरोऽतः नवस्त्रीसांनिध्यकर इति भावः । उपहितम्लानेति
पाठेऽपि कर्मधारयः ॥ ५ ॥

प्रासोष्ट्रं यं रत्नधरो द्विजेशो द्विजेशवन्द्या दमयन्तिकापि ।

जगद्धरं तत्कृतटिप्पणेऽङ्कोऽगमन्मनोहारिणि सप्तमोऽयम् ॥

इति सप्तमोऽङ्कः ।



अष्टमोऽङ्कः ।

पृ० प०

१८५ ९ वर्तते हि० । १४ ०सांद्रो माकरन्दः परा० ।

१८६ ३ ०मित्यद्यानिमित्तमन्यथैव सं० । ८ ०यि निरनुरोधे,

तदेवं मदयन्तिकामादाय मकरन्दे माधवान्तिकं चलिते मालतीमादाय निर्गतस्य माधवस्य कामन्दकीगृहस्थितस्य वार्ताप्रस्तावनायावलोकिताप्रवेशः । सूचनं च पूर्वाङ्के । जर्हि जेव्व मालतीति वचनेन मालतीमाधवयोरेकत्रवासः सूचितः । तत्र च यद्यपि तयोरेव प्रवेशोऽर्हति तथापि कन्याप्रलोभने सख्यानुकूल्ये तत्प्रवेश इति पूर्वाङ्के कृतमेव । अवलोकिता । अत्र 'सरो वापी तु दीर्घिका' इत्यमरः । दलयतीत्यादि । अयं चान्द्र उद्योत उद्गच्छन्नत एव शुष्यत्प्रगल्भतालीपत्नवत्पाण्डुरस्तिमिरसङ्घं खण्डयति । प्रथमतो व्योम्नि वायुवेगेनोर्ध्वमुखीभूय प्रचलितः घनः केतकीपराग इव । इन्दोरयमैन्दवः । मन्दमन्दमिति प्रचलनक्रियाविशेषणम् । उपवर्तये संमुखीकरोमि ॥ १ ॥ निश्च्योतन्त इत्यादि । हे सुशरीरे, यावदेते कवरीजलविन्दवः स्रवन्ति यावत्कुचकलिकयोर्मध्य आर्द्रतां न त्यजति यावच्च निविडव्यापि रोमाञ्चं प्रकाशयन्ती काययष्टिस्तावद्गाढं यथा तथा सकृदपि मेऽङ्गपालिं कोडप्रदेशं देहि । अतः प्रसीद । तदिह निदाघतापशान्तये जलविन्दवः । कुचार्द्रता पुलकोद्गमश्च सर्वाङ्गशैल्यापत्तये । यावत्तावच्छब्दाववध्यर्थौ । सान्द्रेत्यादिपदे कर्मधारयमत्वर्थोयाद्बहुव्रीहिरेवेष्टो लघुत्वादिति न्यायेन बहुव्रीहिसंभवे कथं मत्वर्थीय इति न देयम् । एतद्वचनस्य प्रायिकत्वात् । तथैव नानाप्रयोगदर्शनादिति दिक् । 'पालिः पङ्क्तिप्रदेशयोः' इति शाश्वतः ॥ २ ॥ जीवयन्नित्यादि । बाहुः कण्ठेऽर्प्यताम् । कीदृशः । समूढं सद्योजातं पुञ्जितं वा यत्साध्वसं भयं तेन स्वेदविन्दुर्यत्र सः । अननुभूततया भयम् । चान्द्रकरस्पृष्टोऽत एव स्यन्दी क्षरन्बालचन्द्रक्रान्तहारस्तत्तुल्यः । घर्मविघातकत्वात् । अत एव सौहिल्याजीवयन्निव । 'समूढः पुञ्जिते भुम्ने सद्योजाते सुनिश्चिते' इति विश्वः । ससाध्वसश्रमेति पाठे ससाध्वसो भयवान्यः श्रम इत्यर्थः । संविभागो भेदः । अभाजनमस्थानम् । अजहल्लिङ्गोऽयम् । अयं जन इत्यनेन दीनतोद्भावनेनानुकूल्यं स्वीयमाह । भवत्या इत्यनेन नायिकोत्तेजनम् ॥ ३ ॥ दग्धमित्यादि । चिरं दक्षिणवायुचन्द्रकरैस्तापितं मे वपुरालिङ्ग्य न चेन्निर्वापितमतप्तीकृतं तदा समदकोकिलरवपीडिता मे श्रुतिः कर्णोऽधेदानीं हृद्यां वाचं पिबतु । सादरं शृणोत्वित्यर्थः । अत एव वाङ्माधुर्यद्योतनाय किंनरकण्ठ इति संबोधनम् । किंनरस्येव कण्ठः खरो यस्यास्तादृशि हे । 'खरे कण्ठः प्रकीर्तितः' इति रत्नकोशः । अङ्गकण्ठगात्रेषूपसंख्यानान्डीष । पूर्वार्धे तुशब्दो यद्यर्थः । द्वितीये पुनरर्थः । यदि नालिङ्गनं देयं तदा मधुरमालपेति भावः । नाम संभावनायाम् । आलिङ्गनादानं संभाव्यते यतः । लयि वदन्त्यां क-

पृ० प०

१८७ १३ जेण विच्छडिआसे० ।

१८८ ४ ०भगवतीप्रधानान्तेवा० । ५ ०वैदग्ध्यम् । अक्षय्यश्च
सुभाषितरत्नकोषः ।१८९ २ ०तार्थमन्थरस्य वच० । ८ बाहुष्पीलमन्थरं रोदिसि० ।
१० ०पउत्तिलम्भो वि मे दुल्ल० ।१९९ १ ०एव्व सबधोवण्णा० । ४ ०मुपगत्य नन्दनावासप्र० ।
५ ०यत्तः सफलो० । ७ अवलोकिता—०कुदोसंदेहो
महाणुभावस्स । पढमं० । ८ ०मोहविराममहूसवं णिवे०

लकोकिलरवोऽपि कर्णकटुरित्यनुरागाधिक्यमात्मन उक्तम् । इहाद्यपदमिदानीमर्थे ।
अन्यथा निशीथवर्णनेऽद्यास्मिन्नहनीत्यस्यानर्थक्यापत्तेः । एवं चाद्यास्मिन्नहनीति
व्युत्पत्तिः प्रायिका ॥ ४ ॥ अवलोकिता । अत्र यदिदानीमिति वाक्यभूपा-
याम् । भगवत्स्वरूपमेवाह—चिरयतीति संभावयेरितीत्यन्तम् । सांप्रतमिति शिरश्चा-
लनकाकौ । चिरयति विलम्बते । विच्छर्दितं त्यक्तम् । विघ्नमिति क्रियाविशेषणम् ।
परिणाम इति । या त्वं चिरविरहमसहमाना माधवार्थिनी सा कथमधुना तत्र
वाग्यमनमालम्बस इति भावः । असूया गुणेषु दोषारोपः । सा चेह रहस्यनिवेदना-
दिति भावः । माधवः । सर्वतोमुखं सर्वतोगामि । सुभाषितान्येव रत्नानि तेषां
कोषः पात्रम् । 'कोषोऽस्त्री कुङ्कुले पात्रे' इति मेदिनीकारः । प्रियेत्यादि प्रश्न-
वाक्यम् ॥ मूर्धकम्प उक्तनिधेधाय । माधवः । शापितासि शपथीकृतासि ।
अनवसितोऽनिश्चितः । किमेतदिति वक्ष्यमाणवाक्यार्थस्य प्रश्नः । बाष्पेत्यादि ।
हरिणाक्ष्या एष कपोलो बाष्पजलेन सपदि प्रक्षाल्यते अत एव विमलः । किमे-
तत् । यत्र चन्द्रो राजते । कीदृक् । गण्डूषेण मुखपूरणेन पातव्यं दीप्त्यमृतं पातुमि-
च्छुरिव निहितः किरण एव मृणालदण्डो येन सः । किरणरूपमृणाललतिक्रिया
पातुमिच्छतीत्यर्थः । अनेन कपोलस्य चन्द्राधिककान्तिमत्त्वमुक्तम् । 'गण्डूषो मुख-
स्पर्शपूर्णं स्यात्' इति शाश्वतः ॥ ५ ॥ अवलोकिता । अत्रोच्छलितो बहुलीभू-
वन् । मन्थरमिति क्रियाविशेषणम् । मालती । अत्रासंनिधानदुःखमसंगमेव
जनितक्लेशम् । प्रवृत्तिलम्भो वार्ताप्राप्तिः । 'वार्ता प्रवृत्तिवृत्तान्त उदन्तः स्याद-
थाह्वयः' इत्यमरः । अवलोकिता । अत्र निवेदयन्त्या मालत्या इत्यन्वयः ।
मालत्या इति पश्यन्तम् । मालत्याः कृत इत्यर्थः । माधवः । अनुयुक्तः पृष्ठः ।
स्वकीयहृदयालोकनमागामिश्लोकस्थरसद्योतनाय । प्रसवः पुष्पम् ॥ प्रेम्णेत्यादि ।
या माला प्रियसख्या लवङ्गिकया हस्तेनोपनीता सद्बन्धितेति हेतोः प्रेम्णानया मा-
लत्या पीनकुचघटमुकुलस्य भरो यत्र तेन कोडेन सह संभाविता संभावनां नीता
ततो नन्दनेन सह विवाहे संप्राप्ते मां प्रति निरस्तप्रत्याशया लवङ्गिकेयमित्यधिगते
मप्येव यथा सर्वस्वदानं कृतम् । अनेन पूर्वानुरागकथनेन नायिकाविस्मय उक्तः ।

पृ० प०

९ ०किदं० । ०जइ को वि तुमं संप० । १० ति-
आलम्भेण वट्टावेदि तदा तस्स० । १२ ०साक्षिणः
काम० । ७ ०मद्गथितेति या प्रियसखीहस्तोपनी-
तानया० ।

१९१ ३ ०प्राप्तेत्वथ पा० । ४ ०सर्वस्वदायी कृता० ।
६ माला । तदो अवहिदा भव । मा दाणिं एसा
सहसज्जेव परहत्थगदा भविस्सदि ति ।

१९२ ३ ०णिवूढो खु भअ० । ५ ०अह्वहे, पिअ० । ११
०अह्वेहिं महत्तो कल० ।

१९३ २ ०ननु स एवासौ किमित्यस्वस्था भवती । एका० ।
५ ०लालसस्याहवे । ६ स्फुरत्कर० । १० ०णाम अ-
णाहदा पडिणि० । १३ ०उत्तन्तं कहेध । तुमं० ।

विस्तारः परिणाहः । कुम्भपदेनोन्नतता । कुञ्जलपदेन मृदुता । भरशब्देन प्रौढि-
रुक्ता । पाणिपीडनं विवाहः । दीयत इति दायः ॥ ६ ॥ अवलोकिता । अत्र
येनैव मकरन्दस्य मदयन्तिकालाभः कथनीयस्तेनैवेयं प्राप्या । अतस्त्वमेव तं क-
थयेति गुप्त्या माधवेन सहात्मानं संभावयेत्याशयः । मालती । तथा चाहमेवं क-
थयामीति भावः । अवलोकिता । अत्र श्रूयत इति भावः । मालती ।
अत्र मकरन्दस्य मदयन्तिकाविवाहेनेत्यर्थः । इदं वचनं मालत्या माधवं प्रति ।
माधवः । प्रियं न इति । आलापलाभेनातिप्रियमित्यर्थः । अवलोकिता ।
अत्र निर्व्यूढो निर्वाहं नीतः । खलु निश्चये । संभावना प्रतिष्ठा । मालती । अ-
म्महे विस्मये । लवङ्गिका । अत्राभियोगः अवस्कन्दः । कलहंसः । अत्र पा-
रक्यं परकीयम् । माधवः । स्वागतं कुशलम् । स एव प्रसिद्धपौरुषः । असौ
मकरन्दः । यत्किंचिदिति न गणनीयमित्यर्थः । हरेरित्यादि । हरेः सिंहस्य स
उक्तगुणः कर एव सखा द्वितीयो भवति । विक्रमे कर्तव्ये । नान्यमत्रापेक्षत इ-
त्यर्थः । करः कीदृशः । अतिपराक्रमप्रश्रये सतृष्णः । शब्दायमाननखैः प्रचण्डः ।
स्फुटतः करटस्य गण्डस्थलस्य मध्याच्युतेन मदजलेन सिक्तमुखहस्तिराजमस्तक-
स्थितास्थिविदारणे श्रेष्ठवीरः । तथा च सखा मकरन्दः सिंह इव साहसे द्वितीयानपेक्ष
इत्यर्थः । 'काकेभगण्डौ करटौ' इत्यमरः । 'निष्कुहः कोटरं वा ना' इत्यपि
॥ ७ ॥ विक्रान्तस्य वीरस्य हुतं गतिविशेषम् । विलसतः कुर्वतः । प्रत्यनन्तरो
द्वितीयः । मालती । अत्र वाममनिष्टम् । अवामो दक्षिणः । दक्षिणाक्षिस्पन्दनं

पृ० प०

- १९४ ४ ०अप्पमत्ता परि० । कहं वेला गमीअदुत्ति । होदु० ।
 ५ ०मे वामेत्तरेण लोअणेण । ११ त्वद्वत्सलः क स तप०
- १९५ १ चकिता वनवर्ति० । २ ०किं चेष्टसे ननु शिरात्कव० ।
 ३ ०तमुत्तीर्य लवशो लवश एनां निकृत्य दुःखमरणां
 क० । अणुगमिस्स० । १० ०सुणिअ साधिकखेवं दू-
 रणिकखेराविद्धविअडोरुदण्ड० ।
- १९६ २ ०मच्छराधिकखेवो तक्ख० । ३ ०पोढपाइक्कणिवहो
 चन्दादवेण सोहसिह० । ८ ०पेक्खामि । अवि णाम
 उज्जा० ।

स्त्रीणामनिष्टसूचकमिति भावः । अनेन कपालकुण्डलाप्रवेशोऽपि सूचितः ॥ त्व-
 दित्यादि । ननु हे स त्वत्प्रियः क्व वर्तते । तापसजनस्याधोरघण्टस्य घातकः
 कन्याया विटोऽतिकामुकोसौ त्वां रक्षतु । अत एव पातीति पतिः । यच्चिराय
 क्वलितासि किं चेष्टसे वनवर्तिकेव । श्येनः 'सैवान' इति व्रथातः पक्षी । तस्यावपातो-
 ऽतिवेगस्तेन त्रस्तारण्यवर्तिका यथेत्यर्थः । 'वर्तको वर्तिकादयः' इत्यमरः । अत्र
 वनग्रहणेन वर्तिकायाः स्वकुलवेष्टितत्वमुक्तम् । एतस्यास्तद्वैपरीत्यमिति भावः ।
 यद्वा वनेनारक्षितत्वेन वर्तिकाया अतिभीरुत्वमुक्तम् । यद्वा वनावस्थानेन वर्ति-
 काया एकाकिनीत्वमुक्तम् । अत एव मालत्यपि तथेति साम्यम् । नववर्तिकेत्यपि
 पाठः ॥ ८ ॥ लवशो लवशोऽनेककणान् कृत्वा ॥ आक्षिप्य गृहीत्वा ।
मदयन्तिका । अत्रापि प्रश्ने । संभावितो लब्धः । **लवङ्गिका** । अत्र उपनि-
 र्गमः समीपगमनम् । एतेन मार्गस्य शून्यत्वमुक्तम् । अवक्षेपोऽवहेला । अपविद्ध-
माकान्तम् । विशालोरुगुलदण्डाभ्यां निर्भरं गाढं यथा तथा धावित्वेत्यर्थः । अ-
 नीकं सैन्यम् । धिआ दुहिता । विप्रलम्भो वञ्चनम् । चन्द्रातपश्चन्द्रप्रकाशः ।
 मालया वियोगदशायां तापकत्वेनानुभवादातप इत्युक्तम् । मन्त्रयते पौरलोकेनैव ।
मदयन्तिका । अत्र प्रसृता निर्गता । अहं प्रसृत्यन्वयः । अपीत्यादि शङ्का-
 याम् । **लवङ्गिका** । अत्र नन्वहम् । अव्ययत्वादानेकार्थत्वम् । तथा च मद्रचन-
 मपि न शृणोषीत्यर्थः । **कलहंसकः** । अत्र हीमाणहे इति हे मातरितिवन्नीचस्य
 हर्पाश्रये । पश्यामीव परबलमित्यन्वयः । धौतो निशितः । तरवारिः खड्गः ।
विडुरिच्छं भीषणम् । कलितः स्त्रीकृतः । 'कलिली कामधेनू' इति शाब्दिकाः ।
 'कामपालो हलायुधः' इत्यमरः । आविद्धा वक्रं प्रेरिता । हेला क्रीडा । कलिन्द-
 तनया यमुना । संनिभमिति यथा बलेन हलाकृष्टा यमुना प्रतीपमागता तथा पर-
 बलमधीति भावः । विस्तारेण वा बलस्य तादृग्यमुनासाम्यम् । विकटं विस्तीर्णं
 यथा तथा । विशङ्कलः खच्छन्दः । आपतितः संमुखागतः । निर्दयो निष्करुणः ।

पृ० प०

१९७ १ ०कुसलेण अह्ने णिग्गदा सं० । २ धट्टुग्गमादो ।
 २-६ हीमाणहे, पेक्खामि विअ णिम्मलणिरन्तरुद्धू-
 दधोदतरवारिधारापरिप्फुरिदचन्दकिरणुज्जलविडुरिल्ल-
 दंसणं मदलीलाकलिदकामवालविअड्भुअदण्डावि-
 द्दहलहेलाविकखुभिदुव्वेल्लिदतरङ्गकलिन्दतणआसोतसं-
 णिहं विअडविसंखलुप्पडिदणिह्आमन्दमअरन्दवइअर-
 कखोहविअलपडिजोहपरिवत्तणुग्गदसमत्थगअणङ्गणाव-
 आसओसरन्तकलअलं पाइक्कसमूहं । ९-१० ०वज्जसज्ज-
 रिदपञ्जरोवसंणसुहडहत्था० ०होवमइसमोसारिअसेणि-
 अणिअरं पाइक्करिक्कमग्गसंचारणिवत्तिदविसमसमरसाहसं
 णाहमाहवं । अहो गुणा० ।

१९८ १-२ ०सिहरं तरिदावदि० । ०ण्णासपडिसामिदविरोहसंकडो
 उवणीदमाहवमअरन्दमुहचन्दे वारंवारं संचारिअसि-
 णि० । ३ ०जणं जाणिअ णिव्व० । ४ ०मच्छरवेल० ।
 ५ ०ण्णासेण किं० । ६ ०णवदंसणगुणा० । ०जामादुकेहिं
 अपरितोसो त्ति पडि० १२ ०संचयदलत्क० । १३ ०न-
 नुपत्त्य० ।

अमन्दः सत्वरः । व्यतिकरेण मिलनेन क्षोभः । परिवर्तनेन पलायनेन । उद्धत
 उत्थितः । विशङ्कलितो व्याप्तः । 'दोदोषा भुजामुजः' इति शब्दप्रकाशः । जर्ज-
 रितपञ्जरा अत एवापसृताः पलायिताः । ओअल्लोऽपसृतः । हस्तेभ्योऽवलुप्त आ-
 च्छेदितः । विकटो विषमः । अपसारः पलायनम् । रिक्कः शून्यः । सौधेति ।
 प्रतीहारेण सौधाग्रादवतीर्य तयोः स्वरूपं ज्ञात्वा तदुपन्यासः कृत इत्यर्थः । अभि-
 जनो वंशः । बहुमानः संमानः । तावानीय दृष्ट्वा तयोः सापराधयोरपि गुणानुरा-
 गादतिगौरवमेव राज्ञा कृतमिति भावः । न परितोष इति नः शिरश्चालने ।
 मकरन्दः । प्रेयसः प्रीतस्य । मकरन्दस्येत्यर्थः । निर्व्याजं वास्तवम् । अर्जितं
 बलवत् । दोरित्यादि । प्रेयसो युद्धार्णवस्य पन्था अग्र एवमभूत् । द्वेधा पार्श्व-
 द्वये स्तम्भितया पत्तिपङ्क्त्या भयंकरः । प्रेयसः कीदृशस्य । बाहुसंचूर्णनव्रुटितसं-
 धिस्फुटत्कङ्कालं यथा तथा प्रथमं वीरानुन्मथतोऽभिभवतः । इतरत्र तदीयायुधानि
 गृहीत्वा पराक्रमं कुर्वतः । इदं विशेषणद्वयं योग्यतया प्रेयस इत्यस्य । संख्योदधेः
 कीदृशस्य । स्फुरन्तरमुण्डखण्डसमूहव्याप्तस्य ॥ ९ ॥ अद्येत्यादि । यै रात्र्युत्सवे

पृ० प०

१९९ ४ °खण्डखचितं । ७ सारविधुरा° । १० कथ्यमानं
श्रोतुमिच्छामि । तथा च, [अत्र 'कथयतीत्यादि' पद्यम् ।]
(इति परिक्रामतः ।)

१९ °मुद्यानवाटः । कथं शून्य एव दीर्घिकाप्रदेशः । म-
करन्दः—वयस्य, नूनमसद्यतिकरोद्वेगपर्याकुलत्वादि-
तस्ततः परिभ्रमन्त्य आत्मनोऽत्रैवोद्यानगहने विनोदय-
न्त्यो भविष्यन्ति ।

२०० १० द्रवति हृदयमन्तर्भ्रश्यतीवान्तरात्मा । १२ °वचनमिह
भव° ।

२०१ ४-५ °पसरिदा । पच्चादो अक्षे ण तं पेक्खामो । तदो
अक्षेहिं जाव विडवन्तराइं विचिणिदाइं ताव तुब्बेदि° ।
१४ °जानासि माधवस्नेह° ।

चन्द्रकिरणखण्डखचितं क्रीडालिङ्गनदातृवनितागण्डूषावशिष्टं मधु पीतमयैव ते सं-
प्रत्येव लोकान्वाहुल्येन तुच्छविकलाञ्जरीरैः कथयन्ति । कीदृशैः । लवदीयभुजा-
गलप्रवलाढनाद्भुटितास्थिभिः । तथा च क्षणदृष्टनष्टमुग्धवेष्टिताः प्राक्तनकर्मायता
जना इति भावः ॥ १० ॥ कथयतीत्यादि । लयि कथयति सति वदनपद्म-
सखी मालत्या एव मदयन्तिका नमयिष्यति । कीदृशम् । सहासमालतीचञ्चलप-
क्ष्मकटाक्षैः पराहतम् । उद्रतलज्जानिश्चलदृष्टिं च । मदयन्तिकानिमित्तयुद्धश्रवणेन
मालत्या हासः ॥ ११ ॥ लवङ्गिकामदयन्तिके । अत्रानेनावाभ्यां समर्थिता
मालती । अधुना तु युवयोरवलोकनेनावां वक्षिते इत्यर्थः । माधवः । कथमिति
त्रासे । कथमप्यनिर्वचनीयेन रूपेण ध्वंसते । स्थितिं न वध्नाति । ममेत्यादि ।
यतोऽयं ममान्तरात्मात्यर्थमनुगतोत्कम्प एवास्ति । कीदृशस्य । पद्माक्षीं प्रत्यनि-
ष्टैकमतेः । मम वामं चक्षुः स्फुरति च । इह भवत्योर्वचनम् । कष्टमेतद्दुःखदायि ।
हा कष्टे । सर्वथा हतोऽस्मि । अन्तरात्मनोऽशकुनस्य भवद्वचनस्य चैकमत्यादिति
भावः ॥ १२ ॥ मदयन्तिका । अत्र पश्चादावां प्रसृते इत्यन्वयः । विचिन्तान्य-
न्विष्टानि । किमपीत्यादि । मङ्गलेभ्योऽन्यदनिष्टं किमप्यनिर्वचनीयं यद्यस्मा-
त्परिहासादहं शङ्के स परिहासो विरमतु । परिहासेन तव निहवेऽनिष्टं शङ्केऽतस्तं
मुञ्चेति भावः । हे चण्डि कोपने, समुत्सुकोऽस्मि यतः । तथा च कोपेनापि निहवं
मा कुर्वित्याशयः । अथ मामनेन प्रकारेण कलयसि जिज्ञाससे तर्हि कलितो ज्ञातो-
ऽहम् । हे वल्लभे, वाचं देहि । लभेव मे वल्लभा । अतो वदेत्यर्थः । विह्वलमधीरं सन्म-
म चित्तमन्तर्भ्रमति स्थितिं न लभते । अत एव सोपालम्भमाह निष्करुणासि ॥ १३ ॥

पृ० प०

२०२ २ °तावत्पश्यावः° । ६ °सखी नो । ७ जीवन्त्युपेप्यति
नवेत्युपशङ्कि° ।

इति मालत्यपहारो नाम अष्टमोऽङ्कः ।

मकरन्दः । वैक्लव्यं दुःखित्वम् । माधवः । कातर्यं कातरत्वं तेन वेष्टितानि
प्राणत्यागादीनि । यातेत्यादि । अस्माकं सखी भगवतीगृहं यदि गता भवेत्तदा
जीवन्ती समागमिष्यति । न वा गता तदा नागमिष्यतीत्याशङ्कितोऽस्मि । तत्र
हेतुः । बन्धुजनमित्रप्रियाणां संगम आदौ यस्य तत्सौख्यं बाहुल्येन विद्युत्स्फुरण-
चञ्चलमेव भवति । तदिह भगवतीपादमूलेति साधारणपदोल्लेखेन मालत्या भविष्य-
त्सौदामिनीपार्श्वगमनस्य सूचनेन नवमाङ्कावतारोऽपि सूचितः । अत एवाङ्कावता-
रोऽयम् । यदाह—‘समाप्यमान एकस्मिन्नङ्केऽन्यस्य च सूचनम् । समासतो हि
नाट्यज्ञैरङ्कावतार उच्यते’ ॥ सुहृन्मित्रम् । प्रियं प्रीतिविषयं मनोज्ञं वस्तु ॥ १४ ॥

सूते स्म यं रत्नधरोऽतिमान्यो मान्यातिमान्या मदयन्तिकापि ।

जगद्धरं तत्कृतटिप्पणेऽङ्को गतोऽष्टमोऽयं रसरम्यरूपः ॥

इत्यष्टमोऽङ्कः ।



नवमोऽङ्कः ।

पृ० प०

२०३ ३-४ उपर्वतादुत्पत्य पद्मावतीमुपाश्रिता । माल० । ५-६
 ०प्रदेशमधितिष्ठतो माधवस्याधुनान्तिकं० । ६ ०सकल
 एष । ७ ०परिषिच्यते ।

अधुना पूर्वसूचितसौदामिन्या मालतीजीवननिवेदनेन माधवप्रत्युज्जीवनाय प्रवेशमाह—तत इति । नानासिद्धिस्थानत्वेन देवतात्मकतया भगवत्पदं श्रीपर्वते । संस्तुतः परिचितः । द्रोणी नद्या मध्यम् । तथेत्यनेनोत्पतनस्य दूरत्वमुक्तम् । व्यतिकरः समूहः । परिक्षिप्यत इव नेत्रमण्डले प्रविष्टीक्रियत इव । पद्मावतीत्यादि । पद्मावती पुरी गगनमिव धारयति । विमलवारिरच्छजला महती सिन्धुश्च पारा च सरितौ तयोः परिकरो वेष्टनं तद्याजात् । उच्छ्रितप्रासाददेवकुलपुरद्वाराट्टालिकानां वर्षणेनादौ विदीर्णं ततो विशेषेणोभयतस्त्यक्तम् । उत्तुङ्गसौधादय आकाशं पाटयित्वा निर्गताः । अथ नदीच्छलेन तदाकाशं पतितमिवेत्यर्थः ॥१॥ सैषेत्यादि । सैषा लवणा नदीभेदो विभाति । मनोज्ञकल्लोलावलिः । वर्षासु यस्या गवां गर्भिणीनां प्रिया नवा योलपमाला तृणविशेषराजिस्तां विभ्रति । ताच्छील्ये णिनिः । अत एव सेव्याः परिशीलकसुखदाः समीपवनपङ्क्तयो लोकहर्षाय भवन्तीति । सैषेत्यनेन पूर्वदृष्टत्वमुक्तम् । अपो विभर्ताऽत्यम्भ्रम्, अभ्रति गच्छति वेत्यम्भ्रम् । अतो वकारयुक्तं तद् । अयुक्तं चेदं पदमित्यवधेयम् । ‘चतुष्पादो गर्भिण्या’ इति समासः । ‘उलपो ना तृणान्तरे’ इति मेदिनीकारः । मालभारीत्यत्र ‘इष्टकेषीकामालानां चित्तूलभारिषु’ इति ह्रस्वः ॥२॥ रसातलतटः पृथ्वीतटः । तलशब्दः स्वरूपे । प्रपातोऽतटम् । यद्वा तटे प्रपातोऽतिशयितं पतनम् ॥ यत्रत्येत्यादि । यदीय एष महाध्वनिः सिन्धोः पर्यन्तगिरिकुञ्जेषु वर्धमानविघ्नेशगलध्वनिसाम्यं गच्छति । तस्य गजास्यत्वेन गर्भीरध्वनिलात् । कीदृशः । जलपूर्णगभीरनवमेघध्वनिवत्प्रचण्डः । ‘तुमुलो महति स्मृतः’ इति विश्वः ॥ ३ ॥ चन्दनं रक्तचन्दनं देवदारुर्वा । उपचारात् । अन्यथास्य मलयजलविरोधात् । अश्वकर्णो वृक्षभेदः । प्रायःशब्दः प्रभृत्यर्थो बाहुल्यार्थो वा । परिणतं पक्वम् । मालूरं वित्वफलम् । तरुणो वृक्षभेदः । अवनद्धो धृतः । उद्धारः प्रतिशब्दः । गोदावरी नदीभेदः । मेखला नितम्बः । भूधरान्मलयादीन् । सौदामिन्या दक्षिणदेशवासित्वेन स्मरणम् । मधुमतीसिन्धोर्नद्योः संभेदः संगमस्तस्य पावनः पावित्र्यहेतुः । स्वयंभूसंनिधानस्य महातीर्थहेतुत्वात् । अपरिमिताज्ञाता पुरुषकृता प्रतिष्ठा स्थितिर्यस्य । एतेन स्वयंभूत्वमुक्तम् । आख्यानं प्रसिद्धिः ॥ अदृष्टार्थं शिवनुतिमाह—जयेति । भुवनानां कार्यजातानां भावन उत्पादक दीव्यतीति देव द्युतियुक्त, भगवन् भगं तत्त्वज्ञानं तद्युक्त । तथा च रागद्वेषादिरहित इत्यर्थः । स्तुतिफलमाह—अखिलवरान्भुक्तिमुक्तत्वादीन्ददाति तादृशो निगमो

पृ० प०

२०४ ४ °लवणा ललितो° । ९ °तुमुलो ध्वनि° । ११ °विजृ-
म्भमाणो । १३ एताश्च चन्दनाश्च कर्णकेसरपाट° ।
१४ °सारयन्ति खलु तरुण° । °वनाववद्धान्ध° ।

वेदस्तन्निधे तत्कर्तः । यद्वा निगम आविर्भावस्तदाश्रय । तथा च वेदद्वाराविर्भा-
वेन जगदुपकारक इत्यर्थः । मनोज्ञचन्द्रभूषण । तथा च वेदकारणाय कृतशरीर-
परिग्रह इत्यर्थः । तर्हि पौरुषेयत्वाद्देवाप्रामाण्यं स्यादित्यत आह—मदनेति । सर्वदो-
पनिधेः कामस्य नाशन निर्दोष । अत एव भगवन् । तथा च नोक्तदोषः । आदौ
सर्गादौ गुरो । ब्रह्मादीनामित्यर्थात् । तथा च वेदस्य भगवत्कर्तृत्वमायाति ॥ ४॥
अयमित्यादि । अयं गिरिर्नेत्रयोर्हर्षं ददाति । कीदृशः । नवीनमेघश्यामतुङ्गसा-
नुः । हर्षप्रीतमयूरस्त्रीकृता संसक्ता मिलिता केका मयूरवाणी यत्र सः । शकुनिभिः
पक्षिभिः शवला कर्बुरा ये नीडानोकहाः पक्षिवासवृक्षास्तैः स्निग्धं वर्ष्म शरीरं यस्य
सः । तरुणां पक्षिव्याप्तत्वेनाशेषपक्षिणो नीड एव वसन्तीति भावः । बृहदश्मा
विपुलशिला । ‘केका वाणी मयूरस्य’ इत्यमरः । ‘शवलैताश्च कर्बुरे’ इति च ‘कुलायो
नीडमस्त्रियाम्’ इति च । ‘अनोकहः कुटः शालः’ इति च । ‘शरीरं वर्ष्म विग्रहः’
इति च ॥ ५ ॥ दधतीत्यादि । अत्र गिरौ गुहावासिनां तरुणमलूकानामम्बूकृ-
तानि सश्लेष्मकघूत्कारध्वनयोऽनुरसितेन प्रतिरवेण स्थूलानि स्त्यान घनतां दधति ।
शलकीनां वृक्षभेदानां गजखण्डितविस्तीर्णसंधिपर्वनिर्गतगन्धः स्त्यायते निविडीभ-
वति । निष्यन्दः स्पर्शाच्छिशिरः शीतो रसतः कटुः कषायः । स्त्यानमिति भाव-
प्रधानो निर्देशः । ‘अम्बूकृतं सनिष्ठीवम्’ इत्यमरः ॥ ६ ॥ काश्मर्या इत्यादि ।
गम्भार्याः सकाशात्कृतमालमारग्वधवृक्षमुद्भूतपत्रम् । घनच्छायमिति यावत् ।
कोयष्टिकः ‘कोवा’ इति ख्यातः पक्षी टीकते गच्छति । गम्भार्या अल्पपत्रत्वात् ।
यद्वा कृता संपन्ना माला वृक्षपङ्क्तिर्यत्र तं प्रदेशं गच्छतीत्यर्थः । तीरस्थोऽश्मन्त-
कस्तीराश्मन्तकः । शाकपार्थिवादिः । ‘अश्मन्तकोलकोला’ इति ख्यात आप्रा-
तको वा वीरणं वा । तस्य शिम्बिः शिखा लताभेदो वा तस्याश्वुम्बिनं चुम्बनक-
रणं सुखं यासां तादृशाः पूर्णिकाः पक्षिजातयोऽपः पानीयानि धावन्ति गच्छन्ति ।
ग्रीष्मतप्तास्ता नीडं विहाय जलमनुगच्छन्तीत्यर्थः । यद्वा तीराश्मन्तकं तीरवर्ति-
वीरणमपःपूर्णिकाः कुम्भीरमक्षिका धावन्ति व्रजन्ति । ग्रीष्मतप्तजलं त्यक्त्वा तीर-
वीरणादिच्छायामनुसरन्तीत्यर्थः । यद्वा अश्मन्तकं शिशिपावृक्षस्तस्य शिम्बिरप्र-
मित्यर्थः । तिनिशस्यातिमुक्ताख्यवृक्षस्य छिद्रवति स्कन्धे प्रकाण्डे छायासेवनार्थं
दात्यूहैः पक्षिभेदैः ‘कोण्डाडाडक’ इति ख्यातैर्निलीय स्थितम् । वीरलता नीडं
वासो यस्य कपोतस्य पाण्डुनामपक्षिणः शब्दितं लक्षीकृत्य कुकुभा अभस्तरुणां
रुदन्ति । ग्रीष्मतापात्कपोता निजनीडवासिनः कुकुभाश्च तृषार्ता रुदन्तीत्यर्थः ।
जातिस्वभाव एवासौ । यद्वा कुकुभाः क्रन्दन्त्याह्लादयन्ति । अहो कपोतस्तमि-

पृ० प०

२०५ १-२ ०गुरुनिकुञ्जगम्भीरगहरोद्गारगोदा० । २ ०मुखरित-
स्निग्धविशा० । ११ अपि च । ०दध ।

त्यभिलषन्तीत्यर्थः । 'गम्भारी सर्वतोभद्रा काश्मरी मधुपर्णिका' इत्यमरः । 'आर-
ग्वधे राजवृक्षशम्याकचतुरङ्गुलाः । आरेवतव्याधिघातकृतमालसुवर्णकाः' इति च ।
'कोयष्टिकष्टिष्टिभकः' इत्यपि । 'आम्रातकेऽम्लिकायामश्मन्तक्रो वीरणेऽपि च ।
शिशपाश्मन्तकं प्राहुः' इति धरणिः । 'शिम्विः शिखा लताभेदः' इति विश्वः ।
'नासाच्छिन्यां तु पूर्णिका' इति च । पूर्णिका पल्लीति ख्याता पतविज्ञेति ख्याता
वा । 'अपःपूर्णिका कुम्भीरमक्षिका' इत्यपि धरणिः । 'दात्यूहः कालकण्ठकः' इत्य-
मरः । 'तिनिशे स्यन्दनो नेमी रथद्वरतिमुक्तकः' इति च । 'अस्त्री प्रकाण्डः
स्कन्धः स्यात्' इति च । 'तित्तिरिः कुक्कुभो लावः' इति च । मयूरप्रमाणोऽयं
पक्षी ॥ ७ ॥ तदित्युपसंहारे । विष्कम्भक इति । शुद्धविष्कम्भकोऽयम् ।
यदाह—'शुद्धो मध्यमपात्रेण संस्कृतोक्त्या निवध्यते' ॥ इति न यत्रेत्यादि ।
यैरस्माभिस्तादृशं राजसैन्यं जितमिमे वयं स्रष्टुर्वाभ्याद्विपत्तौ पुनःपुनर्वर्तमानहे ।
यत्र विपत्तौ चित्तम् । कर्तुं । प्रत्याशां नानुगच्छति न वा त्यजति । अन्वयव्यति-
रेकानिश्चयात् । तथा च सा जीवति नवेति न ज्ञायत इति भावः । 'रह त्यागे-
स्वार्थे णिच् । प्रतिक्षिप्तं पुनःपुनः प्रेरितं सचेतः पुनर्मोहरूपगाढान्धकारं प्रवि-
शति । किंकर्तव्यमिति न जानीम इति भावः । अत एव कामप्यर्थक्रियामकु'
र्वाणाः पशव इव ॥ ८ ॥ माधवः । यत एवाविज्ञातं तत्त्वमत एवाश्चर्यम् ।
पर्यवसिता समाप्तिं गता । संभावयाश्वासय । प्रियेत्यादि । हे प्रियमाधवे, मयि
किमस्निग्धासि । माधवान्यशङ्कामपनयति—ननु हे अहमेव स यं पूर्वं तव करः
स्वयमनन्दयत् । तथा च माधवान्यशङ्कामपि मा कृथा इति भावः । आगृहीत-
मीषदृहीतं सात्त्विककम्पादिना चपलतया मनोज्ञसूत्रं येन सः । यद्वा आगृही-
तमभिगृहीतं करसमर्पणात् । अत एव मूर्तिमान्कृतदेहपरिग्रहो महोत्सव इव ।
सोऽपि गृहीतमण्डनो नन्दकश्च भवति । उद्गृहीतमिति पाठ उच्चैर्गृहीतमि-
त्यर्थः । 'कङ्कणं मण्डने सूत्रे' इति विश्वः । तादृशस्येत्यनुस्मृतिः करग्रहणमहोत्स-
वानुष्ठानस्वास्थ्यात्तदभ्यासाद्वा । यदाह—'स्वास्थ्याभ्याससमुत्था श्रुतिदर्शनसंभ-
वानुस्मृतिः' ॥ इति ॥ ९ ॥ सरसेत्यादि । तया काममहाज्वरोऽवस्थादशको
बहुकालं सोढः । अनङ्ग एव महाज्वर इति वा । नवपुष्पमृदुभिरङ्गैः । कीदृशः ।
संततमर्मव्यथाकारी । अत एव प्रतिमुहूर्तमुन्मूलनोद्यतः । एतेन दुःसहत्वमुक्तम् ।
ततः प्राणांस्त्यक्तुं तया मनो विशेषेण निरपेक्षतया धृतम् । अत एव तृणमिव ।
सारमाह—इतः करार्पणसाहसादपरं किमस्ति । अपि तु न किमपीत्यर्थः । यत्क-
रस्यार्पणं स्वयमेव दानं तदेव साहसं निर्व्यूढं निःशेषेण दोषमपहाय वृत्तम् । कुल-
कन्यकानां तन्निषेधात्साहसत्वम् । तृणमिवेत्यत्र लिङ्गवचनभेदे नोपमादोषो भवति ।

पृ० प०

२०६ २ ० चुम्बिनमु० ।

रसान्तर्गतत्वेन धीमतामनुद्वेगात् । 'यत्रोद्वेगो न धीमताम्' इति दण्डिवचनात् ॥ १० ॥ **मयीत्यादि** । सखे, असौ प्रिया स्नेहेक्षितं रुदितैस्तथा विस्तारयामास यथा पीडाचपलचित्तोऽहमप्यभूवं भूतोऽस्मीति स्मरसि । इतिरध्याहार्यः । अन्यथा कर्माप्राप्तिः । रुदितस्य करुणजन्यत्वात्करुणहेतुमाह—विवाहविधेः पूर्वं मयि नैराश्याद्विकलानि स्वविषयव्यावृत्तानि करणानीन्द्रियाणि तैर्लक्षिता । अनेन मोह उक्तः । लक्षणे तृतीया । कीदृशैः । मर्मच्छेदव्यथादीनैरिव । अनेन निश्वासवत्त्वमुक्तम् । निःश्वासेन मर्मच्छेदोन्नयनात् । तथा च निःश्वासरुदितमोहैः करुणरस उक्तः । यद्वा विकलकरणैर्व्यतनोद्बुदितैरिव । इतरत्समम् ॥ ११ ॥ अहो नु खलु भो इत्याश्चर्ये ॥ **दलतीत्यादि** । मम हृदयं दलति विदीर्यते । सवेदनत्वात् । दृढोद्वेगम् । नैव द्विधा भिद्यते द्विधा भिन्नं न भवति । स्फुटितेऽपीद्वोपशान्तिरिति भावः । तुशब्द एवार्थे पुनरर्थे वा । पुनर्न भिद्यत इत्यर्थात् । भिद्यत इति कर्मकर्तरि तङ् । अथ च दलति तत्र भिद्यत इति विरोधाभासः । एवमुत्तरत्रापि । विह्वलः कायो मोहं दधाति न तु चेतनां त्यजति । पुनश्चैतन्ययोगात् । स्थिरे मोहे दुःखाज्ञानात्कृतार्थः स्यामिति भावः । तदिहाध्यात्मिकविपद्भयमुक्तम् । अन्तर्दाहः शरीरं दीपयति न भस्मसात्करोति । कात्स्न्येन भस्मरूपं न करोतीत्यर्थः । सातिः कात्स्न्ये । तथात्वे दुःखाज्ञानमेव स्यादित्याशयः । अनेनाधिभौतिकी विपदुक्ता । तदिह व्याधिदशायां मोहादय उक्ताः । यदाह—'मनःसंमोहसर्वाङ्गदाहवृत्त्यादिभिस्तथा । शिरसो वेदनाभिश्च व्याधेरभिनयो भवेत्' इति । इह कायावच्छिन्न आत्मा कायपदेनोक्तः । अन्यथा मोहस्यात्मधर्मतया कायेऽसंभव इत्यवधेयम् । 'स्त्रियां मूर्तिस्तनुस्तनूः' इत्यमरः ॥ १२ ॥ जडतानिवृत्त्यर्थे माधवमन्यचित्तं कर्तुमाह—**वयस्य इति** । निरवग्रहं निष्प्रबन्धं यथा ॥ उपवेशनफलमाह—**उन्नालेत्यादि** । समीरो वायुरिह त्वां प्रीणयिष्यति प्रीतिं करिष्यति । तद्योग्यतामाह—ग्रीष्मान्तेऽल्पोदकतयोद्गतनाला बाला ये पद्मसंघास्तेषां पुष्परसीयक्षरणेन यन्मिश्रणं तेन मांसलः पुष्टो यो गन्धस्तन्मित्रम् । अग्रे दोलायमानकल्लोलशीकरैः शीतलो जडो मन्दः । यद्वा शीकर एव तुषारस्तैर्जडः शीत इत्यर्थात् । 'आकरो निवहोत्पत्तिस्थानश्रेष्ठेषु कथ्यते' इति मेदिनीकारः । मकरन्दः । 'तस्येदम्' इत्यण् ॥ १३ ॥ आक्षेपोऽन्यमनस्कता । **एतस्मिन्नित्यादि** । अत्र सरसि भुवः प्रदेशा दृश्यन्ताम् । अश्रुपूर्णेनेत्रतयादर्शनमाशङ्क्याह—एकस्य नेत्रजलस्य परिपतनमन्यस्योत्थानं तयोर्मध्ये । कीदृशाः । हर्षाव्यक्तमधुररवहंसविशेषपक्षकम्पितवलदीर्घनालपद्माः नीलोत्पलयुक्ताश्च । पूर्वं विशिष्टपद्ममुक्तमिह तु नीलपद्मात्रमित्यपौनरुक्त्यम् । यद्वा पूर्वं श्वेतपद्ममुक्तम् । इह तु नीलं तदित्यदोषः । श्वेतश्यामकमलसंवलनेनातिरम्यतोक्ता । अविरहिश्चिय इति पाठे श्रीः शोभा लक्ष्मीर्वा । सरसि तस्याः सतताधिवासात् । तथा च श्रीयुक्ता इत्यर्थः ।

पृ० प०

२०७ १३ ० तथा व्यतनो ।

‘मलिनैर्मल्लिकाक्षास्ते’ इत्यमरः । ‘मल्लिको हंसमिवपि’ इति मेदिनीकारान्मल्लिक आख्या यस्येति ज्ञायते । अनुप्रासश्च नागरागेति समानश्रुत्यापि संभवतीत्यवधे-
यम् । सोद्वेगं शीतवातादिदुःसहत्वादिति भावः ॥ १४ ॥ ‘प्रतिवाक्यप्रदानादि-
श्रुत्यालोकनवर्जनम् । तूष्णीम्भावो विचेतस्त्वं जडतायां भवन्ति हि’ ॥ इति जड-
ताचिह्नं माधवे सचमत्कारमाह—**कथमिति** । निरूप्यं नेयं जडता किं त्वनु-
स्मृतिरित्याह—**शून्यमिति** । शून्यं निर्लक्ष्यमन्यतो गमनेनानुस्मृतिः । यद्वा
अन्यतः शून्यं मालतीव्यतिरेकवस्त्वज्ञानात् । अत एव प्रद्वेषादन्यकार्याणां
कथितानुस्मृतिरिति । अप्रतिपत्तिशून्यमिति पाठेऽनवधानेन चैतन्यविरहो यथा
तथोत्थायेत्यर्थः ॥ **वानीरेत्यादि** । सखे, कुञ्जसंवन्धि नदीनां पयः पश्य ।
वेतसपुष्पैर्लम्पसौरभम् । तासामेवोपान्तेषु च यूथिकाकुसुमानां जालकैः कोरकै-
र्विकासितम् । यद्वा यूथिकाश्च सुमनसश्च तासां जालकैः । यूथिका जूहीति प्रसिद्धा ।
सुमनसो जालः । ‘सुमना मालती जातिः’ । इत्यमरः । तथा गिरेः सानूने-
कदेशानालम्ब्येह प्राग्भारेषु शिखरेषु वर्तमानैर्मैघैर्वितानाध्यते । वितानाचारः
क्रियते । मयूरनृत्यविधाननिमित्तम् । निमित्तसप्तमीयम् । कीदृशेषु । विकसत्कुट-
जपुष्परूपासवत्सु । तदिह मयूरनृत्यार्थं मैघैर्वितानं कुटजैर्हास इति यत्तत्पश्ये-
त्यर्थः । एवं च कुटजवृक्षा द्रष्टारो मयूरा नर्तका मेघो वितानमिति नृत्यसामग्री ।
ध्वनिस्तु शिखण्डिपदेन पञ्चचूडोपेतशिरस्कत्वेन विदूषक उक्तः । प्राग्भारपदेन च
प्राञ्चतीति प्राक् प्रकृष्टज्ञानवान्भारो दुःसहो यस्य स मूर्खो द्रष्टोक्तः तस्य च हास उ-
चित एव । यद्वा शिखण्डिपदेन त्रिशिखण्डयोगितया बाल उक्तः । तस्य च नृत्ये
मूर्खो हसत्येव । ‘बालानामपि कर्तव्यं त्रिशिखण्डविभूषणम्’ इति बालानां शि-
खण्डित्वे मानम् । ‘वानीरवज्जुलाः’ इत्यमरः । ‘क्षारको जालकं क्लीबे कलिका
कोरकः पुमान्’ इति च । वितानमाचरतीत्यर्थे क्यङन्ताद्यकिं वितानाध्यत इति
रूपम् ॥ १५ ॥ **विजृम्भेत्यादि** । सखे, शैलपर्यन्तभूमयो जृम्भया विकासेन ज-
र्जरः पृथग्भूतो यो डिम्बो गोलकस्तस्य डम्बरेणारम्भेण व्याप्ता अत एव श्रीमन्तो
नीपवृक्षा यत्र तादृशो भवन्तीति यत्तत्पश्येत्यर्थः । एवं सर्वत्र दिशो मेघमाला-
श्यामा भवन्ति । यद्वा कादम्बानां कलहंसानां स्त्रियः कादम्बिन्यस्ताभिः श्यामाः ।
नदीप्रवाहाणां कच्छाः कूलान्युद्यद्भिर्विकसितैः कन्दलैर्नवाङ्कुरैः कान्ता मनोज्ञा ये
केतकवृक्षास्तद्धारका भवन्ति । यद्वा उद्यन्कन्दलः कन्दो यस्य कान्तकेतकस्येत्यर्थः ।
यद्वा उद्यन्यः कन्दलो मल्लीवृक्षस्तं कान्तकेतकं च विश्रतीत्यर्थः । वनानां माला-
भिर्गन्धानि व्यक्तीभवत्सौरभानि यानि शिलीन्ध्रलोध्रकुसुमानि तैः स्मेरा सहासेव ।
मनोज्ञा वा । शिलीन्ध्रं कन्दलीपुष्पमिति विश्वः । शिलीन्ध्रं ‘सूल’ इति ख्यातम् ।
वनमिह पद्मं जलं विपिनं वा । ‘जृम्भा विकासजृम्भयोः’ इति विश्वः । ‘डिम्बो-
ऽण्डेऽपि च गोलके’ इति धरणिः । ‘डम्बरोऽस्त्री समारम्भ’ इति विश्वः । ‘कदा-

पृ० प०

२०८ ६ वयस्य, निरवग्रहं दह० । १० ०संवलनमांस० ।

११ त्वां प्रीणयिष्यति० ।

म्विनी मेघमाला कादम्बस्त्री च कथ्यते' इति शाश्वतः । 'कन्दलः कलहे कन्दे मलयामङ्कुरसंघयोः' इति मेदिनीकारः । 'पुंसि कच्छस्तथाविधः' इत्यमरः । वनं नीरेऽम्बुजे क्लीवं काननेऽप्यालये वनम्' इति मेदिनीकारः ॥ १६ ॥ उत्फुल्लेत्यादि । अधुना त एते दिवसाः प्राप्ता ये मनोराज्येन मया धृता इत्यर्थः । इह त एत इति सर्वनामभ्यां दिनानामत्युत्कण्ठाहेतुलं ध्वनितम् । कीदृशाः । उत्फुल्लाम्ब्यामर्जुनशालाभ्यां वासितः सुरभीकृतो वहन् पौरस्त्यः प्राच्यो यो झञ्झानिलः प्रचण्डवायुः प्रावृषेण्यवातो वा तस्य प्रेङ्खोल आन्दोलनं तेन स्खलिताः स्वस्थानच्युता इन्द्रनीलमणिखण्डा इव श्यामा मेघपङ्क्तयो येषु ते । अत्रार्जुनग्रहणेऽपि द्वितीयतरोः सर्जस्य ग्रहणं कदम्बाद्युपलक्षणार्थम् । तथा ग्रीष्मोष्मतप्तमहीसेकसौरभवन्तः । ईषदृष्टौ तदुद्गमात् । घर्मेस्य ग्रीष्मस्य विगमोपगमोऽम्भस आगम आगमनं तयोर्व्यतिकरः संबन्धस्तेन श्रियं शोभां वोढुं शीलं येषां ते । यद्वा घर्मांभसः स्वेदजलस्य यौ विगमागमौ तयोर्व्यतिकरः संभेदः । वर्षारम्भ इत्यर्थः । तस्य श्रीः सम्पत्तिस्तद्वाहिन इत्यर्थः । पौरस्त्य इति पुरसस्त्वक् । 'झञ्झा ध्वनिविशेषे स्यात्' इति मेदिनीकारः । तदन्वितोऽनिलो झञ्झानिलः । यद्वा 'झञ्झानिलः प्रावृषेण्यः' इति रत्नकोशः । अत्र वास्यमानेति कर्तव्ये संपूर्णक्रियत्परनिष्ठाप्रत्ययान्तवासितपदोपादानात्समस्तपुष्पसौरभसंक्रान्तिर्वायोर्ध्वनिता । अत एव मलयानिलाञ्झञ्झानिलोत्कर्षः कटाक्षितः । उन्मादावस्थो माधवः । उन्मादश्चेष्टवियोगात् । यदाह—'इष्टजनस्य वियोगादुन्मादो विभवनाशाच्च' ॥ १७ ॥ तरुणेत्यादि । कथमधुना दिशोऽहमवलोकयेयम् । तरुणतमालान्नीलास्तद्वद्वा नीलाः प्रचुरा उद्गच्छन्तो मेघा यासु ताः । शीतवातक्षिप्तनवजलकणाः । हरेरिन्द्रस्य हेतिरत्नं धनुस्तद्वतीः । मदकलमयूरकोलाहलैः शब्दवतीः । 'कलहं कलकलेऽपि च' इति विश्वः । सरित इति पाठे प्रतिविम्बेन मेघवत्त्वम् । हरेः कृष्णस्य हेतिश्चक्रं तन्नामकपक्षियुक्ताः । दुःखितेनर्तुज्ञानं दुःखमयत्वेनैव । यदाह 'कृतून्पश्यति दुःखार्तः सर्वान्दुःखसमाश्रितान्' ॥ इति । तदनेन प्रबन्धेन वर्षाकाल उक्तः । यदाह—'कदम्बनीपकुटजैः शाद्वलैः सेन्द्रगोपकैः । मेघवातैः सुखस्पर्शैः प्रावृष्टकालं प्रदर्शयेत्' ॥ १८ ॥ शोकेति । मूर्च्छितः पततीति भावः । मकरन्दः । विनोदश्चित्तस्वास्थ्यम् । प्रमुरधः संज्ञाशून्यः । अनुकोशोऽनुकम्पा तद्विपरीतासि । अपेत्यादि । अगणितमात्रादिके हे सखि, अस्य लोभेन त्वया साहसं कृतम् । तदिह प्रिये प्रीते निरपराधेऽपि निर्दयः क्रमः कोऽयं केयं परिपाटिस्तवेत्यर्थः । कथमीदृशं पतिं त्यक्त्वा निर्दयासीति भावः ॥ १९ ॥ उच्छ्वासः संज्ञालाभः । मातरित्यादि । मातर्मातरित्यावेगः । द्विधा भवति हृदयमिति पीडा । अवयवसंधिः शिथिलीभवतीत्यस्वस्थता । विश्वं शून्यं मन्य इति बाह्यासंवेदना निर्वेदः ।

पृ० प०

२०९ ९ °कथं प्रतिपत्ति० । १४ प्राग्भारेषु० । °तानाग्यते ।

अविरलज्वालं यथा तथान्तर्ज्वलामीति चिन्ताजनितो दाहः । अन्तरात्मा नि-
 रालम्बः सीदन्नवसादं गच्छन्गाढान्धकारे मज्जतीवेति ग्लानिः । विष्वक्सर्वतो
 मोहच्छादयतीति मोहः । मन्दभाग्योऽहं किं करोमीति दैन्यम् । कथंशब्दः कि-
 मिल्यर्थः । सर्वनामत्वान्नानार्थता । विष्वगित्यत्र सुषामादित्वात्पत्वम् ॥ २० ॥
 परिदेवितमाह—कष्टमिति बन्धुतेत्यादि । सोऽयं बन्धुसमूहचित्तका-
 र्तिव्युत्सवो मालतीनेत्रवालचन्द्रो मकरन्दहर्षजनकः सर्वजनतिलकोऽय प्रलय-
 मापद्यत इत्यर्थः । ‘मह उद्धव उत्सवः’ इत्यमरः ॥ २१ ॥ गात्रेष्वित्यादि ।
 यस्त्वं मम काये चन्दनरस आसीः । सुखस्पर्शत्वात् । नेत्रे शरत्कालीनचन्द्रः ।
 आनन्दजनकत्वात् । चित्त आनन्द एव साक्षाद्धर्ष एवासीः । तं त्वामतिक-
 न्तमकस्मादेव मम जीवनमिवोद्धरतोन्मूलयता कालेन समयेन यमेन वा हतोऽस्मि ।
 यथा जीवनोद्धारेऽहं हतस्तथा लघुद्धारेऽपीति भावः ॥ २२ ॥ सोन्मादो वि-
 लपति—अकरुणेत्यादि । हे निर्दय, हासमनोशां दशं देहि । हासपूर्वं पश्ये-
 त्यर्थः । यद्वा स्मितेन विकासेनोज्ज्वलां विकसितामित्यर्थः । वचनादानादतिदारुण
 हे मे वाचं देहि । मित्रमनुरक्तचित्तं हे प्रियमकरन्द, कथं न मन्यसे । कथं
 नाङ्गीकरोषि । इहावेगादीनां सत्त्वात्करुणो रसः । यदाह—‘इष्टनाशधनापाय-
 बन्धुव्यसनताडनैः । शापक्लेशोपघातैश्च जायते करुणो रसः । अश्रुतिश्वासवैवर्ण्य-
 सस्ताञ्जैश्च स्मृतिक्षयैः । परिदेवितशोकाद्यैरभिनेयः स सूरिभिः’ ॥ २३ ॥
 मकरन्दः । अचिरधौतत्वेन राजपट्टस्य नीललस्त्रिगधत्वे उक्ते । राजपट्टं खडीति
 ख्यातम् । रुचिरा दीप्तिमती मांसला घना छविः कान्तिर्यस्य सः । माधवः ।
 वार्ताहरो दूतः । अतिप्रवृद्धकालतया दूतप्रेषणम् । यदाह—‘प्रसव्यमानकामार्तो
 बहुस्थानसमुत्थितः । स्वावस्थादर्शनार्थं तु प्रेषयेद्दूतमात्मनः॥’ फलेत्यादि । न-
 वमेघो गिरेरग्रं श्रयति । फलभारपाकश्यामजम्बूनिकुञ्जात्स्खलनेनाल्पकल्लोलां नदी-
 मुत्तरेण नद्या उत्तरसमीपे । एनपा द्वितीया । कीदृशः उपरि विघटमानं ऊर्ध्वस्थानं
 त्यजन् । विकासितमालपुष्पाग्नीलस्तद्वा नीलः । उपचितघनमालेति पाठ उप-
 चिता घना च माला येषामित्यर्थः । घने नूतनत्वेनातिश्यामता । यद्वा स्रव-
 न्तीमुपरि विघटमानो विविधप्रकारेण श्रयन् । उत्तरेणोत्तरदेशे । उत्तरेणेति वि-
 भक्तिप्रतिरूपको निपातः किञ्चिदेवोत्तरेणेतिवत् । आश्चर्यार्थकतया घटेः सकर्म-
 कता । ‘स्रवन्ती निम्नगापगा’ इत्यमरः । कृताञ्जलिरित्यनेन विनय उक्तः ।
 विनयपूर्वकश्च संदेशः कार्यः । यदाह—‘संदेशं चैव दूत्यास्तु प्रदद्यान्म-
 दनाश्रयम् । तस्येयं समयस्येति कथया विनयेन हि’ विनयेन ॥ २४ ॥ कञ्चि-
 दित्यादि । प्रार्थनोचितं सुभगप्रश्नमाह—हे सौम्य सुन्दर, प्रिया वल्लभ-
 सहचरी सततानुगता विद्युत्त्वामालिङ्गति कञ्चित् । कथयेत्यर्थः ॥ ‘कञ्चित् कामा
 प्रवेदने’ इत्यमरः । विरहित्वेन कान्ताभिलाषात्प्रथमं कान्तासंगमप्रश्नः । ‘चारुचन्द्र-

पृ० प०

२१० ४ माविर्भूतशिलीन्ध्र० । ९ ०प्राप्तास्त एतेऽधुना० ।

१० ०श्रीवाहिणोवा ।

जयोः सौम्यः' इति शाश्वतः । प्रियालिङ्गने सुखं तद्विरहे दुःखमिति त्वमपि जाना-
सीति ध्वनितम् । यद्वा कच्चिदेवमभिमतं ममेत्यर्थः । उत्पन्नस्नेहेन सुभगाः सुमुखा-
श्चातकास्त्वां सेवन्ते । वा समुच्चये । अनेनार्थिसंपत्तिरुक्ता । पुरोवातश्च मृदु-
प्रेरणाभिस्त्वां सुखयति । अन्योऽपि सहायश्चरणमुष्टिग्रहणादिरूपसंवाहनां कुरुत
इति ध्वनिः । अनेन सहायसंपत्तिरुक्ता । विध्वक्सर्वतो लक्ष्मीं शोभां विभ्र-
दिन्द्रधनुः । कर्तुं । लक्ष्म चिह्नं तव तनोति । अनेन प्रसाधनमुक्तम् । विश्वं वि-
भ्रदिति पाठे हे विश्वं विभ्रद्भुवनं दधान । वर्षेण सस्यादिसमृद्ध्या जगदुपकारक-
त्वमुक्तम् । प्रसाधनमाह । इन्द्रधनुरूपं चिह्नं तव शोभां तनोति । बिम्बं वि-
भ्रदिति पाठे तु बिम्बं मण्डलं शोभां तनोति । कीदृशम् । इन्द्रधनुश्चिह्नं विभ्रद्-
धानम् । तदिह जगदुपकारकतया ममाप्युपकारं करिष्यसीति भावः ॥ २५ ॥
गर्जितेनानुमतिमाह—अयेति । प्रतिशब्दभरितकन्दरत्वेनानन्दिता समृद्धो-
त्कण्ठा यस्य सः । यद्वा आनन्दिता हृष्टा उत्कण्ठा उद्ग्रीवा इत्यर्थः । मन्द्रं ग-
भीरम् । अनुमन्यते स्वीकरोति । आर्तिवशाद्देवत्वारोपणेन भगवन्निति । अवधा-
रणे यावत् । जीमूत मेघ ॥ **दैवादित्यादि** । इच्छया जगति विचरंस्त्वं म-
त्प्रियां यदि दैववशात्पश्येद्रक्ष्यसि तदा प्रथमं तां प्रबोध्याथ माधवदशां कथयि-
ष्यसि । अवस्थानिवेदनेन तन्मरणमाशङ्क्याह—कथयता त्वयाशा पुनःसंगमप्र-
त्याशा सैव तन्तुः । जीवनबन्धहेतुत्वात् । नैवात्यर्थमुच्छेद्यः । च एवार्थे । अत्र
सेतुमाह—स आशातन्तुरेकस्तस्याः प्राणत्राणं कष्टाकष्ट्या करोति नाहमित्यर्थः ।
इह तावत्कालं सा जीवति न वेति संभावना दर्शनस्य दैवादित्यनेनोक्तम् । प्र-
सङ्गतो मत्कार्यमिति जगति विचरन्नित्यनेनोक्तम् । मत्प्रियामित्यनेन सुकुमारत्वा-
दिना विरहदुःखासहिष्णुतोक्ता । आदावाश्वासनं वार्ताश्रवणपटुत्वार्थम् । अत्यन्त-
मित्यनेन मध्यमविधया दशाकथनम् । तेन च तन्नैराश्यनिषेध इत्युक्तम् । कथ-
मपीत्यनेनाशातन्तुमात्रं तद्रक्षणाय कल्पत इत्युक्तम् । आयताक्ष्या इत्यनेन कटाक्षा-
दिस्पर्णेन गुणकीर्तनम् । माधवस्येयं माधवीया । वृद्धाच्छः । उन्मादावस्थेयम् ।
असंबद्धप्रलापात् ॥ २६ ॥ सहर्षत्वं मद्रचनमङ्गीकृत्य प्रचलित इति । **मक-
रन्दः** । उपरागो राहुग्रासः । शैशवे संकटप्रदेशे पित्रादीनां स्मरणस्य खभ्य-
स्ततया विरहसंकटेऽपि तदाह हा तातेति । **माधवः** । प्रमादोऽनिष्टम् ।
नवेष्वित्यादि । नूतनलोघ्रपुष्पेषु कान्तिः पाण्डिमा गौरत्वं वा । इह नवप-
देन स्निग्धतोक्ता । दशो विलोक्तानि हरिणीषु । गमनं हस्तिषु । नम्रत्वं ल-
तासु । इतिशब्द आद्यर्थे । 'हेला लीलेत्यमी हावाः' इतिवत् । प्रमथ्य मारयित्वा
मे प्रिया विपिने विभक्ता खण्डखण्डीकृत्य धृता । यद्वा इतिः प्रकारार्थः । तेन
लोघ्रप्रसवादिभिर्मे प्रिया विभागीकृता । कान्त्यादिविभागद्वारा प्रियाविभाग

पृ० प०

२११ ७ मया पुनर्वज्रायमाणेन विनो० । ८ प्रायैव नो मा-
धवं प्रत्याशा० ।

एवोन्नीयत इत्यवधेयम् । विपिन इति प्राणिवधस्थानाभिप्रायम् ॥ २७ ॥ सुह-
दीत्यादि । हे हतहृदय, कथमपि विदीर्य द्विधा त्वं न प्रयासि । हतेति नि-
न्दायाम् । मित्रे गुणनिधानेऽतिप्रेमवति जीवेश्वरे सहधूलिक्रीडागाढमित्रे कान्ता-
वियोगमनोव्यथाव्याधिमन्तर्दधाने सति । सुहृदित्यादौ हेतुहेतुमद्भावः । 'धूलिः
स्त्रियां पांसुर्न' इत्यमरः ॥ २ ॥ प्रियाविभागाशङ्कां निरस्यति—सुलभेति ।
संनिवेशः प्रकारः । अनुकारः सादृश्यम् । तथा च लोभप्रसवादीनि प्रियाका-
न्याद्यनुकारीणि न तु सा विभक्तेति भावः । सत्त्वान्प्राणिनो विज्ञापयामीति
सानुनयं वचनम् ॥ भवद्भिरित्यादि । भवद्भिरिहस्यैः सर्वाङ्गेषु स्वभावस्या
सा कुलवधूर्हृष्टा वा । अथवास्या भवद्भिः किं विदितमभवत् । शुभमशुभं वा
किं विज्ञातमित्यर्थः । ननु तस्याः किं वय इत्याह—हे सुहृदस्तस्या वयोवस्थां
शृणुत । यत्र वयोवस्थायां हृदि मदनः प्रगल्भव्यापारो वपुषि सुगन्धो बालश्च
रति । एतेन वयःसन्धिरुक्ता । सर्वाङ्गैरित्यनेनाभिज्ञानप्रकाशनम् । कुलवधूत्वेन
चाञ्चल्याभावः । इहस्यैरित्यनेन परिचयचातुरी । वाकारद्वयेन दर्शनवृत्तान्तयोः
सफलत्वं दर्शयति । 'सुरते निःसाध्वसता प्रागल्भ्यं समुदाहृतम् ॥' इति भरतः
॥ २९ ॥ केकाभिरिति । किं यत्र तत्र याचे । अपि तु किमपि प्रार्थये ।
यतोऽप्रस्तावग्रस्तोऽर्थिभावोर्थित्वम् । अनवसरमाह—नृत्यादुद्गतपिच्छभारो मयूरः
केकाभिर्वचनं छादयति । चकोरः पक्षिभेदो मत्ततया भ्रमत्तारकः संश्वित्तर्हर्षा-
त्प्रियामभिसरति । गोलाङ्गूलः श्याममुखो वानरः पुष्पजधूत्या कान्तायाः कपोलौ
चित्रयति । अतः सत्त्वानामन्यत्रासक्ततयार्थित्वानवसर इति भावः । 'लवङ्गकीश-
लवगगोलाङ्गूलवलीमुखाः' इत्यमरमाला । कं याच इति पाठे कं प्राणिनं प्रार्थय इत्यर्थः
॥ ३० ॥ दन्तेत्यादि । वलीवदनो वानरोऽयं कान्ताया मुखमुत्क्षिप्य चुम्बति । कीदृश-
म् । अधररागेण रक्ता मनोज्ञा दशना यत्र तत् । काम्पिल्लो रोचनीवृक्षः । स्वार्थे कन् ।
तस्य प्रसवेन पुष्पेण फलेन वा रक्तगण्डप्रदेशः । पाकान्तरमन्तिमपाकस्ततः स्फु-
टितं विदीर्णं यद्वाडिमफलं तत्कान्ति । तत्सममित्यर्थः । तदिहाप्यनवसर एव ।
'शाखाभृगवलीमुखाः' इत्यमरः । 'काम्पिल्लः कर्कशश्चन्द्रो रक्ताङ्गो रोचनीत्यपि'
इत्यमरः । रोहिणानोकहो रोहणवृक्षः ॥ ३१ ॥ कण्डित्यादि । अयं सुकृती
वन्यहस्त्यस्याः प्रियायाः परिचयप्रागल्भ्यं सुरतनिःसाध्वसतामनुतिष्ठति । कीदृशः ।
कण्डूतिमुद्रितेक्षणां प्रियां दन्ताग्रेणालिखन्नीषदुल्लिखन् । कण्डूयन्नित्यर्थः । अत
एव कण्डूकाले कुब्जालितेक्षणत्वं जातिः । पर्यायेण क्रमेण निक्षिप्तौ 'कर्णौ तयो-
र्वातैः सुखदैर्वाजयन् । कवलितार्धैर्नवशङ्खकीपल्लवैरस्याः प्राणधारणं कल्पयन्
॥ ३२ ॥ नान्तरित्यादि । अयं स्तम्भेरमो हस्ती ताम्यति ग्लानो भवति

पृ० प०

२१२ ३ °तोऽस्मि दैवेन० ।

२१३ ९ °तत्कमत्र वि० । ११ °स्खलिततनुं० ।

१२ °उपरिविघटमानः प्रौढ० ।

२१४ ८ °विचरन्निच्छया मत्प्रियां चे० ।

नूनं निश्चितं प्रेयसीविश्लेषेण विह्वलः । जलदेषु ध्वनत्सु सत्स्वीषद्रम्भीरमुद्रत-
 कण्ठगर्जनं नान्तर्वर्तयति न करोति । समीपस्थात्सरस आवर्जितैर्मिलितैः शैवलैः
 कवलान्न करोति । मदहान्या यो विषादस्तेन मूकानां भ्रमराणां व्यासङ्गेनान्य-
 चित्ततया शोच्यमुखः । यद्वा व्यासङ्गो विशेषेणासङ्ग इत्यर्थः । तदिह मदहानिश्चि-
 न्तया संतापात् । दीनत्वमधोमुखचिन्तनात् । एतेनानुस्मृतिसंजाता विषयव्यावृ-
 त्तिरुक्ता ॥ ३३ ॥ अहमिवायमपि कान्तातिरिक्तमन्यत्र वेत्तीत्यत आह—अल-
 मिति । रतौत्सुक्यान्मधुरकण्ठगर्जितश्रवणाद्वा सानन्देति । मातङ्गो हस्ती ।
 संपातः संपर्कः । संगलितो मिलितः । मांसलः पीनः । निष्यन्दो मदः । कषायः
 सुगन्धिः । करटो गण्डदेशः ॥ ‘सुरभौ च कषायः स्यात्’ इति शाश्वतः । समुद्-
 लितमुन्मूलितम् । पर्ण पत्रम् । ‘तालो गीतक्रियामाने मध्यमाङ्गुलिसंमिते’ इत्यमर-
 माला । ‘नीहारस्तु कुहेलिका’ इति हारावली । कुररः पक्षिभेदः । अनुवृत्तिः
 सेवा । सापवादं सदोषम् ॥ लीलेत्यादि । क्रीडोन्मूलितविसदण्डकवलसमाप्तिषु
 विकसत्पद्मसुरभितस्य जलस्य गण्डूषसंक्रान्तयः संवन्धाः संपादिता दत्ताः । पुष्य-
 दिति पाठे पुष्पीभवदित्यर्थः । अम्भःकणवता स्थूलहस्तेन सेकः कृतः । तदिदं
 द्वयं कामं युक्तमेव । दोषमाह—विरामे सरोऽवगाहविरतौ गमनकाले पुनरकुटि-
 लनालपद्मपत्रच्छत्रं न स्नेहाद्भूतम् । एतदयुक्तमित्यर्थः । अतः कान्तानुवृत्तिं न
 जानासीति भावः । ‘पुष्कराम्भोरुहाणि च’ इत्यमरः । गण्डूषपदेन स्वयं पीत्वा
 जलदानं ध्वनितम् । ‘नलिनी पद्मिनीपद्मम्’ इत्यमरलता । ‘अरालः कुटिले
 मतः’ इति मेदिनीकारः । आतपात्रायत इत्यातपत्रमित्युचितं पदम् ॥ ३४ ॥
 चलचित्तत्वेन पार्श्वस्थं मित्रमपश्यन् सखेदमाह—कथमिति । धिगित्यादि ।
 इत्थमेकाकिनो मम यदुच्छ्वसितवैशसं प्राणधारणदुःखं तद्विगृथा । एकाकिलमत्र
 हेतुः । धिगेव रमणीयवस्त्वनुभवान्वृथाभाविन इति मुख्यः पाठः । रम्यपदार्थवि-
 षयानुभवान्निष्फलोत्पादशीलान्धक् । रमणीयवस्त्वनुभवादिति पाठे वृथाभाविनो-
 ऽनुभवाद्व्यवस्तु धिक् । निष्फलं तज्ज्ञानमित्यर्थः । धिगेव रमणीयतां लदनुभा-
 वभावादृत इतिपाठे मम सौन्दर्यादिकं धिक् । कुतः । तवानुभावः सहभावस्तत्र
 भावोऽभिप्रायस्तं विना । यद्वा अनुभावे वागङ्गसत्त्वाभिनये भावः सत्त्वं तं विना ।
 ‘वागङ्गसत्त्वाभिनयेऽनुभावस्तु स्मृतो बुधैः’ इति भरतः । भावादित्यूतेयोने
 पञ्चमी । त्वया मकरन्देन तथा मालत्या च सह यो दिवसो नास्ति सोऽपि दिवसो
 विलीयताम् । अन्यत्र मालतीमकरन्दाभ्यां या प्रमोदमृगतृष्णा मम जायते तामपि

पृ० प०

२१५ १२ कथमपि सह० ।

२१६ १३ श्रुतकान्तदन्त० ।

२१७ ३ एष प्रियतमास्कन्धविश्रान्तकरः करी० । ८०न्धन्यो० ।

धिक । युवाभ्यां विना दैवान्मे हर्षोऽप्याभासीभूत इति भावः । अत एव प्रमो-
दस्य मृगतृष्णाया रूपकेणालीकत्वमुक्तम् ॥ ३५ ॥ **मकरन्दः** । उन्माददशाया-
मनिश्चयाद्यतः कुतश्चिदित्युक्तम् । व्यञ्जकात्संस्काराभिव्यञ्जकात् । प्रबुद्धः उ-
द्बुद्धः ॥ **माधवः** । संभावय पालय । श्रमाद्वैराग्याच्च मूच्छेत्त्येतदर्थं निराश
इत्युक्तम् । **मकरन्दः** । जीवितेश्वरमित्यनेन तुल्या जीवनसामग्र्युक्ता । निश्चेष्टः
प्रलययुक्तजनाकृतिः । परिच्छेदो निश्चयः । **यदित्यादि** । स्नेहरूपसंतापवता
हृदा विनापि भयकारणेन सकम्पं भयं नित्यमन्वभाव्यनुभूतं यत्तत्सर्वं मम भयं
त्वदीयविपत्तीर्गणयतः संभावयत एकस्मिन्क्षणे परिसमाप्तम् । कदा ते किं स्या-
दित्यादिभयं प्रकृतदशया प्रशान्तमिति भावः । एतत्पक्षे गणयतेति पाठे विधिने-
त्यर्थात् । यद्वा त्वय्यापदो गणयता हृदा यद्भयमनुभूतं तदधुना गतमित्यर्थः । तथा
च त्वन्निमित्तमधुना तु सहेतुकैव विपदिति भावः ॥ ३६ ॥ **वरं मनागिष्टे** । 'मना-
गिष्टे वरं यत्तु कश्चिदाह तदव्ययम्' इति शाश्वतः । अव्ययानामनेकार्थत्वादु-
क्तोऽर्थः सुलभ एव । चेतयमानं चेतनावन्तम् । **भार इत्यादि** । कायो भारो
धर्तुमशक्यः । धारणाशक्यतया व्याधिः । जीवनं वज्रकीलकमनुच्छेदात् । अनेन
मर्मच्छेदः । मर्मच्छेदेन चिन्ता । दिशः शून्या इति जडता । इन्द्रियाणि नेत्रादी-
न्यफलानि कार्याक्षमाणि । बाह्यविषयाग्रहादैन्यम् । कालः कष्टो दुःखदः । दै-
न्येन जीवनाक्षमता । संसारः सर्वत्र प्रशान्तदर्शनः । यथा च त्वां विना न मर्जी-
वनमिति भावः । त्वत्प्रयाणे तव गमने विनाश इति यावत् । सतिसप्तमीयम् ।
मां प्रतीति सर्वत्र योज्यम् । यद्वा पृथिव्यादिद्रव्यनवके प्रधानद्रव्यदूषणेन दोष-
माह—तत्र काय इति पृथिव्याः, जीवनमित्यात्मनः, काष्ठा इति दश, इन्द्रियाणी-
तीन्द्रियाणां, काल इति कालस्य, लोक इति विषयाणां दोष उक्तः । शान्तालो-
कोऽनुपभोग्य इत्यर्थः ॥ ३७ ॥ अस्तमयो विनाशः । व्याधिदशायामयम् । य-
दाह—'निर्वेदश्चैव चिन्ता च दैन्यं ग्लानिः श्रमस्तथा । जडता मरणं चैव
व्याधौ तु कुरुणेऽपि च ॥' पाटलावती नदीभेदः । प्रियदर्शनार्थं निवर्तनम् ।
मूच्छो दृष्टा सकुरुणम् ॥ तादृशं दृष्ट्वा सखेदमाह—**तदित्यादि** । सखे,
यत्तवाङ्गं नीलनलिनश्यामं तदेतत् । अस्मिन्नङ्गे गाढासज्जनैरप्यालिङ्गनैर्मम तृप्ति-
र्नाभूत् । यदङ्गं नवक्षेहविलासव्याकुलमालतीदृश्य उपचिताद्भुताः पूर्वं निपी-
तवत्यो नित्यादरेणावलोकितवत्य इत्यर्थः । वत खेदे ॥ ३८ ॥ अचरमे नूतने ।
समाहारो मेलकः । **आपूर्ण इत्यादि** । सखे, त्वं संसारस्य चूडामणी-
भूतश्च मरणं प्राप्तश्च । अत्र तुल्ययोगितया दृष्टान्तमाह—निर्मलश्चन्द्रः क-

पृ० प०

२१८ १ ०रपरो मत्तमातङ्गयूथपालः प्र० । ३-४ ०कर्मित-
कषायमुद्दलितकमलिनीखण्डविप्रकीर्णपर्णकमलकेसर-
मृणालविसकन्दकोमलाङ्कुरनिक० । ४ ०प्रचलजर्जरित-
जलतर० । ५ ०गाह्य विहरति । भव० ।

लाभिः पूर्णश्च राहुग्रस्तश्च । मेघो घनाघनो वर्षुकाब्दश्च वातवेगाद्विशकलितश्च ।
द्रुमश्रेष्ठः फलेग्रहिः फलभारवान्निर्वृत्तो जातश्च वनाग्निना दग्धश्च । यथा त्वमपी-
त्यर्थः । ‘घनाघनो मत्तगजे वर्षुकाब्दमहेन्द्रयोः’ इत्यमरमाला । यद्वा घनाघनोऽति-
निविडः घनशब्दस्यैवावृत्त्या प्रयोगाद्वावद इतिवत् । फलेग्रहिर्निपातनात् । फ-
लानि गृह्णाति धारयतीति फलेग्रहिः । ‘स्यादवन्ध्यः फलेग्रहिः’ इत्यमरः ॥ ३९ ॥
एवं गतं मूर्च्छितम् । अयमर्थं आलिङ्गनरूपः । मया सहेति शेषः । अपश्चिमो दु-
र्लभः । पश्चिमावस्था शेषावस्था । आजन्मेत्यादि । हे पद्मास्य, जन्मन
आरभ्य मयैव समं तुल्यगृहतया मातुः स्तन्यं पीत्वाधुना त्वमेको निवापसलिलं प्रे-
तोदकाञ्जलिं बन्धुसमूहेन दत्तं पिबसीत्येतदयोग्यम् । सहपानार्थमहमध्यागच्छामी-
त्यर्थः । ‘निवापः पितृदेये स्यात्’ इत्यमरः ॥ ४० ॥ आपगा नदी । प्रियस्ये-
त्यादि । मित्रस्य संभव उत्पत्तिर्यत्र ममापि तत्रैव भूयात् । अमुत्रापरस्मिँल्लोके
पुनरप्यस्यानुचरो भूयासमित्यर्थः । भूयादित्यादौ प्रार्थनायां लिङ् ॥ ४१ ॥ सौ-
दामिनी । अत्याहितं प्रमोहोऽभूत् । माधवः । प्रभञ्जनो वायुः । सौदा-
मिनी । उभयोर्माधवमकरन्दयोः । मूर्च्छयैव तं सोपालम्भमाह—भगवन्निति ।
पौरस्त्येत्यनेन भिन्नदेशकथनम् । तेन सहजकृत्रिमवैरशङ्का निरस्ता । तव विरहि-
दुःखमेव न कृत्यम् । अपि त्वन्यदपीत्याह—भ्रमयेत्यादि । जलपूर्णान्मेघांश्चा-
लय । कोकिलान्दर्पय । केकयोत्कण्ठानूर्ध्वगलान्सेच्छान्वा मयूरान्कलय नर्तय-
कलेरनेकार्थत्वात् । केतकान्केतकीवृक्षान्कठोरय कोरकितान्कुरु । कोरकि-
तत्वेन निम्नोन्नततया कठोरत्वम् । ‘केतक्यामपि केतकः’ इति शब्दभेदः । अत
एव ‘केतकाधानहेतोः’ इति मेघदूते । यद्वा केतकीपुष्पाणि कठोरय विकासय ।
‘तत्करोति’ इति णिच् । अस्मिन्पक्षे लिङ्गमशिष्यम् । लोकाश्रयत्वालिङ्गव्यत्यय इत्य-
वधेयम् । विरहिजने मूर्च्छां प्राप्य व्यथां स्फाटयति सति पुनः संज्ञाव्याधिं चेतना-
रूपं रोगं कृत्वा किं त्वमिच्छसि । महता दुःखितदुःखशान्तिः क्रियते । त्वं प्रबोध्य
दुःखयसीत्यनर्हम् । अत एवाकर्ण इत्युक्तम् । प्रमोदय चातकानित्यपि पाठः । प्र-
थमपाठे तु कोकिलप्रमोदो वर्षास्वपि कविसंप्रदाये वर्ण्यत इत्यवधेयम् ॥ ४२ ॥
मकरन्दः । मातरिश्वा वायुः । वातीति वायुरित्युचितपदन्यासेन जीवनयोग्य-
तोक्ता । माधवः । तथाप्यनिष्टकरणादपि । विकसदित्यादि । मम प्रिया
यतो यत्र तं देशं मम जीवितं प्रफुल्लकदम्बसमूहधूल्या सह प्रापय । घटय मे इति
वा पाठः । सा विरहदीना प्रियेतातस्तज्जीवनाय मज्जीवितं नयेति भावः । पांशुना

पृ० प०

२१९ २ ०रमणीयतां त्वदनुभावभावाद्दते । ३ ०सह न भाति
 योऽत्र दिवसोऽपि स ध्वं० । ४ ०रत्र या जायते ।
 ६ द्यञ्जनात्प्र० । १० ०निराशः परिश्रान्तोऽस्मि ।
 (इति मूर्च्छति ।)

सहेत्यनेन परमाणुरूपं मे मनोऽपि तत्समूहे गमिष्यतीति न ते प्रयासोऽपि स्यादि-
 त्युक्तम् । नो वा प्रियाङ्गसदावस्थितिहिमं यत्किञ्चिद्वस्तु मयि तदर्पय देहि । ईर-
 येति पाठे प्रेरयेत्यर्थः । तदेव मे तापशान्त्यै स्यादिति भावः । अत्र हेतुमाह—यतो
 मम भवान्गतिराश्रयः । आश्रयस्याश्रितजीवनं युक्तमेवेति भावः । अपि
 वेति पाठेऽपि संभावनायाम् ॥ ४४ ॥ सौदामिनी । समाहितो युक्तः ।
 वायुप्रार्थनाप्रकरणात् । माधवः । प्रियाङ्गसङ्गिमालालोकात्सहर्षत्वम् । यदाह—
 'प्राप्ये वाप्यप्राप्ये लब्धेऽर्थे प्रियसमागमे वापि । हृदयमनोरथलाभे हर्षः
 संजायते पुंसाम् ॥' उन्नाह उत्सेध उपरिवहनं वा । दुर्ललितातिप्रिया । अनङ्ग
 एव मन्दिरमनङ्गस्य वा मन्दिरम् ॥ मुग्धेत्यादि । अस्या मालायाः स
 एवायं भागो यो लवङ्गिकाया अपि संतोषमकरोत् । अपिपदान्मालया अपीत्यर्थः ।
 विषमं ग्रथितं ग्रन्थना यत्र सः । विषमेण ग्रथित इति वा । अत्र हेतुमाह—मुग्धं
 मनोज्ञमिन्दुकान्तं यन्मालतीमुखम् । यद्वा विरहात्क्षामत्वादिना बालेन्दुवृत्तान्तं
 यत्तदास्यं तदालोके सति हेलया शृङ्गारचेष्टया विशङ्कलं सर्वत्र वर्तमानं यत्कौतुकं
 तद्गोपनाय दुर्न्यस्तैः पूर्वग्रन्थनादन्यथा दत्तैः पुष्पै रचितः । एतत्तु प्रथमाङ्क एव
 व्यक्तम् । ननु हेलो स्त्रीविषया । यदाह भरतः—'यौवने त्रिदश स्त्रीणां विकारा
 नेत्रपातजाः । आदौ त्रयोऽङ्गजास्तेषां दश स्वाभाविकास्तथा' ॥ तत्राङ्गजेषु हाव-
 हेलालक्षणम्—'अक्षिभ्रुवोर्विकाराद्याः शृङ्गारस्य च सूचकाः । सप्रीवारेचका
 भावा हावास्तेभ्यः समुत्थिताः ॥ य एव हावः सैवासौ शृङ्गाररससंभवा । समा-
 ख्याता बुधैर्हेला ललिताभिनयात्मिका' । अतो माधवे हेलेत्युक्तम् । मैवम् ।
 स्त्रीणामित्यस्योपलक्षणत्वात्पुरुषेऽपि कामावस्थासाम्याद्द्वेलावचनात् । यदाह—'हेला
 हावश्च भावश्च व्याजो विश्रम्भभाषणम् । चाटुः प्रेमाभिसंधानं चकितं च विला-
 सितम्' ॥ तत्र रागतः सहसा प्रवृत्तौ हेतुश्चित्तोल्लासो हेलेति । यद्वा अवलोक्यत
 इत्यवलोकः । कर्मणि घञ् । इन्दुसुन्दरमालतीमुखेऽवलोक्या दृश्या या हेला
 तया विशङ्कलं यन्माधवस्य कुतूहलं तद्गोपनायेत्यर्थः ॥ ४५ ॥ संकल्पलिखितप्रि-
 यादर्शनादर्थः । दर्शनाप्राप्त्या पुनराह—नन्विति । अत्राप्यलाभादुपालभ्यतेऽपीति
 परिहासाददर्शनमाशङ्क्य तदनवसरमाह—प्रयान्तीत्यादि । प्राणाः प्रयान्तीव स-
 र्वतः शून्यत्वात् । हे सुतनु, मनो ध्वंसत इव मोहात् । अङ्गज्वलनमतिदाहात् ।

१ अस्य त्रिचत्वारिंशत्संख्यामितत्वेऽपि त्रिपुरारिक्तव्याख्याश्लोकानुक्रमसं-
 मेलनाय चतुश्चत्वारिंशत्प्रकल्पनम् ।

पृ० प०

२२० १ °त्वद्यापदो गण० । २ मम० प्रशान्तम् । ९ °नु०
खलु मा० । साक्षिणा मया भवि० । १० °भवत्वमु-
ष्माद्विरि० ।

२२१ ३ दुल्लसितविस्मया बत० । १२ °विमलविद्यानि० ।
१३ °मकरन्दानन्दनमुखचन्द्र मा० ।

एतेन व्याधिरुक्तः । सर्वतस्तमः प्रसरतीव । अनेन जडता । सकलेन्द्रियाणाम-
ग्रहात् । जडतानन्तरं मरणशङ्कायामाश्वास एष युक्त इत्याह—खरेति । खलु निश्चये ।
यत एवं ततो नेत्रप्रीतिं देहि । खं दर्शयेत्यर्थः । मद्विषये निर्दया मा भविष्यसि ।
यद्वा अकरुणा मा भूर्न भवसि । ‘माडि लुङ्’ इति कालसामान्ये लुङ् । पूर्वकरुणे-
दानीमपि निर्वाह्यतामित्यर्थः । इवशब्द उत्प्रेक्षायाम् ॥ ४६ ॥ निरित्यादि ।
यदा मालत्याः पद्माक्ष्याः कामोन्मादोद्वेगा निर्विघ्ना अत्यर्थं दुःसहा अङ्गदाहदुःख-
महान्तस्तदुःखोपदेशकाराः संवभूयुः संभूयोद्गतास्तत्र काले तस्यास्त्वदालिङ्गन-
मेव शीघ्रं प्राणरक्षकमभूत् । अत एव मदालिङ्गनतुल्यः । उन्माथ उन्मथनमुद्वेग-
इति यावत् । प्रगुणमिति पाठे प्रकृष्टगुणमित्यर्थः । क्रियाविशेषणं वा । कामदुःखो-
द्वेगस्य प्रियसङ्गस्यालाभादविघ्नत्वम् । मालतीप्रणयित्वात्प्रियसखि इति । दुःसह-
त्वमधृतिकरणात् । उदाह उद्गतदाहः । व्यसनस्थाने ‘व्यथन’ इति पाठे व्यथनं
पीडा । अधुना मालां विनास्याः कथं जीवनं भविष्यतीति भावः ॥ ४७ ॥ नि-
र्वर्ण्य निरूप्य । आनन्देत्यादि । मम मालत्याश्च कण्ठे तव तानि गतागतानि
स्मरामि । स्मरणस्यातिदुःखदत्तात्कष्टम् । तदा तदा तस्मिन्तस्मिन्काले । तत्र
चोरिकाविवाहात्पूर्वं मालतीकण्ठगतेति गतं लवङ्गिकावुद्ध्या माधवकण्ठमागतेत्याग-
तमित्येकम् । चोरिकाविवाहे मालत्या माधवकण्ठनीतातो गतमथ तन्मुखदर्शना-
त्स्वकण्ठेऽर्पितेत्यागतमिति द्वितीयम् । पुनस्तत्र प्रणयवशान्माधवेन मालत्यै दत्तेति
गतमिदानीं तु सौदामिन्या मालतीसकाशादानीय दत्तेति त्रीणि गतागतानि । अ-
त एव बहुवचनम् । कीदृशानि । तद्दशायामन्तरान्तरा हर्षलाभादानन्दमिश्रितका-
मतापप्रकाशनानि । दृढानुरागरसयोगीनि । स्नेहस्याकरो येषु तानि । स्नेहं प्रीति-
माकुर्वन्ति व्याकुर्वन्तीति स्नेहाकराणि । कृजो हेलित्यादिना टप्रत्ययः । तदा तदा
चेति चकारात्कालान्तरपरिग्रहः ॥ ४८ ॥ मकरन्दः । आर्या मान्या ।
माधवः । सक्रामा मदपकारेण सिद्धप्रतिज्ञेत्यर्थः । कुमुदेत्यादि । कुमुदसमूहेन
यदि शरच्चन्द्रचन्द्रिका सौन्दर्यगुणार्थं संगता प्राप्ता तत्सुकृतं शोभनकरणमस्तु ।
द्वयोरपि रम्यत्वात् । अयं पुनः कः प्रकारः कुत्सितप्रकारो वा यदकालमेघपङ्क्ति-
र्व्ययूयुजद्वियोजयामास । विच्छेदं कृतवतीत्यर्थः । ध्वनिनात्र कुमुदाकरो माधवश्च-
न्द्रिका मालती मेघसंततिः कपालकुण्डलेत्युक्तम् ॥ ४९ ॥ अतिवीभत्समिति ।
उद्वेगहेतुकपालकुण्डलादर्शनाद्वीभत्सः । यदाह—‘उद्वेजनैश्च बहुभिर्बीभत्सरसः’

पृ० प०

२२२ १९ ०तासि । अथ माधवः क० ।

२२५ ६ ०कारिण्यसि । अतः स्वागतं भवत्याः० । ८ ०देहो-
 दाहव्य० । ०न्माथवेगाः । १२ ०आनन्दमिश्रमदन ।
 १९ ०मालतीखेहं वहतो वकुलदाम्नो लाभः । तत्कथं
 नु मन्यसे कुत एतदिति ।

समुद्भवति' । कथमित्यादि । तत्कवलिता हे पद्ममुखि, तदा त्वमपि कथम-
 भवः । भयात्कथं त्वमासीः किं त्वयोक्तं कस्ते त्राताभूदित्यादिज्ञापनाय कथ-
 मिति सामान्यनिर्देशः । केतुकवलिता चन्द्रकलेव । एतदुपमया वीभत्सजविषाद-
 संभवा ग्लानिरप्युक्ता । यदाह—'अपस्मारस्तथोन्मादो विषादो मद एव च ।
 मृत्युर्व्याधिर्भयं चैव भावा वीभत्ससंभवाः ॥' ॥ ५० ॥ 'स्त्रीवालं नैव घात-
 येत्' इति निजधर्मं जानत्या त्वया सा घातितेति सोल्लुण्ठमाह—भगवति
 इति । निर्माणमित्यादि । तन्निर्माणं मालतीरूपादिकमेव तदादरेण रक्षणीयं
 भवति । रम्यत्वादेव । पूतनात्वं राक्षसीत्वं तन्नाशेन मोपगा मा गमिष्यसि । यदा
 मांसं मे ततो भक्षयितव्यं किमिति चिन्तकत्वं पूतनात्वम् । 'पूतनत्वम्' इति पाठे
 राक्षसत्वमित्यर्थः । 'पूतना राक्षसीभेदे हरीतक्यां च पूतना' इति विश्वः । शिव-
 तातिः कल्याणकर्येधि भव । 'शिव इत्यबोधीः' इति पाठे तन्निर्माणं शिवे कल्याणनि-
 मित्तमित्यज्ञासीः 'शिवतामुपैति' इति पाठे तन्निर्माणम् । कर्तुं । शिवतां कल्याण-
 त्वं गच्छति । अतः पालनमस्य । भद्रवस्तुपुरस्कारः स्वभावादेवेत्याह—मनोहरस्य
 ख्यातस्य सुगन्धस्य वा पुष्पस्य मस्तके धृतिः स्वभावसिद्धा । न पादैः पीड-
 नानि स्वभावसिद्धानीत्यर्थः ॥५१॥ अकरिण्यदित्यादि । असौ कपालकुण्डला
 पापं तद्वधरूपमकरिण्यदेव । अतिनिष्करुणा यतः सा । यदि तत्र स्थाने वधे वा
 तस्या विरोधिनी नाहमभविष्यम् । क्रियातिपत्तौ लङ् । बुद्धिप्रत्यक्षतयासाविति
 ॥ ५२ ॥ उभौ । अतिप्रसन्नं प्रसादः कृतः । सौदामिनी । ज्ञास्यथः । यु-
 वामित्यर्थात् । गुर्वित्यादि । गुरुचर्या गुरुसेवा गुर्वी चर्या विशिष्टमनुष्ठानम् ।
 तपश्चान्द्रायणादि । तन्त्रं मण्डलवर्तनादि । मन्त्रस्ताराप्रभृतिदेवीनां तन्त्रस्य वाग-
 मस्य वा मन्त्रः । योगः समाधिः । एष्वभियोगादभ्यासाज्जातामिमामाकर्षणीं सिद्धिं
 युष्माकं कल्याणाय विस्तारयामि ॥ ५३ ॥ व्यतिकर इति । मालतीवार्ताया
 अप्यज्ञानादयं तामसौऽन्धकारजः अत एव भीमः । उज्जीवनज्ञानाद्वैद्युतश्चायं वि-
 द्युत्संबन्धी । व्यतिकरः संपर्कः अत एवानन्दाश्रुसंभारेणोपहतनेत्रवृत्तिः । की-
 दृशः । क्षणमुद्भूय शान्तः । अत एव विद्युद्विद्योतो वितर्कः । कथमिह स्थाने
 वयस्यो माधवोऽपि नास्ति । तत्किमिदं क्व गतः केन वा नीत इति विचि-
 न्त्येत्यर्थः । निर्णयमाह—अन्यत्किम् । यत इयं योगीश्वरी निजतपःप्रभावेण प्रभ-
 वति । अनया नीत इति भावः ॥५४॥ संशय्याह—किमयमिति । सौदामिनी-

पृ० प०

- २२७ ४ °कथमिव तदा० । ८ °तातिरेधि । १० °मुसलै-
रवताडनानि ।
२२८ ३ °इमामाक्षेपिणीं सि० । १३ °विस्मयमदस्मृत० ।
२२९ २ °शबलत्वमुपैति० । ३ °कान्तारगहने सहा० ।
°भगवतीमन्विष्य तस्या वृ० ।

इति सौदामिनीदर्शनो नाम नवमोऽङ्कः ।

नयनेऽर्थः प्रयोजनं कपालकुण्डलानयनेऽनर्थ इति भावः । अस्तोकेत्यादि । अ-
स्माकं चित्तम् । कर्तुं । हर्षशोकाभ्यां शबलत्वं मिश्रत्वं गच्छति । कीदृशम् । अ-
नल्पाश्चर्यम् । एकदैव नानारससंभवात् । अपस्मृतं विस्मृतं पूर्ववृत्तं मालतीहर-
णरूपं यत्र अत एवानन्दः । उद्धूतं नवं भयं माधवापकारशङ्काकृतं तेन ज्वरेण
जीर्णम् । अत एव शोकः । यद्वा । माधवानवलोकनेनोद्धूतनवशङ्काज्वरजर्जरतया
शोकः । एकक्षण एव त्रुटितो घटितश्च प्रमोहो यत्र तत् । मालतीलाभसंभावनया
त्रुटितो माधवापकारसंभावनया घटित इति भावः । अत एवात्याश्चर्यम् । स्तोक-
शब्दोऽल्पपर्यायः । अस्मद्वर्गेण मलयन्तिकालवङ्गिकाभ्याम् । 'विप्रनष्टाम्' इति
कस्मिंश्चित्पुस्तके पाठो दृश्यते तत्रादृश्यमानामित्यर्थः ॥ ५५ ॥ भगवतीं कामन्द-
कीम् । अनेनाग्निमाङ्गावतारस्यापि सूचनादङ्गावतारोऽयम् ॥

प्रासूतं यं रत्नधरोऽतिविद्यो विद्योतिविद्या दमयन्तिकापि ।
जगद्धरं तत्कृतटिप्पणेऽङ्कोऽगलन्नवीने नवमोऽनवद्यः ॥

इति नवमोऽङ्कः ।

दशमोऽङ्कः ।

पृ० प०

२३० १५ ०को वा सिरीसकुसुमसुडमारस्स दे सरी० ।

२३२ १२ ०हृत्ति संपदं जीवि० ।

२३३ १० ०वसं गदा ।

सहास्मद्वर्गेणेत्यव्यवधान एव सूचनात्तत्प्रवेशमाह—तत इति । कामन्दकी । मालतीविश्लेषं श्रुत्वा विलपति—हेत्यादि । आ जन्मन इत्यादि । जन्मन आरभ्य प्रतिक्षणाधिवयमनोज्ञानि तव तानि तानि पूर्वानुभूतान्याचेष्टितानि विनयादीनि संस्मृतानि सन्ति मेऽङ्गं दहन्ति चित्तं च दारयन्ति । अनेन बाह्या मानसी च पीडोक्ता । तथा चादूनि वाकौशलानि स्मृतानि दाहादिकं कुर्वन्ति । विनयादीनामद्वेषकारितया रम्यत्वम् । चादूनि कीदृशानि । चारुणि शोभावन्ति मधुराण्यनुत्त्वणानि च । यदाह—‘सर्वावस्थाविशेषेषु दीप्तेषु ललितेषु च । अनुत्त्वणत्वं चेष्टानां माधुर्यमिति संज्ञितम्’ ॥ १ ॥ अनियतेत्यादि । बालायास्तवास्पृशं स्मरामि । कीदृशम् । अस्थिरे क्रन्दनहास्ये यत्र तत् । शोभमानकिञ्चिन्मृदुदशनकलिकाग्रम् । सम्यक्स्थानप्रयत्नाभावात्स्खलत् । तत्त्वहान्यासमञ्जसं संख्यातिक्रमादज्ञानाद्वासमञ्जसम् । सुगन्धमर्थाभावात् जल्पितं मन्दोक्तिर्यत्र तत् । सर्वत्र शैशवमेव हेतुः कमलकमित्यत्राल्पार्थं कन् । सम्यगञ्जसा तत्त्वेन वर्तत इति समञ्जसमिति । ‘अञ्जसा तत्त्वतूर्णयोः’ इति विश्वः । ‘मञ्जु जल्पितम्’ इति पाठे मञ्जु मनोहरम् ॥ २ ॥ इतरे । अत्रैकाकिन्या एकमात्रस्वरूपायाः । आदावुपस्थितोऽथास्तमितो महोत्सवो यत्र सः । अभिनवेत्यादि । अभिनवे रागेऽनुरागे रस इच्छा यत्र । यद्वा । अभिनवरागो नूतनासक्तो रसः शृङ्गारो यत्र । कृतं कौतुकं हर्षो नर्मोत्सवो वा यत्र । सोऽयं भवतोर्युवयोः परिष्वङ्ग आलिङ्गनं नियतिर्द्वैतसैव महावाल्या तयाभिहतः । लवली लताभेदः लवङ्गो वृक्षभेदः तयोः परिष्वङ्गः संपर्क इव । अभिनवौ लौहिल्यरसौ यत्र सः । रस आर्द्रता । कृतं कौतुकं कुतूहलं द्रष्टृणां येन सः । ‘रागेऽनुरागे लौहित्ये’ इति विश्वः । ‘शृङ्गारादौ द्रवे चापीच्छायामप्ययं रसः’ इति धरणिः । ‘कौतुकं लभिलाषे स्यादुत्सवे नर्महर्षयोः । कुतूहलेऽपि तत्प्रोक्तम्’ इति मेदिनीकारः । तदिहाचेतनोपमया तयोरपि बालयोर्वृक्षविवाह इव मया विवाहोऽप्यकारि । दैवेन स न सोढ इत्युक्तम् । देशान्तरनयनान्नियतैर्वात्यया सह रूपकम् ॥ ३ ॥ लवङ्गिका । अत्र नृशंसं नाशकम् । लवङ्गिका । अत्र प्रतिबद्धं घटितमत एव निश्चलम् । कामन्दकी । उज्जिहानमूर्ध्वं गतम् । कण्ठोपगतमिति यावत् । उज्ज्वलेत्यादि । लवङ्गिकामुद्दिश्य । लया त्यक्त्यं न शोभते प्रदीपशिखया त्यक्ता वर्तिरिव दशेव । उज्ज्वल आलोको दर्शनं यस्यास्तया । शिखापक्ष आलोक उद्योतः । स्निग्धा प्रीता ।

पृ० प०

- २३५ २ जनसंमर्दो वर्तते । ४ ०जीवितेषु । ९ ०दिष्ट्या । हा
धिकष्टम् । आश्र० ।
- २३६ १ ०अन्तरालविकखाणिम्मलकुलेकमङ्ग० । ३ ०णिरणुकोसा
तुल्ये त्ति संभाविदं आसी । १२ ०मुखस्य जन्तु० ।
१७ ०वचनादनन्तरं तां० ।

स्नेहवती तैलादियोगात् । मलीमसं म्लानं मुखमाननं यस्याः सा । मलीमसं दग्ध-
तया श्यामं मुखमग्रं यस्याः सा च ॥ ४ ॥ प्रगुणीकृतानि ऋजूकृतानि । उत्पत्त्य-
नन्तरं नाडीनां शुद्धद्रव्येणर्जुकरणात् । यद्वा । प्रगुणता पुष्टिः । स्तन्येत्यादि ।
तेन हेतुना मातुः सकाशादधिकः स्नेहोऽयं मयि तव युक्तः । यद्वा तेन हेतुनायं
वियोगस्तव युक्तं हति सोल्लुण्ठम् । यतः स्तनपानत्यागादारभ्य क्रीडायोगं खेलम् ।
यद्वा क्रीडा कला योगो विद्याप्रयोगस्तं प्रापिता । ततः पश्चाद्विनयमनौद्धत्यं
प्रापिता वृद्धिं प्रापिता च । दन्तपाञ्चालिकेव दन्तमयकृत्रिमपुत्रिकेव । ज-
नेषु श्रेष्ठे शोभादिगुणयुक्ते जामातरि त्वं स्थिरीकृता । परिणयात् । मयैव
न तु पित्रादिनेत्यर्थः । बाल्य एव कान्तिमत्त्वात्सुमुखीत्युक्तम् । 'पाञ्चालिका
पुत्रिकायाम्' इति विश्वः । पाञ्चालिकापि क्रीडादिकं कार्यत इति प्रसिद्धमेव ।
विद्याभ्यासो बाल्य एव स्त्रीणाम् । यदाह—'बाल्येऽधीयीत विद्यां स्त्री काम-
शास्त्रादिकं पुनः' । पुरुषगुणा अपि भरते—'शोभा विलासो माधुर्यं स्थैर्यं गा-
म्भीर्यमेव च । ललितौदार्यतेजांसि पौरुषेया गुणा अपि ॥ ५ ॥' कर्णस्नेहाद्विकृ-
वता । अकारणेत्यादि । विगतभाग्यया यया तव पुत्रो न दृष्टः । कीदृशः ।
अकारणेनालक्षितहेतुतया स्मेरभीषद्भसनं तेन मनोज्ञं मुखं यस्य सः । शिखायां
ललाटे च दत्तश्वेतसर्पपः । एतत्तु रक्षायै । क्रोडे सुप्तः । स्तनपायी च ॥ ६ ॥
लवङ्गिका । अत्र जीवितेति । तां विना जीवनमनर्हमिति भावः । निर्वृतेति । मरणे
तद्वियोगदुःखापनयादिति भावः । कामन्दकी । उत्कण्ठेति । जन्मान्तरे
तां द्रक्ष्यामीत्युत्कण्ठा ममापीत्यर्थः । तत्कथं मयापि स्वतोऽसिद्धतया लवङ्ग्याशी-
र्दातव्येति भावः । संगमेत्यादि । कर्मणां वैचित्र्यादस्माकं मालत्या सह संगमो
न स्यात् । अनागमो निर्युक्तिको यतः सः । मालत्या मम च कर्मणां साम्ये
मानाभावाज्जन्मान्तरे संगमो निर्युक्तिक इति भावः । तर्हि प्राणत्यागेनालमत
आह—प्राणत्यागः पुनस्तापशान्तिफलः । तथा च तदर्थं स क्रियत इति भावः ।
संगमाभावे तु मानम्—'मृतोऽपि मानुषः शक्तो नानुगन्तुं मृतं जनम् । जायावर्जं
च सर्वस्य याम्यः पन्था विभिद्यते ॥' इति स्मृतिः ॥ ७ ॥ मदयन्तिका ।
भावविवाक्यमुनीयाह—किमिति । अत्राग्रेसरी मरणे प्रथमा । अवहिता मर्तुम् ।
लवङ्गिका । अत्राहं म्रिय इत्याशयः । मदयन्तिका । अत्र वशंवदायत्ता
ते वचो न करिष्यामीत्यर्थः । कामन्दकी । निश्चितं निश्चयः कृतः । मदय

दशमोऽङ्कः ।

पृ० प०

२३० १५ ०को वा सिरीसकुसुमसुउमारस्स दे सरी० ।

२३२ १२ ०हृत्ति संपदं जीवि० ।

२३३ १० ०वसं गदा ।

सहास्मद्वर्गेणेत्यव्यवधान एव सूचनात्तत्प्रवेशमाह—तत इति । कामन्दकी । मालतीविश्लेषं श्रुत्वा विलपति—हेत्यादि । आ जन्मन इत्यादि । जन्मन आरभ्य प्रतिक्षणाधिक्यमनोज्ञानि तव तानि तानि पूर्वानुभूतान्याचेष्टितानि विनयादीनि संस्मृतानि सन्ति मेऽङ्गं दहन्ति चित्तं च दारयन्ति । अनेन बाह्या मानसी च पीडोक्ता । तथा चादूनि वाकौशलानि स्मृतानि दाहादिकं कुर्वन्ति । विनयादीनामद्वेषकारितया रम्यत्वम् । चादूनि कीदृशानि । चारुणि शोभावन्ति मधुराण्यनुत्वनानि च । यदाह—‘सर्वावस्थाविशेषेषु दीप्तेषु ललितेषु च । अनुत्वनत्वं चेष्टानां माधुर्यमिति संज्ञितम्’ ॥ १ ॥ अनियतेत्यादि । बालायास्तवास्पपद्मं स्मरामि । कीदृशम् । अस्थिरे कन्दनहास्ये यत्र तत् । शोभमानकिञ्चिन्मृदुदशनकलिकाग्रम् । सम्यक्स्थानप्रयत्नाभावात्स्खलत् । तत्त्वहान्यासमञ्जसं संख्यातिक्रमादज्ञानाद्वासमञ्जसम् । मुग्धमर्थाभावात् जल्पितं मन्दोक्तिर्यत्र तत् । सर्वत्र शैशवमेव हेतुः कमलकमित्यत्राल्पार्थं कन् । सम्यगञ्जसा तत्त्वेन वर्तत इति समञ्जसमिति । ‘अञ्जसा तत्त्वतूर्णयोः’ इति विश्वः । ‘मञ्जु जल्पितम्’ इति पाठे मञ्जु मनोहरम् ॥ २ ॥ इतरे । अत्रैकाकिन्या एकमात्रस्वरूपायाः । आदावुपस्थितोऽथास्तमितो महोत्सवो यत्र सः । अभिनवेत्यादि । अभिनवे रागेऽनुरागे रस इच्छा यत्र । यद्वा । अभिनवरागो नूतनासक्तो रसः शृङ्गारो यत्र । कृतं कौतुकं हर्षो नर्मोत्सवो वा यत्र । सोऽयं भवतोर्युवयोः परिष्वङ्ग आलिङ्गनं नियतिर्द्वयं सैव महावाल्या तयाभिहतः । लवली लताभेदः लवङ्गो वृक्षभेदः तयोः परिष्वङ्गः संपर्क इव । अभिनवौ लौहिल्यरसौ यत्र सः । रस आर्द्रता । कृतं कौतुकं कुतूहलं द्रष्टृणां येन सः । ‘रागेऽनुरागे लौहित्ये’ इति विश्वः । ‘शृङ्गारादौ द्वे चापीच्छायामप्ययं रसः’ इति धरणिः । ‘कौतुकं लभिलाषे स्यादुत्सवे नर्महर्षयोः । कुतूहलेऽपि तत्प्रोक्तम्’ इति मेदिनीकारः । तदिहाचेतनोपमया तयोरपि बालयोर्वृक्षविवाह इव मया विवाहोऽप्यकारि । दैवेन स न सोढ इत्युक्तम् । देशान्तरनयनान्नयितैर्वाल्या सह रूपकम् ॥ ३ ॥ लवङ्गिका । अत्र नृशंसं नाशकम् । लवङ्गिका । अत्र प्रतिबद्धं घटितमत एव निश्चलम् । कामन्दकी । उज्जिहानमूर्ध्वं गतम् । कण्ठोपगतमिति यावत् । उज्ज्वलेत्यादि । लवङ्गिकामुद्दिश्य । लया ल्यक्तेयं न शोभते प्रदीपशिखया त्यक्ता वर्तिरिव दशेव । उज्ज्वल आलोको दर्शनं यस्यास्तया । शिखापक्ष आलोक उद्योतः । स्निग्धा प्रीता ।

पृ० प०

२३५ २ जनसंमर्दो वर्तते । ४ ०जीवितेषु । ९ ०दिष्ट्या । हा
धिकष्टम् । आश्च० ।

२३६ १ ०अन्तरालविकखाणिम्मलकुलेकमङ्ग० । ३ ०गिरणुकोसा
तुल्ये त्ति संभाविदं आसी । १२ ०मुखस्य जन्तु० ।
१७ ०वचनादनन्तरं तां० ।

स्नेहवती तैलादियोगात् । मलीमसं म्लानं मुखमाननं यस्याः सा । मलीमसं दग्ध-
तया श्यामं मुखमग्रं यस्याः सा च ॥ ४ ॥ प्रगुणीकृतानि ऋजूकृतानि । उत्पत्त्य-
नन्तरं नाडीनां शुद्धद्रव्येणर्जुकरणात् । यद्वा । प्रगुणता पुष्टिः । स्तन्येत्यादि ।
तेन हेतुना मातुः सकाशादधिकः स्नेहोऽयं मयि तव युक्तः । यद्वा तेन हेतुनायं
वियोगस्तव युक्त इति सोल्लुण्ठम् । यतः स्तनपानत्यागादारभ्य क्रीडायोगं खेलम् ।
यद्वा क्रीडा कला योगो विद्याप्रयोगस्तं प्रापिता । ततः पश्चाद्विनयमनौद्वल्यं
प्रापिता वृद्धि प्रापिता च । दन्तपाञ्चालिकेव दन्तमयकृत्रिमपुत्रिकेव । ज-
नेषु श्रेष्ठे शोभादिगुणयुक्ते जामातरि त्वं स्थिरीकृता । परिणयात् । मयैव
न तु पित्रादिनेत्यर्थः । बाल्य एव कान्तिमत्त्वात्सुमुखीत्युक्तम् । ‘पाञ्चालिका
पुत्रिकायाम्’ इति विश्वः । पाञ्चालिकापि क्रीडादिकं कार्यत इति प्रसिद्धमेव ।
विद्याभ्यासो बाल्य एव स्त्रीणाम् । यदाह—‘बाल्येऽधीयीत विद्यां स्त्री काम-
शास्त्रादिकं पुनः’ । पुरुषगुणा अपि भरते—‘शोभा विलासो माधुर्यं स्थैर्यं गा-
म्भीर्यमेव च । ललितौदार्यतेजांसि पौरुषेया गुणा अपि ॥ ५ ॥’ करुणस्नेहाद्विक्र-
वता । अकारणेत्यादि । विगतभाग्यया यया तव पुत्रो न दृष्टः । कीदृशः ।
अकारणेनालक्षितहेतुतया स्मेरमीषद्वसनं तेन मनोज्ञं मुखं यस्य सः । शिखायां
ललाटे च दत्तश्वेतसर्षपः । एतत्तु रक्षायै । क्रोडे सुप्तः । स्तनपायी च ॥ ६ ॥
लवङ्गिका । अत्र जीवितेति । तां विना जीवनमनर्हमिति भावः । निर्वृतेति । मरणे
तद्वियोगदुःखापनयादिति भावः । कामन्दकी । उत्कण्ठेति । जन्मान्तरे
तां द्रक्ष्यामीत्युत्कण्ठा ममापीत्यर्थः । तत्कथं मयापि स्वतोऽसिद्धतया लवङ्ग्याशी-
र्दातव्येति भावः । संगमेत्यादि । कर्मणां वैचित्र्यादस्माकं मालत्या सह संगमो
न स्यात् । अनागमो निर्युक्तिको यतः सः । मालत्या मम च कर्मणां साम्ये
मानाभावाज्जन्मान्तरे संगमो निर्युक्तिक इति भावः । तर्हि प्राणत्यागेनालमत
आह—प्राणत्यागः पुनस्तापशान्तिफलः । तथा च तदर्थं स क्रियत इति भावः ।
संगमाभावे तु मानम्—‘मृतोऽपि मानुषः शक्तो नानुगन्तुं मृतं जनम् । जायावर्जं
च सर्वस्य याम्यः पन्था विभिद्यते ॥’ इति स्मृतिः ॥ ७ ॥ मद्यन्तिका ।
भाविवाक्यमुन्नीयाह—किमिति । अत्राग्रेसरी मरणे प्रथमा । अवहिता मर्तुम् ॥
लवङ्गिका । अत्राहं प्रिय इत्याशयः । मद्यन्तिका । अत्र वशंवदायत्ता ।
ते वचो न करिष्यामीत्यर्थः । कामन्दकी । निश्चितं निश्चयः कृतः । मद्य-

पृ० प०

२३८ ९ ०योगिन्यम्बरतो विघ० । ०पैत्यं यस्याः ।

२३९ ६ मद्यन्तिकालवङ्गिके—पिअस० । १२ वयमप्यु-
द्धृताः० ।

२४० १ ०अये, भद्रा सौदामिनी । ३ ०सौदामिनी । तत्सर्व० ।

५ ०भूरिजनजीवि० । ७ ०प्रमोदमपि नन्दय० ।

१३ ०शालि विजृम्भितं । ते ।

न्तिका । स्वगतं गुरुसमीपे प्रियस्मरणस्यायुक्तत्वात् । अत्र जन्मान्तरेऽप्ययं प्रियः स्यादिति तत्कालेऽस्य स्मरणमिति भावः । लवङ्गिका । अत्र मधुमती नदी । संदानितं वद्धम् । विटङ्को निम्नोन्नतप्रदेशः । 'विटङ्क उन्नते देशे' इति रत्न-कोशः । सकरुणः कश्चिद्वनेचर आह—मालतीत्यादि । भूरिवसुर्निश्चिन्त्य नि-श्चयं कृत्वा वह्निपतनायाग्निं प्रवेष्टुं सुवर्णविन्दुं शिवं लक्ष्मीकृत्यागच्छति । कीदृशः । मालतीमरणं ज्ञात्वा संसारविषयेष्वैश्वर्यादिषु जीवितेषु प्राणधारणेषु च विविक्तं वि-वेकशालि । निर्विण्णमिति यावत् । चेतो यस्य सः विरक्तेति पाठः सुगम एव । जीवितेष्विति बहुवचनं प्राणधारणक्रियाणां बहुत्वात् । अधुना भूरिवसुवियोगे सति हताः स्मः ॥ ९ ॥ मद्यन्तिकालवङ्गिके । अत्रालाहितं महाभीतिः । किमित्यादि । असयः खड्गाः पत्राणि यस्य वृक्षस्य । दारकत्वात् । चन्दनरस-च्छटा आश्चर्यात् । आसारो वृष्टिः । तयोरेकदावपातः पतनं किमयम् । भूरिवसु-गतानर्थश्रवणादसिपत्रपातः । मालतीमाधवयोर्जीवनाच्चन्दनरसासार इति भावः । किमयं मेघहीनोऽमृतवर्षोऽग्निस्फुलिङ्गमिश्रः ॥ १० ॥ समित्यादि । संजीव-नौषधेर्विषस्य व्यतिकरं मेलकं तेजसस्तिमिरस्य च मेलकं वज्रस्य चन्द्रकरस्य च मिलनं विधाताय सहशीकरोतीत्यर्थः । आर्याच्छन्दः ॥ ११ ॥ नेपथ्ये । अत्र लोको जगत् । अलोकः स्वर्गः । तयोर्मध्य इत्यर्थः मद्गलं श्रेयः । अनार्यया वालया । निरनुकोशा निर्दयाः । नन्दनाय दानोपक्रमात् । जन्मेत्यादि । उप-रागो राहुग्रहः । यथा कृष्णपक्षाज्जन्मान्तराच्चन्द्रस्यैका कलोपलभ्यते तां च कव-लयितुं राहुरपस्थितस्तथा तावकीनमिदं वृत्तान्तस्वरूपमिति भावः ॥ १२ ॥ प्रमु-ग्धा पितृशोकजनितमोहात् । माधवः । अनर्थपरंपरायोगादतिकष्टम् । एषे-त्यादि । इयं मालती प्रवासमतीतापि राक्षसीहस्तमतिक्रान्तापि पुनरन्यथैव कथं संशयं प्राप्ता । पितृशोकात् । अत्रोपपत्तिमाह—फलदानाभिमुखस्य भाग्यस्य द्वा-राणि सुखदुःखोपनयनानि निवारयितुं को नाम जन्तुरीष्टे समर्थो भवति । अपि तु न कोऽपीत्यर्थः । 'प्रवासः परहस्ते च परदेशेऽपि कथ्यते' इति नानार्थः । नामानवकृत्सौ । द्वाराणीति बहुत्वेन निवारणेऽशक्यतोक्ता ॥ १३ ॥ श्रीपर्वतादिति । श्रीपर्वतादहमिह सत्वरमतिशीघ्रमपतमागतोऽस्मि । तथा

पृ० प०

- २४१ २ ०ऊवणिअ भअवदीसिणेहणिव्विसेसं समासासि० ।
 ४ मदयन्तिकालवङ्गिके—सुप्प० । १४ ०श्रेष्ठान्वये
 च त्वयि ।
- २४२ १ ०मदयन्तिकाद्य भव० । ४ ०सर्वतः कृता० । ५ ०दि-
 ङ्गिआ दाणीं अवहदं हिअअस्स आसङ्कास० ।
- ६ ०णिरवसेसं माहवसिरिणो मालदीएअ फलिदा मणो० ।
 ७-८ ०कलहंसकेन सह प्रमोदनिर्भरं नृत्यन्त्यावित
 एवागच्छतः ।

मालत्या सह । करुणाप्रधानवनेचरवचनादनन्तरं तां मालतीं न पश्यामि । माल-
 त्यपाथमधिगम्येत्यादि करुणवनेचरवचनम् । आर्याच्छन्दः ॥ १४ ॥ लवङ्गिका-
 मदयन्तिके । सखि मालति, ननु भणामि सखि मालति, इति । प्रलापक-
 मोऽयम् । अत्र निःस्फुरं चलनशून्यम् । कामन्दकी । सौदामिनीप्रभावकृतवृ-
 ष्ठाश्चर्यमाह—किमिति । मेघाभावाद्दृष्टेराश्चर्यहेतुतयेवकारः संगच्छते । मा-
 धवः । प्रत्यापन्नं पुनरायातम् । भवतीत्यादि । अस्या नासा दीर्घश्वासा भ-
 वति । चलनादेव । प्रसन्नस्तनं हृदयमपि भवति । चक्षुश्च स्निग्धं सन्निजप्रकृतिस्थिरं
 भवति । तदनु तत्पश्चान्मुखम् । कर्तुं । मूर्च्छापगमात्प्रसन्नं शोभते शोभया स-
 र्वतो व्याप्तं पद्ममिव । परिणतमिति पाठे विकसितमित्यर्थः । विततश्वासोन्नाहप्र-
 णुन्नपयोधरमिति पाठे दीर्घश्वासस्योन्नाहेनोद्गमेन प्रेरितौ स्तनौ यत्र तदित्यर्थः ॥ १५ ॥
 अवीत्यादि । तत्क्षणं मद्वाण्यामाल्यो निवर्तते । कीदृशः । नन्दनसहितं नृपं
 पादनतमपि तिरस्कृत्याग्निसमूहे पतन् । गाढहर्षाश्चर्यश्च । सहभावस्य विकल्पात्स-
 हनन्दनमिति ॥ १६ ॥ सेत्यादि । सेयं योगिनी भिन्नमेघा संप्रत्यायाति यस्या
 अयं वागमृतजलासारो वचनामृतजलधारा जलधरजलधारामप्यतिक्रामति । सौहि-
 त्यादिना ततोऽप्यधिका भवतीत्यर्थः ॥ १७ ॥ मालती । अत्र चिरस्य बहुकालेन ।
 जीवेत्यादि । हे पुत्रि, त्वं जीव । ततो वल्लभाय जीवितं देहि । लज्जीवना-
 द्बन्धवोऽपि ते जीवन्तु । प्रशस्तान्नैः प्रशस्तार्थे कन् । हिमसंबन्धशीतलैर्मा
 लवङ्गिकां च जीवय ॥ १८ ॥ मदयन्तिकालवङ्गिके । संभावय योजय ।
 कपालेत्यादि । अनया सौदामिन्या कपालकुण्डलारोषादुर्जातं मालत्यपहरण-
 रूपं तज्जनितविपत्तेः सकाशात्कृच्छ्रात्संकटान्निर्वन्धेनातिप्रयत्नेन वयमुद्धृताः
 ॥ १९ ॥ मदयन्तिकालवङ्गिके । अत्र पुनःक्लेशकारितया पुनरुक्तदारुण-
 लम् । प्रतिकूलस्यैव विधेरधुनानुकूलत्वमित्याश्चर्यम् । एहीत्यादि । मालतीर-
 क्षणेन बहुजनरक्षणजन्यपुण्यनिवहधारिके हे चिरेण त्वं दृष्टासि । अतो हेतोस्त्वमे-
 त्यागच्छ । हन्त हर्षे । ममाङ्गमालिङ्ग्य हर्षय । शरीरं कीदृशम् । दत्तानन्दमपि

पृ० प०

२४३ १ लवङ्गिका—को वा इमस्मिं संपूरिदसव्यप्पआरम-
हसवे ण परिहाससंपुण्णो होइ । ३ ०देवं महा० ।
५ ०मत्र रमणीयतरं यद० । ६ ०श्चिरात्पूर्णो० । ०सं-
वन्धात्मा मनो० । ८ ०वस्तुवृत्त० । ९ ०वचनमार्यायाः ।
११ ०संवन्धानन्द० । १२ ०नोपग्रहा० ।

मालतीदर्शनेनेति भावः । हे सौहृदाश्रये, नतेर्विरम । त्वमेव नमस्या यतः॥२०॥
तदेवाह—वन्द्येत्यादि । त्वमेव संसारस्य नमस्या । एवंविधैर्विलसितैराकाश-
कमणरूपैर्वा श्लाघनीयसिद्धिस्त्वं यतः । कीदृशैः । बोधिसत्त्वा जीमूतवाहनादयः ।
तानप्यतिक्रामन्ति तैः । तेषामेकैकजीवनात्त्वया त्वनेकजीवनादतिशय इति भावः ।
यद्वा बोधिसत्त्वो बुद्धविशेषः । तदतिक्रमवर्तिभिः । अनेकपुण्यकारित्वात् । यस्या-
स्तव विजृम्भितं चेष्टितं पूर्वपरिचयेन प्रतिबद्धमङ्कुरितं बीजं करणं यत्र तत् ।
उद्भूतप्रचुरफलयुक्तं च भवति । तथा च त्वदुपकरणेन कृतार्थास्मीति भावः । अन्य-
दपि कलमायङ्कुररूपं विजृम्भितं पूर्वप्रतिबद्धबीजमुद्भूतप्रचुरफलशालि भवतीति
ध्वनिः ॥ २१ ॥ **मालती** । अत्र समासादिता प्रापिता । केसरावली वकुल-
माला सैवामिज्ञानं प्रत्ययचिह्नं हस्ते यस्याः । तथा संधारिता रक्षिता ।
मज्जीवनेनेति भावः । **मदयन्तिकालवङ्गिके** । अत्र त्वज्ज्येष्ठा कामन्दकी
यथास्माकं सुप्रसन्ना तथा यद्वा त्वमपि भवेत्यर्थः । सौदामिनीज्येष्ठत्वादपि भगवत्या
गुरुत्वात्तस्यामत्यादरसूचनम् । यद्वा सौदामिन्या एव भगवतीकनिष्ठत्वेनादर
उक्तः । **अपीत्यादि** । चिन्तामणिरपि चिन्तारूपं परिश्रममपेक्षते । अचिन्ति-
तप्रदाने चिन्तामणिलव्याघातादिति भावः । इदं पुनराश्चर्यं मन्ये यदार्थया
सौदामिन्याचिन्तितं कृतमिति । तथा चात्रानुकारोऽपि नेति भावः । अत
एवात्यन्ताश्चर्यम् ॥ २२ ॥ **सौदामिनी** । नन्दने प्रहर्षो मकरन्दमदयन्तिकानु-
रूपघटनात् । वरगुणानाह—**श्लाघ्यानामिति** । यदिह त्वयि जामात-
र्यत्वर्यं प्रीतोऽस्मि तेनेयं मदयन्तिका तव प्रीत्यै त्वत्प्रीतिं कर्तुं भवतः प्रेयसे मि-
त्राय सुहृदे मकरन्दायाद्यास्माभिरपि दीयते । पूर्वमनुरागेण दत्ता । प्रीतिहेतुमाह—
सञ्चरितानां गुणिनां च गणनीये स्थिते प्रशस्तवंशे । पाठान्तरे ख्यातवंशे । प्रशस्तं
क्षिप्तं व्यसनमशुभं यत्र तत्र । सातिशये प्रत्युत्पन्नमताविति पाठेऽभिनवोत्पन्न-
बुद्धौ प्रतिभावतीत्यर्थः ॥ २३ ॥ **माधवः** । कृतार्थता नृपनन्दनाविरोधात् ।
मालती । आशङ्काविरोधादिविषया । मर्मभेदित्वाच्छल्यम् । **लवङ्गिका** ।
अत्र श्रीमाधवस्येति प्राकृते पूर्वनिपातानियमत्वात् । फलिता मनोरथाः । एतयो-
रायतिशुद्धविवाहादिति भावः । **सर्वे इति** । भगवति कार्यनिधाने । अत्र
जयेति शेषः । **लवङ्गिका** । अपि तु सर्वोऽपीत्यर्थः । **कामन्दकी** । अद्भुत-
मित्यादिनोपगूहनमाह । यदाह—‘अद्भुतस्य तु संप्राप्तिर्भवतादुपगूहनम्’ ।

पृ० प०

२४४ १ वस्तुवृत्तम् । यतः० । २ ०दामिनीप्रत्यक्षमनयोर्वृत्तेयं प्रतिज्ञावश्यमावा० । ५-६ ०जयन्ति महतां संस्तु-
तापलापिन्यः कल्याणिन्यो नी० । ९ ०क्लेशो-
ऽपि मच्छि० । १२ । (सहर्षं प्रणमन् ।) ०भग-
वती, अतः परमपि प्रि० । १३ ०भगवती-
पादप्रसादात्० ।

२४५ १-२ सन्तः सन्तु निरन्तरं सुकृतिनो विध्वस्तपापोदया
राजानः परिपालयन्तु वसुधां धर्मे स्थिताः सर्वदा ।
काले संततवर्षिणो जलमुचः सन्तु स्थिराः पुण्यतो
मोदन्तां घनबद्धवान्धवसुहृद्गोष्ठीप्रमोदाः प्रजाः ॥२५॥

इति मालतीमाधवे दशमोऽङ्कः ।

इति । प्रकरणं मालतीमाधवाख्यम् । कथमिव । अत्र पित्राद्यनुमत्या नाहं दत्ता
तत्कथमियमेवमाहेति भावः । अन्यथेति । चोरिकया वृत्तं वस्तु विवाहकृत्यम् ।
आर्यायाः सौदामिन्या वचनमन्यथा । अमात्यागोचरेणेत्यर्थः । लवङ्गिका ।
अत्र सौदामिनीवचनं किंरूपमित्याशयः । कामन्दकी । श्रावकेति पाठकदशायाम् ।
प्रकृतिः शिष्टः । मालती । अहो संवरणम् । अत्र मन्त्रिणो मत्पितुरिति शेषः ।
माधवमकरन्दौ । कल्याणिन्यो मम संपन्ना यत इति भावः । यदित्यादि ।
यदायुष्मतोर्युवयोः । कल्याणमन्योन्यलाभरूपं पूर्वं मनोरथैरेव वृत्तमाकाङ्क्षितमभू-
त्तत्पुण्यैर्मदुपक्रमैश्च निरुद्धार्थदूतीकल्पकपटैः फलितं । मच्छिष्ययोरवलोकिता-
सौदामिन्योः क्लेशोऽपि फलित इति लिङ्गविपरिणामो योग्यत्वात् । क्लेशेनेति पाठे
ताभ्यामेव फलितमित्यर्थः । तथा त्वन्मित्रस्य मकरन्दस्य मदयन्तिकया सह
संवन्धोऽपि निष्णातो निःशङ्कं विहितः । नृपनन्दनावतिप्रीतौ विहितौ । अत
एव निःशङ्कता । अपरमतःपरं यत्प्रेयः प्रियं कर्तव्यमस्ति तदप्युच्यताम् । तत्क-
रोमीत्यर्थः ॥ २४ ॥ सन्त इत्यादि । सज्जना निरन्तरं धार्मिकाः सन्तु । अत्र
हेतुः । विनष्टपापोद्रेकाः । तथा च सतां पुण्यमुज्जृम्भतां पापं नश्यतामित्यर्थः ।
राजधर्मे रक्षणादौ सदा स्थिता नृपा भुवं रक्षन्तु । वसु धनं दधातीति वसुधेत्य-
नेन विपुलधनवत्त्वं भुव उक्तम् । काले वर्षादौ शस्याविरोधि सम्यक् ततं व्यापकं
यथा तथा वर्षणशीला मेघाः सन्तु । अकालवृष्ट्या सस्यनाशात्काल इत्युक्तम् ।
अत्र हेतुमाह—प्रजानां लोकानां पुण्यात् । प्रजा हृष्यन्ताम् । घनबद्धो निरन्तर-
कृतो बान्धवानां संबन्धनां सुहृदां मित्राणां गोष्ठीषु प्रकृष्टहर्षो याभिस्ताः । तदनेन

प्रशस्तिरुक्ता । काव्योपसंहारोऽप्यनेनैव कृतः । यदाह—‘वरदानस्य उक्तिर्या
सा काव्य उपसंहृतिः ॥’ इति ॥ २५ ॥

लब्धं दुर्लभशासनं सुरगणग्रामश्च कैवर्तिका-

द्विधावंशविभूषिते अपि प्रभे छत्रे उभे धारिते ।

येनायं समभूद्विजातितिलकश्चण्डेश्वरः पण्डितो

मीमांसैकरहस्यवश्यहृदयो दातावदाताशयः ॥ १ ॥

देवेशं समसूत सोऽयममलं मीमांसकं सत्कविं

सोऽप्युच्चैरजनिष्ट जैमिनिमते रामेश्वरं सद्बुधम् ।

सूते स्सायमपि प्रतीपजयिनं मीमांसयालंकृतं

शुद्धं धीरगदाधरं कविवरं पुत्रं पवित्राशयम् ॥ २ ॥

विद्याधरं वरमजीजनदेष धीरं

हीरं जनेषु जयिनं गुरुणोक्तशास्त्रे ।

प्रासूत सोऽयममलं गुणिनं सुपुत्रं

तं रत्नपूर्वधरमेष जगद्धरं च ॥ ३ ॥

येनापाठि कठोरगोतममणैर्वैशेषिकं खण्डनं

येनाश्रावि सकोषकाव्यनिवहं तत्पाणिनीयं मतम् ।

छन्दोलंकरणं च भव्यभरतं येनाध्यगामि श्रुति-

स्तस्यामुध्य जगद्धरस्य कवितुष्टीकेयमुज्जृम्भताम् ॥ ४ ॥

असूत यं रत्नधरोऽतिभव्योऽतिभव्यरूपा दमयन्तिकापि ।

जगद्धरं तत्कृतटिप्पणेऽङ्कः समाप्तिमापद्दशमोऽनवद्यः ॥


इति श्रीमन्महोपाध्यायपण्डितराजमहाकविराजधर्माधिकारि-

श्रीरत्नधरपण्डितात्मजश्रीजगद्धरविरचितायां मालती-

माधवटीकायां दशमोऽङ्कः ॥



अनुक्रमणी ।



अकरिष्यदसौ ९।५२
 अकरुण वितर ९।२३
 अकारणत्वेहं १०।६
 अतिमुक्तक ५।८
 अत्रान्तरे १।२९
 अथैवेन्दुमयूख ८।१०
 अद्योर्जितं ७।४
 अनियतरुदित १०।२
 अनुभवं वदने ३।१०
 अनुरागप्रवा १।१६
 अन्त्रैः कल्पित ५।१८
 अन्येषु जन्तुषु १।२३
 अन्योन्यसंभिन्न १।३६
 अपत्यसंबन्ध १।१३
 अपहस्तित ९।१९
 अपि चिन्ताम १०।२२
 अभिनवराग १०।३
 अभिहन्ति हन्त १।४२
 अयमभिनव ९।५
 अलसवलित १।३१
 अविगणय्य नृपं १०।१६
 अविरलमिव ३।१६
 अशस्त्रपूत ५।१२
 असारं संसारं ५।३०
 असौ विद्य २।११
 अस्तोकविस्मय ९।५५
 अस्माकमेक ६।४
 आ जन्मनःप्रति १०।१
 आ जन्मनः सह ९।४०
 आनन्दनानि ९।४८
 आपूर्णश्च कला ९।२९
 आमूलकण्टकित ६।३९

आविर्भवन्ती ३।४
 आश्चर्यमुत्पल ३।५
 इदमिह २।६
 इयमवयवैः ६।६
 ईषत्तिर्थगवलन ४।२
 उज्ज्वलालोकया १०।४
 उत्कृत्योत्कृत्य ५।१६
 उत्फुल्लार्जुनसर्ज ९।१७
 उद्दामदेह ६।१३
 उद्धृतस्खलित ५।३
 उन्नालवाल ९।१३
 उन्मीलनमुकुल १।४१
 एकीकृतस्त्वचि ६।१२
 एतत्पूतनचक्र ५।१४
 एतस्मिन्मदकल ९।१४
 एते केतकसून ९।४३
 एषा प्रवासं १०।१३
 एद्येहि भूरि १०।२०
 कच्चित्सौम्य ९।२५
 कठोरास्थिग्रन्थि ५।३४
 कण्डूकुदमलिते ९।३२
 कथमपि तदा ९।५०
 कथयति त्वयि ८।११
 कपालकुण्डला १०।१९
 करालायतना ५।२१
 कर्णाभ्यर्ण ५।१३
 कल्याणानां १।५
 काश्मर्याः कृत ९।७
 किंवा भणामि ६।११
 किमपि किमपि ८।१३
 किमयमसि १०।१०
 कुमुदाकरेण ९।४९

कुवलयदल ५।५
 केकाभिर्नीलकण्ठ ९।३०
 क्षिपन्निद्रा २।१२
 गमनमलसं १।२०
 गाढोत्कण्ठ ६।१९
 गात्रेषु चन्दन ९।२२
 गुञ्जत्कुञ्ज ५।१९
 गुणापेक्षा २।७
 गुणैः सतां न १।९
 गुरुचर्या ९।५३
 घर्माभ्यो १।४०
 विरादाशातन्तु ४।३
 चूडापीडकपाल १।१
 जगति जयिनस्ते १।३९
 जन्मान्तरादिव १०।१२
 जयदेव भुवन ९।४
 जलनिबिडित ४।१०
 जितमिह ३।१५
 जीव जीवित १०।१८
 जीवयन्निव ८।३
 जृम्भाजर्जर ९।१६
 ज्वलतु गगने २।२
 ज्वलयति मनो ३।६
 तं भद्रे ५।२५
 तत उदय २।१०
 तथा विनय ३।१
 तदेतदसितो ९।३८
 तन्मे मनः ४।८
 तरुणतमाल ९।१८
 तां याचते नर १।१४
 तामिन्दुसुन्दर १।२१
 ते श्रोत्रियास्त १।७

त्वं वत्सलेति ६११४
 त्वत्पाणि ५१२७
 लद्वलभः ८१८
 दग्धं चिराय ८१४
 दधति कुहर ९१६
 दन्तच्छदा ९१३१
 दन्तश्रेणिषु ११३
 दया वा स्नेहो वा ४१६
 दलति हृदयं ९१२२
 दलयति परि ८११
 दैवात्पश्येर्जगति ९१२६
 दोर्निष्पेष ८१९
 धत्ते चक्षुर्मु ३१२२
 धिगुच्छसित ९१३५
 धैर्यं निधेहि ५१३२
 न यत्र प्रत्याशा ९१८
 नवेषु लोभ्र ९१२७
 नाघोरघण्टा ५१३३
 नादस्तावद्धि ५१२०
 नान्तर्वर्धयति ९१३३
 निक्लामं क्षामाङ्गी २१३
 नित्यं न्यस्ताषडङ्ग ५१२
 निर्माणमेव ९१५१
 निश्च्योतन्ते ८१२
 निष्ठापस्विद्य ५११७
 निष्प्रत्यूहाः ९१४७
 नीवीबन्धो २१५
 नैराश्रयकातर ६१९
 न्यस्तालक्तक ५१२४
 पक्षमालीपिङ्ग ११४
 पद्मावती विमल ९११
 परिच्छेदव्यक्तिर्न ११३४
 परिच्छेदातीतः ११३३
 परिणतिरम ६११६
 परिपाण्डु २१४
 परिमृदित ११२५

पर्यन्तप्रतिरोधि ५१११
 पश्यामि तामित ११४३
 पुरश्चक्षू ६११५
 पृथुचलरसनो ५११५
 प्रकृतिललित ३११४
 प्रचलितकरि ५१२३
 प्रणयसखी ५१३१
 प्रथमप्रिया ३१७
 प्रमथ्य कव्यादं ४१९
 प्रयान्तीव प्राणाः ९१४६
 प्रसरति परि ११४४
 प्रासादाना ७१५
 प्रियमाधवे ९१९
 प्रियस्य सुहृदो ९१४१
 प्रेङ्खद्भूरि ६१५
 प्रेमार्द्राः प्रणय ५१७
 प्रेम्णा मद्गति ८१६
 प्रेयान्मनोरथ ७१३
 प्रेयो मित्रं ६११८
 फलभरपरिणाम ९१२४
 वन्धुताहृदय ९१२१
 वहिःसर्वाकार १११७
 वाष्पाम्भसा ८१५
 भवति वितत १०११५
 भवद्भिः सर्वाङ्ग ९१२९
 भारः कायो ९१३७
 भूम्ना रसानां ११६
 भूयो भूयः सविध १११८
 भो राजानश्च ६१२
 भ्रमय जलदा ९१४२
 मनोरागस्तीव्रो २११
 मम हि कुवल ८११२
 मयि विगलित ९१११
 मरणसमये ५१२६
 मातर्मातर्दलति ९१२०
 मा मूमुहत्खलु ११३५

मालत्यपायम १०१९
 मालत्याः प्रथमा ६१३
 मा वां सप्लेष्ट ४१५
 मुग्धेन्दुसुन्दर ९१४५
 म्लानस्य जीव ६१८
 यत्प्रागेव १०१२४
 यत्रत्य एष ९१३
 यत्स्नेहसंज्वर ९१३६
 यदि तद्विषयो ३११३
 यदिन्दावानन्दं ३१९
 यद्विस्मयस्ती ११२२
 यद्वेदाध्ययनं १११०
 यद्व्यालव्रणित ४११
 यन्मां विधेय ११३२
 या कौमुदी ११३७
 याता भवेद्भ ८११४
 यान्त्या मुहुर्व ११३२
 ये नाम केचि ११८
 रम्भोरु संहर ७१२
 राज्ञः प्रियाय २१८
 राहोश्चन्द्रकला ५१२८
 लीनेव प्रति ५११०
 लीलोत्खात ९१३४
 वन्द्या लभेव १०१२१
 वयं तथा नाम ७११
 वयं वत ३११८
 वरेऽन्यस्मिन्दोषः २११३
 वानीरप्रसवै ९११५
 वारं वारं तिरयति ११३८
 विकसत्कदम्ब ९१४४
 विधाता भद्रं ६१७
 विवृण्वतेव ११११
 विशेषतस्तु १११५
 विष्वग्वृत्तिर्जटानां ५१४
 व्यतिकर इव ९१५४
 व्यतिकर इव १०१८

व्यतिकरित २।९
 व्यतिषजति १।२७
 व्याघ्राघ्रात ५।२९
 व्योमस्तापिच्छ ५।६
 व्रजति विरहे ३।२
 शरज्योत्स्ना १।१९
 शाकुन्तलादी ३।३
 शान्तिः कुतस्तस्य ६।१
 शास्त्रे प्रतिष्ठा ३।११
 शिवमस्तु १०।२५
 श्रीपर्वतादिहा १०।१४
 श्लाघ्यानां गुणि १०।२३

श्लाघ्यान्वयेति ६।१७
 षडधिकदश ५।१
 संगमः कर्मणां १०।७
 संजीवनौषधि १०।११
 संतापसंतति १।२६
 संभूयेव ५।९
 संसक्तत्रुटित ३।१७
 सन्तः सन्तु १०।२५
 सभ्रूविलास १।२८
 समानप्रेमाणं ४।४
 सरले साहस ६।१०
 सरसकुसुम ९।१०

सानन्दं नन्दि १।२
 सा योगिनी य १०।१७
 सा रामणीयक १।२४
 सावष्टम्भ ५।२२
 सुहृदि गुण ९।२८
 सुहृदिव प्रकटय्य ४।७
 सैषा विभाति ९।२
 स्वलयति वचनं ३।८
 स्तन्यत्यागात्प्र १०।५
 स्तिमितविकसि १।३०
 हरेरतुलवि ८।७

समाप्तोऽयमकारादिवर्णक्रमकोशः ।



